

ॐ तत्सद्ब्रह्मणे नमः ।

महामुनिश्रीमद्व्यासप्रणीतं

## पद्मपुराणम् ।

( तत्र तृतीयं ब्रह्मखण्डं चतुर्थं पातालखण्डं चेत्येतद्द्वयरूपो द्वितीयो भागः )

एतत्पुस्तकं कै० श्री० रावसाहेब मण्डलीकेत्युपनामधारिभिः  
विश्वनाथ नारायण इत्येतैः  
महता परिश्रमेण बहुतराणि पुस्तकानि मेलयित्वा  
सपाठान्तरनिर्देशं संशोधितम् ।

तच्च

महादेव चिमणाजी आपटे

इत्यनेन

पुण्याख्यपत्तने

आनन्दाश्रममुद्रणालये

आयुसाक्षरैर्मुद्रयित्वा

प्रकाशितम् ।

शालिवाहनशकाब्दाः

स्त्रिंशत्तमः १८६५



अस्य सर्वेऽधिकारा राजशासनोपरि स्वयत्कीकृताः )

मूल्यं समग्रग्रन्थस्य त्र्युर्विंशतिरुपमाः ।



## अथ पद्मपुराणान्तर्गताध्यायविषयानुक्रमः ।

### तत्र तृतीयं ब्रह्मखण्डम् ।

प्रति शौनकस्य कलिकालबन्धजन्मजनोद्धरणो-  
पायनिरूपणप्रश्नः, सूतशौनकसंवादारम्भः, व्यासजै-  
मिनिसंवादारम्भः, हरिभक्तिवर्णनम्, विष्णुभक्त-  
महिमवर्णनम्, वैष्णवलक्षणनिरूपणम् ... ..  
शौनकसंवादे हरिमन्दिरलेपनमार्जननियममहिम-  
वर्णनप्रसङ्गेन दण्डकाख्यचौरचरित्रनिरूपणम् ...  
शौनकसंवादे—कार्तिकमाहात्म्यारम्भः,  
कार्तिकव्रतविहितविधानियमनिरूपणम्, दीपदा-  
माहात्म्यवर्णनप्रसङ्गेन वैकुण्ठाख्यविप्रचरितम्,  
बोधनोत्थपुण्येनाखोरुद्धरणम् ... ..  
संवादे—जयन्तीव्रतमहिमवर्णनारम्भः,  
शिष्यद्वयनिरूपणम्, जयन्तीव्रतपुण्यफलवर्ण-  
नप्रसङ्गेन जयन्तीव्रतकर्तृणां पूर्वेषां नामानि, जयन्ती-  
भोजनविधेः, जयन्तीव्रतस्य व्रतकर्तृणां च  
म्यवर्णनम् ... ..  
ब्रह्माणं प्रति स्त्रीणांमुत्पात्तवन्ध्यात्वदु-  
स्त्वनपुंसकसंततित्वमृतवत्सावदोषप्राप्तिका-  
रः सुपुत्रप्राप्तिसाधनप्रश्नश्च, पूर्वजन्म-  
विधदुष्कर्मविपाककथनम्, तत्प्रसङ्गेनापुत्रस्य  
नाम्नो द्विजस्य चरितनिरूपणम् ... ..  
णयोर्मन्दिरदानमाहात्म्यवर्णनम्, हरिमन्दिर-  
दानमाहात्म्यवर्णनप्रसङ्गेन वारनारीचरित-  
णम् ... ..  
आष्टमीमहिमवर्णनम्, राधाष्टमीव्रतप्र-  
कलावर्तीनामन्या वारनार्याः समुद्धारः,  
तताष्टम्यां वृषभानुयज्ञभूमौ राधाजनननि-  
रूपणम् ... ..  
संवादे—समुद्रमथनकथारम्भः, इन्द्र  
दुर्वासः शापः, विष्णुवाज्या देवानां समुद्रम-  
थनः ... ..  
हरिणा गिरिरुद्धरणम्, कालकूटविषोद्वहनः,  
विषप्राशनम्, अलक्ष्म्या उत्पत्तिर्देवैस्तस्यै  
तिष्ठानप्रदानं च ... ..

ऐरावतादीनां जन्म, द्वादश्यां प्रातर्महालक्ष्मीप्रादुर्भावः,  
अलक्ष्म्युद्दालकविवाहानन्तरं विष्णुना महालक्ष्मीप-  
रिणयनम्, पीयूषोद्गमः, विष्णुना मोहिनीरूपधार-  
णम्, विष्णुना राहोश्चक्रेण शिरःकर्तनम्, चन्द्रसूर्यो-  
परागे ज्ञानदानादिपुण्यफलवर्णनम्, समुद्रमथन-  
कथासमाप्तिः ... .. १०  
शौनकं प्रति सूतेन मार्गश्रितगुरुवासरे कर्तव्यलक्ष्मीप्राप्ति-  
कर गुरुवारव्रतनिरूपणम्, तत्प्रसङ्गेन भद्रश्रवसो  
राज्ञस्तदुद्दिष्टः श्यामबालायाश्चरित्रनिरूपणम् ... ११  
ब्राह्मणप्राणरक्षणजनितपुण्यमहिमवर्णनप्रसङ्गेन दीनना-  
थराज्ञश्चरितनिरूपणम्, दीननाथेन गालवं प्रति पुत्र-  
प्राप्तिसाधननिरूपणप्रश्नः, गालवेन दीननाथराज्ञो  
नरमेधयज्ञनिरूपणम् ... .. १२  
कृष्णजन्माष्टमीव्रतमाहात्म्यवर्णनम्, दिलीप-  
वासिष्ठसंवादे श्रीकृष्णजन्मकथनम्, संक्षेपतः श्रीकृ-  
ष्णबाल्यचरितनिरूपणम्, जन्माष्टमीशास्त्रार्थः, चित्र-  
सेनराज्ञश्चरितनिरूपणम्, जन्माष्टमीव्रतप्रभावाधि-  
श्रितेनोद्धारः ... .. १३  
ब्राह्मणमहिमवर्णनम्, विप्रपादोदकमहिमवर्णनप्रसङ्गा-  
द्रीमनाम्नः शूद्रस्य चरितवर्णनम् ... .. १४  
एकादशीमाहात्म्यवर्णनम्, एकादश्यामभ-  
क्षणे महादोषवर्णनम्, एकादशीशास्त्रार्थः, एकाद-  
शीमाहात्म्यवर्णनप्रसङ्गेन वल्लभाख्यवैश्यस्य तत्प्रसङ्गा-  
महारूपानामन्याश्च चरित्रनिरूपणम् ... .. १५  
पौर्णमास्यां विष्णुपूजनव्रतम्, आश्विनपौर्णमास्यां वि-  
ष्णवे लाजादिसमर्पणमहिमवर्णनम्, तत्प्रसङ्गेन काल-  
द्विजाख्यशूद्रचरितनिरूपणम् ... .. १६  
तदे हरिचरणवारिमहिमवर्णनम्, तत्प्रस-  
ङ्गेन सुदर्शनान्त्रो विप्रस्य चरितनिरूपणम् ... १७  
सूतशौनकसंवादेऽगम्यागमनजनितदुरितवारणप्रायाधि-  
त्तवर्णनम् ... .. १८  
सूतशौनकसंवादेऽभक्ष्यभक्षणप्रायश्चित्तनिरूपणम् ... १९  
कार्तिकमाहात्म्यारम्भः, कार्तिके विविधनिय-

मनिरूपणम्, कार्तिके राधादामोदरार्चनमहिमवर्णनम्, तत्प्रसङ्गेन शंकराख्यवृषलयस्य तत्पत्न्याः कलिप्रियायाश्चरित्रनिरूपणम् ... .. २०  
कार्तिकमासव्रतविधिनिरूपणं नानाविधनियमनिरूपणं च तुलसीदात्र्योर्महिमनिरूपणम्, तुलस्यामुदकसेचनप्रसङ्गेन कस्यचिद्ब्राह्मणस्थोद्धारः ... .. २१  
विष्णुपञ्चकाख्यकार्तिकान्त्यदिनपञ्चकमहिमवर्णनम्, तद्विहितविधिनियमनिरूपणम्, विष्णुपञ्चकप्रभावा-

इण्डकराख्यचौरोद्धारणम्, कार्तिकमाहात्म्य-  
समाप्तिः .... .. २  
सूतशौनकसंवादे नानाविधदाननिरूपणं तत्फलनिरूपणं च सनत्कुमारनारदसंवादे हरिनाममहिमवर्णनं नामापराधनिरूपणं च, पुराणश्रवणफलनिरूपणम् ... .. २  
सूतशौनकसंवादे प्रतिज्ञापालनपुण्यफलवर्णनं प्रतिज्ञाखण्डबदोषवर्णनं च, तत्प्रसङ्गेन सुन्दराभिधचरितनिरूपणम्, एतत्खण्डश्रवणफलम् ... .. २

## अथ चतुर्थं पातालखण्डम् ।

सूतशौनकसंवादः, वात्स्यायनस्य शेषं प्रति गमचरितनिवेदनप्रश्नः, रामाश्वमेधचरित्रप्रारम्भः, रावणबन्धानन्तरं रामस्यायोध्यायां लङ्कातः परावर्तनम्, भरतस्य तराणि प्रति रामपरावर्तनविषयिका प्रार्थना, ससीतिन रामेण भरतावासनन्दिग्रामदर्शनम् स्वागमनवृत्तनिवेदनाय राघवप्रेषितस्य हनूमतो भरतसकाशमागमनम्, श्रीरामभरतसमागमः, पुष्पकारुडस्य सभरतस्य रामस्यायोध्यायामागमनम् ...  
रघुनाथस्यायोध्यायां प्रवेशनम्, मातृदर्शनम्, गामागमपरितुष्टपौरकृतमहोत्साहवर्णनं पौराङ्गनानां संवादश्च रामवियुक्तायाः कौसल्याया विलापवर्णनम्, पुरीप्रवेशानन्तरं मातृणां दर्शनम्, राममातृणां संवादः, सुमुहूर्ते रघुनाथराज्याभिषेकः ... ..  
वेषकृतारामस्तुतिनिरूपणम्, रामेण देवैभ्यो वरप्रदानम्, रामराज्यस्थितिवर्णनम्, रामेण सीतायास्त्यागः, रामसंसदि कुम्भजन्मनः समागमः ... ..  
रामकृतोऽर्गास्तं प्रति कुशलप्रश्नः, श्रीरामपृष्ठेनागस्तिना तं प्रति रावणकुम्भकर्णविभीषणानां जन्मकथनम्, कुबेरजन्म, पुष्पकारुडं धनदं दृष्ट्वा रावणमातृ रावणादीनां निर्भर्त्सनम्, मातृसमीपे रावणादिप्रतिज्ञातनिरूपणम्, ... ..  
रावणादीनामुग्रतपःपरितुष्टस्य ब्रह्मणो वरप्रदानम्, ब्रह्मलोके रावणाकान्तविबुधगमनम्, तैः सह ब्रह्मणः कैलासगमनम्, विबुधसंघसहितयोत्रेद्वाशिवयोत्रैकुण्डगमनं विष्णुस्तुतिश्च, स एव स्वं विष्णुरवतीर्ण इति रामं प्रति कुम्भजन्मनो निरूपणम्... ..  
रावणादिप्रह्वनजनितब्रह्महत्यादोषभीतिपरिखिन्नं रामं प्रत्यगस्तिनाऽश्वमेधकरणाय प्रेरणम्, रामेणार्गास्तं प्रति हयमेधविधिनिरूपणप्रश्नः ... ..  
रामं प्रत्यगस्तिनाऽश्वमेधयोग्याश्वलक्षणनिरूपणम्, अ-

गस्तिना रामाश्वशालावलोकनमश्वमेधयोग्याश्वपरिक्षणं च, हयमेधार्थमाकारितस्याष्विवृन्दस्वाऽऽगमः, समागतानृषीन्प्रति वर्णाश्रमधर्मनिरूपणविषये प्रश्नः, ऋषिर्भी रामं प्रति वर्णाश्रमधर्मनिरूपणम् ...  
१ सप्तसिंघस्य रामस्य यज्ञमण्डपागमनम्, रामेण यज्ञदीक्षाग्रहणम्, दिग्विजयार्थं ससैन्यस्य यज्ञीयहयस्य सजीकरणम्, स्वर्णपत्नीसहितस्य रामस्य वसिष्ठादिभिः सह कुण्डमण्डपादिकरणम्, अश्वमस्तकस्योपरि स्वमुद्राङ्कितहाटकपत्रबन्धनम्, हयरक्षणार्थं रामस्य शत्रुघ्नं प्रति गमनायाऽऽज्ञा, प्रयाणसमये शत्रुघ्नं प्रति रामस्योपदेशः ... ..  
२ शत्रुघ्नसमागमे हयरक्षार्थं पुष्कलादीनां प्रेषणं हनूमन्तं प्रति मार्गे शत्रुघ्नरक्षार्थं रामस्योपदेशश्च, शत्रुघ्नेन प्रयाणाय मात्राज्ञाग्रहणम्, रामं प्रति जानकीभ्रातुल्लंघनीधैर्बिनोदपरसंभाषणम्, प्रयाणसमये शत्रुघ्नस्य शुभशकुनदर्शनम्, प्रयाणसमये भार्यागृहे पुष्कलस्याऽऽगमनम्, पुष्कलस्य भार्या प्रति सद्वर्तेनोपदेशः, पुरात्सपरिवारहयनिर्गमः ... ..  
३ पुष्कलपत्न्यास्तं प्रत्युपदेशः, पुष्कलस्य शत्रुघ्नकटकगमनम्, ससैन्यस्य सहयस्य शत्रुघ्नस्याहिच्छत्रापूर्यामागमनम्, अहिच्छत्रापूरीवर्णनम्, कामाक्षाचरितारम्भः, सुमन्त्रेण शत्रुघ्नं प्रति कामाक्षाचरितनिवेदनप्रसङ्गेन सुमद्राज्ञश्चरित्रनिवेदनम्, सुमदतपश्चर्यावर्णनम्, सुमदतपोभङ्गार्थं शक्रेण कामं प्रति प्रेषणम्, कामस्येन्द्रं प्रति गर्वोक्तिः, कामस्य रम्भया सह सुमदतपोवनगमनम्, अष्टमरामुमदयोः संभाषणम्, ... ..  
४ रम्भाकामयोर्बलहानिः, सुमदस्य कामाक्षावस्तुतिश्च, कामाक्षावरदानम्, सुमदशत्रुघ्नसमागमशत्रुघ्नस्याहिच्छत्रापूरीप्रवेशः, सुमदेन रामानुज



स्त्रसमर्पणम् ... .. १३  
 शत्रुघ्नसंवादः, सुमदचरित्रसमाप्तिः, सहयस्य  
 गुणस्य च्यवनाश्रमागमनम्, च्यवनसुक-  
 ाचरितनिरूपणम्, ... .. १४  
 न स्वप्रियाप्रियपूरणाय विमाननिर्माणम्, विमा-  
 णनम्, सुकन्यासहितस्य च्यवनस्य तपोभोगव-  
 णम्, ... .. १५  
 सुकन्यासंवादः, शर्यातियज्ञारम्भः, यज्ञे च्यव-  
 णश्विनीकुमाराभ्यां भागदानम्, च्यवनेन वज्र-  
 षारिणो मधवतो भुजस्तम्भनम्, शर्यातियज्ञस-  
 ष्तिः, ह्यस्य च्यवनाश्रमागमनम्, ह्यावलोक-  
 नन्तरं च्यवनाश्रमगतमुनिवृन्दकृतरामप्रशंसावर्ण-  
 णम्, शत्रुघ्नेन हनूमद्द्वारा रामदर्शनार्थं यज्ञमण्डपे  
 ष्वनमुनिप्रपणम्... .. २६  
 स्य वाजीपुरागमनम्, वाजीपुराधिपेन  
 मलराज्ञा शत्रुघ्नाय सर्वस्वार्पणम्, नीलपर्वतागम-  
 णम्, शत्रुघ्नस्य सुमतिमन्त्रिणं प्रति क्रोधं गिरि-  
 त्ते प्रश्नः, नीलगिरिमाहात्म्यनिरूपणम्, सुम-  
 ना शत्रुघ्नं प्रति नीलपर्वतमहिमवर्णनप्रसङ्गादल-  
 वराज्ञश्चरितनिरूपणम्, ... .. १७  
 वं प्रति केनापि विप्रेण नीलगिरिमाहात्म्यनि-  
 र्णम्, नीलगिरिवासपण्याचतुर्भुजत्वप्राप्तिकार-  
 नेरूपणम् ... .. १८  
 िरियात्राविधिनिरूपणम्, नीलगिरियात्रायां स-  
 रस्य रत्नप्रीवस्य गमनम् ... .. १९  
 लप्रीवयोः संवादे गण्डकीमाहात्म्यवर्णनं शालि-  
 मशिलामाहात्म्यनिरूपणं च, पुष्कलाख्यशबरच-  
 तनिरूपणम् ... .. २०  
 वेण नीलगिर्यवलोकनम्, रत्नप्रीवकृतं पुरुषोत्तम-  
 णम्, केनापि संन्यासिना रत्नप्रीवं प्रति श्वो  
 विष्यति पुरुषोत्तमदर्शनमिति निरूपणम्... .. २१  
 विं पुरुषोत्तमावलोकनं पूजनं च, रत्नप्रीवकृता  
 ष्वोत्तमस्तुतिः, रत्नप्रीवाय चतुर्भुजत्वप्राप्तियैकु-  
 ष्प्रसिद्ध, नीलगिरिमाहात्म्यश्रवणपठनफलनिरू-  
 णम्, नीलपर्वतनिकटे ह्यगमनम् ... .. २२  
 सुबाहुराज्ञश्चक्राङ्कनगरागमनम्, सु-  
 त्रेण दमनाख्येन ह्यावलोकनं प्रतिबन्धनं च,  
 तापाग्न्यदमनयोर्युद्धवर्णनम्, दमनेन प्रतापा-  
 यवधः... .. २३  
 पुष्कलयोर्युद्धनिरूपणम्, पुष्कलविजयः... .. २४  
 सैन्यस्य सुबाहोर्युद्धायाऽऽगमनम्, सुबाहुसेनाप-  
 णा कौशल्याहकरणम् ... .. २५  
 णामिष्राणा शत्रुघ्नं प्रति सुबाहुबलनिरूपणम्, लक्ष्मी-

निधिसुकैत्वोर्युद्धवर्णनं तयोर्युद्धाद्युद्धवर्णनं च, सुकै-  
 त्वोर्वधः ... .. २६  
 चित्राङ्गपुष्कलयोर्युद्धवर्णनम्, चित्राङ्गवधः ... .. २७  
 चित्राङ्गवधादाज्ञः पुत्रशोकवर्णनम्, सुबाहुहनूमद्युद्धव-  
 णनम्, मूर्च्छितस्य सुबाहुराज्ञः स्वप्ने रामदर्शनम्,  
 शत्रुघ्नविजयः, सुबाहुशत्रुघ्नसमागमः ... .. २८—२९  
 सहयस्य शत्रुघ्नस्य तेजःपुरागमनम्, ऋतम्भरा-  
 ख्यभूपाख्याननिरूपणम्, जनकोपाख्यान-  
 निरूपणं तेन नरकस्थप्राणिसोचनवर्णनं च ... .. ३०  
 जनकस्य नरकदर्शनकारणनिरूपणम्, जाबालिना ऋत-  
 म्भराय गोपूजाविधिनिवेदनम्, ऋतम्भरर्तुपर्ण-  
 योः समागमः, रामनामस्मरणपूताय राज्ञे धेन्वा  
 वरप्रदानम् ... .. ३१  
 सत्यवदाख्याननिरूपणम्, शत्रुघ्नसत्यवत्स-  
 मागमः ... .. ३२  
 रावणमुहदा विगुन्मालिनाऽऽश्रापहरणम्, विगुन्मालीयु-  
 द्धवर्णनम्, विगुन्मालिनो वधनिरूपणम् ... .. ३३—३४  
 ह्यस्याऽऽरण्यकर्षेराश्रमागमनम्, आरण्यकर्षेराख्यान-  
 निरूपणम्... .. ३५  
 लोमशेनाऽऽरण्यकाय तिथिवासरक्रमेण रामचरित्र-  
 निरूपणम्... .. ३६  
 आरण्यकमुनेः सायुज्यमुक्तिप्राप्तिकथानिरूपणम् ... .. ३७  
 नर्मदाहरदेऽश्वनिमज्जनम्, यमुनाहरे शत्रुघ्नाय मोहनाऽ-  
 विद्याप्राप्तिः, यमुनाहरे वाहप्राप्तिः ... .. ३८  
 वाहस्य देवपुराख्यवीरमणिनगरं प्रत्यागमनम्, वीरमणि-  
 पुत्रेण ह्यग्रहणम्, शिववीरमणिसंवादः ... .. ३९  
 शत्रुघ्नाय सुमतिना वीरमणिचरितनिरूपणम्, सैन्यद्व-  
 यस्य युद्धोपक्रमः... .. ४०  
 रकमाङ्गदपुष्कलयोर्युद्धवर्णनम्, पुष्कलविजयः... .. ४१—४२  
 वीरभद्रपुष्कलयुद्धम्, पुष्कलवधः, वीरभद्रशत्रुघ्नयुद्धम्,  
 शत्रुघ्नपराजयः ... .. ४३  
 हनूमच्छत्रयोर्युद्धनिरूपणम्, शिवेन हनूमन्तं प्रति  
 वरदानम्, हनूमता द्रोणाचलानयनम्, मार्गे हनूमदे-  
 वयुद्धम्, मृतसंजीविन्यौषधीलाभस्तस्या रसेन सर्वेषां  
 जीवनं च, शत्रुघ्नस्य शिवात्पराजयः, शत्रुघ्नकृत-  
 शोकः, रणे श्रीरामागमनम् ... .. ४४  
 श्रीरामशिवसमागमः, श्रीरामदर्शनात्सर्वेषामानन्दवर्णनं  
 ह्यप्रस्थानं च ... .. ४५—४६  
 ह्यस्य हेमकूटं प्रति गमनम्, तत्र ह्यगात्रस्तम्भः,  
 शत्रुघ्नशौनकसमागमः शौनकमुनिना ह्यस्तम्भ-  
 कारणनिवेदनम् ... .. ४७  
 शत्रुघ्नं प्रति शौनकेन मुनिना त्रिविधकर्मविपाककथनम्  
 ह्यस्य स्तम्भनान्मुक्तिः ... .. ४८  
 सुरथस्य कुण्डलाख्ये नगरे ह्यगमनम्,

सुरथेन ह्यग्रहणम्, सुरधराज्यस्थितिवर्णनम्, सुर- थचरित्रनिवेदनम्... .. ४९	सुमन्त्रिणा रामाय हयनिर्गमनात्परावर्तनपर्यन्तं संजा- तस्य वृक्षस्य निरूपणम् ... ..
शत्रुघ्नेन सुरथं प्रति दूतप्रेषणविचारः, अह्मदस्य प्रेषणम् सुरथाह्मदसंवादः ... .. ५०	रामवाल्मीकिसंवादः, सीतानयनाय लक्ष्मणप्रेषणम्, सीतालक्ष्मणसंवादः, सीतादेशाह्ववकुशयोर्लक्ष्मणेन सहायोध्यायामागमनम्, वाल्मीकाज्ञया कुशलवाभ्यां रामचरित्रगानम्, स्वपुत्रज्ञानाद्रामेण तयोः स्वाङ्गा- रोपणम्, रामायणनिर्माणकारणनिरूपणप्रसङ्गाद्वाल्मीकीपूर्वचरितनिवेदनम्, रामेण सीतास्मरणम्... ..
चम्पकपुष्कलयोर्युद्धवर्णनम्, पुष्कलबन्धनम्, चम्पकह- नूमयुद्धम्, चम्पकपराजयः, पुष्कलमोचनम्... .. ५१	सीतानयनाय वने पुनर्लक्ष्मणगमनम्, लक्ष्मणेन सह सीतागमनम्, रामसीतासमागमो यशारम्भश्च, रामा- श्वमेधयज्ञवर्णनम् ... ..
सुरथहन्मत्संवादः, हनूमत्सुरथयोस्तुमुलयुद्धनिरूपणम्, सुरथेन हनूमन्तं प्रति श्रीरामाल्लेण बन्धनम्, सुरथ- पुष्कलयुद्धम्, सुरथशत्रुघ्नयुद्धवर्णनं शत्रुघ्नपराजयश्च सुरथविजयः ... .. ५२	रामाश्वमेधसमाप्तिः, रामा- श्वमेधचरितपठनध्रुवणफलनिरूपणम् ... ..
सुग्रीवसुरथयोस्तुमुलयुद्धनिरूपणम्, रामाल्लेण सुग्रीवब- न्धनम्, सुरथेन रामपक्षीयाणां सर्वेषां बन्धनं कृत्वा नगरे नयनम्, बन्धनतः स्वमुक्तये हनूमत्कृताराम- स्तवः, श्रीरघुनाथागमनम्, सुरथरामसमागमः, सर्वेषां मोचनम्, वाल्मीकेराश्रमं प्रति ह्यगमनम् लवेनाश्वबन्धनम्, ह्यरक्षकभुजकृन्तनम् ... ..	श्रीकृष्णचरितारम्भः, वृन्दावनादिषोडशदलाल्प- कश्रीकृष्णक्रीडाकिञ्चलनिरूपणम्, वृन्दावनादि- श्रीकृष्णक्रीडास्थलवर्णनम्, श्रीकृष्णसीन्दर्यवर्ण- नम्, वृन्दावनमाहात्म्यवर्णनम् ... ..
शेषप्रश्नाद्वात्स्यायनेन सीतात्यागचरितनिरूपणम्, राम- सीतासंवादे दोहदवर्णनम्, रामो रामकीर्तिध्रुवणार्थं नगरे चारगमनम्, ... .. ५३	श्रीकृष्णपार्श्वदण्डनिरूपणम्, ऋषीणां गोपीत्वप्राप्ति- कारणनिरूपणम्, ऋषीणां जन्मान्तरीयपुण्यवर्णनम्, राधामाहात्म्यनिरूपणम्, राधाकृष्णनिकटस्थानक- गोपीवर्णनम्, गोपिकागणमध्यस्थपरब्रह्मश्रीकृष्ण- स्वरूपवर्णनम् ... .. ५४
रामाय चारै रजकदुर्गकनिवेदनम्, रामस्य भावि- सीतावियोगजनितमूर्च्छावर्णनम्, रामभरतसंवादः सीताया रामवियोगात्मकशापकारणनिरूपणम्, रजक- पूर्वजन्मचरितनिरूपणम्, ... .. ५५	वृन्दावनमथुरादिक्षेत्रमाहिमवर्णनम्, वेणुवृक्षोत्पत्तिकथ- नम्, गोपानामुत्पत्तिकथनम् ... ..
भरतायाऽऽज्ञाकरणानन्तरं शत्रुघ्नस्य सीतात्यागार्थमाज्ञा- करणम्, शत्रुघ्नरामसंवादः, लक्ष्मणाय सीतात्यागार्थ- माज्ञाकरणम्, दोहदपूर्तिमिषेण सीताया वनगमनम्, वने जानक्या गङ्गादर्शनम् ... .. ५६	प्रधानश्रीकृष्णवल्लभानां वर्णनम् ... ..
सीतालक्ष्मणसंवादः, लक्ष्मणेन वने त्यागः सीतायाः, सीताशोकनिरूपणम्, सीताया वाल्मीकेराश्रमं प्रति गमनम्, वाल्मीकिना सीतायाः सान्त्वनम्, कुशल- वजन्मनिरूपणम् ... .. ५७	मथुरावृन्दावनमाहिमवर्णनम् ... ..
शत्रुघ्नसेनानिनः कालजिदास्थस्य लवस्य च युद्धवर्ण- नम्, कालजिसेनानिनो मरणनिरूपणम्... .. ५८	अर्जुनस्य राधालोकादर्शनं क्खीत्वप्राप्तिश्च ... ..
लवपुष्कलयोर्युद्धवर्णनम्, हनूमत्प्रवयोः संग्रामः, सूछि- तस्य हनूमतो रणे पतनम् ... .. ५९	नारदस्य राधालोकादर्शनं क्खीत्वप्राप्तिश्च ... ..
शत्रुघ्नलवयोस्तुमुलसंग्रामवर्णनम्, लवमूर्च्छनम् ... .. ६०	संक्षेपतः कृष्णचरितवर्णनम् ( असावध्यायोऽप्राप्रास- त्तिकोऽस्त्यत्रलोकनमनीया चेदत्रलोकनीयः ) ... ..
लवपतनात्सीताशोकः, कुशस्य वनादाश्रमार्गमनम्, शत्रुघ्नकुशयोः संग्रामः, शत्रुघ्नमूर्च्छनावृत्तनिरू- पणम् ... .. ६१	श्रीकृष्णतीर्थानां वर्णनम्, श्रीकृष्णरूपगुणवर्णनम् ... ..
कुशस्य हनूमत्सुग्रीवाभ्यां सह संग्रामवर्णनं तयोर्बन्धनं च, कुशलवाभ्यां सीतायै युद्धवृत्तनिवेदनं बद्धक- पिप्रदर्शनं च, सीताकृतमृतरामसैन्यसंजवतनम्, सीतादेशात्कुशलवाभ्यां शत्रुघ्नपुरतो ह्यत्यागः ... .. ६२	शालग्रामनिर्णयनिरूपणम् ... ..
ह्येन सह शत्रुघ्नादीनामयोध्यायां परावर्तनम्, सुमति-	शालग्राममाहिमवर्णनम्, वैष्णवानां तिलकविधिनिरू- पणम्, वैष्णवानां विविधनियमनिरूपणम् ... ..
	कलिसंतारकहरिनाममाहिमनिरूपणम्, हरिपूजाविधि- निरूपणम्... .. ६३
	श्रीकृष्णमन्त्रदीक्षाविधानम्, मन्त्रशब्दार्थनिरूपणम् ... ..
	विस्तरं मन्त्रदीक्षाविधिकथनम् ... .. ६४
	श्रीकृष्णस्य वृन्दावने दर्नादीनागचर्यानिर्णयः, तत्र नेन राधाविलासादिवर्णनं श्रीकृष्णस्य राधासमाप्ति- स्तनिर्मिताश्रमोजननियमकारणवर्णनं च, वृन्दा- वनमाहात्म्यसमाप्तिः श्रीकृष्णचरितस- माप्तिश्च ... .. ६५

**वैष्णवधर्मकथनम्,**

विष्णुध्यानविधेयम् ... .. ८४

रत्नपीठनारदसंवादे—भक्तिलक्षणनिरूपणम्, माधव-  
मासमहिमवर्णनम् ... .. ८५

शिवपूजासम्बन्धविधिनिरूपणम्, वैशाखजानमाहात्म्यव-  
र्णनम् ... .. ८६-८७

पद्मसूक्तमाख्यस्तोत्रमहिमवर्णनम्, तत्प्रसङ्गेन मुनिश-  
र्माख्यमुनिचरितनिरूपणम्, पापप्रणाशनस्तोत्रनि-  
रूपणम् ... .. ८८

शास्त्रमासे विविधव्रतनियमनिरूपणम् ... .. ८९

विष्णुपूजाविधिकथनम् ... .. ९०

शिवमासे माधवपूजाजनितपुण्यमहिमवैभवनिरूपणम्,  
तत्प्रसङ्गेन ब्राह्मणयमसंवादः ... .. ९१

ब्रह्मण्यमसंवादे नारकिणां पापनिरूपणं स्वर्गिणां पुण्य-  
निरूपणं च, तीर्थस्नानपुण्यवर्णनं वैष्णवानां विधि-  
धनियमवर्णनं च ... .. ९२-९३

ब्रह्मण्यमसंवादे वैशाखमासे विविधनियमव्रतनिरूप-  
णम्, माधवमासस्नानपुण्यमहिमवर्णनप्रसङ्गेन धन-  
धर्मोख्यविप्रचरितनिरूपणम् ... .. ९४

हरिहराज्ञाक्षरित्रकथनम्, महीधरकश्यपसंवादे वैशा-  
खस्नानपुण्यवर्णनं विविधनियमकथनं च ... ९५-९६

महीधरयमदूतसंवादे विविधपापपुण्यकथनम् ... .. ९७

महीधरदत्तपुण्येन नारकिणां मुक्तिः ... .. ९८

ध्याननिरूपणम्, वैशाखमाहात्म्यसमाप्तिः ... ९९

**मैथयज्ञात्प्रागजातरामचरितनिरूपणप्र-  
सङ्गः,** ब्राह्मणरूपिणः शिवस्य राममन्दिरागमनम्,  
पिरामेण विभीषणबन्धनवार्ताश्रवणम्, पीराणिकलक्ष-  
ननिरूपणम्, अष्टादशपुराणनिवेदनम्, पुराणश्रोतृव-  
त्तृणियमकथनम्, पुराणश्रवणविधिनिरूपणं च, पु-  
रानावसरे शकुनदर्शनम्, रामेण विभीषणमोचनम्,  
प्रावज्ञानिताधजदुःखकथनम् ... .. १००

स्य पुण्यकेण श्रीरङ्गनगरं प्रति गमनम्, रामस्व-  
यं प्रति गमनम्, तत्र नारायणदर्शनं नारायण-  
संवादाच्च, रामस्वयंसेवाच्च, ततो रामस्वयंसे-  
वादे भरद्वाजाश्रमगमनम्, आर्द्रादिने आर्द्रकर्तृ-  
त्तृणियमाः, आर्द्रादिदिनेषु, अतिशयविशेषा-  
त्प्रागजातविभीषणकथनं महिमकथनं च, भस्मम-  
वर्णनम्, भस्ममाहात्म्यकथनप्रसङ्गेन धनजया-  
वेषचरितनिरूपणम्, भस्मस्नानमहिमवर्णनम्... १०१

हेमप्रसङ्गात्कस्यचिच्छुनो मुक्तिकथनम्, शुनः पू-  
न्यचरितनिरूपणम्, सहगमनकर्तृत्वात्माहात्म्यव-

र्णनप्रसङ्गेनाव्ययाचरितवर्णनम् ... .. १०२

श्यायुषेतिमश्रममहिमकथनं सौपाख्यानम् ... .. १०३

भस्मोत्पत्तिकथनम्, भस्मनिर्माणविधिकथनम्, भस्मा-  
दानधारणपुण्यकथनम् ... .. १०४

शिवलिङ्गार्चनमाहात्म्यवर्णनप्रसङ्गेनेश्वराकाख्यविप्रचरि-  
त्रनिरूपणम्, शिवलिङ्गार्चननियमकथनम्... .. १०५

अग्निमुखाख्यशिवगणकथानकम्, अग्निमुखवीरभद्रयोः  
संवादे काराङ्गिकाख्यराज्ञः कस्याश्चिद्वेश्यायाश्च चरि-  
तनिरूपणम् ... .. १०६

हरनाममाहात्म्यवर्णनप्रसङ्गेन विधृताख्यराज्ञाक्षरितनि-  
रूपणम् ... .. १०७

महेशनाममहिमवर्णनप्रसङ्गेन देवरातसुतायाः कलायाश्च-  
रित्रकथनम्, गौराकृतसोमवारव्रतनिरूपणम्, शिव-  
नाममाहात्म्यसमाप्तिः ... .. १०८

पुराणश्रवणमहिमकथनं पीराणिकपूजाविधिकथनं च... १०९

गौतमकृताशिवपूजावर्णनम्, गौतमगृहे षाणादिशिवभ-  
क्तानां समागमः, गौतममन्दिरे ब्रह्माविष्णुशिवादिदे-  
वानां समागमः, तत्र विष्णुशिवकृतजलक्रीडावर्ण-  
नम्, गौतममन्दिरे सर्वेशो देवानां भोजनम्, हनु-  
मतः शिवभक्तवर्णनम्, हनुमत्कृतशिवलिङ्गपूजा-  
विधाननिरूपणम्, चतुर्युगधर्मनिरूपणम्, कलियुगे  
दानमहिमवर्णनं हरिकोतेनमहिमवर्णनं पुराणश्रवण-  
महिमविवरणं च, पुराणश्रवणपठनाधिकारिनिरूप-  
णम्, तत्प्रसङ्गेन गौतमाख्यविप्रचरितवर्णनम् पुरा-  
णश्रवणपठनकर्तृलक्षणानि, पुराणवाचनक्रमनिरूपणं  
विधिनिरूपणं च, पीराणिकसत्कारिविवरणम्, भारत-  
श्रवणविधिकथनं माहात्म्यकथनं च, पुराणसंख्या-  
कथनं महापुराणोपपुराणनामकथनं च, ... ११०-१११

श्रीरामजाम्बवत्संवादे पुराकल्पीयारामायणकथनम् ... ११२

श्यायार्जितधनसंपादितदेवपूजादिधर्मपुण्यमहिमकथन-  
प्रसङ्गेन मङ्गलसूत्रोक्तस्य चरित्रनिरूपणम्, श्री-  
रामकृतकौसल्याभासिकश्राद्धविधिनिरूपणम्, श्राद्धा-  
न्तरे कस्यचित्शिवोत्सवममम्, अतिशयिना श्रीराम-  
सीताकृतम्, अन्त्यावाजितद्वयेश्वरपूजाचरित-  
स्त्ववजमितदुःखनिरूपणप्रसङ्गेन कस्याश्चिदुपकाश-  
राक्षसस्य चरित्रनिरूपणम्, रामसंभुसंवादे उपह-  
तद्व्यपूजानिषेधकथनम्, तत्प्रसङ्गेन चैकितानिब्रा-  
ह्मणचरित्रनिरूपणम्, उपहृतघण्टाकारणनिरूपणप्र-  
सङ्गेन कस्यचिन्मन्दाह्यस्य चरितकथनम्, पाता-  
लखण्डश्रवणफलम्, शिवराघवसंवादाश्रवणफलम्, पु-  
राणवक्तृसत्कारनिरूपणम् ... .. ११३



॥ श्रीः ॥  
महामुनिश्रीव्यासप्रणीतं  
पद्मपुराणम् ।

तत्र तृतीयं ब्रह्मखण्डम् ।

अथ प्रथमोऽध्यायः ।

शौनक उवाच—

श्लौ समागते सूत प्राणिनां केन कर्मणा । उद्धारो वै भवेत्तस्मात्कथयस्व ममाग्रतः ॥ १

सूत उवाच—

साधु साधु मुनिश्रेष्ठ पुण्यात्मनां वरो भवान् । सर्वेषां च जनानां च शुभवाञ्छो निरन्तरम् ॥ २

तव्यासः पुरा विप्रः सर्वज्ञः सर्वपूजितः । पृष्टो जैमिनिना तं स यदाह शृणु वैष्णव ॥ ३

वत्प्रणिपत्यासौ व्यासं सर्वार्थपारगम् । गुरुं सत्यवतीसूनुं पप्रच्छ मुनिपुङ्गवः ॥ ४

जैमिनिरुवाच—

श्लौ नृणां भवेत्केन मोक्षो वै कथयस्व मे । अल्पेनापि च पुण्येन मर्त्याश्चाल्पायुषो यतः ॥ ५

व्यास उवाच—

साधुसद्गाद्भवेद्विप्र शास्त्राणां श्रवणं प्रभो । हरिभक्तिर्भवेत्तस्मात्ततो ज्ञानं ततो गतिः ॥ ६

। रोचते कथा भूमौ पापिष्ठाय जनाय वै । वैष्णवी स तु विज्ञेयः पापिष्ठप्रवरो द्विजः ॥ ७

श्रीकृष्णस्य कथां श्रुत्वाऽऽनन्दी भवति वैष्णवः । असेत्यां तां तु यो ह्युयाञ्ज्ञेयः स पापिनां गुरुः

। स्मिन्यस्मिन्स्थले विप्र कृष्णस्य वर्तते कथा । तस्मात्तस्माज्जगन्नाथो याति त्यक्त्वा न कर्हिचित्

। कृष्णस्य यः कथारम्भे कुर्याद्विघ्नं नराधमः । नरकाभिष्कृतिर्नास्ति मन्वन्तरशतावधि ॥ १०

। पुराणकथां श्रुत्वा निन्दन्त्युपहसन्ति वै । तेषां करस्था नरका बहुक्लेशकराः सदा ॥ ११

। न्मान्तरार्जितं पापं तत्क्षणादेव नश्यति । श्रीकृष्णचरितं यो वै श्रोतुमिच्छां करोत्यपि ॥ १२

। कस्या यो वै नरः कुर्याच्छ्रीकृष्णचरितं तथा । न जाने श्रवणे तस्य का गतिर्वा भविष्यति १३

। अहत्यादिकं पापं परस्त्रीहरणं तथा । सुरापानं तथा स्तेयं सर्वं नश्यति पापिनः ॥ १४

। पापं कृत्वा तु यो मर्त्यः पश्चात्पापं निवर्तयेत् । तस्य पापं ब्रजेन्नाश्रमग्निना तूलराशिवत् ॥ १५

श्रीकृष्णचरितं विप्र तिष्ठेद्वै पुस्तकं गृहे । तस्य गृहसमीपं हि नाऽऽयान्ति यमार्ककराः ॥ १६

जैमिनिरुवाच—

दन्ति वैष्णवान्कांश्च वाञ्छा इहि गुरो मम । इदानीं तान्समाहातुं तेषां माहात्म्यमुत्तमम् ॥ १७

व्यास उवाच—

। नो नरो मस्तके भक्त्या वैष्णवाद्भिर्जलं द्विज । करोति सैचनं पापी तीर्थस्नानेन तस्य किम् १८

साधुसङ्गं तु यः कुर्यात्क्षणं वाऽर्धक्षणं द्विज । तस्य नश्यन्ति पापानि ब्रह्महत्यामुखाणि च ॥ १९  
 यत्र यत्र कुले चैव एको भवति वैष्णवः । कुलं तस्य यदा पापैर्युक्तं तन्मोक्षगामि वै ॥ २०  
 हिंसादम्भकामक्रोधैर्विजिताश्चैव ये नराः । लोभमोहपरित्यक्ता ज्ञेयास्ते वैष्णवा द्विज ॥ २१  
 पितृभक्ता दयायुक्ताः सर्वमाणिहिते रताः ॥ अमत्सरा वैष्णवा ये विज्ञेयाः सत्यभाषिणः २२  
 विप्रभक्तिरता ये च परस्त्रीषु नपुंसकाः । [\*एकादशीव्रतरता विज्ञेयास्ते च वैष्णवाः] ॥ २३  
 [†गायन्ति हरिनामानि तुलसीमाल्यधारकाः] । हर्यङ्घ्रिसलिलैः सिक्ता विज्ञेयास्ते च वैष्णवाः २४  
 श्रोत्रयोर्मस्तके येषां तुलस्याः पर्णमुत्तमम् । कर्हिचिद्दृश्यते विप्र विज्ञेयास्ते च वैष्णवाः ॥ २५  
 पाखण्डसङ्गरहिता विप्रद्वेषविवर्जिताः । सिञ्चेयुस्तुलसीं ये च ज्ञातव्या वैष्णवा नराः ॥ २६  
 पूजयन्ति हरिं ये च तुलसीं चार्चयन्ति ये । कन्यादानरता ये च ये वै ह्यतिथिपूजकाः ॥ २७  
 शृण्वन्ति विष्णुचरितं विज्ञेया वैष्णवा नराः । यस्य गृहे सुप्रतिष्ठेच्छालग्रामशिलाऽपि च ॥ २८  
 मार्जयन्ति हरेः स्थानं पितृयज्ञप्रवर्तकाः । जने दीने दयायुक्ता विज्ञेयास्ते च वैष्णवाः ॥ २९  
 परस्त्रं ब्राह्मणद्रव्यं पश्यन्ति विषवच्च ये । हरिनैवेद्यमश्नन्ति विज्ञेया वैष्णवा जनाः ॥ ३०  
 वेदशास्त्रानुरक्ता ये तुलसीवनपालकाः । राधाष्टमीव्रतरता विज्ञेयास्ते च वैष्णवाः ॥ ३१  
 श्रीकृष्णपुरतो ये च दीपं यच्छन्ति श्रद्धया । परनिन्दां न कुर्वन्ति विज्ञेयास्ते च वैष्णवाः ॥ ३२

सूत उवाच—

पृष्ठो जैमिनिना व्यास इत्युक्तः स यथाक्रमम् । मयेदं कथ्यते ब्रह्मन्यत्प्रसङ्गाद्गुरुश्रुतम् ॥ ३३  
 अध्यायं श्रद्धया युक्ता ये शृण्वन्ति नरोत्तमाः । सर्वपापविनिमुक्ता यान्ति विष्णोः परं पदम् ३४

इति श्रीमहापुराणे पादो ब्रह्मखण्डे व्यासजैमिनिसंवादे प्रथमोऽध्यायः ॥ १ ॥

आदितः श्लोकानां समष्ट्यङ्काः—९८३४

अथ द्वितीयोऽध्यायः ।

सूत उवाच—

शृणु शौनक वक्ष्यामि चान्यधर्मं पुरातनम् । व्यासजैमिनिसंवादं श्रोतृणां पापनाशनम् ॥ १

जैमिनिरुवाच—

कर्मणा हि गुरो केन मन्दिरं जगतीपतेः । याति तत्कथयस्वाद्य नरः पापी च मे प्रभो ॥ २

व्यास उवाच—

श्रीकृष्णमन्दिरे यो वै लेपनं कुरुते नरः । सर्वपापविनिर्मुक्तश्चान्ते याति हरेर्युग्म् ॥ ३

यश्चाम्बुलेपनं कुर्यात्सङ्गया शृणु जैमिने । तस्य पुण्यमहं वच्मि मन्दिरे जगतीपतेः ॥ ४

तत्र यावन्ति पश्यन्ति रजांसि च द्विजोत्तम । तावत्कल्पसहस्राणि स वसेद्विष्णुमन्दिरे ॥ ५

पुराऽऽसीद्दण्डको नाम्ना चौरौ लोकभयप्रदः । ब्रह्मस्वहारी मित्रघ्नो युगे द्वापरसङ्गके ॥ ६

असत्यभाषी क्रूरश्च परस्त्रीगमने रतः । गोर्मासाशी सुरापश्च पाखण्डजनसङ्गभाक् ॥ ७

\* एतच्चिह्नान्तर्गतः पाठो ज. द. पुस्तकस्थः । † एतच्चिह्नान्तर्गतः पाठः च. ज. द. पुस्तकस्थः ।

१ द. 'कस्याय दशैर्द्विज । क' । २ ज. द. 'कुरुते' । ३ द. द. यानि न प' ।

[त्तिच्छेदी द्विजातीनां न्यासापहारकस्तथा । शरणागतहन्ता च वेद्याविभ्रमलोलुपः ॥ ८  
 षकदा स द्विजश्रेष्ठ कस्यचिद्विष्णुमन्दिरम् । जगाम हरणार्थाय विष्णोर्द्रव्यं स मूढधीः ॥ ९  
 य द्वारि प्रविश्यासावङ्घ्रिकर्दमसंयुतम् ] । प्रोज्झयामास वै निम्ने भूमौ देवगृहस्य च ॥ १०  
 वै कर्मणा भूमिर्निम्नरिक्ता बभूव ह । लोहस्य च शलाकाभ्यामुद्घात्य तररं मुदा ॥ ११  
 वेवेश हरेर्गेहं वितानवरशोभितम् । रत्नकाञ्चनदीपालिपरिध्वस्तमहत्तमम् ॥ १२  
 नापुष्पसुगन्धाढ्यं नानापत्रसमाकुलम् । सुवासितस्य तैलस्य गन्धेन परिपूरितम् ॥ १३  
 नेन हारकेणाथ पर्यङ्के सुमनोहरे । शायितो राधया सार्धं दृष्टः पीताम्बरोऽच्युतः ॥ १४  
 गम्य राधिकानाथं निष्पापः सोऽभवत्तदा । नेष्याम्यथ न नेष्यामि अनेन किं भवेन्मम १५  
 वां कर्तुमशक्तोऽहं यतश्चोरोऽस्मि सर्वदा । द्रव्येण कार्यमस्तीति तन्नोतुं कृतवान्मनः ॥ १६  
 तयित्वाऽशुकं भूमौ कौशेयं कमलापतेः । बबन्ध वस्तुजातं च पाणौ कृत्वा स कम्पितः ॥ १७  
 ष्णोर्मायापतेश्चाथ तानि सर्वाणि जैमिने । कृत्वा शब्दं सुघोरं च पतितान्यथ भूतले ॥ १८  
 रित्यज्यं मुनिद्रां च धावन्त इति किमहो । आगता बहुशो लोकाश्चौरो द्रव्यं जवेन च ॥ १९  
 क्त्वा धनं च चौरोऽपि त्रस्तः किञ्चिज्जगाम ह । दंशितः कालसर्पेण मृतोऽसौ गतकिल्बिषः २०  
 माङ्गया तस्य दूताः पाशमुद्गरपाणयः । आगतास्तं समानेतुं दंष्ट्रिणश्चर्मवाससः ॥ २१  
 बन्धुश्चर्मपाशेन निन्दुर्दुर्गमवर्त्मना । दृष्ट्वा तं शमनः कुद्भः पप्रच्छ सचिवं प्रति ॥ २२

यम उवाच—

नेन किं कृतं कर्म पापं वा पुण्यमेव वा । समूलं वद हे प्राज्ञ चित्रगुप्तं ममाग्रतः ॥ २३

चित्रगुप्त उवाच—

ष्टानि यानि पापानि विधात्रा पृथिवीतले । कृतान्यनेन मूढेन सत्यमेतन्मयोदितम् ॥ २४  
 त्त्वाकर्णय लोकेऽसु कृतं चास्य वर्तते । मन्येऽहं यमुनाभ्रातः सर्वपापविलोपि तत् ॥ २५

धर्मराज उवाच—

कं पुण्यं वर्ततेऽमात्य वद सारं ममान्तिके । श्रुत्वैवं तद्विधास्यामि यत्र योग्यो भवेदसौ ॥ २६  
 मस्य वचनं श्रुत्वा सैभयश्चित्रगुप्तकः । कृत्वा हस्ताञ्जलिं प्राह चाऽऽत्मनः स्वामिने द्विज ॥ २७

चित्रगुप्त उवाच—

रणार्थं हरेर्द्रव्यं गतोऽसौ पापिनां वरः । प्रोज्झितः कर्दमो राजन्पादयोर्द्वारतो हरेः ॥ २८  
 भूव लिप्ता सा भूमिर्विलच्छिद्रविवर्जिता । तेन पुण्यप्रभावेन निर्गतं पातकं महत् ॥ २९  
 कुण्ठं प्रति योग्योऽसौ निर्गतस्तव दण्डतः ॥

व्यास उवाच—

गृत्वा स वचनं तस्य पीठं कनकनिर्मितम् । ददौ तस्मै चोपविष्टस्तत्र पूज्यो यमेन सः ॥ ३०  
 ननाम शिरसा तं वै प्रोवाच विनयान्वितः ॥

यम उवाच—

विचित्रं मन्दिरं मेऽद्य पादयोस्ताद्धि रेणुभिः । कृतार्थोऽस्मि कृतार्थोऽस्मि कृतार्थोऽस्मि न संशयः

\* एतच्चिह्नान्तर्गतः पाठः च. ज. ढ. पुस्तकस्यः ।

१ क. च. कृतिच्छेदी । २ ङ. 'व्य स रहो मु' । ढ. 'व्य सोऽरं मु' । ३ ज. 'ज्य तु नि' । ४ ढ. 'न चापि । ५ झ. सर्व । ६ झ. सभायां चित्र' ।

इदानीं गच्छ भोः साधो हरेर्भन्दिरमुत्तमम् । नानाभोगसमायुक्तं जन्ममृत्युनिवारणम् ॥ ३२

व्यास उवाच—

इत्युक्त्वा धर्मराजोऽसौ स्यन्दने स्वर्णनिर्मिते । राजहंसयुते दिव्ये तमारोप्य गतैनसम् ॥ ३३  
समस्तसुखदं स्थानं प्रेषयामास चक्रिणः । एवं प्रविष्टो वैकुण्ठे तत्र तस्यौ सुखं चिरम् ॥ ३४  
लेपनं ये प्रकुर्वन्ति भक्त्या तु हरिमन्दिरे । तेषां किं वा भविष्यति न जानेऽहं द्विजोत्तम ॥ ३५  
य इदं शृणुयाद्भक्त्या पठेद्यो वा समाहितः । कोटिजन्मार्जितं पापं नश्यते न च संशयः ॥ ३६

इति श्रीमहापुराणे पाद्ये ब्रह्मखण्डे हरिमन्दिरलेपनमाहात्म्यवर्णनं नाम द्वितीयोऽध्यायः ॥ २ ॥

आदितः श्लोकानां समष्टयङ्काः—२८७०

अथ तृतीयोऽध्यायः ।

शौनक उवाच—

कार्तिकस्य च माहात्म्यं ब्रूहि सूत ममाग्रतः । तत्रतस्य फलं किं वा दोषः किं तदकुर्वतः ॥ १

सूत उवाच—

पुरैकदा मुनिश्रेष्ठ व्यासं सत्यवतीसुतम् । जैमिनिः पृष्टवानेतदारम्भे कथितं मुनिः ॥ २

व्यास उवाच—

तिलतैलं मैथुनं यः शुभदे कार्तिके त्यजेत् । बहुजन्मकृतैः पापैर्मुक्तो याति हरेर्गृहम् ॥  
मत्स्यं च मैथुनं यो वै कार्तिके न परित्यजेत् । प्रतिजन्मनि संमूढः शूकरश्च भवेद्ध्रुवम् ॥  
कार्तिके तुलसीपत्रैः पूजयेद्द्वै जनार्दनम् । पत्रे पत्रेऽश्वमेधस्य फलं प्राप्नोति मानवः ॥ ५  
कार्तिके मुनिपुष्पैर्यः पूजयेन्मधुसूदनम् । देवानां दुर्लभं मोक्षं प्राप्नोति कृपया हरेः ॥ ६  
कार्तिके मुनिशाकं वै योऽश्नाति च नरोत्तमः । संवत्सरकृतं पापं शाकेनैकै नश्यति ॥ ७  
फलं तस्य नरोऽश्नाति चोर्जे यो वै हरिप्रिये । प्रदाय तु हरेर्ब्रह्मन्टुजिनं कोटिजन्मजम् ॥ ८  
सुरसं सर्पिषा युक्तं दद्याद्यो हरयेऽपि च । सर्वपापैर्विनिर्मुक्तः स गच्छेद्हरिमन्दिरम् ॥ ९  
कार्तिके यो नरो दद्यादेकपत्रं हरावपि । अन्ते विष्णुपदं गच्छेत्सर्वपापविवाजितः ॥ १०  
प्रातःस्नानं नरो यो वै कार्तिके श्रीहरिप्रिये । करोति सर्वतीर्थेषु यः स्नात्वा तत्फलं लभेत् ॥ ११  
कार्तिके यो नरो दद्यात्प्रदीपं नभसि द्विजः । विप्रहत्यादिभिः पापैर्मुक्तो गच्छेद्दरेर्गृहम् ॥ १२  
मुहूर्तमपि यो दद्यात्कार्तिके प्रीतये हरेः । दीपं नभसि विप्रेन्द्र तस्मिन्स्तुष्टः सदा हरिः ॥ १३  
यो दद्याच्च गृहे दीपं कृष्णस्य सघृतं द्विज । कार्तिके चाश्वमेधस्य फलं स्याद्द्वै दिने दिने ॥ १४  
प्रदीपस्य च माहात्म्यं विशेषमुच्यते मया । निशामय द्विजश्रेष्ठ सेतिहासं समाहितः ॥ १५  
पूर्वं त्रेतायुगे विप्रो वैकुण्ठो नामतः शुचिः । यस्य सङ्गप्रभावेन मुक्तो भवति पातकी ॥ १६  
एकदा कार्तिके सोऽपि प्रदीपं पुरतो हरेः । दत्त्वा गृहं गतो विप्रो घृतपूर्णं द्विजर्षभ ॥ १७  
सर्पिस्तत्स्वादिदं चाऽऽसुरागतोऽपि प्रदीपतः । यावत्स्वादितुमारंभे बोधितोऽसौ प्रदीपकः ॥  
शूषकोऽग्निभयात्तत्र वेगेनापि पलायितः ॥ १८  
आस्वोश्च सकलं पापं विनष्टं कृपया हरेः । सर्पेण दंशितश्चाऽऽस्तुः प्राणत्यागं चकार ह ॥ १९



ततो यमाङ्गया वृताः पाशमुद्गरपाणयः । आगतास्तं समानेतुं बबन्धुश्वर्मरञ्जुभिः ॥ २०  
 यावन्नेतुं मनश्चक्रुः शङ्खचक्रगदाधराः । आगता गरुडारूढा विष्णुवृताश्चतुर्भुजाः ॥ २१  
 विमानं गगने चैव राजहंसयुतं शुभम् । निर्मितं कनकैः शुद्धैः कामगं कृपया हरेः ॥ २२  
 पाशं छित्त्वा ततो वृताः प्रोचुस्ते यमकिङ्करान् । विष्णुभक्तोऽप्यसौ मूढा व्यर्थं तु बन्धनं कृतम् ॥  
 गच्छध्वं शमनप्रेष्या यदि वाञ्छाऽस्ति जीवितुम् । श्रुत्वा प्रकम्पितास्ते वै पृच्छन्ति विनयान्विताः  
 केन पुण्यप्रभावेन शुष्माभिर्नीयते पुरम् । असौ विष्णोर्षहापापी यूयं तद्रक्तुमर्हथ ॥ २६

विष्णुवृता ऊचुः—

पुरतो वासुदेवस्य प्रदीपबोधनं कृतम् । तेनैव कर्मणा वृता नयामो विष्णुमन्दिरम् ॥ २६  
 अनिच्छयाऽपि यः कुर्याद्विष्णोर्दीपस्य बोधनम् । कोटिजन्माजितं पापं त्यक्त्वा याति हरेर्गृहम् ॥  
 भक्त्या प्रदीपं यो दद्यात्कार्तिके तु हरेर्दिने । तस्य पुण्यं समाख्यातुं न शक्तो हरिणा विना २८  
 घृतपूर्णप्रदीपं यो भक्त्या दद्याद्दरेर्गृहे । अश्वमेधसहस्रेण तस्य किंवा प्रयोजनम् ॥ २९  
 अश्वमेधप्रकर्ता यः स्वर्गं याति हरेर्दिने । कार्तिके दीपदाता च स गच्छेद्हरिमन्दिरम् ॥ ३०

व्यास उवाच—

इति श्रुत्वा ततो वृता गतास्ते वै यथाऽऽगताः । विष्णुवृता रथे कृत्वा गतास्तं विष्णुमन्दिरम् ॥  
 विष्णुसान्निध्य एवास्य मन्वन्तरशतं गतम् । ततो मर्त्ये राजकन्या बभूव कृपया हरेः ॥ ३२  
 पुत्रपौत्रसमायुक्ता चिरं भोगं चकार सा । ईतः पुनर्गता सा तु गोलोकं हरिसेवया ॥ ३३

सूत उवाच—

भक्त्या शृणोति यो मर्त्यो दीपमाहात्म्यमुत्तमम् । सर्वपापविनिर्मुक्तः स याति विष्णुमन्दिरम् ॥  
 इति श्रीमहापुराणे पाद्मे ब्रह्मखण्डे दीपदानमाहात्म्यं नाम तृतीयोऽध्यायः ॥ ३ ॥

आदितः श्लोकानां समष्ट्यङ्काः—९९०४

अथ चतुर्थोऽध्यायः ।

शौनक उवाच—

जयन्त्याः सूत माहात्म्यं कदा सा क्रियते जनैः । कथयस्व मम त्वं वै पोतः संसारसागरे ॥ १

सूत उवाच—

घृणु विप्र प्रवक्ष्यामि यत्पृष्टो मुनिसत्तम । पुरा ब्रह्मा नारदेन पृष्ट एतत्सुरालये ॥ २

नारद उवाच—

जयन्त्याश्चैव माहात्म्यं कथयस्व पितामह । यच्छ्रुत्वाऽहं गमिष्यामि तद्विष्णोः परमं पदम् ॥ ३

ब्रह्मोवाच—

घृणुष्व्वावहितो विप्र तवाग्रे कथयाम्यहम् । जयन्त्या उपवासेन विष्णुलोकं स गच्छति ॥ ४

अरणात्कीर्तनात्पापं समजन्माजितं मुने । जयन्ती दहते चैव किं पुनः सोपवासकृत् ॥ ५

ग्न्याष्टमी च नवमी चैत्रे मासि सिता शुभा । कृष्णा चतुर्दशी कुम्भे मेषे शुक्ला चतुर्दशी ॥ ६

गौष्टम्याश्विने शुक्ला द्वादशी श्रवणान्विता । महापुण्या च शुभदा जयन्त्यः षट्प्रकीर्तिताः ॥ ७

१ क. अ. इतिस्मरा गता साध्वी यो । २ इ. वै यतः संसारशोषणम् । सू ।

कृष्णजन्माष्टमी पूर्वा प्रसिद्धा पापनाशिनी । क्रतुकोटिसमा शेषा तीर्थानामयुतैः समा ॥	८
कर्ता गवां सहस्रं तु यो ददाति दिने दिने । तत्फलं समवाप्नोति जयन्त्यां समुपोषणे ॥	९
हेमभारसहस्रं तु कुरुक्षेत्रे रविग्रहे । तत्फलं समवाप्नोति जयन्त्यां समुपोषणे ॥	१०
कृष्णाजिनसहस्राणि तिलधेनुशताति च । तत्फलं समवाप्नोति जयन्त्यां समुपोषणे ॥	११
ससागराभिर्मां पृथ्वीं दत्त्वा यल्लभते फलम् । तत्फलं समवाप्नोति जयन्त्यां समुपोषणे ॥	१२
कन्याकोटिसहस्राणां दाने भवति यत्फलम् । तत्फलं समवाप्नोति जयन्त्यां समुपोषणे ॥	१३
वापीकूपतडागादि कर्तव्यं देवतालये । तत्फलं समवाप्नोति जयन्त्यां समुपोषणे ॥	१४
मातापित्रोर्गुरूणां च भक्तियुक्तं करोति यः । तत्फलं समवाप्नोति जयन्त्यां समुपोषणे ॥	१५
आपदाहरणार्थाय तीर्थसेवा कृतात्मनाम् । सत्यव्रतानां यत्पुण्यं जयन्त्यां समुपोषणे ॥	१६
गङ्गायां नर्मदायां यत्पुण्ये सारस्वते जले । स्नात्वा पुण्यमवाप्नोति जयन्त्यां समुपोषणे ॥	१७
यत्पुण्यं श्राद्धकर्तृणां पितृणामिन्दुसंक्षये । तत्फलं समवाप्नोति जयन्त्यां समुपोषणे ॥	

नारद उवाच—

केन केन कृता पूर्वं कथयस्व पितामह ॥ १८

ब्रह्मोवाच—

कार्तवीर्येण कर्णेन कुमारेण च धीमता । सगरेण दिलीपेन काकुत्स्थेन कृता पुरा ॥	१९
गौतमेन च गार्ग्येण जामदग्न्येन धीमता । वाल्मीकिना कृता पूर्वं द्रौपदेयेन साधुना ॥	२०
ददाति वाञ्छितान्कामान्भद्रार्पणं(क)स्य सिताऽष्टमी । [*प्राजापत्यसंसंयुक्ता विशेषेण मताऽष्टमी इदम्	
वर्षे वर्षे प्रकर्तव्या प्रीत्यर्थे चक्रपाणिनः । कोटिजन्मार्जितं पापं मुहूर्तेन विलीयते ॥	२२
रात्रौ जागरणं कृत्वा निष्ठापूर्वं जितेन्द्रियः । गन्धपुष्पादिनैवेद्यैः पूजनीयः पृथक्पृथक् ॥	२३
एवं यः कुरुते विप्र जयन्तीसमुपोषणम् । कोटिजन्मार्जितं पापं ज्ञानतोऽज्ञानतः कृतम् ॥	
प्रसादाद्देवकीसूनोर्यार्यामार्थेन विलीयते ॥	२४
जयन्तीतिथिसंप्राप्ते भुञ्जते ये नराधमाः । त्रैलोक्यसंभवं पापं भुञ्जते ते न संशयः ॥	२५
सागराद्यानि पुण्यानि मुक्तिस्थानानि सर्वशः । गृहे तिष्ठन्ति सर्वाङ्गे जयन्तीव्रतकारिणः ॥	२६
तस्य सर्वाणि तीर्थानि देहे तिष्ठन्ति देवताः । करोति यो नरो भक्त्या जयन्तीं कृष्णवल्लभाम् ॥	
न वेदेन पुराणेन मया दृष्टं महामुने । तत्समं नाधिकं वाऽपि कृष्णराधाष्टमीव्रतम् ॥	
न करोति नरो भक्त्या स भवेत्क्रूरराक्षसः ॥	२८
यो नरोऽश्नाति मूढात्मा जयन्तीवासरे द्विज । महानरकमश्नाति यथा च हरिवासरे ॥	२९
अतीतमागतं यस्तु(त्तु) कुलमेकोत्तरं शतम् । पतेत्तु नरके घोरे जयन्त्यां भोजनेन वै ॥	३०
जयन्ती बुधवारे च रोहिण्या सहिता यदा । भवेच्च मुनिशार्दूल किं कृतैर्व्रत(त्यं व्रत)तकोटिभिः ॥	
कृते त्रेतायुगे चैव द्वापरे च कलौ युगे । कृता सम्यग्विधानेन जयन्ती पापनाशिनी ॥	३२
जागरे पद्मनाभस्य पुराणं पाठयेत्तु यः । आजन्मोपार्जितं पापं दहते तूलराशिवत् ॥	३३
यः शृणोति नरो भक्त्या पुराणं हरिवासरे । कोटिजन्मार्जितं तस्य पापं नश्यति तत्क्षणम् ॥	३४

\* एतादृशान्तर्गतः पाठः च. ज. ड. पुस्तकस्यः ।

१ ड. °मा । अष्टापदसं । २ क. च. ज. ड. गौतमेन । ३ न. गर्गेण । ४ च. °पत्यासि । ५ च. °वेणासिताऽ । ६ ड. °णसिताऽ । ७ ज. °नोः क्षणार्धं ।

।सरे पञ्चनाभस्य पूजयेद्वाचकं मुने । कुलकोटिं समुद्रुत्य विष्णुलांके स पूज्यते ॥ ३५  
।यन्त्यामुपवासे च यो नरोऽत्र पराङ्मुखः । सर्वधर्मविनिर्मुक्तो यात्यसौ नरकं ध्रुवम् ॥ ३६  
न्धपुष्पैश्च धूपैश्च घृतपूर्णप्रदीपकैः । पूजयेद्भक्तिभावैश्च दद्याद्दिमाय दक्षिणाम् ॥ ३७  
।धिनाऽनेन यो विप्र जयन्तीं प्रकरोति च । नरो वै तारयेद्भक्त्या पुरुषानेकविंशतिम् ॥ ३८  
'दौर्भाग्यं न वैधव्यं न भवेत्कलहो गृहे । संततेर्न विरोधं च न पश्यति धनस्रयम् ॥ ३९  
।न्यांश्चिकीर्षते कामाञ्जयन्तीसमुपोषकः । तांस्तान्प्राप्नोति सकलान्विष्णुलांके च गच्छति ॥ ४०  
।ष्णुभक्तिपरा नित्यं जयन्तीव्रतमानसाः । ते धन्यास्ते कुलीनास्त ईश्वरास्ते च पण्डिताः ॥ ४१  
।नि कानि च तीर्थानि व्रतानि नियमानि च । जयन्तीवासरस्यैव कलां नार्हन्ति षोडशीम् ॥ ४२  
।द्रे वै चोभये पक्षे यः करोति सभार्यकः । राधाकृष्णाष्टमीं वत्स प्राप्नोति हरिसंनिधिम् ॥ ४३  
।तं च पुण्यकारं च यः करोति सदा हरेः । स याति विष्णोर्वैकुण्ठं जयन्तीसमुपोषकः ॥ ४४  
।चारहीनं कुलघ्नं कीर्तिहीनं कुयोनिजम् । नाशयत्याशु पापं च जयन्ती हरिवल्लभा ॥ ४५  
।तुल्यानि पापानि ब्रह्महत्यादिकानि च । स निर्दहति सर्वाणि जयत्यां समुपोषकः ॥ ४६  
।पुत्रार्थी लभते पुत्रं धनार्थी लभते धनम् । मोक्षार्थी लभते मोक्षं जयन्त्यां समुपोषकः ॥ ४७  
।नीकरणे चित्तं येषां भवति तत्परम् । यमोऽपि शङ्कते नित्यं ते यान्ति परमां गतिम् ॥ ४८

सूत उवाच—

।त्वा नारदं तु ययौ स च यथाऽऽगतः । मयाऽपि कथितं ब्रह्मन्यत्पृष्टोऽहं त्वया मुने ॥ ४९  
म्यं च जयन्त्या ये शृण्वन्ति भक्तिभावतः । तेऽपि यान्ति परं धाम विमुक्ताः सर्वपातकैः ५०  
वाचकं ब्रह्मञ्जयन्तीव्रतिनं तथा । ये पश्यन्ति नराः पापास्ते यान्ति परमं पदम् ॥ ५१

इति श्रीमहापुराणे पापे ब्रह्मखण्डे ब्रह्मनारदसंवादे जयन्तीव्रतमाहात्म्यं नाम चतुर्थोऽध्यायः ॥ ४ ॥

आदितः श्लोकानां समष्टयकाः—१९५५

अथ पञ्चमोऽध्यायः ।

शौनक उवाच—

।यस्व महाप्राज्ञ पुत्रहीनो जनो भवेत् । कर्मणा केन वै सूत पुत्रो भवति केन च ॥ १

सूत उवाच—

।त्पृष्टः पुरा ब्रह्मा नारदेन महात्मना । स यदाह तदा तं च शृणुष्व मुनिपुङ्गव ॥ २

नारद उवाच—

।।मह महाप्राज्ञ सर्वतर्कार्यपारग । अपुत्रो वै भवेन्मर्त्यः कर्मणा केन पञ्चज ॥ ३

।या स्त्री वा भवेत्केन वृजिनेन मयाग्रतः । कथय शृण्वतो वै मे सर्वप्राणिहिते रत ॥ ४

।ता जायते केन कर्मणा वा नपुंसकः । शृतवत्सो भवेत्केन शृतवत्साऽतिदुःखिता ॥

।पुण्येन भो ब्रह्मन्युनः पुत्रो भवेद्दद ॥ ५

\* एतद्विद्वान्तर्गतः पाठः ब. ज. द. पुस्तकस्थः ।

१ द. 'कं विप्रं जय' ।

ब्रह्मोवाच—

कथयामि समासेन सावधानेन तच्छृणु । वृत्तान्तं पृच्छसि त्वं वै शृण्वतां विस्मयप्रदम् ॥ ६  
 पूर्वजन्मनि [ \*यो मर्त्यो वर्तनं ब्राह्मणस्य च । हरेद्वा हारयेदत्र पुत्रहीनो भवेत्किल ॥ ७  
 इह जन्मनि ] यो मर्त्यः पुराणश्रवणं हि च । भूमिं ससस्यां दानं च दद्याद्वै श्रवणान्वितः ॥ ८  
 धेनुं बहुगुणां हैमीं बहुदुग्धां सदक्षिणाम् । सुवर्णप्रतिमां चैव तस्य पुत्रो भवेद्भुवम् ॥ ९  
 पूर्वजन्मनि या नारी परबालकघातनम् । करोति कपटेनैव बालहीना भवेद्भुवम् ॥ १०  
 सौवर्णप्रतिमादानं या नारी श्रद्धयाऽन्विता । कुर्यात्पानं ब्राह्मणस्य भक्त्या वै चरणोदकम् ॥ ११  
 पुराणश्रवणे चैव दद्याद्वै बहुदक्षिणाम् । बह्वपत्या जीववत्सा भवेन्नास्त्यत्र संशयः ॥ १२  
 जले निमग्नं बालं यो दृष्ट्वा या न समुदरेत् । इह जन्मन्यपुत्रो वै साऽपुत्री च भवेद्भुवम् ॥ १३  
 वृषभं चैव कृष्माण्डं ससुवर्णं सवस्त्रकम् । दद्यादानं ब्राह्मणस्य कुर्याद्बालव्रतं तथा ॥ १४  
 गौरीं कन्यां तथा कुर्यात्पुराणश्रवणं हि यः । पुत्रो वै जायते तस्य सर्वपातकनाशनम् ॥ १५  
 पूर्वजन्मनि यो मर्त्यो निराशं चातिथिं द्विज । कुर्यात्क्रोधेन दण्डं च पुत्रहीनो भवेद्भुवम् ॥ १६  
 ब्राह्मणं चातिथिं चैव कुर्याद्भक्त्या प्रपूजनम् । अन्नदानं जलं चैव तथा देवालयं शुभम् ॥ १७  
 पूर्वजन्मनि या नारी भूणहत्यां च यो नरः । कुर्यात्सा मृतवत्सा च मृतवत्सो भवेद्भुवम् ॥ १८  
 या नारी स्वामिसहिता कुर्याच्च हरिवासरम् । सुपुत्रा भर्तृसुभगा भवेत्सा प्रतिजन्मनि ॥ १९  
 यो नरो गौदमं कुर्याच्छूद्रः कुर्याद्विमोहितः । ब्राह्मणीहरणं वाऽपि कर्मणा स नपुंसकः ॥ २०  
 इदं तु वृजिनं कुर्यात्पश्चात्पुण्यं करोति यः । इह पुण्यप्रभावेन दुहिता जायते द्विज ॥ २१  
 आसीन्नेतायुगे राजा श्रीधरो नामतो द्विज । अपुत्रो धनवांस्तस्य जाया हेमप्रभावती ॥ २२  
 व्यासं सकलशास्त्रज्ञं सर्वलोकहितैषिणम् । आगतं चैव पप्रच्छ चापुत्रोऽहं कथं वद ॥ २३  
 उवाच नृपतेः श्रुत्वा वचनं विनयान्वितम् । राज्ञा दत्ते च पीठे च निर्मिते कनकादिभिः ॥ २४  
 राजा राज्ञी तस्य पादौ धौतं कृत्वा तु हर्षितौ । पीत्वा पादोदकं द्वौ च सर्वपातकनाशनम् ॥ २५

व्यास उवाच—

राजश्शृणुष्व यत्पृष्ठमपुत्रो येन कर्मणा । तवेयं राज्ञी चापुत्री चैकपत्नीव्रतस्तथा ॥ २६  
 पूर्वजन्मनि चन्द्रस्त्वं नाम्ना वरतनुः स्मृतः । भार्या तवापि शुभ्राज्ञी नाम्ना वै शंकरी स्मृता २७  
 एकदा पथि यातौ च नीचपुत्रं जलेऽपि च । मग्नं दृष्ट्वा हेलया च गतौ च (स) पञ्चतां गतः २८  
 बहुपुण्यप्रभावेन राज्ञी राजा च तौ युवाम् । तेन कर्मविपाकेन युवयोर्न भवेत्सुतः ॥ २९

राजोवाच—

इदानीं केन पुण्येन सुतो वै जायते प्रभो । अपुत्रस्य मनुष्याणां जीवनं हि निरर्थकम् ॥ ३०

व्यास उवाच—

सवस्त्रं चैव कृष्माण्डं वृषभं ससुवर्णकम् । देहि दानं ब्राह्मणस्य कुरु बालव्रतं तथा ॥ ३१  
 गौरीं कन्यां तथा देहि पुराणश्रवणं कुरु । पुत्रो वै जायते तत्र सर्वपातकनाशनम् ॥ ३२

ब्रह्मोवाच—

इति श्रुत्वा ततो राजा व्यासोक्तं दानमुत्तमम् । पुराणश्रवणं चैव चकार गतकिल्बिषः ॥ ३३

\* एतच्चिदातर्गतः पाठः च. ज. पुस्तकस्यः ।

१ ड. अ. यः । कुर्यात्क्रोधेन दण्डस्य । २ ड. अ. गोषने । ३ ज. 'व्रतं तव । पू' ।

ततः पुत्रो वर्षमध्ये बभूव सर्वपूजितः । अभूद्राजा सार्वभौमः सुन्दरः कुलनायकः ॥ ३४

सूत उवाच—

य इदं शृणुयाद्भक्त्या करोति दानमुत्तमम् । अपुत्रा लभते पुत्रं संक्षेपात्कथितं मया ॥ ३५  
भक्त्या श्रुत्वा तु या नारी कुर्याद्ब्राह्मणपूजनम् । सुपुत्रा सा भवेन्नित्यं शास्त्रोक्तविधिना द्विज ३६  
सुवर्णं रजतं वस्त्रं पुष्पमाल्यं च चन्दनम् । यो दद्यात्पुस्तके भक्त्या सर्वपापप्रणाशनम् ॥ ३७  
पूर्वजन्मनि यो मूढो ब्रह्मबालकघातकः । तस्य क्रूरो भवेत्पुत्रः सप्तजन्मान्तरैर्द्विज ॥ ३८

इति श्रीमहापुराणे पाद्ये ब्रह्मखण्डे ब्रह्मनारदसंवादे कर्मविपाककथनं नाम षष्ठमोऽध्यायः ॥ ५ ॥

आदितः श्लोकानां समष्ट्यङ्काः—९९९३

अथ षष्ठोऽध्यायः ।

शौनक उवाच—

केन पुण्येन भोः सूत वैकुण्ठं समवाप्यते । तद्ददस्व शृण्वतो मे पोतो हि भवसागरे ॥ १

सूत उवाच—

साधु साधु मुनिश्रेष्ठ सर्वमङ्गलकारक । कथयामि समासेन शृण्वतां पापनाशनम् ॥ २  
विष्णवे ब्राह्मणायैव मृदा वेद्यं विनिर्मितम् । यो वै दद्याद्द्विजश्रेष्ठ तस्य पुण्यं निशामय ॥ ३  
विष्णुलोके च स विप्रः सर्वपापविवर्जितः । सौधवासी भवेन्नित्यं विष्णुलोके प्रपूज्यते ॥ ४  
विष्णवे सौधगेहं यो दद्याद्ब्रह्मणाय च । हरेर्निकेतनं प्राप्य स्वर्गवासी भवेद्भुवम् ॥ ५  
अन्ते विष्णुपुरं गत्वा युक्तः कोटिकुलैर्द्विज । स्वर्णसौधे गृहे स्थित्वा कुर्याद्भोगं यथासुखम् ॥ ६  
ब्राह्मणस्थापने पुण्यं यद्वै भवति भो मुने । संख्यां कर्तुमशक्तस्तद्वे(स्य वे)धाः सर्वकारकः ॥ ७  
गण्यन्ते रेणवश्चैव गण्यन्ते वृष्टिबिन्दवः । न गण्यते विधात्राऽपि ब्रह्मसंस्थापने फलम् ॥ ८  
नारदेन पुरा ब्रह्मा पृष्ठः संसारसंभवः । वेधास्तं कथयामास तच्छृणुष्व महामुने ॥ ९  
पुराऽऽसीद्वापरे ब्रह्मन्वारनारी सुशोभना । सुकेशी हरिणीनेत्रा सुमध्या चारुहासिनी ॥ १०  
नाम्ना सा चञ्चलापाङ्गी ययौ देशान्तरं कदा । सर्वपापसमायुक्ता नरकेऽपातयत्तथा ॥ ११  
सङ्गेन सा धनाकाङ्क्षी जनान्देवालयं गता । तत्र क्षणं सोपविष्टा ताम्बूलभक्षणं कृतम् ॥ १२  
शेषं चूर्णं सौधभित्तौ ददौ निम्ने कुतूहलात् । ततो गता जारकाङ्क्षी धनार्थं नगरं प्रति ॥ १३  
नारेण केनचित्सार्धं संकेतः सहसा कृतः । संकेतं तु गता वेद्या वनं रात्रौ विमोहिता ॥ १४  
निकेतं नाऽऽगतो वैश्यो व्यशङ्कित्तु विलोकिता । कथं कान्तो नाऽऽगतो मे सर्पव्याघ्रैश्च भक्षितः ॥ १५  
निकेतनं कथं हित्वा गतः किं कामविह्वलः । अन्यया ज्ञातया सार्धमभिलाषी भवेत्किमु ॥ १६  
रामृश्येति हृद्यन्तः कोटपालभयाद्द्विज । नगरं नाऽऽगता सा हि रुद्धे लोकपथे तमैः ॥ १७  
तस्मिन्नन्तरे व्याघ्रः कामरूपी बलात्क्षुधी । प्रेषितः कालदेवेनाग्रसदागत्य तां द्विज ॥ १८  
तस्तु यमुनाभ्रातुर्वृतास्ते भीमवर्ष्मिणः । [\*आगता गिरिकूटाङ्गा नेतुं तां पापकर्मणा ॥ १९  
ऋपादा वक्रमुख्ता उन्मासा बृहदंष्ट्रिणः] । चर्मरज्जुं मुद्गरांश्च गृहीत्वा पांशुलां द्विज ॥ २०  
न्ययामासुरुन्मत्ता गणिकां चर्मरज्जुभिः । शङ्खचक्रगदापद्मधारिणो वनमालिनः ॥ २१

प्रेषिता देवदेवेन तद्भक्तवत्सलेन च । कृष्णजीमूतसंकाशाः स्फुरद्ददनपङ्कजाः ॥ २२  
श्रेणीधराश्चारुनासा दिव्यकुण्डलभूषिताः । ददृशुः पथि गच्छन्तो विष्णोर्वृता महात्मनः ॥ २३

विष्णुदूता ऊचुः—

के यूयं विकृताकारा लक्ष्यध्वे कर्बुरा इव । इमां विष्णोः प्रियतमां नीत्वा क्व ब्रजथोत्तमाम् ॥ २४  
इदं वचनमाकर्ण्य तेषां ते तु द्रुतं ययुः । अथ ते क्रोधसंपन्ना विष्णोर्वृता महाबलाः ॥ २५  
जघ्रुस्ते संदेशहरान्यमस्य जगतः प्रभोः । चक्रादिशस्त्रसंघैश्च सूर्यकोटिसमप्रभैः ॥ २६  
कृतान्तस्य भटाः सर्वे रुदन्तस्ते पलायिताः । यमं प्रोचुः सुभीताश्च वृत्तान्तं सकलं द्विज ॥ २७  
यमोऽपि तत्कथां श्रुत्वा चित्रगुप्तमुवाच ह ॥ २८

धर्मराज उवाच—

केन पुण्येन भो मन्त्रिन्वेश्या विमुक्तिमागता । एतन्मे पृच्छतः सर्वे कथयस्व यथार्थतः ॥ २९

चित्रगुप्त उवाच—

तया पापान्यर्जितानि जन्मतः सुबहून्यपि । किं त्वाकर्णय लोकेश यदस्याः पुण्यमस्ति तत् ॥ ३०  
गणिकैकदा धर्मराज सर्वालंकारभूषिता । कांचित्पुरीं जगामाऽऽशुः जारकाङ्क्षी धनार्थिनी ॥ ३१  
तत्र देवालये तस्मिन्स्थिता ताम्बूलभक्षणम् । कृत्वा तच्छेषचूर्णं तु ददौ भिक्तौ तु कौतुकात् ॥ ३२  
तेन पुण्यप्रभावेन गणिका गतपातका । वैकुण्ठं प्रति सा याति निर्गता तव दण्डतः ॥ ३३

सूत उवाच—

इति श्रुत्वा ततो दूता यमोऽपि वचनं द्विज । व्यापारे चान्यतश्चितं ददुः सा गणिकाऽपि च ३४  
आरूढा स्यन्दने दिव्ये राजहंसयुते तथा । विष्णुलोकं ययौ सा च वेष्टिता विष्णुकिङ्करैः ॥ ३५  
श्रीविष्णोराज्ञया साऽथ कुलकोटियुताऽपि च । तस्थौ सौधगृहे विप्र नानाभोगं चकार ह ॥ ३६  
भक्त्या यो वै हरेर्गेहे दद्याच्चूर्णं प्रयत्नतः । पुण्यं किं वा भवेत्तस्य न जाने द्विजपुङ्गव ॥ ३७  
भक्त्याऽऽध्यायं पठेद्यो वै शृणोति सादरं स च । सर्वपापविनिर्मुक्तो यात्यसौ हरिमन्दिरम् ॥ ३८

इति श्रीमहापुराणे पादो ब्रह्मखण्डे सूतशौनकसंवादे मन्दिरचूर्णलेपदानमाहात्म्यं नाम षष्ठोऽध्यायः ॥ ६ ॥

आदितः श्लोकानां समष्ट्यङ्काः—१००३१

अथ सप्तमोऽध्यायः ।

शौनक उवाच—

कथयस्व महाप्राज्ञ गोलोकं याति कर्मणा । सुमते दुस्तरात्केन जनः संसारसागरात् ॥  
राधायाश्चाष्टमी सूत तस्या माहात्म्यमुत्तमम् ॥ १

सूत उवाच—

ब्रह्मार्णं नारदोऽपृच्छत्पुरा चैतन्महामते । तच्छृणुष्व समासेन पृष्ट्वाम्स इति द्विज ॥ २

नारद उवाच—

पितामह महाप्राज्ञ सर्वशास्त्रविदां वर । राधाजन्माष्टमीं तात कथयस्व ममाग्रतः ॥ ३  
तस्याः पुण्यफलं किं वा कृतं केन पुरा विभो । अद्भुर्वतां जनानां हि किल्बिषं किं भवेद्विज ॥ ४  
केनैव तु विधानेन कर्तव्यं तद्भ्रतं कदा । कस्माज्जाता च सा राधा तन्मे कथय मूलतः ॥ ५

ब्रह्मोवाच—

राधाजन्माष्टमीं वत्स शृणुष्व सुसमाहितः । कथयामि समासेन समग्रं हरिणा विना ॥  
 कथितुं तत्फलं पुण्यं न शक्नोत्यपि नारद ॥ ६  
 कोटिजन्मार्जितं पापं ब्रह्महत्यादिकं महत् । कुर्वन्ति ये सकृद्भक्त्या तेषां नश्यति तत्क्षणात् ॥७  
 एकादश्याः सहस्रेण यत्फलं लभते नरः । राधाजन्माष्टमीपुण्यं तस्माच्छतगुणाधिकम् ॥ ८  
 मेरुतुल्यसुवर्णानि दत्त्वा यत्फलमाप्यते । सकृद्राधाष्टमीं कृत्वा तस्माच्छतगुणाधिकम् ॥ ९  
 कन्यादानसहस्रेण यत्पुण्यं प्राप्यते जनैः । वृषभानुसुताष्टम्या तत्फलं प्राप्यते जनैः ॥ १०  
 गङ्गादिषु च तीर्थेषु स्नात्वा तु यत्फलं लभेत् । कृष्णप्राणप्रियाष्टम्या फलं प्राप्नोते मानवः ११  
 एतद्ब्रतं तु यः पापी हेलया श्रद्धयाऽपि वा । करोति विष्णुसदनं गच्छेत्कोटिकुलान्वितः १२  
 पुरा कृतयुगे वत्स वारनारी सुशोभना । सुमध्या हरिणीनेत्रा शुभाङ्गी चारुहासिनी ॥ १३  
 मुकेशी चारुकर्णी च नाम्ना लीलावती स्मृता । तया बहूनि पापानि कृतानि सुदृढानि च १४  
 एकदा सा धनाकाङ्क्षी निःसृत्य पुरतः स्थिता । गताऽन्यनगरं तत्र ददर्श च जनान्वहून् ॥ १५  
 राधाष्टमीव्रतपरान्मुन्दरे देवतालये । गन्धपुष्पैर्धूपदीपैर्वस्त्रैर्नानाविधैः फलैः ॥ १६  
 भक्तिभावैः पूजयतो राधाया मूर्तिमुत्तमाम् । केचिद्गायन्ति वृत्यन्ति पठन्ति स्तवमुत्तमम् ॥ १७  
 तालवेषुमृदङ्गांश्च वादयन्ति च के मुदा । तांस्तांस्तथाविधान्दृष्ट्वा कौतूहलसमन्विता ॥  
 जगाम तत्समीपं सा पप्रच्छ विनयान्विता ॥ १८  
 [ \*भो भोः पुण्यात्मानो यूयं किं कुर्वन्तो मुदाऽन्विताः । कथयध्वं पुण्यवन्तो मां चैव विनयान्विताम् ]  
 तस्यास्तु वचनं श्रुत्वा परकार्यहिते रताः । आरेभिरे तत्प्रवक्तुं वैष्णवा व्रततत्पराः ॥ २०

राधाव्रतिन ऊचुः—

भाद्रे मासि सिताष्टम्यां जाता श्रीराधिका यतः । अष्टमी साऽद्य संप्राप्ता तां कुर्वा(र्या)म प्रयत्नतः  
 गोघातजनितं पापं स्तेयजं ब्रह्मघातजम् । परस्त्रीहरणाच्चैव तथा च गुरुतल्पजम् ॥ २२  
 विश्वासघातजं चैव स्त्रीहत्याजनितं तथा । एतानि नाशत्याशु कृता या चाष्टमी नृणाम् ॥ २३  
 तेषां च वचनं श्रुत्वा सर्वपातकनाशनम् । करिष्याम्यहमित्येवं परामृश्य पुनः पुनः ॥ २४  
 तत्रैव व्रतिभिः सार्धं कृत्वा व्रतमनुत्तमम् । दैवात्सा पञ्चतां याता सर्पघातेन निर्मला ॥ २५  
 ततो यमाङ्गया दूताः पाशमुद्गरपाणयः । आगतास्तां समानेतुं बर्बन्धुरतिकृच्छ्रतः ॥ २६  
 यदा नेतुं मनश्चकुर्यमस्य सदनं प्रति । तदाऽऽगता विष्णुदूताः शङ्खचक्रगदाधराः ॥ २७  
 हिरण्यं विमानं च राजहंसयुतं शुभम् । छेदनं चक्रधाराभिः पाशं(शे) कृत्वा त्वरान्विताः ॥ २८  
 रथे चाऽऽरोपयामासुस्तां नारीं गतकिल्बिषाम् । निन्युविष्णुपुरं ते च गोलोकारुख्यं मनोहरम् ॥  
 कृष्णेन राधया तत्र स्थिता व्रतप्रसादतः । राधाष्टमीव्रतं तात यो न कुर्याच्च मूढधीः ॥ ३०  
 नरकाभिष्कृतिर्नास्ति कोटिकल्पशतैरपि । स्त्रियश्च या न कुर्वन्ति व्रतमेतच्छुभमदम् ॥ ३१  
 एधाविष्णोः प्रीतिकरं सर्वपापप्रणाशनम् । अन्ते यमपुरं गत्वा पतन्ति नरके चिरम् ॥  
 एकदाचिज्जम् चाऽऽसाद्य पृथिव्यां विधवा ध्रुवम् ॥ ३२  
 एकदा पृथिवी वत्स दुष्टसंघैश्च ताडिता । गौर्भूत्वा च भृशं दीनाऽत्राऽऽययौ सा ममान्तिकम् ॥

\*एतच्चिह्नान्तर्गतः पाठः च. ड. पुस्तकस्थः ।

१ ड. 'बन्धुः कुदया धिया । य' । २ ज. पीडिता ।

निवेदयामास दुःखं रुदन्ती च पुनः पुनः । तद्वाक्यं च समाकर्ण्य गतोऽहं विष्णुसंनिधिम् ॥ ३४  
 कृष्णे निवेदितं चाऽऽशु पृथिव्या दुःखसंचयः । तेनोक्तं गच्छ भो ब्रह्मन्देवैः सार्धं च भूतलम् ३५  
 अहं तत्रापि गच्छामि पश्चान्मम गणैः सह । तच्छ्रुत्वा सहितो देवै रागतः पृथिवीतलम् ॥ ३६  
 [ \*ततः कृष्णः समाहूय राधां प्राणगरीयसीम् । उवाच वचनं देवि गच्छेऽहं पृथिवीतलम् ३७  
 पृथिवीभारनाशाय गच्छ त्वं मर्त्यमण्डलम् ] । इति श्रुत्वाऽपि सा राधाऽप्यागता पृथिवीं ततः  
 भाद्रे मासि सिते पक्षे अष्टमीसंज्ञके तिथौ । वृषभानोर्यज्ञभूमौ जाता सा राधिका दिवा ॥ ३९  
 यज्ञार्थं शोधनं चक्रुर्यदा सा दिव्यरूपिणी । राजाऽऽनन्दमना भूत्वा तां प्राप्य निजमन्दिरम् ॥  
 दत्तवान्महिषीं नीत्वा सा च तां पर्यपालयत् । इति ते कथितं वत्स त्वया पृष्टं च यद्वचः ॥  
 गोपनीयं गोपनीयं गोपनीयं प्रयत्नतः ॥ ४१

सूत उवाच—

य इदं शृणुयाद्भक्त्या चतुर्वर्गफलप्रदम् । सर्वपापविनिर्मुक्तश्चान्ते याति हरेर्गृहम् ॥ ४२

इति श्रीमहापुराणे पाद्ये ब्रह्मसंख्ये ब्रह्मनारदसंवादे श्रीराधाष्टमीमाहात्म्यं नाम सप्तमोऽध्यायः ॥ ७ ॥

आदितः श्लोकानां समष्ट्यङ्काः—१००७३

अथाष्टमोऽध्यायः ।

शौनक उवाच—

समुद्रमथनं सूत पुरा कस्मात्कृतं गुरो । हृदये कौतुकं जातं श्रोतुं मे वद चामरैः ॥ १

सूत उवाच—

ब्रह्मन्वच्चि समासेन सिन्धोर्मथनकारणम् । दुर्वाससेन्द्रसंवादमितिहासं शृणुष्व तत् ॥ २  
 महातपा महातेजा दुर्वासा ईश्वरांशजः । ब्रह्मर्षिः प्रययौ स्वर्गमिन्द्रं द्रष्टुं स चैकदा ॥ ३  
 तस्मिन्ददर्श काले तं गजारूढं शचीपतिम् । दृष्ट्वा स्रजं पारिजातां ददौ तस्मै महामुनिः ॥ ४  
 गृहीत्वा तां स्रजं चेन्द्रो विन्यस्य गजमूर्धनि । देवराट्प्रययौ ब्रह्मन्ससैन्यो नन्दनं प्रति ॥ ५  
 हस्ती चाऽऽदाय तां मालां छिन्त्वा तु धरणीतले । चिक्षेप च महाकुद्दस्तमित्याह महामुनिः ॥ ६  
 त्रैलोक्यैकश्रिया युक्तो यस्माच्चमवमन्यसे । तव त्रैलोक्यश्रीर्निष्ठा भवत्येव न संशयः ॥ ७  
 ततः शक्रो जगामाऽऽशु शप्तश्च स्वपुरं पुनः । ददर्श जगतां माता चान्तर्धानं गता स्वयम् ॥ ८  
 नष्टमन्तर्धानवत्यां तदा तस्यां जगन्नयम् । क्षुत्पिपासान्विताः सर्वे चुक्रुशुर्वै निरन्तरम् ॥ ९  
 न ववर्षुर्वारिवाहाः शुष्काश्चैव जलाशयाः । सर्वे ते शाखिनः शुष्काः फलपुष्पविवर्जिताः ॥ १०  
 क्षुत्पिपासादिताः सर्वे ब्रह्मणः संनिधिं ययुः । तं सर्वे कथयामासुः दुःखशोकं पितामहम् ॥ ११  
 देवानां वचनं श्रुत्वा धाता देवगणैः सह । भृग्वादिमुनिभिश्चैव प्रययौ क्षीरसागरम् ॥ १२  
 विष्णुं समर्चयामास क्षीराब्धेरुत्तरे तटे । मन्मथशरं वे[+धा जपन्ध्यायज्ञगत्पतिम् ॥ १३  
 ततः प्रसन्नो भगवान्सर्वेषां च दिवोकसाम् । वैनतेयं समाकूह्य चाऽऽगतः सदयः प्रभुः ॥ १४  
 पीतवस्त्रं चतुर्बाहुं शङ्खचक्रगदाधरम् । दृष्ट्वा तं जगतामीशं पुण्डरीकनिभेषणम् ॥ ] १५

\* एतद्विद्वान्तर्गतः पाठः च. ड. पुस्तकस्थः । + एतद्विद्वान्तर्गतः पाठः क. ख. च. ज. झ. ड. पुस्तकस्थः ।

१ ज. हस्ते । २ ज. सुरैः । ३ ज. सत्वरम् ।



विष्णुं भवोदधेः पोते वनमालाविभूषितम् । श्रीवत्सकौस्तुभोरस्कमानन्दाद्युपरिभुताः ॥  
तुष्टुवुर्जयशब्देन नमश्चकुर्निरन्तरम् ॥

१६

श्रीभगवानुवाच—

[\*वरं दृणीध्वं भो देवाः कस्माद्भूयं समागताः । वरदोऽस्मि तद्ददत वो ददामि च नान्यथा?७  
देवा ऊचुः—

कृपालो ब्रह्मज्ञापेन संपत्नीनं जगन्नयम् । क्षुत्पिपासादितं नाथ सदेवासुरमानुषम् ॥  
रक्ष सर्वानिपाह्लोकान्याताः स्म शरणं तव ॥

१८

श्रीभगवानुवाच—]

इन्दिरा ब्रह्मज्ञापेन चान्तरधानं गता शुभा । यस्याः कटाक्षमात्रेण जगदैश्वर्यसंयुतम् ॥ १९  
तदा यूयं सुराः सर्वे चोत्पाद्य स्वर्णपर्वतम् । मन्दरं घर्घरं कृत्वा सर्पराजेन वेष्टितम् ॥ २०  
कुरुध्वं मन्थनं देवाः सदैत्याः क्षीरसागरम्(रं) । तस्मादुत्पत्स्यते लक्ष्मीर्जगन्माता च भोः सुराः  
तया हृष्टा महाभागा भविष्यथ न संशयः । धारयाम्यहमेवाद्रिं कूर्मरूपेण सर्वतः ॥ २२  
इत्युक्त्वा भगवान्विष्णुरन्तरधानं जगाम सः । जग्मुः सुरासुराः सर्वे समुद्रमथनं द्विज ॥ २३

इति श्रीमहापुराणे पाद्ये ब्रह्मखण्डे समुद्रमथनं नामाष्टमोऽध्यायः ॥ ८ ॥

आदितः श्लोकानां समष्ट्यङ्काः—१००९६

अथ नवमोऽध्यायः ।

सूत उवाच—

ततोऽमरगणास्ते तु सगन्धर्वाः सदानवाः । उत्पाद्य मन्दरं शैलं चिक्षिपुः पयसां निधौ ॥ १  
ततः सनातनः श्रीमान्दयालुर्जगदीश्वरः । अधारयद्विरेर्भूञ्जं कूर्मरूपेण पृष्ठतः ॥ २  
अनन्तं तत्र संवेष्ट्य ममन्युर्दुग्धसागरम् । एकादश्यां मथ्यमाने चोद्भूतं प्रथमं द्विज ॥ ३  
कालकूटविषं ते तु दृष्ट्वा सर्वे प्रबुधुवुः । ततस्तान्विद्रुतान्दृष्ट्वा शंकरश्चोक्तवानिदम् ॥ ४  
भो भोर्मरगणा यूयं विषं कुरुतं मे करे । वारयिष्याम्यहं तूर्णं कालकूटं महाविषम् ॥ ५  
इत्युक्त्वा पार्वतीनाथो ध्यायन्नारायणं हृदि । महामन्त्रं समुच्चार्य विषमादद्भयंकरम् ॥ ६  
महामन्त्रप्रभावेण विषं जीर्णं गतं महत् । अच्युतानन्तगोविन्द इति नामत्रयं हरेः ॥ ७  
यो जपेत्प्रयतो भक्त्या प्रणवार्धं नमोन्तिकम् । विषभोगाग्निजं तस्य नास्ति मृत्योर्भयं तथा ॥  
ततो हृष्टा मुदा देवा ममन्युः क्षीरसागरम् ॥ ८  
ततोऽलक्ष्मीः समुत्पन्ना कालास्या रक्तलोचना । रुक्षपिङ्गलकेशा च जरन्ती विभ्रती तनुम् ॥ ९  
सा च ज्येष्ठाऽब्रवीद्देवान्किं कर्तव्यं मयेति वै । देवास्तथाऽब्रुवंस्तां च देवीं दुःस्वस्य भाजनम् ॥  
येषां नृणां गृहे देवि कलहः संप्रवर्तते । तत्र स्थानं प्रयच्छामो वस ज्येष्ठे शुभान्विता ॥ ११  
निहुरं वचनं ये च वदन्ति येऽनृतं नराः । संध्यायां ये हि चाश्रन्ति दुःखदा तिष्ठ तद्गृहे ॥ १२

\* एतन्निहान्तर्गतः पाठः, च. ज. पुस्तकस्थः । † संधिर्वाङ् ।

१ ज. क. सुराः । २ क. दृष्ट्वा । ३ क. अ. 'त मा दरम् । वा' । ४ ज. 'रे । धार' ।

कपालकेशभस्मास्थितुषाङ्गाराणि यत्र तु । स्थानं ज्येष्ठे तत्र तव भविष्यति न संशयः ॥ १३  
 अकृत्वा पादयोर्धौतं ये चाश्रन्ति नराधमाः । तद्गृहे सर्वदा तिष्ठ [\*दुःखदारिद्र्यदायिनी ॥१४  
 वालुकालवणाङ्गारैः कुर्वन्ति दन्तधावनम् । तेषां गृहे सदा तिष्ठ ] दुःखदा कलिना सह ॥ १५  
 छत्रार्कं श्रीफलं शिष्टं ये खादन्ति नराधमाः । गेहे तेषां तव स्थानं ज्येष्ठे कलुषदायिनि ॥ १६  
 तिलपिष्टमलाबुं ये गृञ्जनं पोतिकादलम् । कलम्बुकं पलाण्डुं ये चाश्रन्ति पापबुद्धयः ॥  
 तेषां गृहे तव स्थानं भविष्यति न संशयः ॥ १७  
 गुरुदेवातिथीनां च यज्ञदानविवर्जितम् । यत्र वेदध्वनिर्नास्ति तत्र तिष्ठ सदा शुभे ॥ १८  
 [†दंपत्योः कलहो यत्र पितृदेवार्चनं न वै । दुरोदररता यत्र तत्र तिष्ठ सदा शुभे ] ॥ १९  
 परदाररता यत्र परद्रव्यापहारिणः । विप्रसज्जनवृद्धानां यत्र पूजा न विद्यते ॥  
 तत्र स्थाने सदा तिष्ठ पापदारिद्र्यदायिनी ॥ २०  
 इत्यादिश्य सुरा ज्येष्ठां सर्वे तां कालवल्लभाम् । क्षीराब्धिमथनं चक्रुः पुनस्ते सुसमाहिताः ॥२१

इति श्रीमहापुराणे पाद्ये ब्रह्मखण्डे समुद्रमथनं नाम नवमोऽध्यायः ॥ ९ ॥

आदितः श्लोकानां समष्ट्यङ्काः—१०११७

अथ दशमोऽध्यायः ।

सूत उवाच—

प्रेरावतस्ततो जज्ञे तथैवोच्चैःश्रवा ह्यः । धन्वन्तरिः पारिजातः सुरभिश्चाप्सरोदयः ॥ १  
 ततः प्रभातसमये द्वादश्यामुदिते रवौ । उत्पन्ना श्रीर्महालक्ष्मीः सर्वलक्षणशोभिता ॥ २  
 ददृशुस्तां महादेवीं मातरं धर्मदेवताः । प्रहृष्ट(ष्टाः)सर्वजन्तूनां श्रीकृष्णहृदयालयाम् ॥ ३  
 लक्ष्मीभ्राता शीतरश्मिर्जातश्च सुधया ततः । उत्पन्ना सा हरेर्जाया तुलसी लोकपावनी ॥ ४  
 तं शैलं पूर्ववत्स्थाप्य परिपूर्णमनोरथाः । समेत्य मातरं स्तुत्वा जेषुः श्रीमुक्तमुत्तमम् ॥ ५  
 ततः प्रसन्ना सा देवी सर्वान्देवानुवाच ह । वरं वृणीध्वं भद्रं वो वरदाऽहं सुरोत्तमाः ॥ ६

देवा ऊचुः—

प्रसीद कमले देवि सर्वमातरहरिप्रिये । त्वया विना जगच्छून्यं कुरु प्राणप्ररक्षणम् ॥ ७  
 इत्युक्ता सा महालक्ष्मीः प्राह नारायणप्रिया । इदानीं सर्वजन्तूनां प्राणरक्षां करोम्यहम् ॥ ८  
 ततो नारायणः श्रीमाञ्जुचक्रगदाधरः । आविर्भव सहसा दयालुर्जगदीश्वरः ॥ ९  
 ततस्ते तुष्टुवुर्देवाः प्रणम्य जगतां पतिम् । कृताञ्जलिपुटाः प्रोचुर्हर्षगद्गद्भाषिणः ॥ १०  
 गृहाण मातरं विष्णो महिषीं वल्लभां तव । संसाररक्षणार्थाय लक्ष्मीमनपगामिनीम् ॥  
 यावत्प्रतिज्ञां नो चक्रे तावत्प्राहेन्द्रिा हरिम् ॥ ११

लक्ष्मीरुवाच—

अविवाह्य कथं ज्येष्ठामलक्ष्मीं मधुसूदन । तस्याः कनिष्ठां मां नाथ विवाहं कर्तुमिच्छसि ॥  
 ज्येष्ठायां च स्थितायां वै कनिष्ठा परिणीयते ॥ १२

\* एतच्चिह्नान्तर्गतः पाठः, च. ज. ड. पुस्तकस्थः । † एतच्चिह्नान्तर्गतः पाठः, च. ज. पुस्तकस्थः ।

१ च. ज. ड. कलिवल्लभाम् । २ ज. 'वैमङ्गलमङ्गला । ह' ।

सूत उवाच—

इति श्रुत्वा ततो विष्णुर्ददौ चोद्दालकाय च । वेदवाक्यानुरूपेण ह्यलक्ष्मीं निर्जरैः सह ॥ १३  
 ततो नारायणः श्रीमाल्लक्ष्मीमङ्गीचकार ह । ततः सुरगणाः सर्वे नमश्चक्रुः पुनः पुनः ॥ १४  
 अथ ते चासुरान्सर्वाञ्जघ्नुः सर्वे बलाधिकान् । सर्वे ते क्रन्दमानाश्च गताश्चैव दिशो दश ॥ १५  
 सुधां तत्स्वादितुं चकुर्देवाः पङ्क्तिं यथाक्रमम् । श्रीविष्णोराज्ञया सर्वे चोत्तुश्चैव परस्परम् ॥ १६  
 त्वं च देहि त्वं च देहि त्वं च देहीति चाब्रुवन् । न शक्तोऽस्मि न शक्तोऽस्मि न शक्तोऽस्मीति चाब्रुवन्  
 ततो विष्णुः समुत्तस्थौ स्त्रीरूपं च दधार ह । चकार स्वर्णपात्रे च पीयूषपरिवेषणम् ॥ १८  
 पीयूषभक्षणं राहुर्व्यावत्कुर्याद्विजोत्तम । चन्द्रसूर्यौ चोक्तवन्तौ राक्षसोऽसौ छलागतः ॥ १९  
 ततः क्रुद्धो जगन्नाथो जघान स्वर्णपात्रतः । शिरस्तस्य पपातोऽर्या केतुर्नाम्ना बभूव ह ॥ २०  
 राहुकेतु ततस्तूर्णं गतौ तौ भयविह्वलौ । इदानीं तद्दिने प्राप्ते चन्द्रसूर्यौ स युध्यति ॥  
 कुर्याद्द्रासं सैहिकेयस्तत्क्षणं दुर्लभं भवेत् ॥ २१  
 सर्वं गङ्गासमं तोयं वेदव्याससमा द्विजाः । स्नानं वायसतीर्थे यो गङ्गास्नानफलं लभेत् ॥ २२  
 दानमक्षय्यपुण्यं स्यात्कोटिजन्मार्जितं तथा । पापं नश्येत्समूलं च किं पुनः क्रतुकोटिभिः ॥ २३  
 विद्यार्थी लभते विद्यां पुत्रार्थी पुत्रमाप्नुयात् । मोक्षार्थी लभते मोक्षं मन्त्रसिद्धिर्भवेद्भुवम् ॥  
 इति ते कथितं विप्र समुद्रमथनं तु तत् ॥ २४

इति श्रीमहापुराणे पाद्मे ब्रह्मखण्डे समुद्रमथनं नाम दशमोऽध्यायः ॥ १० ॥

आदितः श्लोकानां समष्ट्यङ्काः—१०१४१

अथैकादशोऽध्यायः ।

शौनक उवाच—

इदानीं श्रोतुमिच्छामि कथयस्व यथार्थतः । हरिस्वरूपिणा साक्षाद्वेदव्यासेन शासित ॥ १  
 निरहंकार हे सूत लोकानुग्रहकारक । केन स्यात्सुभगा नारी पापिनी च सुदुर्भगा ॥ २  
 पतिप्रियाऽङ्ग केन स्याद्द्रुपिता चक्षुषोः सुधा । केन वा जायते लक्ष्मीस्तन्मे श्रूहि तपोधन ॥ ३

सूत उवाच—

यदि पुण्यमिदं विप्र वृत्तं परमदुर्लभम् । शृणुष्व भोः समासेन कथयामि विधानतः ॥ ४  
 आसीद्भद्रश्रवा राजा युगे द्वापरसंज्ञके । सौराष्ट्रदेशवासी च वेदवेदाङ्गपारगः ॥ ५  
 भार्या तस्य च संजाता नाम्ना सुरतिचन्द्रिका । तस्यां बभूवुः श्रीराज्ञः सप्त पुत्रा मनोरमाः ॥ ६  
 ततोऽपि जाता दुहिता सुन्दरी सत्यवादिनी । श्यामबाला च विप्रेन्द्र नाम्ना प्रीतिकरी पितुः ७  
 अथैकदा श्यामबाला सुवर्णसिकतासु च । गूढैर्मनोहरै रत्नैः सखीभिः क्रीडितुं मुदा ॥  
 जगाम नीपवृक्षस्य तलं परमदुर्लभम् ॥ ८  
 रतस्मिन्नन्तरे विप्र लक्ष्मीः संसारतारिणी । लोकानां नीतिदा साऽथ समायातां स्वयं पुरः ॥ ९  
 वृत्वा च ब्राह्मणीरूपं पलिताङ्गी च भूसुर । अखिलानां च लोकानां शास्तू राज्ञः क्षयं विना १०  
 तेषां भुद्रतराणां हि गृहं गच्छामि सांप्रतम् । इति संचिन्त्य मनसा गता राजनिकेतनम् ११  
 उवर्णभित्तिभिर्युक्तं पताकाभिरलंकृतम् । सिंहद्वारमभिक्रम्य प्राह दौवारिकीं ततः ॥ १२

द्वारं जहिहि भो द्वारनियुक्ते शुभलक्षणे । यामि वेगेन पश्यामि रात्रीं सुरतिचन्द्रिकाम् ॥ १३  
तच्छ्रुत्वा वचनं तस्या रत्नदण्डकरा च सा । कोकिलावाक्यवन्मुक्तं परमं हर्षमाययौ ॥ १४

द्वारनियुक्तोवाच—

किं नाम वहसे वृद्धे कः पतिस्तावकः पुनः । आगताऽसि कथं किं ते कार्यं राश्याश्च दर्शने ॥  
कस्मात्किं ब्रूहि विभे त्वं श्रोतुं कौतूहलं हि मे ॥ १५

वृद्धोवाच—

शृणु पोष्ये महाराजपत्न्या दण्डकरे यदा । श्रोतुं कौतूहलं तेऽस्ति यदागमनकारणम् ॥ १६  
प्रसिद्धा कमला नाम्ना चाहं प्राणेश्वरो मम । भुवनेश इति ख्यातो नाम्ना द्वारवती पुरी ॥ १७  
तस्यां वै वर्तते पोष्ये मम प्राणेश्वरस्तथा । आगताऽहं रत्नवेत्रकरे शृणु सकौतुकम् ॥ १८  
ममाऽऽगमनकार्यं हि वच्मीदानीं तत्राग्रतः । पुराऽऽसीद्वैश्यकुलजा रात्री तव च दुःखिनी ॥ १९  
एकस्मिन्दिवसे पोष्ये पतिना कलहः कृतः । तया नार्या च दुःखिन्या ततो वै भर्तृपीडिता ॥ २०  
बहिर्भूय द्रुतं गेहाद्बुदन्ती च पुनः पुनः । तस्याश्च रोदनं श्रुत्वा चाऽऽगताऽहं समीपतः ॥ २१  
पप्रच्छ सर्ववृत्तान्तं कथितो वै यथार्थतः । तया ततो व्रतवरमुपदेशं ददाम्यहम् ॥ २२  
ममोपदेशतः सा वै चक्रे व्रतवरं भुंदा । तस्य प्रसादाद्भो द्वाःस्थे संजाता सुखिता च सा ॥ २३  
कदाचिद्वैश्यकुलजा पत्या मृत्योर्विशं गता । समानेतुं ततस्तौ तु विहिताखिलघातकौ ॥ २४  
किंकरान्मेषयामास चण्डाद्यान्धर्मराट्प्रभुः । यमाज्ञया समायाता यमदूता भयंकराः ॥ २५  
बद्ध्वा तौ चर्मपाशेन लोहमुद्गरपाणयः । उद्यमं चक्रिरे गन्तुं यमस्य शरणं प्रति ॥ २६  
अत्रान्तरे च लक्ष्म्यास्तु दूता विष्णुपरौयणाः । समानेतुं समायाताः शङ्खचक्रगदाधराः ॥ २७  
दृष्ट्वा तथाविधांस्तांश्च यमदूताः पलायिताः । लक्ष्मीदूता महात्मानः स्वप्रकाशादयस्तथा ॥ २८  
पाशं छित्त्वा समारोप्य राजसंयुते रथे । जग्मुर्लक्ष्मीपुरं सर्वे सहसा कीर्तिवर्त्मना ॥ २९  
यावद्द्वारं व्रतवरं वैश्या कृतवती च सा । तावत्कल्पसहस्राणि तस्थतुः कमलापुरे ॥ ३०  
पुण्यशेषस्य भोगार्थं जातौ राजान्वयेऽधुना । व्रतं च विस्मृतौ द्वाःस्थे राजसंपत्तिगवितौ ॥  
तस्माच्च तव तस्यापि चोपदेशार्थमागता ॥ ३१

द्वाःस्थोवाच—

केनैव तु विधानेन वृद्धे व्रतवरं कृतम् ॥ ३२  
कस्मिन्मासे व्रतं श्रेष्ठं देवता का च पूज्यते । एतन्मे पृच्छतो(?)मातर्यथावद्ब्रूकुमर्हसि ॥ ३३

कमलोवाच—

कार्तिके च व्यतिक्रान्ते मार्गशीर्षे समागते । तस्मिन्मासे च भोः पोष्ये वासरे गुरुसंज्ञके ॥ ३४  
ततः पूर्वाह्नसमये सकलव्रतिभिर्वृता । नारायणेन सहितां लक्ष्मीं संपूजयेत्ततः ॥ ३५  
मिष्टैः पायसयुक्तैश्च भुक्तैश्च खण्डमिश्रितैः । लक्ष्मीं संतोषयेत्पोष्ये ततः संप्रार्थयेदिदम् ॥ ३६  
त्रैलोक्यपूजिते देवि कमले विष्णुबलभे । यथा त्वमचला कृष्णे तथा भव मयि स्थिता ॥ ३७  
ईश्वरि कमले देवि शरणं च भवानधे । नानोपहारद्रव्यैश्च लक्ष्मीमाहाय्यं तोषयेत् ॥ ३८  
शास्त्रैश्च पूजयेद्देवीं महोत्सवसमन्विताम् । ततो नैवेद्यशेषांश्च दत्त्वा ब्राह्मणसत्तमम् ॥ ३९

आत्मानं स्वपतिं पुत्रान्पोष्येऽन्यानपि सेवकान् । द्वितीये तु गुरोर्वारे विशेषं शृणु सुन्दरि ॥ ४०  
 चित्रपूलीप्रशस्तैश्च भ्राष्ट्रैर्गोधूमनिर्मितैः । तोषणं कमलादेव्याः कुर्याद्वै भक्तिभावतः ॥ ४१  
 तृतीये खण्डसंयुक्तं दध्योदननिवेदनम् । श्यामाकशालिकासारैश्चतुर्थं पूजयेन्मुदा ॥ ४२  
 लक्ष्मीदेवीं प्रयत्नेन रत्नदण्डकरे ततः । लक्ष्मीदेवीमीतये तु ब्राह्मणान्पूजयेद्दनैः ॥  
 बल्लालंकारभोज्यैश्च फलैर्नानाविधैस्तथा ॥ ४३

पोष्योवाच—

अत्रैव तिष्ठ भो वृद्धे राज्ञीं सुरतिचन्द्रिकाम् । विज्ञाप्य त्वां नयिष्यामि मा क्रोधं कुरु सत्तमे ४४  
 इत्युक्त्वा सा तु चार्वङ्गी गता राज्ञीसमीपतः । शिरस्यञ्जलिमाधाय पोष्या ब्रह्मन्समूलतः ॥ ४५  
 आरभ्य साङ्गपर्यन्तं यद्वृत्ते कमलालया । तत्सर्वं कथयामास राज्ञीं सुरतिचन्द्रिकाम् ॥ ४६  
 द्वारपालीवचः श्रुत्वा राज्ञी सुरतिचन्द्रिका । जगाम ब्राह्मणीपाद्वर्षं सगर्वा प्राह सुन्दरी ॥ ४७

राश्युवाच—

वृद्धे ब्राह्मणि किं वृत्तं चोपदेशार्थमागता । कथयस्व चिरं ममं भयं त्यक्त्वा यथासुखम् ॥ ४८

ब्राह्मण्युवाच—

तवानीतिमहं दृष्ट्वा गन्तुमिच्छामि चञ्चला । कथयिष्यामि किं दुष्टे व्रतं परमदुर्लभम् ॥ ४९  
 इन्दिरावासरे चाद्य चाण्डाले न करोषि यत् । तदृष्टं मयि का(म किं)दुष्टे त(त्त्व)दृष्टे गर्वितेऽधुना  
 तच्छ्रुत्वा ब्राह्मणीवाक्यं क्रोधसंरक्तलोचना । जरन्तीं ब्राह्मणीं चैव प्रहारं च चकार सा ॥ ५१  
 ततः सा कमला वृद्धा क्रन्दमाना पलायिता । क्रीडमाना ततः श्यामा ब्राह्मणीक्रन्दनध्वनिम् ॥  
 आगताऽस्याः समीपं तु श्रुत्वा बाला तपोधना ॥ ५२

श्यामबालो वाच—

वृद्धे व्यथेदृशी केन दत्ता तुभ्यं वदस्व मे । तस्या वचनमाकर्ण्य शोकगद्गदया गिरा ॥  
 कमलाकथितं सर्वं वृत्तान्तं द्विजसत्तमे ॥ ५३  
 श्यामबाला ततः श्रुत्वा व्रतं परमदुर्लभम् । शास्त्रोक्तविधिना चक्रे सश्रद्धं च सुभक्तितः ॥ ५४  
 त्रिवारे परिपूर्णं तु तुर्यवारे समागते । विवाहकर्म संसिद्धं द्विज लक्ष्मीप्रसादतः ॥ ५५  
 श्रीसिद्धेश्वरदेवस्य नृपतेर्भूपतेजसः । मालाधरो नाम सुतो गृहीत्वा तां गृहं गतः ॥ ५६  
 अथ तस्यां गतायां तु ब्रह्मञ्चरुणुष्व कौतुकम् । राज्ञीगृहे च सर्वाणि स्थितानि च बहूनि च ५७  
 द्रव्याणि केन नीतानि न ज्ञातान्यपि भूसुर । निर्विन्ना बुद्धिहीना सा चाभवत्सविवर्जिता ॥ ५८  
 उपविष्टा च केनापि गन्तुं च दुहितुर्युहम् । प्रेषयामास भर्तारं किञ्चित्प्रार्थनहेतवे ॥ ५९  
 तस्य मालाधरस्यापि ग्रामे च सरसीतटे । कालेन कियता विम प्रवेशं च चकार सः ॥ ६०  
 तस्माज्जलं समानेतुं तस्या दास्यः समागताः । तं दृष्ट्वा दुःखिनां श्रेष्ठं प्रपच्छुः सानुकम्पिताः ६१

दास्य ऊचुः—

कस्त्वं कुतः समायातो मांसरक्तविवर्जितः । रूक्षाङ्गो रूक्षकेशश्च तत्सर्वं कथयस्व नः ॥ ६२

दरिद्र उवाच—

श्यामबालापिता चाहं सौराष्ट्रनगरगतः । कथयध्वं च भो दास्यः श्यामबालासमीपतः ॥ ६३

तच्छ्रुत्वा वचनं तस्य कौतूहलसमन्विताः । परस्परमुखाः सर्वा जहसुः स्वपुरं गताः ॥ ६४  
 श्यामबाला च कथितं सर्वं वृत्तं च भो द्विज । श्रुत्वा तद्वचनं तासां प्रेषयामास सेवकान् ॥ ६५  
 पुष्पतैलं द्विव्यवस्त्रं चन्दनं पर्णवीटिकाम् । घोटकं च तथा दत्त्वा पितरं प्रति सुन्दरी ॥ ६६  
 गत्वाऽथ सर्वे ते भृत्याः कृत्वाऽऽशु वेशमुत्तमम् । श्यामबालागृहं निन्युर्देवराजगृहोपमम् ॥ ६७  
 श्यामबाला ततश्चैव पितरं दुःखिनां वरम् । शाल्यस्त्रं सघृतं चैव भोजयामास यत्नतः ॥ ६८  
 तुर्येषु समतीतेषु दिवसेषु तपोधन । प्रेषयामास तं दत्त्वा गुप्तपात्रस्थितं धनम् ॥ ६९  
 ततः प्रविश्य स्वगृहे धनं पात्रान्तरस्थितम् । ददर्शाङ्गारनिचयं रुरोद भृशदुःखितः ॥ ७०  
 बुहितुः सदनं यातुं निससार गृहागतः । तत्रैव सरसीकुले प्रविवेश च दुःखिनी ॥ ७१  
 तथैनां च समानीतां यथाऽस्याः प्राणवल्लभा । तथैव पूजयामास मातृस्नेहात्पतिव्रता ॥ ७२  
 एतस्मिन्समये विप्रं लक्ष्मीवासरमुत्तमम् । श्यामबाला कारयितुं मनश्चक्रे च मातरम् ॥ ७३  
 तस्या माता दरिद्राणि भुक्त्वा चैकान्तिकेऽपि च । [\*शावकानां तु चोच्छिष्टं लक्ष्मीकोपसमन्विता  
 इन्दिरायास्तृतीयानि (!) वासराणि गत्या(ता)न्यपि] । चतुर्थवासरे तां तत्कारयामास सा दृढम् ॥  
 आगता नगरं सा वै राज्ञी सुरतिचन्द्रिका । दृष्ट्वा गृहं तथा दिव्याभिन्दिरायाः प्रसादतः ॥ ७६  
 श्यामबाला च विप्रेन्द्र कदाचित्समये पुनः । मातुर्गृहं गता चाथ ऐश्वर्यस्य दिदृक्षया ॥ ७७  
 श्यामबालां ततो दूराद्दृष्ट्वा संकुपिता च सा । न पश्यामि मुखं तस्या इत्युक्त्वाऽलक्षिता स्थिता ७८  
 गत्वा गृहान्तरालं च गृहीत्वा सैन्धवं च सा । आगता स्वगृहं किञ्चित्पूर्णे लक्ष्मीसमाश्रितम् ७९  
 [†राजा स्वामी च पप्रच्छ तां साध्वीं पतिदेवताम् । किमानीतं त्वया कान्ते कथयस्व ममाग्रतः॥] ८०

कान्तोवाच—

राज्यसारं समानीतं दर्शयिष्यामि भोजने । इत्युक्त्वा सा तदा पाकं कृत्वा च लवणं विना ८१  
 अन्नादिकं ततो दत्त्वा मालाधराय भूभुजे । ततो मालाधरो राजा व्यञ्जनं लवणं विना ॥ ८२  
 भुक्त्वा वैगुण्यतां प्राप्तो राजसारं ददौ च सा । तदा हृष्टमना राजा भोजनं कृतवान्द्विज ॥  
 प्रसन्नसं च तां नारीं धन्या धन्या इति भ्रुवन् ॥ ८३  
 एतद्व्रतं च या नारी न करोति महादरात् । जन्मजन्मनि सा नारी दरिद्रा दुर्भगा भवेत् ८४  
 इदं या शृणुयाद्भक्त्या पठेद्यो वा समाहितः । सर्वपापैर्विनिर्मुक्तो लक्ष्मीलोकं लभेच्च सा ॥ ८५  
 इमां व्रतकर्था या तु न श्रुत्वा कुरुते व्रतम् । तस्या व्रतफलं चैव नश्यत्येव न संशयः ॥ ८६

इति श्रीमहापुराणे पादो ब्रह्मखण्डे सूतशौनकसंवाद एकादशोऽध्यायः ॥ ११ ॥

आदितः श्लोकानां समष्ट्यङ्काः—१०२२७

अथ द्वादशोऽध्यायः ।

शौनक उवाच—

केन पुण्येन भोः सूत चान्येन गतपातकः । नरो याति हरेः स्थानं तद्वदस्वानुकम्पया ॥ १

\* एतच्चिह्नान्तर्गतः पाठः, च.ड. पुस्तकस्थः । † एतच्चिह्नान्तर्गतः पाठः, च.ज. पुस्तकस्थः ।

१ क. म. 'न दिव्यवाटि' । २ ज. 'का । ददर्श च तथा ब्रह्म' । ३ ड. 'न । इत्याद्यर्थः = ' ।

सूत उवाच—

ब्राह्मणस्य धनैः प्राणान्प्राणैर्वाऽपि द्विजोत्तम । रक्षां करोति यो मर्त्यो विष्णुलोकं स गच्छति २  
पुरा राजा दीननाथो द्वापरसंज्ञके युगे । आसीदपुत्रो बलवान्वैष्णवः स तु याजकः ॥ ३  
एकदा गालवं राजा पप्रच्छ विनयान्वितः । केन पुण्येन जायेत पुत्रो वै करुणार्णव ॥ ४  
वदस्व मुनिशार्दूल करिष्यामि तवाऽऽज्ञया । येषां नृणां नास्ति सुतो जीवनं हि निरर्थकम् ॥५

गालव उवाच—

राजश्शृणुष्वभावहितो यत्पृष्टोऽस्मि तवाग्रतः । कथयामि समासेन पुत्रस्योद्भवकारणम् ॥ ६  
क्रतुं च नरमेधाख्यं कुरुष्व राजसत्तम । तदा ते संततिः स्याद्वै सर्वलक्षणसंयुता ॥ ७

राजोवाच—

नरमेधं महायज्ञं यज्ञानां प्रवरं द्विज । कीदृशं नरमानीय करिष्यामि गुरो वद ॥ ८

गालव उवाच—

मुन्दराङ्गः सुवदनः समस्तशास्त्रविद्भवेत् । सत्कुले यदि जातः स तदा यज्ञाय कल्पते ॥ ९  
अङ्गहीनः कृष्णवर्णो मूर्खो योग्यो भवेन्न हि । इत्युक्ते गालवे विप्र स राजा मनुजेश्वरः ॥ १०  
प्रेषयामास दूतांश्च कथयित्वा मुनेर्वचः । द्रविणं बहु दत्त्वा च गालवप्रमुखान्द्रिजान् ॥ ११  
यज्ञार्थं वरयामास समस्तशास्त्रपारगान् । ततो राजाज्ञया दूता देशं देशं मुदा गताः ॥ १२  
ग्रामे ग्रामे द्विजश्रेष्ठ पत्तनेऽपि समाहिताः । कुत्रापि न प्राप्तवन्तो गता जनपदं ततः ॥ १३  
नाम्ना दशपुरं विप्र प्रैकीर्णं गुणिभिर्द्विजैः । यत्र नारीः सुकेशीश्च मृगशावकचक्षुषः ॥ १४  
दृष्ट्वा मुह्यन्ति पुरुषाश्चन्द्रमुख्यश्च ता यतः । तस्मिन्पुरे मनोरम्ये कृष्णदेव इति द्विजः ॥ १५  
आसीत्पुत्रैस्त्रिभिः सार्धं भार्यया च सुशीलया । वैष्णवः प्रियवादी च विष्णुपूजारतः सदा ॥१६  
साम्प्रिकः पितृभक्तश्च वैष्णवानां प्रियंकरः । प्रार्थनां चकुरथ ते राज्ञो दूता द्विजोत्तमम् ॥ १७  
पुत्रं देहीति देहीति वद ब्राह्मणसत्तम । नास्ति राज्ञो द्विजश्रेष्ठ पुत्रः संतापनाशनः ॥ १८  
तदर्थं नरमेधाख्ये यज्ञे भव सदीक्षितः । नेष्यामि तव पुत्रं वै बलिं दातुं महाक्रतौ ॥ १९  
सुवर्णानां चतुर्लक्षं ब्रह्मभय समाहितः । सुखेन यदि दातव्यो नो पुत्रः पुत्रलालसात् ॥ २०  
तदा बलेन नेष्यामो राजाज्ञाकारिणो वयम् । दूतानां वचनं श्रुत्वा ब्राह्मणौ शोकविह्वलौ ॥२१  
अभूतां विगतप्राणाविव संशयमानसौ । किं धनेन सुवर्णेन जीवनेनापि सन्नना ॥  
प्रोवाचेदं वचः [ \*सोऽपि ब्राह्मणो राजपूरुषान् ॥ २२

ब्राह्मण उवाच—

यदि दूताः समानेतुं पुत्रं शोकतमोपहम् । आगता निश्चितं यूयं शृणुष्वं वचनं मम ॥ २३  
स्थित्वा पृथिव्यां को भ्रष्टां राजाज्ञां कर्तुमिच्छति । पुत्रं हित्वा किं तु यूयं वृद्धं मां नयथ द्विजम्  
इति तस्य वचः ] श्रुत्वा दूताः क्रोधसमन्विताः । बलात्कारेण तद्देहे सुवर्णानि च तत्पुत्रः ॥२५  
यदा नेतुं मनश्चक्रुस्तं पुत्रं किल ते क्रुधा । बद्धाञ्जलिपुटो भूत्वा रुदन्प्रोवाच स द्विजः ॥ २६  
पुत्राणां ज्येष्ठपुत्रं मे हित्वाऽन्यं पुत्रमुत्तमम् । नयतेति वचो वक्तुं वक्त्रे नाऽऽयाति हे जनाः २७

† वृष्टपर्षे द्वितीयाऽऽ धी । \* एतच्चिह्नान्तर्गतः पाठः, च. ज. ड. पुस्तकस्थः ।

द्विजस्य वचनं भुत्वा ब्राह्मणीं रुदतीं तदा । प्रोचुर्वृताः कनीयासं पुत्रं देहीति सप्तम ॥ २८  
 तेषामिति वचः भुत्वा ब्राह्मणी भूमितस्तदा । पपात वात्यया सार्धं रम्भेव भृशदुःखिनी ॥ २९  
 युद्धं सा समादाय मौलौ चाताडयद्भलात् । कनिष्ठं मत्सुतं दृता नापि दास्यामि सर्वथा ॥ ३०  
 अतस्मिन्समये विप्र विप्रस्य मध्यमः सुतः । प्रोवाच विनयाविष्टः प्रणम्य पितरौ रुदन् ॥ ३१  
 माता यदि विषं दद्यात्पित्रा विक्रीयते सुतः । राजा हरति सर्वस्वं कस्तत्र पालको भवेत् ॥ ३२  
 इत्युक्त्वा तत्सुतो मूर्धा प्रणम्य पितरौ सह । दृतैर्जगाम त्वरितै राज्ञोऽस्य दीक्षितस्य च ॥ ३३  
 अथ तौ ब्राह्मणौ पुत्रविच्छेदक्लिष्टमानसौ । रुदित्वा च रुदित्वा च अन्यभावं प्रजग्मतुः ॥ ३४  
 अथ ते पथ्यगच्छन्त विश्वामित्रमुनेः किल । आश्रमं शिष्ययुक्तं च सेवितं शृगशावकैः ॥ २५  
 स मुनी राजपुरुषान्दृष्ट्वा पप्रच्छ सादरम् । के यूयं हो कुत्र गता यथा का वृत्तिरुच्यताम् ॥ ३६  
 राजदूता ऊचुः—

शृणुष्ववहितो विप्र राज्ञः पुत्रो न जायते । तदर्थं नरमेधाल्ये यज्ञे राजा सुदीक्षितः ॥ ३७  
 नयामस्तत्र बल्यर्थमिमं ब्राह्मणपुत्रकम् । इति तेषां वचः श्रुत्वा स विप्रः सदयोऽभवत् ॥ ३८  
 प्राणा मथापि गच्छन्तु सुखी भवतु बालकः । बालकार्ये द्विजार्थे च स्वाम्यर्थे ये जना इह ३९  
 त्यजन्ति वृणवत्प्राणांस्तेषां लोकाः सनातनाः । विमृश्येति मुनिः स्वान्ते स प्रोवाच द्विजर्षभः ४०  
 यज्ञे बलिं समादातुमिमं ब्राह्मणमुचमम् । हित्वा मां नयथायाऽऽशु ह्ययं बालक उत्तमः ॥ ४१  
 संसारे जन्म संप्राप्य न लब्धं सुखमत्र च ॥ ४२  
 अनेन बालकेनापि मरिष्यति कथं त्वयम् । आगतेऽस्मिन्पृहादृताः पितरावस्य दुःखितौ ॥ ४३  
 हतभाग्यौ गतौ नूनं यमस्वैव शृहं प्रति । एवं तस्य वचः श्रुत्वा दृताः प्रोचुरथ द्विजम् ॥ ४४  
 भूपालस्य विनाऽऽज्ञां वै दीननाथस्य भूसुर । नेतुं त्वां पलितं प्राज्ञ नेष्यामो हि कथं वयम् ॥  
 एवमुक्त्वा च ते दृता जग्मू राज्ञः पुरीं तदा । मुनिः स दूतसंघैश्च गतवान्यज्ञमन्दिरम् ॥ ४६  
 राजानं कथयामासुर्वृता विप्रस्य चोष्ठितम् । तच्छ्रुत्वा शङ्कितमनाः प्रोवाचेदं वचः स तम् ॥ ४७  
 मुने यद्यपि मे यज्ञे कृते पुत्रो भविष्यति । बलिं विनाऽपि भो ब्रह्मंस्तदा विप्र सुतं नय ॥ ४८  
 मुनिरूवाच—

यज्ञे त्वयि (या) कृते राजन्महापुत्रो भविष्यति । अत्र ते संशयो मा भूदमोघमपि दर्शनम् ॥ ४९  
 इति तस्य वचः श्रुत्वा राजाऽत्यन्तसहर्षकः । चक्रे पूर्णाहुतिं यज्ञे समस्तैर्मुनिभिः सह ॥ ५०  
 अथातः स मुनिः श्रेष्ठो ब्राह्मणस्य सुतं च तम् । शृणु दशपुरं नाम नगरं गतवांस्तदा ॥ ५१  
 भवनं तस्य गत्वा च उक्तवान्वचनं मुनिः । शृहे त्वं तिष्ठसे विप्र तिष्ठामि मृतवन्मुने ॥ ५२  
 राजा बलेन मे पुत्रं नीतवान्किं करोम्यहम् । पुत्रे गते च भो विप्र दंपत्योरावयोः पुनः ॥ ५३  
 गतानि चान्धभावं वै क्रन्दनैर्लोचनान्यपि । अयासौ मुनिशार्दूलः पुत्रं पश्य नयेति च ॥ ५४  
 उक्तवांस्तौ य(त)दा विप्र ब्राह्मणौ जातहर्षकौ । पुत्रायाऽऽकारणं कृत्वा गतावेतौ बहिः क्षणात् ॥  
 मुनेर्वचनसिद्धित्वात्क्षणं लोचनं तयोः । आलोकं तु गतं तूर्णं पुत्रस्य दर्शनादपि ॥ ५६  
 पुत्रस्य मुखपद्मं तौ लोचनैरलिसंनिभैः । पत्त्वा मुनिं चिरं तं च नमस्कृत्य पुनः पुनः ॥ ५७  
 प्रोचतुर्वचनं विप्र ब्राह्मणौ प्रियवादिनौ । अहो मुने जीवदानमावयोस्तु कृतं किल ॥ ५८

१ ज. 'जा त सी' । २ ड. 'नपालकम्' । ३ ड. न. 'ति' । बलिं विनाऽपि भो ब्रह्मणो' । ४ ड. न. 'पृहीत्वा पितृ' । ५ ड. 'तौ ततः क्षणे । मु' ।



योरेवं वचः श्रुत्वा स मुनिः करुणार्णवः । दत्त्वाऽऽशिषं च तौ विप्र जगाम निजमाश्रमम् ॥ ५९ ॥  
 निः करगतं चैव कृत्वा विष्णोः परं पदम् । तपस्तेपे महाभागो दैवतैरपि दुर्लभम् ॥ ६० ॥  
 कंचित्काले गते विप्र तस्य राज्ञोऽभवत्सुतः । सुन्दरो राजयोग्यश्च इन्दुः क्षीरनिधाविव ॥ ६१ ॥  
 त्रोत्सवे सोऽपि विप्र राजा दत्त्वा धनानि वै । बुभुजे देववद्भूम्यां विशोको जातकौतुकः ॥ ६२ ॥  
 वेप्रान्यालयते यस्तु प्राणान्दत्त्वा धनान्यपि । स याति विष्णुं भवनं पुनरावृत्तिदुर्लभम् ॥ ६३ ॥  
 ठन्ति ये च भक्त्या च शृण्वन्ति विप्रतः कथाम् । अर्थं वा श्लोकमेकं ते गच्छन्ति विष्णुमन्दिरम् ॥  
 इति श्रीमहापुराणे पाद्यं ब्रह्मलण्डे सूतशौनकसंवादे ब्राह्मणप्रतिपालनफलकथनं नाम द्वादशोऽध्यायः ॥ १२ ॥

आदितः श्लोकानां समष्ट्यङ्काः—१०२९१

अथ त्रयोदशोऽध्यायः ।

शौनक उवाच—

कृष्णजन्माष्टमी सूत तस्या माहात्म्यमुत्तमम् । कथयस्व महाभाग चोद्गरस्व महार्णवात् ॥ १ ॥  
 सूत उवाच—

कृष्णजन्माष्टमीं ब्रह्मन्भवत्या करोति यो नरः । अन्ते विष्णुपुरं याति कुलकोटियुतो द्विज ॥ २ ॥  
 अष्टमी बुधवारे च सोमे चैव द्विजोत्तम । रोहिणीऋक्षसंयुक्ता कुलकोटिविमुक्तिदा ॥ ३ ॥  
 महापातकसंयुक्तः करोति व्रतमुत्तमम् । सर्वपापविनिर्मुक्तश्चान्ते याति हरेर्गृहम् ॥ ४ ॥  
 कृष्णजन्माष्टमीं ब्रह्मन् करोति नराधमः । इह दुःखमवाप्नोति स प्रेत्य नरकं व्रजेत् ॥ ५ ॥  
 न करोति च या नारी कृष्णजन्माष्टमीव्रतम् । वर्षे वर्षे तु सा मूढा नरकं याति दारुणम् ॥ ६ ॥  
 जन्माष्टमीदिने यो वै नरोऽश्नाति विमूढधीः । महानरकमश्नाति सत्यं सत्यं वदाम्यहम् ॥ ७ ॥  
 दिलीपेन पुरा पृष्ठो वसिष्ठो मुनिसत्तमः । तच्छृणुष्व महाभाग सर्वपातकनाशनम् ॥ ८ ॥

दिलीप उवाच—

भाद्रे भौतेऽसिताष्टम्यां यस्यां जातो जनार्दनः । तदहं श्रोतुमिच्छामि कथयस्व महामुने ॥ ९ ॥  
 कथं वा भगवाञ्जातः शङ्खचक्रगदाधरः । देवकीजठरे विष्णुः किं कर्तुं केन हेतुना ॥ १० ॥

वसिष्ठ उवाच—

गृणु राजन्प्रवक्ष्यामि यस्माज्जातो जनार्दनः । पृथिव्यां त्रिदिवं त्यक्त्वा भवते कथयाम्यहम् ११ ॥  
 गुरा वसुंधरा षासीत्कंसादितृपपीडिता । स्वाधिकारप्रमत्तेन कंसदूतेन तौडिता ॥ १२ ॥  
 रुन्दन्ती रुन्दन्ती सा तु यथौ घृणितलोचना । यत्र तिष्ठति देवेश उमाकान्तो वृषध्वजः ॥ १३ ॥  
 हंसेन ताडिता नाथ इति तस्मै निवेदितुम् । बाष्पवारीणि वर्षन्ती विवर्णा साऽवमानिता ॥ १४ ॥  
 रुन्दन्तीं तां समालोक्य कोपेन स्फुरिताधरः । उमया सहितः सर्वैर्देवैर्दैनुरनुवृतः ॥ १५ ॥  
 भाजगाम महादेवो विधातृभवनं रुषा । गत्वा चोवाच ब्रह्माणं कंसध्वंसनहेतवे ॥ १६ ॥  
 ष्पायः सृज्यतां ब्रह्मन्भवता विष्णुना सह । ऐश्वरं तद्वचः श्रुत्वा गन्तुं प्राह कृतात्मभूः ॥ १७ ॥  
 गीरोदे यत्र बैकुण्ठः सुप्तोऽस्ति भुजगोपरि । ईसपृष्ठं समारुह्य हरेरन्तिकमाययौ ॥ १८ ॥

१ क. ज. 'ष्णुभुव' । २ ड. 'म् । आल्यानं श्लो' । ३ ड. न. मासि सि' । ४ ज. 'म्यां कसनाज्जातो । ५ ज. गतेऽहं वयातथम् । ६ ज. पीडिता । ७ ज. स्वती । ८ ज. 'त्वा देवइन्दैर्दारादिभिः । क्षी' ।

तत्र गत्वा च तं धाता देवद्वन्द्वैर्हरादिभिः । संयुक्तः प्रास्तवीद्वाग्मी कोमलं वाग्विदां वरः ॥ १९  
नमः कमलनेत्राय हरये परमात्मने । जगतः पालयित्रे च लक्ष्मीकान्त नमोऽस्तु ते ॥ २०  
इति तेभ्यः स्तुतिं श्रुत्वा प्रत्युवाच जनार्दनः । देवान्कृष्टमुखान्सर्वान्भवद्भिरागतं कथम् ॥ २१

ब्रह्मोवाच—

शृणु देव जगन्नाथ यस्मादस्माकमागतम् । कथयामि सुरश्रेष्ठ तदहं लोकभावन ॥ २२  
शूलिदत्तवरोन्मत्तः कंसो राजा दुरासदः । वसुधा ताडिता तेन करघातेन पीडिता ॥ २३  
वरं दत्त्वा पुराऽप्यग्रे मायया तु प्रवीञ्चितः । भागिनेयं विना शंभो मरणं भविता न मे ॥ २४  
तस्माद्गच्छ स्वयं देव कंसं हन्तुं दुरासदम् । देवकीजठरे जन्म लब्ध्वा गत्वा च गोकुलम् ॥ २५  
ब्रह्मणा प्रेरितो देवः प्रत्युवाच च शूलिनम् । पार्वतीं देहि देवेश अब्दं स्थित्वा गमिष्यति ॥ २६  
उमया रक्षया सार्धं शङ्खचक्रगदाधरः । उद्दिश्य मथुरां चक्रे प्रयाणं कमलासनः ॥ २७  
देवकीजठरे जन्म लेभे तत्र गदाधरः । यशोदाकुक्षिमध्यास्ते शर्वाणी मृगलोचना ॥ २८  
नवमासांश्च विश्रम्य कुक्षौ नवदिनान्तकान् । भाद्रे मास्यसिते पक्षे चाष्टमीसंज्ञका तिथिः ॥ २९  
रोहिणीतारकायुक्ता रजनी घनघोषिता । तस्यां जातो जगन्नाथः कंसारिर्वसुदेवजः ॥ ३०  
वैराटी नन्दपत्नी च यशोदाऽजीजनत्सुताम् । पुत्रं पञ्चकरं पद्मनाभं पद्मदलेक्षणम् ॥ ३१  
तदा हर्षितुमारंभे दृष्ट्वा आनकदुन्दुभिः । कंसासुरभयत्रस्ता प्रोवाच देवकी तदा ॥ ३२  
वैराटीं गच्छ भो नाथ सुतं प्रत्यर्पितुं किल । पुत्रं दत्त्वा यशोदायै सुतां तस्याः समानय ॥ ३३  
तस्या वचः समाकर्ण्य वसुदेवोऽपि दुःखितः । अङ्गे कुमारमादाय वैरात्र्यभिसुखं ययौ ॥ ३४  
यमुना जलसंपूर्णा तत्पथे मध्यवर्तिनी । आसीद्गौरा महादीर्घा गम्भीरोदकपूरभाक् ॥ ३५  
एवं दृष्ट्वा तटे स्थित्वा यमुनामवलोकयन् । वसुदेवोऽपि दुःखातो विललापातिचिन्तया ॥ ३६  
किं करोमि क्व गच्छामि विधिनाऽपि हि वञ्चितः । कथमत्र गमिष्यामि वैराटीं नन्दमन्दिरम् ॥ ३७  
हरिणा तत्र सानन्दं मायया वञ्चितः पिता । क्षणमात्रं तटे स्थित्वा यमुनामवलोकयन् ॥ ३८  
तेन दृष्ट्वा पुनः साऽपि क्षणाज्जानुवहाऽभवत् । [\*तां दृष्ट्वा हृष्ट उच्चस्थौ प्रस्थानमकरोद्यथा ॥  
मायां कृत्वा जगन्नाथः पितुरङ्गाज्जलेऽपतत्] ॥ ३९  
तं पुत्रं पतितं दृष्ट्वा हाहा कृत्वा सुदुःखितः । महापापं पुनः कर्तुं विधिना तेन वञ्चितः ॥ ४०  
आहि मां जगतां नाथ सुतं रक्ष सुरोत्तम । जनकक्रन्दितं दृष्ट्वा कंसारिः कृपया मुहुः ॥ ४१  
जलक्रीडां समाचर्य पितुः क्रोडमगात्पुनः । यथा तेन यदुश्रेष्ठो जगाम नन्दमन्दिरम् ॥ ४२  
सुतं दत्त्वा यशोदायै सुतां तस्याः समानयत् । निजागारं ततः प्राप्य पत्न्यै प्रत्यर्पिता सुता ४३  
देवकी च प्रसूतेति वार्तां श्रुत्वा सुरारिणा । आनेतुं प्रस्थिता वृताः सुतं दुहितरं तदा ॥ ४४  
आगत्य कंसदूतास्ते सुतां नेतुं प्रचक्रमुः । बलादेनां समाकृष्य देवकीवसुदेवयोः ॥ ४५  
कंसदूतैर्गृहीत्वा सा अपिता तु सुरारिणे(रये) । स धृत्वा तां महाराजः सभयोऽभूद्दुरासदः ॥ ४६  
शुद्धकाञ्चनवर्गाभां पूर्णेन्दुसदृशाननाम् । कंसो हसति तां दृष्ट्वा विद्युत्स्फुरितलोचनाम् ॥ ४७  
आदिदेशासुरश्रेष्ठो जहि नीत्वा शिलोपरि । आज्ञां लब्ध्वाऽसुरास्ते वै निष्पेष्टुं तां प्रवर्तिताः ॥  
विद्युच्छीघ्रतरा गौरी जगाम सहसाऽम्बरम् ॥ ४८

\* एतच्छिद्धान्तर्गतः पाठः, च ज. द. पुस्तकस्थः ।

१ द. अ. महोपायं । २ द. \*म शंकरान्तिकम् ।

गौर्युवाच—

शृणु राजन्प्रवक्ष्यामि यत्राऽऽस्ते शत्रुरुत्तमः । नन्दस्य निलये गुप्तस्तव हन्ताऽसुरोत्तम ॥ ४९  
वसिष्ठ उवाच—

एवमुक्त्वा तु सा देवी जगाम निजमन्दिरम् । [\*श्रुत्वा वाक्यं ततो देव्याः कंसो राजा सुदुःखितः  
भगिनीं पूतनामाह गच्छ त्वं नन्दमन्दिरम् ] ॥ ५०

छद्मना तत्सुतं हत्वाऽऽगच्छ ते वाञ्छितं बहु । दास्यामि शत्रुं हन्तुं मे व्रज शीघ्रतरं शुभे ॥ ५१

आज्ञां प्राप्य राक्षसी सा गोकुलाभिमुखं गता । मायया सुन्दरीरूपा प्रविष्टा तत्र गोकुले ॥ ५२

पयोधरे गरं सा तु धृत्वा हन्तुमुपागता । पशुपानां गृहद्वारि प्रविष्टाऽलक्षितेति च ॥ ५३

[\*गत्वाऽन्तरुत्थाप्य शिशुं स्तनं दत्त्वाऽऽप सद्गतिम् । ततस्तु शकटं लिप्त्वा तृणावर्तादिमर्दनम् ]

कालीयमर्दनं कृत्वा गतो मधुपुरीं ततः । गत्वा कंसो हतः क्रूरः कंसमल्लानजीजयत् ॥ ५५

एतत्ते कथितं राजन्विष्णोर्जन्मदिनव्रतम् । श्रुत्वा पापानि नश्यन्ति कुर्यात्किं वा भविष्यति ५६

य इदं कुरुते मर्त्यो या च नारी हरेर्व्रतम् । ऐश्वर्यमतुलं प्राप्य जन्मन्यत्र यथेप्सितम् ॥ ५७

पूर्वविद्धा न कर्तव्या तृतीया षष्ठिरे(कै)व च । अष्टम्येकादशी भूता धर्मकामार्थवाञ्छिभिः ॥ ५८

वर्जयित्वा प्रयत्नेन सप्तमीसंयुताष्टमीम् । विना ऋक्षं प्रकर्तव्या नवमीसंयुताऽष्टमी ॥ ५९

उदये चाष्टमी किञ्चित्सकला नवमी यदि । मुहूर्तेरोहिणीयुक्ता संपूर्णा चाष्टमी भवेत् ॥ ६०

अष्टमी बुधवारेण रोहिणीसहिता यदि । सोमेनैव भवेद्राज्जिकं कृतैर्व्रतकोटिभिः ॥ ६१

नवम्यामुदयात्किञ्चित्सोमे साऽपि बुधेऽपि च । अपि वर्षशतेनापि लभ्यते वा न लभ्यते ॥ ६२

विना ऋक्षं न कर्तव्या नवमीसंयुतां न हि । [+कार्या विद्धाऽपि सप्तम्या रोहिणीसंयुताऽष्टमी ६३

कलाकाष्ठासुहूर्तेऽपि यदा कृष्णाष्टमी तिथिः । नवम्यां सैव या ग्राह्या सप्तमीसंयुता न हि ॥ ६४

किं पुनर्बुधवारेण सोमेनापि विशेषतः । किं पुनर्नवमीयुक्ता कुलकोट्यास्तु मुक्तिदा ॥ ६५

पल्लवेधेन राजेन्द्र सप्तम्यामष्टमीं त्यजेत् । सुराया विन्दुना स्पृष्टं गङ्गाम्भःकलशं यथा ॥ ६६

दिलीप उवाच—

केन चाऽऽदौ कृतं चेदं केन वा तत्प्रकाशितम् । किं पुण्यं किं फलं चैव कथयस्व महामुने ॥ ६७

वसिष्ठ उवाच—

चित्रसेनो महाराजा महापापपरो महान् । अगम्यागमनं कृत्वा स्वर्णस्तेयं द्विजस्य च ॥

पुरायां च सदा तृप्तो वृथामांसे सदा रतः ॥ ६८

एवं पापसमायुक्तो नित्यं प्राणिवधे रतः । चाण्डालैः पतितैः सार्धमालार्षं सर्वदाऽकरोत् ॥ ६९

रैतदे(कदै)र्वविधो राजा मृगयायां मनो दधे । अरण्ये द्वीपिनं ज्ञात्वा वेष्टयित्वा च सर्वतैः ॥ ७०

सावधानं भटान्सर्वान्वाक्यमेतदुवाच ह । [\*अहमेव निहन्म्येनं योऽन्योऽस्मिन्प्रहरिष्यति] ॥ ७१

त वध्यो नात्र संदेहो व्याघ्रो राज्ञः पथा ययौ । सलज्जोऽपि ततो राजा व्याघ्रं पश्चाज्जगाम ह

भनेककेशुःखेन व्याघ्रं हन्तुं समाहितः । क्षुत्पिपासाकुलकेशः संध्यायां यमुनातटे ॥ ७३

\* एतच्छिहान्तर्गतः पाठो ज. ड. पुस्तकस्थः । † एतच्छिहान्तर्गतः पाठो ज. पुस्तकस्थः ।

+ एतच्छिहान्तर्गतः पाठः च. ज. पुस्तकस्थः । \* एतच्छिहान्तर्गतः पाठो ज. पुस्तकस्थः ।

अष्टमी रोहिणीयुक्ता तदिनं जन्मवासरम् । श्वःकन्या यमुनायां वै व्रतं चकुर्नराधिप ॥ ७४  
नानोपहारैर्द्रव्यैश्च धूपदीपैः सुशोभनैः । गन्धपुष्पं तथा द्रव्यं कङ्कुमादि मनोहरम् ॥ ७५  
अन्नं बहुगुणं दृष्ट्वा भक्तं तन्मानसं कृतम् ॥ ७६

राजोवाच—

अन्नाभावान्ममाद्याऽऽन्नु प्राणा यास्यन्ति निश्चयः ॥ ७६

स्त्रिय ऊचुः—

जन्माष्टम्यां हरेरथ न भोक्तव्यं त्वयाऽनघ । गृध्रमांसं खरं कार्कं गोमांसमभवेव च ॥ ७७  
भुक्तवान्नात्र संदेहो यो भुङ्क्ते कृष्णजन्मनि । किं किं छिद्रं न संजातं संसारे वसतां वृणाम् ७८  
येन देहे स्थिते प्राणे जयन्ती न कृता नृप । तत्राकृतोपवासस्य शासनं यममन्दिरम् ॥ ७९  
यद्दत्तं पितरो नित्यं न गृह्णन्ति यथाविधि । पितरः पातिताः सर्वे जयन्त्यां भोजने कृते ॥ ८०  
इति श्रुत्वा ततो राजा व्रतं चक्रे नराधिप । किञ्चित्पुष्पं कियन्नन्वं वस्त्रं चाऽऽनीय हार्षितः ॥ ८१  
[\*व्रतस्यास्य प्रभावेण चित्रसेनो हरेर्गृहम् । दिव्यं विमानमारुह्य गतवान्पितृभिः सह] ॥ ८२  
[+यत्फलं मथुरां गत्वा दृष्ट्वा कृष्णमुखाम्बुजम् । तत्फलं प्राप्यते पुंसां कृष्णजन्माष्टमीव्रतात् ] ॥  
यत्फलं द्वारकां गत्वा दृष्टे विश्वेश्वरे हरौ । तत्फलं प्राप्यते दीनैः कृत्वा जन्माष्टमीव्रतम् ॥ ८४

इति श्रीमहापुराणे पाठे ब्रह्मखण्डे हरिजन्माष्टमीव्रतमाहात्म्यं नाम त्रयोदशोऽध्यायः ॥ १३ ॥

आदितः श्लोकानां समष्ट्यङ्काः—१०३७५

अथ चतुर्दशोऽध्यायः ।

शौनक उवाच—

कथयस्व महाप्राज्ञ ब्राह्मणस्य कृपार्णव । माहात्म्यं सर्ववर्णानां श्रेष्ठस्य कृपया च मे ॥ १

सूत उवाच—

ब्राह्मणः सर्ववर्णानां गुरुरेव द्विजोत्तम । सर्वाभिराश्रयो ज्ञेयः साक्षात्पारायणः प्रभुः ॥ २  
कुर्यात्प्रणामं यो विभ्रं(मे) हरिबुद्ध्या तु भूसुर । भक्त्या तस्य द्विजश्रेष्ठ वर्धते संपदादिकम् ॥ ३  
न नमोद्ब्राह्मणं दृष्ट्वा हेलयाऽपि च गर्वितः । छेदनं तस्य शिरसः कर्तुमिच्छेत्सदा हरिः ॥ ४  
कृतापराधं विभ्रं ये द्विषन्ति पापबुद्धयः । हरिद्विषो हि ते ज्ञेया निरयं यान्ति दारुणम् ॥ ५  
यः कर्तुं प्रार्थनां विभ्रं पश्येत्क्रोधेन चाऽऽगतम् । कृतान्तश्चक्षुषोस्तस्य तप्तमूर्च्छां ददाति वै ॥ ६  
कुरुते भूसुरं मूढो भर्त्सनं यो नराधमः । यमवृता मुखे तस्य तप्तलोहं ददति च ॥ ७  
येषां निकेतने भुङ्क्ते क्ष्मासुरो वै तपोधनः । सुपर्वाणैः(र्वभिः) स्वयं कृष्णो भुङ्क्ते तेषां निकेतने ८  
नश्यन्ति सर्वपापानि द्विजहत्यादिकानि च । कणमात्रं लिहेद्यस्तु विप्राङ्घ्रिसलिलं नरः ॥ ९  
यो नरशरणं धौतं कुर्याद्भस्तेन भक्तितः । द्विजातेर्वच्चि सत्यं ते स मुक्तः सर्वपातकैः ॥ १०  
पुत्रहीना च या नारी मृतवत्सा च याऽङ्गना । सपुत्रा जीववत्सा सा द्विजपादाङ्घ्रिसेवनात् ११

\* एतच्चिह्नान्तर्गतः पाठो ज. पुस्तकस्थः । +एतच्चिह्नान्तर्गतः पाठः, च. ज. ड. पुस्तकस्थः ।

१ ड. न. 'म'. स्वक'. २ ज. तपोधन । ३ ड. न. 'त्रं भवे(जे)तस्य वि' ।

ब्रह्माण्डे यानि तीर्थानि [ऋतानि तीर्थानि सागरे। उदधौ यानि तीर्थानि] तिष्ठन्ति द्विजपादयोः  
 द्विजाङ्घ्रिसलिलैर्युक्तं सेचनं यस्य मस्तके । स स्नातः सर्वतीर्थेषु स मुक्तः सर्वपातकैः १३  
 शृणु शौनक वक्ष्यामि माहात्म्यं पापनाशनम् । विप्रपादोदकस्याहमितिहासं तपोधन ॥ १४  
 आसीत्पुरा द्विजश्रेष्ठ वैश्यवृत्तिपरायणः । शूद्रो भीमो द्वापरे च ब्रह्महत्यासहस्रकृत् ॥ १५  
 निष्ठुरः सर्वदाऽतुष्टः स महावैश्यया पुनः । शूद्राचारपरिभ्रष्टो भीमोऽसौ गुरुतल्पगः ॥ १६  
 प्रत्येकं वच्मि किं तस्य दस्योः संख्या न विद्यते । पापानां मुनिशार्दूल भीमस्य दुष्टचेतसः ॥ १७  
 एकदा स गतः कश्चिद्ब्राह्मणस्य निवेशनम् । गत्वा तं तस्य गेहात्तु द्रव्यं नेतुं मनोदधे ॥ १८  
 तत्रोवास ब्राह्मणस्य बहिर्द्वारसमीपतः । दैन्ययुक्तं वचः प्राह क्षमासुरं स तपोधनम् ॥ १९  
 भोः स्वामिञ्छृणु मे वाक्यं दयालुरिव मन्यते(से) । क्षुधार्तोऽहं देहि चाभं प्राणा यास्यन्ति मे द्रुतम् ॥

ब्राह्मण उवाच—

क्षुधार्तं शृणु मे कश्चिद्वाक्यं कर्तुं न विद्यते । पाकं मे तण्डुलाभित्यं नीत्वा भुङ्क्ष्व यथासुखम् २१  
 नास्ति मे जनको माता नास्ति सूनुः सहोदरः । नास्ति जाया मातृबन्धुर्मृताः सर्वे विहाय माम् ॥  
 तिष्ठाम्येको गृहेऽकर्मा भाग्यहीनोऽतिथे हरिः । एको मे वसतश्चास्ति न जाने तद्विना किल ॥२३

भीम उवाच—

मम कश्चिद्द्विजश्रेष्ठ नास्ति सेवां तवापि च । शूद्रोऽहं निलये जात्या कृत्वा स्थास्यामि ते सदा ॥

सूत उवाच—

इति तस्य वचः श्रुत्वा सानन्दः क्षमासुरस्तदा । पाकं विधाय तूर्णं स ददावन्नं तपोधन ॥ २५  
 सोऽपि हर्षसमायुक्तस्तस्थौ तत्र द्विजालये । सेवां कुर्वन्नेहयुक्तां भूसुरस्य मनोहराम् ॥ २६  
 अद्य श्वो वा हरिष्यामि द्रव्यमस्य ममापि च । नेतुं यदा करिष्यामि नेष्यामि नात्र संशयः ॥२७  
 परामृश्य च हृद्यन्तः कृत्वा तस्य क्रियां वदेत् । पादधौतादिकं चासौ शिरसा गतपातकः ॥  
 आचम्याङ्घ्रिजलं दध्ने छन्नना प्रत्यहं द्विज ॥ २८  
 एकदा हारकः कश्चिद्द्रव्यं नेतुं समागतः । उद्धाव्य रात्रावररं गतोऽसौ तद्बृहान्तरम् ॥ २९  
 दृष्ट्वा भीमः प्रहारार्थं दण्डहस्तं समागतः । हारको मस्तकं तस्य च्छित्त्वा तूर्णं पलायितः ॥ ३०  
 अथ तस्य भटा विष्णोः शङ्खचक्रगदाधराः । समायातास्तथा नेतुं भीमं तं वीतकिल्बिषम् ॥ ३१  
 स्यन्दनं चाऽऽगतं दिव्यं राजहंसयुतं द्विज । तत्राऽऽरूढो ययौ विष्णोर्भवनं दुर्लभं किल ॥ ३२  
 माहात्म्यं भूमिदेवस्य मया ते तत्प्रकीर्तितम् । शृणुयाद्यो नरो भक्त्या तस्य पातकनाशनम् ॥३३

इति श्रीमहापुराणे पाद्मे ब्रह्मखण्डे ब्राह्मणमाहात्म्यकथनं नाम चतुर्दशोऽध्यायः ॥ १४ ॥

आदितः श्लोकानां समष्ट्यङ्काः—१०४०८

अथ पञ्चदशोऽध्यायः ।

शौनक उवाच—

कथयस्व महाभाग माहात्म्यं पापनाशनम् । एकादश्याः फलं किंवा किल्बिषं स्यादकुर्वतः ॥ १

\* एतच्चिदान्तर्गतः पाठः, च. ड. पुस्तकस्थः ।

सूत उवाच—

एकादश्यास्तु माहात्म्यं किमहं वच्मि सांप्रतम् । श्रुत्वा चैकादशीनाम यमवृताश्च शङ्किताः ॥  
 भवन्ति नात्र संदेहः सर्वप्राणिभयंकराः ॥ २  
 व्रतानां चैव सर्वेषां श्रेष्ठां चैकादशीं शुभाम् । उपोष्य जाग्रयाद्विष्णोः कुर्याच्च मण्डनं महत् ॥ ३  
 तुलसीदलैस्तु यो मर्त्यो हरिपूजां करोति वै । दलेनैकेन लभते कोटियज्ञफलं द्विज ॥ ४  
 अगम्यागमने चैव यत्पापं समुदाहृतम् । तत्पापं याति विलयं चैकादश्यामुपोषणात् ॥ ५  
 घृतपूर्णं प्रदीपं यो दद्याद्विष्णुदिने द्विज । अन्ते विष्णुपरं याति तमो हत्वा स्वतेजसा ॥ ६  
 धन्या जनपदास्ते वै धन्यः स च महीपतिः । हरेर्दिने यस्य राज्ये चैकादश्यां महोत्सवः ॥ ७  
 नारायणस्य शयने पार्श्वस्य परिवर्तने । विशेषेण प्रबोधिण्यां निराहारा भवन्ति ये ॥ ८  
 मदन्तिकं नाऽऽनयध्वं प्राणिनः पुण्यभागिनः । अहर्निशं पितृपतिः समादिशति दूतकान् ॥ ९  
 एकादशी जगन्नाथवल्लभा पुण्यवर्धिनी । विष्णुर्देहं दहत्येव तस्यामन्नस्य भक्षणे ॥ १०  
 तेषां धिग्जीवनं पुंसां धिक्सौन्दर्यं (च) वर्तिताम् । येऽन्नमश्नन्ति पापिष्ठाश्चैकादश्यां हि विद्भुजः  
 एकादश्यां द्विजश्रेष्ठ भुक्तिमाश्रित्य केवलम् । बहूनि विविधान्येव तिष्ठन्ति दुरितानि च ॥ १२  
 अमावास्यां(?) यथा स्त्रीणां संगमे कलुषं महत् । एकादश्यां तथैवान्नभक्षणे वृजिनं भवेत् ॥ १३  
 रोगिणश्च तथा खञ्जकाससोदरकुष्ठकाः । भवन्ति प्राणिनस्ते वै तस्यामन्नस्य भक्षणे ॥ १४  
 ग्रामशूकरतां यान्ति दारिद्र्यं च प्रयान्ति वै । राजबद्धा द्विजश्रेष्ठ तस्यामन्नस्य भक्षणे ॥ १५  
 संसारे यानि पापानि तानि विप्र हरेर्दिने । भुक्तिमाश्रित्य तिष्ठन्ति जलभक्षणमाज्ञया ॥ १६  
 कुर्वतां सर्वपापानि नरकान्निष्कृतिर्भवेत् । न निष्कृतिर्भवेन्नृणां भुञ्जतां च हरेर्दिने ॥ १७  
 [नरा यावन्ति चान्त्रानि भुञ्जते च हरेर्दिने] । [प्रत्यन्नं च ब्रह्महत्याकोटिजं वृजिनं भवेत् ॥  
 पुनर्वच्मि पुनर्वच्मि श्रूयतां श्रूयतां नराः । न भोक्तव्यं न भोक्तव्यं न भोक्तव्यं हरेर्दिने] ॥ १९  
 गङ्गादिषु च तीर्थेषु स्नात्वा यत्फलमाप्स्यते । चन्द्रसूर्योपरागे च चैकादश्यामुपोषणात् ॥ २०  
 अचित्तवोत्पलमालाभिस्तस्यां च कमलापतिम् । विधिवत्पारणं कृत्वा न मातुर्गर्भभाजनम् ॥ २१  
 एकादश्यां हरेर्देहे करोति मण्डनं द्विज । परमां गतिमासाद्य तिष्ठेद्विष्णुनिकेतने ॥ २२  
 एकादशीं समासाद्य निराहारा भवन्ति ये । तेषां विष्णुपुरे शश्वत्स्थानमेव न संशयः ॥ २३  
 तुलसीभक्तिसंलीनं मनो येषां विराजते । तेषां विष्णुपुरे शश्वत्स्थानमेव न संशयः ॥ २४  
 परद्रव्येष्वभिरुचिर्येषां चैव न विद्यते । संतुष्टमनसो येऽपि तेषां विष्णुपुरं ध्रुवम् ॥ २५  
 दुर्भिक्षकालमासाद्य प्राणिभ्यो ये नरोत्तमाः । ददत्यन्नं हरेः सन्नतेषां चैव न संशयः ॥ २६  
 गवां द्विजानां त्राणाय स्वामिनो योषितस्तथा । प्राणान्मुञ्चन्ति ये मर्त्यास्तेषां विष्णुपुरं ध्रुवम् ॥  
 प्राणिभिर्दशमीविद्धा न चोपोष्या कदाचन । परिहार्यं द्विजश्रेष्ठ कुर्जनस्यान्तिकं यथा ॥ २८  
 अरुणोदयवेलायां दशमी संगता यदि । तत्रोपोष्या द्वादशी स्यान्नयोः[दश्यां तु पारणम्] ॥ २९  
 दशमीशेषसंयुक्तो यदि स्यादारुणोदयः । वैष्णवेन न कर्तव्यं तद्दिनैकादशीव्रतम् ॥ ३०  
 चतस्रो घटिकाः प्रातररुणोदय उच्यते । यतीनां स्नानकालोऽयं गङ्गाभ्रःसहस्रः स्मृतः ॥ ३१

\* एतच्चिह्नान्तर्गतः पाठः, च. पुस्तकस्थः । + एतच्चिह्नान्तर्गतः पाठः, च. ज. ड. पुस्तकस्थः । \* एतच्चिह्नान्तर्गतः पाठः, च. ज. ड. पुस्तकस्थः ।

१ ड. 'रुक्चकाः' । २ ड. अ. 'कुक्षिकाः' । ३ ज. ड. 'ने । भक्तमा' ।

अरुणोदयकाले तु दशमी यदि दृश्यते । न तत्रैकादशी कार्या धर्मकामार्थनाशिनी ॥	३२
स्वत्यां च दशमीविद्धां त्यजेदेकादशीं बुधः । सुराबिन्दुसुसंपर्काद्द्यूतकुम्भं त्यजेद्यथा ॥	३३
संपूर्णैकादशी यत्र द्वादश्यां पुनरेव सा । उत्तरा यतिभिः कार्या पूर्वापुषवसेदृष्टी ॥	३४
एकादशीकला यत्र द्वादशी परतो न चेत् । तत्र ऋतुशतं पुण्यं त्रयोदश्यां तु पारणा ॥	३५
एकादशी विलुप्ता चेत्परतो द्वादशीयुता । उपोष्या द्वादशी पूर्णा यदीच्छेत्परमां गतिम् ॥	३६
संपूर्णैकादशी यत्र प्रभाते पुनरेव सा । सर्वैरेवोत्तरा कार्या परतो द्वादशी यदि ॥	३७
एकाशीव्रते येषां मनः संलीयते वृणाम् । तेषां स्वर्गो हि वासोऽथ यान्ति ते सदनं हरेः ॥	३८
एकादश्याः परं नास्ति परलोकस्य साधनम् । बहुपापसमायुक्तः करोति हरिवासरम् ॥	
[*सर्वपापविनिर्मुक्तः स याति हरिमन्दिरम् ॥	३९
पतिसहिता या योषित्करोति हरिवासरम् । ] सुपुत्रा स्वामिसुभगा याति प्रेत्य हरेशृङ्गम् ॥	४०
यो यच्छति हरेरग्रे प्रदीपं भक्तिभावतः । हरोदिने द्विजश्रेष्ठ पुण्यसंख्या न विद्यते ॥	४१
पाऽङ्गना भर्तृसहिता कुरुते जागरं हरेः । हरोर्निकेतने तिष्ठेच्चिरं पत्या सह द्विज ॥	४२
पत्किञ्चिद्धरये वस्तु भक्त्या यच्छति यो द्विज । हरोदिने तस्य पुण्यमक्षयं चैव सर्वदा ॥	४३
पुराऽऽसीद्वल्लभो नाम्ना नगरे काञ्चनाह्वये । धनेन पुष्कलेनापि राजते स धनेश्वरः ॥	४४
तस्य प्रिया महारूपा नाम्ना हेमप्रभा द्विज । गरीयान्मुखरस्तत्र बाधते च कलेर्गुणः ॥	४५
सा सदा कलहं कुर्यात्पत्या सह तपोधन । शश्वद्गुरुजनान्कामं भर्त्सनां नीचभाषया ॥	४६
पाकपात्रे सदाऽऽनीयाद्गुप्ता सैकान्तिके मला । उच्छिष्टं गुरुजनेभ्यश्च दद्याद्द्वै प्रतिवासरम् ॥	४७
जारे सदा स्थितं चित्तमहं साध्वीति सा वदेत् । स्वाभिनः कलहैर्ब्रह्मन्मनोद्वेगकरा सदा ॥	४८
एकदा चाऽऽगतां दृष्ट्वा चकार भर्त्सनां च ताम् । भर्ता तस्याः प्रहारं च सर्वपापयुतां द्विजः ४९	
सैव रोषसमायुक्ता गता ग्न्यगृहे तु वै । सुप्ताऽज्ञाता स्थिता कस्मिञ्जलान्नं न चखाद् ह ॥	५०
दैवात्तत्र दिने विष्णोः पाश्वरस्य परिवर्तनम् । एकादशीव्रतं विभ सर्वपापप्रणाशनम् ॥	५१
ततः प्रभाते रजनी द्वादशी श्रवणान्विता । आगता तत्र सा नारी रोषनिर्भरमानसा ॥	५२
निराहारकृताद्वै च निर्मला सा बभूव ह । रात्रौ च पञ्चतां याता जयन्तीवासरे द्विज ॥	५३
यमाज्ञया ततो वृता आगतास्तां तथाविधाम् । नेतुं भयंकरास्ते च पाशमुद्गरपाणयः ॥	५४
बद्ध्वा नेतुं मनश्चक्रुः कृतान्तसदनं यदा । तदाऽऽगता विष्णुवृताः शङ्खचक्रगदाधराः ॥	५५
छित्त्वा पाशं ततो दिव्ये स्यन्दने तां गतैनसम् । ते वै चाऽऽरोहयामासुर्निर्मलां भवनं हरेः ॥	५६
गता तैर्वेष्टिता साऽथ दुर्लभं निर्जरैः शुभम् । विष्णोर्दिवसमाहात्म्यं कथितं ते द्विजर्षभ ॥	५७
अनिच्छयाऽपि यः कुर्यात्स याति हरिमन्दिरम् । एकादश्या दिने मर्त्यां दीपं दातुं हरेर्गृहे ॥	
[†गच्छेत्प्रतिपदं सोऽपि चाश्वमेधफलाधिकम् ॥	५८
शृण्वन्ति च पुराणादि पठन्ति च हरोदिने] । प्रत्यक्षरं लभन्ते ते कपिलादानजं फलम् ॥	५९

इति श्रीमहापुराणे पात्रे ब्रह्मखण्डे हरिवासरमाहात्म्यं नाम पञ्चदशोऽध्यायः ॥ १५ ॥

आदितः श्लोकानां समष्टयङ्काः—१०४६७

अथ बोधशोऽध्यायः ।

शौनक उवाच—

कर्मणा केन भोः सूत चैनसां संक्षयो भवेत् । श्रीहरेश्च कृपा भूयात्तद्वदस्वानुकम्पया ॥ १

सूत उवाच—

शृणु शौनक वक्ष्यामि शृण्वतां पापनाशनम् । येन विष्णोः कृपा स्याद्वै वृजिनक्षयकारिणी ॥ २  
 पौर्णमास्यां तु यो विप्र भक्तिभावसमन्वितः । कुर्यान्नानाविधानेन सपर्यां श्रीजगद्विभोः ॥ ३  
 कलुषं तस्य नश्येत कोटिजन्मार्जितं मुने । तस्मिञ्श्रीरमणस्यास्य कृपा जाता भवेद्भुवम् ॥ ४  
 द्वादश्यामन्नदानं यो भक्त्या कुर्याद्विजातये । तस्य नश्यन्ति पापानि तमांसीवारुणोदये ॥ ५  
 यो नरः श्रीहरेः कुर्यात्स्नपनं पयसा द्विज । तत्प्रीतिः श्रीहरेः सद्यो द्वादश्यां शर्करादिभिः ॥ ६  
 मन्त्रं विना तु यो विप्र दद्याच्छ्रीहरये किल । पाषाणसदृशं पुण्यं [ \*दाता याति अधोगतिम् ॥ ७  
 क्षमासुराय च मूर्खाय पाषाणसदृशं तु यत् । दद्याद्दानं नरो यो वै ] तस्य पुण्यं न विद्यते ॥ ८  
 विद्याहीनो द्विजो मोहादानं शृङ्गाति मूढधीः । कालानलं यथा जीर्णं तेन स निरयं ब्रजेत् ॥ ९  
 यथा दारुमयो हस्ती मृगश्चित्रमयो यथा । विद्याहीनो द्विजो विप्र त्रयस्ते नामधारकाः ॥ १०  
 यथाऽध्वनि स्थितं वारि पवनार्केण शुध्यति । भक्त्या तु पार्षदं दृष्ट्वा तस्य नश्यति कल्मषम् ॥  
 यो नरश्चाऽऽश्विने मासि सशृतां पूर्णिमादिने । दद्याच्छ्रीहरये लाजां क्रीडार्थं तु वराटिकाम् ॥ १२  
 भक्त्या याति हरेः स्थानं पुनरावृत्तिवर्जितः । न दद्याद्यो नरो मोहात्तस्मिन्न तुष्टिदो हरिः ॥ १३  
 वराटिकां यावतीं यो हरये पूर्णिमादिने । तावदिदं हरेः स्थानं चाऽऽश्विने स वसेद्भुवम् ॥ १४  
 करवीरपुरे ह्यासीत्पुरा शूद्रोऽपि निर्दयः । कालद्विजो द्विजश्रेष्ठ नाम्ना पापी भयंकरः ॥ १५  
 [+स्वकार्यनिरतः सोऽपि स्वाधिकार्यप्रणाशकः । एकदा पञ्चतां यातो यमदूता भयंकराः] ॥ १६  
 आगतास्तं समानेतुं यमस्य तु निकेतनम् । बद्ध्वा निन्युश्च तं दृष्ट्वा पृष्टवान्सचिवं यमः ॥ १७

यम उवाच—

अस्य किं विद्यतेऽमात्य कर्मापि च शुभाशुभम् । कथयस्व समूलं तु चित्रगुप्त विचक्षण ॥ १८

चित्रगुप्त उवाच—

असौ पापी दुराचारः स्वाधिकार्यप्रणाशकः । नास्ति पुण्यं चाणुमात्रं नरके परिपच्यताम् ॥ १९  
 शतमन्वन्तरं राजन्नागयोनौ च निष्ठुरः । पाषाणगृहमासाद्य गूढश्चास्तु निरन्तरम् ॥ २०

सूत उवाच—

तावत्कालं ततो विप्र निरये स पपात ह ॥ ततोऽप्यश्मशृहे नागयोनौ जातः सुदुःखितः ॥ २१  
 एकदा चाऽऽश्विने मासि पौर्णमासीदिने द्विज । लाजा वराटिका नागो विलात्प्राक्षेपयद्गृहिः ॥ २२  
 पतिता सा हरश्रे पापमस्य स्वयं हरिः । तूर्णं तु नाशयामास दयालुर्दुःखनाशकः ॥ २३  
 कदाचित्प्राप्तकालस्तु पञ्चत्वं स जगाम ह । यमदूताः समानेतुमागता बहुशो द्विज ॥ २४  
 बद्ध्वा नेतुं यदा चक्रुर्यमस्य सदनं प्रति । तदाऽऽगता विष्णुदूताः शङ्खचक्रगदाधराः ॥ २५  
 पाशं छिन्वा रये दिव्ये तमाशु गतकिल्बिषम् । तत्र चाऽऽरोपयामासुर्यमदूताः पलायिताः ॥ २६

\* एतद्विहान्तर्गतः पाठः, च. ज. इ. पुस्तकस्थः । + एतद्विहान्तर्गतः पाठः, च. ज. इ. पुस्तकस्थः ।

१ ज. 'पाट्टिर्भवे' । २ इ. 'बाणे जन्म चाऽऽसाद्य गृहे स्थानुं नि' ।



ततो निकेतनं विष्णोर्नागस्तैर्वेष्टितो ययौ । तत्र तस्थौ हरेरग्रे पुनरावृत्तिवर्जितः ॥ २७  
 भक्त्या यो हरये दद्याल्लाजां च सघृतां द्विज । वराटिकां तस्य पुण्यं न जाने किं भवेद्भुवम् ॥  
 य इमं शृणुयाद्विप्र चाध्यायं पापनाशनम् । तस्य नश्यन्ति पापानि श्रीहरेः कृपयाऽपि च ॥ २९  
 इति श्रीमहापुराणे पाप्मे ब्रह्मखण्डे सूतशौनिकसंवादे षोडशोऽध्यायः ॥ १६ ॥

आदितः श्लोकानां समष्टयङ्काः—१०४९५

अथ सप्तदशोऽध्यायः ।

शौनिक उवाच—

विष्णुपादोदकस्यापि माहात्म्यं पापनाशनम् । कथयस्व महाप्राज्ञ समूलं मे कृपाणिव ॥ १

सूत उवाच—

समस्तपातकध्वंसि विष्णुपादोदकं शुभम् । कणमात्रं बहेद्यस्तु सर्वतीर्थफलं लभेत् ॥ २

विष्णुपादोदकं पापी यः पिबेत्तस्य कल्मषम् । शरीरस्थं क्षयं याति कृतं ब्रह्मन्न संशयः ॥ ३

[\*विष्णुपादोदकं ब्रह्मन्स्पर्शनात्पापनाशनम् । अकालमरणं नास्ति गङ्गास्नानफलं लभेत् ॥ ४

तुलसीपर्णसंयुक्तं विष्णुपादोदकं द्विज । यो बहेच्छिरसा भक्त्या चान्ते याति हरेर्गृहम् ॥ ५

मेरुतुल्यसुवर्णानि दत्त्वा यत्फलमाप्यते । हरिपादोदकं स्पृष्ट्वा प्राप्यते तत्फलं नरैः ॥ ६

धेनुकोटिसहस्राणि यत्फलं लभते नरैः । दत्त्वा पादोदकं स्पृष्ट्वा तत्फलं प्राप्यते ध्रुवम् ॥ ७

यज्ञकोटिसहस्राणि कृत्वा यत्फलमाप्यते । हरिपादोदकं स्पृष्ट्वा तस्मात्कोटिगुणं नरैः ॥ ८

कोटिकन्याप्रदानेन यत्फलं लभ्यते जनैः । विष्णुपादोदकं स्पृष्ट्वा फलं तस्माद्विजाधिकम् ॥ ९

दन्तिकोटिप्रदानेन सप्तकोटिप्रदानतः । यत्फलं लभते मर्त्यः स्पृष्ट्वा पादोदकं हरेः ॥ १०

दत्त्वा मर्त्यः सप्तद्वीपां सप्तस्यां यत्फलं लभेत् । विष्णुपादोदकं स्पृष्ट्वा तस्माद्विजाधिकं लभेत् ॥ ११

शृणु विप्र प्रवक्ष्याम संक्षेपादधिकं किमु । विष्णुपादोदकं स्पृष्ट्वा पापी याति हरेर्गृहम् ॥ १२

शौनिक उवाच—

स्पृष्ट्वा पीत्वा पुरा केन प्राणिनाऽपि वै शृणु । कथयस्व हरेः सूत मम त्वं चानुकम्पया ॥ १३

सूत उवाच—

पुरा त्रेतायुगे पापी नाम्ना विप्रः सुदर्शनः । जनार्दनदिने नित्यमश्नीयात्स द्विजोत्तम ॥ १४

शास्त्रनिन्दाकरो नित्यं व्रतनिन्दाकरः सदा । असावन्यन्न जानाति केवलं स्वोदरं विना ॥ १५

एकदा प्राप्तकालस्तु निधनं प्राप्तवान्द्विज । यमद्यूताः समायाता बद्ध्वा नीतो यमालयम् ॥ १६

तं दृष्ट्वा यमुनाभ्राता पप्रच्छ सचिवं रुषा । भोऽमात्य चास्य यत्पुण्यं पापं वद समूलतः ॥

असौ विप्रो महापापी क्रूरकर्मैव दृश्यते ॥ १७

चित्रगुप्त उवाच—

आकर्ण्य चास्य पापं पुण्यं नास्त्यणुमात्रकम् । वासरेऽपि हरेर्नित्यमकरोज्जो जनं विभो ॥ १८

वासरे कमलाभर्तुश्चाश्नीयाथो नराधमः । पुरीषं सोऽश्नीयाद्वाजभिरयं याति दारुणम् ॥ १९

यन्वन्तरशतं देहि स्थानं तु निरयेऽप्यमुम् । ग्रामक्रोडस्य योनौ हि ततो जन्म भविष्यति ॥ २०

सूत उवाच—

यमाङ्गया ततो विप्र तस्य दूतैर्भयंकरैः । पातितस्तु पुरीषे वै मन्वतरशताधिकम् ॥ २१  
 ततो मुक्तोऽभवत्सासौ पृथिव्यां ग्रामसूकरः । चिरं नरकभक्षोऽभूद्धरिवासरभोजनात् ॥ २२  
 ततो विप्र प्राप्तकालः पञ्चत्वं स जगाम ह । काकयोनीं पुनर्जन्म लेभेऽसौ विद्भुजः सदा ॥ २३  
 एकस्मिन्दिवसे विप्र श्रीहरेश्वरणोदकम् । द्वारदेशे स्थितं पीत्वा सर्वपापविवर्जितः ॥ २४  
 तस्मिन्नेव दिने काकः पतितः शबरस्य च । काले मृत्युदशां प्राप्तो व्याधेन वायसोऽपि च ॥ २५  
 आगते स्यन्दने दिव्ये राजहंसयुते शुभे । आरुह्य बलिभुग्विप्र ययौ स हरिमन्दिरम् ॥ २६  
 पादोदकस्य माहामर्म्यं कथितं पापनाशनम् । यः शृणोति नरः पापी तस्य पापं विनश्यति ॥ २७

इति श्रीमहापुराणे पाद्मे ब्रह्मखण्डे सूतशौनकसंवादे विष्णुचरणोदकमाहामर्म्यं नाम सप्तदशोऽध्यायः ॥ १७ ॥

आदितः श्लोकानां समष्ट्यङ्काः—१०५२२

अथाष्टादशोऽध्यायः ।

शौनक उवाच—

अगम्यागमनं सूत कुर्याद्यो वै विमोहितः । तस्य शुद्धिर्भवेत्केन कथयस्व समूलतः ॥ १

सूत उवाच—

अभिगच्छति चाण्डालीं श्वपार्कीं यो द्विजोत्तम । [\*उपवासत्रयं कुर्यात्प्राजापत्यं चरेत्ततः ॥ २  
 सशिखं वपनं चैव दद्याद्द्रोदयमेव च । यथार्थदक्षिणां दत्त्वा शुद्धिं प्राप्नोति स द्विजः ] ॥ ३  
 क्षत्रियो वाऽपि चाण्डालीं वैश्यो वा यदि गच्छति । प्राजापत्यं सकृच्छ्रं च दद्याद्द्रोमिथुनद्वयम् ॥  
 अनुगच्छति शूद्रो हि श्वपार्कीं च तपोधन । चतुर्गोमिथुनं दद्यात्प्राजापत्यव्रतं चरेत् ॥ ५  
 मातरं यदि वा गच्छेद्भगिनीं स्वसुतामपि । वधूं च मोहितो गच्छंस्त्रीणि कृच्छ्रान्यथाऽऽचरेत् ॥ ६  
 चान्द्रायणत्रयं कृत्वा दद्याद्द्रोमिथुनत्रयम् । सशिखं वपनं कृत्वा पञ्चगव्यं पिबेत्ततः ॥ ७  
 हुंते ह्यग्नौ तथाऽप्यत्र शुध्यत्येवं तपोधन । पितृदारान्द्विजश्रेष्ठ मातुश्च भगिनीं तथा ॥ ८  
 गुरुपत्नीं मातुलानीं भ्रातृभार्यां स्वगोत्रजाम् । यदि गच्छति मोहेन प्राजापत्यद्वयं चरेत् ॥ ९  
 चान्द्रायणत्रयं ब्रह्मन्पञ्च गोमिथुनानि च । विप्रेभ्यो दक्षिणां दद्याच्छुध्यते नात्र संशयः ॥ १०  
 [†गां च गच्छति यो मूढ उपवासत्रयं चरेत् । धेनुं दद्यात्तथा चाग्नें शुध्यत्येवं न संशयः ] ॥ ११  
 वेद्यां खरीं शूकरां च वानरीं महिषीं द्विज । आकण्ठतः समाक्षिप्य गोमयोदककर्दमे ॥  
 तत्र तिष्ठेन्निराहारस्त्रिरात्रेणैव शुध्यति ॥ १२  
 सशिखं वपनं कृत्वा त्र्यहं चोपवसेत्पुनः । एकरात्रं जले स्थित्वा शुध्यत्येव न संशयः ॥ १३  
 ब्राह्मणीं तु यदा गच्छेद्यो नरः काममोहितः । प्राजापत्यत्रयं कुर्याच्चान्द्रायणत्रयं तथा ॥ १४  
 गोत्रयं तु तथा दद्याच्छुध्यते च तपोधन । ब्राह्मणी पञ्चगव्यं तु पञ्चरात्रं पिबेद्द्विज ॥  
 गोद्वयं दक्षिणां दद्याच्छुध्यत्यत्र न संशयः ॥ १५  
 पराङ्गनां यदा गच्छेत्कृच्छ्रं सांतपनं चरेत् । यथाऽर्जला तथा योषित्तस्मात्तां परिवर्जयेत् ॥ १६

\* एतच्चिदान्तर्गतः पाठो ङ. पुस्तकस्यः । † एतच्चिदान्तर्गतः पाठः, च. ज. ङ. पुस्तकस्यः ।

१ ज. 'तः । हुतं ह्यग्नीं क्षिपेद्वात्रं कु' । २ ज. हुतं । ३ क. ब्राह्मणी । ४ ज. यथा गौक्ष त' । ङ. यथा मलं त' ।

वर्णवासां तथा नीचामनुगच्छेत्सकृत्परः । प्राजापत्यं चरेत्कृच्छ्रं शुभ्यत्येवं न संशयः ॥ १७  
 अङ्गारसदृशी योषित्सर्पिःकुम्भसमः पुमान् । तस्याः परिसरे ब्रह्मन्स्थातव्यं न कदाचन ॥ १८  
 जारेण जनयेद्गर्भं या च नारी कुलान्तका । त्याज्या सा सर्वथा ब्रह्मंस्तत्र दोषो न विद्यते १९  
 या च नारी गृहाद्गच्छेत्त्यक्त्वा बन्धून्स्वकानपि । नष्टा सा च कुलभ्रष्टा न तस्याः संगमः पुनः  
 या तु नारी यदा गच्छेन्मोहिता परपूरुषम् । प्राजापत्यं चरेत्कृच्छ्रं पञ्चगव्यं पिबेत्तथा ॥  
 गोद्वयं तु तदा दद्याच्छुभ्यत्येवं न संशयः ॥ २१  
 ब्राह्मणी बालिका ब्रह्मन्मोहिता परपूरुषम् । यदा गच्छेत्तदा त्याज्या जनैर्दोषो न विद्यते २२  
 यो गच्छेद्ब्राह्मणीं विप्र भूसुरः काममोहितः । गोतिलांश्च तथा दद्याच्छुभ्यत्यत्र न संशयः ॥ २३  
 इति श्रीमहापुराणे पाद्ये ब्रह्मखण्डे सूतशौनकसंवादेऽष्टादशोऽध्यायः ॥ १८ ॥

आदितः श्लोकानां समष्ट्यङ्काः—१०५४५

अर्थे एकोनविंशतितमोऽध्यायः ।

सूत उवाच—

[\*अज्ञानात्प्राश्य विष्णुत्रं सुरां संस्पृश्य वै पुनः । यथा शुद्धिर्भवेत्तेषां कथयामि शृणु द्विज]॥१  
 प्राजापत्यद्वयं कुर्यात्तीर्थाभिगमनं पुने । वृषैकादशदानं च सशिखं वपनं ततः ॥ २  
 गत्वा चतुष्पथं सर्वं प्राजापत्यव्रतं तथा । गोद्वयं तु ततो दद्यात्पञ्चगव्यं पिबेत्ततः ॥ ३  
 ब्राह्मणान्भोजयित्वा तु शुभ्यत्यत्र न संशयः । चाण्डालान्नं जलं चैव ज्ञानतोऽपि विपत्तिषु ॥४  
 यदि भुङ्के नरः कश्चित्कृच्छ्रं चान्द्रायणं चरेत् । सशिखं वपनं कृत्वा पञ्चगव्यं ततः पिबेत् ॥ ५  
 एकद्वित्रिचतुर्गावो देया विमेष्वनुक्रमात् । वृषलान्नं सूतकान्मभोज्यान्नं जलं च वै ॥ ६  
 शुद्धोच्छिष्टं यदा भुङ्के ज्ञानतो वा विपत्तिषु । प्राजापत्यद्वयं कुर्याच्चान्द्रायणत्रयं तथा ॥ ७  
 गोद्वयं तु ततो दद्यात्पञ्चगव्यं पिबेद्विज । [†हुत्वा शयौ बहून्विमान्भोज्य शुद्धो भवेत्पुत्रम् ॥ ८  
 आखुनकुलमार्जारैरन्नं चेद्भक्षितं द्विज ] । तिलदर्भोदकैः प्रोक्ष्य शुभ्यते च न संशयः ॥ ९  
 पलाण्डुं लशुनं शिशुमलाबुं शृङ्गनं पलम् । भुङ्के यो वै नरो ब्रह्मन्व्रतं चान्द्रायणं चरेत् ॥ १०  
 मद्यमांसप्रियं शूद्रं नीचकर्मानुवर्तनैः । तं शूद्रं वर्जयेद्विप्र श्वाकमिव दूरतः ॥ ११  
 द्विजसेवानुरक्ता ये मद्यमांसविवर्जिताः । दानस्वकर्मनिरतास्ते ज्ञेया वृषलोत्तमाः ॥ १२  
 अज्ञानाद्भुङ्गते विप्र सूतके मृतके यदि । गायत्री(ज्या) दशभिर्विप्रः सहस्रैश्च शुचिर्भवेत् ॥ १३  
 सहस्रैः क्षत्रियश्चैव वैश्यः पञ्चसहस्रकैः । पञ्चगव्यैर्भवेच्छुद्धो वृषलोऽपि तपोधन ॥ १४  
 आज्यं तु तोयं नीचस्य भाण्डस्थं दधि यैः पिबेत् । अज्ञानतोऽपि यो वर्णः प्राजापत्यव्रतं चरेत्  
 दानं बहुतरं दद्याच्छुद्धो शयौ यथाविधि । शूद्राणां नोपवासोऽपि दानेनैव विशुध्यति ॥ १५  
 सशिखं वपनं कुर्याद्दहोरात्रोपवासतः । नीचैर्दण्डादिभिश्चैव ताडितो यो नरो द्विज ॥ १६  
 प्राजापत्यं व्रतं कुर्याच्चान्द्रायणव्रतं तु वा । सशिखं वपनं चैव पञ्चगव्यं पिबेत्ततः ॥ १८

\* एतद्विद्वान्तर्गतः पाठश्च ज. ड. पुस्तकस्थः । † एतद्विद्वान्तर्गतः पाठः, च. ज. पुस्तकस्थः ।

१ च. ज. ड. 'व तपोधन । अ' । २ च. ज. 'तदा । गो' । ३ च. ज. ड. 'व महामुने । प्रा' । ४ च. 'वैवाङ्गा' ।  
 १ च. ज. पयः ।

गोद्वयं तु ततो दद्याद्ब्रह्मौ चाग्नादिकं हुतम् । मघपानं गृहे विप्र ज्ञानतोऽपि यहच्छया ॥ १९  
 यदि भुङ्क्ते नरः कश्चित्पात्यः सोऽपि कुलाभरः । गोबीजहन्ता यो विप्र च्छेदकश्च दलस्य च ॥  
 स्वर्णस्तेयी भवेत्कृच्छ्रप्राजापत्यत्रयं चरेत् । सशिल्पं वपनं कृत्वा पञ्चगव्यं तथा पिबेत् ॥ २१  
 यथाविधि हुतं चाग्नौ दद्याद्देनुत्रयं तथा । तस्य भुक्तं जलं चैव ग्राह्यं स्याद्द्वै तपोधन ॥ २२  
 प्रातस्त्रयं तु चाश्रीयाद्भ्यहं सायमयाचितम् । अहं चैव तु नाश्रीयात्प्राजापत्यमिदं व्रतम् ॥ २३  
 गोमूत्रं गोमयं क्षीरं दधि सर्पिः कुशोदकम् । दिनद्वयं पिबेद्विप्र चैकरात्रमुपोषितः ॥  
 सर्वपापहरं कृच्छ्रं मुने सातपनं स्मृतम् ॥ २४  
 ग्रासं त्रयं तु चैकैकं प्रातः सायमयाचितम् । अद्याद्भ्यहं चोपवसेदतिकृच्छ्रमिदं स्मृतम् ॥ २५  
 [ \*प्रतित्रयं पिबेदुष्णं जलक्षीरं घृतं द्विज ] । सकृत्स्नायी तप्तकृच्छ्रं स्मृतं पापहरं मुने ॥ २६  
 अभोजनं द्वादशाहं कृच्छ्रोऽयं पापनाशनः । पराको नाम विज्ञेयः प्रसिद्धश्च तपोधन ॥ २७  
 एकैकं वर्षयेत्पिण्डं शुक्ले कृष्णे च हासयेत् । इन्दुक्षये न भुञ्जीत चान्द्रायणव्रतं स्मृतम् ॥ २८  
 अश्रीयाच्चतुरः प्रातः पिण्डान्विप्र समाहितः । चतुरोऽस्तमिते चार्के शिशुचान्द्रायणं स्मृतम् ॥ २९  
 कूप्याण्डघातिनी नारी पञ्चगव्यं पिबेद्भ्यहम् । कूप्याण्डपञ्चकं दद्यात्समुवर्णं सबलकम् ॥  
 तस्या वारि तथा भक्तं स्याद्द्वै ग्राह्यं तपोधन ॥ ३०

इति श्रीमहापुराणे पाप्मे ब्रह्मखण्डे सूतशौनकसंवाद एकोनविंशोऽध्यायः ॥ १९ ॥

आदितः श्लोकानां समष्ट्यङ्काः—१०५७५

अथ विंशोऽध्यायः ।

शौनक उवाच—

मुकृतं किं तथा प्राह(हुः) कृत्वा संसारसागरात् । तरिष्यन्ति कलौ सूत तमोन्धकूपमण्डुकाः ॥ १

सूत उवाच—

राधाकृष्णप्रिये चोर्जे प्रातः स्नानं समाचरेत् । राधादामोदरं भक्त्या कुर्यात्पूजां समाहिता २  
 त्यक्त्वाऽऽमिषादिकं ब्रह्मन्पतिसेवापरायणा । सा याति श्रीहरेः स्थानं गोलोकार्ख्यं सुदुर्लभम् ३  
 राधादामोदराभ्यां या धूपदीपं तु कार्तिके । दद्यात्सा भवनं विष्णोर्याति वै त्यक्तपातका ॥ ४  
 योषिद्या कार्तिके विप्र दद्याद्ब्रह्मं निकेतने । राधादामोदराभ्यां तु वसेत्सा श्रीहरेश्चिरम् ॥ ५  
 राधादामोदराभ्यां या पुष्पं माल्यं सुवासितम् । कार्तिके मासि सा दद्याद्याति वैकुण्ठमन्दिरम् ६  
 [ \*गन्धं या चापि नैवेद्यं दद्याद्द्वै शर्करादिकम् । राधादामोदराभ्यां सा गच्छेद्द्वै विष्णुमन्दिरम् ॥ ७  
 यत्किञ्चिद्यच्छति ब्रह्मन्कार्तिके च द्विजातये । राधादामोदरप्रीत्यै तस्याः पुण्याक्षयं भवेत् ॥ ८  
 या नारी कार्तिके भक्त्या राधादामोदरं द्विज । प्रातः सपर्यां सा याति न कुर्याच्चिरयं चिरम् ९  
 रुदाचिज्जन्मभूमौ सा विधवा प्रतिजन्मनि । भवेच्चाऽऽसाद्य पूर्वं वै चाप्रिया स्वामिनोऽपि च १०  
 पुरा त्रेतायुगे विप्र वृषलो नाम शंकरः । सौराष्ट्रदेशवासी च तस्य जाया कलिप्रिया ॥ ११  
 जाराकाङ्क्षी सदा नाम्ना तृणवन्मन्यते पतिम् । असौ पतिर्न मे योग्यो मे स्वामी परपूरुषः ॥  
 इति मत्वा सदा तस्मै चोच्छिष्टं तु ददाति वै । नीचसङ्गान्महाभूटा मघमांसं चत्वाद ह ॥ १

\* एतच्चिह्नान्तर्गतः पाठो इ. पुस्तकस्थः । + एतच्चिह्नान्तर्गतः, पाठः च. ज. इ. पुस्तकस्थः ।

स्वामिनो भर्त्सनां नित्यं कुर्यात्कामं तु निष्ठुरा । पादरज्जुर्भवेचासौ कस्माद्द्वै न मृतोऽपि च १४  
 मृते तस्मिन्नहं भोगं करिष्यामि यदृच्छया । विचार्येति हृदा मूढा जारेणैकेन सा तदा ॥ १५  
 अन्यदेशं गमिष्यावः सङ्केतमकरोद्विज । सुप्तस्य स्वामिनो रात्रावसिना तु शिरो द्विज ॥ १६  
 छिन्वा जारकृते साऽपि सङ्केतस्य स्थलं गता । आगतं जारपुरुषं द्वीपिना भक्षितं द्विज ॥ १७  
 दृष्ट्वा सा रोदनं कृत्वा मूर्च्छिता निपपात ह । चिरादाश्वस्य सा मूढा करुणं विललाप ह ॥ १८  
 कलिप्रियोवाच—

स्वकीयं स्वामिनं हत्वा चाऽऽगता परपुरुषम् । तं जारं स्वामिनं दैवाच्छाद्दूलोऽभक्षयन्मम ॥  
 किं करोमि क्व गच्छामि विधात्रां वञ्चिताऽस्म्यहम् ॥ १९

सूत उवाच—

ततः कलिप्रिया ब्रह्मन्नागता स्वगृहं प्रति । लपने स्वामिनो दत्त्वा मुखं च विललाप सा ॥ २०  
 कलिप्रियोवाच—

हा नाथ किं कृतं कर्म मया हन्तातिदारुणम् । कं लोकं वा गमिष्यामि वद स्वामिन्मनागिरम् ॥  
 भर्त्सनां तु यथाकामं कुर्यां चाहं सुनिन्दिता । किञ्चिन्न वदसि स्वामिन्नेनो यन्मे न विद्यते ॥२२  
 सूत उवाच—

ननाम चरणे तस्य गताऽन्यनगरं प्रति । तत्र प्रविष्टा सा योषिदृष्ट्वा पुण्यजनान्बहून् ॥ २३  
 उर्जे स्नानपरान्भ्रातर्नर्मदायां च वैष्णवान् । तत्र नद्यां स्त्रियश्चापि राधादामोदरं द्विज ॥ २४  
 सपर्यां च कृतां चैव शङ्कनादैर्महोत्सवैः । गन्धपुष्पैर्धूपदीपैर्वस्त्रैर्नानाविधैः फलैः ॥ २५  
 मुखवासैर्भक्तियुक्ता दृष्ट्वा सा विनयान्विता । पप्रच्छ ब्रूत यूयं मे किमेतत्क्रियते स्त्रियः ॥ २६

स्त्रिय उचुः—

सर्वमासोत्तमे चोर्जे राधादामोदरौ शुभौ । पूजयामो वयं मातः सर्वपापहरौ शुभौ ॥ २७  
 कोटिजन्मार्जितं पापं नष्टं प्राप्तं निकेतनम् । सपर्यामामिषं त्यक्त्वा कृत्वा सा च हरेर्दिने ॥ २८  
 निधनत्वं (नं च) पौर्णमास्यां गता सा निर्मला द्विज । किंकराश्चाऽऽगतास्तूर्णं यमस्य निलयं प्रति  
 नेतुं तां क्रोधसंयुक्ता बबन्धुश्चर्मरज्जुभिः । तदाऽऽगता विष्णुदूता विमानं स्वर्णनिर्मितम् ॥ ३०  
 शङ्खचक्रगदापद्मधारिणो वनमालिनः । निजमुश्चक्रधाराभिर्यमदूताः पलायिताः ॥ ३१  
 राजहंसयुते विप्र विमाने स्वर्णनिर्मिते । आरूढा सा गता तैस्तु वेष्टिता विष्णुमन्दिरम् ॥ ३२  
 तत्र तस्थौ चिरं भोगं कृत्वा सा वै यथेप्सितम् । या कुर्यात्कार्तिके विप्र राधादामोदरार्चनम् ॥  
 याति पूजां त्यक्तपापा गोलोकारुख्यं मनोहरम् ॥ ३३

य इदं शृणुयाद्भक्त्या या च नारी समाहिता । कोटिजन्मार्जितं पापं तस्य तस्या विनश्यति ॥३४  
 इति श्रीमहापुराणे पाप्मे ब्रह्मखण्डे सूतशौनकसंवादे राधादामोदरपूजनमाहात्म्यकथनं नाम विंशतितमोऽध्यायः ॥ २० ॥

आदितः श्लोकानां समष्टयङ्काः—१०६०९

अथैकविंशतितमोऽध्यायः ।

शौनक उवाच—

कथयस्वाधुना सूत सर्वमासोत्तमस्य च ॥ कार्तिकस्य विधिं सम्यङ्नियमान्बहुमर्हसि ॥ १

सूत उवाच—

आश्विनस्य द्विजश्रेष्ठ पौर्णमास्यां समाहितः । कार्तिकस्य व्रतं कुर्याद्यावदुद्धोधिनी भवेत् ॥ २  
 दिवा विप्र नरः कुर्यान्मलमूत्रमुदञ्चुखः । [\*भवेन्मौनी च सर्वज्ञ रात्रौ चेदक्षिणामुखः ॥] ३  
 पथ्यम्भसि च गोष्ठेषु श्मशाने बलिमके द्विज । कुर्यादुत्सर्जनं नैव व्रती मूत्रपुरीषयोः ॥  
 शुद्धां मुदं गृहीत्वाऽथ वामं प्रक्षालयेत्करम् ॥ ४  
 अङ्गिर्मुदाऽपि शुद्ध्यर्थं पूर्वं विंशतिसंख्यया । उभौ च दशसंख्याभिः पादौ चैव त्रिभित्तिभिः ५  
 मुखशुद्धिं ततः कुर्यात्संकल्पं स्नपनस्य च । हृदि दामोदरं ध्यात्वा इमं मन्त्रं ततो वदेत् ॥ ६  
 कार्तिकेऽहं करिष्यामि प्रातःस्नानं जनार्दन । दामोदरस्य प्रीत्यर्थं [†राधायाः पापनाशनम् ॥ ७  
 नमः पङ्कजनाभाय कृष्णाय जलशायिने । नमस्ते राधया सार्धं] गृहाणार्घ्यं (र्घ्यं) प्रसीद मे ॥ ८  
 स्नानं कुर्यात्ततो विप्र तिलकं तु यथाविधि । उर्ध्वपुण्ड्रविहीनस्तु किञ्चित्कर्म करोति यः ॥  
 निष्फलं कर्म तत्सर्वं सत्यमेतन्मयोच्यते ॥ ९  
 यच्छरीरं मनुष्याणामूर्ध्वपुण्ड्रविना कृतम् । तदर्शनं न कर्तव्यं दृष्ट्वा सूर्यं निरीक्षयेत् ॥ १०  
 उर्ध्वपुण्ड्रं मुदा शुभ्रं ललाटे यस्य दृश्यते । चाण्डालोऽपि विशुद्धात्मा पूज्य एव न संशयः ॥ ११  
 अच्छिद्रमूर्ध्वपुण्ड्रं तु ये कुर्वन्ति नराधमाः । तेषां ललाटे सततं शुनः पादो न संशयः ॥ १२  
 प्रातःकालोदितं कर्म समाप्य हरिवल्लभाम् । पूजयेद्भक्तितो विप्र तुलसीं पापनाशिनीम् ॥ १३  
 पौराणीं तु कथां श्रुत्वा श्रीहरेः स्थिरमानसः । ततो विप्रं व्रती भक्त्या पूजयेत्तं यथाविधि ॥ १४  
 परासनं पराश्रं च परशय्यां पराङ्गनाम् । सर्वदा वर्जयेद्विप्र कार्तिके च विशेषतः ॥ १५  
 सौवीरकं तथा माषानामिषं च तथा मधु । राजमाषादिकं नित्यं वर्जयेत्कार्तिके व्रती ॥ १६  
 जम्बीरमामिषं चूर्णमन्त्रं पर्युषितं द्विज । धान्ये मसूरिका प्रोक्ता गवां दुग्धमनामिषम् ॥ १७  
 लवणं भूमिजं विप्र प्राण्येङ्गमामिषं खलु । द्विजक्रीता रसाः सर्वे जलं चाल्पसरःस्थितम् ॥ १८  
 ब्रह्मचर्यं तुर्यकाले पत्रावल्यां च भोजनम् । कुर्याद्वै द्विजशार्दूल तैलाभ्यङ्गं च वर्जयेत् ॥ १९  
 छत्राकं नालिकं हिङ्गुं पलाण्डुं पूतिकादलम् । लशुनं मूलकं शिशुं तथैव तुम्बिकाफलम् ॥ २०  
 कपित्थं चैव वृन्ताकं कृष्णाण्डं कांस्यभोजनम् । द्विपाचितं सूतकाशं मत्स्यं शंथ्यां रजस्वलाम् २१  
 द्विस्त्रिशाश्रं स्त्रियः सङ्गं वर्जयेद्वैष्णवव्रती । धात्रीफलं गृही विप्र रवौ तत्सर्वदा त्यजेत् ॥ २२  
 कृष्णाण्डे धनहानिः स्याद्बृहत्यां न स्मरेद्धरिम् । पटोले तु न वृद्धिः स्याद्बलहानिश्च मूलके २३  
 कलङ्गी जायते बिल्वे तिर्यग्योनिश्च निम्बुके । ताले शरीरनाशः स्याद्भारिकेले च मूर्खता ॥ २४  
 तुम्बी गोमांसतुल्या स्याद्गोवधं (धः) स्यात्कलिन्दके । शिम्बी पापकरा प्रोक्ता पूतिका ब्रह्मघातिका ॥  
 वृन्ताक्यां सुतनाशः स्याद्विररोगी च माषके । मांसे च बहुपापं स्याद्दर्जयेत्प्रतिपदादिषु ॥ २६  
 यत्किञ्चिद्दर्जयेद्भव्यं श्रीहरेः प्रीतये द्विज । तत्पुनर्भूसुरे दत्त्वा व्रतान्ते तस्य भोजनम् ॥ २७  
 कार्तिकव्रतिनं विप्र यथोक्तकारिणं नरम् । यमदृताः पलायन्ते सिंहं दृष्ट्वा यथा गजाः ॥ २८  
 श्रेष्ठं विष्णुव्रतं विप्र तज्जुल्या न शतं मखाः । कृत्वा क्रतुं व्रजेत्स्वर्गं वैकुण्ठं कार्तिकव्रती ॥ २९  
 यत्किञ्चिद्दुष्कृतं विप्र मनोवाकायकर्मजम् । दृष्ट्वा तु विलयं याति कार्तिकव्रतिनं क्षणात् ॥ ३०  
 कार्तिकव्रतिनः पुण्यं ब्रह्मा चैव चतुर्मुखः । न समर्थो भवेद्दुकुं यथोक्तव्रतकारिणः ॥ ३१

\* एतद्विद्वान्तर्गतः पाठः, च. ज. पुस्तकस्थः । + एतद्विद्वान्तर्गतः पाठः, च. ज. पुस्तकस्थः ।

१ ड. 'प्र' हरेर्भक्त्या । २ अ. 'ण्यर्धमा' । ३ ड. 'वृत्तहीना' । ४ ड. 'पूतिकाशं' । ५ ड. 'माया' ।

यत्कृत्वा कलुषं सर्वं ब्रजेद्विभं दिशो दश । क गच्छामि क तिष्ठामि कार्तिकव्रतिनो भयात् ॥१२  
 पौर्णमास्यां यथाशक्ति चाभवस्त्रादिकं द्विज । दद्याद्द्वै श्रीहरेः प्रीत्यै ब्राह्मणानपि भोजयेत् ॥१३  
 रात्रौ जागरणं कुर्यान्नृत्यगीतादिभिर्व्रती । य इदं शृणुयान्द्रक्त्या तस्य पापं प्रणश्यति ॥ ३४  
 इति श्रीमहापुराणे पाद्मे ब्रह्मखण्डे सूतशौनकसंवादे कार्तिकमाहात्म्य एकविंशोऽध्यायः ॥ २१ ॥

आदितः श्लोकानां समष्टयङ्काः—१०६४३

अथ द्वाविंशोऽध्यायः ।

शौनक उवाच—

माहात्म्यं ब्रूहि सर्वज्ञ गृण्वतां पापनाशनम् । सर्वप्राणिहितार्थाय तुलस्या अनुकम्पया ॥ १

सूत उवाच—

तुलस्याः परिसरे यस्य काननं तिष्ठति द्विज । गृहस्य तीर्थरूपत्वात्माऽऽयान्ति यमकिंकराः ॥ २  
 तुलस्याः काननं [विप्र सर्वपापहरं शुभम् । रूपयन्ति नराः श्रेष्ठास्ते न पश्यन्ति भास्करिम् ३  
 रोपणं पालनं सेवां दर्शनं] स्पर्शनं तु यः । कुर्यात्तस्य प्रनष्टं स्यात्सर्वपापं द्विजोत्तम ॥ ४  
 कोमलैस्तुलसीपत्रैरर्चयन्ति हरिं तु ये । कालस्य सदनं विप्र ते न यान्ति महाशयाः ॥ ५  
 गङ्गाद्याः सरितः सर्वा ब्रह्मविष्णुमहेश्वराः । देवैस्तीर्थैः पुष्करार्घ्यैस्तिष्ठन्ति तुलसीदले ॥ ६  
 यो युक्तस्तुलसीपत्रैः पापी प्राणान्निमुञ्चति । विष्णोर्निकेतनं याति सत्यमेतन्मयोदितम् ॥ ७  
 तुलसीमृत्तिकालिप्तो युक्तः पापशतैरपि । विमुञ्चति नरः प्राणान्स याति हरिमन्दिरम् ॥ ८  
 यो नरो धारयेद्विभं तुलसीकाष्ठचन्दनम् । तस्याङ्गं न स्पृशेत्पापं स याति परमं पदम् ॥ ९  
 तुलसीकाष्ठमालां तु कण्ठस्थां वहते तु यः । अप्यशौचोऽप्यनाचारो भक्त्या याति हरेर्गृहम् १०  
 धात्रीफलकृता माला तुलसीकाष्ठसंभवा । दृश्यते यस्य देहे तु स वै भागवतो नरः ॥ ११  
 तुलसीदलजां मालां कण्ठस्थां वहते तु यः । विष्णुच्छिष्टां विशेषेण स नमस्यो दिवोकसाम् १२  
 यः पुनस्तुलसीमालां कण्ठे कृत्वा जनार्दनम् । पूजयेत्पुण्यमाप्नोति प्रतिपुष्पं गत्रायुतम् ॥ १३  
 धारयन्ति न ये मालां हैतुकाः पापबुद्धयः । नरकान् निवर्तन्ते दग्धाः कोपाग्निना हरेः ॥ १४  
 न जह्यात्तुलसीमालां धात्रीमालां विशेषतः । महापातकसंहर्त्री धर्मकामार्थदायिनीम् ॥ १५  
 स्पृशेच्च यानि(धावन्ति)लोमानि धात्रीमाला कलौ नृणाम् । तावद्वर्षसहस्राणि वसते केशवालये ॥  
 निवेद्य केशवे मालां तुलसीकाष्ठसंभवाम् । वहते यो नरो भक्त्या तस्य वै नास्ति पातकम् ॥१७  
 तुलसीकाष्ठमालां तु प्रेतराजस्य दूतकाः । दृष्ट्वा नश्यन्ति दूरेण वातोद्धृतं यथा दलम् ॥ १८  
 तुलस्या विपिने धाऽयाश्छायासु यो नरोत्तमः । पिण्डं ददाति पितरो मुक्तिं यान्ति द्विजोत्तम ॥  
 पाणौ मूर्ध्नि गले चैव कर्णयोश्च मुखे द्विज । धात्रीफलं यस्तु धत्ते स विज्ञेयो हरिः स्वयम् ॥२०  
 धात्रीपत्रैः फलैर्विप्र श्रीहरिं चार्चयेद्विज । कोटिजन्मार्जितं पापं पूजया नश्यति सकृत् ॥ २१  
 यज्ञा देवाश्च मुनयस्तीर्थानि कार्तिके द्विज । धात्रीव्रतं समाश्रित्य तिष्ठन्ति कार्तिके सदा ॥ २२  
 धात्रीपत्रं कार्तिके च द्वादश्यां तुलसीदलम् । चिनोति यो नरो गच्छेन्निरयं यातनामयम् ॥ २३

\*एताश्चिह्नान्तर्गतः पाठः, च. ज. ड. पुस्तकस्थः ।

धात्रीछायासु यो विप्र चाश्रं भुनक्ति कार्तिके । अन्नसंसर्गजं पापमावर्षं तस्य नश्यति ॥ २४  
 तुलसीवनमध्ये च धात्रीमूले च कार्तिके । कुर्याद्दर्शचर्चनं विप्र वैकुण्ठं याति स भुवम् ॥ २५  
 तुलसीमूलदेशेऽपि स्थितं वारि द्विजोत्तम । गृह्णाति मस्तके भक्त्या पापी याति हरेर्गृहम् ॥ २६  
 तुलसीपत्रगलितं यस्तोयं शिरसा वहेत् । सर्वतीर्थेषु स स्नातश्चान्ते याति हरेर्गृहम् ॥ २७  
 पुरा कश्चिद्विजश्रेष्ठो द्वापरेश्भून्महापुने । स्नात्वैकदा तुलस्यै स वनं दत्त्वा गृहं गतः ॥ २८  
 आदित्यो वर्चसा नाम्ना मार्तण्ड इव पुण्यतः । तृषार्तो भेषकः कश्चिदागतो बहुकल्मषः ॥ २९  
 तुलस्या मूलतस्तोयं पीत्वा चासौ हताहसः । त्वरयाऽप्यागतो व्याधो नाम्नो यश्चासिमर्दनः ३०  
 उवाच भुक्तं चाश्रं च भुक्त्वा भैरवं गतः किमु । कृत्वा मे पाकभाण्डस्थं चाऽऽगतो हिंसकस्य ते ३१  
 विव्याध तं गतप्राणं नेतुं वै शमनाज्ञया । आगताः किंकराः क्रुद्धाः पाशमुद्गरपाणयः ॥ ३२  
 बद्ध्वा नेतुं मनश्चक्रुरागता विष्णुकिंकराः । तदा छित्त्वा चर्मपाशं स्पन्दने तं मनोहरे ॥ ३३  
 तूर्णमारोहयामासुः पप्रच्छुर्विनयान्विताः । तेऽपि पुण्येन भोः सन्तः केन वै नीयतेऽप्यसौ ॥ ३४  
 ऊचुस्तेऽसौ पुरा राजा पुण्यं बहुतरं कृतम् । अकरोद्धरणं काचित्सुन्दरं चाङ्गनामयम् ॥ ३५  
 अनेन चाहसा राजा गतो वै शमनभयम् । तत्र क्लेशस्तु युष्माभिर्दत्तो वै शमनाज्ञया ॥ ३६  
 ताम्रमय्या स्त्रिया सार्धं क्रीडां मुप्त्वा चकार सः । तप्तायां लोहशय्यायां वैकुण्ठं कर्मणा नृप ॥  
 तप्तायोभीषणं तप्तं लोहस्तम्भं यमाज्ञया । ततः स्थितः समालिङ्ग्य भुक्त्वा दुःखं चिरं नृपः ३८  
 सिक्तः क्षाराम्बुधाराभिरन्यैर्वै शमनालये । ततो नरकशेषे च पापयानौ मुहुर्मुहुः ॥ ३९  
 जन्माऽऽसाद्य चिरं दुःखमनुभूतं स्वकर्मणा । तुलसीमूलकं(गं) वारि पीत्वा याति हरेर्गृहम् ॥ ४०  
 इदानीं तद्वचः श्रुत्वा गता द्वा यथाऽऽगताः । तेन सार्धं विष्णुदूता गता वैकुण्ठमन्दिरम् ॥ ४१  
 माहात्म्यं कथितं ब्रह्मस्तुलस्याः पापनाशनम् । कुर्वन्ति सेवां ये भक्त्या न जाने किं भवेन्मुने ४२

इति श्रीमहापुराणे पाप्मे ब्रह्मखण्डे सूतशौनकसंवादे तुलस्या माहात्म्यं नाम द्वाविंशोऽध्यायः ॥ २२ ॥

आदितः श्लोकानां समष्ट्यङ्काः—१०६८५

अथ त्रयोविंशोऽध्यायः ।

शौनक उवाच—

कथयस्व मुने सूत माहात्म्यं कलुषक्षयम् । शेषपञ्चदिनस्यापि कार्तिकस्यानुकम्पया ॥ १

सूत उवाच—

शृणु शौनक यत्पृष्टं माहात्म्यं पापनाशनम् । वक्ष्याम्यहं वै चोर्जस्य शेषपञ्चदिनस्य च ॥ २

व्रतानां मुनिशार्दूल प्रवरं विष्णुपञ्चकम् । तस्मिन्यः पूजयेन्नक्त्या श्रीहारिं राधया सह ॥ ३

गन्धपुष्पैर्धूपदीपैर्वस्त्रैर्नानाविधैः फलैः । स याति विष्णुसदनं सर्वपापविवर्जितः ॥ ४

ब्रह्मचारी गृहस्थो वा वानप्रस्थोऽथवा यतिः । न प्राप्नोति परं स्थानमकृत्वा विष्णुपञ्चकम् ॥ ५

सर्वपापहरं पुण्यं विख्यातं विष्णुपञ्चकम् । तत्र स्नानं तु यः कुर्यात्सर्वतीर्थफलं लभेत् ॥ ६

श्रीहरेः पुरतो विप्र तुलस्याश्च समीपतः । प्रदीपं संपिपा पूर्णं दद्याद्यो भक्तिभावतः ॥ ७

१ ड. 'हाने' । २ ज. भिक्षुकः । क. भक्षकः । ३ ज. भागं । ४ ज. 'स्यं तत्राऽऽगत्य ददर्श च । वि' । ५ ज. 'नालये । ता' ।



नभसि श्रीहरेः प्रीत्यै याति स विष्णुमन्दिरम् । पापी याति हरेर्धाम सत्यमेतन्मयोदितम् ॥ ८  
 स्नापयेच्चाच्युतं भक्त्या मधुक्षीरघृतादिभिः । नौ दद्यात्किं हरिः प्रीतस्तस्मै साधुजनाय वै ॥ ९  
 नैवेद्यं देवदेवेशं(शे) परमात्मं निवेदयेत् । तस्य पुण्यं प्रसंख्यातुं न शक्तो वै चतुर्मुखः ॥ १०  
 अर्चयित्वा हृषीकेशमेकादश्यां समाहितः । निष्पाप्य गोमयं सम्यञ्ज्वलत्समुपासते ॥ ११  
 गोमूत्रं मन्त्रवद्भूयो द्वादश्यां प्राशयेद्ब्रवीति । क्षीरं तथा त्रयोदश्यां चतुर्दश्यां तथा दधि ॥ १२  
 संसाप्य पापशुद्ध्यर्थं लक्ष्ययित्वा चतुर्दिनम् । पञ्चमे तु दिने स्नात्वा विधिवत्पूज्य केशवम् १३  
 भोजयेद्ब्राह्मणान्भक्त्या तेभ्यो दद्याच्च दक्षिणाम् । ततो नक्तं समझनीयात्पञ्चगव्यं सुमन्त्रितम् ॥  
 एवं कर्तुमशक्तो यः फलमूलं च भोजनम् । कुर्याद्दिव्यं वा विप्र यथोक्तविधिना ह वै ॥ १५  
 श्रीहरेः पञ्चकं विप्र कुर्याद्यस्तुलसीदलैः । पूजयेत्तं स विज्ञेयः स्वयं नारायणः प्रभुः ॥ १६  
 पुरा त्रेतायुगे शूद्रो दस्युवृत्तिपरायणः । नाम्ना दण्डकरो नित्यं धर्मनिन्दां करोति यः ॥ १७  
 असत्यभाषी मित्रघ्नो वेश्याविभ्रमलोलुपः । ब्रह्मस्वहारी क्रूरश्च परस्त्रीगमने रतः ॥ १८  
 शरणागतहन्ता च पाखण्डजनसङ्गभाक् । गोर्मासाशी सुरापश्च परनिन्दाकरः सदा ॥  
 विश्वासघाती ज्ञातीनां वृत्तिच्छेदी द्विजोत्तम ॥ १९  
 पुष्टं सर्वे समालोक्य तादृशं तद्गृहं द्विज । आगता ज्ञातयः क्रुद्धास्तस्य पापपरायणम् ॥ २०

ज्ञातय ऊचुः—

रे रे भूढ वृराचार विनाशं प्रति नीयते । या प्रतिष्ठाऽर्जिता पूर्वैरस्माकं निर्मलेऽन्वये ॥ २१  
 इति क्रुद्धा द्विजश्रेष्ठ अपकीर्तिभयादपि । पापिनां प्रवरं सर्वे तत्यजुस्तं कुलादरम् ॥ २२  
 ततो गतो महारथं विनष्टाखिलवैभवः । कुर्यात्स दस्युभिः सार्धं दस्युकर्म निरन्तरम् ॥ २३  
 पथि प्रगच्छतां तेषां भयाद्विप्र न स्वादिनुम् । प्राप्तं किञ्चित्क्षुर्गार्तास्ते गताश्चान्यस्थलं प्रति २४  
 तत्र प्रविष्टास्ते सर्वे दृष्ट्वा पुण्यजनान्बहून् । धात्रीमूले स्थितान्ब्रह्मन्वैष्णवान्द्विजसत्तमान् ॥ २५  
 सर्वे ते दस्यवो विप्र गता दण्डकरोऽपि सः । तेषां परिसरं गत्वा प्रणामं वै चकार सः ॥ २६

दण्डकर उवाच—

धुधार्तोऽहं द्विजश्रेष्ठाः प्राणा यास्यन्ति मे ध्रुवम् । ददध्वं स्वादितुं किञ्चिद्युष्माकं शरणागतः ॥  
 आकर्ण्य वचनं तस्य प्रोचुस्ते धर्मतत्पराः । सर्वपापहरे त्वं च विख्याते विष्णुपञ्चके ॥ २८  
 कथमत्मं स्वादितुं ते वाञ्छन्ति त्वद्य हरेदिने । विश्लेषं ते ब्रूहि संज्ञा का ते भवति सांप्रतम् । २९  
 स उवाच मुदा विप्रा नाम्ना दण्डकरोऽप्यहम् । सर्वपापसमायुक्तश्चोद्धारो मे कथं भवेत् ॥ ३०  
 ऊचुस्ते वै व्रतं श्रेष्ठं कुरुष्व विष्णुपञ्चकम् । विप्राणामाज्ञया विप्र चकार विष्णुपञ्चकम् ॥ ३१  
 स प्रेत्य च हरेः स्थानमारुह्य स्यन्दने वरे । आसाद्य श्रीहरे रूपं तस्यौ जन्मविवर्जितः ॥ ३२  
 य इदं शृणुयाद्भक्त्या चाऽऽख्यायानं पापनाशनम् । कोटिजन्मार्जितं पापं तस्य नश्यति तत्क्षणात्

इति श्रीमहापुराणे पाद्ये ब्रह्मखण्डे विष्णुपञ्चकमाहात्म्यं नाम त्रयोविंशोऽध्यायः ॥ २३ ॥

आदितः श्लोकानां समष्ट्यङ्काः—१०७१८

१ ड. 'स्यै प्रयाते विष्णुपञ्चके । पा' । २ अ. यो । ३ ड. परमान्तं । ४ ज' ड. च तदिनं । ५ ज. हरेत् । श्री' ।  
 ६ ड. 'अष्टा गत्वा ह' ।

अथ चतुर्विंशोऽध्यायः ।

शौनक उवाच—

- विदुषां वर तच्चक्र कथयस्व महामते । इदानीं मम दानानां माहात्म्यं क्रमतो मुने ॥ १
- सूत उवाच—
- क्षितिदानं मुनिश्रेष्ठ दानानामुत्तमं मतम् । येन चैतत्कृतं दानं सर्वदानफलं मतम् ॥ २
- क्षितिं सप्तस्यां यो दद्याद्ब्राह्मणाय द्विजोत्तम । विष्णुलोके सुखं भुङ्क्ते यावदिन्द्राश्वतुर्दश ॥ ३
- पृथिव्यां जन्म चाऽऽसाद्य सार्वभौमस्ततो नृप । महीं सर्वां चिरं भुक्त्वा ब्रजेद्वै श्रीहरेर्गृहम् ॥ ४
- गोचर्ममात्रां भूमिं यः प्रयच्छति द्विजातये । स गच्छति हरेर्गेहं सर्वपापविवर्जितः ॥ ५
- शतं गावो वृषश्चैको यत्र तिष्ठन्त्ययन्त्रिताः । गोचर्ममात्रां तां भूमिं प्रवदन्ति महर्षयः ॥ ६
- भूमिनेता भूमिदाता द्वौ चापि स्वर्गगामिनौ । ग्राह्या भूमिर्द्विजैः प्राज्ञैस्त्यक्त्वा दानस्रताभ्यापि ॥ ७
- अज्ञानी भूसुरो यस्तु त्यजेद्भूमिं विमोहितः । प्रतिजन्मन्यसौ विमो भवेच्चात्यन्तदुःखभाक् ॥ ८
- अन्यतो यः समासाद्य दद्याद्भूमिं द्विजातये । तस्मै विप्र जगन्नाथो ददाति परमं पदम् ॥ ९
- स्वदत्तां परदत्तां च मेदिनीं यो हरेर्द्विज । युक्तः कोटिकुलैर्याति नरकं चातिदारुणम् ॥ १०
- हरेद्यो वै महीं विप्र देवब्राह्मणयोरपि । न दृष्टा निष्कृतिस्तस्य कल्पकोटिशतेषुने ॥ ११
- भूमिं योऽपरदत्तां च रक्षति क्षमापतिर्द्विज । पुण्यं कोटिगुणं स्याद्वै तस्य दानं(तृ)जनादपि ॥ १२
- सप्तद्वीपां महीं दत्त्वा यत्पुण्यं प्राप्यते द्विज । तत्पुण्यं प्राप्नुयान्मर्त्यो धेनुं यच्छन्द्विजातये ॥ १३
- ददाति वृषभं यस्तु दरिद्राय कुटुम्बिने । सर्वपापविनिर्मुक्तः शिवलोकं स गच्छति ॥ १४
- तिलप्रमाणं स्वर्णं यो ब्राह्मणाय प्रयच्छति । [\*हरोनिकेतनं याति युक्तः कोटिकुलैरपि ॥ १५
- यो दद्याद्रजतं विप्र साधवे भूसुराय वै ] । [+प्राप्नोति चन्द्रलोकं च पिबेत्तन्नामृतं सदा ॥ १६
- प्रवालं मौक्तिकं चैव हीरकं च मणिं तथा । यो ददाति द्विजश्रेष्ठ स्वर्गलोकं स गच्छति ] ॥ १७
- तुलापुरुषदानेन यत्पुण्यं लभते जनः । शालग्रामशिलां दत्त्वा तस्मात्कोटिगुणं लभेत् ॥ १८
- सप्तद्वीपां क्षितिं दत्त्वा सशैलवनकाननाम् । यत्पुण्यं लभते तद्वै शालग्रामशिलाप्रदः ॥ १९
- शालग्रामशिलां यो वै दद्याद्भूमिसुराय च । तेन विप्र प्रदत्तानि भुवनानि चतुर्दश ॥ २०
- तुलापुरुषदानं यः करोति द्विजपुङ्गव । जनन्याश्वोदरे तस्य पुनर्जन्म न विद्यते ॥ २१
- [\*सालंकारां द्विजश्रेष्ठ कन्यां यच्छति यो नरः । स गच्छेद्ब्रह्मसदनं पुनर्जन्म न विद्यते] ॥ २२
- कन्याविक्रयिणो नास्ति नरकाभिष्कृतिः पुनः । कन्यादानकृतो नास्ति स्वर्गादागमनं पुनः २३
- उपानहौ चाऽऽतपत्रं यो ददाति द्विजातये । प्रेत्य चेन्द्रपुरं गत्वा [+वसेत्कल्पचतुष्टयम् ॥ २४
- वस्त्रं यच्छति यो दिव्यं साधवे वै द्विजातये । स्वर्गे दिव्याम्बरधरश्चिरं तिष्ठेद्विजोत्तम ॥ २५
- धेनुं पुरातनीं यच्छेद्ब्रह्मं च जरितं द्विजः । नूनं रजोव(जस्व)तीं कन्यां स गच्छेन्निरयं तथा ॥ २६
- कन्याविक्रयिणो ब्रह्मभ्रष्टं पर्येद्वदनं बुधः । दृष्ट्वा चाज्ञानतो वाऽपि कुर्यान्मार्तण्डदर्शनम् ॥ २७
- फलदाता नरो गच्छेन्नदिदं च द्विजोत्तम । भुङ्क्ते कल्पसहस्राणि फलं तन्नामृतोपमम् ॥ २८

\* एतश्चिह्नान्तर्गतः पाठः, च. पुस्तकस्थः । + एतश्चिह्नान्तर्गतः पाठः, च. ज. ड. पुस्तकस्थः । \* एतश्चिह्नान्तर्गतः पाठः, च. ज. ड. पुस्तकस्थः । + एतश्चिह्नान्तर्गतः पाठः, च. ज. पुस्तकस्थः ।

१ ज. ममाप्रतः । २ इ । ३ ज. 'नीं सर्वदा' । ४ ज. बुध । ५ ड. म. 'द्वैत्यलक्षं बु' । ६. 'शैलपनं' ।

ज्ञाकं यच्छति यो मर्त्यः शिवस्य भवनं द्विज । याति कल्पद्वयं भुङ्क्ते दुर्लभं पायसं सुरैः ॥ २९  
 घृतदो दधिदश्चैव तक्रदो दुग्धदस्तथा । विष्णोर्निकेतनं गत्वा सुधापानं करोति सः ॥ ३०  
 गन्धदः पुष्पदश्चैव मर्त्यो याति सुरालयम् । तिष्ठेद्युगसहस्राणि गन्धपुष्पविभूषितः ॥ ३१  
 शय्यादानं दानसारं ब्राह्मणाय ददाति यः । स याति ब्रह्मसदनं पर्यङ्के शेर(प्य)ते चिरम् ॥ ३२  
 पीठदाता दीपदाता सर्वदुष्कृतवर्जितः । स्वर्गे सिंहासने तिष्ठेज्ज्वलद्दीपावलीवृतः ॥ ३३  
 ताम्बूलं यो नरो दद्याद्भूमिं भुङ्क्तेऽखिलां सुखम् । स्वर्गे देवाङ्गनाक्रोडे सुप्तस्ताम्बूलमत्ति वै ॥ ३४  
 विद्यादानं दानवरं करोति यो नरोत्तमः । प्रेत्य स संनिधिं विष्णोस्तिष्ठेद्युगशतत्रयम् ॥ ३५  
 प्राप्य ज्ञानं ततस्तत्र दुर्लभं वै द्विजर्षभ । दुर्लभं मोक्षमामोति श्रीहरेः कृपया द्विज ॥ ३६  
 अनाथं दुःखिनं विप्रं पाठयेद्द्वै नरोत्तमः । श्रीहरेर्भवनं याति पुनर्जन्मविवर्जितः ॥ ३७  
 यो नरः पुस्तकं दद्याद्भक्तिश्रद्धासमन्वितः । प्रतिवर्णं लभेत्पुण्यं कपिलाकोटिदानजम् ॥ ३८  
 मधुदो गुडदश्चैव मर्त्यो यातीक्षुसागरम् । लवणं प्रदद्याति वारुणं लोकमेव च ॥ ३९  
 सर्वेषामेव दानानामभ्रं वारि द्विजोत्तम । तत्त्वज्ञैर्मुनिभिः सर्वैः प्रवरं वै प्रकीर्तितम् ॥ ४०  
 अभ्रं वारि द्विजश्रेष्ठ येन दत्तं महीतले । तेन दत्तानि दानानि सर्वाणि च द्विजर्षभ ॥ ४१  
 अभ्रदो यो नरो विप्र प्राणदश्च प्रकीर्तितः । तस्मात्समस्तदानानामभ्रदो लभते फलम् ॥ ४२  
 यथा चाभ्रं तथा वारि द्वे तुल्ये च प्रकीर्तिते । वारिणा च विना चाभ्रं सिद्धं न स्याद्विजोत्तम ॥  
 क्षुधा तृषा द्विजव्याघ्र द्वे चं तुल्ये प्रकीर्तिते । अतश्चाभ्रं च तोयं च श्रेष्ठं प्रोक्तं बुधैरपि ॥ ४४  
 अभ्रदानं क्षितौ ब्रह्मन्ये कुर्वन्ति नरोत्तमाः । सर्वपापविनिर्मुक्ता गच्छन्ति हरिमन्दिरम् ॥ ४५  
 यावन्त्यङ्गानि भो विप्र यच्छति क्षितिमण्डले । ब्रह्महत्यानि तावन्ति नश्यन्त्येव तपोधन ॥ ४६  
 यच्छतां चाभ्रदानानि शरीराणि च पातकम् । गात्राणि गृह्णतां त्यक्त्वा सहसा यान्ति शौनक ॥  
 अतः पापिष्ठजाङ्गानि न गृह्णन्ति मनीषिणः । गृह्णन्ति मोहाद्ये मूढा भवन्ति पापभागिनः ॥ ४८  
 कुर्याद्भूमिष्ठमुदकं चैकं भो द्विजसत्तम । सर्वपापैर्विनिर्मुक्तो व्रजेत्स हरिमन्दिरम् ॥ ४९  
 प्रयत्नेन द्विजश्रेष्ठ कर्तव्यो धनसंचयः । संचितं च धनं ब्रह्मन्दानकर्मणि निक्षिपेत् ॥ ५०  
 रक्षन्ति ये च कार्पण्याद्धनं ते चातिदुःखिनः । अन्ते सर्वधनं त्यक्त्वा निःस्वा गच्छन्ति भो मुने  
 मानवा ये सदा दानं दत्त्वा दत्त्वा दरिद्रति । दरिद्रास्ते न विज्ञेया नरलोके महेश्वराः ॥ ५२  
 परलोके द्विजव्याघ्र साधुसंयमवर्जिते ॥ निर्दये बन्धुहीने च न दत्तं नोपतिष्ठते ॥ ५३  
 स्थिते धने नरो यो वै नाश्नाति न ददाति सः । दरिद्र इव विज्ञेयः प्रेत्य निश्वासमुत्सृजेत् ५४  
 तपसोऽपि परं दानं प्रोक्तं च तत्त्वदर्शिभिः । अतो यत्नाद्विजश्रेष्ठ दानकर्म समाचरेत् ॥ ५५  
 दाता दानं न दद्याद्द्वै समुत्सृज्य द्विजातये । स याति निरयं घोरं सर्वजन्तुभयावहम् ॥ ५६  
 दानं दाता प्रतिग्राही न स्मरेच्च न याचते । निरये चोभैयोर्वासो यावच्चन्द्रदिवाकरौ ॥ ५७  
 ब्रह्महत्यादिपापानि यानि वै द्विजसत्तम । तानि दानेन हन्यन्ते तस्मादानं समाचरेत् ॥ ५८

इति श्रीमहापुराणे पाद्ये ब्रह्मखण्डे सूतशौनकसंवादे चतुर्विंशतितमोऽध्यायः ॥ २४ ॥

आदितः श्लोकानां समष्टयङ्काः—१०७७६

शौनक उवाच—

श्रीमदं विष्णुचरितं सर्वोपद्रवनाशनम् । सर्वपापक्षयकरं दुष्टग्रहनिवारणम् ॥ १  
विष्णुसान्निध्यदं चैव चतुर्वर्गफलमदम् । यः शृणोति नरो भक्त्या चान्ते याति हरेर्दृष्टम् ॥ २  
[\*नामोच्चारणमाहात्म्यं श्रूयते महदद्भुतम् । यदुच्चारणमात्रेण नरो यायात्परं पदम् ॥  
तद्वदस्वाधुना सूत विधानं नामकीर्तने ॥

सूत उवाच—

शृणु शौनक वक्ष्यामि संवादं मोक्षसाधनम् । नारदः पृष्ठवान्पूर्वं कुमारं तद्वदामि ते ॥ ३  
एकदा यमुनातीरे निविष्टं शान्तमानसम् । सनत्कुमारं पपञ्च नारदो रचिताञ्जलिः ॥ ४  
श्रुत्वा नानाविधान्धर्मान्धर्मव्यतिकरांस्तथा ॥ ५

श्रीनारद उवाच—

योऽसौ भगवता प्रोक्तो धर्मव्यतिकरो नृणाम् । कथं तस्य विनाशः स्यादुच्यतां भगवत्प्रिय ॥ ६  
श्रीसनत्कुमार उवाच—

शृणु नारद गोविन्दप्रिय गोविन्दधर्मवित् । यत्पृष्ठं लोकनिर्मुक्तिकारणं तमसः परम् ॥ ७

सर्वाचारविर्वाजिताः शठधियो ब्राह्म्या जगदश्रका  
दम्भाहंक्रुतिपानपैशुनपराः पापा[श्च ये] निष्ठुराः ।

ये चान्ये धनदारपुत्रनिरताः सर्वेऽधमास्तेऽपि हि  
श्रीगोविन्दपदारविन्दशरणाः शुद्धा भवन्ति द्विज ॥ ९

तमपि देवकरं करुणाकरस्यविरजङ्गममुक्तिकरं परम् ॥

अतिचरन्त्यपराधपरा जना य इह तान्वपति ध्रुवनाम हि(?) ॥ १०

सर्वापराधकृदपि मुच्यते हरिसंश्रयः । हरेरप्यपराधान्यः कुर्याद्द्विपदपासनः ॥ ११

नामाश्रयः कदाचित्स्यात्तरत्येव स नामतः । नाम्नो हि सर्वसुहृदोऽन्नपराधात्पतत्यधः ॥ १२

श्रीनारद उवाच—

के तेऽपराधा विभेन्द्र नाम्नो भगवतः कृताः । विनिघ्नन्ति नृणां कृत्यं प्राकृतं ज्ञानयन्ति च ॥ १३  
श्रीसनत्कुमार उवाच—

सतां निन्दा नाम्नः परमपराधं वितनुते

यतः ख्यातिं यान्तं कथमु सहते तद्विगर्हाम्(?) ॥

शिवस्य श्रीविष्णोर्ये इह गुणनामादि सकलं

धिया भिन्नं पश्येत्स खलु हरिनामादितकरः ॥ १४

गुरोरवज्ञा श्रुतिशास्त्रनिन्दनं तथाऽर्थवादो हरिनाम्नि कल्पनम् ।

नाम्ना(मा) बला(परा)धस्य (?)हि पापबुद्धि(दे)र्न विद्यते तस्य यमैर्हि बुद्धिः ॥ १५

धर्मव्रतत्यागहुतादिसर्वशुभक्रियासाम्यमपि प्रमादः ।

अश्रद्धानो विपुसोऽप्यभृष्वन्यश्चोपदेशः (सं)शिवनामापराधः(?) ॥ १६

श्रुत्वाऽपि नाममाहात्म्यं यः प्रीतिरहितोऽधमः । अहंममादिपरमो नास्ति सोऽप्यपराधकृत् ॥१७

एवं नारद शंकरेण कृपया मह्यं मुनीनां परं

श्लोक्तं नाम सुखावहं भगवतो वर्ज्यं सदा यत्नतः ॥

ये ज्ञात्वाऽपि न वर्जयन्ति सहसा नाम्नोऽपराधान्दश

क्षुद्धा मातरमप्यभोजनपराः स्विद्यन्ति ते बालवत् ॥

१८

अपराधविमुक्तो हि नाम्नि जप्तं सदाऽऽचर । नाम्नैव तव देवर्षे सर्वं सेत्स्यति नान्यतः ॥ १९

श्रीनारद उवाच—

सनत्कुमार भियसाहसानां विवेकवैराग्यविवर्जितानाम् ।

देहभियार्थात्मपरायणानां मुक्तापराधाः प्रभवन्ति नो (नः) कथम् ॥

२०

श्रीसनत्कुमार उवाच—

जाते नामापराधे तु प्रमादे तु(दासु) कथंचन । सदा संकीर्तयन्नाम तदेकश्चरणो भवेत् ॥ २१

नामापराधयुक्तानि(नां)नामान्येव हरन्त्यधम् । अविश्रान्तिप्रयुक्तानि तान्येवार्थकराणि यत् ॥२२

नामैकं यस्य चिह्नं स्मरणपथगतं श्रोत्रमूलं गतं वा

क्षुद्धं वाऽशुद्धवर्णं व्यवहितरहितं तारयत्येव सत्यम् ।

तथेहेन्द्रविणजनितालोभपाखण्डमध्ये

निक्षिप्तं स्यान्न फलजनकं शीघ्रमेवात्र विभ्र ॥

२३

इदं रहस्यं परमं पुरा नारद शंकरात् । श्रुतं सर्वाशुभहरमपराधनिवारकम् ॥

२४

विदुषिष्ण्वभिधानं ये क्षपरा[धपरा] नराः । तेषामपि भवेन्मुक्तिः पठनादेव नारद ॥

२५

नाम्नो माहात्म्यमखिलं पुराणे परिगीयते । ततः पुराणमखिलं श्रोतुमर्हसि मानद ॥

२६

पुराणश्रवणे श्रद्धा यस्य स्याद्भातरन्वहम् । तस्य सा[क्षा]त्मसम्भः स्याच्छिवो विष्णुश्च सानुगः]

यत्स्नात्वा पुष्करे तीर्थे प्रयागे सिन्धुसंगमे । तत्फलं द्विगुणं तस्य श्रद्धया वै शृणोति यः ॥ २८

ये पठन्ति पुराणानि शृण्वन्ति च समाहिताः । प्रत्यक्षरं लभन्त्येते कपिलादानजं फलम् ॥ २९

अपुत्रो लभते पुत्रं धनार्थी लभते धनम् । विद्यार्थी लभते विद्यां मोक्षार्थी मोक्षमाप्नुयात् ॥ ३०

ये शृण्वन्ति पुराणानि कोटिजन्मार्जितं खलु । पापजालं तु ते हित्वा गच्छन्ति हरिमन्दिरम् ३१

पुराणवाचकं विभ्रं पूजयेद्भक्तिभावतः । गोभूहिरण्यवस्त्रैश्च गन्धपुष्पादिभिर्भुजे ॥ ३२

कांस्यैर्विनिमित्तं पात्रं जलपात्रं मुदाऽन्वितः । कर्णकुण्डलकं चैव मुद्रिकां स्वर्णनिर्मिताम् ॥ ३३

आसनं तु तथा दद्यात्पुष्पं माल्यं तपोधन । वित्तशार्थं न कुर्वीत दानं हीनफलं यतः ॥ ३४

पुराणं वाचयेद्दिप्र सर्वकामार्थसिद्धये । सुवर्णं रजतं वस्त्रं पुष्पमाल्यं तु चन्दनम् ॥

दद्याद्यः पुस्तकं भक्त्या स गच्छेद्हरिमन्दिरम् ॥ ३५

कुर्वन्ति विधिनाऽनेन संपूर्णं पुस्तकं च ये । तेषां नामानि लिम्पेत चित्रगुप्तोऽर्चनाद्भिज्ज ॥ ३६

इति श्रीमहापुराणे पाद्मे ब्रह्मखण्डे सूतशौनकसंवादे पञ्चविंशतितमोऽध्यायः ॥ २५ ॥

आदितः श्लोकानां समञ्जसाः—१०८१२

अथ षड्विंशोऽध्यायः ।

शौनक उवाच—

श्रोतुमिच्छामि ते प्राज्ञ कथयस्व समूलकम् । प्रतिज्ञापालने पुण्यं खण्डने किञ्च किल्बिषम् ॥ १  
अनृते शपथे किं वा सत्ये किञ्चिद्भवेन्मुने । दक्षिणं किं करं दत्त्वा कृपां कृत्वा कृपार्णव ॥ २

सूत उवाच—

शृणुष्व मुनिशार्दूल कथयामि समूलतः । वैष्णवानां त्वमद्रयोऽसि सर्वलोकहिते रतः ॥ ३  
धेनूनां तु शतं दत्त्वा यत्फलं लभते नरः । तस्मात्पुण्यं कोटिगुणं प्रतिज्ञापालने द्विज ॥ ४  
प्रतिज्ञाखण्डनान्मूढो निरयं याति दारुणम् । शतमन्वन्तरं यावत्पच्यते नात्र संशयः ॥ ५  
ततोऽत्र जन्म चाऽऽसाद्य निर्धनस्य निकेतने । अन्नवस्त्रैर्विहीनः स्यात्केशी चापि स्वकर्मणा ॥ ६  
सत्येन शपथं कुर्याद्देवाग्निगुरुसंनिधौ । तावद्दहति वै गात्रं विष्णोर्बे(र्वे)शो न लुप्यते ॥ ७  
मिथ्यायां(तु) शपथे विप्र किमहं वच्मि सांप्रतम् । सत्ये चैवं भवेत्पापमनृते शपथे किमु ॥ ८  
सत्येन श्रीहरेर्गात्रं स्पृष्ट्वा यैत्यतिदारुणम् । शतमन्वन्तरं विप्र निरयं मिथ्याया किमु ॥ ९  
निर्माल्यं श्रीहरेः स्पृष्ट्वा सत्येन मुनिपुङ्गव । गृहीत्वा पुरुषान्सप्त पच्यते निरये चिरम् ॥ १०  
कदाचिज्जन्म संप्राप्य कुप्री च प्रतिजन्मनि । सत्येनैवं भवेद्विप्र अनृते वै किमुच्यते ॥ ११  
यो मर्त्यो दक्षिणं दत्त्वा करं तत्प्रतिपालयेत् । तस्य प्राप्तिर्भ(सो भ)वेत्कृष्णः सत्यं सत्यं वदाम्यहम् १२  
करं दत्त्वा तु यो मर्त्यो वचनस्य च पालनम् । यावन्न कुर्यात्पितरः प्रामुवन्ति च यातनाम् ॥ १३  
स्वयं तु मुनिशार्दूल निरयं याति दारुणम् । उद्धारं कोटिकल्पान्ते मृतो याति न संशयः ॥ १४

शौनक उवाच—

कृष्णप्राप्तिः पुरा कस्य करस्य प्रतिपालनात् । दक्षिणस्य मुने ब्रूहि श्रोतुमिच्छामि सादरात् १५

सूत उवाच—

पुरा कि(का)श्चिपुरे शूद्रो नाम्नाऽऽसीद्वीरविक्रमः । बहावी पृथुलाङ्गश्च बहुवक्ताऽतिसुन्दरः १६  
धनवान्पुत्रवैश्वानसभ्यो विद्वान्सर्वजनप्रियः । विप्राणाप्रतिथीनां च पूजकः सर्वदैव तु ॥ १७  
पितृभक्तो द्विजश्रेष्ठ प्रतिज्ञापालकः सदा । वाचां गुरुजनानां च पालको हरिसेवकः ॥ १८  
एकदा सुन्दरो गेहं शपचस्तस्य च्छयना । प्राप्तो धृत्वा ब्राह्मणस्य रूपं वै तरुणः सुधीः ॥ १९

ब्राह्मण उवाच—

शृणु मे वचनं धीर मम जायां मृता शुभा । किं करोमि क्व गच्छामि कथयाद्यानुकम्पया ॥ २०  
विवाहं यो जनः कुर्याद्ब्राह्मणस्य विशेषतः । किञ्च दानैः किञ्च तीर्थैः किं यज्ञैर्व्रतकोटिभिः २१  
इति श्रुत्वा त्वसौ विप्रं चोक्तवान्वीरविक्रमः । शृणु मे वचनं ब्रह्मन्वालाऽस्ति मम कन्यका ॥ २२  
यदीच्छा ते भवेद्विप्र दास्यामि विधिपूर्वकम् । नय मे दक्षिणं हस्तं दास्यामि चान्यथा न हि २३  
तस्यैतद्वचनं श्रुत्वा जग्राह दक्षिणं करम् । शपचो हर्ष युक्तो वै प्रोवाच वचनं त्विति ॥ २४

ब्राह्मण उवाच—

कृत्वाऽऽशु भक्षणं मया देहि कन्यां शुभान्विताम् । विलम्बे बहुविघ्नं स्यादिति शास्त्रेषु निश्चितम् ॥

वीरविक्रम उवाच—

तुभ्यं श्वः कन्यकां ब्रह्मन्दास्यामि नास्ति चान्यथा । दक्षिणं स्वकरं दत्त्वा न कुर्यात्पुरुषाधमः ॥

सूत उवाच—

ब्राह्मणं कृष्णशर्मणं चाऽऽहूयाकथयन्मुने । पुरोहितमिदं सर्वं प्रोवाच संविदं द्विज ॥ २७  
 कथं प्रियाय ते कन्यां शूद्राय दातुमिच्छसि । अज्ञातायाकुलीनाय न ददस्व विशेषतः ॥ २८  
 ऊचुस्तज्जातयः सर्वे जनकाद्यास्तपोधन । अस्माकं वचनं तात शृणुष्व वीरविक्रम ॥ २९  
 न ज्ञायते कुलं यस्य देशगोत्रधनं तथा । शीलं वयस्तस्य कन्या स्वजनैर्न च दीयते ॥ ३०  
 स उवाच द्विजश्रेष्ठ दत्तं मे दक्षिणं करम् । कदाचिदन्यथा कर्तुं न शक्नोमि च सर्वथा ॥ ३१  
 इत्युक्त्वा तान्स विप्राय कन्यां दातुं प्रचक्रमे । दृष्ट्वेति ज्ञातयः सर्वे विस्मयमद्भुतं ययुः ॥ ३२  
 सत्यं तद्वचनं श्रुत्वा शङ्कचक्रगदाधरः । आविर्बभूव सहसा चाऽऽरुह्य गरुडं मुने ॥ ३३

श्रीभगवानुवाच—

धन्यं ते च कुलं धर्मो धन्यस्ते जननी पिता । धन्यं ते वचनं सत्यं धन्यं ते दक्षिणं करम् ॥ ३४  
 धन्यं कर्म च ते जन्म त्रैलोक्ये नैव विद्यते । एवं ते कर्मणा साधो चोद्धारं कुरुषे कुलम् ॥ ३५

सूत उवाच—

एवं भ्रुवति श्रीकृष्णे विमानं स्वर्णनिर्मितम् । आगतं हरिगणैर्युक्तं सर्वत्र गरुडध्वजम् ॥ ३६  
 सर्वे तस्य कुलं ब्रह्मन्तश्चपाकपुरोहितम् । रथे चाऽऽरोपयामास शङ्खपद्मधरः स्वयम् ॥ ३७  
 गृहीत्वा तान्हरिः सर्वाङ्गतो वैकुण्ठमन्दिरम् । तत्र तस्थुश्चिरं ते च कृत्वा भोगं सुदुर्लभम् ॥ ३८  
 वचनं लङ्घयेद्यस्तु यस्तु वा दक्षिणं करम् । सकुलो निरयं याति सत्यं सत्यं वदाम्यहम् ॥ ३९  
 तस्यास्रं सलिलं ब्रह्मस्रप्राशं पितृदैवतैः । त्यक्त्वा धर्मो गृहं तस्य भीत्या याति द्विजोत्तम ॥ ४०  
 दत्त्वाऽऽज्ञां यो जनः कुर्यात्सैराश्यं चैव मूढधीः । स स्वकान्कोटिपुरुषान्गृहीत्वा नरकं व्रजेत् ४१  
 वैचनं लङ्घयेद्यस्तु धर्मस्तेषां (स्तस्य) विलङ्घयति । नृपाप्रितस्करैर्विप्र सत्यं सत्यं मुनिश्चितम् ४२  
 [ \* स्वर्गोत्तरमिमं सम्यक्श्रुत्वा स्वर्गोत्तरं व्रजेत् । जीवन्मुक्तस्त्विहापुत्र कृष्णाख्यं धाम चोत्तमम् ॥

इति श्रीमहापुराणे पाद्मे ब्रह्मखण्डे सूतशौनकसंवादे षड्विंशतितमोऽध्यायः ॥ २६ ॥

इति श्रीमहामुनिव्यासप्रणीते महापुराणे पाद्मे तृतीयं स्वर्गखण्डापरनामधेयं ब्रह्मखण्डं समाप्तम् ।

आदितः श्लोकानां समष्ट्यङ्काः—१०८५५

अध्यायानामादितः समष्ट्यङ्काः—१५१

\* एतच्चिह्नान्तर्गतः, पाठः च. पुस्तकस्तः ।

१ अ. विप्राय । २ ड. 'लं च वयसा हीनं सजनेन न ही' । ३ अ. आतरं । ४ अ. धर्मं तेषां ।





॥ श्रीः ॥  
महामुनिश्रीव्यासप्रणीतं  
पद्मपुराणम् ।

तत्र चतुर्थं पातालखण्डम् ।

अथ प्रथमोऽध्यायः ।

- [\*नारायणं नमस्कृत्य नरं चैव नरोत्तमम् । देवीं सरस्वतीं व्यासं ततो जयमुदीरयेत् ] ॥ १
- ऋषय ऊचुः—  
श्रुतं सर्वं महाभाग स्वर्गखण्डं मनोहरम् । त्वत्तोऽधुना वदाऽऽयुष्मञ्श्रीरामचरितं हि नः ॥ २
- सूत उवाच—  
अथैकदा धराधारं पृष्टवान्भुजगेश्वरम् । वात्स्यायनो मुनिवरः कथामेतां मुनिर्मलाम् ॥ ३
- श्रीवात्स्यायन उवाच—  
शेषाशेषकथास्त्वत्तो जगत्सर्गलयादिकाः । भूगोलश्च स्वगोलश्च ज्योतिश्चक्रविनिर्णयः ॥ ४
- महत्तत्त्वादिस्मृष्टीनां पृथक्तत्त्वविनिर्णयः । नानाराजचरित्राणि कथितानि त्वयाऽनघ ॥ ५
- सूर्यवंशभवानां च राज्ञां चारित्रमद्भुतम् । तत्रानेकमहापापहरा रामकथा कृता ॥ ६
- तस्य वीरस्य रामस्य हयमेधकथा श्रुता । संक्षेपतो मया त्वत्तस्तामिच्छामि सविस्तरम् ॥ ७
- या श्रुता संस्मृता चोक्ता महापातकहारिणी । चिन्तितार्थप्रदात्री च भक्तचित्तप्रसादिका ॥ ८
- शेष उवाच—  
धन्योऽसि द्विजवर्यस्त्वं यस्य ते मतिरीदृशी । रघुवीरपदद्वंद्वमकरन्दस्पृहावती ॥ ९
- वदन्ति मुनयः सर्वे साधूनां संगमं वरम् । यस्मात्पापक्षयकरी रघुनाथकथा भवेत् ॥ १०
- त्वया मेऽनुग्रहः सृष्टो यद्रामः स्मारितः पुनः । सुरासुरकिरीटौघमणिनीराजिताङ्घ्रिकः ॥ ११
- रावणारिकथावार्षो मशको मादृशः कियान् । यत्र ब्रह्मादयो देवा मोहिता न विदन्त्यपि ॥ १२
- तथाऽपि भो मया तुभ्यं वक्तव्यं स्वीयशक्तितः । पक्षिणः स्वगतिप्रायं खे गच्छन्ति सुविस्तरे ॥
- चरितं रघुनाथस्य शतकोटिसुविस्तरम् । येषां वै यादृशी बुद्धिस्ते वदन्त्येव तादृशम् ॥ १४
- रघुनाथसतीकी(स्य सत्की)र्तिर्मद्बुद्धिं निर्मलीमसाम् । करिष्यतेऽग्निसंपर्कात्कनकं त्वमलं यथा ॥ १५
- सूत उवाच—  
एवमुक्त्वा मुनिवरं ध्यानस्तिमितलोचनः । ज्ञानेनाऽऽलोकयांचक्रे कथां लोकोत्तरां शुभाम् ॥ १६
- गद्गदस्वरसंयुक्तो महाहर्षाङ्किताङ्गकः । कथयामास विशदां कथां दाशरथेः पुनः ॥ १७

\* एतच्चिहान्तर्गतः पाठः क. ख. ग. छ. ज. ठ. ड. ण. त. थ. द. ध. पुस्तकस्थः ।

१ क. ख. ग. छ. ज. ठ. ण. त. थ. द. ध. 'च—ततः परं ध' । २ ण. शुभा । ३ क. 'प्रतोषिका । ख. ग. छ. ठ. ड. त. थ. द. ध. 'प्रतोषदा । शे' । ज. 'प्रहर्षदा । शे' । ४ ग. छ. ड. 'क्तो रोमह' ।

शेष उवाच—

लङ्केश्वरे विनिहते देवदानवदुःखदे । अप्सरोगणवक्त्राब्जचन्द्रमःकान्तिहर्तरि ॥ १८  
 सुराः सर्वे सुखं प्रापुरिन्द्रप्रभृतयस्तदा । सुखं प्राप्ताः स्तुतिं चक्रुर्दासवत्प्रणतिं गताः ॥ १९  
 लङ्कायां च प्रतिष्ठाप्य धर्मयुक्तं विभीषणम् । सीतया सहितो रामः पुष्पकं समुपाश्रितः ॥ २०  
 सुग्रीवहनुमत्सीतालक्ष्मणैः संयुतस्तदा । विभीषणोऽपि सचिवैरन्वगाद्विरहोत्सुकः ॥ २१  
 लङ्कां स पश्यन्बहुधा भग्नप्राकारतोरणाम् । दृष्ट्वाऽशोकवनं तत्र सीतास्थानं मुमुञ्च ह ॥ २२  
 क्षिप्रिणां तत्र वृक्षांश्च पुष्पितान्कोरकैर्युतान् । राक्षसीभिः समाकीर्णान्मृताभिर्हनुमद्भयात् ॥ २३  
 इत्थं सर्वं विलोक्याऽऽशु रामः प्रायात्पुरीं प्रति । ब्रह्मादिदेवैः सहितः स्वीयस्वीयविमानैः ॥  
 देवदुन्दुभिनिघोषाञ्छृण्वञ्श्रोत्रसुखावहान् । तथैवाप्सरसां नृत्यैः पूज्यमानो रघूत्तमः ॥ २५  
 सीतायै दर्शयन्मार्गं तीर्थान्याश्रमवन्ति च । मुनींश्च मुनिपुत्रांश्च मुनिपत्नीः पतिव्रताः ॥ २६  
 यत्र यत्र कृता वासाः पूर्वं रामेण धीमता । तत्सर्वं दर्शयामास लक्ष्मणेन समन्वितः ॥ २७  
 इत्येवं दर्शयंस्तस्यै रामोऽद्राक्षीत्स्वकां पुरीम् । तस्याः पुनः समीपे तु नन्दिग्रामं ददर्श ह ॥ २८  
 यत्र वै भरतो राजा पालयन्धर्ममास्थितः । भ्रातुर्वियोगजनितं दुःखचिह्नं वहन्बहु ॥ २९  
 गर्तशायी ब्रह्मचारी जटावलकलसंयुतः । कृशाङ्गयष्टिर्दुःखार्तः कुर्वन्रामकथां मुहुः ॥ ३०  
 यवान्ममपि नो भुङ्क्ते जलं पिबति नो मुहुः । उद्यन्तं यः सवितारं नमस्कृत्य ब्रवीति च ॥ ३१  
 जगन्नेत्र सुरस्वामिन्हर मे दुष्कृतं महत् । मदर्थे रामचन्द्रोऽपि जगत्पूज्यो वनं ययौ ॥ ३२  
 सीतया सुकुमाराङ्ग्या सेव्यमानोऽटवीं गतः । सा सीतापुष्पपर्यङ्के वृन्तमासाद्य दुःखिता ॥ ३३  
 या सीता रविसंतापं कदाऽपि प्राप नो सती । मदर्थे जानकी सा च प्रत्यरण्यं भ्रमत्यहो ॥ ३४  
 या सीता राजवृन्दैश्च न दृष्टा नयनैः कदा । सा सीता दृश्यते नूनं किरातैः कालरूपिभिः ॥ ३५  
 या सीता मधुरं त्वञ्जं भोजिता न बुभुक्षति । सा सीताऽद्य वनस्थानि फलानि पार्थयत्यहो ॥ ३६  
 इत्येवमन्वहं सूर्यमुपस्थाय वदत्यदः । प्रातः प्रातर्ममहौराजो भरतो रामवत्सलः ॥ ३७  
 यश्चोच्यमानः सचिवैः समदुःखसुखैर्बुधैः । नीतिज्ञैः शास्त्रनिपुणैरिति प्रोवाच ताभृपः ॥ ३८  
 अमात्या दुर्भगं मां किं प्रब्रूत पुरुषाधमम् । यदर्थमग्रजो रामो वनं प्राप्यावसीदति ॥ ३९  
 दुर्भगस्य मम प्राप्तं स्वाधमार्जनमादरात् । करोमि रामचन्द्राङ्घ्रिं स्मारं स्मारं मुमक्षिणः ॥ ४०  
 धन्या मुमित्रा सुतरां वीरसूः स्वपतिप्रिया । यस्यास्तनूजो रामस्य चरणौ सेवतेऽन्वहम् ॥ ४१  
 यत्र ग्रामे स्थितो नूनं भरतो भ्रातृवत्सलः । विलापं प्रकरोत्युच्चैस्तं ग्रामं स ददर्श ह ॥ ४२  
 इति श्रीमहापुराणे पाद्रे पातालखण्डे शेषवात्स्यायनसंवादे रघुनाथस्य भरतावासनन्दिग्रामदर्शनं नाम प्रथमोऽध्यायः ॥ १ ॥

आदितः श्लोकानां समष्ट्यङ्काः—१०८९७

अथ द्वितीयोऽध्यायः ।

शेष उवाच—

अथ तद्दर्शनोत्कण्ठाविह्वलीकृतचेतसा । पुनः पुनः स्मृतो भ्राता भरतो धार्मिकाग्रणीः ॥

१ क. ख. ण. त. 'न्मः कान्तिधर्त' । द. 'न्मः कान्तिवर्धनः । सु' । २ क. घ. ङ. च. छ. ज. ट. ड. 'मं धान्याश्रमाणि च । ३ ण. 'हातेजो । ४ द. 'वक्रम । य' ।

उवाच हनुमन्तं च बलवन्तं समीरजम् । प्रस्फुरद्दशनव्याजचन्द्रकान्तिहतान्धकः ॥	२
हृणु वीर हनुमस्त्वं मद्भिरं भातुनोदिताम् । चिरंतनवियोगेन गद्गदीकृतविग्रहम्* ॥	३
गच्छ त्वं भ्रातरं वीर समीरणतनुद्भव । मद्रियोगकृशां यष्टिं वपुषो बिभ्रतं हठात् ॥	४
यो बल्कलं परिधत्ते जटां धत्ते शिरोरुहे । फलानां भक्षणमपि न कुर्याद्विरहात्ततः ॥	५
परस्त्री यस्य मातेव लोष्टवत्काञ्चनं पुनः । प्रजाः पुत्रानिवेक्षेद्यो बान्धवो मम धर्मवित् ॥	६
मद्रियोगजदुःखाभिज्वालादग्धकलेवरम् । मदागमनसंदेशपयोवृष्ट्याऽऽशु सिञ्च तम् ॥	७
सीतया सहितं रामं लक्ष्मणेन समन्वितम् । सुग्रीवादिकपीन्द्रैश्च रक्षोभिः सविभीषणैः ॥	८
प्राप्तं निवेदयै सुखात्पुष्पकासनसंस्थितम् । येन मे सोऽनुजः शीघ्रं सुखमेति मदागमात् ॥	९
इति श्रुत्वा ततो वाक्यं रघुवीरस्य धीमतः । जगाम भरतावासं नन्दिग्रामं निदेशकृत् ॥	१०
गत्वा स नन्दिग्रामं तं मन्त्रिवृद्धैः सुसंयुतम् । भरतं भ्रातृविरहाक्लिन्नं धीमान्ददर्श ह ॥	११
कथयन्तं मन्त्रिवृद्धाव्रामचन्द्रकथानकम् । तदीयपदपाथोजमकरन्दसुनिर्भरम् ॥	१२
नमश्चकार भरतं धर्मं मूर्तियुतं किल । विधात्रा सकलांशेन सत्त्वेनेव विनिर्मितम् ॥	१३
तं दृष्ट्वा भरतः शीघ्रं प्रत्युत्थाय कृताञ्जलिः । स्वागतं चेति होवाच रामस्य कुशलं वद ॥	१४
इत्येवं वदतस्तस्य भुजो दक्षिणतोऽस्फुरत् । हृदयाच्च गतः शोको हर्षासैः पूरिताननः ॥	१५
विलोक्य तादृशं भूतं प्रत्युवाच कपीश्वरः । निकटे हि पुरः प्राप्तं विद्धि रामं सलक्ष्मणम् ॥	१६
रामागमनसंदेशाश्रुतसिक्तकलेवरः । प्राप यद्द(यं ह)र्षपूरं हि (द्वि)सहस्राशो न वेद्म्यहम् ॥	१७
जगाद् मम तस्मास्ति यत्तुभ्यं दीयते मया । दासोऽस्मि जन्मपर्यन्तं रामसंदेशहारक ॥	१८
वसिष्ठोऽपि गृहीत्वाऽर्घ्यं मन्त्रिवृद्धाः सुहर्षिताः । जग्मुस्ते रामवर्तमानं हनुमर्द्दशिताध्वना ॥	१९
दृष्ट्वा दूरात्समायान्तं रामचन्द्रं मनोरमम् । पुष्पकासनमध्यस्थं ससीतं सहलक्ष्मणम् ॥	२०
रामोऽपि दृष्ट्वा भरतं पादचारेण संगतम् । जटावल्कलकौपीनपरिधानसमन्वितम् ॥	२१
अमात्यान्भ्रातृवेशेन समवेषाञ्जटाधरान् । नित्यं तपःक्लिष्टतया कृशरूपान्ददर्श ह ॥	२२
रामोऽपि चिन्तयामास दृष्ट्वा चैतादृशं नृपम् । अहो दशरथस्यायं राजराजस्य धीमतः ॥	२३
पुत्रः पदातिरायाति जटावल्कलवेषभृक् । न दुःखं तादृशं ममं वनमध्यगतस्य भोः ॥	२४
यादृशं मद्रियोगेन चैतस्य परिवर्तते । अहो पश्यत मे भ्राता प्राणात्प्रियतमः सुहृत् ॥	२५
श्रुत्वा मां निकटे प्राप्तं मन्त्रिवृद्धैः सुहर्षितैः । द्रष्टुं मां भरतोऽभ्येति वसिष्ठेन समन्वितः ॥	२६
इति ब्रुवन्नरपतिः पुष्पकासभसोऽङ्गणात् । विभीषणहनूमद्भ्यां लक्ष्मणेन कृताद्दरः ॥	२७
यानादवतताराऽऽशु विरहक्लिन्नमानसः । भ्रातर्भ्रातः पुनर्भ्रातर्भ्रातर्भ्रातर्वदन्मुहुः ॥	२८
दृष्ट्वा समुत्तीर्णमिमं रामचन्द्रं स तैर्युतम् । हर्षाश्रुणि प्रमुञ्चंश्च दण्डवत्प्रणनाम ह ॥	२९
रघुनाथोऽपि तं दृष्ट्वा दण्डवद्भुवि संस्थितम् । उत्थाप्य जगृहे दोर्भ्यां हर्षालोकसमन्वितः ॥	३०
उत्थापितोऽपि च भृशं नोदतिष्ठदन्मुहुः । रामचन्द्रपदाम्भोजग्रहणसक्तबाहुभृत् ॥	३१

\* इ. पुस्तकातिरिक्तपुस्तकेषु 'विक्रमम्' इति पाठोऽस्ति ।

१ मं. थ. वीरं । २ क. ख. ग. ज. ठ. ण. त. थ. द. ध. प्रजाः पुत्रानिवेक्षेद्यो बान्धवो मम धर्मवित्-  
दान्ध' । ३ इ. 'य मुखा' । ४ ख. ग. छ. ज. ठ. ड. त. थ. ध. कृतानतिः । ५ क. ख. ग. छ. ज. ठ. ड. ण. त. थ. द. ध. 'न्द्रं  
सुरैर्षु' । ६ ग. छ. ज. द. क. हर्षशोक' । ७ क. घ. ङ. च. छ. झ. न. ट. ड. ट. ण. 'णाशक्त' ।

भरत उवाच—

दुराचारस्य दुष्टस्य पापिनो मे कृपां कुरु । रामचन्द्र महाबाहो कारुण्यात्करुणानिधे ॥	३२
यस्ते विदेहजापाणिस्पर्शं क्रूरममन्यत । स एव चरणो राम वने बभ्राम मत्कृते ॥	३३
इत्युक्त्वाऽश्रुमुखो दीनः परिरभ्य पुनः पुनः । प्राञ्जलिः पुरतस्तस्यौ हर्षविहलिताननः ॥	३४
रघुनाथस्तमनुजं परिष्वज्य कृपानिधिः । प्रणम्य च महामन्त्रिमुख्यान्प्रच्छ सादरम् ॥	३५
भरतेन समं भ्रात्रा पुष्यकासनमास्थितः । सीतां ददर्श भरतो भ्रातृपत्नीमनिन्दिताम् ॥	३६
अनमूयामिवात्रेः किं लोपामुद्रां घटोद्भुवः । पतिव्रतां जनकजाममन्यत ननाम च ॥	३७
मातः क्षमस्व यदर्थं मया कृतमबुद्धिना । त्वत्सदृश्यः पतिपराः सर्वेषां साधुकारिकाः ॥	३८
जानक्यपि महाभागा देवरं वीक्ष्य सादरम् । आक्षीर्भिरभियुज्याथ पर्यपृच्छदनामयम् ॥	३९
विमानवरमारूढास्ते सर्वे नभसोऽङ्गणे । क्षणादालोक्यां चक्रे निकटे स्वपितुः पुरीम् ॥	४०

इति श्रीमहापुराणे पाद्ये पातालखण्डे शेषवात्स्यायनसंवादे रामराजधानीदर्शनं नाम द्वितीयोऽध्यायः ॥ २ ॥

आदितः श्लोकानां समष्ट्यङ्काः—१०९३७

अथ तृतीयोऽध्यायः ।

शेष उवाच—

हृष्टा रामो राजधानीं निजलोकनिवासिताम् । जहर्ष मतिमान्वीरश्रिरादर्शनलालसः ॥	१
भरतोऽपि स्वकं मित्रं सुमुखं नगरं प्रति । प्रेषयामास सचिवं नगरोत्सवसिद्धये ॥	२

भरत उवाच—

कुर्वन्तु लोकास्त्वरितं रघुनाथागमोत्सवम् । मन्दिरे मन्दिरे रम्यं कृतकौतुकचित्रकम् ॥	३
विपांशुका राजमार्गाश्चन्दनद्रवसेचिताः । प्रसूनभरसंरुप्ता हृष्टपुष्टजनावृताः ॥	४
विचित्रवर्णध्वजभाचित्रिताखिलस्त्राङ्गणाः । मेघागमे धनुरिव पश्यन्त्येव बलीमुखाः ॥	५
प्रतिगेहं च लोकानां कारयन्त्वगुरुक्षणम् । यद्भयं वीक्ष्य शिखिनो नृत्यं कुर्वन्तु लीलया ॥	६
हस्तिनो मम शैलाभानाधोरणसुयञ्चितान् । विचित्रयन्तु बहुशो गैरिकादिकधातुभिः ॥	७
वाजिनश्च चित्रयन्तु शीलयन्तु मनोजवाः । यद्देगवीक्षणादेव गर्वं त्यजन्तु स्वर्हयाः ॥	८
कन्याः सहस्रशो रम्याः सर्वाभरणभूषिताः । गजोपरि समारूढा मुक्ताभिर्धिकिरन्तु च ॥	९
ब्राह्मण्यः पात्रहस्ताश्च दूर्वाहारिद्रसंयुताः । सुवासिन्यो महाराजं रामं नीराजयन्तु ताः ॥	१०
कौशल्या पुत्रसंयोगसंदेशविधुरा सती । हर्षं प्राप्नोतु मुकुशा तदीक्षणसुलालसा ॥	११
इत्येवमादिरचनां पुरशोभाविधायिकाम् । प्रकुर्वन्तु जना हृष्टा रामस्याऽऽगमनं प्रति ॥	१२

शेष उवाच—

इति श्रुत्वा ततो वाक्यं सुमुखो मन्त्रवित्तमः । प्रययौ नगरीं कर्तुं बहुकौतुकतोरणाम् ॥	१३
गत्वाऽथ नगरीं तां वै मन्त्री तु सुमुखाभिधः । ख्यापयामास लोकानां रामागममहोत्सवम् ॥	१४
लोकाः श्रुत्वा पुरीं प्राप्तं रघुनाथं सुहर्षिताः । पूर्वं तदीयविरहास्यक्तभोगसुखादयः ॥	१५
ब्राह्मणा वेदसंपन्नाः पवित्रा दर्भपाणयः । धौतोत्तरीयवलिता जग्मुः श्रीरघुनायकम् ॥	१६
क्षत्रिया ये शूरतमा धनुर्बाणधरा वराः । संग्रामे बहुशो वीराञ्जेतारो ययुरप्यमुम् ॥	१७

वैश्या धनसमृद्धाश्च मुद्राशोभितपाणयः । शुभवस्त्रपरीधाना अभिजग्मुर्नरेश्वरम् ॥	१८
शूद्रा द्विजेषु ये भक्ताः स्वीयाचारसुनिष्ठिताः । वेदाचाररता ये वै तेऽपि जग्मुः पुरीपतिम् १९	१९
ये ये वृत्तिकरा लोकाः स्वे स्वे कर्मण्यधिष्ठिताः । स्वकं वस्तु समादाय ययुः श्रीरामभूपतिम् २०	२०
इत्थं भूपतिसंदेशात्मभेदाद्भवसंस्तुताः । नानाकौतुकसंयुक्ता आजग्मुर्मानवेश्वरम् ॥	२१
रघुनाथोऽपि सकलैर्देवतैः स्वस्वयानगैः । परीतः प्रविवेशोच्चैः पुरीं रचितमोहनाम् ॥	२२
प्लवंगाः प्लवनैर्युक्ता आकाशपथचारिणः । स्वस्वशोभापरीताङ्गाश्चानुजग्मुः पुरोत्तमम् ॥	२३
पुष्पकादवरुक्षाऽऽशु नरयानमुपारुहत् । सीतया सहितो रामः परिवारसमावृतः ॥	२४
[*अयोध्यां प्रविवेशाथ कृतकौतुकतोरणाम् । हृष्टपुष्टजनाकीर्णामुत्सवैः परिभूषिताम् ] ॥	२५
वीणापणवभेर्यादिवादित्रैराहतैर्भृशम् । शोभमानः स्तुयमानः सूतमागधबन्दिभिः ॥	२६
जय राघव रामेति जय सूर्यकुलाङ्गद । जय दाशरथे देव जयताल्लोकनायक ॥	२७
इति शृण्वञ्छुभा वाचः पौराणां हर्षिताङ्गिनाम् । रामदर्शनसंजातपुलकोद्भेदशोभिनाम् ॥	२८
प्रविवेश वरं मार्गं रथ्याचत्वरभूषितम् । चन्दनोदकसंसिक्तं पुष्पपल्लवसंयुतम् ॥	२९
तदा पौराङ्गनाः काश्चिद्गवाक्षवलभिश्चिताः । रघुनाथस्वरूपेक्षाजातकामा अथाद्भवन् ॥	३०

पौराङ्गना ऊचुः—

धन्या अभुवन्वत भिल्लकन्या वनेषु या राममुखारविन्दम् । स्वलोचनेन्दीवरकैरथापिबन्स्वभाग्यसंजातमहोदया इमाः ॥	३१
धन्या मुखं पश्यत वीरधाम्नः श्रीरामदेवस्य पयोजनेत्रम् । यदर्शनं धातृमुखाः सुरा अपि नाऽऽपुर्महाभाग्ययुता वयं त्वहो ॥	३२
एतन्मुखं पश्यत चारुहासं किरीटसंशोभिनिजोत्तमाङ्गम् । बन्धूकधिकारलसच्छविप्रदं दन्तच्छदं विभ्रतमुञ्चनासम् ॥	३३
इति गदितवतीस्ताः स्नेहभारेण रामा नलिनदलसदृक्षैर्नेत्रपातैः प्रसाद्य । निखिलगुरुरनूनप्रेमभारं नृलोकं जननिमृहमियेषं प्रोषितोऽथो निवेष्टुम् ॥	३४

इति श्रीमहापुराणे पाद्मे पातालखण्डे शेषवात्स्यायनसंवादे रघुनाथस्य पुरप्रवेशनं नाम तृतीयोऽध्यायः ॥ ३ ॥

आदितः श्लोकानां समष्ट्यङ्काः—१०९७?

अथ चतुर्थोऽध्यायः ।

वात्स्यायन उवाच—

भुजगाधीश्वर गुरो धराभरधरक्षम । शृण्वेकं संशयं मह्यं कृपया कथयस्व तम् ॥	१
रघुनाथस्य गमनं वनं प्रति यदा ह्यभूत् । तदाप्रभृति देहेन स्थिता शून्येन चेतसा ॥	२
तद्विप्रयोगविधुरा कृशदेहाऽतिदुःखिता । सुमुखान्मन्त्रिणः श्रुत्वा रघुनाथं समागतम् ॥	३

\* एतच्चिह्नान्तर्गतः पाठः क. ख. ग. छ. ज. म. ट. ड. न. त. थ. द. ध. पुस्तकस्थः ।

१ क. छ. म. ड. न. त. थ. पुरीं प्रति । ये । २ ड. 'मोदोत्सवसंयुताः । ३ ग. घ. ड. च. झ. ट. ड. द. 'कवर्ण  
विल्लाच्छिब्रम्' । ४ क. ख. ग. ज. म. ठ. न. थ. द. ध. 'ष प्रोषिताङ्गेन हृष्टः । इ' । त. 'ष प्रेयरागेण हृष्टः । इ' ।

कथं जर्षं किमभूत्कीदृशं तत्र चिह्नितम् । रामचन्द्रस्य संदेशहर्तारं किमुवाच सा ॥ ४

एतं वै संशयं धीमन्रघुनाथगुणोदयम् । यथावच्छृण्वते मम कथयस्व प्रसादतः ॥ ५

शेष उवाच—

साधु पृष्ठं महाभाग द्विजवर्यपुरस्कृत । तन्मे निगदतः साक्षाच्छृणुष्वैकमनाः किल ॥ ६

[\*सा वै तद्ददनाम्भोजच्युतं रामागमामृतम् । पीत्वा पीत्वा बभूवाहो स्थगिताङ्गेन विह्वला ] ७

किं मे स्वप्नो विसृष्टायाः किं वा भ्रमकरं वचः । मम वै मन्दभाग्यायाः कथं रामेक्षणं पुनः ॥ ८

बहुना तपसा कृत्वा प्राप्तोऽयं वै सुतः शिशुः । केनचिन्मम पापेन विप्रयोगं गतः पुनः ॥ ९

सुमन्त्रिकुशली रामः सीतालक्ष्मणसंयुतः । कथं मां स्मरते वीरो वनेचारी सुदुःखिताम् ॥ १०

इति सा विललापोच्चै रघुनाथस्मृतिं गता । न विवेद निजं किञ्चित्परकीयं विमोहिता ॥ ११

सुमुखोऽपि तदा दृष्ट्वा दुःखितां मातरं भृशम् । [+बीजयामास वासोग्रैः संज्ञामाप च सा पुनः ॥

उवाच जननीं सौम्यं वचो हर्षकरं मुहुः] । रघुनाथागमस्मारदृष्टां तां स व्यधात्पुनः ॥ १३

मातर्विद्धि वृहं प्राप्तं रघुनाथं सलक्ष्मणम् । सीतया सहितं पश्य चाऽऽशीभिरभियुङ्क्त्व च ॥ १४

इति तथ्यं वचः श्रुत्वा सुमुखेन प्रभाषितम् । यादृशं हर्षमापेदे तादृशं वेधि नो ह्वहम् ॥ १५

उत्थाय चाजिरे प्राप्ता रोमाञ्चिततनूरुहा । हर्षविह्वलिताङ्ग्यश्च मुञ्चन्ती राममैक्षत ॥ १६

तावत्स रामो राजेन्द्रो नरयानमधिश्रितः । प्राप्तः स्वमातुर्भवनं कैकेय्याः सुनयः पुरः ॥ १७

कैकेय्यपि त्रयाभारनम्रा रामं पुरः स्थितम् । नोवाच किञ्चिन्महतीं चिन्तां प्राप्तवती मुहुः ॥ १८

सूर्यवंशध्वजो रामो मातरं वीक्ष्य लज्जिताम् । उवाच सान्त्वयंस्तां च वाक्यैर्विनयमिश्रितैः १९

श्रीराम उवाच—

मातर्मया वनं गत्वा सर्वमाचरितं तथा । अधुना करवै किं वा त्वदाज्ञातो जनन्यहो ॥ २०

मया न्यूनं कृतं नास्ति कथं मां नेक्षसे पुनः । आशीभिरभिनन्धैर्न भरतं मां च वीक्षय ॥ २१

इति श्रुत्वाऽपि तद्वाक्यं सा नम्रवदनाऽनघ । शनैः शनैः प्रत्युवाच राम गच्छ स्वमालयम् ॥ २२

रामोऽप्याकर्ण्य वचनं जनन्याः पुरुषोत्तमः । नमस्कृत्य ययौ गेहं सुमित्रायाः कृपानिधिः ॥ २३

सुमित्रा पुत्रसहितं रामं दृष्ट्वा महामनाः । चिरं जीव चिरं जीव आशीभिरिति चाभ्यधात् ॥ २४

मातुश्च रामभद्रोऽपि चरणौ प्रणिपत्य च । परिष्वज्य मुदा युक्तो जगाद वचनं पुनः ॥ २५

[\*रत्नगर्भे मम भ्रात्रां केनाऽपि न कृतं तथा । यथाऽयमकरोद्दीमान्मम दुःखापनोदनः ॥ २६

रावणेन हता सीता मया यत्प्राप्यते पुनः] । मातस्तत्सर्वमाविद्धि लक्ष्मणस्य विचेष्टितम् ॥ २७

दत्तामाश्लिषमाणं शिरसाऽयं सुमित्रया । मातुर्निजाया भवनं प्रययौ विबुधैर्युतः ॥ २८

मातरं वीक्ष्य हृषितां निजदर्शनलालसां । स्वयानादवरुक्षाऽऽशु चरणावग्रहीद्भरिः ॥ २९

माता तद्दर्शनोत्कण्ठाविह्वलीकृतमानसा । परिष्वज्य परिष्वज्य रामं मुदमवाप सा ॥ ३०

शरीरे रोमहर्षोऽभूद्द्रुदा वागभूत्तदा । हर्षाभूणि तु सोणानि प्रवाहं प्रापुरापदम् ॥ ३१

\* एतच्छिहान्तर्गतः पाठः क. ख. ग. च. छ. ज. झ. ञ. ठ. ड. ण. त. थ. द. ध. पुस्तकस्थः ।

+ एतच्छिहान्तर्गतः पाठः क. ख. ग. च. छ. ज. झ. ञ. ठ. ड. ण. त. थ. द. ध. पुस्तकस्थः ।

\* एतच्छिहान्तर्गतः पाठः क. ख. ग. च. छ. ज. झ. ञ. ठ. ड. ण. त. थ. द. ध. पुस्तकस्थः ।

१ द. 'यं छिन्धि रघुं' । २ थ. सुदुःखिता । ३ क. ख. ग. छ. ज. ठ. ञ. त. थ. ध. 'त्रा लक्ष्मणेन । ४ ण. 'रोच्छ्रीमां' । ५ छ. ड. द. परा ।

जननीं वीक्ष्य विनयी ताटङ्गद्वयवर्जिताम् । करकल्पपदाकल्परहितां विभ्रतीं तनुम् ॥ ३२  
किञ्चित्स्वदर्शनाद्दृष्ट्वा कृशाङ्गीं तां स शोकभाक् । दुःखस्य समयो नायमिति मत्वा जगाद् ताम् ॥ ३३

श्रीराम उवाच—

मातर्मया त्वञ्चरणौ चिरकालं न सेवितौ । तत्क्षमस्वापरार्थं वै भाग्यहीनस्य मामकम् ॥ ३४  
ये पुत्रा मातापित्रोर्हि न शुश्रूषासमुत्सुकाः । ते मन्तव्या नरा मातः कीटका रेतसो भवाः ॥ ३५  
किं कुर्वे जनकाज्ञातो गतो वै दण्डकं वनम् । तत्रापि त्वत्कृपापाङ्गादुःखं तीर्णोऽस्मि दुस्तरम् ॥ ३६  
रावणेन हता सीता लङ्कायां गमिता पुनः । त्वत्कृपातो मया लब्धा तं हत्वा राक्षसेश्वरम् ॥ ३७  
सीतेयं त्वञ्चरणयोः पतिता वै पतिव्रता । संभावयाऽऽशु चकितां त्वत्पादापितमानसाम् ॥ ३८  
इति श्रुत्वा तु तद्वाक्यं पादयोः पतितां क्षुषाम् । आशीर्भिरभियुज्यैनां बभाषे तां पतिव्रताम् ॥ ३९  
सीते स्वपतिना सार्धं चिरं बिलस भामिनि । पुत्रौ प्रसूय च कुलं स्वकं पावय पावने ॥ ४०  
त्वत्सदृश्यः पतिपराः पतिदुःखसुखानुगाः । भवन्ति दुःखभागिन्यो न हि सत्यं जगन्नये ॥ ४१  
किं चित्रं यत्पुमांसस्तु वैरिकोटिप्रभञ्जनाः । येषां गेहे सती भार्या स्वपतिप्रियवाञ्छिका ॥ ४२  
विदेहपुत्रि स्वकुलं त्वया पावितमात्मना । रामपादाब्जयुगलमनुयान्त्या महात्मनः ॥ ४३  
इत्युक्त्वा रघुनाथस्य भार्यामञ्जितलोचनाम् । तूष्णीं बभूव हृष्टा सा समुद्रतनूरुहा ॥ ४४  
अथ भ्राताऽस्य भरतः पितृदत्तं निर्जं महत् । राज्यं निवेदयामास रामचन्द्राय धीमते ॥ ४५  
मन्त्रिणस्ते महृष्टाङ्गा दैवज्ञान्मन्त्रकोविदान् । आहूय मुदूर्ते पमच्छुः पदस्य परमेष्ठिनः ॥ ४६  
शुभे मुदूर्ते सुदिने शुभनक्षत्रसंयुते । अभिषेकं मुदा राज्ञः कारयामासुरुद्यताः ॥ ४७  
सप्तद्वीपवतीं पृथ्वीं व्याघ्रचर्मणि सुन्दरे । लिखित्वोपरि राजेन्द्रो महाराजोऽधितस्थिवान् ॥ ४८  
तद्दिनादेव साधूनां मनांसि प्रमुदं ययुः । दुष्टानां चेतसो ग्लानिरभवत्परितापिनाम् ॥ ४९  
स्त्रियस्तु पतिभक्त्या च पतिव्रतपरायणाः । मनसाऽपि कदा पापं नाऽऽचरन्ति जना मुने ॥ ५०  
दैत्या देवास्तथा नागा यक्षासुरमहोरगाः । सर्वे न्यायपथे स्थित्वा रामाङ्गां शिरसा दधुः ॥ ५१  
परोपकारणे युक्ताः स्वधर्मसुखनिर्वृताः । विद्याविनोदगमिता दिनरात्रिशुभेक्षणाः ॥ ५२  
वातोऽपि मार्गसंस्थानां चलन्नाऽऽहरते महान् । वासांस्यपि तु सूक्ष्माणि तत्र चौरकथा न हि ५३  
धनदो ह्यर्थिनां रामः करुणस्तु कृपानिधिः । भ्रातृभिः सहितो नित्यं गुरुदेवस्तुतिं व्यधात् ॥ ५४  
इति श्रीमहापुराणे पाद्मे पातालखण्डे शेषवात्स्यायनसंवादे रघुनाथराज्याभिषेको नाम चतुर्थोऽध्यायः ॥ ४ ॥

आदितः श्लोकानां समष्ट्यङ्काः—११०२५

अथ पञ्चमोऽध्यायः ।

शेष उवाच—

अथाभिषिक्तं रामं तु तुष्टुवुः प्रणताः सुराः । रावणौभिधदैत्येन्द्रवधहर्षितमानसाः ॥ १

देवा ऊचुः—

जय दाशरथे सुरार्तिहञ्जयतादानववंशदाहक ।

जय देववराङ्गनागणव्यपकर्षादिकरारिदारक ॥ २

१ ग. छ. ठ. ड. द. ध. महावनम् । २ क. ख. ग. छ. ज. ठ. ड. ण. त. थ. द. ध. 'कं महाराज्ये का' । ३ त. 'णादिकदै' ।

तव यहनुजेन्द्रनाशनं कर्वयस्तत्कथयन्तु चोत्सुकाः ।	
प्रलये जगतां ततीः पुनर्ग्रससे त्वं भुवनेन लीलया ॥	३
जय जन्मजरादिवुःखकैः परिमुक्त प्रबलोद्धरोद्धर ।	
जय धर्मकरान्वयाम्बुधौ कृतजन्मजरा मराच्युत ॥	४
तव देववरस्य नामभिर्बहुपापाश्च गताः पवित्रताम् ।	
किमु साधुद्विजवर्यपूर्वकाः सुतनुं मानुषतामुपागताः ॥	५
हरविरिञ्चिनुतं तव पादयोर्युगलमीप्सितकामसमृद्धिदम् ।	
हृदि पवित्रयवादि कचिहितैः सुरचितं मनसा स्पृहयाम ते ॥	६
यदि भवान्न दधात्यभयं भुवो मदनमूर्तिरस्करकान्तिभृत् ।	
सुरगणाश्च कथं सुखिनः पुनर्ननु भवन्ति घृणामय पावन ॥	७
यदा यदाऽस्मान्दनुजा हि दुःखदास्तदा तदा त्वं भुवि जन्मभागभव ।	
अजोऽव्ययोऽपि प्रवरोऽपि सन्विभो स्वभावमास्थाय निजं निजाचितः ॥	८
मृतसुधासदृशैरघनाशनैः सुचरितैरवकीर्य महीतलम् ।	
अमनुजैर्गुणशंसिभिरीडितस्त्वमत आशु पुनः प्रविशेः पदम् ॥	९
अनादिराद्योऽजररूपधारी हारी किरीटी मकरध्वजाभः ।	
जयं करोतु प्रसभं हतारिः स्मरारिसंसेवितपादपद्मः ॥	०१
इत्युक्त्वा ते सुराः सर्वे ब्रह्मेन्द्रप्रमुखा मुहुः । प्रणेमुररिनाशेन प्रणता रघुनायकम् ॥	११
इति स्तुत्याऽतिसंहृष्टो रघुनाथो महायशाः । प्रोवाच तान्मुरान्वीक्ष्य प्रणताभ्रतकन्धरान् ॥	१२
श्रीराम उवाच—	
सुरा वृणुत मे यूयं वरं कंचित्सुदुर्लभम् । यं कोऽपि देवो दनुजो न यक्षः प्राप सोदरः ॥	१३
सुरा ऊचुः—	
स्वामिन्भगवतः सर्वं प्राप्तमस्माभिरुत्तमम् । यदयं निहतः शत्रुरस्माकं तु दशाननः ॥	१४
यदा यदाऽसुरोऽस्माकं बाधां परिदधाति भोः । तदा तदैव कर्तव्यमेतावद्वैरिनाशनम् ॥	१५
तथेत्युक्त्वा पुनर्वीरः प्रोवाच रघुनन्दनः ।	
श्रीराम उवाच—	
सुराः शृणुत मद्राक्यमादरेण समन्विताः ॥	१६
भवत्कृतं मदीयैर्वै गुणैर्प्रथितमद्भुतम् । स्तोत्रं पठिष्यति मुहुः प्रातर्निशि सकृन्नरः ॥	१७
तस्य वैरिपराभूतिर्न भविष्यति दारुणा । न च दारिद्र्यसंयोगो न च व्याधिपराभवः ॥	१८
मदीयचरणद्वन्द्वे भक्तिस्तेषां तु भूयसी । भविष्यति मुदा युक्ते स्वान्ते पुंसां तु पाठतः ॥	१९
इत्युक्त्वा सोऽभवत्सूष्णीं नरदेवशिरोमणिः । सुराः सर्वे प्रहृष्टास्ते ययुर्लोकं स्वकं स्वकम् ॥	२०
रघुनाथोऽपि भ्रातृस्तान्पालयंस्तातवद्बुधान् । प्रजाः पुत्रानिव स्त्रीयाल्लौलयल्लोकनायकः ॥	२१
यस्मिञ्ज्ञासति लोकानां नाकालमरणं नृणाम् । न रोगादिपराभूतिर्गृहेषु च महीयसी ॥	२२
नेतिः कदाऽपि दृश्येत वैरिजं भयमेव च । वृक्षाः सदैव फलिनो मही भूयिष्ठधान्यका ॥	२३
पुत्रपौत्रपरीवारसनाथीकृतजीविताः । कान्तसंयोगजसुखैर्निरस्ताविरहकृमाः ॥	२४



नित्यं श्रीरघुनाथस्य पादपद्मकथोत्सुकाः । कदाऽपि परनिन्दासु वाचस्तेषां भवन्ति न ॥	२५
कारवोऽपि कदा पापं नाऽऽचरन्ति मनस्यहो । रघुनाथकराघातदुःखशङ्काभिर्ज्ञासिनः ॥	२६
सीतापतिमुखालोकनिश्चलीभूतलोचनाः । लोका बभूवुः सततं कारुण्यपरिपूरिताः ॥	२७
राज्यं प्राप्तमसापत्नं समृद्धबलवाहनम् । ऋषिभिर्हृष्टपुष्टैश्च रम्यहाटकभूषणैः ॥	२८
संबुष्टमिष्टापूर्तानां धर्माणां नित्यकर्तृभिः । सदा संपन्नसस्यं च सुचारुसैन्यसंकुलम् ॥	२९
सुदेशं सुप्रजं स्वस्थं सुतृणं बहुगोधनम् । देवतायतनानां च राजिभिः परिराजितम् ॥	३०
सुपूर्णा यत्र वै ग्रामाः सुवित्तिद्विविराजिताः । सुपुष्पकृत्रिमोद्यानाः सुस्वादुफलपादपाः ॥	३१
सपत्नीनिककासारा यत्र राजन्ति भूमयः । सदम्भा निम्नगा यत्र न यत्र जनता क्वचित् ॥	३२
कुलान्येव कुलीनानि वर्णानां न धनानि च । विभ्रमो यत्र नारीषु न विद्वत्सु च कश्चित् ॥	३३
नद्यः कुटिलगामिन्यो न यत्र विषये प्रजाः । तमोयुक्ताः क्षपा यत्र बहुलेषु न मानवाः ॥	३४
रजोयुजः स्त्रियो यत्र ना(न) धर्मबहुला नराः । धनैरनन्यो यत्रास्ति जनो नैव च भोजनम् ॥	३५
जनयः स्पन्दनं यत्र न च वै राजपुरुषः । दण्डः परशुकुहालवालव्यजनराजिषु ॥	३६
आतपत्रेषु नान्यत्र क्वचित्क्रोधोपरोधजः । अन्यत्राऽऽक्षिकवृन्देभ्यः क्वचिन्न परिदेवनम् ॥	३७
आक्षिका एव दृश्यन्ते यत्र पाशकपाणयः । जाड्यवार्ता जलेष्वेव स्त्रीमथ्या एव दुर्बलाः ॥	३८
कठोरहृदया यत्र सीमन्तिन्यो न मानवाः । ओषधीष्वेव यत्रास्ति कुष्ठयोगो न मानवे ॥	३९
वेधो यत्र सुरत्नेषु शूलं मूर्तिकरेषु वै । क्रमपः सात्त्विकभावोत्थो न भयात्कापि कस्यचित् ॥	४०
संज्वरः कामजो यत्र दारिद्र्यं कलुषस्य च । दुर्लभत्वं सदैवस्य सुकृते न च वस्तुनः ॥	४१
इभा एव प्रमत्ता वै युद्धे वीच्यो जलाशये । दानहानिर्गजेष्वेव तीक्ष्णा एव हि कण्टकाः ॥	४२
बाणेषु गुणविश्लेषो बन्धोक्तिः पुस्तके दृढा । स्नेहत्यागः खलेष्वेव न च वै स्वजने जने ॥	४३
तं देशं पालयामास लालयल्ललिताः प्रजाः । धर्मं संस्थापयन्देसे कुष्टे धण्डधरो यमः ॥	४४
इत्थं पालयंतस्तस्य धर्मेण धरणीतलम् । सहस्राणि व्यतीयुर्वै वर्षाण्येकादश प्रभोः ॥	४५
तत्र नीचजनाच्छ्रुत्वा सीताया अपमानताम् । स्ववनितां रजकोक्त्या तां तत्याज रघूदरः ॥	४६
पृथ्वीं पालयमानस्य धर्मेण नृपतेस्तदा । सीताविरहितामेकां निदेशेन सुरक्षिताम् ॥	४७
कदाचित्संसदो मध्ये ह्यासीनस्य महामतेः । आजगाम मुनिश्रेष्ठः कुम्भोत्पत्तिर्मुनिर्महान् ॥	४८ (६. 273)
सृष्टीत्वाऽर्घ्यं समुच्चस्थौ वसिष्ठेन समन्वितः । जनताभिर्महाराजो वार्धिशौषकमद्भुतम् ॥	४९
स्वागतेन स संभाव्य पद्मच्छ तमनामयम् । सुखोपविष्टं विश्रान्तं बभाषे रघुनन्दनः ॥	५०

इष्टि श्रीमहापुराणे पाप्मे पातालखण्डे शेषवात्स्ययनसंवादे रामाश्वमेधेऽगस्तिसमागमो नाम पद्ममोऽध्यायः ॥ ५ ॥

आदितः श्लोकानां समष्ट्यङ्काः—११०७५

अथ षष्ठोऽध्यायः ।

शेष उवाच—

इत्थं स्वागतसंतुष्टं ब्रह्मचर्यतपोनिधिम् । उवाच मतिमान्वीरः सर्वलोकगुरुर्मुनिम् ॥ ?

१ छ. इ. प्राप्याथ संपन्नं स । इ. प्राप्य सुसंपन्नं स । २ क. ख. छ. ज. ष. ठ. ड. घ. सुपूर्णा । ग. घ. क. ष. ड. ट. इ. ण. इ. सुपन्ना । त. घ. सप्रजा । ३ क. ख. ग. छ. ज. ष. ठ. ड. ष. त. व. द. घ. सुसत्पाद । ४ घ. छ. ड. इ. घ. यती देशं धर्मेण धरणीपतेः । स । ५ इ. म् । स्वां निन्दां रजकोक्त्या वै तां ।

स्वागतं ते महाभाग कुम्भभूते तपोनिधे । त्वद्दर्शनेन सर्वे वै पाविताः सकुटुम्बकाः ॥ २  
 क्वचिन्मतिस्ते वेदेषु शास्त्रेषु परिवर्तते । त्वत्तपोविघ्नकर्ता वै नास्ति भूमण्डले क्वचित् ॥ ३  
 लोपामुद्रा महाभाग या च ते धर्मचारिणी । यस्याः पतिव्रताधर्मात्सर्वं भवति शोभनम् ॥ ४  
 अपि शंस महाभाग धर्ममूर्ते कृपानिधे । अलोलुपस्य किं कार्यं करवाणि मुनीश्वर ॥ ५  
 त्वत्तपोयोगतः सर्वं भवति स्वेच्छया बहु । तथाऽपि मयि कृत्वैव कृपां शंस महामुने ॥ ६

शेष उवाच—

इत्युक्तो लोकगुरुणा राजराजेन धीमता । उवाच रामं लोकेशं विनीततरभाषया ॥ ७

अगस्त्य उवाच—

स्वामिंस्तव सुकुदर्शं दर्शनं दैवतैरपि । कृत्वा समागतं विद्धि राजराज कृपानिधे ॥ ८  
 हतस्त्वया रावणाख्यस्त्वसुरो लोककण्टकः । दिष्ट्याऽथ देवाः सुखिनो दिष्ट्या राजा विभीषणः  
 राम त्वद्दर्शान्मेऽद्य गतं वै कुप्युक्तं किल । संपूर्णो मे मनःकोशो हतं सर्वं सुवुष्कृतम् ॥ १०  
 इत्युक्त्वाऽपि बभूवाऽऽशु तूष्णीं कुम्भसमुद्भवः । रामसंदर्शनाद्वादविह्वलीकृतमानसः ॥ ११  
 रामः पप्रच्छ तं भूयो मुनिं ज्ञानविशारदम् । लोकातीतं भवद्भावि सर्वं ज्ञातारमिञ्जितम् ॥ १२  
 मुने कथय मे सर्वं पृच्छतो हि सविस्तरम् । कोऽसौ मया हतो यो हि रावणो विबुधादर्नः ॥ १३  
 कुम्भकर्णोऽपि कस्त्वेष का ज्ञातिर्वै वुरात्मनः । देवो दैत्यः पिशाचो वा मानवो वा महामुने ॥  
 सर्वमाख्याहि सर्वज्ञ सर्वं जानासि विस्तरात् । तथा कुरु मदादेशं कृपां कृत्वा ममोपरि ॥ १५  
 इति श्रुत्वा ततो वाक्यं कुम्भजन्मा तपोनिधिः । यत्पृष्टं रघुराजेन प्रवक्तुं तत्प्रचक्रमे ॥ १६  
 राजन्मृष्टिकरो ब्रह्मा पुलस्त्यस्तत्सुतोऽभवत् । ततस्तु विश्रवा जज्ञे वेदविद्याविशारदः ॥ १७  
 तस्य पत्नीद्वयं जातं पातिव्रत्यचरित्रभृत् । एका मन्दाकिनीनाम्नी द्वितीया कैकसी स्मृता ॥ १८  
 पूर्वस्यां धनदो जज्ञे लोकपालविलासधृक् । योऽसौ शिवप्रसादेन लङ्कावासमचीकरत् ॥ १९  
 विद्युन्मालीसुतायां तु पुत्रत्रयमभून्महत् । रावणः कुम्भकर्णश्च तथा पुण्यां विभीषणः ॥ २०  
 राक्षस्युदरजन्मत्वात्संध्यासमयसंभवात् । द्वयोरधर्मनिपुणा पतिरासीन्महामते ॥ २१  
 एकदा तु विमानेन पुण्यकेण सुशोभिना । काञ्चनीयोपभूषेण किञ्चिणीजालमालिना ॥ २२  
 आरुह्य पितरौ द्रष्टुं ययौ शोभासमन्वितः । स्वर्गणैः संस्तुतो भूत्वा नानारत्नविभूषणैः ॥ २३  
 आगत्य पित्रोश्चरणे पतित्वा चिरमात्मजः । हर्षविह्वलितात्मा च रोमाञ्चिततनूरुहः ॥ २४  
 उवाच मेऽद्य सुदिनं महाभाग्यफलोदयम् । यन्मे युष्मत्पदौ दृष्टौ महापुण्यददर्शनौ ॥ २५  
 इत्यादिभिः स्तुतिपदैः स्तुत्वाऽगात्स्वकमन्दिरम् । पितरावपि संदृष्टौ पुत्रस्नेहाद्भूवतुः ॥ २६  
 तं दृष्ट्वा रावणो धीमाञ्जगाद् निजमातरम् । कोऽयं पुमान्सुरो वाऽथ यज्ञो वाऽथ नरोत्तमः २७  
 योऽसौ मम पितुः पादौ संनिषेव्य गतः पुनः । महाभाग्यनिधिः स्वीर्यैर्गणैः सपरिवारितः २८  
 केनेदं तपसा लब्धं विमानं वायुवेगधृक् । उद्यानारामलीलादिविलासस्थानमुत्तमम् ॥ २९

शेष उवाच—

इति वाक्यं समाकर्ण्य जननी रोषविल्लवा । उवाच पुत्रं विमनाः किञ्चिकेज्रविकारिणी ॥ ३०  
 रे पुत्र शृणु मद्राक्यं बहुशिक्षासमन्वितम् । एतस्य जन्मकर्मादि विचारचतुराधिकम् ॥ ३१

१ क. ख. ग. छ. ज. अ. ठ. ड. ण. त. थ. ध. भागा या । २ क. ख. ज. अ. ण. भूमा । ग. छ. ठ. थ. भूमा  
 आना । ३. द. भूमना । त. थ. भूमि । ३ छ. ड. 'सेहवसं गती । तं ।

तन्त्या मम कुक्षिस्थं निधानं समुपस्थितम् । येन स्वमातुर्विमलं कुलमुज्ज्वलितं महत् ॥ ३२  
 त्वं तु मत्कुक्षिगः कीटः स्वोदरस्य प्रपूरकः । यथा खरः स्वकं भारं जानाति न च तद्गुणम् ३३  
 तथा त्वं लक्ष्यसेऽज्ञानी क्षयनाशनभोगुत्रान् । सुप्तो गतः कचिद्ब्रह्म इत्येव तव संभवः ॥ ३४  
 अनेन तपसा लब्धं शिवसंतोषकारिणा । लङ्कावासो मनोवेगं विमानं राज्यसंपदः ॥ ३५  
 मुधन्या जननी तस्य सुभाग्या सुमनोदया । यस्याः पुत्रो निजगुणैर्लब्धवान्महतां पदम् ॥ ३६  
 इति क्रुधा भाषितमार्तया तथा मात्रा स्वयाऽऽकर्ण्य दुरात्मसत्तमः ॥  
 शेषं विधायाऽऽत्मगतं पुनर्वचो जगाद तां निश्चयभृत्तपः प्रति ॥ ३७

रावण उवाच—

जनन्याकर्णय वचो मम गर्वसमन्वितम् । रत्नगर्भा त्वमेवासि यस्याः पुत्रास्त्रयो वयम् ॥ ३८  
 कोऽसौ कीटः स धनदः क्व तपः स्वल्पकं पुनः । का लङ्का किं तु तद्राज्यं स्वल्पसेवकसंयुतम् ॥  
 मातः शृणु ममोत्साहात्प्रतिज्ञां करुणान्विते । न केनापि कृतां कर्त्रा महाभाग्ये हि कैकसि ॥४०  
 यद्यहं भुवनं सर्वं वशे न स्थापयामि वै । तपोभिर्दुष्करैः कृत्वा ब्रह्मसंतोषकारकैः ॥ ४१  
 अन्नोदके सदा त्यक्त्वा निद्रां क्रीडां तथा पुनः । चेत्तदा पितृलोकस्य घातात्पापं भवेन्मम ४२  
 कुम्भकर्णोऽपि कृतवान्विभीषणसमन्वितः । रावणोऽथ सह भ्रात्रेत्युक्त्वाऽगात्रिरिकाननम् ॥४३  
 इति श्रीमहापुराणे पाद्मे पातालखण्डे शेषवात्स्यायनसंवादे रावणोत्पत्तिर्नाम षष्ठोऽध्यायः ॥ ६ ॥

आदितः श्लोकानां समष्ट्यङ्काः—११११८

अथ सप्तमोऽध्यायः ।

अगस्त्य उवाच—

अथोग्रं स तपो दैत्यो दशवर्षसहस्रकम् । चकार भानुमक्षणा च पश्यन्नूर्ध्वं पदे स्थितः ॥ १  
 कुम्भकर्णोऽपि कृतवास्तपः परमैदुश्चरम् । त्रिभीषणस्तु धर्मात्मा चचार परमं तपः ॥ २  
 तदा प्रसन्नो भगवान्देवदेवः प्रजापतिः । देवदानवयक्षादिमुकुटैः परिसेवितः ॥ ३  
 ददौ राज्यं च सुमहत्कुवनेत्रयभास्वरम् । वपुश्च कृतवोन्नम्यै देवदानवसेवितम् ॥ ४  
 तदा संतापितो भ्राता धनदो धर्मबुद्धिमान् । विमानं तु ततो नीतं लङ्का च नगरी हठात् ॥ ५  
 भुवनं तापितं सर्वं देवाश्चैव दिवो गताः । इतवान्ब्राह्मणकुलं मुनीनां मूलकृन्तनः ॥ ६  
 तदाऽतिदुःखिता देवाः सेन्द्रा ब्रह्मणमाययुः । स्तुतिं चक्रुर्महात्मानो दण्डवत्प्रणतिं गताः ॥ ७  
 ते तुष्टुवः सुराः सर्वे बाग्भरिष्ठाभिराहताः । ततः प्रसन्नो भगवान्किं करोमीति चाब्रवीत् ॥ ८  
 ततो निवेदयांचक्रुर्ब्रह्मणे विबुधाः पुरा । दशग्रीवाश्च संकष्टं तथा निजपराभवम् ॥ ९  
 क्षणं ध्यात्वा ययौ ब्रह्मा कैलासं त्रिदशैः सह । तस्य शैलस्य पार्श्वे तु वैचित्र्येण समाकुलाः ॥  
 स्थिताः संतुष्टुवुर्देवाः शंभुं शक्रपुरोगमाः ॥ १०  
 नमो भवाय शवाय नीलग्रीवाय ते नमः । नमः स्थूलाय सूक्ष्माय बहुरूपाय ते नमः ॥ ११  
 इति सर्वमुखेनोक्तां वाणीमाकर्ण्य शंकरः । प्रोवाच नन्दिनं देवानानयेति ममान्तिकम् ॥ १२  
 एतस्मिन्नन्तरे देवा आहूता नन्दिना ध्रुवम् । प्रविश्यान्तःपुरे देव ददृशुर्विस्मितेक्षणाः ॥ १३

१ क. द. कारणाभिताम् । २ छ. द. भ्रात्रा विचार्यागाहनं प्रति । इ. ३ छ. द. मदारुणम् । ४ छ. द. बान्धाता  
 दे । ५ ग. 'म्यं यक्षरा' । ६ द. लङ्कां च नगरीं हठात् । ७ क. ग. ठ. थ. ध. 'भिरर्थाभि' ।

ब्रह्माऽऽगत्य ददशार्थं शंकरं लोकशंकरम् । गणकोटिसहस्रैस्तु सेवितं मोदशालिभिः ॥	१४
नम्रैर्विरूपैः कुटिलैर्धूसरैर्विकटैस्तथा । मणिपत्याग्रतः स्थित्वा सह देवैः पितामहः ॥	१५
उवाच देवदेवेशं पश्यावस्थां दिवोकसाम् । कृपां कुरु महादेव शरणागतवत्सल ॥	१६
दुष्टदैत्यवधार्थं च समुद्योग्यं विधेह्यतः । सोऽपि तद्वचनं ध्रुत्वा दैन्यशोकसमन्वितम् ॥	१७
त्रिदशैः सहितः सर्वैराजगाम हरेः पदम् । तुष्टुवुर्मुनयः सर्वे समुरोरगकिंनराः ॥	१८
जय माधव देवेश जय भक्तजनार्तिहन् । कृपां कुरु महादेव विलोक्य स्वसेवकान् ॥	
इत्युच्चैर्जगदुः सर्वे देवाः शर्वपुरोगमाः ॥	१९
इत्युक्तमाकर्ण्य सुराधिनाथो दुष्टां सुरार्तिं परिचिन्त्य विष्णुः ॥	
जगाद् देवाञ्जलदोष्या गिरा दुःखं तु तेषां प्रक्षमं नयन्निव ॥	२०
भो ब्रह्मशर्वेन्द्रपुरोगमामराः नृण्वन्तु वाचं भवतां हिते रताम् ॥	
जाने दशग्रीवभयं कृतं वस्तन्नाशयाम्यद्य कुतावतारः ॥	२१
पुरी त्वयोध्या रविवंशजातैर्नृपैर्महादानमस्वादिसत्क्रियैः ॥	
प्रपालिता भूतलमण्डला(ना)लया विराजते राजतभूमिभागैः ॥	२२
तस्यां दशरथो राजा निरपत्यः श्रियाऽन्वितः । पालयत्यधुना राज्यं दिक्कक्रं जयवान्विभुः ॥	२३
स तु बन्धादप्यमृङ्गात्प्रार्थितात्पुत्रकाम्यया । पुत्रेष्ट्यां विधिना यज्वा महाबलसमन्वितः ॥	२४
ततोऽहं प्रार्थितः पूर्वं तपसा तेन भोः सुराः । पत्नीषु भूत्वा तिसृषु चतुर्थाऽपि भवत्कृते ॥	२५
रामलक्ष्मणशत्रुघ्नभरताख्यासमन्वितः । कर्ताऽस्मि रावणोद्धारं समूलबलवाहनम् ॥	२६
भवन्तोऽपि स्वकैरंशैरवतीर्य चरन्त्विह । ऋक्षवानररूपेण सर्वत्र पृथिवीतले ॥	२७
इत्युक्त्वा विररामाऽऽशु नभसीरितवाङ्मुने । देवाः भुत्वा महद्वाक्यं सर्वे वै हृष्टमानसाः ॥	२८
प्रचक्रुर्गदितं याहृगदेवदेवेन धीमता । स्वैः स्वैरंशैर्मही पूर्णा ऋक्षवानररूपिभिः ॥	२९
योऽसौ विष्णुर्महादेवो देवानां दुःखनाशनः । स त्वमेव महाराज भगवान्कृतविग्रहः ॥	३०
भरतोऽयं लक्ष्मणश्च शत्रुघ्नश्च महामते । तावकांशो दशग्रीवो निहतश्च सुरार्तिदः ॥	३१
पूर्ववैरानुबन्धेन ज्ञान्कर्त्तुं हृतब्रान्मुनः । स त्वया निहतो दैत्यो ब्रह्मराक्षसजातिमान् ॥	३२
ब्राह्मणानां सुखं तद्दन्मुनीनां तापसं बलम् । शिवानि सर्वतीर्थानि सर्वे यज्ञाः सुसंहिताः ॥	३३
पुलस्त्यपुत्रो दैत्येन्द्रः सर्वलोकैककण्ठकः । पातितः पृथिवी सर्वा सुखमाप महेश्वर ॥	३४
त्वयि रात्रिं जगत्सर्वं सदेवासुरमानुषम् । सुखं प्रपेदे विश्वात्मज्जगद्योने नरोत्तम ॥	३५
[*एतत्ते सर्वमाख्यातं यत्पृष्टोऽहं त्वयाऽनघ । उत्पत्तिश्च विपत्तिश्च मया मत्यनुसारतः] ॥	३६
इत्थं निशम्य दितिजेन्द्रकुलानुकारिवार्ता महापुरुष ईश्वर ईशिता च ॥	
संरुद्धबाष्पगलदश्रुमुखारविन्दो भूमौ पपात सदसि प्रथितप्रभावः ॥	३७
इति श्रीमहापुराणे पाद्रे पातालखण्डे शेषवात्स्यायनसंवादे रावणोत्पत्तिविपत्तिकथनं नाम सप्तमोऽध्यायः ॥ ७ ॥	
आदितः श्लोकानां समष्ट्यङ्काः—१११५५	

अथाष्टमोऽध्यायः ।

शेष उवाच—

वात्स्यायन मुनिश्रेष्ठ कथा पापमणाक्षिनी । ब्रह्मण्य देव देवस्य सर्वधर्मैकरक्षिदुः ॥

\* एतच्छ्रान्तर्गतः पाठः क. ख. ग. छ. ज. म. ठ. ड. न. त. थ. द. ध. पुस्तकस्थः ।

राजानं मूर्च्छितं दृष्ट्वा कुम्भजन्मा तपोनिधिः । शनैः शनैः करेणाऽऽशु पस्पशाभु जगाद च ॥ २  
भो रामाऽऽश्वसिहि क्षिप्रं किमर्थमवसीदसि । भवान्दैत्यकुलच्छेत्ता महाविष्णुः सनातनः ॥ ३  
भूतं भव्यं भवच्चैव जगत्स्थाञ्च चरिष्णु च । त्वदृते नास्ति संचारि किमर्थमिह मूर्च्छितः ॥ ४  
श्रुत्वा वाक्यं महाराजः कुम्भजन्मसमीरितम् । उत्तस्थौ विगलभेऽत्रवाप्पूरितसन्मुखः ॥ ५  
उवाच दीनदीनं च विस्पष्टाक्षरविस्तरम् । त्रपाभरनमन्मूर्धा ब्रह्मद्रोहपराङ्मुखः ॥ ६

श्रीराम उवाच—

अहो मे पश्यताज्ञानं विमूढस्य दुरात्मनः । यद्ब्राह्मणकुले रूढं हतवान्कामलोलुपः ॥ ७  
महिलार्थं त्वहं विप्र वेदशास्त्रविवेकवान् । हतवान्वाडवकुलं बुद्धिहीनोऽतिदुर्मतिः ॥ ८  
इक्ष्वाकूणां कुले जातु ब्राह्मणो न दुरुक्तिभाक् । ईदृशं कुर्वता कर्म मयैतत्सुकलङ्कितम् ॥ ९  
ये ब्राह्मणास्तु पूजार्हा दानसंमानभोजनैः । ते मया निहता विप्राः शरसंघातसंहितैः ॥ १०  
कांस्तु लोकान्नामिष्यामि कुम्भीपाकोऽपि दुःसहः । नेदृशं तीर्थमप्यस्ति यन्मां पावयितुं क्षमम् ११  
न यज्ञो न तपो दानं न देवप्रतिमादिकम् । यस्तु वै ब्राह्मणद्रोग्धुर्मम पावनतारकम् ॥ १२  
वैः कोपितं ब्रह्मकुलं नरैर्निरयगामिभिः । ते नरा बहुशो दुःखं भोक्ष्यन्ति निरयं गताः ॥ १३  
वेदा मूलं तु धर्माणां वर्णाश्रमविवेकिनाम् । तन्मूलं ब्राह्मणकुलं सर्ववेदैकशास्त्रिनः ॥ १४  
मूलच्छेचुर्ममौद्धत्यात्को लोको नु भविष्यति । किं मया करणीयं वै येन मे हि शिवं भवेत् १५

शेष उवाच—

विलपन्तं भृशं रामं राजेन्द्रं रघुपुंगवम् । मायामनुष्यवपुषं कुम्भजन्माऽब्रवीद्वचः ॥ १६  
अगस्त्य उवाच—  
मा विषादं महाधीर कुरु राजन्महामते । न ते ब्राह्मणहत्या स्यादुष्टानां नाशमिच्छतः ॥ १७  
त्वं पुमान्पुरुषः साक्षादीश्वरः प्रकृतेः परः । कर्ता हर्ताऽविता साक्षाभिर्गुणः स्वेच्छया गुणी १८  
सुरापो ब्रह्महत्याकृत्वस्वर्णस्तेयी महाघकृत् । सर्वे त्वन्नामवादेन पूताः शीघ्रं भवन्ति हि ॥ १९  
इयं देवी जनकजा महाविद्या महामते । यस्याः स्मरणमात्रेण युक्ता यास्यन्ति सद्गतिम् ॥ २०  
रावणोऽपि न वा दैत्यो वैकुण्ठे तव सेवकः । ऋषीणां शापतोऽवाप्तं दैत्यत्वं दनुजान्तक ॥ २१  
तस्यानुग्रहकर्ता त्वं न तु हन्ता द्विजन्मनः । एवं संचिन्त्य मा भूयो निजं शोचितुमर्हसि ॥ २२  
इति श्रुत्वा ततो वाक्यं रामः परपुरंजयः । उवाच परमं वाक्यं गद्गदस्वरभाषितम् ॥ २३

राम उवाच—

पातकं द्विविधं प्रोक्तं ज्ञाताज्ञातविभेदतः । ज्ञातं यद्बुद्धिपूर्वं हि ज्ञातं तद्विजितम् ॥ २४  
बुद्धिपूर्वं कृतं कर्म भोगेनैव विनश्यति । नश्येदनुशयादन्यादिदं शास्त्रविनिश्चितम् ॥ २५  
[\*कुर्वतो बुद्धिपूर्वं मे ब्रह्महत्यां मुनिन्दिताम् । न मे दुःखापनोदाय साधुवादः सुसंमतः] ॥ २६  
प्रब्रूहि तादृशं मत्तं यादृशं पापदाहकम् । व्रतं दानं मत्तं किंचितीर्थमाराधनं महत् ॥ २७  
येन मे विमला कीर्तिलोकान्वै पावयिष्यति । पापाचाराप्तकालुष्यान्ब्रह्महत्याहतप्रभान् ॥ २८

शेष उवाच—

इत्युक्तवन्तं तं रामं जगाद स तपोनिधिः । सुरासुरनमन्मौलिमणिनीराजिताङ्घ्रिकम् ॥ २९

शृणु राम महावीर लोकानुग्रहकारक । विमहत्यापनोदाय तव यद्वचनं ब्रुवे ॥	३०
सर्वं स पापं तरति योऽश्वमेधं यजेत वै । तस्मात्सर्वं यज विश्वात्मन्वाजिमेषेन शोभिना ॥	३१
सप्ततन्तुर्महीभर्त्रा त्वया साध्यो मनीषिणा । महासमृद्धियुक्तेन महाबलमुशालिना ॥	३२
स वाजिमेषो विप्राणां इत्यायाः पापनोदनः । कृतवान्यं महाराजो दिलीपस्तव पूर्वजः ॥	३३
शतक्रतुः शतं कृत्वा ऋतूनां पुरुषर्षभः । पदपापामरावत्यां देवदैत्यप्रसेवितम् ॥	३४
मनुश्च समरो राजा मरुतो नहुषात्मजः । एते ते पूर्वजाः सर्वे यज्ञं कृत्वा पदं गताः ॥	३५
तस्मात्सर्वं कुरु राजेन्द्र समर्थोऽसि समन्ततः । भ्रातरो लोकपालाभा वर्न्ते तव भावुकाः ॥	३६
इत्युक्तमाकर्ण्य मुनेः स भाग्यवान्घृतमो ब्राह्मणवाक्यभीतः ।	
पप्रच्छ यागे सुमतिं चिकीर्षन्विधिं पुरावित्परिगीयमानः ॥	३७
इति श्रीमहापुराणे पाप्मे पातालखण्डे शेषवात्स्यायनसंवादे रघुनाबस्वागस्त्योपदेशो नामाष्टमोऽध्यायः ॥ ८ ॥	
आदितः श्लोकानां समष्ट्यङ्काः—१११९२	

अथ नवमोऽध्यायः ।

श्रीराम उवाच—

कीदृशोऽश्वस्तत्र भाव्यः को विधिस्तत्र पूजने । कथं वा शक्यते कर्तुं के जेयास्तत्र वैरिणः ॥ १

अगस्त्य उवाच—

गङ्गाजलसमानेन वर्णेन वपुषा शुभः । कर्णे श्यामो मुखे रक्तः पीतः पुच्छे सुलक्षितः ॥	२
मनोवेगः सर्वगतिरुच्चैश्रवःसमप्रभः । वाजिमेषे हयः प्रोक्तः शुभलक्षणलक्षितः ॥	३
वैशाखपौर्णमास्यां तु पूजयित्वा यथाविधि । पत्रं लिखित्वा भाले तु स्वनामबलचिह्नितम् ॥	४
मोचनीयः प्रयत्नेन रक्षकैः परिरक्षितः । यत्र गच्छति यज्ञाश्वस्तत्र गच्छन्ति रक्षकाः ॥	५
यस्तं बलाभिबध्नाति स्ववीर्यबलदर्पितः । तस्मात्प्रसभमानेयः परिरक्षार्करैर्हयः ॥	६
कर्त्रा तावत्सुविधिना स्थातव्यं नियमादिह । मृगशृङ्गधरो भूत्वा ब्रह्मचर्यसमन्वितः ॥	७
व्रतं पालयमानश्च यावद्दूर्षं व्यतिक्रमेत् । तावद्दीनान्धकृपणाः परितोष्या धनादिभिः ॥	८
अन्नं तु बहुशो देयं धनं वा भूरि मारिष । यद्यत्प्रार्थयते धीमांस्तत्तदेव ददाति हि ॥	९
एवं प्रकुर्वतः कर्म यज्ञः संपूर्णतां गतः । करोति सर्वपापानां नाशनं रिपुनाशन ॥	१०
तस्माद्ब्रवान्समर्थोऽस्ति करणे पालनेऽर्चने । कृत्वा कीर्तिं सुविपुलां पावयान्याञ्जनाभृष ॥	११

श्रीराम उवाच—

विलोक्य द्विजश्रेष्ठ वाजिशालां ममाधुना । तादृशाः सन्ति नो वाऽश्वाः शुभलक्षणलक्षिताः १२

इति श्रुत्वाऽपि तद्वाक्यमगस्त्यः करुणाकरः । उत्तस्थौ वीक्षमाणोऽयं यागार्हान्वाजिनः शुभान् ॥

गत्वाऽथ तत्र शालायां रामचन्द्रसमन्वितः । ददर्शाश्वान्विचित्राङ्गान्मनोवेगान्महाबलान् ॥ १४

अवनितलगताः किं वाजिराजस्य वंश्याः किमथ रघूपतीनामेकतः कीर्तिपिण्डाः ।

किमिदममृतराशिर्वाहरूपेण सिन्धोर्मुनिरिति मनसोऽन्तर्विस्मयं प्राप पश्यन् ॥ १५

एकतः शौणदेहानां वाजिनां पङ्क्तिरुत्तमा । एकतः श्यामकर्णानां कस्तूरीकान्तिसप्रभाः ॥ १६

१ ग. छ. ठ. ड. घ. 'लातापा' । २ क. ख. ग. ज. न. ठ. ड. न. त. प. घ. 'मानम् । इ' । ३ छ. ड. सिद्धो मुनि' । ४ छ. ड. 'मवर्णा' ।

एकतः कनकाभाश्च त्वन्यतो नीलवर्णिनः । एकतः शबलैर्वर्णैर्विशिष्टैर्वाजिमिहृताः ॥ १७

एवं पश्यन्मुनिः सर्वान्कौतुकाविष्टमानसः । यथावन्यत्र तान्द्रष्टुं यागयोग्यान्हयान्मुनिः ॥ १८

ददर्श तत्र क्षतशो बद्धांस्तादृशवर्णकान् । [ \*दृष्ट्वा विस्मयमापदे विस्मयाद्धर्षिताङ्गकः ॥ १९

एकतः श्यामवर्णाश्च सर्वाङ्गेषु पयःप्रभान् ] । पीतपुच्छान्मुखे रक्ताङ्गुभलक्षणलक्षितान् ॥ २०

निरीक्ष्य परितोऽनघान्विमलनीरधारानिभान् ।

प्रभञ्जनमनोजवान्विमलकीर्तिपुञ्जप्रभान् ॥

पयोनिधिविशोषको मुनिरुवाच सीतापतिम् ।

विचित्रहयदर्शनाद्दृषितनेत्रवक्त्रप्रभः ॥ २१

अगस्त्य उवाच—

हयमेधक्रतोर्योग्यान्वाहांस्ते बहुशः शुभान् । पश्यतो नेत्रयोर्मेष्य तृप्तिर्नास्ति रघूत्तम ॥ २२

रामचन्द्र महाभाग सुरासुरनमस्कृत । यज्ञं कुरु महाराज हयमेधं सुविस्तरम् ॥ २३

सुरपतिरिव सर्वान्यज्ञसंघान्करिष्यं-

स्तपन इव सुपर्वारातितोयं विशोष्यन् ।

हतरिपुगणमुख्यं सांपरायं विजित्य

क्षितितलसुखभोगं कुर्विदं भूरिभोग ॥ २४

इत्येवं वाक्यनादेन परितुष्टाखिलेन्द्रियः । सर्वान्वै यज्ञसंभारानाजहार मनोहरान् ॥ २५

मुन्यन्वितो महाराजः सरयूतीरमागतः । सुवर्णलाङ्गलैर्भूमिं विचकर्ष महीयसीम् ॥ २६

विलिख्य भूमिं बहुशश्चतुर्योजनसंमिताम् । मण्डपान्प्रचयामास यज्ञार्थं स नरोत्तमः ॥ २७

कुण्डं तु विधिवत्कृत्वा योनिमेखलयाऽन्वितम् । अनेकरत्नरचितं सर्वशोभासमन्वितम् ॥ २८

मुनीश्वरो महाभागो बसिष्ठः सुमहातपाः । सर्वं तत्कारयामास वेदशास्त्रविधिश्रितम् ॥ २९

प्रेषितास्तेन मुनिना शिष्या मुनिवराश्रमान् । कथयामासुरुद्युक्तं हयमेधे रघूत्तमम् ॥ ३०

आकारितास्तदा सर्वे ऋषयस्तपतां वराः । आजग्मुः परमेशस्य दर्शने त्वतिलालसाः ॥ ३१

नारदोऽसितनामा च पर्वतः कपिलो मुनिः । जातूकर्ण्याऽङ्गिरा व्यास आर्षिषेणोऽत्रिगौतमौ ३२

हारीतो याज्ञवल्क्यश्च संवर्तः शुकसंज्ञकः । इत्येवमादयो रामहयमेधवरं ययुः ॥ ३३

तान्सर्वान्युजयामास रघुराजो महामुदा । प्रत्युत्थानाभिवादाभ्यामर्धविष्टरकासनैः ॥ ३४

गां हिरण्यं ददौ तेभ्यः प्रायशो दृष्टविक्रमः । महद्भाग्यं त्वद्य मेऽस्ति यद्युर्यं दर्शनं गताः ॥ ३५

शेष उवाच—

एवं समाकुले ब्रह्मन्ऋषिवर्यसमागमे । धर्मवार्ता बभूवाहो वर्णाश्रमसुसंमता ॥ ३६

वात्स्यायन उवाच—

हा धर्मवार्ता तत्राऽऽसीत्किं वा कथितमद्भुतम् । साधवः सर्वलोकानां कारुण्यात्किमुताशुवन् ॥

शेष उवाच—

गान्समेतान्मुनीन्दृष्ट्वा रामो दाशरथिर्महान् । पप्रच्छ सर्वधर्मांश्चसर्ववर्णाश्रमोचितान् ॥ ३८

\* एतच्छिद्धान्तर्गतः पाठः क. ख. ग. च. छ. ज. म. ठ. ड. ण. त. थ. द. ध. पुस्तकस्यः ।

१ ख. 'कतो धवलै' । २ ख. 'तो यज्ञ' । ३ क. ख. ग. च. छ. ज. म. ठ. ड. ण. त. थ. द. ध. महामनाः

ते तु पृष्टा हि रामेण धर्मान्मोक्षमहागुणान् । तान्प्रवक्ष्यामि ते सर्वान्यथाविधि शृणुष्व तान् ३९

ऋषय ऊचुः—

ब्राह्मणेन सदा कार्यं यजनाध्यापनादिकम् । वेदान्पठित्वा विरजेन्नो वा गार्हस्थ्यमाविशेत् ४०

[\*ब्राह्मणेन सदा त्याज्यं नीचसेवानुजीवनम् । आपन्नतोऽपि जीवेत् न श्वशुर्या कदाचन] ४१

ऋतुकालाभिगमनं धर्मोऽयं गृहिणः परः । स्त्रीणां वरमनुस्मृत्यापत्यकामोऽथवा भवेत् ॥ ४२

दिवाभिगमनं पुंसामनायुष्यकरं मतम् । श्राद्धाहः सर्वपर्वाणि यतस्त्याज्यानि धीमता ॥ ४३

तत्र गच्छन्निष्ठयं मोहाद्धर्मात्प्रच्यवते परात् । ऋतुकालाभिगामी यः स्वदारनिरतश्च यः ॥ ४४

स सदा ब्रह्मचारीह विज्ञेयः सद्गृहाश्रमी । ऋतुः षोडश्याभिन्यश्चतस्रस्तासु गहिताः ॥ ४५

पुत्रदास्तासु या युग्मा अयुग्माः कन्यकाप्रदाः । त्यक्त्वा चन्द्रमसं बुष्टं मर्षां मूलं विहाय च ४६

शुचिः सभिर्विशेष्यत्नीं पुत्रामर्षे विशेषतः । शुचिं पुत्रं प्रसूयेत् पुरुषार्थप्रसाधनम् ॥ ४७

आर्षे विवाहे गोद्वंद्वं यदुक्तं तत्प्रशस्यते । सुत्कमण्वपि कन्यायाः कन्याविक्रेतृपापकृत् ॥ ४८

वाणिज्यं नृपतेः सेवा वेदानध्ययनं तथा । कुविवाहः क्रियालोपः कुलपातनहेतवः ॥ ४९

अन्नोदकपयोमूलफलैर्वाऽपि गृहाश्रमी । गोदानेन तु यत्पुण्यं पात्राय विधिपूर्वकम् ॥ ५०

अनचितोऽतिथिर्गेहाभ्रशो यस्य गच्छति । आजन्मसंचितात्पुण्यात्सणात्स हि बहिर्भवेत् ॥ ५१

पितृदेवमनुष्येभ्यो दस्वाऽश्रीतामृतं गृही । स्वार्थं परमर्षं भुङ्क्ते केवलं स्वोदरंभरिः ॥ ५२

षष्ठ्यष्टम्योर्विशेष्यत्पापं तैले मांसे सदैव हि । चतुर्दश्यां तथाऽप्यायां त्यजेत् क्षुरमङ्गनाम् ॥ ५३

रजस्वलां न सेवेत् नाश्रीयात्सह भार्यया । एकवासा न भुञ्जीत न भुञ्जीतोत्कटासने ॥ ५४

नाश्नतीं स्त्रीं समीक्षेत् तेजःकामो नरोत्तमः । मुखेनोपधमेन्नाभिं नर्मां नेक्षेत् योषितम् ॥ ५५

नाऽऽक्षीत धयन्तीं गां नेन्द्रचापं प्रदर्शयेत् । न दिवोद्गतसारं च भक्षयेद्दधि नो निशि ॥ ५६

नाङ्ग्री प्रतापयेद्ग्रीं न बस्त्वशुचिं निक्षिपेत् । प्राणिहिंसां न कुर्वीत नाश्रीयात्संध्योर्द्वयोः ५७

स्त्रीधर्मिणीं नाभिवादेन्नाद्यादातृप्तिं रात्रिषु । तौर्यत्रिकप्रियो न स्यात्कांस्ये पादौ न धावयेत् ५८

न धारयेदन्यभुक्तं वासश्चोपानहावपि । नभिन्नभाजनेऽशनीयान्नाशनीतान्यविदूषिते ॥ ५९

संविशेन्नाऽऽर्द्रचरणो नोच्छिष्टः क्वचिदाव्रजेत् । शयानो वा न चाशनीयान्नोच्छिष्टः संस्पृशेच्छिरः

न मनुष्यस्तुतिं कुर्यान्नाऽऽत्मानमवमानयेत् । अभ्युद्यन्तं न प्रणमेत्परमर्षाणि नो वदेत् ॥ ६१

एवं गार्हस्थ्यमाश्रित्य वानप्रस्थाश्रमं व्रजेत् । सस्त्रीको विगतस्त्रीको विरजैत् ततः परम् ॥ ६२

इत्येवमादयो धर्मा गदिता ऋषिभिस्तदा । श्रुता रामेण महता सर्वलोकाहितैषिणा ॥ ६३

इति श्रीमहापुराणे पाद्ये पातालखण्डे शेषवात्स्यायनसंवादे रामाश्रमेषु सर्वधर्मनिरूपणं नाम नवमोऽध्यायः ॥ ९ ॥

आदितः श्लोकानां समष्ट्यङ्काः—११२५६

अथ दशमोऽध्यायः ।

शेष उवाच—

इत्थं संश्रृण्वतो धर्मान्वसन्तः समुपस्थितः । यत्र यत्क्रियादीनां प्रारम्भः सुमहात्मनाम् ॥ १

\* एताश्चिहान्तर्गतः पाठो ग. छ. ड. द. पुस्तकस्थः ।

१ ड. 'दाहेत' । २ क. ख. ग. ज. ब. त. घ. हि । पशवस्यां चतुर्दश्यां तथैव च भजे क्षुरे । रं । य. हि । पशवस्यां चतुर्दश्यां तथैव च क्षुरक्रियाम् । रं । ३ छ. ड. व. य. घ. 'जे' ल्कृत्मानसः । इं ।



- दृष्ट्वा तं समयं धीमान्वसिष्ठः कलशोद्भवः । रामं लोकमहारारं प्रत्युवाच यथोचितम् ॥ २  
वसिष्ठ उवाच—
- रामचन्द्र महाबाहो समयः पर्यभूत्तव । ह्यो यत्र प्रमुच्येत यज्ञार्थं परिपूजितः ॥ ३  
सामग्री क्रियतां तत्र आहूयन्तां द्विजोत्तमाः । करोतु पूजां भगवान्ब्राह्मणानां यथोचिताम् ४  
दीनान्धकृपणानां च दानं स्वान्तसमुद्रतम् । ददातु विधिवत्तेषां प्रतिपूज्याधिवासनैः ॥ ५  
भवान्कनकसत्पत्न्या दीक्षितोऽत्र व्रतं चर । भूमिशायी ब्रह्मचारी वसुभोगविवर्जितः ॥ ६  
मृगशृङ्गधरः कठ्यां मेखलाजिनदण्डभृत् । करोतु सर्वसंभारः सर्वद्रव्यसमन्वितः ॥ ७  
इति श्रुत्वा महद्वाक्यं वसिष्ठस्य यथार्थकम् । उवाच लक्ष्मणं धीमान्नानार्थपरिवृंहितम् ॥ ८  
श्रीराम उवाच—
- शृणु लक्ष्मण मद्वाक्यं श्रुत्वा तत्कुरु सत्वरम् । हयमानय यत्नेन वाजिमेषक्रियोचितम् ॥ ९  
शेष उवाच—
- श्रुत्वा वाक्यं रघुपतेः शत्रुजिलक्ष्मणस्तदा । सेनापतिमुवाचेदं वचो विविधवर्णनम् ॥ १०  
लक्ष्मण उवाच—
- वीराऽऽकर्णय मे वचः सुमधुरं श्रुत्वा त्वरातः पुनः  
कुर्वन्तु क्षितिपालमौलिमुकुटप्रेक्षां हि रामाज्ञया ।  
सेनां कालबलप्रघातनबलप्रोद्यत्समर्थाङ्गिनीं  
सज्जां सद्रथहस्तिपत्तिहयिनीभाराद्विधेहान्वितः ॥ ११
- सज्जीकृता वायुजवास्तुरङ्गास्तरङ्गमालाललिताङ्घ्रिपाताः ।  
सदश्वचारैर्बहुशस्त्रधारिभिः संरोहिता वैरिबलप्रहारिभिः ॥ १२  
संलक्ष्यन्तां हस्तिनः पर्वताभा आधोरणैः प्रासकुन्ताग्रहस्तैः ।  
शूरैः संसद्भूरिदानोपहाराः क्षीबाणास्ते सर्वशस्त्रास्त्रपूर्णाः ॥ १३
- विततबहुसमृद्धिभ्राजमाना रथा मे पवनजवनवेगैर्वाजिभिर्युक्तदेहाः ।  
विबुधरिपुविनाशस्मारकैरायुशास्त्रैर्धृतबलभिविभागा नीयतां ( ? )सूतवृन्दैः ॥ १४
- ।त्तयः शतशो मन्त्रमायान्त्वत्रास्त्रपाणयः । हयमेधाईवाहस्य रक्षणे विततोद्यमाः ॥ १५  
।त्याकर्ण्य वचस्तस्य लक्ष्मणस्य महात्मनः । सेनानीः कालजिन्नामा कारयामास सज्जितम् १६
- दशध्रुवकमण्डितो लघुसुरोमशोभान्वितो  
विविक्तगलशुक्तिभृद्विततकण्ठकोशे मणिः ।  
मुखे विशदकान्तिधृक्शितिसुहस्वकर्णद्वयो  
व्यराजत तदा ह्यो धृतनराऽयरश्मिच्छटः ॥ १७
- हवलाशोभितमुखः स्फुरद्रत्नविशोभितः । मुक्ताफलानां मालाभिः शोभितो निर्ययौ हयः ॥ १८  
धेतातपत्ररचितः सितचामरशोभितः । बहुशोभापरीताङ्गो निर्ययौ हरिराट् ततः ॥ १९  
भ्रम्रतो मध्यतश्चैके पृष्ठतः सैनिकास्तथा । देवा हरिं यथापूर्वं सेवन्ते सेवनोचितम् ॥ २०  
अथ सैन्यं समाहूय सर्वमाज्ञापयत्तदा । हस्त्यश्वरथपत्नीनां वृन्दैः सुबहुसंकुलम् ॥ २१  
तत्स्ततः सभेतानां सैन्यानां श्रूयते ध्वनिः । ततो दुन्दुभिनादोऽभूत्तस्मिन्पुरवरे तदा ॥ २२

तन्निनादेन शूराणां मियेण महता तदा । कम्पन्ते गिरयस्तुङ्गाः प्रासादा विचलन्ति च ॥ २३  
 हेषारवो महानासीद्वाजिनां मुहतां वृष । रथाङ्गैर्वातसंयुष्टा धरा संचलतीव सा ॥ २४  
 चलितैर्गजयुथैश्च पृथ्वी रुद्धा समन्ततः । रजस्तु प्रचलत्तत्र जनान्तर्धानमादधात् ॥ २५  
 निर्जगाम महासैन्यं छत्रैः संछाद्य भास्करम् । सेनान्या कालजिह्वाग्ना प्रेरितं जनसंकुलम् ॥ २६  
 गर्जन्तस्तत्र वीराड्याः कुर्वन्तो रणसंभ्रमम् । रघुनाथस्य यागाय सज्जास्ते प्रययुर्मुदा ॥ २७

शृगमदमयमङ्गेष्वङ्गरागं दधानाः

कुसुमाविमलमालाशोभिनश्चोत्तमाङ्गाः ।

मुकुटकटकभूषाभूषिताङ्गाः समस्ता

ययुरवनिपतेस्ते त्वाङ्गया चापि सर्वे ॥

२८

इत्येवं ते महाराजं ययुः सेनाचरास्त्वराः । धनुर्धराः पाशधराः खड्गधराः स्फुटक्रमाः ॥ २९  
 एवं शनैः शनैः प्राप्तो मण्डपं यागचिह्नितम् । ह्यः खुरसततलां भूमिं कुर्वन्नभः प्लवन् ॥ ३०  
 रामो दृष्ट्वा हरिं प्राप्तं बहुसंतुष्टमानसः । वसिष्ठं प्रेरयामास क्रियाकर्तव्यतां प्रति ॥ ३१  
 वसिष्ठो राममाहूय स्वर्णपत्नीसमन्वितम् । प्रयोगं कारयामास<sup>†</sup>ब्रह्महत्यापनोदनम् ॥ ३२  
 ब्रह्मचर्यव्रतधरो मृगशृङ्गपरिश्रहः । तत्कर्म कारयामास<sup>†</sup> रामः परपुरंजयः ॥ ३३  
 प्रारंभे यागकर्मार्थं कुण्डं मण्डपसंभितम् । तत्राऽऽचार्योऽभवद्दीमान्वेदशास्त्रविचारवित् ॥ ३४  
 वसिष्ठो रघुनाथस्य कुलपूर्वगुरुर्मुनिः । ब्रह्मस्तत्राऽऽचरद्ब्राह्म्यं कर्मागस्त्यस्तपोनिधिः ॥ ३५  
 वाल्मीकिर्मुनिरध्वर्युर्मुनिः कण्वस्तु द्वारपः । अष्टौ द्वाराणि तत्राऽऽसन्सतोरणशुभानि वै ॥ ३६  
 द्वारि द्वारि द्वयं विभ ब्राह्मणस्याधिमन्त्रवित् । पूर्वद्वारे मुनिश्रेष्ठौ देवलासितसंज्ञितौ ॥ ३७  
 दक्षिणद्वारि भूमानौ कश्यपात्री तपोनिधी । पश्चिमद्वारि ऋषभौ जातूकर्ण्योऽथ जाजलिः ॥

उत्तरद्वारि मुनी द्वौ द्वितीकैकवतापसौ ॥ ३८

एवं द्वारविधिं कृत्वा वसिष्ठः कुम्भसंभवः । ह्यवर्यस्य सत्पूजां कर्तुमारभत द्विज ॥ ३९  
 सुवासिन्यस्त्रियस्तत्र वासोलंकारशोभिताः । हरिद्राक्षतगन्धाद्यैः पूजयामासुरचितम् ॥ ४०  
 नीराजनं ततः कृत्वा धूपयित्वाऽगरूक्षणैः । वर्धापनं जना वेद्याश्चकुस्ता वाडवाङ्गया ॥ ४१  
 एवं संपूज्य विमले भाले चन्दनचर्चिते । कुङ्कुमादिकगन्धाढ्यैः सर्वशोभासमन्विते ॥ ४२

ष्वबन्ध भास्वरं (पत्रं) तप्तहाटकनिर्मितम् । तत्रालिखद्वाशरथैः प्रतापबलमूर्जितम् ॥ ४३

सूर्यवंशध्वजो धन्वी धनुर्दीक्षागुरोर्गुरुः । यं देवाः सप्तसुराः सर्वे नमन्ति मणिमौलिभिः ॥ ४४

तस्याऽऽत्मजो वीरबलदर्पहारी रघूद्रहः । रामचन्द्रो महाभागः सर्वेश्वरशिरोमणिः ॥ ४५

तन्माता कोशलवृषपत्नीगर्भसमुद्भवा । तस्याः कुक्षिभवं रत्नं रामः शत्रुक्षयंकरः ॥ ४६

करोति ह्ययमेवं वै ब्राह्मणेन सुशिक्षितः । रावणाभिधविभ्रेन्द्रवधपापापानुचये ॥ ४७

मोचितस्तेन बाहानां मुख्योऽसौ वाजिनां वरः । महाबलपरीवारपरिस्वाभिः सुरक्षितः ॥ ४८

तद्रक्षकोऽस्ति तद्वाता शत्रुघ्नो लवणान्तकः । हस्त्यश्वरथपादातसंघसेनासमन्वितः ॥ ४९

+ एतच्छिहान्तर्गतः पाठः, ख. ग. छ. ज. ठ. ड. ण. त. थ. द. ध. पुस्तकस्थः ।

१ घ. ड. च. ट. ड. 'स्तुङ्गा नागाया वि' । २ क. ग. घ. ड. व. छ. ज. झ. ञ. ट. ठ. ड. ण. त. थ. द. ध. 'ङ्गात' । ३ क. ख. ग. छ. ज. म. ठ. ड. त. थ. ध. जाजलिः । ण. जाजलिः । ४ छ. ज. ड. 'रि सुतपी द्वौ । ५ छ. ड. 'द्वा पूजयि' । ६ ग. 'थैः सुनामभ' ।

स्य राह इति श्रेष्ठो मानः स्यात्स्वबलोन्मदात् । शूरा वयं धनुर्धारिश्रेष्ठा वयमिहोत्कटाः ॥५०	
। गृह्णन्तु बलाद्वाहं रत्नमालाविभूषितम् । मनोवेगं कामजवं सर्वगत्याऽधिभास्वरम् ॥	५१
। ततो मोचयिता भ्राता शत्रुघ्नो लीलया हठात् । शरासनविनिर्मुक्तवत्सदन्तैस्तु तत्परः ॥	५२
इत्येवमादि च विलिख्य महापुनीन्द्रः श्रीरामचन्द्रभुजवीर्यलसत्प्रतापम् ।	
शोभानिधानमनिलोत्तमवीर्यवेगं पातालभूतलविशेषगतिं मुमुक्षुः ॥	५३
शत्रुघ्नमादिदेशाथ रामः शस्त्रभृतां वरः । याहि वाहस्य रक्षार्थं पृष्ठतः स्वेच्छया गतेः ॥	५४
शत्रुघ्न गच्छ वाहस्य मार्गं भद्रं भवेत्तव । भवेतां शत्रुविजयौ रिपुकर्षण ते भुञ्जौ ॥	५५
ये योद्धारः प्रतिरणगतास्ते त्वया वारणीया	
वाहं रक्ष स्वकगुणगणैः संयुतः सन्महोर्व्याम् ॥	
सुप्तान्प्रष्टान्विगतवसनान्भीतभीतान्प्रणम्या-	
न्त्या हन्यास्तान्मुकृतिमुकृतिनो ये न शंसन्ति कर्म ॥	५६
विरथान्प्रथसंस्थस्त्वं ये वदन्ति वयं तव । ते त्वया न निहन्तव्याः शत्रुघ्न सुकृतैषिणा ॥	५७
यो हन्याद्विमदं मत्तं सुप्तं भयभयातुरम् । तावकोऽहं द्रुवाणं च स ब्रजत्यधमां गतिम् ॥	५८
परस्त्रे चित्तवृत्तिं त्वं मा कृथाः परदारके । नीचे रतिं मा विद्व्याः सर्वसद्गुणपूरितः ॥	५९
पूर्वं प्रहारं वृद्धानां मा कुर्वीथा खैरिजय । पूज्यपूजाव्यतिक्रामं मा विधेहि दयान्वितः ॥	६०
गां विभ्रं त्वं नमस्कुर्या वैष्णवं धर्मसंयुतम् । अभिवाद्य यतो गच्छेत्तत्र सिद्धिमवामुयात् ॥	६१
विष्णुः सर्वेश्वरः साक्षी सर्वव्यापकदेहभृत् । ये तदीया महाबाहो तद्रूपा विचरन्ति हि ॥	६२
ये स्मरन्ति महाविष्णुं सर्वभूतहृदि स्थितम् । ते मन्तव्या महाविष्णुसमरूपा रघूत्तम ॥	६३
यस्य स्वीयो न पारक्यो यस्य भिन्नसमो रिपुः । ते वैष्णवाः क्षणादेव पापिनं पावयन्ति हि ॥६४	
येषां प्रियं भागवतं तेषां वै ब्राह्मणाः प्रियाः । वैकुण्ठात्प्रोषितास्तेऽत्र लोकपावनहेतवे ॥	६५
येषां मुक्ते हरेर्नाम हृदि विष्णुः सनातनः । उदरे विष्णुर्नैवेद्यं स श्वपाकोऽपि वैष्णवः ॥	६६
येषां वेदाः प्रियतमा न च संसारजं सुखम् । स्वधर्मनिरता येऽत्र तान्नमस्कुर्विहान्वितान् ॥	६७
शिवे विष्णौ न वा भेदो न च ब्रह्ममहेशयोः । तेषां पादरजः पूतं वहाम्यघविनाशनम् ॥	६८
गौरी गङ्गा महालक्ष्मीर्यस्य नास्ति पृथक्तया । ते मन्तव्या नराः सर्वे स्वर्गलोकादिर्हामराः ॥६९	
शरणागतरक्षी च महादानपरायणः । यथाशक्ति हरेः प्रीत्यै स ज्ञेयो वैष्णवोत्तमः ॥	७०
यस्य नाम महापापराशिं दहति सत्वरम् । तदीयचरणद्वेदे भक्तिर्यस्य स वैष्णवः ॥	७१
इन्द्रियाणि वशे येषां मनोऽपि हरिचिन्तकम् । तान्नमस्कृत्य पूयात्स आजन्ममरणान्तकम् ॥	७२
परस्त्रियं त्वं करवालवत्त्यजन्भवेर्यशोभूषणभूतभूमिः ॥	
एवं ममाऽऽदेशमथाऽऽचरंश्च लभेः परं धाम संयोगमीड्यम् ॥	७३

इति श्रीमहापुराणे पाद्ये पातालखण्डे शेषवात्स्यायनसंवादे रामाश्वमेधे शत्रुघ्नशिक्षाकथनं नाम दशमोऽध्यायः ॥ १० ॥

आदितः श्लोकानां समष्ट्यङ्काः—११३२८

१ स. धनेजय । २. रणजय । ३. स. वा धर्मभेदो ब्र । ३ ग. छ. ठ. ड. ण. त. 'दो न ब्राह्मणम्' । ४ ज. ठ. द. ५. 'हाऽऽगताः । श' । ५. क. ख. ग. छ. ज. ञ. ठ. ड. ण. थ. घ. सुयागं ।

अथैकादशोऽध्यायः ।

शेष उवाच—

एवमाज्ञाप्य भगवान् रामश्चाभिन्नकर्षणः । वीरानालोकयन्भूयो जगाद शुभया गिरा ॥	१
शत्रुघ्नस्य मम भ्रातुर्वाजिरक्षाकरस्य वै । को गन्ता पृष्ठतो रक्षंस्तभिदेशप्रपालकः ॥	२
यः सर्ववीरान्प्रति मूर्ख्यमागतान्विनिर्जयेन्मर्माभिदस्त्रसंघैः ।	
युद्धात्वसौ मे (करवीटकं) तद्भूमौ यज्ञः संप्रथयन्सुविस्तरम् ॥	३
इत्युक्तवति रामे तु पुष्कलो भरतात्मजः । जग्राह (वीटकं) तस्माद्रघुराजकराम्बुजात् ॥	४
स्वामिन्गच्छामि शत्रुघ्नपृष्ठरक्षां करोम्यहम् । संनद्धः सर्वतः शस्त्रचापबाणधरः प्रभो ॥	५
सर्वमद्य क्षितितलं त्वत्प्रतापो विजेष्यते । एते निमित्तभूता वै रामचन्द्र महामते ॥	६
भवत्कृपातः सकलं ससुरासुरमानुषम् । उपस्थितं प्रयुद्धार्थं निवारणक्षमो ह्यहम् ॥	७
सर्वं स्वामी ज्ञास्यति यन्मम विक्रमदर्शनात् । एष गन्तास्मि शत्रुघ्नपृष्ठरक्षाप्रकारकः ॥	८
एवं भ्रुवन्तं भरतात्मजं स प्रस्तूय साध्वित्यनुमोदमानः ।	
शशंसं सर्वान्कपिवीरमुख्यान्प्रभञ्जनोद्भूतमुखान्हरिः प्रभुः ॥	९
भो हनूमन्महावीर शृणु मद्वाक्यमाहृतः । त्वत्प्रसादान्मया प्राप्तमिदं राज्यमकण्ठकम् ॥	१०
सीताया मम संयोगो योऽभवज्जलधिर्नरैः । तारितस्तद्भ्रूलं वेत्ति सर्वं तव कपीश्वर ॥	११
त्वं गच्छ मम सैन्यस्य पालकस्तन्ममाज्ञया । शत्रुघ्नः सोदरो ममं पालनीयस्त्वहं यथा ॥	१२
यत्र यत्र मतिभ्रंशः शत्रुघ्नस्य प्रजायते । तत्र तत्र प्रबोद्धव्यो भ्राता मम महामते ॥	१३
इति श्रुत्वा महद्वाक्यं रामचन्द्रस्य धीमतः । शिरसा तत्समादाय प्रणाममकरोत्तदा ॥	१४
अथाऽऽदिशन्महाराजो जाम्बवन्तं कपीश्वरम् । रघुनाथस्य सेवायै कपीश्वरमजः प्रभुः ॥	१५
अङ्गदो गवयो मैन्दस्तथा दधिमुखः कपिः । सुग्रीवः पुवगाधीशः शतवलयक्षिकौ कपी ॥	१६
नीलो नलो मनोवेगोऽधिगन्ता वानराङ्गजः । इत्येवमादौ यो यूयं सज्जीभूता भवन्तु भोः ॥	१७
सर्वे रथैः सदश्वैश्च तप्तहाटकभूषणैः । कवचेन शिरस्त्राणैर्भूषिता यान्तु सत्वराः ॥	१८

शेष उवाच—

सुमन्त्रप्राहूय सुमन्त्रिणं तदा जगाद रामो बलवीर्यशोभितः ।	
अमात्यप्रौले वद केऽत्र योज्या नरा ह्यं पालयितुं समर्थाः ॥	१९
तदुक्तमेवमाकर्ण्य जगाद परवीरहा । ह्यस्य रक्षणे योग्यान्बलिनोऽत्र नराधिपान् ॥	२०
रघुनाथ शृणुष्वेतांस्तव वीरान्सुसंहितात् । धनुर्धरान्महाविद्यान्सर्वशस्त्रास्त्रकोविदान् ॥	२१
प्रतापाग्न्यं नीलरत्नं तथा लक्ष्मीनिधिं वृषम् । रिपुतापं चोप्रहयं तथो शस्त्रविदं वृषम् ॥	२२
राजन्योऽसौ नीलरत्नो महावीरो रथाग्रणीः । स एव लक्षं रक्षेत लक्षं गुध्येत निर्भयः ॥	२३
असौहिणीभिर्देशभिर्यातु वाहस्य रक्षणे । दंशितैः सशिरस्त्राणैर्महाबाहुभिरुद्धतैः ॥	२४
प्रतापाग्रयो यो हि जिह्वं रिपुवर्गमशातयत् । सव्यापसव्यबाणानां मोक्ता सर्वास्त्रवित्तमः ॥२५	

१ क. 'यद्वै रिपुमन्त्रं' । झ. न. 'यद्वै शृणुष्व' । २ ग. छ. ड. 'वैशस्त्रात्रं' । ३ त. 'दयः शीघ्रं स' । ४ द. 'सर्वैर्गजैः स' । ५ न. 'बा शस्त्रं'

ऋषोऽक्षौहिणीर्विश्रया यातु यज्ञहयावने । संनद्धो रिपुनाशाय युक्तः कोदण्डदण्डभृत् ॥ २६	
था लक्ष्मीनिधिस्त्वेष यातु राजन्यसत्तमः । यस्तपोभिः शतधृतिं प्रसाद्यास्त्राणि चाभ्यसत् ॥	
ह्यास्त्रं पशुपत्यस्त्रं गारुडं नागसंज्ञितम् । मायूरं नाकुलं रौद्रं वैष्णवं मेघसंभवम् ॥	२८
जं पार्वतसंज्ञं च तथा वायव्यसंज्ञितम् । इत्यादिकानामस्त्राणां संप्रयोगविसर्गवित् ॥	२९
। एष निजसैन्यानामक्षौहिण्यैकया युतः । यातु शूराग्रयमुकुटः सर्ववैरिप्रभञ्जनः ॥	३०
। पुतापोऽयमेवाद्य गच्छत्वग्न्यो धनुर्भृताम् । सर्वशस्त्रास्त्रकुशलो रिपुवंशदवानलः ॥	३१
। च्छतात्सेनया त्वद्य चतुरङ्गसमेतया । शत्रुघ्नाज्ञां शिरस्येते दधत्वद्य बलोत्कटाः ॥	३२
। आश्वोऽपि महाराजस्तथा शस्त्रविदेश च । सर्वे यान्तु सुसंनद्धास्त्व वाहस्य पालकाः ॥	३३
। ति भाषितमाकर्ण्य मन्त्रिणः प्रजहर्ष च । आज्ञापयामास स तान्मुमन्त्रिकथितान्भटान् ॥	३४
। ऽनुज्ञां रघुनाथस्य प्राप्य मोदं प्रपेदिरे । चिरकालं सांपरायं वाञ्छन्तो युद्धदुर्भेदाः ॥	३५
। संनद्धाः कवचाद्यैश्च तथा शस्त्रास्त्रवर्तनैः । ययुः शत्रुघ्नसंवासं सीतापतिप्रणोदिताः ॥	३६

शेष उवाच—

अथोक्त ऋषिणा रामो विधिनाऽपूजयत्स ह । आचार्यादीन्ृषीन्सर्वान्यथोक्तवरदक्षिणैः ॥	३७
आचार्याय ददौ रामो हस्तिनं षष्टिहायनम् । हयमेकं मनोवेगं रत्नमालाभिभूषितम् ॥	३८
। पौरुटं रथमेकं च मणिरत्नविभूषितम् । चतुर्भिर्वाजिभिर्भुक्तं सर्वोपस्करसंयुतम् ॥	३९
। मणिलक्षं तु प्रत्यक्षं मुक्ताफलतुलाशतम् । विद्रुमस्य तुलानां तु सहस्रं स्फुटतेजसाम् ॥	४०
। राममेकं सुसंपन्नं नानाजनसमाकुलम् । विचित्रसस्यनिष्पन्नं विविधैर्मन्दिरैर्द्वैतम् ॥	४१
। ब्रह्मणोऽपि तथैवादाद्धोत्रेऽप्यध्वर्यवे स्मृतम् । ऋत्विग्भ्यो भूरिशो दत्त्वा प्रणनाम रघूत्तमः ॥ ४२	
। सर्वे तेऽवर्षयन्वाग्भिराशीर्भिरभिपूजिताः । चिरं जीव महाराज रामचन्द्र रघूद्रह ॥	४३
। न्यादानं भूमिदानं गजदानं तथैव च । अश्वदानं स्वर्णदानं तिलदानं समौक्तिकम् ॥	४४
। भक्षदानं पयोदानमभयदानमेव च । रत्नदानानि सर्वाणि विभेभ्यश्चादिशन्महान् ॥	४५
। देहि देहि धनं देहि मा नेति ब्रूहि कस्यचित् । ददात्वन्नं ददात्वन्नं सर्वभोगसमन्वितम् ॥	४६
। तथैव प्रावर्तत मखो रघुनाथस्य धीमतः । सदाक्षिणैर्द्विजवरैः पूर्णः सर्वशुभक्रियः ॥	४७
। अथ रामानुजो गत्वा मातरं प्रणनाम ह । आज्ञापयस्व रक्षार्थमेष गच्छामि शोभने ॥	४८
। चत्कृपातो रिपुकुलं जित्वा शोभासमन्वितः । आयास्यामि महाराजैर्हयवर्षसमन्वितः ॥	४९

मातोवाच—

पुत्र गच्छ महावीर शिवाः पन्थान एव ते । सर्वान्निरपुगणाञ्जित्वा पुनरागच्छ सन्मते ॥	५०
। पुष्कलं पालय निजभ्रातृजं धर्मवित्तमम् । महाबलिनमद्यापि बालकं लीलया युतम् ॥	५१
। युवाऽऽगच्छसि चेद्युक्तः पुष्कलेन शुभान्वितः । तदा मम प्रमोदः स्यात्त्वन्यथा शोकभागिनी ५२	
। इति संभाषमाणां स्त्रां मातरं प्रत्युवाच सः । पुष्कलं पालयित्वाऽहं निजाङ्गमिव शोभने ॥ ५३	
। स्वनामसदृशं कृत्वा पुनरेष्यामि मोदवान् । त्वदीयचरणद्वंद्वं स्मरन्प्राप्स्यामि शोभनम् ॥	५४

\* एतच्छिद्धान्तर्गतः पाठः क. ख. ग. च. छ. ज. ख. ठ. ड. ण. त. थ. द. ध पुस्तकस्थः ।

१ ग. छ. ठ. ड. ण. थ. द. ध. बह्व्यो । २ क. घ. ड. झ. ञ. ट. ड. 'सं सतां प' । ३ ण. 'नं च गोदा' । ४ छ. ड. त्यागान्यथा शोभनं भवेत् । ६ ।

इत्युक्त्वा प्रययौ बीरो रामं स मखमण्डपे । आसीनं मुनिवर्यायैर्मुनिवेषधरं वरम् ॥ ५५  
 उवाच मतिमान्वीरः सर्वशोभासमन्वितः । रामाऽऽज्ञापय रक्षार्थं ह्यस्यानुज्ञया तव ॥ ५६  
 रघुनाथोऽपि तच्छ्रुत्वा भद्रमस्त्विति चाब्रवीत् । बालं स्त्रियं प्रमत्तं त्वं मा हन्याः शस्त्रवर्जितम् ॥  
 तदा लक्ष्मीनिधिर्भ्राता जानक्या जनकात्मजः । प्रहस्य किञ्चिन्नयने नर्तयन्नाममब्रवीत् ॥ ५८

लक्ष्मीनिधिरुवाच—

रामचन्द्र महाबाहो सर्वधर्मपरायण । शत्रुघ्नं शिक्षय तथा यथा लोकोत्तरो भवेत् ॥ ५९  
 कुलोचितं कर्म कुर्वन्नप्रजाचरितं तथा । गच्छेत्स परमं धाम तेजोबलसमन्वितम् ॥ ६०  
 त्वया प्रोक्तं महाराज ब्राह्मणं नावमानयेत् । पित्रा तव हतो विभः पितृभक्तिपरायणः ॥ ६१  
 त्वयाऽपि सुमहत्कर्म श्रुतं लोके विगर्हितम् । अवध्यां महिलां यस्त्वं हतवाभियतं ततः ॥ ६२  
 अग्रजोऽस्य महाराज कृतवान्यं पराक्रमम् । स न केन कृतः पूर्वं राक्षस्याः कर्णकर्तनम् ॥ ६३  
 एवं करिष्यति नृप शत्रुघ्नः शिक्षया तव । यदि नायं तथा कुर्यात्कुलस्यासदृशं भवेत् ॥ ६४  
 इत्युक्तवन्तं तं रामः प्रत्युवाच हसन्निव । मेघगम्भीरया वाचा सर्ववाक्यविशारदः ॥ ६५  
 यूयं तु योगिनः शान्ताः समदुःखमुखाः पुनः । जानन्त्यपारसंसारनिस्तारतरणादिकम् ॥ ६६  
 ये शूराः सुमहेष्वासाः सर्वशस्त्रास्त्रकोविदाः । ते जानन्ति नियुद्धस्य वार्ता न तु भवादृशाः ॥ ६७  
 परोपतापिनो ये वै ये चोत्पथविसारिणः । ते हन्तव्या नृपैः सर्वैः सर्वलोकहितैषिभिः ॥ ६८

इत्युक्तमाकर्ण्य सभासदस्ते सर्वे स्मितं चक्रुररिंदमस्य ।

कुम्भोद्भवः पूजितमेनमश्वं विमोचयामास सुशोभितं हि ॥

इमं मत्तं समुच्चार्य वसिष्ठः कलशोद्भवः । कराब्जेन स्पृशन्नश्वं मुमोच जयकाङ्क्षया ॥ ७०  
 वाजिन्गच्छ यथालीलं सर्वत्र धरणीतले । यागार्थं मोचितो येन पुनरागच्छ सत्वरः ॥ ७१  
 अश्वस्तु मोचितः सर्वैर्भटैः शस्त्रास्त्रकोविदैः । परितः प्रययौ प्रार्थी दिशं वायुजवान्वितः ॥ ७२  
 प्रचचाल बलं सर्वं कम्पयद्दरणीतलम् । शेषोऽपि किञ्चिन्नतया फणया धृतवान्भुवम् ॥ ७३  
 दिशः प्रसेदुः परितः क्षमातलं शोभयाऽन्वितम् । वायवस्तं तु शत्रुघ्नं पृष्ठतो मन्दगामिनः ॥ ७४  
 शत्रुघ्नस्य प्रयाणायाभ्युद्यतस्य भुजोऽस्फुरत् । दक्षिणः शुभमाशंसी जयाय च बभूव ह ॥ ७५  
 पुष्कलः स्वगृहं रम्यं प्रविवेश समृद्धिमत् । वित्तिद्धिभिर्वलाभिभिः शोभितं रत्नवेदिकम् ॥ ७६  
 तत्रापश्यन्निजां भार्यां पतिव्रतपरायणाम् । किञ्चित्स्वदर्शनाद्दृष्ट्वा भर्तृदर्शनलालसाम् ॥ ७७

मुखारविन्देन च नागवल्लीदलं सकर्पूरकमत्र चर्वती\* ।

नासाफलं तोयभवं महापनं बाहोर्धृणालीसदृशोः सुकङ्कणे ॥

कुचौ तु मालूरफलोपमौ वरौ नितम्बबिम्बं वरनीविशोभितम् ।

पादौ तुलाकोटिधरौ सुकोमलौ दधत्यहोऽवैक्षत सा पतिं स्वकम् ॥

परिरभ्य मियां धीरो गद्गदस्वरभाषिणीम् । तदुरोजपरीरम्भनिर्भरीकृतदेहकाम् ॥ ८०

उवाच भद्रे गच्छामि शत्रुघ्नपृष्ठरक्षकः । रामाज्ञया याज्ञमश्वं पालयन्त्यसंयुतः ॥ ८१

त्वया मे मातरः पूज्याः पादसंवाहनादिभिः । तदुच्छिष्टं हि भुञ्जाना तत्कर्मकरणादरा ॥ ८२

\*आषो नुमभावः ।

पूर्वाः पतिव्रता नार्यो लोपामुद्रादिकाः शुभाः।नावमान्यास्त्वया भीरु स्वतपोबलशोभिताः ॥८३

इति श्रीमहापुराणे पाप्मे पातालखण्डे शेषवात्स्यायनसंवादे रामाश्वमेधे हयमोचनं नामैकादशोऽध्यायः ॥ ११ ॥

आदितः श्लोकानां समष्ट्यङ्काः—११४११

अथ द्वादशोऽध्यायः ।

शेष उवाच—

इत्युक्तवन्तं स्वपतिं वीक्ष्य प्रेम्णा सुनिर्भरा । प्रत्युवाच हसन्तीव किञ्चिद्ब्रह्मभाषिणी ॥ १  
नाथ ते विजयो भूयात्सर्वत्र रणमण्डले । शत्रुप्राज्ञा प्रकर्तव्या हयरक्षा यथा भवेत् ॥ २  
स्मरणीया हि सर्वत्र सेविका त्वत्पदानुगा । कदाऽपि मानसं नाथ त्वतो नान्यत्र गच्छति ॥ ३  
परमायोधने कान्त स्मर्तव्याऽहं न जातुचित् । सत्यां मयि तव स्वान्ते युद्धे विजयसंशयः ॥ ४  
पद्मनेत्र तथा कार्यमूमिलाया यथा मम । हास्यं नैव प्रकुर्वन्ति मामीक्ष्य करताडनैः ॥ ५  
इयं पत्नी महाभीरोः संग्रामे प्रपलायितुः । कातरा यर्हि युध्यन्ति शूराणां समयः कुतः ॥ ६  
इत्येवं न हसन्त्युच्चैर्यथा मे देवराज्ञनाः । तथा कार्यं महाबाहो रामस्य हयरक्षणे ॥ ७  
योद्धा त्वमादौ सर्वत्र परे ये तव पृष्ठतः । धनुष्टङ्कारवधिराः क्रियन्तां बलिनः परे ॥ ८  
तव प्रोद्यत्कराम्भोजकरवालभिया बलम् । परेषां भवतात्क्षिप्रमन्योन्यभयमाकुलम् ॥ ९  
कुलं महत्चलं कार्यं परान्विजयता त्वया । गच्छ स्वामिन्महाबाहो तव श्रेयो भवत्विह ॥ १०  
इदं धनुर्गृहाणाऽऽशु महद्गुणविभूषितम् । यस्य गर्जितमाकर्ण्य वैरिवृन्दं भयातुरम् ॥ ११  
इमौ ते त्विषुधी वीर बध्येतां शं यथा भवेत् । वैरिकोटिविनिष्पेषबाणकोटिसुपूरितम् ॥ १२  
कवचं त्विदमाधेहि शरीरे कामसुन्दरे । वज्रप्रभामहादीप्तिहतसंतमसं दृढम् ॥ १३  
शिरस्त्राणं निजोत्तसे कुरु कान्त मनोरमम् । इमे वतसे विशदे मणिरत्नविभूषिते ॥ १४

इति सुविमलवाचं वीरपुत्रीं प्रपश्य-

अयनकमलदृष्ट्या वीक्षमाणस्तदा ताम् ।

अधिगतपरिमोदो भारतिः शत्रुजेता

रणकरणसमर्थस्तां जगादाधिवीरः ॥

१५

पुष्कल उवाच—

कान्ते यथा त्वं वदसि तथा सर्वं चराम्यहम् । वीरपत्नि भवेत्कीर्तिस्तव कान्तिमतीप्सिता १६  
इति कान्तिमतीदत्तं कवचं मुकुटं वरम् । धनुर्महेषुधी वीरः सर्वं जग्राह वीर्यवान् ॥ १७  
शिरिषाय च तत्सर्वं बभौ शोभासमन्वितः । शुशुभेऽतीव सुभटः सर्वशस्त्रास्त्रकोविदः ॥ १८  
उमस्त्रशस्त्रशोभाढ्यं वीरमालाविभूषितम् । कुङ्कुमागरुकस्तूरीचन्दनादिकचर्चितम् ॥ १९  
गानाकुसुममालाभिराजानुपरिशोभितम् । नीराजयामास मुहुस्तत्र कान्तिमती सती ॥ २०  
वीराजयित्वा बहुशः किरन्ती मौक्तिकैर्मुहुः । गलदश्रुजला चैव परिरिभे पतिं निजम् ॥ २१  
इदं स परिरिभ्यैनां चिरमाशवासयत्तदा । वीरपत्नि कान्तिमति विरहं मा कृथा मम ॥ २२  
एष गच्छामि सविधे तव भामे पतिव्रते । इत्युक्त्वा तां निजां पत्नीं रथमारूढे वरम् ॥ २३

तं प्रथान्तं पतिश्रेष्ठं नयनैर्निमिषोञ्जितैः । विलोकयामास तदा [ *पतिव्रतपरायणा ॥	२४
स ययौ जनकं द्रष्टुं जननीं प्रेमविह्वलाम् । गत्वा पितरमम्बां च ववन्दे शिरसा मुदा ॥	२५
माता पुत्रं परिष्वज्य स्वाङ्गे चाऽऽरोपयत्तदा । ] मुञ्चन्ती बाष्पनिचयं स्वस्त्यस्तु निजगाद् सा ॥	
पितरं प्राह भरतं रामो यज्ञकरः परः । पालनीयो लक्ष्मणेन भवद्भिश्च महात्मभिः ॥	२७
आश्लोऽसौ जनन्या च पित्रा संहर्षिताङ्गकः । ययौ शत्रुघ्नकटकं महावीरविभूषितम् ॥	२८
रथिभिः पत्निभिः शूरैः सदश्वैः सादिभिर्वृतम् । ययौ मुदा रघूत्समहायज्ञहयाग्रणीः ॥	
गच्छन्प्राङ्मूढेशंश्च कुरुंश्चैवोत्तरान्कुरुन् ॥	२९
दशार्णाञ्जश्रीविशालांश्च सर्वशोभासमन्वितः । तत्र तत्रोपशृण्वानो रघुवीरयशोऽखिलम् ॥	३०
रावणासुरघातेन भक्तारक्षाविधायकम् । पुनश्च हयमेधादिकार्यमारभ्य पावनम् ॥	३१
यशो वितन्वन्भुवने लोकान्नामोऽविता भयात् । तेभ्यस्तुष्टो ददौ हारान्रत्नानि विविधानि च ॥	
महाभनानि वासांसि शत्रुघ्नः प्रवरो महान् । सुमतिर्नाम तेजस्वी सर्वविद्याविशारदः ॥	३३
रघुनाथस्य सचिवः शत्रुघ्नानुचरो वरः । ययौ तेन महाधीरो ग्रामाञ्जनपदान्वहून् ॥	३४
रघुनाथप्रतापेन न कोऽपि हृतवान्हयम् । देशाधिपा ये बहवो महाबलविभूषिताः ॥	३५
हस्त्यश्वरथपादातचतुरङ्गसमन्विताः । संपदो बहुशो नीत्वा मुक्ता माणिक्यसंयुताः ॥	३६
शत्रुघ्नं हयरक्षायामागतं प्रणता मुहुः । इदं राज्यं धनं सर्वं सपुत्रपशुवान्धवम् ॥	
रामचन्द्रस्य सर्वं हि न मदीयं रघुद्वह ॥	३७
एवं तदुक्तमाकर्ण्य शत्रुघ्नः परवीरहा । आज्ञां स्वां तत्र संज्ञाप्य ययौ तैः सहितः पथि ॥	३८
एवं क्रमेण संप्राप्तः शत्रुघ्नो ह्यसंयुतः । अहिच्छत्रां पुरीं ब्रह्मभानाजनसमाकुलाम् ॥	३९
ब्रह्मद्विजसमाकीर्णां नानारत्नविभूषिताम् । सौवर्णैः स्फाटिकैर्हर्म्यैर्गोपुरैः समलंकृताम् ॥	४०
अत्र रम्भातिरस्कारकारिण्यः कमलाननाः । दृश्यन्ते सर्वहर्म्येषु ललना लीलयाऽन्विताः ॥	४१
यत्र स्वाचारललिताः सर्वभोगैकभोगिनः । धनदानुचरा यद्वत्तथा लीलासमन्विताः ॥	४२
यत्र वीरा धनुर्हस्ताः शरसंधानकोविदाः । कुर्वन्ति तं सुराजानं सुहृष्टं सुमदाभिधम् ॥	४३
एवंविधं ददर्शासौ नगरं दूरतः प्रभुः । पार्श्वे तस्य पुरश्रेष्ठमुद्यानं शोभयाऽन्वितम् ॥	४४
पुंनागैर्नागचम्पैश्च तिलकैर्देवदारुभिः । अशोकैः पाटलैश्चूतैर्मन्दारैः कोविदारकैः ॥	४५
आम्रजम्बुकदम्बैश्च प्रियालपनसैस्तथा । शालैस्तालैस्तमालैश्च मल्लिकाजातियूथिभिः ॥	४६
नीपैः कदम्बैर्बकुलैश्चम्पकैर्मदनाभिधैः । शोभितं स ददर्शाथ शत्रुघ्नः परवीरहा ॥	४७
हयो गतस्तद्वनमध्यदेशे तमालतालादिसुशोभिते वै ॥	
ययौ ततः पृष्ठत एव वीरो धनुर्धरैः सेवितपादपद्मः ॥	४८
ददर्श तत्र रचितं देवायतनमद्भुतम् । इन्द्रनीलैश्च वैदूर्यैस्तथा मारकतैरपि ॥	४९
शोभितं सुरसेवाहै कैलासप्रस्थसंनिभम् । जातरूपमयस्तम्भैः शोभितं सन्नानां वरम् ॥	५०
[ +दृष्ट्वा तद्रघुनाथस्य भ्राता देवालयं वरम् । पप्रच्छ सुमतिं स्वीयं मन्त्रिणं वदतां वरम् ॥ ]	५१

\* एतद्विद्वान्तर्गतः पाठः क. ख. ग. घ. छ. ज. ङ. ठ. ड. ण. त. थ. द. ध. पुस्तकस्थः ।

+ एतद्विद्वान्तर्गतः पाठः क. ख. ग. छ. ज. ङ. ठ. ड. ण. त. थ. द. ध. पुस्तकस्थः ।



शत्रुघ्न उवाच—

वदामात्यवरोदं किं कस्य देवस्य केतनम् । का देवता पूज्यतेऽत्र कस्य हेतोः स्थिताऽनघ ॥ ५२  
 एवमाकर्ण्य सर्वज्ञो मन्त्रविभिन्नजगाद ह । शृणुष्वैकमना वीर यथावदिह सर्वज्ञः ॥ ५३  
 कामाक्ष्यायाः परं स्थानं विद्धि विश्वैकशर्मदम् । यस्या दर्शनमात्रेण सर्वसिद्धिः प्रजायते ॥ ५४  
 देवासुराश्च यां स्तुत्वा नत्वा प्राप्ताखिलां श्रियम् । धर्मकामार्थमोक्षाणां दात्री भक्तानुकम्पिनी ५५  
 पाचिता सुमदेनात्राहिच्छत्रापतिना पुरा । स्थिता करोति सकलं भक्तानां दुःखहारिणी ॥ ५६  
 तां नमस्कुरु शत्रुघ्न सर्ववीरशिरोमणे । नत्वा सुसिद्धिं प्राप्नोषि ससुरासुरदुर्लभाम् ॥ ५७  
 इति श्रुत्वाऽथ तद्वाक्यं शत्रुघ्नः शत्रुतापनः । पप्रच्छ सकलां वातां भवान्याः पुरुषर्षभः ॥ ५८

शत्रुघ्न उवाच—

कोऽहिच्छत्रापती राजा सुमदः किं तपः कृतम् । येनेयं सर्वलोकानां माता तुष्टाऽत्र संस्थिता ५९  
 वद सर्वं महामात्य नानार्थपरिबृंहितम् । यथावत्त्वं हि जानासि तस्माद्द्रव महामते ॥ ६०

सुमतिरुवाच—

हेमकूटो गिरिः पूतः सर्वदेवोपशोभितः । तत्रास्ति तीर्थं विमलमृषिवृन्दसुसेवितम् ॥ ६१  
 सुमदो हि तपस्तेपे हतमातृपितृभजः । अरिभिः सर्वसामन्तैर्जगाम तपसे हितम् ॥ ६२  
 वर्षाणि त्रीणि स पदा त्वेकेन मनसा स्मरन् । जगतां स्मरं दध्यौ नासाग्रस्तिमितेक्षणः ॥ ६३  
 वर्षाणि त्रीणि शुष्काणां पर्णानां भक्षणं चरन् । चकार परमुग्रं स तपः परमदुश्चरम् ॥ ६४  
 वर्षाणि त्रीणि सलिले शीतकाले ममज्ज सः । ग्रीष्मे चचार पञ्चाग्नीन्प्रावृट्सु जलदोन्मुखः ॥ ६५  
 त्रीणि वर्षाणि पवनं संरुध्य स्वान्तगोचरम् । भवानीं स स्मरन्धीरो न च किञ्चन पश्यति ॥ ६६  
 वर्षे तु द्वादशेऽतीते दृष्ट्वैतत्परमं तपः । विभाव्य मनसाऽतीव शक्रेः पस्पर्धं तं भयात् ॥ ६७  
 आदिदेश स कामं तु परिवारसमावृतम् । अप्सरोभिः सुसंयुक्तं ब्रह्मेन्द्रविजयोद्यतम् ॥ ६८  
 गच्छ काम सखे मह्यं प्रियमाचर मोहन । सुमदस्य तपोविघ्नं समाचर यथा भवेत् ॥ ६९  
 इति श्रुत्वा महद्वाक्यं तुरासाहः स्वयं प्रभुः । उवाच विश्वविजये प्रौढगर्वो रघूद्रह ॥ ७०

काम उवाच—

स्वामिन्कोऽसौ हि सुमदः किं तपः स्वल्पकं पुनः । ब्रह्मादीनां तपो भग्नं करोम्यस्य तु का कथा ७१  
 मद्भाणबलनिर्भिन्नश्चन्द्रस्तारां गतः पुरा । त्वमप्यहल्यां गतवान्विश्वामित्रस्तथोर्वशीम् ॥ ७२  
 चिन्तां मा कुरु देवेन्द्र सेवके मयि संस्थिते । एष गच्छामि सुमदं देवान्पालय मारिष ॥ ७३  
 एवमुक्त्वा कामदेवो हेमकूटं गिरिं ययौ । वसन्तेन युतः सख्या तथैवाप्सरसां गणैः ॥ ७४  
 वसन्तस्तत्र सकलान्वृक्षान्पुष्पफलैर्युतान् । कोकिलाषट्पदश्रेण्या घुष्टानाशु चकार सः ॥ ७५  
 वायुः सुशीतलो वाति दक्षिणां दिशमाश्रितः । कृतमालासरिचीरे लवङ्गकुसुमान्वितः ॥ ७६  
 पर्वविधे वने वृत्ते रम्भा नामाप्सरोवरा । सखीभिः संवृता तत्र जगाम सुमदान्तिकम् ॥ ७७  
 तत्राऽऽरभत गानं सा किंनरस्वरशोभना । मृदङ्गपणवानैकवाद्यभेदाविशारदा ॥ ७८

तद्भानमाकर्ण्य नराधिपोऽसौ वसन्तमालोक्य मनोहरं च ।

तथाऽन्यपुष्टारदितं मनोरमं चकार चक्षुःपरिवर्तनं बुधः ॥ ७९

तं प्रबुद्धं वृषं वीक्ष्य कामः पुष्पायुधस्त्वरन् । चकार सर्जं स तदा धनुस्तत्पृष्ठतोऽनघ ॥ ८०  
 एकाऽप्सरा तत्र वृषस्य पादयोः संवाहनं नर्तितनेत्रपल्लवा ।  
 चकार चान्या तु कटाक्षमोक्षणं चकार काचिद्भृशमङ्गचेष्टितम् ॥ ८१  
 अप्सरोभिस्तथाऽऽकीर्णः कामविह्वलमानसः । चिन्तयामास मतिमाञ्जितेन्द्रियशिरोमणिः ॥८२  
 एता मे तपसो विघ्नकारिण्योऽप्सरसां वराः । शक्रेण प्रेषिताः सर्वाः करिष्यन्ति यथातथम् ८३  
 इति संचिन्त्य सुतपास्ता उवाच वराङ्गनाः । का यूयं कुत्र संस्थाः किं भवतीनां चिकीर्षितम् ८४  
 अत्यद्भुतं जातमहो यद्भवत्योऽक्षिगोचराः । यास्तपोभिः सुदुष्प्रापास्ता मे तपस आगताः ॥८५  
 इति श्रीमहापुराणे पाषे पातालखण्डे शेषवात्स्ययनसंवादे रामाश्वमेधे कामाक्षोपाख्यानं नाम द्वादशोऽध्यायः ॥१२॥  
 आदितः श्लोकानां समष्ट्यङ्काः—११४९६

अथ त्रयोदशोऽध्यायः ।

शेष उवाच—

इति वाक्यं समाकर्ण्य सुमदस्य तपोनिधेः । जगद्दुः कामसेनास्तं रम्भाद्यप्सरसो मुदा ॥  
 त्वत्तपोभिर्वयं कान्त प्राप्ताः सर्वा वराङ्गनाः । तासां यौवनसर्वस्वं भुङ्क्ष्व त्यज तपःफलम् ॥  
 इयं घृताची सुभगा चम्पकाभशरीभृत् । कर्पूरगन्धललिता धुनकु त्वन्मुखामृतम् ॥  
 एतां महाभाग सुशोभिविभ्रमां मनोहराङ्गीं घनपीनसत्कुचाम् ।  
 कान्तोपभुङ्क्ष्वाऽऽशु निजोग्रपुण्यतः प्राप्तां पुनस्त्वं त्यज दुःखसागरम् ॥  
 मामप्स्यनर्घ्याभरणोपशोभितां मन्दारमालापरिशोभिवक्षसम् ।  
 नानारताख्यानविचारचञ्चुरां दृढं यथा स्यात्परिरम्भणं कुरु ॥  
 पिबामृतं मामकवक्त्रनिर्गतं विमानमारुह्य वरं मया सह ।  
 सुमेरुशृङ्गं बहुपुण्यसेवितं संप्राप्य भोगं कुरु सत्तपःफलम् ॥  
 तिलोत्तमा यौवनरूपशोभिता शृङ्गातु ते मूर्धनि तापवारणे ।  
 सुचामरौ संततधारयाऽङ्कितौ गङ्गाप्रवाहाविव सुन्दरोत्तम ॥  
 शृणुष्व भोः कामकथा मनोहराः पिबामृतं देवगणादिवाञ्छितम् ।  
 उद्यानमासाद्य च नन्दनाभिधं वराङ्गनाभिर्विहरं कुरु प्रभो ॥  
 इत्युक्तमाकर्ण्य महामतिर्नृपो विचारयामास कुतो ह्युपस्थितः ।  
 मया सुसृष्टात्तपसः सुराङ्गनाप्रत्यूह एवात्र विधेयमेव किम् ॥  
 इतिचिन्तातुरो राजा स्वान्ते संचिन्त्य धीरधीः । जगाद मतिमान्वीरः सुमदो देवताङ्गनाः ॥१  
 यूयं तु मम चित्तस्था जगन्मातृस्वरूपकाः । मया संचिन्त्यते या हि साऽपि त्वद्रूपिणी मता १  
 इदं तुच्छं स्वर्गसुखं त्वयोक्तं सविकल्पकम् । मत्स्वामिनी मया भक्त्या सेविता दास्यते वरम् १  
 यत्कृपातो विधिः सत्यलोकं प्राप्तो महानभूत् । सां मे दास्यति सर्वं हि भक्तदुःखान्तकारिणी ।  
 किं नन्दनं किं तु गिरिः कनकेन सुमण्डितः । किं सुधा स्वल्पपुण्येन प्राप्या दानवदुःखिता १  
 इति वाक्यं समाकर्ण्य कामस्तु विविधैः शरैः । प्राहरन्मरुदेवस्य कर्तुं किञ्चिन्न वै प्रभुः ॥ १८

कटाक्षैर्नूपुरारावैः परिरम्भैर्विलोकितैः । न तस्य चित्तविभ्रान्तिं कर्तुं शक्ता वराङ्गनाः ॥ १६  
 गता यथागतं शक्रं जगदुर्धरार्धैर्नृपः । तच्छ्रुत्वा मघवा भीतो मोघमारम्भमात्मनः ॥ १७  
 अथ निश्चितमालोक्य स्वपदाब्जेऽस्य चाम्बिका । जितेन्द्रियं महाराजं प्रत्यक्षाऽभूत्सुयोगिनी ॥  
 पञ्चास्यपृष्ठललिता पाशाङ्कुशधरा वरा । धनुर्बाणधरा माता जगत्पावनपावनी ॥ १९  
 तां वीक्ष्य मातरं धीमान्सूर्यकोटिसमप्रभाम् । धनुर्बाणसृणीपाशान्दधानां हर्षमाप्तवान् ॥ २०  
 शिरसा बहुशो नत्वा मातरं भक्तिभाविताम् । हसन्तीं निजदेहे तु स्पृशन्तीं पाणिना मुहुः ॥ २१  
 तुष्टाव भक्त्युत्कलितचित्तवृत्तिर्महामतिः । गद्गदस्वरसंयुक्तः कण्ठकाङ्गोपशोभितः ॥ २२  
 जय देवि महादेवि भक्तवृन्दैकसेविते । ब्रह्मरुद्रादिवेन्द्रसेविताङ्घ्रियुगेऽनघे ॥ २३  
 मातस्त्व कलाविद्धमेतद्भाति चराचरम् । त्वदृते नास्ति सर्वं तन्मातर्भद्रे नमोऽस्तु ते ॥ २४  
 मही त्वयाऽऽधारशक्त्या स्थापिता चलतीह न । सपर्वतवनोद्यानदिग्गजैरुपशोभिता ॥ २५  
 सूर्यस्तपति खे तीक्ष्णैरंशुभिः प्रतपन्महीम् । त्वच्छक्त्या वसुधासंस्थं रसं शृङ्गन्विमुञ्चति ॥ २६  
 अन्तर्बहिःस्थितो वह्निलोकानां प्रकरोति शम् । त्वत्प्रतापान्महादेवि सुरासुरनमस्कृते ॥ २७  
 त्वं विद्या त्वं महामाया विष्णोर्लोकैकपावनी । त्वं शक्त्या सृजसीदं त्वं पालयस्यपि मोहिनी ॥  
 त्वत्तः सर्वे सुराः प्राप्य सिद्धिं सुखमयन्ति वै । मां पालय कृपानाथे वन्दिते भक्तवल्लभे ॥ २९  
 रक्ष मां सेवकं मातस्त्वदीयचरणौम्बुजे । कुरु मे वार्जितां सिद्धिं महापुरुषपूर्वजे ॥ ३०

सुमतिरुवाच—

एवं तुष्टा जगन्माता वृणीष्व वरमुत्तमम् । उवाच भक्तं सुमदं तपसा कुशदेहिनम् ॥ ३१  
 इत्येतद्वाक्यमाकर्ण्य प्रहृष्टः सुमदो नृपः । वद्रे निजं हृतं राज्यं हतदुर्जनकण्ठकम् ॥ ३२  
 महेशीचरणद्वन्द्वे भक्तिमव्यभिचारिणीम् । प्रान्ते मुक्तिं तु संसारवारिधेस्तरणीं पुनः ॥ ३३

कामाक्षोवाच—

राज्यं प्राप्नुहि सुमद सर्वत्र हतकण्ठकम् । महिलारत्नसंजुष्टपादपद्मद्वयो भव ॥ ३४  
 त्व वैरिपराभूतिर्मा भूयात्सुमदाभिध । यदा तु रावणं हत्वा रघुनाथो महायज्ञाः ॥ ३५  
 हरिष्यत्यश्वयज्ञं हि सर्वभारोपशोभितम् । तस्य भ्राता महावीरः शत्रुघ्नः परवीरहा ॥ ३६  
 पालयन्हयमायास्यत्यत्र वीरादिभिर्वृतः । तस्मै सर्वं समर्प्य त्वं राज्यमृद्धिधनादिकम् ॥ ३७  
 पालयिष्यसि योधैः स्वैर्धनुर्धारिभिरुद्भटैः । ततः पृथिव्यां सर्वत्र भ्रमिष्यसि महामते ॥ ३८  
 ततो रामं नमस्कृत्य ब्रह्मेन्द्रेशादिसेवितम् । मुक्तिं प्राप्स्यसि दुष्प्रापां योगिभिर्यमसाधनैः ॥ ३९  
 तावत्कालमिह स्थाता यावद्रामहयागमः । पश्चात्त्वां तु समुद्भृत्य गन्ताऽस्मि परमं पदम् ॥ ४०  
 इत्युक्त्वाऽन्तर्दधे देवी सुरासुरनमस्कृता । सुमदोऽप्यहिच्छत्रायां शत्रून्हत्वा नृपोऽभवत् ॥ ४१  
 एष राजा समर्थोऽपि बलवाहनसंयुतः । न ग्रहीष्यति ते वाहं महामायासुशिक्षितः ॥ ४२  
 श्रुत्वा प्राप्तं पुरीपाश्वं हयमेधहयोत्तमम् । त्वां च सर्वमहाराजैः सेविताङ्घ्रिं महामतिः ॥ ४३  
 सर्वं दास्यति सर्वज्ञ राजा सुमदनामधृक् । अधुना तन्महाराज रामचन्द्रप्रतापतः ॥ ४४

शेष उवाच—

इति वृषी सभाकर्ण्य सुमदस्य महायज्ञाः । साधु साध्विति चोवाच जहर्ष मतिमान्बली ॥ ४५

१ क. ख. ग. छ. ज. अ. ठ. ड. न. त. थ. द. 'सुतोषिता । प' । २ क. ख. ज. ट. न. 'पालिनः । त्वं । म. च. छ. ज. द. त. थ. द. 'पालिनी । त्वं । ३ क. ख. ग. घ. ङ. च. ज. झ. ञ. ट. ड. न. त. थ. 'णारणम् । कु' ।

अहिच्छत्रापतिः सर्वैः स्वर्गणैः परिवारितः । सभायां सुखमास्ते यो बहुराजन्यसेवितः ॥ ४६  
 ब्राह्मणा वेदविदुषो वैश्या धनसमृद्धयः । राजानं पृथुपासन्ते सुमदं शोभयाऽन्वितम् ॥ ४७  
 वेदविद्याविनोदेन न्यायिनो ब्राह्मणा वराः । वदन्ति चाऽऽशिषं भूपं सर्वलोकैकरक्षकम् ॥ ४८  
 एतस्मिन्समये कश्चिदागत्य नृपतिं जगौ । स्वामिन्न जाने कस्यास्ति हयः पत्रधरोऽन्तिके ॥४९  
 तच्छ्रुत्वा सेवकं श्रेष्ठं प्रेषयामास सत्वरः । जानीहि कस्य राज्ञोऽयमश्वो मम पुरान्तिके ॥ ५०  
 गत्वाऽथ सेवकस्तत्र ज्ञात्वा वृत्तान्तमादितः । निवेदयामास नृपं महाराजन्यसेवितम् ॥ ५१  
 स श्रुत्वा रघुनाथस्य हयं चिरमनुस्मरन् । आज्ञापयामास जनं सर्वं राजा विशारदः ॥ ५२  
 लोका मदीयाः सर्वे ये धनधान्यसमाकुलाः । तोरणादीनि गेहेषु मङ्गलानि सृजन्त्वह ॥ ५३  
 कन्याः सहस्रशो रम्या रम्याभरणभूषिताः । गजोपरि समाख्या यान्तु शत्रुघ्नसंमुखम् ॥ ५४  
 इत्यादि सर्वमाज्ञाप्य ययौ राजा स्वयं ततः । पुत्रपौत्रमहिष्यादिपरिवारसमावृतः ॥ ५५  
 शत्रुघ्नः सुमहामात्यैः सुभटैः पुष्कलादिकैः । संयुतो भूपतिं वीरं ददर्श सुमदाभिधम् ॥ ५६  
 हस्तिभिः सादिसंयुक्तैः पत्तिभिः परतापनैः । वाजिभिर्भूषितैर्वीरैः संयुतं वीरशोभितम् ॥ ५७  
 अथाऽऽगत्य महाराजं शत्रुघ्नं नतवान्मुदा । धन्योऽस्मि कृतकृत्योऽस्मि सत्कृतं च कृतं वपुः ५८  
 इदं राज्यं गृहाणाऽऽशु महाराजोपशोभितम् । महामाणिक्यमुक्तादिमहाधनसुपूरितम् ॥ ५९  
 स्वामिश्विरं प्रतीक्षेऽहं हयस्याऽऽगमनं प्रति । कामाक्षाकथितं पूर्वं जातं संपति तन्महत् ॥ ६०  
 विलोक्य पुरीं मह्यं कृतार्थीकुरु मानवान् । पावयास्मत्कुलं सर्वं रामानुज महीपते ॥ ६१  
 इत्युक्त्वाऽऽरोपयामास कुञ्जरं चन्द्रसुप्रभम् । पुष्कलं च महावीरं तथा स्वयमथाऽऽरूहत् ॥ ६२  
 भेरीपणवतूर्याणां वीणादीनां स्वनस्तदा । व्याप्नोति स्म महाराज सुमदेन प्रणोदितः ॥ ६३  
 कन्याः समागत्य महानरेन्द्रं शत्रुघ्नमिन्द्रादिकसेविताङ्घ्रिम् ।  
 करिस्थिता मौक्तिकचन्द्रसंघैर्वर्धापयामासुरिनप्रयुक्ताः ॥ ६४  
 शनैः शनैः समागत्य पुरीमध्ये जनैर्मुदा । वर्धापितो गृहं प्राप तोरणादिकभूषितम् ॥ ६५  
 ह्यरत्नेन संयुक्तस्तथा वीरैः सुशोभितः । राज्ञा पुरस्कृतो राजा शत्रुघ्नः प्राप मन्दिरम् ॥ ६६  
 अर्घ्यादिभिः पूजयित्वा रघुनाथानुजं मुदा । सर्वं समर्पयामास रामचन्द्राय धीमते ॥ ६७  
 इति श्रीमहापुराणे पाद्मे पातालखण्डे शेषवात्स्यायनसंवादे रामाश्वमेधे शत्रुघ्नाहिच्छत्रापुत्रीप्रवेशो नाम त्रयोदशोऽध्यायः ॥ १३ ॥

आदितः श्लोकानां समष्ट्यङ्काः—११५६३

अथ चतुर्दशोऽध्यायः ।

शेष उवाच—

अथ स्वागतसंतुष्टं शत्रुघ्नं प्राह भूमिपः । रघुनाथकर्था श्रेष्ठां शुश्रूषुः पुरुषर्षभः ॥

सुमद उवाच—

कश्चिदास्ते सुखं रामः सर्वलोकशिरोमणिः । भक्तरक्षावतारोऽयं ममानुग्रहकारकः ॥ १

धन्या लोका इमे पुर्या रघुनाथमुत्वाम्बुजम् । येऽनिशं पपुरेवाक्ष्णां पुटकैः परिमोदिताः ॥ २

१ ख. ग. छ. ड. ङ. ष. द. ध. सुमटैः । २ क. ख. ग. घ. ङ. च. ज. झ. ञ. ट. ठ. ड. ङ. त. थ. द. ध. 'राः । आशीर्षवदन्ति तं भू' । ३ क. अ. 'रं स तथाऽश्वम्' । ४ त. 'रीमृदहत्' ।

- अथ जातं मदीयं च नितरां पुरुषर्षभ । कृतार्थं कुलभूम्यादिवस्तुजातं महामते ॥ ४
- कामाक्ष्या प्रसादो मे कृतः पूर्वं दयाद्रया । रघुनाथमुखाम्भोजं द्रक्ष्येऽद्य सकुटुम्बकः ॥ ५
- इत्युक्तवति वीरे तु सुमदे पार्थिवोत्तमे । सर्वं तत्कथयामास रघुनाथगुणोदयम् ॥ ६
- त्रिरात्रं तत्र वै स्थित्वा रघुनाथानुजः परम् । गन्तुं चकार धिषणां राज्ञा सह महामतिः ॥ ७
- तज्ज्ञात्वा सुमदः शीघ्रं पुत्रं राज्येऽभ्यषेचयत् । शत्रुघ्नेन महाराज्ञा पुष्कलेनानुमोदितः ॥ ८
- वासांसि बहुरत्नानि धनानि विविधानि च । शत्रुघ्नसेवकेभ्योऽसौ प्रादात्तत्र महामतिः ॥ ९
- ततो गमनमारेभे मन्त्रिभिर्बहुवित्तमैः । पत्तिभिर्वाजिभिर्नागैः सदस्रै रथकोटिभिः ॥ १०
- शत्रुघ्नः सहितस्तेन सुमदेन धनुर्भृता । जगाम मार्गे विहसन् रघुनाथप्रतापभृत् ॥ ११
- पयोष्णीतीरमासाद्य जगाम सहस्रोत्तमः । पृष्ठतोऽनुययुः सर्वे योधा वैरिप्रहारिणः ॥ १२
- आश्रमान्विविधान्पश्यन्नृषीणां सुतपोभृताम् । तत्र तत्र विगृण्वानो रघुनाथगुणोदयम् ॥ १३
- एष धीमान्हरिर्याति हरिणा परिरक्षितः । हरिभिर्हरिभक्तैश्च हरिवर्यैर्नुगैर्मुहुः ॥ १४
- इति शृण्वञ्छुभा वाचो मुनीनां परितः प्रभुः । तुतोष भक्त्युत्कलितचित्तदृष्टिभृतां महान् ॥ १५
- दर्दशं चाऽऽश्रमं शुद्धं द्विजजन्तुसमाकुलम् । वेदध्वनिहताशेषामङ्गलं शृण्वतां नृणाम् ॥ १६
- अग्निहोत्रविधौमपवित्रितनभोखिलम् । मुनिवर्यकृतानेकयागयूपसुशोभितम् ॥ १७
- यत्र गावस्तु हरिणा पाल्यन्ते पालनोचिताः । मूषका न खनन्त्यस्मिन्विडालस्याभयाङ्गिलम् ॥ १८
- मयूरैर्नकुलैः सार्धं क्रीडन्ति फणिनोऽनिशम् । गजैः सिंहैर्नित्यमत्र स्थीयते मित्रतां गतैः ॥ १९
- एणास्तत्रत्यनीवारभक्षणेऽपि कृतादराः । न भयं कुर्वते कालाद्रक्षिता मुनिवृन्दकैः ॥ २०
- गावः कुम्भसमोधस्का नन्दिनीसमविग्रहाः । कुर्वन्ति चरणोत्थेन रजसेलां पवित्रिताम् ॥ २१
- मुनिवर्यैः समित्पाणिपद्मैर्धर्मक्रियोचिताम् । दृष्ट्वा पप्रच्छ सुमतिं सर्वज्ञं राममन्त्रिणम् ॥ २२
- शत्रुघ्न उवाच—
- सुमते कस्य संस्थानं मुनेर्भाति पुरोगतम् । निर्वैरजन्तुसंसेव्यं मुनिवृन्दसमाकुलम् ॥ २३
- श्रोष्यामि मुनिवार्तां च विदधामि पवित्रितम् । निजं वपुस्तदीयाभिर्वाताभिर्बर्षणादिभिः ॥ २४
- इति श्रुत्वा महद्वाक्यं शत्रुघ्नस्य महात्मनः । कथयामास सचिवो रघुनाथस्य धीमतः ॥ २५
- सुमतिरुवाच—
- च्यवनस्माऽऽश्रमं विद्धि महातापसशोभितम् । निर्वैरजन्तुसंकीर्णं मुनिपत्नीभिरावृतम् ॥ २६
- योऽसौ महामुनिः स्वर्गवैद्ययोर्भागमादधात् । स्वायंभुवमहायज्ञे शक्रमानाविभेदनः ॥ २७
- महामुनेः प्रभावोऽयं न केनापि समाप्यते । तपोबलसमृद्धस्य वेदमूर्तिधरस्य तु ॥ २८
- श्रुत्वा रामानुजो वार्तां च्यवनस्य महात्मनः । सर्वं पप्रच्छ सुमतिं शक्रमानादिभञ्जनम् ॥ २९
- शत्रुघ्न उवाच—
- कदाऽसौ दस्ययोर्भागं चकार सुरपङ्क्तिषु । किं कृतं देवराजेन स्वायंभुवमहामते ॥ ३०
- सुमतिरुवाच—
- ब्रह्मवंशेऽतिविख्यातो मुनिर्भृगुरिति श्रुतः । कदाचिद्रतवान्सायं समिदाहरणं प्रति ॥ ३१

१ ज. द. अर्थजा । २ क. ख. ग. छ. ज. अ. ठ. ड. ण त थ. ध. विचक्षणो । ३ क. ख. ग. छ. ज. अ. ठ. ण. ध. 'र्यावैर्मु' । ४ ग. छ. ठ. ड. ध. 'दशाऽऽश्रममुद्वर्ष जनज' । ख. ज. ण. 'दशाऽऽश्रमं शुद्धार्थजनज' । ५ ख. ग. छ. ज. ट. ण. त. थ. ध. 'भिमना' ।

तदा मखविनाशाय दमनो राक्षसो बली । आगत्योच्चैर्जगादेदं महाभयकरं वचः ॥	३२
कुत्रास्ति मुनिबन्धुः स कुत्र तन्महिलाऽनघा । पुनः पुनरुवाचेदं वचो रोषसमाकुलः ॥	३३
तदा हुतवहो ज्ञात्वा राक्षसाद्भयमागतम् । दर्शयामास तज्जायामन्तर्वत्नीमनिन्दिताम् ॥	३४
जग्राह राक्षसस्तां तु रुदतीं कुररीमिव । भृगो रक्ष पते रक्ष रक्ष नाथ तपोनिधे ॥	३५
एवं बदन्तीमार्तां स गृहीत्वा निरगाद्गहिः । दुष्टवाक्यप्रवादेन धर्षयन्स भृगोः सतीम् ॥	३६
ततो महाभयत्रस्तो गर्भश्चोदरमध्यतः । पपात प्रज्वलन्नेत्रो वैश्वानर इवाङ्गजः ॥	३७
तेनोक्तं मा ब्रजस्वाऽऽशु त्वं भस्मीभव दुर्मते । न हि साध्वीपरामर्शं कृत्वा श्रेयोऽभियास्यसि ३८	
इत्युक्तः स पपाताऽऽशु भस्मीभूतकलेवरः । माता तदाऽर्भकं नीत्वा जगामाऽऽश्रममुन्मनाः ॥ ३९	
भृगुर्वदिकृतं सर्वं ज्ञात्वा कोपसमाकुलः । शशाप सर्वभक्षस्त्वं भव दुष्टारिसूचक ॥ ४०	
तदा शप्तोऽतिदुःखार्तो जग्राहाद्दृष्ट्याशुभ्रुक्षणिः । कुरु मेऽनुग्रहं स्वामिन्कृपार्णव महामते ॥ ४१	
मयाऽनृतवचोभीत्या कथितं न गुरुद्रुहा । तस्मान्ममोपरि कृपां कुरु धर्मिशिरोमणे ॥ ४२	
तदाऽनुग्रहमाधत्त सर्वभक्ष्यो भवाञ्छुचिः । इत्युक्तवान्हुतभुजं दयार्द्रो मुनितापसः ॥ ४३	
गर्भाच्चयुतस्य पुत्रस्य जातकर्मादिकं शुचिः । चकार विधिवद्विप्रो दर्भपाणिः सुमङ्गलः ॥ ४४	
च्यवनाक्षयवनं प्राहुः सर्वे तत्र तपस्विनः । शनैः शनैः स वष्टये शुक्रप्रतिपदिन्दुवत् ॥ ४५	
स जगाम तपः कर्तुं रेवां लोकैकपावनीम् । शिष्यैः परिवृतः सर्वैस्तपोबलसमन्वितैः ॥ ४६	
गत्वा तत्र तपस्तेषु वर्षाणामयुतं महान् । अंसयोः किंशुकौ जातौ बल्मीकोपरि शोभितौ ॥ ४७	
शृगा आगत्य तस्याङ्गे कण्डूं विदधुरुत्सुकाः । न किञ्चित्स ह जानाति दुर्निवारतया दृढः ॥ ४८	
कदाचिन्मनुरुद्युक्तस्तीर्थयात्रां प्रति प्रभुः । सकुटुम्बो ययौ रेवां महाबलसमावृतः ॥ ४९	
तत्र स्नात्वा महानर्घां संतर्प्य पितृदेवताः । दानानि वाडवेभ्यश्च प्रादाद्विष्णुप्रतुष्टये ॥ ५०	
तत्कन्या विचरन्ती सा वनमध्य इतस्ततः । सखिभिः सहिता रम्या तप्तहाटकभूषणा ॥ ५१	
तत्र दृष्ट्वाऽथ बल्मीकं महा तरुसुशोभितम् । निमेषोन्मेषरहितं तेजः किंतु ददर्श सा ॥ ५२	
गत्वा तत्र शलाकाभिरतुदद्रुधिरं स्रवत् । दृष्ट्वा राज्ञोऽङ्गजा खेदं प्राप्तवत्यथ दुःखिता ॥ ५३	
न जनन्यै तथा पित्रे शशांसाधेन विप्रुता । स्वयमेवाऽऽत्मनाऽऽत्मानं शुशोच सा भयातुरा ५४	
तदा भूश्रलिता राजन्दिवश्चोल्का पपात ह । धूम्रा दिशोऽभवन्सर्वाः सूर्यश्च परिवेषितः ॥ ५५	
तदा राज्ञो हया नष्टा हस्तिनो बहवो मृताः । धनं रत्नयुतं नष्टं कलहोऽभून्मिथस्तदा ॥ ५६	
तदालोक्य नृपो भीतः किञ्चिद्विग्नमानसः । जनानपृच्छत्केनापि मुनये त्वपराधितम् ॥ ५७	
पारंपर्येण तज्ज्ञात्वा स्वपुत्र्याः परिचेष्टितम् । ययौ स दुःखितस्तत्र समृद्धबलवाहनः ॥ ५८	
तं वै तपोनिधिं वीक्ष्य महता तपसा युतम् । स्तुत्वा प्रसादयामास मुनिवर्य दयां कुरु ॥ ५९	
तस्मै तुष्टो जगादायं मुनिवर्यो महातपाः । तवाऽऽत्मजाकृतं सर्वमुत्पाताद्यमवेदि तत् ॥ ६०	
तव पुत्र्या महाराज चक्षुर्विस्फोटनं कृतम् । बहु सुस्त्राव रुधिरं जानती त्वामुवाच न ॥ ६१	
तस्मादियं महाभूष मणं देया यथाविधि । ततश्चोत्पातशमनं भविष्यति सुरार्चित ॥ ६२	
तच्छ्रुत्वा दुःखितो राजा प्रज्ञाचक्षुष आत्मजाम् । ददौ कुलवयोरूपश्रीलक्षणसंयुताम् ॥ ६३	

\* संधिरार्थः ।

१ क. ग. छ. ठ. ड. त. थ. द. ध. 'प्रहारेण ध' । २ क. ख. ग. छ. ज. ठ. ड. ण. त. थ. ध. 'योऽधिगच्छति ।  
इ' । अ. द. 'योऽधिगच्छति । ३ ग. ड. महत् ।

दत्ता यदा नृपेणैवं कन्या कमललोचना । तदोत्पाताः श्रमं याताः सर्वे मुनिरूषोद्भवाः ॥ ६४  
राजा दत्त्वाऽऽत्मजां तस्मै मुनये तपसां निधे । प्राप स्वां नगरीं भूयो दुःखितो दयया पुनः ६५  
इति श्रीमहापुराणे पाद्मे पातालखण्डे शेषशाल्यायनसंवादे रामाश्रमेथे च्यवनोपाख्यानं नाम चतुर्दशोऽध्यायः ॥ १४ ॥

आदितः श्लोकानां समष्ट्यङ्काः—११६२८

अथ पञ्चदशोऽध्यायः ।

सुमतिरुवाच—

- अर्थिभिः स्वाश्रमगतो मानव्या सह भार्यया । मुदं प्राप हताशेषपातको योगयुक्तया ॥ १  
सा मानवी तं वरमात्मनः पतिं नेत्रेण हीनं जरसा गतौजसम् ।  
सिषेव एनं हरिमेषसोत्तमं निजेष्टदात्रीं कुलदेवतां यथा ॥ २  
\*शुश्रूषती तं पतिमिङ्गितज्ञा महानुभावं तपसां निधिं प्रियम् ।  
परां मुदं प्राप सती मनोहरा शची यथा शक्रनिषेवणोद्यता ॥ ३  
चरणौ सेवते तन्वी सर्वलक्षणलक्षिता । राजपुत्री सुन्दराङ्गी फलमूलोदकाशना ॥ ४  
नित्यं तद्वाक्यकरणे तत्परा पूजने रता । कालक्षेपं च कुरुते सर्वभूतहिते रता ॥ ५  
विमृज्य कामदर्भं च द्वेषं लोभं भयं मदम् । अप्रमत्तोद्यता नित्यं च्यवनं समतोषयत् ॥ ६  
एवं तस्य प्रकुर्वाणा सेवां वाक्कायकर्मभिः । सहस्राब्दं महाराज सा च कामं मनस्यधात् ॥ ७  
कदाचिद्देवभिषजावागतावाश्रमे मुनेः । स्वागतेन सुसंभाव्य तयोः पूजां चकार सा ॥ ८  
शर्यातिकन्याकृतपूजनार्धपाद्यादिना तोषितच्चित्तवृत्ती ।  
ताबूचतुः स्नेहवशेन सुन्दरौ वरं वृणीष्वेति मनोहराङ्गीम् ॥ ९  
तुष्टौ तौ वीक्ष्य भिषजौ देवानां वरयाचने । मतिं चकार नृपतेः पुत्री मतिमतां वरा ॥ १०  
पत्यभिप्रायमालक्ष्य तावुवाच नृपात्मजा । दत्तं मे चक्षुषी पत्युर्यदि तुष्टौ युवां सुरौ ॥ ११  
इत्येतद्दत्तं श्रुत्वा सुकन्याया मनोहरम् । सतीत्वं च विलोक्येदमूचतुभिषजां वरौ ॥ १२  
त्वत्पतिर्यदि देवानां भागं यज्ञे दधात्यसौ । आवयोरधुना कुर्वश्चक्षुषोः स्फुटदर्शनम् ॥ १३  
च्यवनोऽप्योमिति प्राह भागदाने वरौजसोः । तदा त्दृष्ट्वावश्विनौ तमूचतुस्तपतां वरम् ॥ १४  
निमज्जतां भवानस्मिन्दे सिद्धविनिर्मिते । इत्युक्तो जरया ग्रस्तदेहो धमनिसंततः ॥ १५  
हृदं प्रवेशितोऽश्विन्यां स्वयं चामज्जतां हृदे । पुरुषास्त्रय उत्तस्थुरपीच्या वनिताप्रियाः ॥ १६  
रुक्मस्रजः कुण्डलिनस्तुल्यरूपाः सुवाससः । ताभिरीक्ष्य वरारोहा सुरूपान्मूर्यवर्चसः ॥ १७  
अजानती पतिं साध्वी ह्यश्विनौ शरणं ययौ । दर्शयित्वा पतिं तस्यै पातित्रत्येन तोषितौ ॥ १८  
ऋषिपामन्त्र्य ययतुर्विमानेन त्रिविष्टपम् । यक्ष्यमाणे क्रतौ स्वयिभागकार्याशया युतौ ॥ १९  
कालेन भूयसा क्षामां कर्शितां व्रतचर्यया । प्रेमगद्गदया वाचा पीडितः कृपयाऽब्रवीत् ॥ २०  
तुष्टोऽहमथ तव मानिनि मानदायाः शुश्रूषया परमया हृदि चैकभक्त्या ।  
यो देहिनामयमतीव सुहृत्सुदेहो नाऽऽवेक्षितः समुचितः क्षपितुं मदर्थं ॥ २१

\* शुश्रूषमाणेति तु युक्तम् ।

ये मे स्वधर्मनिरतस्य तपःसमाधिविद्यात्मयोगविजिता भगवत्प्रसादाः ।  
 तानेव ते मदनुसेवनयाऽविरुद्धान्दृष्टिं प्रपश्य वितराम्यभयानशोकान् ॥ २२  
 अन्ये पुनर्भगवतो भुव उद्विजृम्भविश्रंसितार्थरचिताः किमुरुक्रमस्य ।  
 सिद्धाऽसि भुङ्क्ष्व विभवाभिजधर्मदोहान्दिव्यान्नरानधिगमानृपविक्रियाभिः २३  
 एवं ब्रुवाणमबलाऽखिलयोगमाया विद्याविचक्षणमवेक्ष्य गताधिरासीत् ।  
 संप्रश्रयप्रणयविह्वलया गिरेषद्वीडाविलोकविलसद्दसिता तमाह ॥ २४

सुकन्योवाच—

राद्धं बत द्विजवृषैतदमोघयोगमायाधिपे त्वयि विभो तदवैमि भर्तः ।  
 यस्तेऽभ्यधायि समयः सकृदङ्गसङ्गो भूयाद्वरीयसि गुणप्रसवः सतीनाम् ॥ २५  
 तत्रेति कृत्यमुपशिक्ष्य यथोपदेशं येनैष कश्चित्तमोऽतिरिरंसयाऽऽत्मा ।  
 सिध्येत ते कृतमनोभवधर्षिताया दीनस्तदीश भवनं सदृशं विचक्ष्व ॥ २६

सुमतिरुवाच—

प्रियायाः प्रियमन्विच्छंश्रयवनो योगमास्थितः । विमानं कामदं राजंस्तर्होवाऽऽविरचीकरत् ॥ २७  
 सर्वकामदुर्घं दिव्यं सर्वरत्नसमन्वितम् । सर्वद्व्युपचयोदर्कं मणिस्तम्भैरुपस्कृतम् ॥ २८  
 दिव्योपस्तरणोपेतं सर्वकालसुखावहम् । पट्टिकाभिः पताकाभिर्विचित्राभिरलंकृतम् ॥ २९  
 स्रग्भिर्विचित्रमालाभिर्मञ्जुभिज्जत्षडङ्गभिः । दुकूलक्षौमकौशेयैर्नानावस्त्रैर्विराजितम् ॥ ३०  
 [ःउपर्युपरि विन्यस्तनिलयेषु पृथक्पृथक् । ऋषैः कशिपुभिः क्रान्तं पर्यङ्गन्यजनादिभिः] ॥ ३१  
 तत्र तत्र विनिक्षिप्तनानाशिल्पोपशोभितम् । महामरकतस्थल्या जुष्टं विद्रुमवेदिभिः ॥ ३२  
 द्वाःसु विद्रुमदेहल्या भातं वज्रकपाटिकम् । शिखरेष्विन्द्रनीलेषु हेमकुम्भैरधिश्रितम् ॥ ३३  
 चक्षुष्मत्पद्मरागाग्र्यैर्वज्रभिचित्तु निर्मितैः । जुष्टं विचित्रवैतानैर्मुक्ताहारावल्म्बितैः ॥ ३४  
 हंसपारावतव्रातैस्तत्र तत्र विकूजितम् । कृत्रिमान्मन्यमानैस्तानधिख्वावरुह्य च ॥ ३५  
 विहारस्थानविश्रामसंवेशप्राङ्गणजिरैः । यथोपजोषं रचितैर्विस्मापनमिवाऽऽत्मनः ॥ ३६  
 ईदृग्गृहं प्रपश्यन्तीं नातिप्रीतेन चेतसा । सर्वभूताशयाभिज्ञः प्रोवाच वचनं स्वयम् ॥ ३७  
 निमज्ज्यास्मिन्द्दे भीरु विमानमिदमारुह । [†सा तु भर्तुः समादाय वचः कुवलयेक्षणा ॥ ३८  
 सरजो विभ्रती वासो वेणीभूतांश्च मूर्धजान् । ] अङ्गं च मलयङ्गेन संछन्नं शबलस्तनम् ॥ ३९  
 आविवेश सरस्तत्र मुदा शिवजलाशयम् । साऽन्तःसरसि वेद्यमस्थाः शतानि दश कन्यकाः ४०  
 सर्वाः किशोरवयसो ददर्शोत्पलगन्धयः । ता दृष्ट्वा सहसोत्थाय प्रोचुः प्राञ्जलयः स्त्रियः ॥ ४१  
 वयं कर्मकरास्तुभ्यं शाधि नः करवाम किम् । स्नानेन तां महार्हेण स्नापयित्वा मनस्विनीम् ॥ ४२  
 दुकूले निर्मले नूत्ने ददुरस्यै च मानद । भूषणानि पैराध्यानि वरीयांसि शुभन्ति च ॥ ४३  
 अन्नं सर्वगुणोपेतं पानं चैवाभूतासवम् । अथाऽऽदर्शं स्वमात्मानं स्रग्विर्णं विरजोम्बरम् ॥ ४४  
 ताभिः कृतस्वस्त्ययनं कन्याभिर्वेदुमानितम् । हारेण च महार्हेण रुचकेन विभूषितम् ॥ ४५  
 निष्कप्रीवं वलयिनं कूजत्काञ्चननूपुरम् । श्रोण्योरध्यस्तया काञ्च्या काञ्चन्या बहुरत्नया ॥ ४६

\* एतच्चिह्नान्तर्गतः पाठः क. ख. ग. छ. ज. झ. ठ. ड. ण. त. थ. द. ध. पुस्तकस्थः ।

† एतच्चिह्नान्तर्गतः पाठः क. ख. ग. छ. ज. झ. ठ. ड. ण. न. थ. द. ध. पुस्तकस्थः ।



सुभ्रुवा सुदता शुक्रस्निग्धापाङ्गेन चक्षुषा । पद्मकोशस्पृधा(हा?)लीनैरलकैश्च लसन्मुखम् ॥	४७
यदा सस्मार दायितमृषीणां बल्लभं पतिम् । तत्र चाऽऽस्ते सह स्त्रीभिर्यत्राऽऽस्ते स मुनीश्वरः	४८
भर्तुः पुरस्तादात्मानं स्त्रीसहस्रवृत्तं तदा । निशम्य तद्योगगतिं संशयं प्रत्यपद्यत ॥	४९
स तां कृतमलस्नानां विभ्राजन्तीमपूर्ववत् । आत्मनो विभ्रतीं रूपं संवीतरुचिरस्तनीम् ॥	५०
विद्याधरीसहस्रेण सेव्यमानां सुवाससम् । जातभावो विमानं तदारोपयदमित्रहन् ॥	५१
तस्मिन्नलुप्तमहिमा प्रिययाऽऽनुपक्तो विद्याधरीभिरुपचीर्णवपुर्विमाने ॥	
बभ्राज उत्कंचकुमुद्रणवानपीच्यस्ताराभिरावृत इवोडुपतिर्नभस्थः ॥	५२
तेनाष्टलोकपविहारकुलाचलेन्द्रोणीध्वनङ्गसखमारुतसौभगासु ।	
सिद्धैर्नुतो द्युधुनिपातशिवस्वनासु रेमे चिरं धनदवल्ललनावरुथी ॥	५३
वैश्रम्भके सुरवने नन्दने पुष्पभद्रके । मानसे चैत्ररथ्ये च स रेमे रामया रतः ॥	५४
इति श्रीमहापुराणे पाद्मे पातालखण्डे शेषवात्स्यायनसंवादे रामाश्रमधे च्यवनस्य तपोभोगवर्णनं नाम पद्मदशोऽध्यायः ॥१५॥	

आदितः श्लोकानां समष्ट्यङ्काः—११६८२

अथ षोडशोऽध्यायः ।

सुमतिरुवाच—

एवं तथा क्रीडमानः सर्वत्र धरणीतले । नाबुध्यत गतानब्दाञ्छतसंख्यापरिमितान् ॥	१
ततो ज्ञात्वाऽथ तद्विप्रः स्वकालपरिवर्तिनीम् । मनोरथेन पूर्णां च स्वस्य प्रियतमां वराम् ॥	२
न्यवर्तताऽऽश्रमं श्रेष्ठं पयोष्यास्तीरसंस्थितम् । निर्वैरजन्तुजनतासंकुलं मृगसेवितम् ॥	३
तत्रावसत्स सुतपाः शिष्यैर्वेदसमन्वितैः । सेविताङ्घ्रियुगो नित्यं तताप परमं तपः ॥	४
कदाचिदथ शर्यातिर्यष्टुमैच्छत देवताः । तदा च्यवनमानेतुं प्रेषयामास सेवकान् ॥	५
तैराहृतो द्विजवरस्तदाऽगच्छन्महातपाः । सुकन्यया धर्मपत्न्या स्वाचारपरिनिष्ठया ॥	६
आगतं तं मुनिवरं पत्न्या सह महायशाः । ददर्श दुहितुः पाद्वे पुरुषं सूर्यवर्चसम् ॥	७
राजा दुहितरं प्राह कृतपादाभिवन्दनाम् । आशिषो न प्रयुञ्जानो नातिप्रीतमना इव ॥	८
चिकीर्षितं ते किमिदं पतिस्त्वया प्रलम्बितो लोकनमस्कृतो मुनिः ।	
या त्वं जराग्रस्तमसंमतं पतिं विहाय जारं भजसेऽमुमध्वगम् ॥	९
कथं मतिस्तेऽवगताऽन्यथा सतां कुलप्रसूतेः कुलदूषणं त्विदम् ।	
विभार्षि जारं यदपत्रपा कुलं पितुः स्वभर्तुश्च नयस्यधस्तमाम् ॥	१०
एवं ब्रुवाणं पितरं स्मयमाना शुचिस्मिता । उवाच तात जामाता तवैप भृगुनन्दनः ॥	११
शशंस पित्रे तत्सर्वं वयोरूपाभिलम्भनम् । विस्मितः परमप्रीतस्तनयां परिष्वजे ॥	१२
सोमेनायाजयद्दीरं ग्रहं सोमस्य चाग्रहीत् । असोमपोरप्यश्विनोश्च्यवनः स्वेन तेजसा ॥	१३
ब्रह्मं तु ग्राहयामास तपोबलसमन्वितः । वज्रं गृहीत्वा शक्रस्तु हन्तुं ब्राह्मणसत्तमम् ॥	१४
अपङ्क्तिपावनौ देवौ कुर्वाणं पङ्क्तिगोचरौ । शक्रं वज्रधरं दृष्ट्वा मुनिः स्वहननोद्यतम् ॥	१५
हुंकारमकरोद्धीमान्स्तम्भयामास तद्भुजम् । इन्द्रस्तब्धभुजस्तत्र दृष्टः सर्वैश्च मानवैः ॥	१६

कोपेन इवसमानोऽहिर्यथा मन्त्रनियन्त्रितः । तुष्टाव स मुनिं शक्रः स्तब्धबाहुस्तपोनिधिम् ॥ १७  
 अश्विभ्यां भागमादानं कुर्वन्तं निर्भयान्तरम् । कथयामास भोः स्वामिन्दीयतामश्विनोर्बलिः ॥  
 मया न वार्यते तात क्षमस्वार्थं मया कृतम् । इत्युक्तः स मुनिः कोपं जहौ तूर्णं कृपानिधिः ॥ १९  
 इन्द्रो मुक्तभुजस्त्वासीत्तदानीं पुरुषर्षभ । एतद्वीक्ष्य जनाः सर्वे कौतुकाविष्टमानसाः ॥ २०  
 शशंसुर्ब्राह्मणानां तु बलं देवादिदुर्लभम् । ततो राजा बहुधनं ब्राह्मणेभ्यो ददन्महान् ॥ २१  
 चक्रे चावभृथस्नानं यागान्ते शत्रुतापनः । त्वया पृष्टं यदाचक्ष्व च्यवनस्य महोदयम् ॥ २२  
 स मया कथितः सर्वस्तपोयोगसमन्वितः । नमस्कृत्वा तपोमूर्तिमेनं प्राप्य जयाशिषः ॥ २३  
 प्रेषय त्वं सपत्नीकं रामयज्ञे मनोरमे ॥ २४

शेष उवाच—

एवं तु कुर्वतो वार्ता ह्यः प्रापाऽऽश्रमं प्रति । विदधद्वायुवेगेन पृथ्वीं खुरविलक्षिताम् ॥ २५  
 दूर्वाङ्कुरान्मुखाग्रेण चरंस्तत्र महाश्रमे । मुनयो यावदादाय दर्भान्क्लातुं गता नदीम् ॥ २६  
 शत्रुघ्नः शत्रुसेनायास्तापनः शूरैसंमतः । तावत्पाप मुनेर्वासं च्यवनस्याधिशोभितम् ॥ २७  
 गत्वा तदाश्रमे वीरो ददर्श च्यवनं मुनिम् । सुकन्यायाः समीपस्थं तपोमूर्तिमिव स्थिम् ॥ २८  
 ववन्दे चरणौ तस्य स्वाभिर्भां समुदाहरन् । शत्रुघ्नोऽहं रघुपतेर्भ्राता वाहस्य पालकः ॥ २९  
 नमस्करोमि युष्मभ्यं महापापोपशान्तये । इति वाक्यं समाकर्ण्य जगाद मुनिसत्तमः ॥ ३०  
 शत्रुघ्न तव कल्याणं भूयान्नरवरर्षभ । यज्ञं पालयमानस्य कीर्तिस्ते विपुला भवेत् ॥ ३१  
 चित्रं पश्यत भो विप्रा रामोऽपि मखकारकः । यन्नामस्मरणादीनि कुर्वन्ति पापनाशनम् ॥ ३२  
 महापातकसंयुक्ताः परदाररता नराः । यन्नामस्मरणे युक्ता मुदा यान्ति परां गतिम् ॥ ३३  
 पादपद्मसमुत्थेन रेणुना ग्रावमूर्तिभृत् । तत्क्षणाद्भौतमार्धाङ्गी जाता मोहनरूपधृत् ॥ ३४  
 ग्रामकी यस्य रूपस्य ध्यानेन प्रेमनिर्भरा । सर्वपातकराशि सा दग्ध्वा प्राप्ता स्वरूपताम् ॥ ३५  
 दैत्या यस्य मनोहारि रूपं प्रधानमण्डले । पश्यन्तः प्रापुरेतस्य रूपं विकृतिवर्जितम् ॥ ३६  
 योगिनो ध्याननिष्ठासु यं ध्यात्वा योगमास्थिताः । संसारभयनिर्मुक्ताः प्रयाताः परमं पदम् ॥ ३७  
 धन्योऽहमद्य रामस्य मुखं द्रक्ष्यामि शोभनम् । पयोदजलनेत्रान्तं सुनासं सुभ्रु संनतम् ॥ ३८  
 सा जिह्वा रघुनाथस्य नामकीर्तनमादरात् । करोति विपरीता या फणिनो रसनासमा ॥ ३९  
 अद्य प्राप्तं तपःपुण्यमद्य पूर्णा मनोरथाः । यद्द्रक्ष्ये रामचन्द्रस्य मुखं ब्रह्मादिदुर्लभम् ॥ ४०  
 तत्पादरेणुना स्वाङ्गं पवित्रं विदधाम्यहम् । विचित्रतरवार्ताभिः पावये रसनां स्वकाम् ॥ ४१

इत्यादि रामचरणस्मरणप्रबुद्धप्रेमव्रजप्रसृतगद्गदवागुद्भु ।

श्रीरामचन्द्र रघुपुंगव धर्ममूर्ते भक्तानुकम्पक समुद्धर संसृतेर्भाम् ॥ ४२

जल्पन्नश्रुकलापूर्णो मुनीनां पुरतस्तदा । नाऽऽज्ञासीच्चत्र पारक्यं निजध्यानेन संस्थितः ॥ ४३  
 शत्रुघ्नस्तं मुनिं प्राह स्वामिन्नो मखसत्तमः । क्रियतां भवता पादरजसा सुपवित्रितः ॥ ४४  
 महद्भाग्यं रघुपतेर्यद्युष्मन्मानसान्तरे । तिष्ठत्यसौ महाबाहुः सर्वलोकैकपूजितः ॥ ४५  
 इत्युक्तः सपरीवारः सर्वाग्निपरिसंवृतः । जगाम च्यवनस्तत्र प्रमोदस्रुवसंस्रुतः ॥ ४६  
 हनूपांस्तं पदा यान्तं रामभक्तमवेक्ष्य च । शत्रुघ्नं निजगादासौ वचो विनयसंयुतः ॥ ४७

१ द. 'नोर्प्रहः । म' । २ क. ख. ग. छ. ज. झ. ठ. ड. ण. त. थ. ध. 'रवैरिणाम् । ता' । ३ क. ख. ग. च. छ. ज. झ. ठ. ड. ण. त. थ. ध. 'रणोयुक्ता ।

स्वामिन्कथयसि त्वं चेन्महापुरुषसुन्दरम् । रामभक्तं मुनिवरं नयामि स्वपुरीमहम् ॥ ४८  
 इति श्रुत्वा महद्वाक्यं कपिवीरस्य शत्रुहा । आदिदेश हनूमन्तं गच्छ प्रापय तं मुनिम् ॥ ४९  
 हनूमास्तं मुनिं स्वीये पृष्ठ आरोप्य वेगवान् । सकुटुम्बं निनायाऽऽगु वायुः ख इव सर्वगः ॥ ५०  
 आगतं तं मुनिं दृष्ट्वा रामो मतिमतां वरः । अर्घ्यपाद्यादिकं चक्रे प्रीतः प्रणयविह्वलः ॥ ५१  
 धन्योऽस्मि मुनिवर्यस्य दर्शनेन तवाधुना । पवित्रितो मखो मह्यं सर्वसंभारसंवृतः ॥ ५२  
 इति वाक्यं समाकर्ण्य च्यवनो मुनिसत्तमः । उवाच प्रेमनिर्भिन्नपुलकाङ्गोऽतिनिर्वृतः ॥ ५३  
 स्वामिन्ब्रह्मण्यदेवस्य तव वाडवपूजनम् । युक्तमेव महाराज धर्ममार्गप्ररक्षितुः ॥ ५४  
 इति श्रीमहापुराणे पाद्मे पातालखण्डे शैब्यैस्त्यायनतंवादे रामाश्रमेधे च्यवनस्याऽऽश्रमे हयागमनं नाम षोडशोऽध्यायः ॥ १६ ॥

आदितः श्लोकानां समष्ट्यङ्काः—११७३६

अथ सप्तदशोऽध्यायः ।

शेष उवाच—

शत्रुघ्नश्च्यवनस्याथ दृष्ट्वाऽचिन्त्यं तपोबलम् । प्रशंसं स तपो ब्राह्मं सर्वलोकैकवन्दितम् ॥ १  
 अहो पश्यत योगस्य सिद्धिर्ब्राह्मणसत्तमे । यः क्षणादेव दुष्प्रापं सुविमानमचीकरत् ॥ २  
 क्व भोगसिद्धिर्मेहती मुनीनाममलात्मनाम् । क्व तपोबलहीनानां भोगेच्छा मनुजात्मनाम् ॥ ३  
 इति स्वगतमाशंसञ्शत्रुघ्नश्च्यवनाश्रमे । क्षणं स्थित्वा जलं पीत्वा सुखसंभोगमाप्तवान् ॥ ४  
 हयस्तस्याः पयोऽप्यारुख्यनद्याः पुण्यजलात्मनः । पयः पीत्वा ययौ मार्गे वायुवेगं पदं दधत् ॥ ५  
 योधास्तन्निर्गमं दृष्ट्वा पृष्ठतोऽनुययुस्तदा । हस्तिभिः पत्तिभिः केचिद्रथैः केचन वाजिभिः ॥ ६  
 शत्रुघ्नोऽमात्यवर्षेण सुमत्याहेन संयुतः । पृष्ठतोऽनुजगामाऽऽगु रथेन हयशोभिना ॥ ७  
 गच्छन्वाजी परं [ऋषाप्तो विमलाख्यस्य भूपतेः । रत्नातटाख्यं जनताहृष्टपृष्टसमाकुलम् ॥ ८  
 स सेवकादुपश्रुत्य रघुनाथहयोत्तमम् । पुरान्तिके हि सं]प्राप्तं सर्वयोधसमन्वितम् ॥ ९  
 तदा गजानां सप्तत्या चन्द्रवर्णसमानया । अश्वानामयुतैः सार्धं रथानां काञ्चनत्विषाम् ॥ १०  
 सहस्रेण च संयुक्तः शत्रुघ्नं प्रति जग्मिवान् । शत्रुघ्नं स नमस्कृत्य सर्वं प्रादान्महानृपः ॥ ११  
 वसुकोशं धनं सर्वं राज्यं तस्मै निवेद्य च । किं करीमीति राजानं जगाद पुरतः स्थितः ॥ १२  
 राजाऽपि तं स्वीयपदे प्रणम्यं दोर्भ्यां दृढं तं परिपस्वजे महान् ।  
 जगाम साकं तनये स्वराज्यं निक्षिप्य सर्वं बहुधन्विभिर्दृतः ॥ १३  
 रामचन्द्राभिर्धां श्रुत्वा सर्वश्रुतिमनोहराम् । सर्वे प्रणम्य तं वाहं ददुर्वसु महाधनम् ॥ १४  
 एवं स गच्छंस्तन्मार्गे पर्वताग्र्यं ददर्श ह । स्फाटिकैः कानकै रौप्यै राजितं प्रस्थराजिभिः ॥ १५  
 जलनिर्झरसंहादनानाधातुकभूतैलम् । गैरिकादिकसद्धानुंराशिरङ्गविराजितम् ॥ १६  
 वीणारणदंसशुककणसुन्दरशोभितम् । यत्र सिद्धाङ्गनाः सिद्धैः क्रीडन्त्यप्यकुतोभयाः ॥ १७  
 गन्धर्वाप्सरसो नागा यत्र क्रीडन्ति लीलया । गङ्गातरङ्गसंस्पर्शशीतवायुनिषेवितम् ॥ १८  
 पर्वतं वीक्ष्य शत्रुघ्न उवाच सुमतिं त्विदम् । तद्दर्शनसमुद्भूतविस्मयाविष्टमानसः ॥ १९

\* एतच्चिह्नान्तर्गतः पाठः क. ख. ग. च. छ. ज. ञ. ट. ड. ण. थ. द. ध. पुस्तकस्थः ।

१ ग. ठ. ध. 'रोऽस्मीति । २ द. 'तुलाक्षार' ।

कोऽयं गिरिर्भहामन्त्रिन्विस्माययति मे मनः । महारजतप्रस्थाढ्यो मार्गे राजति मेऽद्भुतः ॥ २०  
 अत्र किं देवतावासो देवानां क्रीडनस्थलम् । यदेतन्मनसः क्षोभं करोति श्रीसमुच्चयैः ॥ २१  
 इति वाक्यं समाकर्ण्य जगाद सुमतिस्तदा । वक्ष्यमाणगुणामारारामचन्द्रपदाब्जधीः ॥ २२  
 नीलोऽयं पर्वतो राजन्पुरतो भाति भूमिप । महाशृङ्गैर्मनोहारैः स्फाटिकाद्यैः समन्ततः ॥ २३  
 एनं पश्यन्ति नो पापाः परदाररता नराः । विष्णोर्गुणगणान्ये वै न मन्यन्ते नराधमाः ॥ २४  
 श्रुतिस्मृतिसमुत्थं ये धर्मं सद्भिः सुसाधितम् । न मन्यन्ते स्वबुद्धिस्थहेतुवादविचारिणः ॥ २५  
 नीलीविक्रयकर्तारो लाक्षाविक्रयकारकाः । यो ब्राह्मणो घृतादीनि विक्रीणाति सुरापकः ॥ २६  
 कन्यां रूपेण संपन्नां न दद्यात्कुलशालिने । विक्रीणाति द्रव्यलोभात्पिता पापविमोहितः ॥ २७  
 सर्तां दूषयते यस्तु कुलशीलवतीं नरः । स्वयमेवात्ति मधुरं बन्धुभ्यो न ददाति यः ॥ २८  
 भायावी ब्राह्मणार्थं च पाकभेदं करोति यः । कृशरां पायसं वाऽपि निजार्थं पाचयेत्कुधीः ॥ २९  
 अतिथीनवमन्यन्ते सूर्योढान्सुशुभार्दितान् । अन्तरिक्षभुजो ये च ये च विश्वासघातकाः ॥ ३०  
 न पश्यन्ति महाराज रघुनाथपराङ्मुखाः । असौ पुण्यो गिरिवरः पुरुषोत्तमशोभितः ॥ ३१  
 पवित्रयति सर्वाभ्रो दर्शनेन मनोहरः । अत्र तिष्ठति देवानां मुकुटैरर्चिताङ्घ्रिकः ॥ ३२  
 पुण्यवद्भिः सुदर्शार्हैः पुण्यदः पुरुषोत्तमः । श्रुतयो नेति नेतीति ब्रुवाणा न विदन्ति यम् ॥ ३३  
 यत्पादरज इन्द्रादिदेवैर्गृह्यं सुदुर्लभम् । वेदान्तादिभिरन्यूनैर्वाक्यैर्विदन्ति यं बुधाः ॥ ३४  
 सोऽत्र श्रीमान्महेशैले वसते पुरुषोत्तमः । आरुह्य तं नमस्कृत्य संपूज्य सुकृतादिना ॥ ३५  
 नैवेशं भक्षयित्वा वै भूप भूयाच्चतुर्भुजः । अत्राप्युदाहरन्तीममितिहासं पुरातनम् ॥ ३६  
 तं शृणुष्व महाराज सर्वाश्चर्यसमन्वितम् । रत्नग्रीवस्य नृपतेर्यदृत्तं सकुटुम्बिनः ॥ ३७  
 चतुर्भुजादिकं प्राप्तं देवदानवदुर्लभम् । आसीत्काञ्ची महाराज पुरी लोकेषु विश्रुता ॥ ३८  
 महौजनपरीवारसमृद्धबलवाहना । यस्यां वसन्ति विप्राग्र्याः षट्कर्मनिरता भृशम् ॥ ३९  
 सर्वभूतहिते युक्ता रामभक्तिषु लालसाः । क्षत्रिया रणकर्तारः संग्रामेऽप्यपलायिनः ॥ ४०  
 परदारपरद्रव्यपरद्रोहपरङ्मुखाः । वैश्याः कुसीदकृष्यादिवाणिज्यशुभृत्तयः ॥ ४१  
 कुर्वन्ति रघुनाथस्य पादाम्भोजे रतिं सदा । शूद्रा ब्राह्मणसेवाभिर्गतरात्रिदिना नराः ॥ ४२  
 कुर्वन्ति कथनं रामरामेति रसनाग्रतः । प्राकृताः केऽपि नो पापं कुर्वन्ति मनसाऽत्र वै ॥ ४३  
 दानं दया दमः सत्यं तत्र तिष्ठति नित्यशः । वदते न परावाधं वाक्यं कोऽपि नरोऽन्य ॥ ४४  
 न पारक्ये धने लोभं कुर्वन्ति न हि पातकम् । एवं प्रजा महाराज रत्नग्रीवेण पालयते ॥ ४५  
 षष्ठांशं तत्र गृह्णाति नान्यं लोभविवर्जितः । एवं पालयमानस्य प्रजा धर्मेण भूपतेः ॥ ४६  
 गतानि बहुवर्षाणि सर्वभोगविलासिनः । विशालार्क्षी महाराज एकदा ह्युचिवादिदम् ॥ ४७  
 पतिव्रतां धर्मपत्नीं पतिव्रतपरायणाम् । पुत्रा जाता विशालार्क्षि प्रजारक्षाधुरंधराः ॥ ४८  
 परिवारो महान्महं [\*वर्तते विगतज्वरः । हस्तिनो मम शैलाभा वाजिनः पवनोपमाः ॥ ४९  
 रथाश्च सुहृदैर्युक्ता वर्तन्ते मम नित्यशः । महाविष्णुप्रसादेन किञ्चिद्भूयं ममास्ति न ॥ ५०

\* एतच्चिह्नान्तर्गतः पाठः ख. ग. छ. ज. घ. ठ. ड. ण. त. थ. द. ध. पुस्तकस्थः ।

१ ग. छ. ठ. ड. ध. अमाया । द. भोजने । २ द. 'पि नाथिनं दापये' । ३ ग. छ. ड. 'विदितमद्भुतम् । सो' ।  
 ४ क. ख. ग. छ. ज. अ. ठ. ण. त. थ. ध. 'हाराजो व' । ५ ग. छ. ठ. ड. ध. 'सं जीवतीं देव' । ६ ठ. ध. 'हाराजन्परी' ।  
 द. 'हाराजप' । ७ क. ग. च. ज. अ. ठ. ण. त. थ. द. ध. 'नघः । न । ८ ग. एताः । द. एषा । ९ ग. पालिताः ।

परं मनोरथस्त्वेकस्तिष्ठते मानसे मम । परं तीर्थं मया नाद्य ] कृतं परमशोभनम् ॥ ५१  
 गर्भवासविरामाय क्षमं गोविन्दशोभितम् । वृद्धो जातोऽस्म्यहं तावद्वलीपलितदेहवान् ॥ ५२  
 करिष्यामि मनोहारितीर्थसेवनमादृतः । यो नरो जन्मपर्यन्तं स्वोदरस्य प्रपूरकः ॥ ५३  
 न करोति हरेः पूजां स नरो गोवृषः स्मृतः । तस्माद्गच्छामि भो भद्रे तीर्थयात्रां प्रति प्रिये ५४  
 सकुटुम्बः सुते न्यस्य धुरं राज्यस्य निर्धृताम् । इति व्यवस्य संध्यायां हरिं ध्यायन्निशान्तरे ५५  
 अद्राक्षीत्स्वप्नमप्येकं ब्राह्मणं तापसं वरम् । प्रातरुत्थाय राजाऽसौ कृत्वा संध्यादिकाः क्रियाः ॥  
 सभां मन्त्रिजनैः सार्धं सुखमासेदिवान्महान् । तावद्विप्रं ददर्शाथ तापसं कृशदेहिनम् ॥ ५७  
 जटावल्कलकौपीनधारिणं दण्डपाणिनम् । अनेकतीर्थसेवाभिः कृतपुण्यकलेवरम् ॥ ५८  
 राजा तं वीक्ष्य शिरसा प्रणनाम महाभुजः । अर्घ्यपाद्यादिकं चक्रे प्रहृष्टात्मा महीपतिः ॥ ५९  
 सुखोपविष्टं विश्रान्तं पप्रच्छ विदितं द्विजम् । स्वामिस्त्वदर्शनान्मेऽर्घ्यं गतं देहस्य पातकम् ॥ ६०  
 महान्तः कृपणान्पातुं यान्ति तद्रेहमादरात् । तस्मात्कथय भो विप्र वृद्धस्य मम संप्रति ॥ ६१  
 को देवो गर्भवाराय किं तीर्थं वा क्षमं भवेत् । यूयं सर्वगतिश्रेष्ठाः समाधिध्यानतत्पराः ॥ ६२  
 सर्वतीर्थावगाहेन कृतपुण्यात्मानोऽमलाः । यथावच्छृण्वते मह्यं श्रद्धधानाय विस्तरात् ॥  
 कथयस्व प्रसादेन सर्वतीर्थविकक्षण ॥ ६३

ब्राह्मण उवाच—

शृणु राजेन्द्र वक्ष्यामि यत्पृष्ठं तीर्थसेवनम् । कस्य देवस्य कृपया गर्भस्य वारणं भवेत् ॥ ६४  
 सेव्यः श्रीरामचन्द्रोऽसौ संसारज्वरनाशकः । पूज्यः स एव भगवान्पुरुषोत्तमसंज्ञितः ॥ ६५  
 पुर्यो नाना मया दृष्टाः सर्वपापक्षयावहाः । अयोध्या सरयूस्तापी तथा द्वारं हरेः परम् ॥ ६६  
 अवन्ती विमला काञ्ची रवा सागरगामिनी । गोकर्णं हाटकाल्यं च हत्याकोटिविनाशनम् ॥ ६७  
 मल्लिकार्जुनो महाशैलो मोक्षदः पश्यतां नृणाम् । यत्राङ्गेषु नृणां तोयं श्यामं वा निर्मलं भवेत् ॥  
 पातकस्यापहारीदं मया दृष्टं तु तीर्थकम् । मया द्वारवती दृष्टा सुरासुरनिषेविता ॥ ६९  
 गोप्रसी यत्र बहति साक्षाद्ब्रह्मजला शुभा । यत्र स्वापो लयः प्रोक्तो मृतिर्मोक्ष इति श्रुतिः ॥ ७०  
 यस्यां संवसतां नृणां न कलिः प्रभवेत्कचित् । चक्राङ्गा यत्र पाषाणा मानवा अपि चक्रिणः ॥  
 पशवः कीटपक्ष्याद्याः सर्वे चक्रशरीरिणः । त्रिविक्रमो वसेद्यस्यां सर्वलोकैकपालकः ॥ ७२  
 सा पुरी तु महापुण्यैर्मया दृग्गोचरीकृता । कुरुक्षेत्रं मया दृष्टं सर्वहत्यापनोदनम् ॥ ७३  
 स्यमन्तपञ्चकं यत्र महापातकनाशनम् । वाराणसी मया दृष्टा विश्वनाथकृतालया ॥  
 यत्रोपदिशते मन्त्रं तारकं ब्रह्मसंज्ञितम् । ७४

यस्यां मृताः कीटपतङ्गभृङ्गाः पश्चादयो वाऽसुरयोनयो वा ।

स्वकर्मसंभोगसुखं विहाय गच्छन्ति कैलासमतीतदुःखाः ॥ ७५

मणिकर्णी यत्र तीर्थं यस्यामुत्तरवाहिनी । करोति संसृतेर्वन्धच्छेदं पापकृतामपि ॥ ७६

कपर्दिनः कुण्डलिनः सर्पभूषाधरा वराः । गजचर्मपरीधाना वसन्ति गतदुःखाः ॥ ७७

कालभैरवनामाऽत्र करोति यमशासनम् । न करोति नृणां वार्ता यमो दण्डधरः प्रभुः ॥ ७८

प्रतादशी मया दृष्टा काशी विश्वेश्वराङ्किता । अनेकान्यपि तीर्थानि मया दृष्टानि भूमिप ॥ ७९

१ छ. ड. महामतिः । २ क. ख. छ. ज. ञ. ठ. ड. ण. त. थ. ध. 'य' कृतं देहस्य पावनम् । ३ क. ख. छ. ज. ठ. ड. त. थ. द. ध. कान्ती ।

परमकं महच्चित्रं यद्दृष्टं नीलपर्वते । पुरुषोत्तमसान्धिषु तत्र काप्यक्षिगोचरम् ॥ ८०

इति श्रीमहापुराणे पाप्मे पातालखण्डे शेषवात्स्यायनसंवादे रामाश्वमेधे ब्राह्मणसमागमनं नाम सप्तदशोऽध्यायः ॥ १७ ॥

आदितः श्लोकानां समष्ट्यङ्काः—११८१६

अथाष्टादशोऽध्यायः ।

ब्राह्मण उवाच—

राजस्त्वं शृणु यद्दृत्तं नीले पर्वतस्रक्षमे । यच्छ्रद्धधानाः पुरुषा यान्ति ब्रह्म सनातनम् ॥ १  
मया पर्युष्टता तत्र गतं नीलाभिधे गिरौ । गङ्गासागरतोयेन क्षालितप्राङ्गणे मुहुः ॥ २  
तत्र (भिल्ला) मया दृष्टाः पर्वताग्रे धनुर्धृतः । चतुर्भुजा मूलफलैर्भक्ष्यैर्निर्वाहितकृमाः ॥ ३  
तदा मे मनसि क्षिप्रं संशयः सुमहानभूत् । चतुर्भुजाः किमेते वै धनुर्वाणधरा नराः ॥ ४  
वैकुण्ठवासिनां रूपं दृश्यते विजितात्मनाम् । कथमेतैरुपालब्धं ब्रह्माद्यैरपि दुर्लभम् ॥ ५  
शङ्खचक्रगदाशार्ङ्गपद्मोल्लसितपाणयः । वनमालापरीताङ्गा विष्णुभक्ता इवान्तिके ॥ ६  
संशयाविष्टचित्तेन मया पृष्ठं तदा नृप । यूयं के बत युष्माभिलब्धं चातुर्भुजं कथम् ॥ ७  
तदा तैर्बहु हास्यं तु कृत्वा मां प्रति भाषितम् । ब्राह्मणोऽयं न जानाति पिण्डमाद्वात्स्यमद्भुतम् ॥  
इति श्रुत्वाऽवदं चाहं कः पिण्डः कस्य दीयते । तन्मम ब्रूत धर्मिष्ठाश्चतुर्भुजशरीरिणः ॥ ९  
तदा मद्वाक्यमाकर्ण्य कथितं तैर्महात्मभिः । सर्वं तत्र तु यद्दृत्तं चतुर्भुजभवादिकम् ॥ १०

किराता उचुः—

शृणु ब्राह्मण वृत्तान्तमस्माकं पृथुकः शिशुः । नित्यं जम्बूफलादीनि भक्षयन्क्रीडया चरन् ॥ ११  
एकदा रममाणस्तु गिरिशृङ्गं मनोरमम् । समारूरोह शिशुभिः समन्तात्परिवारितः ॥ १२  
तदा तत्र ददृशार्थं देवायतनमद्भुतम् । गारुत्मतादिमणिभिः स्वचितं स्वर्णभित्तिकम् ॥ १३  
सुकान्त्या तिमिरश्रेणीं दारयद्रविवद्भृशम् । दृष्ट्वा विस्मयमापेदे किमिदं कस्य वै गृहम् ॥ १४  
गत्वा विलोकयामीति किमिदं महतां पदम् । इति संचिन्त्य गेहान्तर्जगाम बहुभाग्यतः ॥ १५  
ददर्श तत्र देवेशं सुरासुरनमस्कृतम् । किरीटहारकेयूरप्रैवेयाद्यैर्विराजितम् ॥ १६  
अवतंसे मनोन्ने तु धारयन्तं सुनिर्मले । पादपद्मे तुलसिकागन्धमत्तपडङ्घ्रिके ॥ १७  
शङ्खचक्रगदाशार्ङ्गपद्माद्यैर्भूतिसंयुतैः । उपासिताङ्घ्रिं श्रीभूर्तिं नारदाद्यैः सुसेवितम् ॥ १८  
केचिद्वायन्ति नृत्यन्ति हसन्ति परमाद्भुतम् । प्रीणयन्ति महाराजं सर्वलोकैकवन्दितम् ॥ १९  
हरिं वीक्ष्य मदीयोऽर्भस्तत्र संजग्मिवान्मुने । देवास्तत्र विधायोच्चैः पूजां धूपादिकं पुनः ॥ २०  
नैवेद्यं श्रीप्रियस्यार्थं कृत्वा नीराजनं ततः । जग्मुः स्वं स्वं महाराज कृपां पश्यन्त आदरात् ॥ २१  
महाभाग्यवशात्तेन प्राप्तं नैवेद्यसिक्थकम् । पतितं तत्र देवादिदुर्लभं त्वतिमानुषम् ॥ २२  
तद्भक्षणं च कृत्वाऽथो श्रीभूर्तिमवलोक्य च । चतुर्भुजत्वमाप्तं वै पृथुकेन सुशोभिना ॥ २३  
तदाऽस्माभिर्गृहं प्राप्तो बालको वीक्षितो मुहुः । चतुर्भुजादिकं प्राप्तः शङ्खचक्रादिधारकः ॥ २४  
अस्माभिः पृष्टमेतस्य किमेतज्जातमद्भुतम् । तदां प्रोवाच नः सर्वान्बालकः परमाद्भुतम् ॥ २५  
[\*शिखराग्रे गतः पूर्वं तत्र दृष्टः सुरेश्वरः । तत्र नैवेद्यसिक्थं तु मया प्राप्तं मनोहरम् ॥ २६

तस्य भक्षणमात्रेण कारणेन तु सांप्रतम् ] । चतुर्भुजत्वं संप्राप्तो विस्मयेन समन्वितः ॥	२७
तच्छ्रुत्वा तु वचस्तस्यै सद्यः संप्राप्तविस्मयैः । अस्माभिरप्यसौ दृष्टो देवः परमकुर्लभः ॥	२८
अन्नादिकं तत्र भुक्तं सर्वस्वादसमन्वितम् । वयं चतुर्भुजा जाता देवस्य कृपया पुनः ॥	२९
गत्वा त्वमपि देवस्य दर्शनं कुरु सत्तम । भुक्त्वा तत्रान्नसिक्थं तु भव विप्र चतुर्भुजः ॥	३०
त्वया पृष्टं यदाचक्ष्व तदुक्तं वाडवर्षभ ॥	३०

इति श्रीमहापुराणे पाद्मे पातालखण्डे शेषवात्स्यायनसंवादे रामाश्वमेधे ब्राह्मणोपदेशकथनं नामाष्टादशोऽध्यायः ॥ १८ ॥

आदितः श्लोकानां समष्ट्यङ्काः—११८४६

अथैकोनविंशोऽध्यायः ।

ब्रौह्मण उवाच—

इति श्रुत्वा तु तद्वाक्यं भिल्लानामहमद्भुतम् । अत्याश्चर्यमिदं मत्वा प्रहृष्टोऽभवमित्युत ॥	१
गङ्गासागरसंयोगे स्नात्वा पुण्यकलेवरः । शृङ्गमारुरुहे तत्र मणिमाणिक्यचित्रितम् ॥	२
तत्रापश्यं महाराज देवं देवादिवन्दितम् । नमस्कृत्वा कृतार्थोऽहं जातोऽन्नप्राशनेन च ॥	३
चतुर्भुजत्वं संप्राप्तः शङ्खचक्रादिचिह्नितम् । पुरुषोत्तमदर्शनेन न पुनर्गर्भमाविशम् ॥	४
राजंस्त्वमेव तत्राऽऽशु गच्छ नीलाभिधं गिरिम् । कृतार्थं कुरु चाऽऽत्मानं गर्भदुःखविवर्जितम् ५	५
इत्याकर्ण्य वचस्तस्य वाडवाग्रस्य धीमतः । पप्रच्छ हृष्टगात्रस्तु तीर्थयात्राविधिं मुनिम् ॥	६

राजोवाच—

साधु विप्राग्र्य हे साधो त्वया प्रोक्तं ममानघ । पुरुषोत्तममाहात्म्यं शृण्वतां पापनाशनम् ॥	७
ब्रूहि तत्तीर्थयात्रायां विधिं श्रुतिसमन्वितम् । विधिना केन संपूर्णफलप्राप्तिर्नृणां भवेत् ॥	८

ब्राह्मण उवाच—

शृणु राजन्प्रवक्ष्यामि तीर्थयात्राविधिं शुभम् । येन संप्राप्यते देवः सुरासुरनमस्कृतः ॥	९
वलीपलितदेहो वा यौवनेनान्वितोऽपि वा । ज्ञात्वा मृत्युमनिस्तीर्थं हरिं शरणमाव्रजेत् ॥	१०
तत्कीर्तने तच्छ्रवणे वन्दने तस्य पूजने । मतिरेव प्रकर्तव्या नान्यत्र वनिर्तादिषु ॥	११
सर्वं नश्वरमालोक्य क्षणस्थायि सुदुःखदम्* । जन्मदुःखजरातीतं भक्तिवल्लभमच्युतम् ॥	१२
क्रोधात्कामाद्भयाद्द्वेषाल्लोभाद्दम्भाभ्ररः पुनः । यथाकथंचिद्विभजन्न स दुःखं समश्नुते ॥	१३
स हरिर्ज्ञायते साधुसंगमात्पापवर्जितात् । येषां कृपातः पुरुषा भवन्त्यसुखवर्जिताः ॥	१४
ते साधवः शान्तरागाः कामलोभविवर्जिताः । श्रुवन्ति यन्महाराज तत्संसारनिवर्तकम् ॥	१५
तीर्थेषु लभ्यते साधू रामचन्द्रपरायणः । यद्दर्शनं नृणां पापराशिदाहाशुशुभणिः ॥	१६
तस्मात्तीर्थेषु गन्तव्यं नरैः संसारभीरुभिः । पुण्योदकेषु सततं साधुश्रेणिविराजिषु ॥	१७
तानि तीर्थानि विधिना दृष्टानि प्रहरन्त्यघम् । तं विधिं नृपशार्दूल कुरुष्व श्रुतिगोचरम् ॥	१८
विरागं जनयेत्पूर्वं कलत्रादिकुटुम्बके । असत्यभूतं तज्ज्ञात्वा हरिं तु मनसा स्मरेत् ॥	१९

\* एतदग्रे छ. ड. पुस्तकयोः 'जन्मदुःखं जरादुःखं नित्यदुःखं नरोऽश्नुते' इत्यर्थमधिकं दृश्यते ।

१ ग. छ. ड. 'स्मयप्रापकं महत् । तं । २ ड. 'स्य तत्र प्राप्ता वयं त्वहो । अं । ३ ग. छ. ड. सुमतिरुवाच । ४ ड. 'स्त्वमपि तं । ५ ग. ततः । छ. ड. नृप । ६ ड. 'न्ममूयुजं । ७ ज. ग. त. थ. भक्तव । ८ स. 'ष्व नृप गो ।

क्रोशमात्रं ततो गत्वा राम रामेति च भुवन् । तत्र तीर्थादिषु स्नात्वा क्षौरं कुर्याद्विधानवित् ॥ २०  
 मनुष्याणां च पापानि तीर्थानि प्रतिगच्छताम् । केशमाश्रित्य तिष्ठन्ति तस्मात्तद्वपनं चरेत् ॥ २१  
 ततो दण्डं तु निर्गन्धिं कमण्डलुमथाजिनम् । विभ्रयाल्लोभनिर्मुक्तस्तीर्थवेषधरो नरः ॥ २२  
 विधिना गच्छतां नृणां फलावाप्तिर्विशेषतः । तस्मात्सर्वप्रयत्नेन तीर्थयात्राविधिं चरेत् ॥ २३  
 यस्य हस्तौ च पादौ च मनश्चैव सुसंहितम् । विद्या तपश्च कीर्तिश्च स तीर्थफलमश्नुते ॥ २४  
 हरे कृष्ण हरे कृष्ण भक्तवत्सल गोपते । शरण्य भगवन्विष्णो मां पाहि बहुसंसृतेः ॥ २५  
 इति भुवन्नसनया मनसा च हरिं स्मरन् । पादचारी गतिं कुर्यात्तीर्थं प्रति महोदयम् ॥ २६  
 यानेन गच्छन्पुरुषः सप्तभागफलं लभेत् । उपानद्भ्यां चतुर्थांशं गोयाने गोवधादिकम् ॥ २७  
 [\*व्यवहारात्तृतीयांशं सेवयाऽष्टमभागभाक् । अनिच्छया ब्रजंस्तत्र तीर्थमर्थफलं भवेत् ॥ २८  
 यथायथं प्रकर्तव्या तीर्थानामभियात्रिका ] । पापक्षयो भवत्येव विधिदृष्ट्या विशेषतः ॥ २९  
 तत्र साधून्मस्कुर्यात्पादवन्दनंसेवनैः । तद्द्वारा हरिभक्तिर्हि प्राप्यते पुरुषोत्तमे ॥ ३०  
 इति तीर्थविधिः प्रोक्तः समासेन न विस्तरात् । एवं विधिं समाश्रित्य गच्छ त्वं पुरुषोत्तमम् ॥ ३१  
 तुभ्यं तुष्टो महाराज दास्यते भक्तिमच्युतः । यथा संसारनिर्वाहः क्षणादेव भविष्यति ॥ ३२  
 तीर्थयात्राविधिं श्रुत्वा सर्वपातकनाशनम् । मुच्यते सर्वपापेभ्य उग्रेभ्यः पुरुषर्षभ ॥ ३३

सुमतिरुवाच—

इति वाचं समाकर्ण्य ववन्दे चरणौ महान् । तत्तीर्थदर्शनैत्सुभयविह्वलीकृतमानसः ॥ ३४  
 आदिदेश निजामात्यं मन्त्रवित्तममुत्तमम् । तीर्थयात्रेच्छया सर्वान्सह नेतुं मनो दधत् ॥ ३५  
 मन्त्रिन्योरजनान्सर्वानादिश त्वं ममाऽऽज्ञया । पुरुषोत्तमपादाब्जदर्शनप्रतिहेतवे ॥ ३६  
 ये मदीये पुरे लोका ये च मद्राक्यकारकाः । सर्वे निर्यान्तु मे पुर्या मया सह नरोत्तमाः ॥ ३७  
 ये तु मद्राक्यमुल्लङ्घ्य स्थास्यन्ति पुरुषा गृहे । ते दण्ड्या यमदण्डेन पापिनोऽधर्महेतवः ॥ ३८  
 किं तेन सुतवृन्देन बान्धवैः किं सुदुर्नयैः । यैर्न दृष्टोऽत्र चक्षुर्भ्यां पुण्यदः पुरुषोत्तमः ॥ ३९  
 शूकरीपृथक्चेपां प्रसूतिर्विद्वप्रभक्षिका । येषां पुत्राश्च पौत्रा वा हरिं न शरणं गताः ॥ ४०  
 यो देवो नाममात्रेण सर्वान्पावयितुं क्षमः । तं नमस्कुरुत क्षिप्रं मदीयप्रकृतिव्रजाः ॥ ४१  
 इति वाक्यं मनोहारि भगवद्गुणगुम्फितम् । प्रजहर्ष महामात्य उत्तमः सत्यनामधृत् ॥ ४२  
 हस्तिनं वरमारुह्य पटहेन व्यघोषयत् । यदादिष्टं नृपेणेह तीर्थयात्रां समिच्छता ॥ ४३  
 गच्छन्तु त्वरिता लोका राज्ञा सह महागिरिम् । दृश्यतां पापसंहारी पुरुषोत्तमनामधृत् ॥ ४४  
 क्रियतां सर्वसंसारसागरो गोष्पदं पुनः । भूष्यतां शङ्खचक्रादिचिह्नैः स्वस्वतनुर्नरैः ॥ ४५  
 इत्यादि घोषयामास राज्ञाऽऽदिष्टं यदद्भुतम् । सचिवो रघुनाथाङ्घ्रिध्याननिर्वाहितश्रमः ॥ ४६  
 तच्छ्रुत्वा ताः प्रजाः सर्वा आनन्दरससंप्लुताः । मनो दधुः स्वनिस्तारे पुरुषोत्तमदर्शनात् ॥ ४७  
 निर्ययुर्ब्राह्मणास्तत्र शिष्यैः सह सुवेषिणः । आशिषो वरदानाढ्या ददतो भूपतिं प्रति ॥ ४८  
 क्षत्रिया धन्विनो वीरा वैश्या वस्तुक्रियाक्षिताः । शूद्राः संसारनिस्तारहर्षितस्वीयविग्रहाः ॥ ४९

\* एतच्चिह्नान्तर्गतः पाठः क. ख. ग. च. छ. ज. झ. ङ. ढ. ण. त. थ. द. ध. पुस्तकस्थः ।

१ क. ख. ग. छ. ज. झ. ङ. ढ. ण. त. थ. द. ध. महोदयः । २ द. 'वहतां तृती' । ३ क. ज. झ. ङ. ढ. ण. त. थ. ध. 'नरोत्तमैः' । ४ ख. ग. ज. ङ. ढ. यया । ५ क. ख. छ. ज. ङ. ङ. त. थ. ध. 'नं नरमारोह्य प' । ण. द. 'नं नरमारोह्य प' ।



रजकार्थमकाः क्षौद्राः किराता भित्तिकारकाः । सूचीवृत्त्या च जीवन्तस्ताम्बूलकषकारकाः ॥९०  
 तालबाद्यधरा ये च ये च रङ्गोपजीविनः । तैलविक्रयिणश्चैव वस्त्रविक्रयिणस्तथा ॥ ९१  
 सुता) वदन्तः पौराणां वार्ता इर्षसमन्विताः । (भामिभा) बन्दिचस्तत्र निर्मता भूमिपाङ्गया ॥ ९२  
 भिषग्भृश्या च जीवन्तस्तथा पाशककोविदाः । पाकस्वादुरसाभिज्ञा हास्यवाक्यानुरङ्गकाः ॥  
 ऐन्द्रजालिकविद्याध्रास्तथा वार्तासु कोविदाः । प्रशंसन्तो महाराजं निर्ययुः पुरमध्यतः ॥ ९४  
 राजाऽपि तत्र निवृत्त्य प्रातःसंध्यादिकाः क्रियाः । ब्राह्मणं तापसश्रेष्ठमानिनाय मुनिर्मलम् ॥ ९५  
 तदाङ्गया महाराजो निर्जगाम पुराद्बहिः । लोकैरनुगतो राजा बभौ चन्द्र इवोद्भुभिः ॥ ९६  
 क्रोशमार्त्रं स गत्वाऽथ क्षौरं कृत्वा विधानतः । दण्डं कमण्डलुं विभ्रन्मृगचर्म तथा शुभम् ॥ ९७  
 शुभवेपेण संयुक्तो हरिर्ध्यानपरायणः । कामक्रोधादिरहितं मनो विभ्रन्महायज्ञाः ॥ ९८  
 तदा बुन्दुभयो भेर्य आनकाः पैणवास्तथा । शङ्खवीणादिकाश्चैवाऽऽमातास्तद्वादकैर्मुहुः ॥ ९९  
 जय देवेश दुःखघ्न पुरुषोत्तमसंज्ञित । दर्शयस्व तनुं मम वदन्तो निर्ययुर्जनाः ॥ १००  
 इति श्रीमहापुराणे पाद्ये पातालखण्डे शेषनात्स्यायनसंवादे रामाधमेषे रत्नप्रौढस्य तीर्थेप्रयागे नामैकोनविंशोऽध्यायः ॥११५॥

आदितः श्लोकानां समष्ट्यङ्काः—११९०६

अथ विशोऽध्यायः ।

सुमतिरुवाच—

अथ प्रयाते भूपाले सर्वलोकसमन्विते । महाभौग्यैर्वैष्णवैश्च गायद्भिः कृष्णकीर्तनम् ॥ १  
 शुश्रावासौ महाराज मार्गे गोविन्दकीर्तनम् । जय माधव भक्तानां शरण्य पुरुषोत्तम ॥ २  
 पथि तीर्थान्यनेकानि कुर्वन्पश्यन्महोदयम् । तापसब्राह्मणात्तेषां महिमानमथाभृणोत् ॥ ३  
 विचित्रविष्णुवार्ताभिर्विनोदितमना नृपः । मार्गे मार्गे महाविष्णुं गोपयामास गायकैः ॥ ४  
 दीनान्धकृपणानां च पद्मगुणैर्वासानोचितम् । दानं ददौ महाराजो बुद्धिमान्विजितेन्द्रियः ॥ ५  
 अनेकतीर्थविरजमात्मानं भव्यतां गतम् । कुर्वन्त्ययौ स्वकैर्लोकैर्हरिर्ध्यानपरायणः ॥ ६  
 नृपो गच्छन्ददर्शने नदीं पापप्रणाशिनीम् । चक्राङ्कितग्रावयुतां मुनिमानसनिर्मलाम् ॥ ७  
 अनेकमुनिवृन्दानां बहुश्रेणिविराजिताम् । सारसादिपतत्रीणां कूजितैरुपशोभिताम् ॥ ८  
 दृष्ट्वा पप्रच्छ विप्राग्र्यं तापसं धर्मकोविदम् । अनेकतीर्थमाहात्म्यविशेषज्ञानजृम्भितम् ॥ ९  
 स्वाभिन्केयं नदी पुण्या मुनिवृन्दनिषेविता । करोति मम चित्तस्य प्रमोदं भरनिर्भरम् ॥ १०  
 इति श्रुत्वा वचस्तस्य राजराजस्य धीमतः । वक्तुं प्रचक्रमे विद्वांस्तीर्थमाहात्म्यमद्भुतम् ॥ ११

ब्राह्मण उवाच—

गण्डकीयं नदी राजन्मुरासुरनिषेविता । पुण्योदकपरीवाहहतपातकसंचया ॥ १२  
 दर्शनान्मानसं पापं स्पर्शनात्कर्मजं दहेत् । वाचिकं स्वीयतोयस्य पानतः पापसंचयम् ॥ १३  
 पुरा दृष्ट्वा प्रजानाथः प्रजाः सर्वा विपापिनीः । स्वगण्डविप्रुषोऽनेकपापघ्नीं सृष्टवानिाम् ॥ १४  
 एतां नदीं ये पुण्योदां स्पृशन्ति सुतरङ्गिणीम् । ते गर्भभाजो नैव स्युरपि पापकृतो नराः ॥ १५

१ ख. ग. ज. ठ. ण. द. ध. पौराणी । २ त. पटहास्त । ३ क. ख. ग. छ. ज. ञ. ठ. ण. त. थ. ध. भाग्य-  
 पशातैश्च । ४ ग. 'नां वासरोवि' । ५ ड. 'नां वासरो' । ६ घ. ड. च. झ. ट. ड. 'सं ब्रह्मको' । ६ ख. 'इप्रेमि' ।

अस्यां भवा ये चाश्मानश्चक्रविद्वैरलंकृताः । ते साक्षाद्भगवन्तो हि स्वस्वरूपधराः पराः ॥ १६  
 शिलां संपूजयेद्यस्तु नित्यं चक्रयुतां नरः । न जातु स जनन्या वै जठरं समुपाविशेत् ॥ १७  
 पूजयेद्यो नरो धीमाञ्छालग्रामशिलां वराम् । तेनाऽऽचारवता भाव्यं दम्भलोभवियोगिना ॥ १८  
 परदारपरद्रव्यविमुखेन नरेण च । पूजनीयः प्रयत्नेन शालग्रामः सचक्रकः ॥ १९  
 द्वारवत्यां भवं चक्रं शिला वै गण्डकी भवा । पुंसां क्षणाद्भरत्येव पापं जन्मशतार्जितम् ॥ २०  
 अपि पापसहस्राणां कर्ता तावन्नरो भवेत् । शालग्रामशिलापाथः पीत्वा पूयेत तत्क्षणात् ॥ २१  
 [ \* ब्राह्मणः क्षत्रियो वैश्यः शूद्रो वेदपाथि स्थितः । शालग्रामं पूजयित्वा गृहस्थो मोक्षमाप्नुयात् ॥  
 न जातु वै स्त्रिया कार्यं शालग्रामस्य पूजनम् । भर्तृहीनाऽथ सुभगा स्वर्गलोकहितैषिणी ॥ २३  
 मोहात्स्पृष्टाऽथ महिला जन्मशीलगुणान्विता । हित्वा पुण्यसमूहं तु सत्वरं नरकं व्रजेत् ॥ २४  
 स्त्रीपाणिमुक्तपुष्पाणि शालग्रामशिलोपरि । सर्वाभ्यधिकपापानि वदन्ति ब्राह्मणोत्तमाः ॥ २५  
 चन्दनं विषपङ्कामं कुङ्कुमं वज्रसंनिभम् । नैवेद्यं कालकूटामं भवेद्भगवतः कृतम् ॥ २६  
 तस्मात्सर्वात्मना त्याज्यः स्त्रिया स्पर्शः शिलोपरि । कुर्वती याति नरकं यावदिन्द्राश्चतुर्दश ॥ २७  
 अपि पापसमाचारो ब्रह्महत्यायुतोऽपि वा । शालग्रामशिलातोयं पीत्वा याति परां गतिम् ॥ २८  
 तुलसी चन्दनं वारि शङ्खो घण्टाऽथ चक्रकम् । शिला ताम्रस्य पात्रं तु विष्णोर्नाम पदाभृतम् ॥  
 पदाभृतं तु नवभिः पापराशिपदाहकम् । वदन्ति मुनयः शान्ताः सर्वशास्त्रार्थकोविदाः ॥ ३०  
 सर्वतीर्थपरिस्नानात्सर्वकृतसमर्चनात् । पुण्यं भवति यद्राजन्विन्दौ बिन्दौ तदद्भुतम् ॥ ३१  
 शालग्रामशिला यत्र पूज्यते पुरुषोत्तमैः । तत्र योजनमात्रं तु तीर्थकोटिसमन्वितम् ॥ ३२  
 शालग्रामाः समाः पूज्याः समेषु द्वितयं न हि । विषमा एव पूज्यन्ते विषमेषु त्रयं न हि ॥ ३३  
 द्वारावतीभवं चक्रं तथा वै गण्डकीभवम् । उभयोः संगमो यत्र तत्र गङ्गा समुद्रगा ॥ ३४  
 रूक्षाः कुर्वन्ति पुरुषानायुःश्रीकीर्तिवर्जितान् । तस्मात्स्निग्धा मनोहारिरूपिणो ददति श्रियम् ॥ ३५  
 आयुष्कामो नरो यस्तु धनकामोऽपि यः पुमान् । पूजयन्सर्वमाप्नोति पारलौकिकमैहिकम् ॥ ३६  
 प्राणान्तकाले पुंसस्तु भवेद्भाग्यवतो नृप । वाचि नाम हरेः पुण्यं शिला हृदि तदन्तिके ॥ ३७  
 गच्छत्सु प्राणमार्गेषु यस्य विस्मम्भतोऽपि चेत् । शालग्रामशिलास्फूर्तिस्तस्य मुक्तिर्न संशयः ॥ ३८  
 पुरा भगवता प्रोक्तमम्बरीषाय धीमते । ब्राह्मणा न्यासिनः स्निग्धाः शालग्रामशिलास्तथा ॥ ३९  
 स्वरूपत्रितयं महामेतद्भि क्षितिमण्डले । पापिनां पापनिर्णाशं कर्तुं धृतमुदञ्चता ॥ ४०  
 निन्दन्ति पापिनो ये वा शालग्रामशिलां संकृत् । कुम्भीपाके प्रपाच्यास्ते यावदाभूतसंभवम् ॥ ४१  
 पूजां समुद्यतं कर्तुं यो वारयति मूढधीः । तस्य माता पिता बन्धुवर्गा नरकभागिनः ॥ ४२  
 यो वै कथयति प्रेष्ठं शालग्रामार्चनं कुरु । स कृतार्थो नयत्याशु वैकुण्ठं स्वीयपूर्वजान् ॥ ४३  
 अत्रैवोदाहरन्तीममितिहासं पुरातनम् । मुनयो वीतरागाश्च कामक्रोधविवाजिताः ॥ ४४  
 पुरा कीकटसंज्ञे वै देशे धर्मविवाजिते । आसीत्पुलकसजातीयो नरः शबरसंज्ञितः ॥ ४५  
 नित्यं जन्तुवर्षीद्युक्तः शरासनधरो मुहुः । तीर्थं प्रति यियासूनां बलाद्भरति जीवितम् ॥ ४६  
 अनेकप्राणिहत्याकृत्परस्वनिरतः सदा । सदा रागादिसंयुक्तः कामक्रोधादिसंयुतः ॥ ४७

\* एतच्चिह्नान्तर्गतः पाठः ख. ग. घ. छ. ज ठ. ण. त. थ. द. ध. पुस्तकस्थः ।

१ द. 'रि । पथेरधिकपातालि । ठ. ध. 'रि । अपरेऽधि' । २ ग. छ. इ. द. कुसुमं । ३ थ. 'टिफलप्रदम् । ४ ज. विजृम्भ' ।

वेचरत्यनिशं भीमे वने प्राणिवर्धकरः । विषसंसक्तवाणाग्ररूढचापगणोद्भरः ॥	४८
त कदा पर्यटन्वयाधः प्राणिमात्रभयंकरः । कालं प्राप्तं न जानाति समीपे मुग्धमानसः ॥	४९
यमदूतास्तु संप्राप्ताः पाशमुद्गरपाणयः । ताम्रकेशा दीर्घनखा लम्बदंष्ट्रा भयानकाः ॥	५०
श्यामा लोहस्य निगडान्विभ्रतो मोहकारकाः । बध्नन्तु पापिनं ह्येनं प्राणिमात्रभयंकरम् ॥	५१
एतस्य जिह्वां बृहतीमहं निष्कासयाम्यतः । एको वदति चैतस्य चक्षुरुत्पाटयाम्यहम् ॥	५२
एको वदति चैतस्य करौ कृन्तामि पापिनः । अन्यो वदत्यहं कर्णौ कर्तयामि दुरात्मनः ॥	५३
कदाचिन्मनसा नायं प्राणिमात्रोपकारकः । परदारपरद्रव्यपरद्रोहपरायणः ॥	५४
एवं वदन्तः सुभृशं दन्तैर्दतनिपीडकाः । आगत्य तं दुरात्मानं सायुधास्तस्थुरुन्मदाः ॥	५५
एको दूतस्तदा सर्परूपं धृत्वाऽदृशत्पदे । स दृष्टमात्रः सहसा गतासुः पर्यजायत ॥	५६
तदा तं लोहपाशेन बद्ध्वा शमनकिंकराः । कशाभिस्ताडयामासुर्मुद्गरैः प्राहरंस्तथा ॥	५७
अहो बुद्ध दुरात्मस्त्वं कदाचिन्नाऽऽचरः शुभम् । मनसाऽपि यतस्त्वां वै क्षेपस्यामो रौरवेषु च ५८	५८
त्वन्मांसं वायसा रौद्रा भक्षयिष्यन्ति वै कुथा । आ जन्मतस्तु भवता न कृतं हरिसेवनम् ॥ ५९	५९
तस्माच्चां लोहशङ्कौ वा कुम्भीपाकेऽतिरौरवे । धर्मराजाज्ञया सर्वे नेष्यामो बहुताडनैः ॥	६०
एवमुक्त्वा यदा नेतुं समैच्छन्ममकिंकराः । तावत्प्राप्तो महाविष्णुचरणाब्जपरायणः ॥	६१
यमदूतास्तदा दृष्ट्वा वैष्णवेन महात्मना । पाशमुद्गरदण्डादिदुष्टायुधधरा गणाः ॥	६२
पुलकसं लोहनिगडैर्बद्ध्वा गन्तुं समुद्यताः । बन्ध बन्ध ग्रसं च्छिन्धि भिन्धि भिन्धीति वादिनः ॥	६३
तदा कृपालुस्तं प्रेक्ष्य पद्मनाभपरायणः । अत्यन्तकृपया युक्तं चेतस्तत्र तदाऽकरोत् ॥	६५
असौ महादुष्टपीडां मा यार्तुं मम संनिधौ । मोचयाम्यहमद्यैव यमदूतेभ्य एव च ॥	६६
इति कृत्वा मति तस्मै कृपायुक्तो मुनीश्वरः । शालग्रामशिलां हस्ते गृहीत्वाऽस्य गतोऽन्तिके ६७	६७
तस्य पादोदकं पुण्यं तुलसीदलमिश्रितम् । मुखे विनिक्षिपन्कर्णे रामनाम जजाप ह ॥	६८
तुलसीं मस्तके तस्य धारयामास वैष्णवः । शिलां हृदि महाविष्णोर्भृत्वा प्राह स वैष्णवः ६९	६९
च्छन्तु यमदूता वै यातनासु परायणाः । शालग्रामशिलास्पर्शो दहतात्पातकं महत् ॥	७०
त्युक्तवति तस्मिन्वै गणा विष्णोर्भहाद्भुताः । आययुस्तस्य संविधे शिलास्पर्शहतांसः ॥	७१
गीतवस्त्राः शङ्खचक्रगदापद्मविराजिताः* । आगत्य मोचयामासुर्लोहपाशादुरासदात् ॥	७२
मोचयित्वा महापापकारकं पुष्क(ल्क)सं नरम् । ऊचुः किमर्थं बद्धोऽयं वैष्णवः पूज्यदेहभृत् ७३	७३
कस्याऽऽज्ञाकारका यूयं यदधर्मप्रकारकाः । इति वाक्यं समाकर्ण्य जगदुर्धमकिंकराः ॥	७४
धर्मराजाज्ञया प्राप्ता नेतुं पापिनमुद्यताः । नासौ कदाचिन्मनसा प्राणिमात्रोपकारकः ॥	७५
प्राणिहत्यामहापापकारी दुष्टशरीरभृत् । बहुशस्तीर्थयात्रायां गच्छतोऽसौ व्यलुण्ठयत् ॥	७६
परदाररतो नित्यं सर्वपापाधिकारकः । तस्मान्नेतुं वयं प्राप्ताः पापिनं पुष्क(ल्क)सं नरम् ॥ ७७	७७
भवद्भिर्मोचितः कस्मादकस्मादागतैरिह ॥	७८

\* एतदमे 'ऊचुस्ते वैष्णवा याम्यान्किमर्थं विधृतो ह्ययम्' इत्यर्थमधिकं व. पुस्तके ।

१ व. 'पेऽप्युग्रमा' । २ व. 'था । नारे बुद्ध दुरात्मा त्वं कदाचिद्धर्ममाचरः । व' । ३ छ. क. भक्षयिष्यन्ति क्षुध ५  
न्विताः । आ । ४ थ. 'तु यमसं' । ५ द. गण्डकथाः ।

विष्णुवृता ऊचुः—

ब्रह्महत्यादिकं पापं प्राणिकोटिवधोद्भवम् । शालग्रामशिलास्पर्शः सर्वं दहति तत्क्षणात् ॥ ७९  
 रामेति नाम यच्छ्रोत्रे विश्रम्भादागतं यदि । करोति पापसंदाहं तूलं बह्मिकणो यथा ॥ ८०  
 तुलसीं मस्तके यस्य शिला हृदि मनोहरा । मुखे कर्णेऽथवा रामनाम युक्तस्तदैव सः ॥ ८१  
 तस्मादनेन तुलसी मस्तके विधृता पुरा । श्रावितं रामनाम्नाऽऽशु शिला हृदि सुधारिता ॥ ८२  
 तस्मात्पापसमूहोऽस्य दग्धः पुण्यकलेवरः । यास्यते परमं स्थानं ॥ पापिनां यत्सुदुर्लभम् ॥ ८३  
 वर्षाकुतं तत्र भुक्त्वा भोगान्सर्वमनोहरान् । काश्यां जन्म समासाद्याऽऽराध्य तं च जगद्गुरुम् ॥  
 श्राप्स्यते परमं स्थानं ॥ सुरासुरसुदुर्लभम् । न ज्ञातो महिमा सम्यक्शिलायाः परमेष्ठिनः ॥ ८५  
 दृष्ट्वा स्पृष्ट्वाऽर्चिता वाऽपि सर्वपापहरा क्षणात् । इत्युक्त्वा विरताः सर्वे महाविष्णोर्गणा मुदा ॥  
 याम्यास्ते किंकरा राडे कथयामासुरद्भुतम् । वैष्णवो हर्षमापेदे रघुनाथपरायणः ॥ ८७  
 भुक्तोऽसौ यमपाशाच्च गमिष्यति परं पदम् । तदाऽऽजगाम विमलं किङ्किणीजालमण्डितम् ॥ ८८  
 विमानं देवलोकापु मनोहारि महाद्भुतम् । तत्राऽऽरुह्य गतः स्वर्गं महापुण्यनिषेवितम् ॥ ८९  
 भोगान्भुक्त्वा सुविपुलानाजगाम महीतलम् । काश्यां जन्म समासाद्य भुचिवाडवसत्कुले ॥ ९०  
 आराध्य जगत्तापीशं गतवान्परमं पदम् । स पापी साधुसंगत्या शालग्रामशिलां स्पृशन् ॥ ९१  
 महापीडाविनिर्मुक्तो गतवान्परमं पदम् । मया तेऽभिहितं राजेऽशालग्रामशिलार्चनम् ॥  
 भुत्वा विमुच्यते पापैर्भुक्तिं भुक्तिं च विन्दति ॥ ९२

इति श्रीमहापुराणे पाद्ये पातालखण्डे शेषवात्स्यायनसंवादे रामाश्रमेषु गण्डकीमहाहृत्यं नाम विंशोऽध्यायः ॥ २० ॥

आदितः श्लोकानां समष्ट्यङ्काः—११९९८

अथैकविंशतितमोऽध्यायः ।

सुमतिस्त्वाच—

एतन्महाहृत्यमतुलं गण्डक्याः कर्णगोचरम् । कृत्वा कृतार्थमात्मानममन्यत नृपोत्तमः ॥ १  
 स्नात्वा तीर्थे पितृन्सर्वान्संतर्प्य जहृषे महान् । शालग्रामशिलापूजां कुर्वन्वाडववाक्यतः ॥ २  
 चतुर्विंशच्छिलास्तत्र गृहीत्वा स नृपोत्तमः । पूजयामास च प्रेम्णा चन्दनाद्युपचारकैः ॥ ३  
 तत्र दानानि दत्त्वा च दीनान्धेभ्यो विशेषतः । गन्तुं प्रचक्रमे राजा पुरुषोत्तममन्दिरम् ॥ ४  
 एवं क्रमेण संप्राप्तो गङ्गासागरसंगमम् । कृत्वाऽक्षिगोचरं तं च ब्राह्मणं पृष्ट्वान्मुदा ॥ ५  
 स्वाभिन्वद कियदूरे नीलाख्यः पर्वतो महान् । पुरुषोत्तमसंवासः सुरासुरनमस्कृतः ॥ ६  
 तदा श्रुत्वा महद्वाक्यं रत्नग्रीवस्य भूपतेः । उवाच त्रिस्मयाविष्टो राजानं प्रति सादरम् ॥ ७  
 राज्ञेयतत्स्थलं नीलपर्वतस्य नमस्कृतम् । किमर्थं दृश्यते नैव महापुण्यफलप्रदम् ॥ ८  
 पुनः पुनस्त्वाचेदं स्थलं नीलस्य भूधृतः । कथं न दृश्यते राजन्पुरुषोत्तमवासधृत् ॥ ९  
 अत्र स्नातं मया सम्यगत्र + भिलाक्षिगोचराः । अनेनैव पथा राजब्राह्मणः पर्वतोपरि ॥ १०

\* एतच्चिदान्तर्गतः पाठः क. ख. ग. छ. ज. झ. ङ. च. ट. ड. ण. त. थ. द. ध. पुस्तकस्थः । + लघिरामः ।

१ द. 'नृ' । भारते जन्मसंप्राप्त्याऽऽरा' । २ ग. ज. ठ. ष. त. क. घ. 'जन्मण्डकी चरितं महत् । धुं' । छ. क. 'जन्मण्डकीचेष्टितं महत् । धुं' ।

इति वाक्यं समाकर्ण्य विव्यथे मानसे नृपः । नीलभूधरदर्शाय कुर्वन्नुत्कण्ठितं मनः ॥	११
उवाच च कथं विप्र दृश्येत पुरुषोत्तमः । कथं वा दृश्यते नीलस्तमुपायं वदस्व नः ॥	१२
तदा वाक्यं समाकर्ण्य रत्नग्रीवस्य भूपतेः । तापसब्राह्मणो वाक्यमुवाच नृप विस्मितः ॥	१३
गङ्गासागरसंयोगे स्नात्वाऽस्माभिर्महीपते । स्थातव्यं तावदेवात्र यावन्नीलो न दृश्यते ॥	१४
गीयते पापहा देवः पुरुषोत्तमसंज्ञितः । करिष्यते कृपापान्त्रु भक्तवत्सलनामधृत् ॥	१५
त्यजत्यसौ न वा भक्तान्देवदेवशिरोमणिः । अनेके रक्षिता भक्तास्तद्रायस्व महामते ॥	१६
इति वाक्यं समाकर्ण्य राजा व्यथितचेतसा । स्नात्वा गङ्गाब्धिसंयोगे ततोऽनशनमादधात् ॥१७	१७
करिष्यति कृपां याहिं दर्शने पुरुषोत्तमः । पूजां कृत्वाऽशनं कुर्यामन्यथाऽनशनं व्रतम् ॥	१८
इति कृत्वा स नियमं गङ्गासागररोधसि । गायन्हरिगुणग्राममुपवासमथाऽऽचरत् ॥	१९

राजोवाच—

जय दीन दयाकर प्रभो जय दुःखापह मङ्गलाहय ॥	
जय भक्तजनार्तिनाशककृतवर्षञ्जय दुष्टघातक ॥	२०
अम्बरीषमथ वीक्ष्य दुःखितं विप्रज्ञापहतसर्वमङ्गलम् ॥	
धारपभिजकरे सुदर्शनं स्वं ररक्ष जठराधिवासैतः ॥	२१
दैत्यराजपितृकारितव्यथः शूलपाशजलवह्निपातनैः ॥	
श्रीनृसिंहतनुधारिणा त्वया रक्षितः सपदि पश्यतः पितुः ॥	२२
ग्राहवक्त्रपतिताडप्रिमुद्गटं वारणेन्द्रमतिदुःखपीडितम् ।	
वीक्ष्य साधु करुणार्द्रमानसस्त्वं गरुत्मति कृतारुहक्रियः ॥	२३
त्यक्तपक्षिपतिराचचक्रको वेगकम्पयुतमालिकाम्बरः ।	
गीयसेऽसुभिरमुष्य नक्तो मोचकः सपदि तद्दिनाशकः ॥	२४
यत्र यत्र तव सेवकार्दनं तत्र तत्र बत देहधारिणा ।	
पाल्यतेऽत्र भवता त्वया निजः पापहारिचरितैर्मनोहरैः ॥	२५
दीननाथ सुरमौलिहीरकोद्गृष्टपादतल भक्तवल्लभ ।	
पापकोटिपरदाहक प्रभो दर्शयस्व मम पादपङ्कजम् ॥	२६
पापकृथादि जनोऽहमागतो मानसे तव तथा हि दर्शय ।	
तावका वयमघौघनाशन विस्मृतं न हि सुरासुरार्थित ॥	२७
ये वदन्ति तव नाम निर्मलं ते तरन्ति सकलाघसागरम् ।	
सच्छ्रुतिर्यदि कृता तदा मया प्राप्यतां सकलदुःखहारक ॥	२८

सुमतिरुवाच—

एवं गायन्गुणाव्वात्रो दिवाऽपि च महीपतिः । क्षणमात्रं न विश्रान्तो निद्रामाप न वै सुखम् २९	
गायन्गच्छन्मृणंस्तिष्ठन्वदत्येतदहर्निशम् । दर्शयस्व कृपानाथ स्वतनुं पुरुषोत्तम ॥	३०
एवं राहः पञ्चदिनं गतं गङ्गाब्धिसंगमे । तदा कृपाब्धिः कृपया चिन्तयामास गोपतिः ॥	३१
मसौ राजा मदीयेन गानेन विगताघकः । पश्यतान्नामकीं प्रेष्ठां सुरासुरनमस्कृताम् ॥	३२

१ न. थ. 'महामते । २ न. ग. छ. ज. ठ. ण. त. घ. 'वैसम्भम् । ३ न. 'सनः । ४ । ५ इ. 'ते स्वपदसेव-  
त्त्वया पा' । ५ इ. 'स्व निजदर्शनं मम । पा' ।

इति संचिन्त्य भगवान्कृपापूरितमानसः । संन्यासिवेषमास्थाय ययौ राज्ञोऽन्तिकं विभुः ॥ ३३  
 तत्र गत्वा महाराज त्रिदण्डी यतिवेषभृक् । भक्तानुकम्पया प्राप्तो वीक्षितस्तापसेन हि ॥ ३४  
 ओं नमो विष्णवेत्युक्त्वा नमश्चक्रे नृपोत्तमः । अर्घ्यैः पाद्यासनैः पूजां चकार हरिमानसः ॥ ३५  
 उवाच भाग्यमतुलं यद्भवानसिगोचरः । अतः परं दास्यते मे गोविन्दो निजदर्शनम् ॥ ३६  
 इति श्रुत्वा तु तद्वाक्यं संन्यासी निजगाद तम् । राजञ्छृणुष्व कथितं मम वाक्यं विनिःसृतम् ॥  
 अहं ज्ञानेन जानामि भूतं भव्यं भवञ्च यत् । तस्मादहं भुवे किञ्चिच्छृणुष्वैकाग्रमानसः ॥ ३८  
 श्वो मध्याह्ने हरिर्दाता दर्शनं ब्रह्मदुर्लभम् । पञ्चभिः स्वजनैः साकं यास्यसे परमं पदम् ॥ ३९  
 त्वममात्यश्च महिला तव तापसवाडवः । पुरे तव करम्बाख्यः सापुत्रश्च तन्तुवायकः ॥ ४०  
 एतैस्त्वं पञ्चभिस्तास्मिन्मन्त्रिणां पर्वतसत्तमे । यास्यसे ब्रह्मदेवेन्द्रवन्दिते सुरपूजिते ॥ ४१  
 इत्युक्त्वाऽदृश्यतां प्राप्तो यतिः कापि न दृश्यते । तदाकर्ण्य नृपो हर्षं प्राप चाऽऽशु सविस्मयम्

राजोवाच—

स्वामिन्कोऽसौ समागत्य संन्यासी मां यदूचिवान् । न दृश्यते पुनः कुत्र गतोऽसौ चित्तहर्षदः ॥

तापस उवाच—

राजंस्तव महाप्रेम्णाऽऽकृष्टचित्तः समभ्यगात् । पुरुषोत्तमनामाऽयं सर्वपापप्रणाशनः ॥ ४४  
 श्वो मध्याह्ने पुरो भावी भविष्यति महागिरिः । तमारुह्य हरिं दृष्ट्वा कृतार्थस्त्वं भविष्यसि ॥ ४५  
 इति वाक्यसुधांपूरनाशितस्वान्तसंज्वरः । हर्षं यमाप स नृपो ब्रह्मापि न हि वेत्ति तम् ॥ ४६  
 तदा दुन्दुभयो नेदुर्वीणापणवगोमुखाः । महानन्दस्तदा ह्यासीद्राजराजस्य चेतसि ॥ ४७  
 गायन्हारिं क्षणं तिष्ठन्मृत्यञ्जल्पन्हसन्भुवन् । आनन्दं प्राप सुघनं सर्वसंतापनाशनम् ॥ ४८

इति श्रीमहापुराणे पाप्मे पातालवण्डे शेषशास्त्रायनसंवादे रामाश्वमेधे संन्यासिदर्शनं नार्मकविंशोऽध्यायः ॥ २१ ॥

आदितः श्लोकानां समष्ट्यङ्काः—१२०४६

अथ द्वाविंशोऽध्यायः ।

सुमतिरुवाच—

अथ सर्वदिनं नीत्वा हरिस्मरणकीर्तनैः । रात्रौ सुष्वाप गङ्गाया रोधस्युरुफलप्रदे ॥ १  
 ददर्श स्वप्नमध्ये तु स स्वात्मानं चतुर्भुजम् । शङ्खचक्रगदापद्मशार्ङ्गकोदण्डधारिणम् ॥ २  
 नृत्यन्तं पुरुषोत्तमस्य पुरतः शर्वादिदेवैः सह  
 श्रीमद्भिः स्वतन्त्रपुत्रैरिगदाम्बूत्याञ्जहेत्यादिभिः ॥  
 विष्वक्सेनवरैर्गणैः स्वतनुभिः श्रीशं सदोपासितं  
 दृष्ट्वा विस्मयमाप लोकविषयं हर्षं तथाऽत्यद्भुतम् ॥ ३  
 इदं मनसोऽभीष्टं पुरुषोत्तमसंश्रितम् । आत्मानं च कृपापात्रमन्यत महामतिः ॥ ४  
 त्वेवं स्वप्नविषये ददर्श नृपसत्तमः । प्रातः प्रबुद्धो विप्राय जगाद स्वप्नमीक्षितम् ॥ ५

\* संभिरार्थः ।

१ क. ख. ग. छ. ज. न. ठ. ड. ण. त. थ. ध. 'धासिन्धुना' । २ क. ख. ज. न. थ. 'भिः । गोप्तादिप्रब' । ग. ङ. ठ. थ. 'भिः । मोदादिप्रब' ।

तच्छ्रुत्वा वाढवो धीमान्कथयामास विस्मितः । राजस्त्वयाऽसौ दृष्टो यः पुरुषोत्तमसंज्ञितः ॥६  
 दास्यते शङ्खचक्रादिचिह्नितां स्वतनुं हरिः । इति श्रुत्वा तु तद्वाक्यं रत्नग्रीवो महामनाः ॥ ७  
 दापयामास दानानि दीनानां मानसोचितम् । स्नात्वा गङ्गाब्धिसंयोगे तर्पयित्वा पितृन्सुरान्  
 गायन्हरिगुणग्रामं प्रत्यैक्षत च दर्शनम् । ततो मध्याह्नसमये दिवि दुन्दुभयो मुहुः ॥ ९  
 जम्बुः सुरकराघातबहुशब्दसुशब्दिताः । अकस्मात्पुष्पवृष्टिश्च बभूव नृपमस्तके ॥ १०  
 धन्योऽसि नृपवर्यस्त्वं नीलं पद्मयासिगोचरम् । शृणोतीति यदा वाक्यं नृपो देवप्रणोदितम् ११  
 तदा स सूर्यकोटीनामधिकान्तिधरोऽद्भुतः । राज्ञोऽसिगोचरो जातो नीलनामा महागिरिः १२  
 राजतैः काञ्चनैः शृङ्गैः समन्तात्परिराजितः । किमग्निः प्रज्वलत्येष द्वितीयः किमु भास्करः १३  
 किमयं वैद्युतः पुञ्जो ह्यकस्मात्स्थिरकान्तिधृत । तापसब्राह्मणो दृष्ट्वा नीलप्रस्थं सुशोभितम् १४  
 राज्ञे निवेदयामास एष पुण्यो महागिरिः । तच्छ्रुत्वा नृपतिश्रेष्ठः शिरसा प्रणनाम ह ॥ १५  
 धन्योऽस्मि कृतकृत्योऽस्मि नीलो मे दृष्टिगोचरः । अमात्यो राजपत्नी च करम्बस्तन्नुवाचकः ॥  
 नीलदर्शनसंहृष्टा बभूवुः पुरुषर्षभ । पञ्चैते विजये काले नीलपर्वतमारुहन् ॥ १७  
 महादुन्दुभिनिर्घोषाञ्जृम्भन्तो ह्यमरैः कृतान् । तस्योपरितने शृङ्गे चित्रपादपराजिते ॥ १८  
 ददर्श हाटकाबद्धं देवालयमनुत्तमम् । ब्रह्माऽऽगत्य सदा पूजां करोति परमेष्ठिनः ॥ १९  
 नैवेद्यं कुरुते यत्र हरिसंतोषकारकम् । दृष्ट्वाऽथ तत्र विमलं देवायतनमद्भुतम् ॥ २०  
 प्रविवेश परीवारैः पञ्चभिः सह संवृतः । तत्र दृष्ट्वा जातरूपे महामणिविचित्रिते ॥ २१  
 सिंहासने विराजन्तं चतुर्भुजमनोहरम् । चण्डप्रचण्डविजयजयादिभिरुपासितम् ॥ २२  
 प्रणनाम सपत्नीको राजा सेवकसंयुतः । प्रणम्य परमात्मानं महाराजं नृपोत्तमः ॥ २३  
 स्नापयामास विधिवद्वेदोक्तैः स्नानमन्त्रकैः । अर्घ्यपाद्यादिकं चक्रे प्रीतेन मनसा नृपः ॥ २४  
 चन्दनेन विलिप्यैनं वस्त्रे च विनिवेद्य च । [ \*धूपमारार्तिकं कृत्वा सर्वस्वादुमनोहरम् ॥ २५  
 नैवेद्यं भगवन्मूर्त्यै न्यवेदयद्यो नृपः । प्रणम्य च स्तुतिं चक्रे तापसब्राह्मणेन च ] ॥ २६  
 यथामति गुणग्रामगुम्फितस्तोत्रसंचयैः ॥ २७

राजावाच—

एकस्त्वं पुरुषः साक्षाद्भगवान्प्रकृतेः परः । कार्यकारणतो भिन्नो महत्तत्त्वादिपूजितः ॥ २८  
 त्वन्नाभिकमलाज्जम्बे [ + ब्रह्मा सृष्टिविचक्षणः । तथा संहारकर्ता च ] रुद्रस्त्वभेत्रसंभवः ॥  
 त्वयाऽऽज्ञप्तः करोत्यस्य विश्वस्य परिचेष्टितम् ॥ २९  
 त्वत्तो जातं पुराणार्थं जगत्स्थान्मु चरिष्णु च । चेतनाशक्तिमाविश्य त्वमेनं चेतयस्यहो ॥ ३०  
 तव जन्म तु नास्त्येव नान्तस्तव जगत्पते । वृद्धिक्षयपरीणामास्त्वयि सन्त्येव नो विभो ॥ ३१  
 तथाऽपि भक्तक्षार्थं धर्मस्थापनहेतवे । करोषि जन्मकर्माणि ह्यनुरूपगुणानि च ॥ ३२  
 त्वया मात्स्यं वपुर्धृत्वा शङ्खस्तु निहतोऽसुरः । वेदाः सुरक्षिता ब्रह्मन्महापुरुष पूर्वज ॥ ३३  
 शेषो न वेत्ति मह ते भारत्ययि महेश्वरी । किमुतान्ये महाविष्णो माहशास्तु कुबुद्धयः ॥ ३४  
 मनसा त्वां न चाऽऽप्नोति वागिर्यं परमेश्वरी । तस्मादहं कथं त्वां वै स्तोतुं स्वामीश्वरः प्रभो ३५  
 इति स्तुत्वा स शिरसा प्रणाममकरोन्मुहुः । गद्गदस्वरसंयुक्तो रोमहर्षार्कितान्नकः ॥ ३६

\* एतच्चिह्नान्तर्गतः पाठः क. ख. ग. च. छ. ज. ड. ङ. ण. त. थ. द. ध. पुस्तकस्थः । + एतच्चिह्नान्तर्गतः पाठो द. पुस्तकस्थः ।

इति स्तुत्याऽप्रहृष्टात्मा भगवान्पुरुषोत्तमः । उवाच वचनं सत्यं राजानं प्रति सार्थकम् ॥ ३५

श्रीभगवानुवाच —

तव स्तुत्याऽतिहर्षोऽभून्मम राजन्महामते । जानीहि त्वं महाराज मां च प्रकृतितः परम् ॥ ३८  
 नैवेद्यभक्षणं त्वं हि शीघ्रं कुरु मनोहरम् । चतुर्भुजत्वं प्राप्तः सन्गन्तासि परमं पदम् ॥ ३९  
 त्वत्कृतस्तुतिरत्नेन यो मां स्तोष्यति मानवः । तस्यापि दर्शनं दास्ये भुक्तिमुक्तिप्रदं परम् ॥ ४०  
 इत्येवं वचनं राजा श्रुत्वा भगवतोदितम् । नैवेद्यभक्षणं चक्रे चतुर्भिः सह सेवकैः ॥ ४१  
 ततो विमानं संप्राप्तं किङ्किणीजालमण्डितम् । अप्सरोदृन्दसंसेव्यं सर्वभोगसमन्वितम् ॥ ४२  
 पुरुषोत्तमसंज्ञं च पश्यन्महास धार्मिकः । ववन्दे चरणौ तस्य कृपापात्रकृतात्मकः ॥ ४३  
 तदाज्ञया विमाने स आरूढ महिलायुतः । जगाम पश्यतस्तस्य दिवि वैकुण्ठमद्भुतम् ॥ ४४  
 मञ्जी धर्मपरो राज्ञः सर्वधर्मविदुत्तमः । ययौ साकं विमानेन ललनादृन्दसेवितः ॥ ४५  
 तापसब्राह्मणस्तत्र सर्वतीर्थावगाहकः । चतुर्भुजत्वं संप्राप्तो ययौ देवैर्विमानिभिः ॥ ४६  
 करम्बोऽपि महाराज गानपुण्येन दर्शनम् । प्राप्तो ययौ सुरावासं सर्वदेवादिदुर्लभम् ॥ ४७  
 सर्वे प्रचलिता विष्णुलोकं परममद्भुतम् । चतुर्भुजाः शङ्खचक्रगदापाथोजधारिणः ॥ ४८  
 सर्वे मेघश्रियः क्षुद्धा लसदम्भोजपाणयः । हारकेयूरकटकैर्भूषिताङ्गा ययुर्दिवम् ॥ ४९  
 तद्विमानावलीर्दृष्ट्वा लोकैः प्रकृतिभिस्तदा । दुन्दुभीनां तु निर्घोषस्तैः कृतः कर्णगोचरः ॥ ५०  
 तदैको ब्राह्मणो षासीद्विष्णुपादाब्जवल्लभः । गतस्तद्विरहाकृष्टचेता जातश्चतुर्भुजः ॥ ५१  
 तच्चित्रं वीक्ष्य ते लोकाः प्रज्ञसन्तो महोदयम् । गङ्गासागरसंयोगे स्नात्वाऽगुस्तं पुरं प्रति ॥ ५२  
 अहो भाग्यं भूमिपते रत्नप्रीवस्य सन्मतेः । जगामानेन देहेन तद्विष्णोः परमं पदम् ॥ ५३  
 राजन्नसौ नीलगिरिः पुरुषोत्तमसत्कृतः । यं वीक्ष्यैव ब्रजन्त्यद्धा वैकुण्ठं परमायनम् ॥ ५४  
 एतन्नीलस्य माहात्म्यं यः शृणोति सुभाग्यवान् । यः श्रावयति लोकान्त्रै तौ गच्छेतां परं पदम् ५५  
 एतच्छ्रुत्वा तु दुःस्वप्नो नश्यति स्मृतिमात्रतः । प्रान्ते संसारनिस्तारं ददाति पुरुषोत्तमः ॥ ५६  
 योऽसौ नीलाधिवासी च स रामः पुरुषोत्तमः । सीता साक्षान्महालक्ष्मीः सर्वकारणकारणम् ५७  
 ह्ययमर्थं चरित्वा स लोकान्त्रै पात्रयिष्यति । यन्नाम ब्रह्महत्यायाः प्रायश्चित्ते प्रदिश्यते ॥ ५८  
 इदानीं त्वद्दयः प्राप्तो नीले पर्वतसत्तमे । पुरुषोत्तमदेवं त्वं नमस्कुरु महामते ॥ ५९  
 तत्र निष्पापिनो भ्रुत्वा यास्यामः परमं पदम् । यस्य प्रसादाद्ब्रह्मो निस्तीर्णा भवसागरात् ६०  
 एवं प्रवदतस्तस्य प्राप्तोऽश्वो नीलपर्वतम् । वायुवेगेन पृथिवीं कुर्वन्संक्षुण्णमण्डलाम् ॥ ६१  
 तदा राजाऽपि तत्पृष्ठचारी नीलाभिधं गिरिम् । प्राप्तो गङ्गाश्रिसंयोगे स्नात्वाऽगात्पुरुषोत्तमम् ॥  
 स्तुत्वा नत्वा च तं देवं सुरासुरनमस्कृतम् । जार्तं कृतार्थमात्मानमभ्यन्यत स शत्रुहा ॥ ६३

इति श्रीमहापुराणे पात्रे पातालखण्डे शेषवात्स्यायनसंवादे रामाश्रमेधे नीलगिरिमहिमवर्णनं नाम द्वाविंशोऽध्यायः ॥२२॥

आदितः श्लोकानां समष्ट्यङ्काः—१२१०९

अथ त्रयोविंशोऽध्यायः ।

शेष उवाच—

क्षणं स्थित्वा नृणान्यस्वा ययौ वाजी मनोजवः । वीरश्रेणीवृतः पत्रं भाले धृत्वा सचामरः १

१ द. 'त्वाऽत्र लो' । २ द. 'गे पुण्यस्थाने शुभप्रदे । स्तु' ।



शत्रुघ्नेन सुवीरेण लक्ष्मीनिधिनृपेण च । पुष्कलेनोग्रवाहेण प्रतापाऽप्येण रक्षितः ॥	२
ययौ पुरीं स चक्राङ्गां सुबाहुपरिरक्षिताम् । अनेकवीरकोटीभी रक्षितोऽनुगतः प्रभो ॥	३
तदा पुत्रोऽस्य दमनो मृगयामास्थितो महान् । ददर्शाश्वं भालपत्रं चन्दनादिकचर्चितम् ॥	४
विलोक्य सेवकं प्राह कस्याश्वो मेऽक्षिगोचरः । भाले पत्रं धृतं किं तु चामरं किं तु शोभनम् ॥५	५
इति राज्ञो वचः श्रुत्वा सेवकः प्रययौ ततः । यत्रासौ वर्तते वाजी भालपत्रमुशोभनः ॥	६
गृहीत्वा तं केशसंघे रत्नमालाविभूषितम् । निनाय पार्श्वं भूपस्य सुबाहुकुलधारिणः ॥	७
स पत्रं वाचयामास मुन्दराक्षरशोभनम् । अयोध्याधिपतिश्चाऽऽसीद्राजा दशरथो बली ॥	८
तस्याऽऽत्मजो (रामभद्रः) सर्वशूरशिरोमणिः । नान्योऽस्ति तत्समः पृथ्व्यां धनुर्धरणविक्रमः ॥ ९	९
तेनासौ मोचितो वाजी चन्दनादिकचर्चितः । तं पालयति धर्मात्मा शत्रुघ्नः सर्ववीरहा ॥	१०
यस्य शूरा वयं वीरा धनुर्हस्ता वयं त्विति । ते गृह्णन्तु बलाद्वाहं रत्नमालाविभूषितम् ॥	११
मोचयिष्यति शत्रुघ्नः सर्ववीरशिरोमणिः । अन्यथा पादयोस्तस्य प्रणतिं यान्तु धन्विनः ॥	१२
इत्यभिप्रायमालोक्य जगाद नृपनन्दनः । राम एव धनुर्धारी न वयं क्षत्रियाः स्मृताः ॥	१३
ताते मम स्थिते पृथ्व्यां कोऽयं गर्वो महान्भुवि । प्राप्नोतु गर्वस्य फलं मम निर्मुक्तसायकैः ॥१४	१४
अद्य मे निशिता बाणाः शत्रुघ्नं किंशुकं यथा । पुष्पितं विदधत्वद्धा क्षतादृत्तशरीरकम् ॥	१५
दारयन्तु कपोलांश्च सायका मम दन्तिनाम् । अश्वान्पश्यन्तु शतशो रुधिरौघपरिमुतान् ॥	१६
पिबन्तु योगिनीसंघा रुधिराणि नृमस्तकैः । शिवा भवन्तु संतुष्टा मद्द्वैरिक्वव्यभक्षणैः ॥	१७
पश्यन्तु सुभटास्तस्य मम बाहुबलं महत् । कोदण्डदण्डनिर्मुक्ताः शरकोटीर्विमुञ्चतः ॥	१८
इत्थमुक्त्वा महीपस्य तनुजो दमनाभिधः । स्वपुरं प्रेषयित्वा तं प्रहृष्टोऽभवदुद्भटः ॥	१९
सेनापतिमुवाचेदं सज्जीकुरु महामते । सेनां परिमितां महं वैरिवृन्दनिवारणे ॥	२०
सज्जां सेनां विधायाऽऽशु संमुखो रणमण्डले । स्थितवान्यावदत्युग्रस्तावत्प्राप्ता हयानुगाः ॥२१	२१
कासौ हयो महाराज्ञो भालपत्रेण चिह्नितः । पप्रच्छुस्ते तु चान्योन्यमतिव्याकुलिता मुहुः ॥२२	२२
तावद्दर्श पुरतः प्रतापाऽयः परंतपः । सज्जीभूतं तु कटकं वीरशब्दनिनादितम् ॥	२३
तत्रावदन्भटाः केचिन्नीतोऽश्वोऽनेन भूपते । अन्यथा संमुखस्तिष्ठेत्कथं वीरो बलानुगः ॥	२४
इत्याकर्ण्य प्रतापाऽयः प्रेषयामास सेवकम् । स गत्वा तत्र पप्रच्छ कुत्राश्वो रामभूपतेः ॥	२५
केन नीतः कुतो नीतो रामं जानाति नो कुधीः । यं शक्रप्रमुखा देवा बलिमादाय संनताः ॥२६	२६
तस्य वै धर्मराजस्य कुपितं तु बलं महत् । सर्वथा हि ग्रसिष्येत प्रणतिं चेन्न यास्यति ॥	२७
इत्थमुक्तं समाकर्ण्य तदा राजसुतो बली । तं वै धिक्कारयामास वाचां जालेन दुर्मनाः ॥	२८
मया नीतो यद्गहयः पत्रचिह्नाद्यलंकृतः । ये शूरास्ते तु मां जित्वा मोचयन्तु बलादिह ॥	२९
सेवकस्तद्वचः श्रुत्वा रोषपूर्णां हसन्ययौ । राज्ञे निवेदयामास यथावदुपबर्णितम् ॥	३०
तच्छ्रुत्वा रोषताम्राक्षः प्रतापाऽयो महाबलः । ययौ योद्धुं राजपुत्रं महावीरपुरस्कृतम् ॥	३१
रथेन कनकाङ्गेन चतुर्बाजिसुशोभिना । सुकूबरेण सर्वास्रपूरितेन ययौ बली ॥	३२
धनुष्टङ्कारयामास महाबलसमन्वितः । पुनः पुनर्जहासोच्चैः कोपादुद्गमिताश्रुकः ॥	३३
अश्वचारा गजारूढाः खड्गोल्लसितपाणयः । अन्वयुस्ते प्रतापाऽयं रोषपूर्णाकुलेक्षणम् ॥	३४

हस्तिनः पत्तयश्चैव कोटिशः प्रथनोद्यताः । चिरकालमभीप्सन्तो रणं वीरेण कारितम् ॥ ३५  
 तदोद्यतं समाज्ञाय रिपुसैन्यं नृपात्मजः । प्रत्युज्जगाम वीराद्यो महाबलपरिवृतः ॥ ३६  
 संनद्धः कवची खड्गी शरासनधरो युवा । लीलयैव ययौ योद्धुं मृगराङ्गजयूथकम् ॥ ३७  
 तदा योधाः प्रकुपिताः परस्परवधैषिणः । छिन्धि भिन्धीति भाषन्तो रणकार्यविशारदाः ॥ ३८  
 पत्तयः पत्तिसंघेन गजारूढाश्च सादिभिः । रथारूढा रथस्थैश्च बाहारूढाश्चसंस्थितैः ॥ ३९  
 गजा भिन्ना द्विधा जाता हयाश्च द्विदलीकृताः । अनेकैरक्तधाराभिर्मेदिनी पूरिता ह्यभूत् ॥ ४०  
 तदा प्रकुपितो राजा प्रतापाद्यो महाबलः । स्वसैन्यकदनोद्युक्तं राजपुत्रं समीक्ष्य च ॥ ४१  
 उवाच सारथिं तत्र प्रापयाश्चान्यतो मम । सैन्यस्य कदनासक्तो राजपुत्रो महाबलः ॥ ४२  
 अथ वीरशिरोरत्ननमिताङ्घ्रिर्नृपात्मजः । ययौ संमुखमेवास्य प्रतापाग्न्यस्य वीर्यवान् ॥ ४३  
 सारथिः प्रापयामास प्रतापाग्न्यस्य वाजिनः । यत्रासौ दमनो वीरः सर्वशूराशिरोमणिः ॥ ४४  
 गत्वा तमाह्वयामास राजपुत्रं रणोद्यतम् । रथे पुरटनिर्णिक्ते तिष्ठन्कोदण्डदण्डभृत् ॥ ४५  
 रे राजपुत्रक शिशो त्वया बद्धोऽश्वसत्तमः । न ज्ञातोऽस्ति महाराजः सर्ववीरेन्द्रसेवितः ॥ ४६  
 यस्य प्रतापं दैत्येन्द्रो न शक्तः सोढुमद्भुतम् । तस्य त्वं वाजिनं नीत्वाऽगमयः पुटभेदनम् ॥ ४७  
 मां जानीहि पुरः प्राप्तं कालरूपं तु वैरिणम् । मुञ्चाश्वमर्भं गच्छाऽऽशु बालक्रीडनकं कुरु ॥ ४८  
 कस्याऽऽत्मजस्त्वं कुत्रत्यः कथं नोऽदीर्घदर्शिनः । धृतोऽश्वस्त्वथ संजाता घृणा मम शिशो त्वयि ॥  
 इत्थमाकर्ण्य दमनः स्मितं चक्रे महामनाः । उवाच च प्रतापाग्न्यं तृणीकुर्वैश्च तद्वलम् ॥ ५०

दमन उवाच—

मया बद्धो बलादश्वो नीतश्च पुटभेदनम् । नार्पयिष्येऽद्य सप्राणः कुरु युद्धं महाबल ॥ ५१  
 त्वया यदुक्तं बालस्त्वं गत्वा क्रीडनकं कुरु । तन्मे पश्य महाराज क्रीडनं रणमूर्धनि ॥ ५२

शेष उवाच—

इत्युक्त्वा सगुणं चापं विधाय सुभुजाङ्गजः । शराणां शतमाधत्त प्रतापाग्न्यस्य वक्षसि ॥ ५३  
 संधाय बाणशतकं शङ्खं दध्मौ प्रतापवान् । तेन शङ्खनिनादेन कातराणां भयं त्वभूत् ॥ ५४  
 ताडयामास हृदये बाणानां शतकेन सः । प्रतापाग्न्यः प्रचिच्छेद लघुहस्तः सुपर्वणः ॥ ५५  
 स बाणच्छेदनं दृष्ट्वा कुपितो व्यसृजच्छरान् । कङ्कपक्षान्वितांस्तीक्ष्णान्बल्लान्राजात्मजो बली ॥  
 आकाशे भ्रुवि मध्ये च बाणा ददृशिशिरेऽश्विर्ताः । स्वनामचिह्नितास्तीक्ष्णा धारैपातमुशोभिताः ॥  
 शरास्ते बार्हुहृदये लग्ना वह्निकणान्बहून् । सृजन्तः कुर्वते सैन्यदाहनं तदभून्महत् ॥ ५८  
 प्रतापाग्न्यः प्रकुपितस्तिष्ठ तिष्ठेति च भ्रुवन् । शरेण दशसंख्येन ताडयामास मूर्धनि ॥ ५९  
 ते बाणा राजपुत्रस्य ललाटे परिनिष्ठिताः । विराजन्ते स्म च मुने दश शाखास्तरोरिव ॥ ६०  
 तेन बाणप्रहारेण विव्यथे न महामनाः । यष्टिकामहृतो यद्वत्कुञ्जरः सप्तवर्षकः ॥ ६१  
 बाणान्धनुषि संधाय मुमोच त्रिशताञ्जुभान् । सुवर्णपुङ्करचितान्महाकालानलोपमान् ॥ ६२  
 ते बाणास्तु प्रतापाग्न्यवक्षो भिन्त्वा गता ह्यधः । शोणिताक्ता यथा रामचन्द्रभक्तिपराङ्मुखाः ॥

+ संघिराषैः ।

१ द. 'कनरमस्तिभ्नेमे' । २ क. ख. ग. छ. ज. अ. ठ. ड. ण. त. थ. ध. 'लः । महाबलो वीरशिरोमणिभूतो नृपा' । ३ त. रणोद्यतः । ४ म. छ. ठ. ड. थ. ध. वैरिणाम् । ५ क. ख. ग. छ. ज. अ. ठ. ड. ण. त. थ. ध. 'णां मनोऽपन्नत् । ६ घ. क. झ. ट. ड. 'ताः । सुना' । ७ ड. 'राशत' । ८ ड. 'हुजठरे ल' ।

प्रतापाग्न्यः प्रकुपितः शरान्मुञ्चन्सहस्रशः । [अकरोद्विरथं सूनुं सुबाहोस्तत्क्षणाद्भुतम् ॥ ६४	
चतुर्भिश्चतुरो वाहान्द्राभ्यां ध्वजमशातयत् ] । एकेन सारथेः कायाच्छिरो महामपातयत् ॥ ६५	
चतुर्भिस्ताडयामास तं सूनुं नृपतेः पुनः । तत्क्षणाच्चापमेकेन गुणयुक्तं समाच्छिनत् ॥ ६६	
सोऽन्यं रथं समारुह्य हयरत्नसुशोभितम् । धनुः करे समादाय सर्ज्जं चक्रे महामनाः ॥ ६७	
प्रतापाग्न्यं प्रत्युवाच तया विक्रान्तमद्भुतम् । पश्येदानीं पराक्रान्तं धनुषो मम सद्भट ॥ ६८	
एवमुक्त्वा स दमनो बाणान्दश समाददे । चतुर्भिश्चतुरो वाहाभिनाय यमसादनम् ॥ ६९	
चतुर्भिस्तिलशः कृत्तो रथश्चक्रसमन्वितः । एकेन हृदि विव्याध बाणेनैकेन सारथिम् ॥ ७०	
जगर्ज शङ्कामापर्यं शङ्कशब्दसमन्वितः । तत्कर्म पूजयामास साधु वीर महाबल ॥ ७१	
इति विक्रान्तमालोक्य प्रतापाग्न्यो रुषाऽन्वितः । अन्यं रथं समास्थाय ययौ योद्धुं नृपात्मजम् ७२	
उवाच वीर पश्य त्वं मम विक्रान्तमद्भुतम् । इत्युक्त्वाऽऽशु मुमोचौघाञ्छरानां शितपर्षणाम् ७३	
शराः सर्वत्र दृश्यन्ते कुञ्जरेषु हयेषु च । परब्रह्मेव सर्वत्र व्याप्ताश्चान्तरगोचराः ॥ ७४	
तं राजपुत्रं शितबाणकोटिभिर्व्याप्तं विधायाऽऽशु जगर्ज विक्रमी ॥	
संहर्षयन्स्वीयगणान्परान्महान्कुर्वन्हृदा शून्यतमान्गतासुकान् ॥ ७५	
स राजपुत्रः शितसायकव्रजैः संपूर्णमात्मानमवेक्ष्य रोषितः ॥	
जग्राह शस्त्राणि दुरन्तविक्रमो धनुश्च धुन्वन्भुजदण्डयोर्महान् ॥ ७६	
चकर्त सर्वाण्यस्त्राणि शस्त्राणि च महाबलः । एष ताम्रेक्षणो मुञ्चञ्छरान्वैरिविदारिणः ॥ ७७	
तच्छस्त्रजालं निर्धूय राजपुत्रो जगाद तम् । क्षमस्वैकं प्रहारं मे यदि शूरोऽसि मारिष ॥ ७८	
यद्यनेन भवन्तं वै रथाञ्च पातयामि न । प्रतिज्ञां शृणु मे वीर मम गर्वेण निर्मिताम् ॥ ७९	
वेदं निन्दन्ति ये मत्ता हेतुवादविचक्षणाः । तेषां पापं ममैवास्तु नरकार्णवमज्जकम् ॥ ८०	
इत्युक्त्वा बाणमाधत्त कोदण्डे कालसंनिभम् । ज्वालामालाकुलं तीक्ष्णं निषङ्गादुद्धृतं वरम् ॥ ८१	
स मुक्तो नृपवर्येण हृदि लक्ष्मीकृतः(ते) शरः । जगाम तरसा तं वै कालानलसमप्रभः ॥ ८२	
प्रतापाग्न्यः शरं दृष्ट्वा स्वपातनसमुद्यतम् । बाणान्धनुष्यथाऽऽधत्त शरच्छेदाय वै शितान् ॥ ८३	
स बाणः सर्वबाणांस्तान्निच्छन्दन्मध्यत एव हि । जगामैव प्रतापाग्न्यहृदयं धैर्यसंयुतम् ॥ ८४	
स लघो हृदि नालीको विवेश तदनन्तरम् । राजा कृतप्रहारस्तु पपात पृथिवीतले ॥ ८५	
मूर्च्छितं चेतनाहीनं रथोपस्थाद्गतं भुवि । सारथिस्तं समादायापोवाह रणमण्डलात् ॥ ८६	
हाहाकारो महानासीद्भलं भ्रंशं गतं ततः । यत्र शत्रुघ्ननामाऽसौ वीरकोटिपरिचृतः ॥ ८७	
राजात्मजो जयं प्राप्य प्रतापाग्न्यं विजित्य सः । प्रतीक्षां तु चकारास्य शत्रुघ्नस्य च भूपतेः ८८	
इति श्रीमहापुराणे पाद्मे पातालखण्डे शेषवात्स्यायनसंवादे रामाश्रमधे राजपुत्रयुद्धकथनं नाम त्रयोविंशोऽध्यायः ॥ २३ ॥	

आदितः श्लोकानां समष्ट्यङ्काः—१२१९७

+ एतच्छिहान्तर्गतः पाठः क. ख. ग. च. छ. ज. झ. ङ. ट. ड. ण. त. थ. द. ध. पुस्तकस्थ. ।

१ इ. 'कत्वा स मु' । २ ग. ठ. ड. ध. 'महत् । च' । ३ ग. छ. ड. 'गाम तूणमेवास्य ह' । ४ च. झ. ण. द. चमूष' ।

अथ शत्रुविशोऽध्यायः ।

शेष उवाच—

शत्रुघ्नस्तु क्रुधाऽऽविष्टो दन्तान्दतैर्विनिष्पिषन् । हस्तौ धुन्वाँल्लिहानोऽयमधरं जिहयाऽसकृत् ॥ १  
 पुनः पुनस्तान्पप्रच्छ केनाश्वो नीयते मम । प्रतापाग्न्यः केन जितः सर्वशरशिरोमणिः ॥ २  
 सेवकास्ते तदा प्रोचुर्दमनो नाम शत्रुहन् । सुबाहुजः प्रतापाग्न्यं जितवान्हयमाहरत् ॥ ३  
 इति श्रुत्वा हयं नीतं दमनेन स्ववैरिणा । आजगाम स वेगेन यत्राभूद्रणमण्डलम् ॥ ४  
 तत्रापश्यत्स शत्रुघ्नो गजान्दीर्णकपोलकान् । पर्वतानिव रक्तोदे भज्जमानान्मदोद्धतान् ॥ ५  
 हयास्तत्र निजारोहकर्तृभिः सहिताः क्षताः । मृता वीरेण ददृशिरं शत्रुघ्नेन सुकोपिना ॥ ६  
 नरात्रथान्गजान्भयान्बीक्षमाणः स शत्रुहा । अतीव चुक्रुधे यद्दत्प्रलये प्रलयर्याणवः ॥ ७  
 पुरतो दमनं वीक्ष्य हयनेतारमुद्भटम् । प्रतापाग्न्यस्य जेतारं तृणीकृत्य निजं बलम् ॥ ८  
 तदा राजा प्रत्युवाच योधान्कोपाकुलेक्षणः । कोऽसौ दमनजेताऽत्र सर्वशस्त्रास्त्रधारकः ॥ ९  
 यो वै राजसुतं वीरं रणकर्मविशारदम् । जेष्यत्यस्त्रेण निर्भीतिः सज्जीभूतो भवत्वयम् ॥ १०  
 इति वाक्यं समाकर्ण्य पुष्कलः परवीरहा । दमनं जेतुमुद्युक्तो जगाद वचनं त्विदम् ॥ ११  
 स्वामिन्कायं दमनकः क्व तेऽपरिमितं बलम् । जेष्येऽहं त्वत्प्रतापेन गच्छाम्येष महामते ॥ १२  
 सेवके मयि युद्धाय स्थिते कैर्नीयते हयः । रघुनाथप्रतापोऽयं सर्वं कृत्यं करिष्यति ॥ १३  
 स्वामिन्शृणु प्रतिज्ञां मे तव मोदप्रदायिनीम् । विजेष्ये दमनं युद्धे रणकर्मविचक्षणम् ॥ १४  
 रामचन्द्रपदाम्भोजमध्वास्वादवियोगिनाम् । यदयं तु भवेत्तन्मे दमनं न जये यदि ॥ १५  
 पुत्रो यो मातृपादान्यर्त्थी भूत्वा तया सह । विरुध्येत्तत्तमो मह्यं न जये दमनं यदि ॥ १६  
 अथ मद्भाणनिर्भक्षमहोरस्को नृपाङ्गजः । अलं करोतु प्रथने भूतलं शयनेन हि ॥ १७

शेष उवाच—

इति प्रतिज्ञामाकर्ण्य पुष्कलस्य रघूद्बहः । जहर्ष चित्ते तेजस्वी निदिदेश रणं प्रति ॥ १८  
 आङ्गप्तोऽसौ ययौ सैन्यैर्बहुभिः परिवारितः । यत्राऽऽस्ते दमनो राजपुत्रः शूरकुलोद्भवः ॥ १९  
 दमनोऽपि तमाज्ञाय ह्यागतं रणमण्डले । प्रत्युज्जगाम वीराग्न्यः स्वसैन्यपरिवारितः ॥ २०  
 अन्योन्यं तौ संमिलितौ रथस्थौ रथशोभिणौ । समरे शक्रदैत्यौ किं युद्धार्थं रणमागतौ ॥ २१  
 उवाच पुष्कलस्तं वै राजपुत्रं महाबलम् । राजपुत्रं दमनकं मां जानीहि समागतम् ॥ २२  
 सप्रतिज्ञं तु युद्धाय भरतात्मजमुद्भटम् । पुष्कलेन स्वनाम्ना च लक्षितं विद्धि सत्तम ॥ २३  
 रघुनाथपदाम्भोजनित्यसेवामधुव्रतम् । त्वां जेष्ये शस्त्रसंघेन सज्जीभव महामते ॥ २४  
 इति वाक्यं समाकर्ण्य दमनः परवीरहा । प्रत्युवाच हसन्वाग्मी निर्भयो हृष्टविक्रमः ॥ २५  
 सुबाहुपुत्रं दमनं पितृभक्तिहृताघकम् । विद्धि मामश्वनेतारं शत्रुघ्नस्य महीपतेः ॥ २६  
 जयो दैवविष्टोऽयं यस्य चालंकरिष्यति । स प्राप्नोति निरीक्षस्व बलं मे रणमूर्धनि ॥ २७  
 इत्युक्त्वा सशरं चापं विधायाऽऽकर्णपुरितम् । मुमोच बाणाभिशितान्वैरिप्राणापहारिणः ॥ २८  
 ते बाणोस्त्वावलीभूताश्छादयामासुरम्बरम् । सूर्यभानुप्रभा यत्र बाणच्छायानिवारिता ॥ २९

१ ख. द. क्षिति । २ ड. 'यानलः । पु । ३ क. ख. ग. छ. ज. ङ. ठ. ड. ण. त. थ. द. 'मू। सैनिकैः सह स्वाता' ।  
 ४ घ. 'किपरायणम् । ५ ख. ग. छ. ज. ठ. ड. ण. घ. 'णास्तु खिली'

गजानां कटभित्तिषु लया सायकसंततिः । अलंकरोति धातूनां रागा इव विचित्रिताः ॥ ३०  
 पतितास्तत्र दृश्यन्ते नरा बाहा गजा रथाः । शरव्रातेन नृपतेः सुतेन परिताडिताः ॥ ३१  
 तद्विक्रान्तं समालोक्य पुष्कलः परवीरहा । शराणां छायाया व्याप्तं रणमण्डलमीक्ष्य च ॥ ३२  
 शरासने समाधत्त बाणं वह्न्यभिमन्त्रितम् । आचम्य सम्यग्विधिवन्मोचयामास सायकम् ॥ ३३  
 ततोऽग्निः प्रादुरभवत्तत्र संग्राममूर्धनि । ज्वालाभिर्विलिहन्व्योम प्रलयार्चिरिवोत्थितः ॥ ३४  
 ततोऽस्य सैन्यं निर्दग्धं त्रासं प्राप्तं रणाङ्गणे । पलायनपरं जातं वह्निज्वालाभिपीडितम् ॥ ३५  
 छात्राणि संप्रदग्धानि चन्द्राकाराणि भ्रूताम् । दृश्यन्ते जातरूपस्य कान्तिधारीणि तत्र ह ॥ ३६  
 हया दग्धाः पलायन्ते केसरेषु तु वैरिणाम् । रथा अपि गदा(ता)दाहं सुकूबरसमन्विताः ॥ ३७  
 मणिमाणिक्यरत्नानि वहन्तः करभास्ततः । पलायन्ते च दहनज्वालामालाभिपीडिताः ॥ ३८  
 कुत्रचिद्वन्तिनो नष्टाः कुत्रचिद्वयसादिनः । कुत्रचित्पत्तयो नष्टा वह्निदग्धकलेवराः ॥ ३९  
 शराः सर्वे नृपसुतप्रमुक्ताः प्रलयं गताः । आशुशुक्षणिकीलाभिर्भस्मीभूताः समन्ततः ॥ ४०  
 तदा स्वसैन्ये दग्धे च दमनो रोषपूरितः । तच्छान्त्यर्थं च सर्वास्त्रविदारुणमथाऽऽददे ॥ ४१  
 वारुणं वह्निशान्त्यर्थं मुक्तं तेन महीभृता । आप्लावयद्बलं तस्य रथवाजिसमाकुलम् ॥ ४२  
 रथा विप्लाविता येन दृश्यन्ते परिपन्थिनाम् । गजाश्चापि परिमुष्टाः स्त्रीयाः शान्तिमुपागताः ४३  
 वह्निश्च शान्तिमगमदग्न्यस्त्रपरिमोचितः । शान्तिमाप बलं स्वीयं वह्निज्वालाभिपीडितम् ॥ ४४  
 कम्पिताः शीततोयेन शीतकुर्वन्ति च वैरिणः । करकाट्टिभिः क्षिप्त्वा वायुना च प्रपीडिताः ॥ ४५  
 तदा स्वबलमालोक्य तोयपूरप्रपीडितम् । कम्पितं क्षुभितं नष्टमग्न्यस्त्रं वारुणाहतम् ॥ ४६  
 तदाऽतिकोपताम्राक्षः पुष्कलो भरतात्मजः । वायव्यास्त्रं समाधत्त धनुष्येकं महाशरम् ॥ ४७  
 ततो वायुर्महानासीद्वायव्यास्त्रप्रचोदितः । नाशयामास वेगेन घनानीकमुपस्थितम् ॥ ४८  
 [ \*वायुनाऽऽस्फालिता नागाः परस्परसमाहताः । अश्वाश्च संहतान्योन्यं स्वस्वारोहसमन्विताः ॥  
 नराः प्रभञ्जनोद्धता मुक्तकेशा निरौजसः । पतन्तोऽत्र समीक्ष्यन्ते वेताला इव भ्रूगताः ] ॥ ५०  
 वायुना स्वबलं सर्वं परिभूतं विलोक्य सः । राजपुत्रः पर्वतास्त्रं धनुष्युच्चैः समादधे ॥ ५१  
 तदा तु पर्वताः पेतुर्मस्तकोपरि युध्यताम् । वायुः संछादितस्तैस्तु न प्रचक्राम कुत्रचित् ॥ ५२  
 पुष्कलो वज्रसंज्ञं तु समाधत्त शरासने । वज्रेण कृत्तास्ते सर्वे जाताश्च तिलशः क्षणात् ॥ ५३  
 जं नगान्त्रजःशेषान्कृत्वा बाणेऽभिमन्त्रितम् । राजपुत्रोरसि प्रोच्चैः पपार्तं विनदद्भृशम् ॥ ५४  
 त्वाकुलितचेतस्को हृदि विद्धः क्षतो भृशम् । विव्यथे बलवान्वीरः कश्मलं परमाप सः ॥ ५५  
 वै कश्मलितं दृष्ट्वा सारथिर्नयकोविदः । अपोवाह रणात्तस्मात्क्रोशमात्रं नरेन्द्रजम् ॥ ५६  
 तो योधा राजसूनोः प्रनष्टाः प्रपलायिताः । गत्वा पुरीं समाचख्युः कश्मलस्थं नृपात्मजम् ५७  
 पुष्कलो जयमाप्स्यैवं रणमूर्धनि धर्मवित् । न प्रहर्तुं पुनः शक्तो रघुनाथवचः स्मरन् ॥ ५८  
 तो दुन्दुभिनिर्घोषो जयशब्दो महानभूत् । साधु साध्विति वाचश्च प्रावर्तन् मनोहराः ॥ ५९  
 र्षं प्राप स शत्रुघ्नो जयिनं वीक्ष्य पुष्कलम् । प्रशंसन् सुमत्यादिमन्त्रिभिः परिवारितः ॥ ६०  
 इति श्रीमहापुराणे पाद्मे पातालखण्डे शेषवात्स्यायनसंवादे रामाश्वमेधे पुष्कलविजयो नाम चतुर्विंशोऽध्यायः ॥ २४ ॥

आदितः श्लोकानां समष्ट्यङ्काः—१२२५७

\* एतच्चिहातर्गतः पाठः क ख ग च छ ज अ ठ ड ण द ध पुस्तकस्यः । + आर्षत्वात्साधु ।

१ छ ड. २ रिवारिताः । २ क ख ग च छ ज अ ठ ड ण द ध. ३ त नगवद्.

अथ पञ्चविंशोऽध्यायः ।

शेष उवाच—

अथ वीक्ष्य भटाभिजाभृपो रुधिरौघेन परिभ्रुताङ्गकान् ।	
शमयन्निव तच्छुचोऽथ तान्परिपप्रच्छ सुतस्य चेष्टितम् ॥	१
गदताखिलकर्म तस्य वै स कथं चाहर्दश्ववर्यकम् ।	
कथयन्तु पुनः कियद्बलं बत वीराः कति युद्धलालसाः ॥	२
अथ शत्रुबलोन्मुखः कथं मम वीरो दमनो रणं व्यधात् ।	
विजयं च विधाय दुर्जयं किल वीरं बत कोऽप्यशातयत् ॥	३
इत्याकर्ण्य वचो राज्ञः प्रद्युचुस्तेऽस्य सेवकाः । क्षतजेन परिक्लिन्नगात्रवस्त्रादिधारिणः ॥	४
राजन्मश्वं समालोक्य पत्रचिह्नाद्यलंकृतम् । ग्राहयामास गर्वेण तृणीकृत्य रघूद्रहम् ॥	५
ततो हयानुगः प्राप्तः स्वल्पसैन्यसमावृतः । तेन साकमभूद्युद्धं सुमहल्लोमहर्षणम् ॥	६
तं मूर्छितं ततः कृत्वा तव पुत्रः स्वसायकैः । यावत्तिष्ठत्यथाऽऽयातः शत्रुघ्नः स्वबलैर्वृतः ॥	७
ततो युद्धं महदभूच्छस्त्रास्त्रपरिवृंहितम् । बहुशो जयमापेदे तव पुत्रो महाबलः ॥	८
इदानीं मुक्तमश्वं तु शत्रुघ्नभ्रातृसुनूना । मूर्छितः प्रधने राजन्कृतो वीर सुतस्तव ॥	९
इति वाक्यं समाकर्ण्य रोषशोकपरिभ्रुतः । स्थगिताङ्ग इवाऽऽसीत्स समुद्र इव पर्वणि ॥	१०
उवाच सेनाधिपतिं रोषप्रस्फुरिताधरः । दन्तैर्दन्ताल्लिहन्नोष्ठं जिह्वया शोककर्शितः ॥	११
सेनापते कुरुर्ष्वाऽऽरान्मम सेनां तु सज्जिताम् । योत्स्ये रामस्य सुभैट्यम पुत्रोपघातकैः ॥	१२
अद्याहं मम पुत्रस्य दुःखदं निशितैः शरैः । भेदयामि यदि ह्येनं रक्षिताऽपि महेश्वरः ॥	१३
सेनापतिरिदं वाक्यं प्रोक्तं सुभुजभूपतेः । निशम्य च तथा कृत्वा सज्जीभूतोऽभवत्स्वयम् ॥१४	१४
राज्ञे निवेदयामास सज्जां स चतुरङ्गिणीम् । सेनां कालबलप्रख्यां हतदुर्जनैकोटिकाम् ॥	१५
श्रुत्वा सेनापतेर्वाक्यं सुबाहुः परवीरहा । निर्जगाम ततो यत्र शत्रुघ्नः स्वसुतार्दनः ॥	१६
कुञ्जरैश्च मदोन्मत्तैर्हर्यैश्चापि मनोजवैः । नरैश्च सर्वशस्त्रास्त्रपूरितै रिपुजेतुभिः ॥	१७
भूश्चकम्पे तदा तत्र सैन्यभारेण पीडिता । संमर्दः सुमहानासीच्चत्र सैन्ये विसर्पति ॥	१८
राजानं निर्गतं दृष्ट्वा रथेन कनकाङ्गिना । शत्रुघ्नसैन्यमुद्युक्तं सर्ववैरिप्रहारकम् ॥	१९
मुकेतुस्तस्य वै भ्राता गदायुद्धविशारदः । रथेनाऽऽशु जगामायं सर्वशस्त्रास्त्रपूरितः ॥	२०
चित्राङ्गस्तु सुतो राज्ञः सर्वयुद्धविचक्षणः । जगाम स्वरथेनाऽऽशु शत्रुघ्नबलमुन्मदम् ॥	२१
तस्यानुजो विचित्राख्यो विचित्ररणकोविदः । ययौ रथेन ह्येमेन भ्रातुर्दुःखेन पीडितः ॥	२२
अन्ये शूरा महेश्वासाः सर्वशस्त्रास्त्रकोविदाः । ययुर्नृपसमादिष्टाः प्रधनं वीरपूरितम् ॥	२३
राजा सुबाहुः संरोषादागतः प्रधनाङ्गणे । विलोकयामास सुतं मूर्छितं शरपीडितम् ॥	२४

१ ख. ग. ज. ठ. ण. त. थ. द. ध. 'नृ'. सुखमाप न वै शुचोच तां । २ ख. द. 'ति योद्दुमागताः । अ' । ३ द. 'शुभ्रभ्रातृपुत्रकः । त' । ४ ग. छ. ठ. ध. 'दानीं तेन मुक्ताभक्षतहृमृपतेः सुतः । अलं करोति प्रधनं सर्ववीरैः सुसेवितम् । इ' । ५ क. ख. ज. ड. ण. त. थ. 'दानीं तेन मुक्ताभक्षतहृमृपते सुतः । अकरोत्प्रधनं राजन्सर्ववीरैः सुसेवितम् । इ' । ६ ड. 'ने तेन कृतो । ६ छ. ड. ण. 'प्याय मम । ७ ड. 'नक्रण्टका' । ८ इ. रथैश्च । ९ छ. ड. ता महापु' ।

एथोपस्थस्थितं मूढं स्वसुतं दमनाभिधम् । वीक्ष्य दुःखं मुहुः प्राप वीजयामास पल्लवैः ॥ २५  
 जलेन सिक्तः संस्पृष्टो राज्ञा कोमलपाणिना । संज्ञामाप शनैर्वीरो दमनः परमास्त्रवित् ॥ २६  
 उत्थितः क धनुर्मेऽस्ति क पुष्कल ईतो गर्तः । संसज्य समरं त्यक्त्वा मद्भाणत्रैणपीडितः ॥ २७  
 इति वाक्यं समाकर्ण्य सुबाहुः पुत्रभाषितम् । परमं हर्षमापेदे परिरभ्य सुतं स्वकम् ॥ २८  
 दमनो वीक्ष्य जनकं त्रपानम्रशिरोधरः । पपात पादयोर्भक्त्या क्षतदेहोऽस्त्रराजिभिः ॥ २९  
 स्वसुतं रथसंस्थं तु विधाय नृपतिः पुनः । जगाद सेनाधिपतिं रणकर्मविशारदः ॥ ३०  
 व्यूहं रचय संग्रामे क्रौञ्चाख्यं रिपुदुर्जयम् । यमाविश्य जये सैन्यं शत्रुघ्नस्य महीपतेः ॥ ३१  
 ॥ तद्वाक्यमाकर्ण्य सुबाहुभूपतेः क्रौञ्चाख्यसुव्यूहविशेषमादधात् ॥  
 ॥ यं नो विशन्ते सहसा रिपोर्गणा महाबलाः शस्त्रसमूहधारिणः ॥ ३२  
 मुखे सुकेतुस्तस्याऽऽसीद्लले चित्राङ्गसंज्ञकः । पक्षयो राजपुत्रौ द्वौ पुच्छे राजा प्रतिष्ठितः ॥ ३३  
 मध्ये सैन्यं महत्तस्य चतुरङ्गसुशोभितम् । कृत्वा न्यवेदयद्राज्ञे क्रौञ्चव्यूहं विचित्रितम् ॥ ३४  
 दृष्ट्वा राजा सुसंनद्धं क्रौञ्चव्यूहं विनिर्मितम् । रणाय स्वमतिं चक्रे शत्रुघ्नकटकं स्थितैः ॥ ३५  
 इति श्रीमहापुराणे पाद्मे पातालखण्डे शेषवातस्यायनसंवादे रामाश्वमेधे सुबाहुसैन्यसमागमो नाम षड्विंशोऽध्यायः ॥२५॥

आदितः श्लोकानां समष्ट्यङ्काः—१२२९२

अथ षड्विंशोऽध्यायः ।

शेष उवाच—

शत्रुघ्नस्तद्वलं दृष्ट्वा भीषणाकृति मेघवत् । हस्त्यश्वरथपादातैर्वहुभिः परिवारितम् ॥ १  
 सुमतिं प्रत्युवाचेदं वचो गम्भीरशब्दयुक् । नानावाक्यविचारज्ञैः पण्डितैः परिसेवितः ॥ २

शत्रुघ्न उवाच—

सुमते कस्य नगरं प्राप्तो मे ह्यसत्तमः । बलमेतन्निरीक्ष्येत पयोदधितरङ्गवत् ॥ ३  
 कस्यैतद्वलमुद्धर्षं चतुरङ्गसमन्वितम् । पुरतो भाति युद्धाय समुपस्थितमादरात् ॥ ४  
 एतत्सर्वं समाचक्ष्व यथावत्पृच्छतो मम । यज्ज्ञात्वा युद्धसंस्थायै निर्दिशामि स्वकान्भटान् ॥ ५  
 इति वाक्यं समाकर्ण्य सुमतिः शुभबुद्धिमान् । उवाच वचनं प्रीतः शत्रुघ्नं वैरितापनम् ॥ ६

सुमतिरुवाच—

चक्राङ्गा नगरी राजन्वर्तते सविधे शुभा । यस्यां सन्ति नराः पापराहिता विष्णुभक्तितः ॥ ७  
 तस्याः पुर्याः पतिरयं सुबाहुर्धर्मवित्तमः । तवार्यं पुरतो भाति पुत्रपौत्रसमावृतः ॥ ८  
 स्वदारनिरतो नित्यं परदारपराङ्मुखः । विष्णोः कथाऽस्य कर्णस्था न चान्यार्थप्रकाशिनी ॥ ९  
 परस्वं न समादत्ते षष्ठांशादधिकं नृपः । ब्राह्मणा विष्णुभक्त्यैव पूज्यन्ते तेन धर्मिणा ॥ १०  
 नित्यं सेवारतो विष्णुपादपद्ममधुव्रतः । एष स्वधर्मनिरतः परधर्मपराङ्मुखः ॥ ११  
 एतस्य बलतुल्यं हि न वीराणां बलं क्वचित् । पुत्रस्य पतनं श्रुत्वा रोषशोकसमाकुलः ॥ १२

१ क. ख. ग. छ. ज. अ. ठ. ड. ण. त. थ. इतः स्मृतः । २ क. ख. ग. छ. ज. अ. ठ. ड. ण. त. थ. ध. ँतः ।  
 क गतः सं । ३ ख. ग. छ. ण. त. थ. द. 'त्रजपी' । ४ ज. त. थ. 'रदम् । व्यू' । ५ क. ख. ज. अ. 'केऽमिते । ग.  
 छ. ठ. ड. ण. ध. 'केऽमिते । इ' ।

चतुरङ्गसमेतोऽयं युद्धाय समुपस्थितः । तवापि वीरा बहवो लक्ष्मीनिधिमुखा अमून् ॥ १३  
 जेष्यन्ति शस्त्रसंघेन निर्दिशाऽऽशु परं हितान् । शत्रुघ्नस्तद्वचः श्रुत्वा प्रोवाच सुभटान्वरान् ॥ १४  
 रणप्राप्तिभवोद्धर्षपूरपूरितमानसान् । क्रौञ्चव्यूहोऽद्य रचितः सुबाहुपरिसैनिकैः ॥ १५  
 मुखपक्षस्थिता योधास्तान्को भेत्स्यति शस्त्रवित् । यस्य भेदे निजा शक्तियों वीरविजयोद्यतः ॥ १६  
 स गृह्णातु मदीयाद्धि पाणिपद्माच्च वीटकम् ॥ तदा लक्ष्मीनिधिर्वीरो जग्राह क्रौञ्चभेदने ॥ १७  
 [\*सर्वशस्त्रास्त्रविद्वीरैर्बहुभिः परिवारितः । उवाच वचनं राजन्यास्येऽहं क्रौञ्चभेदने ॥ १८  
 भार्गवः पूर्वमेवाऽऽसीत्क्रौञ्चभेत्ता तथा ब्रह्मम् । तथाऽन्यवीरमावोचत्कोऽस्य सार्धं गमिष्यति १९  
 पुष्कलः पृष्ठतो यस्य गन्तुं चक्रे मतिं ततः । रिपुतापो नीलरत्न उग्रास्यो वीरमर्दनः ॥ २०  
 सर्वे शत्रुघ्ननिदेशाद्युक्ते क्रौञ्चभेदने । शत्रुघ्नोऽपि रथे संस्थः सर्वायुधधरः परः ॥ २१  
 पृष्ठतोऽस्य परीयाय बहुभिः सैनिकैर्द्वैतः । तदा प्रचलिता दृष्टावन्योन्यबलवारिधी ॥ २२  
 प्रलयं कर्तुमुद्युक्तौ जगतः सुतरङ्गिणौ । तदा भेर्यः समाजघ्नरुभयोः सेनयोर्दृढाः ॥ २३  
 रणभेर्यः शङ्खनादाः श्रूयन्ते तत्र तत्र ह । हेषन्ते वाजिनस्तत्र गर्जन्ति द्विरदा भृशम् ॥ २४  
 हुंहुं कुर्वन्ति वीराग्र्या नदन्ति रथनेमयः । तत्र वीराः प्रकुपिताः सुबाहुबलदर्पिताः ॥ २५  
 छिन्धि भिन्धीति भाषन्तो दृश्यन्ते बहवो रणे । एवंभूते रणोद्युक्ते सैन्ये शत्रुघ्नवैरिणोः ॥ २६  
 मुखसंस्थं सुकेतुं तं लक्ष्मीनिधिरुवाच ह ॥ २७

लक्ष्मीनिधिरुवाच—

जनकस्य सुतं विद्धि लक्ष्मीनिधिरिति स्मृतम् । सर्वशस्त्रास्त्रकुशलं सर्वयुद्धविशारदम् ॥ २८  
 मुञ्चाश्वं रामचन्द्रस्य सर्वदानवर्दशितुः । नो चेन्मद्बाणनिभिन्नो यास्यसे यमसादनम् ॥ २९  
 इति ब्रुवन्तं वीराग्न्यं सुकेतुस्तरसा बली । सज्जं चापं विधायोऽऽशु बाणान्मुञ्चन्नणेऽभवत् ॥ ३०  
 ते बाणाः शितपर्वाणः स्वर्णपुङ्खाः समन्ततः । दृश्यन्ते व्यापिनस्तत्र रणमध्ये सुदुर्भराः ॥ ३१  
 तद्बाणजालं तरसा निहत्य लक्ष्मीनिधिश्चापमथाऽऽततज्यम् ॥  
 विधाय तस्योरसि बाणपट्टं मुमोच तीक्ष्णं शितपर्वशोभितम् ॥ ३२  
 ते बाणाः सुभुजभ्रातुर्हृदयं संविदार्य च । गतास्तु भुवि दृश्यन्ते रुधिराक्तमलीमसाः ॥ ३३  
 तद्बाणभिन्नहृदयः सुकेतुः कोपपूरितः । जघान शरविंशत्या तीक्ष्णया नतपर्वया ॥ ३४  
 उभौ बाणविभिन्नाङ्गवुभौ क्षतजविष्टुतौ । सैनिकैः परिदृश्यन्ते किशुकाविव पुष्पितौ ॥ ३५  
 मुञ्चन्तौ बाणकोटीश्च दधतौ तरसा शरान् । केनापि न विलक्ष्येते लघुहस्तौ महाबलौ ॥ ३६  
 कुण्डलीकृतसञ्चापौ वर्धन्तौ बाणधारया । नवाम्बुदाविव दिवि शक्रनिर्देशकारिणौ ॥ ३७  
 तयोर्बाणा गजान्वाहाभराञ्छूरान्विमस्तकान् । कुर्वन्तः केवलं दृष्ट्वा न च संधानमोक्षणे ॥ ३८  
 पृथिवी सुभटैः पूर्णा सकिरीटैः सकुण्डलैः । धनुर्बाणकरै रोषसंदष्टाधरयुग्मकैः ॥ ३९  
 तयोः प्रयुध्यतोर्देषात्सर्वशस्त्रास्त्रवेदिनोः । युद्धं समभवद्दोरं देवविस्मापनं महत् ॥ ४०  
 संमर्दोऽभवदत्यन्तं वीरकोटिविधातनः । न केनचित्कचिद्दृष्टं शरजालान्तरेऽम्बरम् ॥ ४१  
 तस्मिन्स्तु समये लक्ष्मीनिधिर्वीरोऽरिर्मर्दनः । बाणांश्चापे समाधत्त वसुसंख्यानदृष्टाञ्छितान् ॥ ४२  
 चतुर्भिस्तुरगान्वीरः सुकेतोरनयत्क्षयम् । एकेन ध्वजमत्युग्रं चिच्छेद तरसा हसन् ॥ ४३



एकेन स्मारयेः कायाच्छिरो भूमावपातयत् । एकेन चापं सगुणमच्छिन्नद्रोषपूरितः ॥	४४
एकेन हृदि विव्याध सुकेतोर्वेगवाचृपः । तत्कर्माद्भुतमुद्गीक्ष्य वीरा विस्मयमाययुः ॥	४५
स च्छिन्नधन्वा विरथो इताश्वो इतसारथिः । महतीं स गदां नीत्वा योद्धुकापोऽभ्युपेयिवान् ॥	४६
तमायान्तं समालक्ष्य गदायुद्धविशारदम् । महत्या गदया युक्तं रथादवततार सः ॥	४७
गदाप्रादाय महतीं सर्वायसविनिर्मिताम् । जातरूपविचित्राङ्गीं सर्वशोभापुरस्कृताम् ॥	४८
लक्ष्मीनिधिर्भृशं क्रुद्धः सुकेतोर्वक्षसि त्वरन् । ताडयामास सुदृढं गदां वज्राग्निंसनिभाम् ॥	४९
गदया ताडितो वीरो नाकम्पत मेहामुनेः । मदोन्मत्तो यथा दन्ती बालेनैव स्रजा हतः ॥	५०
कथयामास वीरान्यो नृपं लक्ष्मीनिधिं तदा । सहस्वैकं प्रहारं मे यदि शूरः परंतपः ॥	५१
इत्युक्त्वा ताडयामास ललाटे गदया भृशम् । गदया ताडितो भालेऽसृग्धमन्कुपितो भृशम् ॥	५२
मूर्ध्नि तं ताडयामास गदया कालरूपया । सुकेतुरपि तं स्कन्धे ताडयामास धर्मवित् ॥	५३
एवं भृशं सुकुपितौ गदायुद्धविशारदौ । गदायुद्धं प्रकुर्वीते परस्परजयैषिणौ ॥	५४
अन्योन्यघातविमतौ परस्परवधोद्यतौ । न कोऽपि तत्र हीयेत न को जीयेत संयुगे ॥	५५
मूर्ध्नि भाले तथा स्कन्धे हृदि गात्रेषु सर्वतः । रुधिरौघपरिक्लिन्नौ महाबलपराक्रमौ ॥	५६
तदा लक्ष्मीनिधिः क्रुद्धो गदामुग्रम्य वेगवान् । जगाम प्रबलं हन्तुं हृदि राजानुजं बली ॥	५७
तमायान्तमथाऽऽलोक्य स्वगदां महतीं दधत् । ययौ तं तरसा हन्तुं राजभ्राता बलाद्बलम् ॥	५८
गदां तेन विनिक्षिप्तां स्वकरे धृतवानयम् । तयैव गदया तस्य हृदि जघ्रे महाबलः ॥	५९
स्वगदां तेन वै नीतां दृष्ट्वा लक्ष्मीनिधिर्नृपः । बाहुयुद्धेन तं योद्धुमियेष बलवत्तरम् ॥	६०
तदा राजानुजः क्रुद्धो बाहुभ्यामुपगृह्य तम् । युयुधे सर्वयुद्धस्य ज्ञाता वीरेषु सत्तमः ॥	६१
तदा लक्ष्मीनिधिस्तस्य हृदि जघ्रे स्वमुष्टिना । तदा सोऽपि शिरस्येनं मुष्टिमुग्रम्य चाहनत् ॥	६२
मुष्टिभिर्वज्रसंकाशैस्तलस्फोटैश्च दारुणैः । अन्योन्यं जघ्नतुः क्रुद्धौ संदृष्टाधरपल्लवौ ॥	६३
मुष्टीमुष्टिं दन्तादन्ति कचाकचि नखानखि । उभयोरभवद्युद्धं तुमुलं रोमहर्षणम् ॥	६४
तदा प्रकुपितो भ्राता नृपतेश्वरणे नृपम् । गृहीत्वा भ्रामयित्वाऽथ पातयामास भूतले ॥	६५
लक्ष्मीनिधिः करे गृह्य तं नृपानुजमुच्चकैः । भ्रामयित्वा शतगुणं गजोपस्थे जघान तम् ॥	६६
स तदा पतितो भूमौ संज्ञां प्राप्य क्षणादनु । तथैव भ्रामयामास न्योन्नि वेगेन विक्रमी ॥	६७
एवं प्रयुध्यमानौ तौ बाहुयुद्धं गतौ पुनः । पादे पादं करे पाणिं हृदि हृदं(च्च) मुखे मुखम् ॥	६८
एवं परस्परं श्लिष्टौ परस्परवधैषिणौ । उभावपि बलाक्रान्ताभौ मूर्च्छामपीयतुः ॥	६९
तद्दृष्ट्वा विस्मयं प्राप्ताः प्रशंससुः सहस्रशः । धन्यो लक्ष्मीनिधिर्भूपो धन्यो राजानुजो बली ॥७०	

इति श्रीमहापुराणे पाद्मे पातालखण्डे शेषवात्स्यायनसंवादे रामाश्वमेधे गदायुद्धं नाम षड्विंशोऽध्यायः ॥ २६ ॥

आदितः श्लोकानां समष्टयङ्काः—१२३६२

अथ सप्तविंशोऽध्यायः ।

शेष उवाच—

चित्राङ्गः क्रौञ्चकण्ठस्थो रथस्थो वीरशोभितः । गाहयामास तत्सैन्यं वाराह इव वारिधिम् ॥ १

१ अ. 'ज्राप्रसं' । २ ड. प्रहारतः । ३ अ. 'स्वैकं मु' ।

धनुर्विस्फार्य सुदृढं मेघनादनिनादि तत् । मुमोच बाणाभिशितान्वैरिकोटिविदाहकान् ॥ २  
 तद्बाणाभिन्नसर्वाङ्गाः शेरते सुभटा भृशम् । सकिरीटतनुत्राणाः संदष्टदशनच्छदाः ॥ ३  
 एवं प्रवृत्ते संग्रामे ययौ योद्धुं तु पुष्कलः । मणिचित्रितमादाय चापं वैरिप्रतापनम् ॥ ४  
 तयोः संगतयो रूपं दृश्यतेऽतिमनोहरम् । पुरा तारकसंयोगे स्कन्दतारकयोर्यथा ॥ ५  
 विस्फारयन्धनुः शीघ्रं सव्यसाची तु पुष्कलः । ताडयामास तं क्षिप्रं शरैः संनतपर्वभिः ॥ ६  
 चित्राङ्गोऽपि रुषा क्रान्तः शरासन इषूञ्चितान् । दध्म्यमुञ्चद्बहुशो रणमण्डलमूर्धनि ॥ ७  
 नाऽऽदानं न च संधानं न मोचनमथापि वा । दृष्टं तावेव संदष्टौ कुण्डलीकृतचापिनौ ॥ ८  
 तदाऽसौ पुष्कलः क्रुद्धः शराणां शतकेन तम् । विव्याध वक्षःस्थलके महायोद्धारपुञ्जटम् ॥ ९  
 चित्राङ्गस्ताञ्शरान्सर्वांश्चिच्छेद तिलशः क्षणात् । ताडयामास चाङ्गेषु पुष्कलं शितसायकैः ॥ १०  
 पुष्कलस्तद्रथं दिव्यं भ्रामकालेण शोभिना । नभसि भ्रामयामास तदद्भुतमिवाभवत् ॥ ११  
 भ्रान्त्वा मुहूर्तमात्रं तु तद्रथो ह्यसंयुतः । स्थितिं लेभेऽतिकष्टेन संधृतो रणमण्डले ॥ १२  
 स चास्य विक्रमं दृष्ट्वा चित्राङ्गः कुपितो भृशम् । उवाच पुष्कलं धीमान्सर्वास्त्रेषु विशारदः ॥ १३

चित्राङ्ग उवाच—

त्वया साधु कृतं कर्म सुभटैर्युधि संमतम् । मद्रथो वाजिसंयुक्तो भ्रामितो नभसि क्षणम् ॥ १४  
 पराक्रमं समीक्षस्व ममापि सुभटेडितम् । आकाशचारी तु भवान्भवत्वमरपूजितः ॥ १५  
 इत्युक्त्वा स मुमोचास्त्रं रणे परमदारुणम् । धनुषा परमास्त्रज्ञः सर्वधर्मविदुत्तमः ॥ १६  
 तेन बाणेन संबद्धः खे बभ्राम पतङ्गवत् । सरथः सहयः संख्ये सध्वजश्च ससारथिः ॥ १७  
 भ्रान्तः स रथवर्यस्तु नभसि त्वरयाऽन्वितः । यावत्स्थितिं न लभते तावन्मुक्तोऽपरः शरः ॥ १८  
 पुनश्च परिवभ्राम रथः सूतसमन्वितः । तत्कर्म वीक्ष्य पुत्रस्य राज्ञो विस्मयमाप सः ॥ १९  
 कथंचित्स्थितिमप्याप पुष्कलः परवीरहा । रथं जघान बाणैश्च समूतहयमस्य च ॥ २०  
 स भग्नः स्यन्दनो वीरः पुनरन्यं समाश्रितः । सोऽपि भग्नः शरैराशु पुष्कलेन रणाङ्गणे ॥ २१  
 पुनरन्यं समास्थाय यावदायाति संमुखम् । तावद्भभञ्ज निशितैः सायकैस्तद्रथं पुनः ॥ २२  
 एवं दश रथा भग्ना नृपतेरात्मजस्य हि । पुष्कलेन तु वीरेण महासंयुगशालिना ॥ २३  
 तदा चित्राङ्गकः संख्ये रथे स्थित्वा विचित्रिते । आजगाम ह वेगेन योद्धुं पुष्कलकेन तु ॥ २४  
 पुष्कलं पञ्चभिर्बाणैस्ताडयामास संयुगे । तैर्बाणैर्निहतोऽत्यन्तं विव्यथे भरतात्मजः ॥ २५  
 स क्रुद्धश्चापमुग्रम्य बाणान्दश शितान्महान् । मुमोच हृदये तस्य स्वर्णपुङ्गुसुशोभितान् ॥ २६  
 ते बाणाः पपुरेतस्य रुधिरं बहुदारुणाः । पीत्वा पेतुः क्षितौ कूटसाक्षिणः पूर्वजा इव ॥ २७  
 तदा चित्राङ्गकः क्रुद्धो भल्लान्पञ्च समाददे । मुमोच भाले पुत्रस्य भरतस्य महौजसः ॥ २८  
 तैर्भल्लैराहतः क्रुद्धः शरासनवरे शरम् । दधत्प्रतिज्ञामकरोच्चित्राङ्गनिधनं प्रति ॥ २९  
 शृणु वीर मम क्षिप्रं प्रतिज्ञां त्वद्भाश्रिताम् । तज्ज्ञात्वा सावधानेन योद्धव्यं च त्वयाऽत्र हि ३०  
 बाणेनानेन चेत्त्वां वै न कुर्यां प्राणवर्जितम् । सतीं संदूष्य वनितां शीलाचारसुशोभिताम् ॥ ३१  
 लोको यः प्राप्यते लोकैर्यमस्य वशवर्तिभिः । स लोको मम वै भूयात्सत्यं मम प्रतिभ्रुतम् ॥ ३२  
 इति श्रेष्ठं वचः श्रुत्वा जहास परवीरहा । उवाच मतिमान्वीरः पुष्कलं वचनं शुभम् ॥ ३३

१ क. ख. ग. छ. ज. झ. ङ. त. थ. 'रीटा विचित्राङ्गाः सं' । २ क. ख. ग. छ. ज. झ. ङ. त. थ. 'न स रथः खे । ३ क. ख. ग. छ. ज. झ. ङ. त. थ. द. ध. स ।

मृत्युर्वै प्राणिनां भाव्यः सर्वत्रैव च सर्वदा । तस्मान्मे निधने दुःखं नास्ति शूरशिरोमणे ॥ ३४  
 प्रतिज्ञा या कृता वीर त्वया वीरेण शोभिना । सा सत्यैव पुनर्मेंद्य भ्रूयतां व्याहृतं महर्तुं ॥ ३५  
 तव बाणं बधोद्युक्तं मम न च्छेद्भि चेदहम् । तदा प्रतिज्ञां शृणु मे सर्ववीराभिमानिनः ॥ ३६  
 तीर्थं जिगमिषोर्षो वै कुर्यात्स्वान्तविक्षण्डनम् । एकादशीव्रतादन्यज्जानाति व्रतमुषकैः ॥ ३७  
 तस्य पापं ममैवास्तु प्रतिज्ञापरिघातिनः । इति वाक्यमुदीर्यैव तूष्णींभूतो धनुर्दधे ॥ ३७  
 तदा तेन निषङ्गात्स्वाबुद्धत्य सायकं वरम् । कथितं तत्र विशदं वाक्यं शत्रुवधावहम् ॥ ३९

पुष्कल उवाच—

यदि रामाङ्घ्रियुगलं निष्कापत्येन चेतसा । उपासितं मया तर्हि मम वाक्यं भवत्वृतम् ॥ ४०  
 यदि स्वमहिलां भुक्त्वा नान्यां जानामि चेतसा । तेन सत्येन मे वाक्यं सत्यं भवतु संगरे ४१  
 इति वाक्यमुदीर्याऽऽशु बाणं धनुषि संधितम् । कालानलोपमं वीरशिरश्छेदनमाक्षिपत् ॥ ४२  
 तं बाणं मुक्तमालोक्य स तु राजसुतो बली । बाणं शरासनेऽधत्त तीक्ष्णं कालानलोपमम् ॥ ४३  
 तेन बाणेन संछिन्नो बाणः स्वबध उद्यतः । हाहाकारो महानासीच्छिन्ने तस्मिञ्शरे तदा ॥ ४४  
 परार्थं पतितं भूमौ पूर्वार्धं फलसंयुतम् । शिरोधरां चकर्ताऽऽशु पद्मनालमिव क्षणात् ॥ ४५  
 तदा भूमौ पतन्तं तु ददशुः सर्वसैनिकाः । हाहा कृत्वा भृशं सर्वे पलायनपरा गताः ॥ ४६  
 पृथिव्यां मस्तकं श्रेष्ठं सकिरीटं सकुण्डलम् । शुशुभेऽतीव पतितं चन्द्रबिम्बं दिवो यथा ॥ ४७  
 तं वीक्ष्य पतितं वीरः पुष्कलो भरतात्मजः । व्यगाहत व्यूहमिमं सर्ववीरैकशोभितम् ॥ ४८  
 इति श्रीमहापुराणे पाद्मे पातालखण्डे शेषवात्स्यायनसंवादे रामाश्रमेथे चित्राङ्गवधनिरूपणं नाम सप्तविंशोऽध्यायः ॥ २७ ॥

आदितः श्लोकानां समष्ट्यङ्काः—१२४१०

अथाष्टाविंशोऽध्यायः ।

शेष उवाच—

अथ पुत्रं समालोक्य पतितं व्यसुमुद्रतम् । विललाप भृशं राजा सुतदुःखेन दुःखितः ॥ १  
 मूर्ध्नि संताडयामास पाणिभ्यामतिदुःखितः । कम्पमानो भृशं चाश्रूण्यमुञ्चन्नयनाञ्जयोः ॥ २  
 गृहीत्वा पतितं वक्त्रं चन्द्रबिम्बमनोरमम् । पुष्कलेपुक्षतार्सृग्भिश्छन्नं कुण्डलशोभितम् ॥ ३  
 कुटिलभ्रूयुगश्रेष्ठं संदृष्टाधरपल्लवम् । संचुम्ब्य मुखपद्मेन विलपन्निदमब्रवीत् ॥ ४  
 हा पुत्र वीर कथमुत्सुकचेतसं मां किं नेक्षसे विशदनेत्रयुगेन शूर ।  
 किं मद्दिनोदकैतया रहितस्त्वमेव रोषोदधिद्रुतमनाः किल लक्ष्यसे च ॥ ५  
 वद पुत्र कथं मां त्वं प्रब्रूषे न हसन्पुनः । अमृतैर्मधुरास्वादैर्विनोदयसि पुत्रक ॥ ६  
 शत्रुप्राशवं गृहाण त्वं सितचामरशोभितम् । सुवर्णपत्रशोभाढ्यं त्यक्त्वा निद्रां महामते ॥ ७  
 एष प्रतापविशदः प्रतापाग्न्यः परंतपः । धनुर्विभ्रत्पुरो भाति पुष्कलः परवीरहा ॥ ८  
 एनं वारय सचीक्ष्णैर्बाणैः कोदण्डनिर्गतैः । कथं त्वं रणमध्ये वै शेषे वीर विमोहितः ॥ ९  
 इस्तिनः पत्तयश्चैव रथारूढा भयार्दिताः । शैरणं त्वां समायान्ति तानीक्षस्व महामते ॥ १०

१ अ. 'त'. त्वद्वाणं महद्योद्युक्तं न च्छिन्न्यां यदि चे' । २ ग. छ. ठ. ड. द. ध. 'स्यरिभः क्षिभं । ३ ख. ग. छ. ड. द. द. ध 'कषया । ४ ग. 'वे शरवि' । ५ क. ख. ग. छ. ज. झ. ठ. ड. न. त. थ द. ध. शरण्ये ।

पुत्र त्वया विना सोढुं कथं शक्नो रणाङ्गणे । शत्रुघ्नसायकांस्तीक्ष्णांश्चण्डकोदण्डनिर्गतान् ॥ ११  
 अतो मां तु त्वया हीनं को वा पालयितुं क्षमः । यदि त्यक्ष्यसि निद्रां त्वं जयायाहं क्षमस्तदा ॥  
 इत्थं विलप्य सुभृशं तताड हृदयं स्वकम् । बहुशः पाणिना राजा पुत्रदुःखेन दुःखितः ॥ १३  
 तदा विचित्रदमनौ स्वस्वस्यन्दनसंस्थितौ । पितृश्ररणयोर्नत्वा ऊचतुः समयोचितम् ॥ १४  
 राजन्नस्मत्सु जीवत्सु किं दुःखं हृदि तेऽनघ । वीराणां प्रधने मृत्युर्वाञ्छितो जायते महान् १५  
 धन्योऽयं बत चित्राङ्गो यो वीरभुवि शोभते । सकिरीटस्तु संदृष्टदन्तच्छद्युगः प्रभुः ॥ १६  
 कथयाऽऽशु किमद्यैव कुर्वस्ते कार्यमीप्सितम् । शत्रुघ्नवाहिनीं सर्वाभावां हन्वः प्रमाथिनीम् ॥ १७  
 अद्यैव पुष्कलं भ्रातुर्वधकारिणमौहवे । पातयावो रैथाच्छिच्चा शिरो मुकुटमण्डितम् ॥ १८  
 त्यज शोकं सुदुःखार्तः कथं भासि महामते । आज्ञापयांऽऽवां मानार्हं कुरु युद्धे मतिं तथा ॥ १९  
 इति वाक्यं समाकर्ण्य पुत्रयोर्वीरमानिनोः । शोकं त्यक्त्वा महाराजो युद्धाय मतिमादधात् २०  
 तावपि प्रतियोद्धारं वाञ्छन्तौ रणदुर्मदौ । जग्मतुः कटक्रे शत्रोरनन्तभटपूरिते ॥ २१  
 रिपुतापेन दमनो नीलरत्नेन चेतः । युयुधाते रणे वीरौ प्रावृषीव बलाहकौ ॥ २२  
 राजा कनकसंनद्धे रथे मणिविचित्रिते । रत्नकूबरशोभाढ्ये तिष्ठंश्चापधरो बली ॥ २३  
 ययौ योद्धुं तु शत्रुघ्नं वीरकोटीभिरावृतम् । तृणीकुर्वन्महावीरान्धनुर्विद्याविशारदान् ॥ २४  
 तं योद्धुमागतं दृष्ट्वा सुबाहुं रोषपूरितम् । पुत्रनाशेन कुर्वन्तं सर्वसैन्यवधादिकम् ॥ २५  
 शत्रुघ्नपार्श्वसंचारी हनूमास्तमुपाद्रवत् । नखायुधो महानादं कुर्वन्मेघ इवाऽऽह्वे ॥ २६  
 सुबाहुस्तं हनूमन्तमागच्छन्तं महारवम् । उवाच प्रहसन्वाक्यं रोषपूरितलोचनः ॥ २७  
 क्व गतः पुष्कलो हत्वा मत्पुत्रं रणमण्डले । पातयाम्यद्य तस्याऽऽशु शिरो ज्वलितकुण्डलम् ॥ २८  
 क्व शत्रुघ्नो बाहपालः क्व च रामः कुतो भटाः । प्राणहन्तारमायान्तं पश्यन्तु प्रधने तु माम् ॥ २९  
 इति तद्वाक्यमाकर्ण्य हनूमान्निजगाद तम् । शत्रुघ्नो लवणच्छेत्ता वर्तते सैन्यपालकः ॥ ३०  
 स कथं प्रधने युध्येत्सेवेकैऽग्रस्थिते नृप । मां विजित्य रणे तं च त्वं गन्तासि नरर्षभ ॥ ३१  
 इत्युक्तवन्तं तरसा विव्याध दशसायकैः । हृदि तं वीरमत्युग्रं पर्वताग्न्यमिव स्थितम् ॥ ३२  
 ते बाणा आगतास्तेन गृहीताः करकुड्मले । चूर्णयामास तिलशः शितान्वैरिविदारणान् ॥ ३३  
 चूर्णयित्वा शरांस्तांस्तान्निवदन्धनगजितैः । पुच्छेनाऽऽवेष्ट्य वेगेन रथं निन्ये महाबलः ॥ ३४  
 तं यान्तं नृपवर्योऽसावाकाशे स्थित एव सः । लाङ्गूलं ताडयामास शिताग्रैः सायकैर्मुहुः ॥ ३५  
 स ताडितस्तु पुच्छाग्रे शरैः संनतपर्वभिः । मुमोच तद्रथं दिव्यं कनकेन विचित्रितम् ॥ ३६  
 स मुक्तस्तेन तरसा शरैस्तीक्ष्णैर्जघान तम् । हनूमन्तं कपिवरं रोषसंपूरितेक्षणः ॥ ३७  
 हनूमान्बाणसंछिन्नः सर्वत्र रुधिराद्भुतः । महारोषं समाधत्त नृपोपरि कपीश्वरः ॥ ३८  
 गृहीत्वा तस्य दंष्ट्राभी रथं ह्यसमन्वितम् । चूर्णयामास वेगेन तदद्भुतमिवाभवत् ॥ ३९  
 स्वरथं भज्यमानं तु दृष्ट्वा राजा त्वरन्बली । अन्यं रथं समास्थाय युयुधे तं महाबलम् ॥ ४०  
 पुच्छे मुखेऽथ हृदये बाहोश्ररणयोनृपः । जघान शरसंधानकोविदः परमास्त्रवित् ॥ ४१

१ क. ख. ग. ज. घ. ङ. त. द. ध. 'शे ताडयन्स्वकोण हत् । व' । २ क. ख. ग. ज. घ. ङ. त. थ. द. ध. 'हुसो विललापायं पु' । ३ क. ख. ग. छ. ज. घ. ङ. त. थ. ध. 'मादरात् । पा' । ४ क. ख. ग. छ. ज. घ. ङ. त. थ. ध. 'रणे तस्य शि' । ५ क. ख. ग. ज. घ. ङ. त. थ. ध. 'यास्मानाज्ञार्हान्कुह' । ६ क. ख. ग. छ. ज. घ. ङ. त. थ. ध. रथी । ७ क. ख. ग. छ. ज. घ. ङ. त. थ. ध. 'नेऽद्भुतम् । ८ द. 'के सुस्थि' ।

तदा क्रुद्धः कपिवरस्ताडयामास वक्षसि । पादेनोत्फुल्य वेगेन रात्रः सुभटशोभिनः ॥	४२
त पदा प्रहतो भूमौ पपात किल मूर्च्छितः । मुक्त्वाद्दमन्नसृक्कोष्णं श्वासपूरप्रवेपितः ॥	४३
तदा प्रकुपितोऽत्यन्तं हनूमान्प्रधनाङ्गणे । अश्वान्गजाव्रथान्वीराभूर्णयामास वेगतः ॥	४४
तदा सुकेतुस्तद्गाता तथा लक्ष्मीनिधिरृषः । उभावपि सुसंनद्धौ युद्धाय समुपस्थितौ ॥	४५
राजानं मूर्च्छितं दृष्ट्वा प्रपलाय्य गता नराः । इतस्ततो बाणसंघैः क्षताः पुष्कलर्वषितैः ॥	४६
इन्द्रज्यमानं स्वबलं वीक्ष्य राजात्मजो बली । दमनः स्तम्भयामास सेतुर्वाधिमिवोच्चलम् ॥	४७
तदा तु मूर्च्छितो राजा स्वप्नमेकं दृदर्श ह । रणमध्ये कपिवरप्रपदाघातपीडितः ॥	४८
रामचन्द्रस्त्वयोध्यायौ शरयुतीरमण्डले । ब्राह्मणैर्याज्ञिकश्रेष्ठैर्वहुभिः परिवारितः ॥	४९
अत्र ब्रह्मादयो देवास्तत्र ब्रह्माण्डकोटयः । कृतप्राञ्जलयस्तं वै स्तुवन्ति स्तुतिभिर्मुहुः ॥	५०
रामं श्यामं सुनयनं श्रृंगशृङ्गपरिग्रहम् । गायन्ति नारदाद्याश्च वीणोल्लसितपाणयः ॥	५१
वृत्यन्त्यप्सरसस्तत्र घृताचीमेनकादयः । वेदा मूर्तिधरा भूत्वा ह्युपतिष्ठन्ति राघवम् ॥	५२
पञ्च किञ्चिद्दस्तुजातं सर्वशोभासमन्वितम् । तस्य दातारमखिलं भक्तानां भोगंदायकम् ॥	५३
इत्येवमादि संपन्नयज्ञाग्रत्संज्ञामवाप्य सः । ब्रह्मशापहतज्ञानः किं दृष्टमिति वै वदन् ॥	५४
गन्तुं प्रवृत्तोऽसौ पद्भ्यां शत्रुघ्नचरणं प्रति । भृत्यकोटिपरीवारो रथकोटिसमावृतः ॥	५५
मुकेतुं स समाहूय विचित्रं दमनं तथा । युद्धं कर्तुं समुद्युक्तान्वारयामास धर्मवित् ॥	५६
उवाच तान्महाराजो धर्मात्मा धर्मसंयुतः । भ्रातः पुत्रो भृणुत मे वाक्यं धर्मसमन्वितम् ॥	५७
मा युद्धं कुरुत क्षिप्रमनयस्तु महानभूत् । यद्रामचन्द्रवाहं त्वमगृह्णा दमनोर्जितम् ॥	५८
एष रामः परं ब्रह्म कार्यकारणतः परम् । चराचरजगत्स्वामी न मानुषवपुर्धरः ॥	५९
एतद्धि ब्रह्मविज्ञानमधुना ज्ञातवानहम् । पुराऽसिताङ्गशापेन हतज्ञानधनोऽनघाः ॥	६०
अहं पुरा तीर्थयात्रां गतस्तत्त्वविवित्तया । तत्रानेके मया दृष्टा मुनयो धर्मवित्तमाः ॥	६१
असिताङ्गं मुनिमहं गतवाञ्छानुमिच्छया । तदा प्रोवाच मां विप्रः कृपां कृत्वा ममोपरि ॥	६२
पोऽसावयोध्याधिपतिः स परं (र)ब्रह्मशब्दितः । तस्य या जानकी देवी सा साक्षाच्चिन्मयी स्मृता ॥	६३
एनं तु योगिनः साक्षादुपासते यमादिभिः । दुस्तरापारसंसारवारिधिं संतितीर्षवः ॥	६४
स्मृतमात्रो महापापहारी स गरुडध्वजः । य एनं सेवते विद्वान्स संसारं तरिष्यति ॥	६५
तदाऽहमहसं विप्रं कोऽयं रामस्तु मानुषः । केयं सा जानकी देवी हर्षशोकसमाकुला ॥	६६
अजन्मनः कथं जन्म अकर्तुः कृत्यमत्र किम् । जन्मदुःखजरातीतं कथय त्वं मुने मम ॥	६७
इत्युक्तवन्तं मां प्रोक्तः शशाप स मुनीश्वरः । अज्ञात्वा तत्स्वरूपं त्वं प्रतिब्रूषे ममाधम ॥	६८
एनं निन्दसि रामं त्वं मानुषोऽयमिदं हसन् । तस्मात्त्वं तत्त्वसंपूढो भविष्यस्युदरंभरिः ॥	६९
तदाऽहं तस्य चरणौ गृहीत्वा दयया युतम् । कृतवान्स पुनर्मां तु प्रोवाच करुणानिधिः ॥	७०
त्वं रामस्य मखे विप्रं करिष्यसि यदा नृप । पदा तदा हनूमांस्त्वां ताडयिष्यति वेगतः ॥	७१
तदा तं ज्ञास्यसे राजभ्रान्तया स्वमनीषया । पुराऽहमुक्तस्तेनैव तद्दृष्टमधुना मया ॥	७२
यदा मां हनुमान्क्रुद्धस्ताडयामास वक्षसि । तदाऽदर्शं रमानाथं पूर्णब्रह्मस्वरूपिणम् ॥	७३
तस्माद्ब्रह्मं तु शोभाढ्यमानयन्तु महाबलाः । धनानि चैव वासांसि राज्यं चेदं समर्पये ॥	७४

१ क. ख. ग. छ. म. न. ठ. ण. त. थ. ध. 'लक्ष्मिणा । त' । २ ग. 'मुदा । रा' । ३ ग. 'मृगाजिनप' । ४ क. ख. ग. छ. ज. ठ. ड. ण. त. थ. ध. 'गसंयुतम् । ५ ग. छ. ठ. ड. द. थ. क्रुद्धः ।

रामं दृष्ट्वा कृतार्थः स्यामहं यज्ञेऽतिपुण्यदे । इति वै सहयं मल्लं रोचते तु तदर्पणम् ॥ ७५

इति श्रीमहापुराणे पाद्मे शेषवात्स्यायनसंवादे रामाश्वमेधे शत्रुप्रविजयो नामाष्टाविंशोऽध्यायः ॥ २८ ॥

आदितः श्लोकानां समष्टयङ्काः—१२४८५

अथैकोनविंशोऽध्यायः ।

शेष उवाच—

ते तु तातवचः श्रुत्वा हर्षिताः सत्प्रहारिणः । तथेत्यूचुर्महाराजं रामदर्शनलालसम् ॥ १

पुत्रावूचतुः—

राजन्भवत्पदादन्यन्न जानीम परंतप । तस्मात्त्वद्दृदि यज्जातं तद्भवत्वद्य वेगतः ॥ २

अश्वोऽयं नीयतां तत्र सितचामरभूषितः । रत्नमालादिशोभाढ्यश्चन्दनादिकचर्चितः ॥ ३

राज्यमाज्ञाफलं स्वामिन्कोशा बहुसमृद्धयः । [\*चन्दनं चन्द्रकं चैव वाजिनः सुमनोहराः ॥ ४

हस्तिनस्तु मद्रोद्धृता रथाः काञ्चनकूबराः । ] वासांसि सुप्रहारिणि सूक्ष्माणि सुगुणानि च ॥ ५

विचित्रतरवर्णानि नानाभरणभूषिताः । दास्यः शतसहस्रं च दासाश्च सुमनोरमाः ॥ ६

मणयः सूर्यसंकाशा रत्नानि विविधानि च । मुक्ताफलानि शुभ्राणि गजकुम्भभवानि च ॥ ७

विद्रुमाः शतसाहस्रा यद्यद्वस्तु महोदयम् । तत्सर्वं रामचन्द्राय देहि राजन्महामते ॥ ८

सुतानस्मान्किकराशः सर्वानर्पय भूपते । कथं न कुरुषे राजंस्त्वदधीनं नृपासनम् ॥ ९

शेष उवाच—

इति पुत्रवचः श्रुत्वा हर्षितोऽभून्महीपतिः । उवाच स्वसुतान्वीरान्स्ववाक्यकरणोद्यतान् ॥ १०

राजोवाच—

आनयन्तु हयं सर्वे संनद्धाः शस्त्रपाणयः । नानारथपरीवारास्ततो यास्ये नृपं प्रति ॥ ११

शेष उवाच—

इति राज्ञो वचः श्रुत्वा विचित्रो दमनस्तथा । सुकेतुश्वपरे शूरा जग्मुस्तस्याऽऽज्ञयोद्यताः ॥ १२

ते गत्वाऽथ पुरीं शूरा वाजिनं सुमनोहरम् । सितचामरसंयुक्तं स्वर्णपत्राद्यलंकृतम् ॥ १३

रत्नमालाविभूषाढ्यं चित्रपत्रेण शोभितम् । विचित्रमणिभूषाढ्यं मुक्ताजालस्त्रलंकृतम् ॥ १४

रज्ज्वा धृतं महावीरैः पूर्वतः पृष्ठतो भटैः । महाशस्त्रास्त्रसंयुक्तैः सर्वशोभासमन्वितैः ॥ १५

सितातपत्रमस्योच्चैर्भाति मूर्धनि वाजिनः । चामरद्वयके तस्य ध्रियेते पुरतो मुहुः ॥ १६

कृष्णागर्वादिभूपैश्च धूपितं वायुवेगिनम् । राज्ञः पुरो निनायाश्वं हयमेधस्य सत्क्रतोः ॥ १७

तमानीतं हयं दृष्ट्वा रत्नमालाविभूषितम् । मनोजवं कामरूपं जहर्ष मतिमानृपः ॥ १८

जगाम पद्भ्यां शत्रुघ्नं राजचिह्नाद्यलंकृतम् । स्वपुत्रपौत्रैः संयुक्तो राजा परम धार्मिकम् ॥ १९

ययौ कर्तुं धनानां च सन्नयं चलगाभिनाम् । एतद्धि नैश्वरं मत्वा दुःखदं सक्तचेतसाम् ॥ २०

शत्रुघ्नं स ददर्शाथं सितच्छत्रेण शोभितम् । चामरैर्वीज्यमानं च सेवकैः पुरतः स्थितैः ॥ २१

सुमतिं परिपृच्छन्तं रामचन्द्रकथानकम् । भयवार्ताविनिर्मुक्तं वीरशोभास्त्रलंकृतम् ॥ २२

\* एतद्विहान्तर्गतः पाठः ख. ग. छ. ज. ठ. ड. ण. त. थ. द. ध. पुस्तकस्थः ।

१ अ. ताराणि । २ ख. ग. ज. ठ. ण. त. द. ध. 'कृतः । स्व' । ३ द. नरतं ।

वीरकोटिभिराकीर्णं नेत्रपाताभिकाङ्क्षकैः । वानराणां सहस्रैश्च समन्तात्परिवारितम् ॥ २३  
 दृष्ट्वा शत्रुघ्नचरणौ प्रणनाम सपुत्रकः । धन्योऽहमिति सिंहो वदन्रामैकमानसः ॥ २४  
 शत्रुघ्नस्तं प्रणयिनं दृष्ट्वा राजानमुद्भटम् । उत्थायाऽऽसनतः सर्वैर्दोर्भ्यां च परिषस्वजे ॥ २५  
 हृदं संपूज्य राजा तं शत्रुघ्नं परवीरहा । उवाच हर्षमापन्नो गद्गदस्वरंभूषितः ॥ २६

सुबाहुरुवाच—

अद्य धन्योऽस्मि ससुतः सकुटुम्बः सवाहनः । यद्युष्मच्चरणौ द्रक्ष्ये नृपकोटिभिरीडितौ ॥ २७  
 अज्ञानिना सुतेनायं गृहीतो वाजिनां वरः । दमनेनाऽऽनयं त्वस्य क्षमस्व करुणानिधे ॥ २८  
 न जानाति रघूत्तंसं सर्वदेवाधिदैवतम् । लीलया विश्वस्रष्टारं हन्तारमपि पालकम् ॥ २९  
 इदं राज्यं समृद्धाङ्गं समृद्धबलवाहनम् । इमे कोशा धनैः पूर्णा इमे पुत्रा इमे वयम् ॥ ३०  
 सर्वे वयं रामनाथास्त्वदाज्ञाप्रतिपालकाः । गृहाण सर्वं सफलं न मेऽस्ति क्वचिदुन्मतम् ॥ ३१  
 कासौ हनूमान्नामस्य चरणाम्भोजपदपदः । यत्प्रसादादहं प्राप्स्ये राजराजस्य दर्शनम् ॥ ३२  
 साधूनां संगमे किं किं प्राप्यते न महीतले । यत्प्रसादादहं मृदो ब्रह्मशापमतीतरम् ॥ ३३  
 दृष्ट्वा त्वद्य महाराजं पद्मपत्रनिभेक्षणम् । प्राप्स्यामि जन्मनः सर्वं फलं दुर्लभमत्र च ॥ ३४  
 मम तावद्गतं चाऽऽयुर्बहु रामवियोगिनः । स्वल्पमुर्वेरितं तत्र कथं द्रक्ष्ये रघूत्तमम् ॥ ३५  
 मह्यं दर्शय तं रामं यद्गङ्गाविचक्षणम् । यदङ्घ्रिरजसा पूता शिला भूता मुनिप्रिया ॥ ३६  
 काकः परं पदं प्राप्तो यद्गान्धर्षनात्खगः । अनेके यस्य वक्त्राब्जं वीक्ष्य संख्ये पदं गताः ॥  
 ये त्वस्य रघुनाथस्य नाम गृह्णन्ति सादराः । ते यान्ति परमं स्थानं योगिभिर्यद्विचिन्त्यते ॥ ३८  
 धन्याऽयोध्याभवा लोका ये राममुखपङ्कजम् । स्वलोचनपुटैः पीत्वा सुखं यान्ति महोदयम् ॥ ३९  
 [इति संभाष्य नृपतिं बाहं राज्यं धनानि च । सर्वं समर्प्य चावोचत्किं करोऽस्मि महीपते ॥] ४०  
 इति वाक्यं समाकर्ण्य राज्ञः परपुरंजयः । प्रत्यूचे विनतं भूपं वाग्मी वाक्यविशारदः ॥ ४१

शत्रुघ्न उवाच—

कथं राजचिदं श्रूये त्वं वृद्धो मम पूजितः । सर्वं त्वदीयं त्वद्राज्यं दमनो विदधात्वयम् ॥ ४२  
 क्षत्रियाणामिदं कृत्यं यत्संग्रामविधायकम् । सर्वं राज्यं धनं चेदं प्रतियातु ममाऽऽज्ञया ॥ ४३  
 यथा मे रघुनाथस्तु पूज्यो वाङ्मनसा सदा । तथा त्वमपि मत्पूज्यो भविष्यसि महीपते ॥ ४४  
 भवान्सज्जो भवत्त्वस्य ह्यस्यानुगमं प्रति । संनद्धः कवची खड्गी रथयूथपसंयुतः ॥ ४५  
 इति वाक्यं समाकर्ण्य शत्रुघ्नस्य महामतेः । पुत्रं राज्येऽभिषिच्यैव शत्रुघ्नेन सुपूजितः ॥ ४६  
 महारथैः परिवृतो निजं पुत्रं रणाङ्गणे । पुष्कलेन हतं भूयः संस्कृत्य विधिपूर्वकम् ॥ ४७  
 क्षणं शुशोच तत्त्वज्ञो लोकदृष्ट्या महारथः । ज्ञानेनाशमयच्छोकं रघुनाथमनुस्मरन् ॥ ४८  
 सज्जीभूतो रथे तिष्ठन्महासैन्यसमावृतः । आजगाम स शत्रुघ्नं महारथिपुरस्कृतः ॥ ४९  
 राजा तमागतं दृष्ट्वा सर्वसैन्यसमन्वितम् । गन्तुं चकार धिषणां हयवर्यस्य पालने ॥ ५०  
 सोऽश्वो विमोचितस्तेन भाले पत्रेण चिह्नितः । वामावर्तं भ्रमन्प्रांयात्पौर्वाञ्जनपदान्बद्धून् ॥ ५१

† संधिरार्षः । \* एतच्चिह्नान्तर्गतः पाठो ग. छ. ज. ड. ण. द. घ. पुस्तकस्थः ।

१ द. 'रया गिरा । सु' । २ क. ख. ग. छ. ज. घ. ठ. ड. ण. त. थ. द. ध 'रः । बालिशेनानयं स्रष्ट क्ष' ।  
 ३ ग. 'ला जाता गताधिनी । का' । छ. ड. 'ला जाता विपाधिनी । का' । ४ द. 'त्वद्य ह' । ५ द. 'इगी गजाश्वरथसं' ।  
 ६ ग. छ. ठ. ड. घ. महामतिः । द. महीपतिः । ७ छ. ड. 'न्प्राप्य ययी जन' ।

तत्र तत्र च भूपालैर्महाभूराभिपूजितैः । प्रणतिः क्रियते तस्य न कोऽपि तमगृह्णत ॥ ५  
केचिद्वाससि चित्राणि केचिद्राज्यं स्वकं महत् । केचिद्दनानि वा किञ्चिदानीय प्रणमन्ति तम्

इति श्रीमहापुराणे पाद्ये पातालखण्डे शेषवात्स्यायनसंवादे रामाश्रमेधे शत्रुघ्नसुबाहुसूक्तयोः परस्परसंयोगो  
नामैकोनत्रिंशोऽध्यायः ॥ २९ ॥

आदितः श्लोकानां समष्टयकाः—१२५१८

अथ त्रिंशोऽध्यायः ।

शेष उवाच—

अथ तीजःपुरं प्राप्तस्तुरगः पद्मशोभितः । यस्यां पालयते राजा प्रजाः सत्येन सत्यवान् ॥  
अथ कोटिपरीवारो रघुनाथानुजस्ततः । हयानुगो ययौ तस्य पुरतः पुरधर्षणः ॥  
तद्दृष्ट्वा नगरं रम्यं चित्रप्राकारशोभितम् । काञ्चनैः कलशैस्तत्र परितः प्रतिभासितम् ॥  
देवायतनसाहस्रैः सर्वतश्च विराजितम् । यतीनां तु मठास्तत्र शोभन्ते यतिपुरिताः ॥  
वहत्यत्र महादेवी शिखिलोचनमूर्धगा । हंसकारण्डवाकीर्णा मुनिवृन्दनिषेविता ॥  
ब्राह्मणानां प्रत्यगारमग्निहोत्रभवः पुनः । धूमस्तत्र पुनात्यङ्ग पातकाश्रुतमानसान् ॥  
उवाच सुमतिं राजा शत्रुघ्नः शत्रुतापनः । तत्पुरप्रेक्षणोद्भूतहर्षविस्मितमानसः ॥

शत्रुघ्न उवाच—

मन्त्रिन्कथय कस्येदं पुरं मे दृष्टिगोचरम् । करोति मानसाह्लादं धर्मेण प्रतिपालितम् ॥

शेष उवाच—

इति वाक्यं समाकर्ण्य शत्रुघ्नस्य महीपतेः । उवाच सुमतिः सर्वं यथातथमनुद्धतम् ॥

सुमतिरुवाच—

शृणुष्वान्वहितः स्वामिन्वैष्णवस्य कथाः शुभाः । याः श्रुत्वा मुच्यते पापाद्ब्रह्महत्यासमादपि १  
जीवन्मुक्तो वरीवर्ति रामाद्भ्यम्बुजशरपदः । सत्यवान्यश्रयज्ञाङ्गज्ञाता कर्ताऽविता महान् ॥ ११  
धेनुं प्रसाद्य बहुभिर्ब्रतैर्यं प्राप तत्पिता । ऋतंभराख्यो जगति ख्यातः परमधार्मिकः ॥ १२  
गौः प्रसन्ना ददौ पुत्रमनेकगुणसंस्कृतम् । सत्यवाभ्राम शोभाढ्यं तं जानीहि नृपोत्तमम् ॥ १३

शत्रुघ्न उवाच—

को वा ऋतंभरो राजा किमर्थं धेनुपूजनम् । कथं प्राप्तः सुतस्तेन वैष्णवो विष्णुसेवकः ॥ १४  
सर्वमेतत्समाचक्ष्व वैष्णवस्य कथानकम् । श्रुतं हरति जन्तूनां महापातकपर्वतम् ॥ १५

शेष उवाच—

इति वाक्यं समाकर्ण्य शत्रुघ्नस्य महार्थकम् । कथयामास विशदं तद्दुत्पत्तिकथानकम् ॥ १६  
ऋतंभरोऽत्र नृपतिरनपत्यः पुराऽभवत् । कलत्राणि बहून्यस्य न पुत्रं प्राप तेषु वै ॥ १७  
तदा जाबालिनामानं मुनिं देवावुपागतम् । पप्रच्छ कुशलोद्युक्तः स पुत्रोत्पत्तिकारणम् ॥ १८

ऋतंभर उवाच—

स्वामिन्वन्ध्यस्य मे ब्रूहि पुत्रोत्पत्तिकरं वचः । यत्कृत्वा जायतेऽपत्यं मम वंशधरं वरम् ॥ १९



तज्ज्ञात्वा भवतो भव्यं प्रकुर्या निश्चितं वचः । दानं व्रतं वा तीर्थं वा मखं वा मुनिसत्तम ॥२०  
 इति राज्ञो वचः श्रुत्वा जगाद् मुनिसत्तमः । सुतोत्पात्तिकरं वाक्यं प्रणतस्य सुतार्थिनः ॥ २१  
 अपत्यप्राप्तिकामस्य सन्त्युपायास्त्रयः प्रभो । विष्णोः प्रसादो गोश्रापि शिवस्याप्यथवा पुनः २२  
 तस्मात्त्वं कुरु वै पूजां धेनोर्देवतनोर्नृप । यस्याः पुच्छे मुखे शृङ्गे पृष्ठे देवाः प्रतिष्ठिताः ॥ २३  
 सा तुष्टा दास्यति क्षिप्रं वाञ्छितं धर्मसंयुतम् । एवं विदित्वा गोपूजां विधेहि त्वमृतम्भर ॥ २४  
 यो वै नित्यं पूजयति गां गेहे यवसादिभिः । तस्य देवाश्च पितरौ नित्यं तृप्ता भवन्ति हि २५  
 यो वै गवाह्निकं दद्यान्नियमेन शुभव्रतः । तेन सत्येन तस्य स्युः सर्वे पूर्णा मनोरथाः ॥ २६  
 तृषिता गौर्गृहे बद्धा गेहे कन्या रजस्वला । देवताश्च सनिर्माल्या हन्ति पुण्यं पुराकृतम् ॥ २७  
 यो वै गां प्रतिषिध्येत चरन्तीं स्वं तृणं नरः । तस्य पूर्वं च पितरः कम्पन्ते पतनोन्मुखाः ॥ २८  
 यो वै ताडयते यैश्चा धेनुं मर्त्यो विमूढधीः । धर्मराजस्य नगरे स याति करवर्जितः ॥ २९  
 यो वै दंशान्वारयति तस्य पूर्वं कृतार्थकाः । नृत्यन्त्यत्युत्सवाद्दस्मांस्तारयिष्यति भाग्यवान् ३०  
 अत्रैवोदाहरन्तीमितिहासं पुरातनम् । जनकस्य पुरावृत्तं धर्मराजपुरेऽद्भुतम् ॥ ३१  
 एकदा जनको राजा योगिनं तनुमत्यजत् । तदा विमानं संप्राप्तं किङ्किणीजालभूषितम् ॥ ३२  
 तदारुह्य गतो राजा सेवकैरूढदेहवान् । मार्गे जगाम धर्मस्य संयमिन्याः पुरोऽन्तिके ॥ ३३  
 तदा नरककोटीषु पीड्यन्ते पापकारिणः । जनकस्याङ्गपवनं प्राप्य सौख्यं प्रपेदिरे ॥ ३४  
 निरये दाहजा पीडा जातैषां सुखकारिणी । महदुःखं तदा नष्टं जनकस्याङ्गवायुना ॥ ३५  
 तदा तं निर्गतं दृष्ट्वा जन्तवः पापपीडिताः । अत्यन्तं चुकुशुर्भीतास्तद्वियोगमनिच्छवः ॥ ३६  
 उचुस्ते करुणां वाचं मा गच्छ सुकृतिन्नतः । त्वदङ्गवायुसंस्पर्शात्सुखिनः स्याम पीडिताः ॥ ३७  
 इति वाक्यं समाकर्ण्य राजा परमधार्मिकः । मानसे चिन्तयामास करुणापूरपूरिते ॥ ३८  
 चेन्मत्तः प्राणिनां सौख्यं भवेदिह तदा पुनः । अत्रैव च पुरे स्थास्ये स्वर्गं एष मनोरमः ॥ ३९  
 एवं कृत्वा नृपस्तस्थौ तत्रैव निरयाग्रतः । विदधत्प्राणिनां सौख्यमनुकम्पितमानसः ॥ ४०  
 तत्र धर्मस्तु संप्राप्तो निर्ययद्वारि दुःखदे । कारयन्त्यातनास्तीव्रा नानापातककारिणाम् ॥ ४१  
 स तं ददर्श राजानं जनकं द्वारसंस्थितम् । विमानेन महापुण्यकारिणं दयया युतम् ॥ ४२  
 तमुवाच प्रेतपतिर्जनकं स हसन्निरा । राजन्कुतस्त्वं संप्राप्तः सर्वधर्मशिरोमणिः ॥ ४३  
 एतत्स्थानं त्वघवतां दुष्टानां प्राणघातिनाम् । नाऽऽयान्ति पुरुषा भूप त्वाद्दशाः पुण्यकारिणः ॥ ४४  
 अत्राऽऽयान्ति नरास्ते वै ये परद्रोहतत्पराः । परापवादनिरताः परद्रव्यपरायणाः ॥ ४५  
 यो वै कलत्रं धर्मिष्ठं निजसेवापरायणम् । अपराधादृते जह्यात्स नरोऽत्र समाव्रजेत् ॥ ४६  
 मित्रं वञ्चयते यस्तु धनलोभेन लोभितः । आगत्यात्र नरः पीडां मत्तः प्राप्नोति दारुणाम् ॥ ४७  
 यो रामं मनसा वाचा कर्मणा दम्भतोऽपि वा । द्वेषाद्वा चोपहासाद्वा न स्मरत्येव मूढधीः ॥ ४८  
 तं बध्नामि पुनस्त्वेषु निक्षिप्य श्रपयामि च । यैः स्मृतो वै रमानाथो नरककेशवारकः ॥ ४९

१ अ. °त्वा कथयाऽऽशु त्वं यत्कुर्या । २ अ. प्रेष्ठं । ३ ग. छ. ड. ण. पद्भ्यां । ४ द. °वै ह्यधोगताः । वृ । ५ क. ख. ज. अ. ठ. ण. त. थ. ध. गतार्थका । ६ क. ख. ग. छ. ज. अ. ठ. ड. ण. त. थ. ध. जाता शीतलका । ७ क. ख. घ. ड. ब. अ. झ. अ. ट. ड. ड. ग. थ. एव । ८ क. ख. घ. ड. च. ज. झ. अ. ट. ड. ड. त. थ. द. °रये पाप्मिः । ९ द. °रये पापिदुःखदः । का । ९ ख. ग. छ. ज. ड. ण. त. थ. द. °क्षिपामि प्रसामि ।

[\*ते मत्स्थानं विहायाऽऽशु वैकुण्ठाख्यं प्रयान्त्यहो ] । तावत्पापं मनुष्याणामङ्गेषु नृप तिष्ठति  
यावद्रामं रसनया न गृह्णाति सुदुर्मतिः । महापापकरा राजन्ये भवन्ति महामते ॥ ५१  
तानानयन्ति मद्भृत्यास्त्वाद्दशान्द्रुमक्षमाः । तस्माद्गच्छ महाराज भुङ्क्ष्व भोगाननेकशः ॥ ५२  
विमानवरमारुह्य भुङ्क्ष्व पुण्यमुपार्जितम् । इति वाक्यं समाकर्ण्य धर्मराजस्य तत्पतेः ॥  
उवाच धर्मराजानं करुणापूरपूरितः ॥ ५३

जनक उवाच—

अहं गच्छामि नो नाथ जीवानामनुकम्पकः । मदङ्गवायुना ह्येते सुखं प्राप्ताः स्म संस्थिताः ॥ ५४  
एतान्मुञ्चसि चेद्राजन्सर्वान्वै निरयस्थितान् । ततो गच्छामि सुखितः स्वर्गं पुण्यजनाश्रितम् ५५

जाबालिरुवाच—

इति वाक्यमथाऽऽश्रुत्य जनकं प्रत्युवाच सः । प्रत्येकं निर्दिशञ्जीवाभिरयस्थाननेकशः ॥ ५६  
धर्मराज उवाच—

अयं मित्रकलत्रं वै विश्वस्तमनुजग्मिवान् । तस्मादेनं लोहशङ्कौ वर्षायुतमपीपचम् ॥ ५७  
पश्चादेनं शूकराणां योनौ निक्षिप्य दोषिणम् । मानुषेष्ववतार्योऽयं षण्ढचिह्नेन चिह्नितः ॥ ५८  
अनेन परदारुश्च बलादालिङ्गिता मुहुः । तस्मादयं पच्यतेऽत्र रौरवे शतहायनम् ॥ ५९  
अयं तु परकीयं स्वं मुषित्वा बुभुजे कुधीः । तस्मादस्य करौ छित्त्वा पचेयं पूयशोणिते ॥ ६०  
अयं सायंतनं प्राप्तमतिथिं क्षुधयाऽर्दितम् । वाण्याऽपि नाकरोत्तस्य पूजनं स्वागतं न च ॥ ६१  
तस्मादयं पातनीयस्तामिस्रेऽन्धेन पूरिते । भ्रमरैः पीडितो यातु यातनां शतहायनाम् ॥ ६२  
अयं तावत्परस्योच्चैर्निन्दां कुर्वन्न लज्जितः । अयमप्यशृणोत्कर्णो प्रेरयन्बहुशस्तु ताम् ॥ ६३  
तस्मादिमावन्धकूपं पतितौ दुःखदुःखितौ । अयं मित्रधुगुद्विग्नः पच्यते रौरवे भृशम् ॥ ६४  
तस्मादेतान्पापभोगान्कारयित्वा विमोचये । त्वं गच्छ नरशार्दूल पुण्यराशिविधायकः ॥ ६५

जाबालिरुवाच—

एवं स निर्दिशञ्जीवांस्तूष्णीमासाधकारिणः । प्रोवाच रामभक्तोऽसौ करुणापूरितेक्षणः ॥ ६६

जनक उवाच—

कथं निरयनिर्मुक्तिर्जीवानां दुःखिनां भवेत् । तदत्र कथय त्वं वै यत्कृत्वा सुखमामुयुः ॥ ६७

धर्मराज उवाच—

नैभिराराधितां विष्णुनैभिस्तस्य कथा श्रुता । कथं निरयनिर्मुक्तिर्भवेद्वै पापकारिणाम् ॥ ६८  
यदि त्वं मोचयस्येतान्महापापकरानपि । तदर्पय महाराज पुण्यं तत्कथयाम्यतः ॥ ६९  
एकदा प्रातरुत्थाय शुद्धभावेन चेतसा । [ +ध्यातः श्रीरघुनाथोऽसौ महापापहराभिधः ] ॥ ७०  
राम रामेति वै प्रोक्तं स्वर्याऽकस्मान्नरोत्तम । तत्पुण्यमर्पयैतेभ्यो येन स्यान्निरयाच्छ्रुतिः ॥ ७१

\* एतच्चिह्नान्तर्गतः पाठो ब. पुस्तकस्थः । + एतच्चिह्नान्तर्गतः पाठो ग. छ. ठ. ड. द. ध. पुस्तकस्थः ।

१ क. ख. ग. छ. ज. अ. ठ. ड. ण. त. थ. द. ध. शेष उवाच । २ द. 'यं खञ्जवि' । ३ झ. 'पि नो सञ्जकार  
प्रशुभ्रन्स्वागतं वचः । त' । ४ क. ख. ग. छ. ज. झ. ठ. ण. त. थ. ध. शेष उवाच । ५ ख. ग. छ. ज. ठ. ड. ण. त.  
अ. द. ध. तदा क' । ६ क. ख. ग. छ. ज. झ. ठ. ड. ण. त. थ. द. ध. 'या शुद्धेन चेतसा । त' ।

जाबालि रुवाच—

एतच्छ्रुत्वा वचस्तस्य धर्मराजस्य धीमतः । पुण्यं ददौ महाराज आजन्मसमुपार्जितम् ॥ ७२  
 [\*मदाजन्मकृतैः पुण्यै रघुनाथार्चनोद्भवैः । एतेषां निरयान्मुक्तिर्भवत्वत्र मनोरमा] ॥ ७३  
 एवं कथयतस्तस्य जीवा निरयसंस्थिताः । तत्क्षणाभिरयान्मुक्ता जाता दिव्यवपुर्धराः ॥ ७४  
 ऊचुस्ते जनकं राजंस्त्वत्प्रसादाद्वयं क्षणात् । दुःखदाभिरयान्मुक्ता यामो वै परमं पदम् ॥ ७५  
 तान्दृष्ट्वा सूर्यसंकाशाभराभिरयनिःसृतान् । तुतोष चित्ते सुभृशं सर्वभूतदयारतः ॥ ७६  
 ते सर्वे प्रययुर्लोकं दिव्यं देवैरलंकृतम् । जनकं तु प्रशंसन्तो महाराजं दयानिधिम् ॥ ७७

इति श्रीमहापुराणे पाद्मे पातालखण्डे शेषवात्स्यायनसंवादे रामाश्वमेधे सत्यवदाख्यानं नाम त्रिंशोऽध्यायः ॥ ३० ॥

आदितः श्लोकानां समष्ट्यङ्काः—१२५९५

॥  
 अथैकत्रिंशोऽध्यायः ।

जाबालिरुवाच—

अथ तेषु प्रयातेषु नरकस्थेषु वै नृषु । राजा पप्रच्छ कीनाशं सर्वधर्मविदां वरम् ॥ १

राजोवाच—

धर्मराज त्वया प्रोक्तं यत्पातककरा नराः । आयान्ति तव संस्थानं न च धर्मकथारताः ॥ २

मदागमनमत्राभूत्केन पापेन धार्मिक । तद्वै कथय सर्वं मे पापकारणमादितः ॥ ३

इति श्रुत्वा तु तद्वाक्यं धर्मराजः परंतपः । कथयामास तस्यैवं यमपुर्योगमं तदा ॥ ४

धर्मराज उवाच—

राजंस्तव महत्पुण्यं नैतादृकस्य भूतले । रघुनाथपदद्वंद्वमकरन्दमधुव्रत ॥ ५

त्वत्कीर्तिस्वर्धुनी सर्वान्पापिनो मलसंयुतान् । पुनाति परमाहादकारिणी दृष्टतारिणी ॥ ६

तथाऽपि पापलेशस्ते वर्तते नृपसत्तम । येन संयमिनीपार्धमागतः पुण्यपूरितः ॥ ७

एकदा तु चरन्तीं गां वारयामास वै भवान् । तेन पापविपाकेन निरयद्वारदर्शनम् ॥ ८

इदानीं पापनिर्मुक्तो बहुपुण्यसमन्वितः । भुङ्क्ष्व भोगान्मुविपुलाभिजपुण्यार्जितान्बहून् ॥ ९

एतेषां करुणावार्धी रघुनाथोऽसुखं हरन् । संयमिन्या महामार्गे प्रेरयामास वैष्णवम् ॥ १०

नाऽऽगमिष्यो यदि त्वं वै मार्गेणानेन सुव्रत । अभविष्यत्कथं त्वेषां निरयात्परिमोचनम् ॥ ११

त्वाहशाः परदुःखेन दुःखिताः करुणालयाः । प्राणिनां दुःखत्रिच्छेदं कुर्वन्त्येव महामते ॥ १२

जाबालिरुवाच—

एवं वदन्तं श्रमनं प्रणम्य स दिवं गतः । दिव्येन सुत्रिमानेन अप्सरोगणशोभिना ॥ १३

तस्माद्भावोऽनिशं पूज्या मनसाऽपि न गर्हयेत् । गर्हयन्निरयं याति यावदिन्द्राश्चतुर्दश ॥ १४

तस्मात्त्वं नृपतिश्रेष्ठ गोपूजां वै समाचर । सा तुष्टा दास्यति क्षिप्रं पुत्रं धर्मपरायणम् ॥ १५

सुमतिरुवाच—

\* एतश्चिह्नान्तर्गतः पाठः क. ख. ग. छ. ज. झ. ठ. ड. ण. त. थ. द. ध. पुस्तकस्थः ।

१ क. ख. ग. छ. झ. ठ. ण. त. थ. ध. शेष उवाच । २ ड. प्रभो । ३ क. ख. ज. झ. ङ. ण. थ. शेष उवाच । ४ ख. ग. ज. ड. ण. त. थ. कार्यं ययातयम् । ५ क. ख. छ. ज. झ. ठ. ड. ण. त. थ. ध. कथयामास ।

तच्छ्रुत्वा धेनुपूजां स पप्रच्छ कथमादरात् । पूजनीया प्रयत्नेन कीदृशं कुरुते नरम् ॥ १६  
जाबालिः कथयामास धेनुपूजां यथाविधि । प्रत्यहं विपिनं गच्छेच्चारणाय व्रती तु गोः ॥ १७  
गवे यवांस्तु संभोज्य गामियस्थान्समाहरेत् । भक्षणीया यवास्ते तु पुत्रकामेन भूषते ॥ १८  
सा यदा पिबते तोयं तदा पेयं जलं शुचि । सोच्चस्थाने यदा तिष्ठेत्तदा नीचासनस्थितः ॥ १९  
दंशाभिवारयेन्नित्यं यवसं स्वयमाहरेत् । एवं प्रकुर्वतः पुत्रं दास्यते धर्मतत्परम् ॥ २०

सुमतिरुवाच—

इति वाक्यं समाकर्ण्य पुत्रकाम ऋतम्भरः । व्रतं चकार धर्मात्मा धेनुपूजां समाचरन् ॥ २१  
प्रत्यहं कुरुते गां च यवसाद्येन तोषिताम् । दंशाक्यवारयद्दीमान्यवभक्षकृतादरः ॥ २२  
एवं धेनुं पूजयतो गतास्तु दिवसां घनाः । वनमध्ये तृणार्दींश्च चरन्तीपकुतोभयाम् ॥ २३  
एकदा नृपतिस्तस्य वनस्य श्रीनिरीक्षणे । न्यस्तदृष्टिः स परितो बभ्राम सुकुतूहली ॥ २४  
तदाऽऽगत्याहनद्गां वै (पञ्चास्य) काननान्तरात् । क्रोशन्तीं बहुधा दीनां हम्भारावेण दुःखिताम् ॥  
तदा नृपः समागत्य विलाक्य निर्जेमातरम् । सिंहेन निहतां पश्यन्करोदातीव विह्वलः ॥ २६  
स दुःखितः समागत्य जाबालिं मुनिसत्तमम् । निष्कृतिं तस्य पप्रच्छ गोवधस्य प्रमादतः ॥ २७

[\*ऋतम्भर उवाच—

स्वामिंस्त्वदाज्ञया धेनुं पालयन्वनमास्थितः । कुतोऽप्यागत्य तां सिंहो जघानादृष्टिगोचरः ॥ २८  
तस्य पापस्य निष्कृत्यै किं करोमि त्वदाज्ञया । कथं वा व्रतसंपूर्तिर्मम पुत्रप्रदायिनी ॥ २९  
इत्युक्तवन्तं तं भूपं जगाद मुनिसत्तमः । सन्त्युपाया महीपाल पापराश्यपनुत्तये ॥ ३०  
ब्रह्मघ्नस्य कृतघ्नस्य सुरापस्य महामते । प्रायश्चित्तानि वर्तन्ते सर्वपापहराणि च ॥ ३१  
कृच्छ्रैश्चान्द्रायणैर्दानैर्व्रतैः सनियमैर्महत् । पापं तु प्रलयं याति नियमादनुतिष्ठतः ॥ ३२  
द्वयोर्वै निष्कृतिर्नास्ति पापपुञ्जकृतोस्तयोः । मत्या गोवधकर्तुंश्च नारायणविनिन्दितुः ॥ ३३  
गवां यो मनसा दुःखं वाञ्छत्यधमसत्तमः । स याति निरयस्थानं पावदिन्द्राश्रतुर्दश ॥ ३४  
योऽपि देवं हरिं निन्देत्सकृद्भुर्भाग्यवान्नरः । स चापि नरकं गच्छेत्पुत्रपौत्रपरिवृतः ॥ ३५  
तस्मान्ज्ज्ञात्वा हरिं निन्दन्गोषु दुःखं समाचरन् । कदाऽपि नरकान्मुक्तिं न प्राप्नोति नरेश्वर ३६  
अज्ञानप्राप्तगोहत्याप्रायश्चित्तं तु विद्यते । रामभक्तं तु धीमन्तं याहि त्वमृतुपर्णकम् ॥ ३७  
स वै समदृशा सर्वाञ्जशत्रून्मित्रान्समं चरन् । तुभ्यं वदिष्यति क्षिप्रं गोवधस्यास्य निष्कृतिम् ३८  
तस्य देशांस्त्वमाक्रामंस्तेन निर्वासितः पुरा । वैरिभावं परित्यज्य गच्छ त्वमृतुपर्णकम् ॥ ३९  
स यद्वदिष्यति क्षिप्रं तत्कुरुष्व समाहितः । यथा त्वत्कृतपापस्य निष्कृतिर्हि भविष्यति ॥ ४०  
स तु तद्वचनं श्रुत्वा जगाम ऋतुपर्णकम् । रामभक्तं रिपौ मित्रे समदृष्ट्या समञ्जसम् ॥ ४१  
स तस्मै कथयामास यज्जातं गोवधादिकम् । तस्य पापस्य निष्कृत्यै ह्यायातं स्वान्तमुक्तवान् ४२  
तदा प्रोवाच तं राजा ऋतुपर्णः प्रतापवान् । उवाच च हसनवाक्यं बुद्धिमान्धर्मकोविर्दः ॥ ४३  
कोऽहं स्वामिन्मुनीनां वै पुरतः शास्त्रवेदिनाम् । तान्हित्वा किंतु मां प्राप्तो मूर्खं पण्डितमानिनम्

\* एतच्चिह्नान्तर्गतः पाठः क. ख. ग. च. छ. ज. झ. ठ. ड. ण. त. थ. द. ध. पुस्तकस्थः ।

१ अ. 'सायनाः । २ ड. 'जधेनुकाम् । ३ अ. ऋतुघ्नस्य । ४ द. 'मैर्व्रतैः । पा । ५ च. ड. द. 'ल्यै ह्युपायं सोऽप्य-  
विन्तयन् । क्षणं ध्यात्वाऽयं तं राजा ऋतुपर्णं ऋतम्भरम् । तं । ६ च. ड. 'दः । कथं त्वं स्वरिपुं राजन्संप्राप्तः शास्त्रवे-  
दिनः । हित्वा मां स्वहितं प्रष्टुं नु' ।

यि ते ह्यस्ति चेच्छ्रद्धा तदा किञ्चिद्भ्रवीम्यहम् । शृणुष्व नरशार्दूल गदितं मम सादरः ॥ ४५  
 [ज श्रीरघुनाथं त्वं कर्मणा मनसा गिरा । नै(निः)ष्कापट्येन लोकेश तोषयस्व महामते ॥ ४६  
 तुष्टो दास्यते सर्वं तव हृत्स्थं मनोरथम् । अज्ञानकृतगोहत्यापापनाशं करिष्यति ॥ ४७  
 रामस्मरणपूतात्मा धेनुं ब्राह्मणसत्तमे । दत्त्वा यथोक्तं कनकं पापनिष्कृतिमाप्स्यसि ॥ ४८

सुमति रुवाच—

एतच्छ्रुत्वा तु तद्वाक्यमृतम्भरनृपस्तथा । विधाय रामस्मरणं पूतात्मा व्रतमाचरत् ॥ ४९  
 त्रिवत्पालयन्धेनुं जगाम विपिनं महत् । रामनाम स्मरन्नित्यं सर्वभूतहिते रतः ॥ ५०  
 तस्मै तुष्टा तु सुरभिः प्रोवाच परितोषिता । राजन्वरय मत्तो वै वरं हृत्स्थं मनोरमम् ॥ ५१  
 तदा प्रोवाच वै राजा पुत्रं देहि मनोरमम् । रामभक्तं पितृभक्तं स्वधर्मप्रतिपालकम् ॥ ५२  
 तुष्टा दत्त्वा वरं साऽपि तस्मै राज्ञे सुतार्थिने । जगामादर्शनं देवी कामधेनुः कृपावती ॥ ५३  
 स काले प्राप्तवान्पुत्रं वैष्णवं रामसेवकम् । सत्यवत्संज्ञया युक्तमकरोन्नाम तत्पिता ॥ ५४  
 सत्यवन्तं सुतं लब्ध्वा पितृभक्तमृतम्भरः । परमं हर्षमापेदे शक्रतुल्यपराक्रमम् ॥ ५५  
 स राजा धार्मिकं पुत्रं दृष्ट्वा हर्षेण निर्वृतः । राज्यं तस्मिन्महर्ष्यस्य जगाम तपसे वनम् ॥ ५६  
 तत्राऽऽराध्य हृषीकेशं भक्तियुक्तेन चेतसा । निर्वृतपापैः सतनुरगाद्धरिपदं नृपः ॥ ५७

इति श्रीमहापुराणे पाद्मे पातालखण्डे शेषवात्स्यायनसंवादे रामाश्रमेषु सत्यवदाख्यानं नामैकत्रिंशोऽध्यायः ॥ ३१ ॥

आदितः श्लोकानां समष्टयङ्काः—१२६५२

अथ द्वात्रिंशोऽध्यायः ।

सुमति रुवाच—

असावपि नृपः सौम्य सत्यवान्नामं विश्रुतः । निजधर्मेण लोकेशं रघुनाथमतोषयत् ॥ १  
 अस्मै तुष्टो रमानाथो ददौ भक्तिमञ्ज्वलाम् । निजाङ्घ्रिपद्मे यजतां दुर्लभां पुण्यकोटिभिः ॥ २  
 नित्यं श्रीरघुनाथस्य कथानकमनातुरः । कुरुते सर्वलोकानां पावनं कृपया युतः ॥ ३  
 यो न पूजयते देवं रघुनाथं रमापतिम् । स तेन ताड्यते दण्डैर्यमस्यापि भयावहैः ॥ ४  
 अष्टमाद्दत्सराधूर्ध्वमशीतिर्वत्सरो भवेत् । तावदेकादशी सर्वैर्मानुषैः कारिताऽमुना ॥ ५  
 तुलसी वल्लभा यस्य कदाञ्चिद्यच्छिरोधराम् । न मुञ्चति रमानाथपादपद्मस्रगुत्तमा ॥ ६  
 ऋषीणामपि पूज्योऽयमितरेषां कथं न हि । रघुनाथस्मृतिप्रीतिधूतपापो हताशुभः ॥ ७  
 ज्ञात्वाऽयं रामचन्द्रस्य वाजिनं परमाद्भुतम् । आगत्य तुभ्यं संदास्यत्येतद्राज्यमकण्टकम् ॥ ८  
 यच्चयाऽभिहितं राजंस्तत्ते कथितमुत्तमम् । पुनः किं पृच्छसे स्वामिन्नाज्ञापय करोमि तत् ॥ ९

१ च. द. रामं स्मरंस्त्वं धर्मात्मन्धेनुं पालय सत्तम । दत्त्वा द्विजाय कं । २ ड. 'नुं पालय सत्तम । दत्त्वा विप्राय-  
 कं । ३ क. ख. ग. छ. ज. अ. ण. त. थ. पः स्वजनैरं । ४ क. ख. ण. ज. अ. ठ. ण. त. थ. ध. शेष उवाच । ५ अ.  
 च—एतद्राष्ट्राधिपः । ६ छ. ड. भक्तिं मुनिर्मन्त्राम् । ७ क. ख. ग. छ. ज. अ. ठ. ण. त. थ. 'वै रामसेवकैः । तु' । ८ ड.  
 ताऽऽरात् । तु' । ९ थ. 'स्य रामस्याऽऽनन्दमूर्तिनः । तस्यास्तु स्वर्गनादेव मुक्तिभागी भवेन्नरः । कं' ।

शेष उवाच—

गतोऽश्वस्तपुरान्तस्तु नानाश्रयसमन्वितः । तं दृष्ट्वा जनताः सर्वा रात्रे गत्वा न्यवेदयन् ॥ १०

जनता ऊचुः—

कोऽप्यश्वः सितवर्णेन गङ्गाजलसमेन वै । भाले सौवर्णपत्रेण राजमानः समागतः ॥ ११  
 तच्छ्रुत्वा वचनं रम्यं जनानां हृद्यमीरितम् । ताश्च प्रत्याह वै भूपो ज्ञायतां कस्य वै ह्यः ॥ १२  
 ताश्चित् कथयामासुः शत्रुघ्नेन प्रपालितः । आयात्यश्वो महीभर्तुं रामस्य पुरमध्यतः ॥ १३  
 रामस्य नाम स श्रुत्वा ह्यक्षरं सुमनोरमम् । जहर्ष चित्ते च भृशं गद्गदस्वरचिह्नितः ॥ १४  
 मया यो धार्यते नित्यं यो रामश्चिन्त्यते हृदि । तस्याश्वः सहशत्रुघ्नः समायातः पुरे मम ॥ १५  
 हनूमांस्तत्र रामाङ्घ्रिसेवाकर्ता भविष्यति । कदाचिदपि यो रामं न विस्मरति मानसे ॥ १६  
 गच्छामि यत्र शत्रुघ्नो यत्र मारुतनन्दनः । अन्येऽपि यत्र पुरुषा रामपादाब्जसेवकाः ॥ १७  
 अमात्यमादिदेशाथ सर्वराज्यं धनं महत् । गृहीत्वा तु मया सार्धमागच्छ त्वरया युतः ॥ १८  
 यास्येऽहं रघुनाथस्य ह्यं पालयितुं वरम् । कर्तुं वा रामपादाब्जपरिचर्यां सुदुर्लभाम् ॥ १९  
 इत्युक्त्वा निर्जगामाथ शत्रुघ्नं प्रति सैनिकैः । तावत्पुरीमथ प्राप्तो रामभ्राता ससैनिकः ॥ २०  
 वीरा गर्जन्ति प्रबला रथाः सुनिनदन्ति च । जयशङ्कस्य नादाश्च वीणानादाश्च सर्वतः ॥ २१  
 आगत्य सत्यवात्राजा मन्त्रिभिः सुसमन्वितः । चरणे प्रणिपत्यास्मै राज्यं प्रादान्महाधनम् ॥ २२  
 शत्रुघ्नस्तं तु राजानं ज्ञात्वा राममनुव्रतम् । तद्राज्यं तस्य पुत्राय रुक्मनाम्ने ददौ महत् ॥ २३  
 हनूमन्तं परिरभ्य सुबाहुं रामसेवकम् । अन्यान्वै रामभक्तांश्च परिरभ्य मैहानृपः ॥ २४  
 कृतार्थमेवमात्मानं मेने सत्यसमन्वितः । ननन्द चेतसि तदा शत्रुघ्नेन समन्वितः ॥ २५  
 ह्यस्तावद्गतो दूरं वीरैः सुपरिरक्षितः । शत्रुघ्नस्तेन भूपेन ययौ वीरसमन्वितः ॥ २६

इति श्रीमहापुराणे पाद्मे पातालखण्डे शेषवात्स्यायनसंवादे रामाश्वमेधे सत्यवत्समागमो नाम द्वात्रिंशोऽध्यायः ॥ ३२ ॥

आदितः श्लोकानां समष्ट्यङ्काः—१२६७८

अथ त्रयत्रिंशोऽध्यायः ।

शेष उवाच—

गच्छत्सु रथिवर्येषु शत्रुघ्नादिषु भूरिषु । महाराजेषु सर्वेषु रथकोटियुतेषु च ॥ १  
 अकस्माद्भवन्मार्गे तमः परमदारुणम् । यस्मिन्स्वीयो न पारक्यो लक्ष्यते ज्ञानिभिर्नरैः ॥ २  
 रजसा व्यापितं व्योम विद्युत्स्तनितसंकुलम् । एतादृशे तु संमर्दे महाभयकरे ततः ॥ ३  
 मेघा वर्षन्ति रुधिरं पूयामेध्यादिकं बहु । अत्याकुला बभूवुस्ते वीराः परमवैरिणः ॥ ४  
 आकुलीकृतलोके तु किमिदं किमिति स्थितम् । तमोव्याप्तानि लोकानां चक्षुषि प्रथितौजसाम् ५  
 जहाराश्वं रावणस्य सुहृत्पातालसंस्थितः । विद्युन्मालीति विख्यातो राक्षसश्रेणिसंवृतः ॥ ६  
 कामगे सुविमाने तु सर्वायसानिषांविणि । आरूढोऽश्वं तु वीराणां भयं कुर्वञ्जहार ह ॥ ७  
 सुहूर्तात्तमो नष्टमाकाशं विमलं बभौ । वीराः शत्रुघ्नमुख्यास्तु प्रोचुः कुत्र ह्योऽस्ति सः ॥ ८  
 ते सर्वे ह्यराजं तु लोकयन्तः परस्परम् । ददृशुर्न यदा वाई हाहाकारस्तदाऽभवत् ॥ ९

कुत्राश्वो हयमेघस्य केन नीतः कुबुद्धिना । इति वाचमवोचुस्ते तावत्स दनुजेश्वरः ॥ १०  
दृष्ट्वा सुभटैः सर्वै रथस्थैः शौर्यशोभितैः । विमानवरमारूढो राक्षसाद्यैः समावृतः ॥ ११  
वुर्मुखा विकरालास्या लम्बदंष्ट्रा भयानकाः । राक्षसास्तत्र दृश्यन्ते सैन्यग्रासाय चोद्यताः ॥ १२  
तदा तं वेदयामासुः शत्रुघ्नं नृवरोत्तमम् । हयो नीतो न जानीमः खे विमानविलासिना ॥ १३  
तमसा व्याकुलान्कृत्वा वीरानस्मान्स मायया । जग्राह नृपशार्दूल हयं कुरु यथोचितम् ॥ १४  
शत्रुघ्नस्तद्वचः श्रुत्वा महारोषसमावृतः । कोऽस्त्येष राक्षसो यो मे हयं जग्राह वीर्यवान् ॥ १५  
विमानं तत्पतत्वद्य मद्भाणत्रजनिर्धुतम् । पतत्वद्य शिरस्तस्य क्षुरप्रैर्मम वैरिणः ॥ १६  
सज्जीयन्तां रथाः सर्वे महाशस्त्रास्त्रपुरिताः । यान्तु तं प्रति संहर्तुं योद्धारो वाजिहारिणम् ॥ १७  
इत्युक्त्वा रोषताम्राक्ष उवाच निजमश्रिणम् । नयानयविदं शूरं युद्धकार्यविशारदम् ॥ १८

शत्रुघ्न उवाच—

मश्रिण्कथय के योज्या राक्षसस्य वधोद्यताः । महाशूरा महाशस्त्राः परमास्त्रविदुत्तमाः ॥ १९  
कथयाऽऽशु विचार्यैवं तत्करोमि भवद्वचः । वीरान्कथय तस्यैवं योग्यान्सर्वास्त्रकोविदान् ॥ २०  
एतच्छ्रुत्वाऽथ सचिवः प्राह वाक्यं यथोचितम् । रणे वीरवरान्योग्यान्निर्दिशंस्तरसाऽन्वितान् ॥ २१

सुमतिवाच—

जेतुं गच्छतु तद्रक्षः समरे विजयोद्यतः । महाशस्त्रास्त्रसंयुक्तः पुष्कलः परतापनः ॥ २२  
तथा लक्ष्मीनिधिर्यातु शैलसंघसमन्वितः । करोतु तस्य यानस्य भङ्गं तीक्ष्णैः स्वसायकैः ॥ २३  
हनूमोन्मदृष्टकर्माऽत्र राक्षसायोधनक्षमः । करोतु मुखपुच्छाभ्यां ताडनं रक्षसां प्रभो ॥ २४  
वानरा अपि ये वीरा रणकर्मविशारदाः । गच्छन्तु तेऽखिला योद्धुं तत्र वाक्यप्रणोदिताः ॥ २५  
सुमदश्च सुबाहुश्च प्रतापाड्यश्च सत्तमाः । गच्छन्तु सायकैस्तीक्ष्णैस्तान्योद्धुं राक्षसाधमान् ॥ २६  
भवानपि महाशस्त्रपरीवारो रथे स्थितः । करोतु विजयं युद्धे राक्षसं हन्तुमुद्यतः ॥ २७  
एतन्मम मतं राजन्ये योधास्तत्प्रमर्दनाः । ते गच्छन्तु रणे शूराः किमन्यैर्बहुभिर्भटैः ॥ २८  
इत्युक्तवति वीराग्न्येऽप्यात्ये सुमतिसंज्ञके । शत्रुघ्नः कथयामास वीरान्संग्रामकोविदान् ॥ २९  
ये वीराः पुष्कलाद्यास्तु सर्वशस्त्रास्त्रकोविदाः । ते वदन्तु प्रतिज्ञां वै मत्पुरो राक्षसादने ॥ ३०  
कृत्वा प्रतिज्ञां विपुलां स्वपराक्रमशोभिनीम् । गच्छन्तु रणमध्ये हि यूयं बलसमन्विताः ॥ ३१  
इति वाक्यं समाकर्ण्य शत्रुघ्नस्य महाबलाः । स्वां स्वां प्रतिज्ञां महतीं चक्रुस्तेजःसमन्विताः ॥ ३२  
तत्राऽऽदौ पुष्कलो वीरः श्रुत्वा वाक्यं महीपतेः । परमोत्साहसंपन्नः प्रतिज्ञामूचिवा निमाम् ॥ ३३

पुष्कल उवाच—

शृणुष्व नृपशार्दूल मत्प्रतिज्ञां पराक्रमात् । विहितां सर्वलोकानां शृण्वतां परमाद्भताम् ॥ ३४  
चेन्न कुर्या क्षुरप्राग्न्यैस्तीक्ष्णैः कोदण्डनिर्गतैः । दैत्यं मूर्छासमाक्रान्तं कीर्णकेशाकुलाननम् ॥ ३५  
कन्यास्वभोक्तुर्यत्पापं यत्पापं देवनिन्दने । तत्पापं ममै वै भूयाच्चेत्कुर्या स्ववचोऽनृतम् ॥ ३६  
यदि मद्भाणनिभिन्नाः सैनिकाः सुमहाबलाः । न पतन्ति महाराज प्रतिज्ञां तत्र मे शृणु ॥ ३७  
विष्ण्वीशयोर्विभदं यः शिवशक्त्योः करोत्यपि । तत्पापं मम वै भूयाच्चेन्न कुर्यामृतं वचः ॥ ३८

१ क. ख. ग. छ. ज. अ. ड. ण. त. थ. न्ते हयग्राहकरोधं । २ क. ख. ग. छ. अ. ठ. ड. ण. त. थ. य. द. घ. निहंत । ३ क. ख. ग. छ. ज. अ. ण. त. थ. प्रैर्मै महीतले । स. ४ अ. शस्त्रास्त्रौघं । ५ द. 'मान्दृष्ट' । ६ अ. 'के' । राक्षसाशनम् । वा । ७ क. ख. ग. छ. अ. ठ. ड. ण. त. थ. ध. 'चिवस्तिदा । पुं । ८ 'म संभयायदि कुर्वेऽनृतं वचः । यः'

सर्वं मद्राक्यमित्युक्तं रघुनाथपदाम्बुजे । भक्तिर्मे निश्चला याऽस्ति सैव सत्यं करिष्यति ॥ ३९  
पुष्कलस्य प्रतिज्ञां तां श्रुत्वा लक्ष्मीनिधिर्नृपः । प्रतिज्ञां व्यदधात्सत्यां स्वपराक्रमशोभिताम् ४०

लक्ष्मीनिधिरुवाच—

वेदानां निन्दनं श्रुत्वा आस्ते यो मौनिवन्नरः । मानसे रोचयेद्यस्तु सर्वधर्मवहिष्कृतः ॥ ४१  
ब्राह्मणो यो दुराचारो रसलाक्षादिविक्रयी । विक्रीणाति च गां मूढो धनलोभेन मोहितः ॥४२  
म्लेच्छकूपोदकं पीत्वा प्रायश्चित्तं तु नाऽऽचरेत् । तत्पापं मम वै भूयाद्विमुखश्चेद्भवाम्यहम् ॥ ४३  
तत्प्रतिज्ञामथाऽऽश्रुत्य हनूमात्रणकोविदः । रामाङ्घ्रिस्मरणं कृत्वा प्रोवाच वचनं शुभम् ॥ ४४  
मत्स्वामी हृदये नित्यं ध्येयो वै योगिभिर्मुहुः । यं देवाः सासुराः सर्वे नमन्ति मणिमौलिभिः ॥  
रामः श्रीमानयोध्यायाः पतिलोकेशपूजितः । तं स्मृत्वा यद्भुवे वाक्यं तद्वै सत्यं भविष्यति ॥४६  
राजन्कोऽयं लघुदैत्यो दुर्बलः कामगे स्थितः । कथयाऽऽशु मया कार्यमेकेन विनिपातनम् ॥ ४७  
मेरुं देवेन्द्रसहितं लाङ्गलाग्नेण तोलये । जलधिं शोषये सर्वं सावर्तं वा पिबाम्यहम् ॥ ४८  
राज्ञः श्रीरघुनाथस्य जानक्याः कृपया मम । तन्नास्ति भूतले राजन्यदसाध्यं कदा भवेत् ॥ ४९  
एतद्वाक्यं मया प्रोक्तमनृतं स्याद्यदि प्रभो । तदैव रघुनाथस्य भक्तिदूरो भवाम्यहम् ॥ ५०  
यः शूद्रः कपिलां गां वै पयोबुद्ध्याऽनुपालयेत् । तस्य पापं ममैवास्तु चेत्कुर्यामनृतं वचः ॥ ५१  
\*ब्राह्मणीं गच्छते मोहाच्छूद्रः कामविमोहितः । तस्य पापं ममैवास्तु चेत्कुर्यामनृतं वचः ॥५२  
यद्घ्राणान्नरकं गच्छेत्स्पर्शनाच्चापि रौरवम् । तां पिबन्मदिरां यो वा जिह्वास्वादेन लोलुपः ५३  
तस्य यज्जायते पापं तन्ममैवास्तु निश्चितम् । चेन्न कुर्यां प्रतिज्ञां स्वां सत्यां रामकृपाबलात् ॥५४  
एवमुक्ते महावीरा योद्धारस्तरसा युताः । चक्रुः प्रतिज्ञां महतीं स्वपराक्रमशालिनीम् ॥ ५५  
शत्रुघ्नोऽपि व्यधात्तत्र प्रतिज्ञां पश्यतां नृणाम् । साधु साधु प्रशंसंश्च तान्वीरान्युद्धकोविदान् ॥  
कथयामि पुरो वः स्वां प्रतिज्ञां सच्चशोभिताम् । तच्छृण्वन्तु महाभागा युद्धोत्साहसमन्विताः ॥  
चेत्तस्य शिर आहृत्य पातयामि न सायकैः । विमानाच्च कवन्धाच्च भिन्नं छिन्नं च भूतले ॥ ५८  
यत्पापं कूटसाक्ष्येण यत्पापं स्वर्णचौर्यतः । यत्पापं ब्रह्मनिन्दायां तन्ममास्त्वद्य निश्चयात् ॥५९  
इति शत्रुघ्नसद्वाक्यं श्रुत्वा ते वीरपूजिताः । धन्योऽसि राघवभ्रातः कस्त्वदन्योऽपरो भवेत् ॥६०  
त्वया विनिहतो दैत्यो देवदानवदुःखदः । लवणो नाम लोकेश मधुपुत्रो महाबलः ॥ ६१  
कोऽयं वै राक्षसो दुष्टः क्व चास्य बलमल्पकम् । करिष्यसि क्षणादेव तस्यापायं महामते ॥ ६२  
इत्युक्त्वा ते महावीराः सज्जीभृता रणाङ्गणे । प्रतिज्ञां स्वामृतां कर्तुं ययुस्ते राक्षसं मुदा ॥ ६३  
इति श्रीमहापुराणे पाप्मे पातालखण्डे शेषवात्स्यायनसंवादे रामाश्वमेधे वीराणां प्रतिज्ञाकथनं नाम त्रयस्त्रिंशोऽध्यायः ॥३३॥

अ.दितः श्लोकानां समष्ट्यङ्काः—१२७४१

अथ चतुस्त्रिंशोऽध्यायः ।

शेष उवाच—

रथैः सदश्वैः शोभाढ्यैः सर्वशस्त्रास्त्रपूरितैः । नानारत्नसमायुक्तैर्ययुस्ते राक्षसाधमम् ॥ १

\* एतस्त्रिहान्तर्गतः पाठः, क. ख. ग. छ. ज. अ. ण. त. थ. पुस्तकस्थः ।

१ क. ख. ग. छ. ज. अ. इ. ण. त. थ. ला कार्यं करिष्यति मनीषितम् । पुं । २ इ. ति तिलान्मूढो । ३ क. ख. घ. ड. च. झ. अ. ट. ठ. ड. ण. द. ध. न किमसाक्षकम् ।



तान्दृष्ट्वा कामगे याने स्थितः प्रोवाच राक्षसः । मेघगम्भीरया वाचा तर्जयन्निव भूरिशः ॥ २  
 मा यान्तु सुभटा योद्धं गच्छन्तु निजमन्दिरम् । मा त्यजन्तु स्वकात्प्राणाञ्च मोक्ष्ये वाजिनं वरम् ३  
विद्युन्मालीति विख्यातो रावणस्य सुहृत्सखा । मत्सख्युः प्रेतभूतस्य निष्कृतिं कर्तुमेयिवान् ॥४  
 कासौ रामो ममाऽऽहत्य सखायं रावणं गतः । तस्य भ्राताऽपि कुत्राऽऽस्ते सर्वशूरशिरोमणिः ॥५  
 तं हत्वा निष्कृतिं तस्य प्राप्स्ये रामस्य चानुजम् । पिवन्रुधिरमुद्भूतं कण्ठनालस्य बुद्बुदैः ॥ ६  
 इति वाक्यं समाकर्ण्य योधानां प्रवरो महान् । पुष्कलो निजगादैर्न वीर्यशौर्यसमन्वितम् ॥ ७

पुष्कल उवाच—

विकत्थनं न कुर्वन्ति संग्रामे सुभटा नराः । पराक्रमं दर्शयन्ति निजशस्त्रास्त्रवर्षणैः ॥ ८  
 रावणो निहतो येन समुद्भूतलवाहनः । तस्य वाजिनमाहृत्य कुत्र गन्तासि दुर्मते ॥ ९  
 पतिष्यसि त्वं शत्रुघ्नबाणैः कोदण्डनिर्गतैः । त्वामत्स्यन्ति शिवा भूमौ पतितं प्राणवर्जितम् ॥ १०  
 मा गर्जं दुष्ट रामस्य सेवके मयि सुस्थिते । गर्जन्ति सुभटा युद्धे शत्रुञ्जित्वा महोदयान् ॥ ११

शेष उवाच—

एवं भ्रुवन्तं तं वीरं पुष्कलं रणदुर्मदम् । जघान शक्त्या सुभृशं हृदि राक्षससत्तमः ॥ १२  
 आयान्तीं तां महाशक्तिमायसीं काञ्चनाश्रिताम् । चिच्छेद त्रिभिरत्युग्रैः शितैर्बाणैः स पुष्कलः ॥  
 सा त्रिधा झपतद्भूमौ विशिखैर्निष्पभीकृता । पतन्ती विरराजासौ विष्णोः शक्तित्रयीव किम् १४  
 तां छिन्नां शक्तिकां दृष्ट्वा राक्षसः परतापनः । शूलं जग्राह तरसा त्रिशिखं लोहनिर्मितम् ॥ १५  
 तीक्ष्णाग्रं ज्वलनप्रख्यं राक्षसेन्द्रो व्यमोचयत् । आयान्तं तिलशश्वके बाणैः पुष्कलसंज्ञितः ॥ १६  
 छित्त्वा त्रिशूलं तरसा राघवस्य हि सेवकः । पुष्कलश्चाप आधत्त बाणांस्तीक्ष्णान्मनोजवान् १७  
 ते बाणा हृदि तस्याऽऽश्रु लग्ना रागं बतासृजन् । वैष्णवस्य यथा स्वान्ते गुणा विष्णोर्मनोहराः १८  
 तद्बाणवेधदुःखार्तो विद्युन्माली सुर्मर्दनः । जग्राह मुद्गरं घोरं पुष्कलं हन्तुमुद्यतः ॥ १९  
 मुद्गरः प्रहितस्तेन विद्युन्माल्यभिधेन हि । हृदि लग्नोऽसृज(भव)च्छीघ्रं कश्मलं तदकारयत् ॥ २०  
 मुद्गरमहतो वीरः कम्पमानः सवेपथुः । पपात स्यन्दनोपस्थे पुष्कलः शत्रुतापनः ॥ २१  
 उग्रदंष्ट्रोऽथ तद्बाता लक्ष्मीनिधिमयोधयत् । शस्त्रास्त्रैर्वहुधा मुक्तैर्वीरप्राणाहतिकरैः ॥ २२  
 पुष्कलस्तत्क्षणात्प्राप्य संज्ञां राक्षसमब्रवीत् । धन्योऽसि राक्षसश्रेष्ठ महीयांस्ते पराक्रमः ॥ २३  
 पश्येदानीं ममाप्युच्चैः प्रतिज्ञां शूरमानिताम् । विमानात्पातयाम्यद्य भूमौ त्वां शितसायकैः ॥ २४  
 इत्युक्त्वा निश्चितं बाणं समशृङ्गादुरासदम् । ज्वलन्तमग्नितेजस्कं महौदार्यसमन्वितम् ॥ २५  
 स यावत्तं प्रतीकर्तुं विधत्ते स्वपराक्रमम् । तावद्भृदि ततो लयस्तीक्ष्णवक्त्रः स सायकः ॥ २६  
 तेन बाणेन विभ्रान्तो भ्रमच्चित्तः स राक्षसः । पपात कामगोपस्थाद्भूमौ विगतचेतनः ॥ २७  
 उग्रदंष्ट्रेण वै दृष्टः पतमानो निजाग्रजः । गृहीत्वा तं विमोनान्तर्निनाय रिपुशङ्कितः ॥ २८  
 ग्राह चारिं महारोषात्पुष्कलं बलिनां वरम् । मद्बातरं पातयित्वा कुत्र यास्यासि दुर्मते ॥ २९  
 मां वै युधि विनिर्जित्य गन्तासि जयमुत्तमम् । स्थिते मयि तव स्वान्ते जयाशा विनिवर्तताम् ३०  
 एवं भ्रुवन्तं तरसा जघान दशभिः शरैः । हृदये तस्य दुष्टस्य रोषपूरितलोचनः ॥ ३१  
 स ताडितो दशशरैः पुष्कलेन महात्मना । चुक्रोध हृदि दुर्बुद्धिस्तं हन्तुं तु प्रचक्रमे ॥ ३२

१ क. ख. ग. छ. ज. अ. ठ. ण. त. थ. द. ध. °हृत्स्वजनैर्वृतः । तं । २ ग. छ. ठ. ड. ष. ह. ध. सुदुर्मदः ।  
 ३ ह. °तोऽस्यप्रस्तीक्ष्णधारः स । ४ अ. °मानं तु निना ।

दन्ताभिष्पीड्य सक्रोधं मुष्टिमुग्रम्य चोरसि । व्यहनद्वजनिर्घातपातशङ्कां सृजन्हृदि ॥ ३३  
 मुष्टिनाऽभिहतो वीरः पुष्कलः परमास्त्रवित् । नाकम्पत विनिष्पेषं वाञ्छंस्तस्य दुरात्मनः ॥ ३४  
 बत्सदन्तान्महातीक्ष्णान्मुपोच हृदये ततः । तैर्बाणैर्व्यथितो दैत्यस्त्रिशूलं तु समाददे ॥ ३५  
 जाञ्ज्वल्यमानं त्रिशूलं ज्वालामालातिभीषणम् । लग्नं हृदि महावीरपुष्कलस्य सुदारुणम् ॥ ३६  
 मूर्च्छितस्तेन शूलेन निहतो धन्विस्ततमः । कश्मलं परमं प्राप्तः पपात स्यन्दनोपरि ॥ ३७  
 मूर्छां प्राप्तं समाज्ञाय हनुमान्पवनात्मजः । कोपव्याकुलितः स्वान्ते बभाषे तं तु राक्षसम् ॥ ३८  
 कुत्र गच्छसि दुर्बुद्धे मयि योद्धरि सुस्थिते । त्वां हन्मि चरणाघातैर्वाजिहर्तारमागतम् ॥ ३९  
 एवमुक्त्वा महादैत्याञ्जघान परसैनिकान् । विमानस्थास्त्रखाग्रेण दारयन्नभसि स्थितः ॥ ४०  
 लाङ्गुलेनाऽऽहताः केचित्केचित्पादतलाहताः । बाहुभ्यां दारिताः केचित्पवनस्य तनूभुवाः ॥ ४१  
 नश्यन्ति केचिन्निहताः केचिन्मूर्च्छन्ति संहताः । पलायन्ते तदाघातभयपीडित्वाहतास्ततः ॥ ४२  
 अनेके निहतास्तत्र राक्षसाश्चातिदारुणाः । छिन्ना भिन्ना द्विधा जाताः पवनस्य सुतेन वै ॥ ४३  
 कामगं तु विमानं तद्भिन्नप्रकारतोरणम् । हाहाकुर्वेद्भिरसुरैः समन्तात्परिवारितम् ॥ ४४  
 हनूमति महाशूरे क्षणं भूमौ क्षणं दिवि । इतस्ततः प्रदृश्येत कामयानं दुरासदम् ॥ ४५  
 यत्र यत्र विमानं तत्र तत्र समीरजः । प्रहरन्नेव दृश्येत कामरूपधरः कपिः ॥ ४६  
 एवं तदाऽऽकुलीभूते विमानस्थे महाजने । उग्रदंष्ट्रस्तु दैत्येन्द्रो हनूमन्तपुपेयिवान् ॥ ४७  
 कपे त्वया महत्कृत्यं कृतं यद्भटपातनम् । क्षणं तिष्ठसि चेत्कुर्वे तव प्राणवियोजनम् ॥ ४८  
 एवमुक्त्वा हनूमन्तं प्रजहार स दुर्मतिः । त्रिशूलेन सुतीक्ष्णेन ज्वलत्पावककान्तिना ॥ ४९  
 तदाऽऽगतं त्रिशूलं च मुखे जग्राह वीर्यवान् । चूर्णयामास सकलं सर्वलोहविनिर्मितम् ॥ ५०  
 चूर्णयित्वा त्रिशूलं तदायसं दैत्यमोचितम् । जघान तं चपेटाभिर्बहीभिर्हनुमान्बली ॥ ५१  
 स आहतः कपीन्द्रेण चपेटाभिरितस्ततः । व्यथितो व्यसृजन्मायां सर्वलोकभयंकरीम् ॥ ५२  
 तदा तमोऽभवत्तीव्रं यत्र को वा न लक्ष्यते । यत्र स्वीयो न पारक्यो विदामास जनान्बहून् ॥ ५३  
 शिलाः पर्वतशृङ्गाभाः पतन्ति सुभटोपरि । ताभिर्हतास्तु ते सर्वे व्याकुला अथ जङ्गिरे ॥ ५४  
 विद्युतो विलसन्त्यत्र गर्जन्ति जलदा घनम् । वर्षन्ति पूयरुधिरं मुञ्चन्ति समलं जलम् ॥ ५५  
 आकाशात्पतमानानि कवन्धानि बहूनि च । दृश्यन्ते छिन्नशीर्षाणि सकण्डलयुगानि च ॥ ५६  
 नग्ना विरूपाः सुभृशं कीर्णकेशाः सुदुर्मुखाः । दृश्यन्ते सर्वतो दैत्या दारुणा भयकारिणः ॥ ५७  
 तदा व्याकुलितो लोकः परस्परभयाकुलः । पलायनपरो जातो महोत्पातममन्यत ॥ ५८  
 तदा शत्रुघ्न आयातो रथे स्थित्वा महायशाः । श्रीरामस्मरणं कृत्वा चापे संधाय सायकान् ॥ ५९  
 तां मायां स विधूयाथ मोहनास्त्रेण वीर्यवान् । शरधाराः किरन्व्योन्नि चवर्ष समरैऽसुरम् ॥ ६०  
 तदा दिशः प्रसेदुःस्ता रविस्त्वपरिवेषवान् । मेघा यथागतं याता विद्युतः शान्तिमागताः ॥ ६१  
 तदा विमानं पुरतो दृश्यते राक्षसैर्युतम् । छिन्धि भिन्धीतिभाषाभिर्व्याकुलं सुतरां महत् ॥ ६२  
 बाणाश्च शतसाहस्राः स्वर्णपुङ्खैः सुशोभिताः । पेतुर्विमाने नभसि स्थिते कामगमे मुहुः ॥ ६३  
 तदा भग्नं विमानं हि दृश्यतेऽपतदुच्चकैः । स्वपुरीखण्डमेकत्र भग्नाङ्गमिव भूतले ॥ ६४  
 तदा प्रकुपितो दैत्यो बाणान्धनुषि संदधे । तैर्बाणैर्विकिरन्नामभ्रातारमभिगजितः ॥ ६५

१ अ. 'लितस्वान्तो ब' । २ ग. छ. ड. ण द 'दैत्य जघा' । ३ छ. ड. 'दायुता' । ४ छ. ड. 'रुणाः पापका' ।  
 ५ क. ल. घ. ङ. च. छ. ज. झ. ञ. ट. ठ. ड. त. थ. ध. 'रे पुर' ।

ते बाणाः शतशस्तस्य लग्ना वपुषि भूरिशः । शोभामापुः शोणितौघान्वहन्तस्तीक्ष्णवक्त्रिणः ६६  
 शत्रुघ्नः परया शक्त्या संयुक्तो वायुदैवतम् । अस्त्रं धनुषि चाऽऽधत्त राक्षसानां प्रकम्पनम् ॥ ६७  
 तेनास्त्रेण विमानात्खात्पतन्तो मुक्तमूर्धजाः । दृश्यन्ते भूतवेतालसंघा इव नभश्चराः ॥ ६८  
 तदस्त्रं रघुनाथस्य भ्रातृमुक्तं विलोक्य सः । अस्त्रं वै पाशुपत्यं स्वचापेऽधादनुजात्मजः ॥ ६९  
 ततः प्रवृत्ता वेताला भूतप्रेतनिशाचराः । कपालकर्तरीयुक्ताः पिबन्तः शोणितं बहु ॥ ७०  
 ते वै शत्रुघ्नवीराणां रुधिराणि पपुर्मुदा । जीवतामपि दुर्वाराः कर्तरीपाणिशोभिताः ॥ ७१  
 तदस्त्रं व्यामुवदृष्ट्वा सर्ववीरप्रभञ्जनम् । मुमोच तन्निवाराय नारायणमथास्त्रकम् ॥ ७२  
 नारायणास्त्रं तान्सर्वान्वारयामास तत्क्षणात् । ते सर्वे विलयं प्रापुर्निशाचरप्रणोदिताः ॥ ७३  
 तदा क्रुद्धो निशाचारी विद्युन्माली समाददे । त्रिशूलं निशितं घोरं शत्रुघ्नं हन्तुमुल्बणम् ॥ ७४  
 शूलहस्तं समायान्तं विद्युन्मालिनमाहवे । सायकैः प्राहरत्तस्य भुजे त्वर्धशशिप्रभैः ॥ ७५  
 तैर्बाणैरिच्छन्नहस्तः स शिरसा हन्तुमुद्यतः । हतौऽसि याहि शत्रुघ्न कस्त्वां त्राता भविष्यति ७६  
 इति ब्रुवां गं तरसा चिच्छेद शितसायकैः । मस्तकं तस्य बलिनः शूरस्य सहकुण्डलम् ॥ ७७  
 तं छिन्नशिरसं दृष्ट्वा उग्रदंष्ट्रः प्रतापवान् । मुष्टिना हन्तुमारेभे शत्रुघ्नं शूरसेवितम् ॥ ७८  
 शत्रुघ्नस्तं(स्तु) क्षुरमेण सायकेनाच्छिनच्छिरः । प्रधावतो रणे वीरान्सर्वशस्त्रास्त्रकोविदान् ॥ ७९  
 हतशेषा ययुः सर्वे राक्षसा नाथवर्जिताः । शत्रुघ्नं प्रणिपत्याथ द्रुवर्वाजिनमाहृतम् ॥ ८०  
 ततो वीणानिनादाश्च शङ्कनादाः समन्ततः । श्रूयन्ते शूरवीराणां जयनादा मनोहराः ॥ ८१

इति श्रीमहापुराणे पाद्मे पातालखण्डे शेषनात्स्यायनसंवादे रामाश्वमेधे विद्युन्मालिराक्षसपराजयकथनं नाम चतुस्त्रिं-

शोऽध्यायः ॥ ३४ ॥

आदितः श्लोकानां समुष्ट्यङ्काः—१२८२२

अथ पञ्चत्रिंशोऽध्यायः ।

शेष उवाच—

प्राप्य तं वाजिनं राजा शत्रुघ्नो राक्षसैर्हृतम् । अत्यन्तं हर्षमापेदे पुष्कलेन समन्वितः ॥ १  
 रुधिरैः सिक्तगात्रास्ते योधा लक्ष्मीनिधिस्तथा । रणोत्साहेन संयुक्ताः प्रशंससुर्महानृपम् ॥ २  
 हते तस्मिन्महादैत्ये विद्युन्मालिनि दुर्जये । सुराः सर्वे भयं त्यक्त्वा सुखमापुर्मुने महत् ॥ ३  
 नद्यस्तु विमला जाता रविस्तु विमलोऽभवत् । वाता वतुः सुगन्धोदसिक्ता विमलशुष्मिणः ॥ ४  
 संनदास्ते महावीरा रथस्था विमलाङ्गकाः । राजानमूचुस्ते सर्वे जयलक्ष्म्या समन्विताः ॥ ५

वीरा ऊचुः—

[\*दिष्ट्या हतस्त्वया दैत्यो विद्युन्माली महाबलः । यद्भयात्रासमापन्नाः सुराः स्वर्गाभिराकृताः]  
 दिष्ट्या प्राप्तो महावाजी रघुनाथस्य शोभनः । दिष्ट्या गन्तासि सर्वत्र जयं तु क्षितिमण्डले ॥ ७  
 स्वामी मुञ्च त्विमं वाहं मनोवेगं मनोरमम् । समयस्य विलम्बो मा भवत्वत्र महामते ॥ ८

शेष उवाच—

\* एतच्चिह्नान्तर्गतः पाठः ख. ग. छ. ज. ठ. ड. न. त. थ. द. ध. पुस्तकस्थः ।

१ ठ. ध. 'तपिशाचकाः । क' । २ छ. न. मुद्रं । ३ ड. शस्त्रहस्तं । ४ ड. 'तोऽसीत्याह शत्रुघ्नः क' । ५ ड. 'नभ-  
 स्तर' । ६ ड. महामते ।

इति श्रुत्वा तु तद्वाक्यं वीराणां समयोचितम् । साधु साधु प्रशस्यैतन्मुमोच ह्यमुत्तमम् ॥ ९  
 स मुक्तश्चोत्तरामाशां बभ्राम रथिरक्षितः । रथपत्तिहयश्रेष्ठैः सर्वशास्त्रास्त्रकोविदैः ॥ १०  
 तत्र यद्वृत्तमेतस्य शत्रुघ्नस्य मनोहरम् । वात्स्यायन शृणुष्वैतत्पापराशिप्रदाहकम् ॥ ११  
 रेवातीरप्रथ प्राप्तो मुनिवृन्दनिषेवितम् । नीलरत्नसमूहस्य रसः किंतु(नु) फयोमिषात् ॥ १२  
 तांस्तान्मुभिवरान्सर्वान्प्रणयञ्चशूरसेवितः । जगाम ह्यरत्नस्य पृष्ठतः कामगामिनः ॥ १३  
 गच्छंस्तत्राऽऽश्रमं जीर्णं पलाशपर्णनिर्मितम् । रेवाया जलकल्लोलैः सिक्तं पापहराश्रयम् ॥ १४  
 तं दृष्ट्वा सुमतिं प्राह सर्वज्ञं नयकोविदम् । शत्रुघ्नः सर्वधर्मार्थकर्मकर्तव्यकोविदः ॥ १५

राजोवाच—

मन्त्रिन्कथय कस्यायमाश्रमः पुण्यदर्शनः । विचारचतुरश्रेष्ठ वदैतन्मम पृच्छतः ॥ १६

शेष उवाच—

इति वाक्यं समाकर्ण्य सुमतिः प्राह तं नृपम् । विशदस्मेरगा वाचा दर्शयन्नात्मसौहृदम् ॥ १७

सुमतिरुवाच—

एनं दृष्ट्वा महाराज धूतपापा वयं महत् । भविष्यामो मुनिश्रेष्ठं सर्वशास्त्रपरायणम् ॥ १८

तस्मान्नत्वा तमापृच्छ सर्वं ते कथयिष्यति । रघुनाथपदाम्भोजमरन्दास्वादलोलुपः ॥ १९

नाम्ना त्वारण्यकं ख्यातं रघुनाथाङ्घ्रिसेवकम् । अत्युग्रतपसा पूर्णं सर्वशास्त्रार्थकोविदम् ॥ २०

इति श्रुत्वाऽथ तद्वाक्यं धर्मार्थपरिवृंहितम् । जगाम तमथो द्रष्टुं स्वल्पसेवकसंयुतः ॥ २१

हनूमान्पुष्कलो वीरः सुमतिर्मन्त्रिसत्तमः । लक्ष्मीनिधिः प्रतापाग्न्यः सुबाहुसुमदौ तथा ॥ २२

एतैः परिवृतो राजा शत्रुघ्नः प्रापदाश्रमम् । नमस्कर्तुं द्विजवरमारण्यकमुदारधीः ॥ २३

गत्वा तं तापसश्रेष्ठं नमस्कारमथाकरोत् । सर्वैस्तैः सहितो वीरैर्विनयानतकंधरैः ॥ २४

तान्दृष्ट्वा संनतान्सर्वाञ्चशत्रुघ्नप्रमुखाभृपान् । अर्घ्यपाद्यादिकं चक्रे फलमूलादिभिस्तदा ॥ २५

उवाच तान्नृपान्सर्वान्भवन्तः कुत्र संगताः । कथमत्र समयातास्तत्सर्वं वदतानथाः ॥ २६

तच्छ्रुत्वा वाक्यमेतस्य मुनिवर्यस्य वाडव । सुमतिः कथयामास वाक्यवादविचक्षणः ॥ २७

सुमतिरुवाच—

रघुवंशनृपस्यायमश्वो वै पाल्यतेऽखिलैः । यागं करिष्यते वीरः सर्वसंभारसंभृतम् ॥ २८

तच्छ्रुत्वा वचनं तेषां जगाद् मुनिसत्तमः । दन्तकान्त्याऽखिलं घोरं तपो निर्वारयन्निव ॥ २९

आरण्यक उवाच—

किं यागैर्विविधै रभ्यैः सर्वसंभारसंभृतैः । स्वल्पपुण्यप्रदैर्नूनं क्षयिष्णुपददातृकैः ॥ ३०

मूढो लोको हरिं त्यक्त्वा करोत्यन्यसमर्चनम् । रघुवीरं रमानाथं स्थिरैश्वर्यपदप्रदम् ॥ ३१

यो नैरः स्मृतमात्रोऽसौ हरते पापपर्वतम् । तं मुक्त्वा क्लिश्यते मूढो योगयागव्रतादिभिः ॥ ३२

अहो पश्यत मूढत्वं लोकानामतिवञ्चितम् । सुलभं रामभजनं मुक्त्वा दुर्लभमाचरेत् ॥ ३३

सकामैर्योगिभिर्वाऽपि चिन्त्यते कामवर्जितैः । अपवर्गप्रदं नृणां स्मृतमात्राखिलाघहम् ॥ ३४

पुराऽहं तत्त्ववित्सायां ज्ञानिनं सुविचारयन् । अगमं बहुतीर्थानि न कोऽपि मम तत्त्वदः ॥ ३५

तदैकदा हि मद्भाग्यात्प्राप्तं वै लोमशं मुनिम् । स्वर्गलोकात्समायान्तं तीर्थयात्राचिकीर्षया ॥ ३६

तमहं प्रणिपत्याथ पर्यपृच्छं महामुनिम् । महायुषं महायोगिसंसेवितपदद्वयम् ॥ ३७  
 स्वामिन्मयाऽद्य मानुष्यं प्राप्य दुर्लभमद्भुतम् । संसारघोरजलधिं किं कर्तव्यं तितीर्षुणा ॥ ३८  
 विचार्य कथय त्वं तद्ब्रतं दानं जपं मत्तम् । देवो वा विद्यते यो वै संसृताम्भोधितारकः ॥ ३९  
 यज्ज्ञात्वा संसृतिं घोरं तरामि त्वत्कृपाब्धितः । तन्मे कथय योगेश सर्वशास्त्रार्थपारग ॥ ४०  
 इति मद्राक्ष्यमाकर्ण्य जगाद मुनिसत्तमः । शृणुष्वैकमना विप्र श्रद्धया परया वृतः ॥ ४१  
 सन्ति दानानि तीर्थानि व्रतानि नियमा यमाः । योगयज्ञास्तथाऽनेके बर्तन्ते स्वर्गदायकाः ४२  
 परं गुह्यं प्रवक्ष्यामि सर्वपापप्रणाशनम् । तच्छृणुष्व महाभाग संसाराम्भोधितारकम् ॥ ४३  
 नास्तिकाय न वक्तव्यं न चाश्रद्धालवे पुनः । निन्दकाय शठायापि न देयं भक्तिवैरिणे ॥ ४४  
 रामभक्ताय शान्ताय कामक्रोधवियोगिने । वक्तव्यं सर्वदुःखस्य नाशकारकमुत्तमम् ॥ ४५  
 रामान्नास्ति परो देवो रामान्नास्ति परं व्रतम् । न हि रामात्परो योगो न हि रामात्परो मखः ॥  
 तं स्मृत्वा चैव जप्त्वा च पूजयित्वा नरः परम् । प्राप्नोति परमाष्टद्विमैहिकामुष्मिकीं तथा ४७  
 संस्मृतो मनसा ध्यातः सर्वकामफलप्रदः । ददाति परमां भक्तिं संसाराम्भोधितारिणीम् ॥ ४८  
 श्वाकोऽपि हि संस्मृत्य रामं याति परां गतिम् । ये वेदशास्त्रनिरतास्त्वाटशास्त्र किं पुनः ४९  
 सर्वेषां वेदशास्त्राणां रहस्यं ते प्रकाशितम् । समाचर तथा त्वं वै ग्रथा स्यात्ते मनीषितम् ॥ ५०  
 एको देवो रामचन्द्रो व्रतमेकं तदर्चनम् । भक्तोऽप्येकश्च तन्नाम शास्त्रं तद्भ्येव तैस्तुतिः ॥ ५१  
 तस्मात्सर्वात्मना रामचन्द्रं भज मनोहरम् । यथा गोष्पदवत्तुच्छो भवेत्संसारसागरः ॥ ५२  
 श्रुत्वा मया तु तद्वाक्यं पुनः प्रश्रमकारिषम् । कथं वा ध्यायते देवः कथं वा पूजयते नरैः ॥ ५३  
 कथयस्व महाबुद्धे सर्वज्ञ मम विस्तरात् । यज्ज्ञात्वाऽहं कृतार्थः स्यां त्रिलोक्यां मुनिसत्तम ५४  
 एतच्छ्रुत्वा तु मद्राक्ष्यं मुनिवर्यः स लोमशः । कथयामास मे सर्वं रामध्यानपुरःसरम् ॥ ५५  
 शृणु विभेन्द्र वक्ष्यामि यत्पृष्टं तु त्वयाऽनघ । यथा तुष्येद्रमानाथः संसारज्वरदारकः ॥ ५६  
 अयोध्यानगरे रम्ये चित्रमण्डपशोभिते । ध्यायेत्कल्पतरुमूले सर्वकामसमृद्धिदम् ॥  
 महाभरकतस्वर्णनीलरत्नादिशोभितम् ॥ ५७  
 सिंहासनं चित्तहरं कान्त्या तामिस्रनाशनम् । तत्रोपरि समासीनं रघुराजं मनोरमम् ॥ ५८  
 दूर्वादलश्यामतनुं देवं देवेन्द्रपूजितम् । राकायां पूर्णं सीतांशुकान्तिधिकारिवचित्रणम् ॥ ५९  
 अष्टमीचन्द्रशकलसमभालाधिधारिणम् । नीलकुन्तलशोभाढ्यं किरीटमणिरञ्जितम् ॥ ६०  
 मकराकारसौन्दर्यकुण्डलाभ्यां विराजितम् । विद्रुमप्रभसत्कान्तिरदच्छदविराजितम् ॥ ६१  
 तारापतिकराकारद्विजराजिसुशोभितम् । जपापुष्पाभयामाध्व्या जिहया शोभिताननम् ॥ ६२  
 यस्यां वसन्ति निगमा ऋगाद्याः शास्त्रसंयुताः । कम्बुकान्तिधरग्रीवाशोभया समलंकृतम् ॥ ६३  
 सिंहवदुच्चकौ स्कन्धौ मांसलौ विभ्रतं वरम् । बाहू दधानं दीर्घाङ्गौ केयूरकटकङ्कितौ ॥ ६४  
 मुद्रिकाहीरशोभाभिर्भूषितौ जानुलम्बिनौ । वक्षो दधानं विपुलं लक्ष्मीवासेन शोभितम् ॥ ६५  
 श्रीवत्सादिविचित्राङ्गैरङ्कितं सुमनोहरम् । महोदरं महानाभिं शुभकट्या विराजितम् ॥ ६६  
 काञ्च्या वै मणिमय्या च विशेषेण श्रियाऽन्वितम् । ऊरुभ्यां विमलाभ्यां च जानुभ्यां शोभितं श्रिया  
 चरणाभ्यां वज्ररेखायवाङ्कुशसुरेखया । युताभ्यां योगिध्येयाभ्यां कोमलाभ्यां विराजितम् ६८

१ ग. छ. ड. त. अ. °पान्वितः । २ ख. ग. छ. ज. ठ. ड. ण. य. द. ध. योगा य । ३ ग. छ. ड. तत्स्मृतिः ।  
 ४ द. °कथं विचार्यं स तु लो । ५ ण. °मृद्वये म ।

ध्यात्वा स्मृत्वा च संसारसागरं त्वं तरिष्यसि । तमेव पूजयन्नित्यं चन्दनादिभिरिच्छया ॥ ६९ ॥  
 प्राप्नोति परमाद्भिर्मैहिकामुष्मिकीं पराम् । त्वया पृष्टं महाराज रामस्य ध्यानमुत्तमम् ॥  
 तत्ते कथितमेतद्द्वै संसारजलधिं तर ॥ ७० ॥

इति श्रीमहापुराणे पाप्मे पातालखण्डे शेषवात्स्यायनसंवादे रामाश्रमेथ आरण्यकोपाख्यानं नाम पञ्चत्रिंशोऽध्यायः ॥ ३५ ॥

आदितः श्लोकानां समष्ट्यङ्काः—१२८९२

अथ षट्त्रिंशोऽध्यायः ।

शेष उवाच—

एतच्छ्रुत्वा तु विप्रेन्द्रो लोमशात्परमं महत् । पुनः प्रपच्छ तमृषिं सर्वज्ञं योगिनां वरम् ॥ १ ॥

आरण्यक उवाच—

मुनिश्रेष्ठ वदैतन्मे पृच्छामि त्वां महामते । गुरवः कृपया युक्ता भाषन्ते सेवकेऽखिलम् ॥ २ ॥  
 कोऽसौ रामो महाभाग यो नित्यं ध्यायते त्वया । तस्य कानि चरित्राणि वदस्व त्वं द्विजर्षभ ॥ ३ ॥  
 किमर्थमवतीर्णोऽसौ कस्मान्मानुषतां गतः । तत्सर्वं कथयाऽऽशु त्वं मम संशयनुत्तये ॥ ४ ॥

शेष उवाच—

इति वाक्यं समाकर्ण्य मुनेः परमशोभनम् । लोमशः कथयामास रामचारित्रमद्भुतम् ॥ ५ ॥  
 लोकाभिरयसंमग्राञ्ज्ञात्वा योगेश्वरेश्वरः । कीर्तिं प्रथयितुं लोके यया घोरं तरिष्यति ॥ ६ ॥  
 एवं ज्ञात्वा दयावाधिः परमेशो मनोहरः । अवतारं चकारात्र चतुर्धा स श्रियाऽन्वितः ॥ ७ ॥  
 पुरा त्रेतायुगे प्राप्ते पूर्णांशो रघुनन्दनः । सूर्यवंशसमुत्पन्नो रामो राजीवलोचनः ॥ ८ ॥  
 स रामो लक्ष्मणसखः काकपक्षधरो युवा । तातस्य वचनात्तौ तु विश्वामित्रमनुव्रतौ ॥ ९ ॥  
 यज्ञसंरक्षणार्थाय राज्ञा दत्तौ कुमारकौ । दान्तौ धनुर्धरौ वीरौ विश्वामित्रमनुव्रतौ ॥ १० ॥  
 पथि प्रव्रजतोस्तावत्ताडका नाम राक्षसी । संगता च वने घोरे तयोर्वै विघ्नकारणात् ॥ ११ ॥  
 ऋषेरनुज्ञया रामस्ताडकां यमयातनाम् । प्रावेशयद्धनुर्वेदविद्याभ्यासेन राघवः ॥ १२ ॥  
 यस्य पादतलस्पर्शाच्छ्रुत्वा वासवयोगजा । अहल्या गौतमवधूः पुनर्जाता स्वरूपिणी ॥ १३ ॥  
 विश्वामित्रस्य यज्ञे तु सुप्रवृत्ते रघून्तमः । मारीचं च सुबाहुं च जघान परमेषुभिः ॥ १४ ॥  
 ईश्वरस्य धनुर्भग्नं जनकस्य गृहे स्थितम् । रामः पञ्चदशे वर्षे षड्वर्षामथ मैथिलीम् ॥ १५ ॥  
 उपयेमे त्रिवाहेन रम्यां सीतामयोनिजाम् । कृतकृत्यस्तदा जातः सीतां संग्राप्य राघवः ॥ १६ ॥  
 ततो द्वादशवर्षाणि रेमे रामस्तया सह । सप्तविंशतिमे वर्षे यौवराज्यमकल्पयत् ॥ १७ ॥  
 राजानमथ कैकेयी वरद्वयमयाचत । तयोरेकेन रामस्तु ससीतः सहलक्ष्मणः ॥ १८ ॥  
 जटाधरः प्रव्रजतां [ऋवर्षाणीह चतुर्दश । भरतस्तु द्वितीयेन यौवराज्याधिपोऽस्तु मे ॥ १९ ॥  
 जानकीलक्ष्मणसखं रामं प्राव्राजयन्नृपः । त्रिरात्रमुदकाहारश्चतुर्थे] हि फलाशनः ॥ २० ॥  
 पञ्चमे चित्रकूटे तु रामः स्थानमकल्पयत् । अथ त्रयोदशे वर्षे पञ्चवय्यां महामुने ॥ २१ ॥  
 रामो विरूपयामास शूर्पणखां निशाचरीम् । वने विचरतस्तस्य जानक्या सहितस्य च ॥ २२ ॥

आगतो राक्षसस्तां वै हर्तुं पापविपाकतः । ततो माघासिताष्टम्यां मुहूर्ते वृन्दसंज्ञके ॥ २३  
 राघवाभ्यां विना सीतां जहार दशकंधरः । तेनैवं हियमाणा सा चक्रन्द कुररी यथा ॥ २४  
 राम रामेति मां रक्ष रक्ष मां रक्षसा हताम् । यथा श्येनः क्षुधा क्रान्तः क्रन्दन्तीं वृत्तिकां नयेत्  
 तथा कामवशं प्राप्तो रावणो जनकात्मजाम् । नयत्येवं जनकजां जटायुः पक्षिराट् तदा ॥ २६  
 युयुधे राक्षसेन्द्रेण स रावणहतोऽपतत् । मार्गशुक्लनवम्यां तु वसन्तीं रावणालये ॥ २७  
 संपातिर्दशमे मास आचख्यौ वानरेषु ताम् । एकादश्यां महेन्द्राद्रेः पुण्ड्रवे शतयोजनम् ॥ २८  
 हनूमाभिशि तस्यां तु लङ्कायां पर्यकालयत् । तद्वात्रिशेषे सीताया दर्शनं हि हनूमतः ॥ २९  
 द्वादश्यां शिशपावृष्टे हनूमान्पर्यवस्थितः । तस्यां निशायां जानक्या विश्वासाय च संकथा ॥ ३०  
 अक्षादिभिस्त्रयोदश्यां ततो युद्धमवर्तत । ब्रह्मास्त्रेण चतुर्दश्यां बद्धः शक्रजिता कपिः ॥ ३१  
 वह्निना पुच्छयुक्तेन लङ्काया दहनं कृतम् । पौर्णमास्यां महेन्द्राद्रौ पुनरागमनं कपेः ॥ ३२  
 मार्गासितप्रतिपदः पञ्चभिः पथि वासरैः । पुनरागत्य षष्ठेऽह्नि ध्वस्तं मधुवनं किल ॥ ३३  
 सप्तम्यां प्रत्यभिज्ञानदानं सर्वनिवेदनम् । अष्टम्युत्तरफल्गुन्यां मुहूर्ते विजयाभिधे ॥ ३४  
 मध्यं प्राप्ते सहस्रांशौ प्रस्थानं राघवस्य च । रामः कृत्वा प्रतिज्ञां तु प्रयातो दक्षिणां दिशम् ॥ ३५  
 तीर्त्वाऽहं सागरमपि हनिष्ये राक्षसेश्वरम् । दक्षिणाशां प्रयातस्य सुग्रीवोऽप्यभवत्सखा ॥ ३६  
 वासरैः सप्तभिः सिन्धोः स्कन्धावारनिवेशनम् । पौषशुक्ले प्रतिपदस्तृतीया यावदम्बुधेः ॥ ३७  
 उपस्थानं ससैन्यस्य राघवस्य बभूव ह । विभीषणश्चतुर्थ्यां तु रामेण सह संगतः ॥ ३८  
 समुद्रतरणार्थाय पञ्चम्यां मन्त्र उद्यतः । प्रायोपवेशनं चक्रे रामो दिनचतुष्टयम् ॥ ३९  
 समुद्राद्गिरलाभश्च सहोपायप्रददर्शनम् । ततो दशम्यामारम्भस्त्रयोदश्यां समापनम् ॥ ४०  
 चतुर्दश्यां सुवेल्लाद्रौ रामः सैन्यं न्यवेशयत् । पौर्णमास्या द्वितीयान्तं त्रिदिनैः सैन्यतारणम् ॥ ४१  
 तीर्त्वा तोयनिधिं रामो वानरेश्वरसैन्यवान् । रुरोध च पुरीं लङ्कां सीतार्थं सहलक्ष्मणः ॥ ४२  
 तृतीयादिदशम्यन्तं निवेशश्च दिनाष्टकम् । शुक्रसारणयोस्तत्र प्राप्तिरेकादशीदिने ॥ ४३  
 पौषासिताख्यद्वादश्यां सैन्यसंख्यानमेव च । शार्ङ्गलेन कपीन्द्राणां सह सारंगोपवर्णनम् ॥ ४४  
 त्रयोदश्या अमावास्यां लङ्कायां दिवसैस्त्रिभिः । रावणः सैन्यसंख्यानां रणोत्साहं तदाऽकरोत् ॥ ४५  
 प्रययावद्भद्रो दौत्ये माघशुक्लाद्यवासरे । सीतायाश्च ततो भर्तुर्मायामूर्धादिदर्शनम् ॥ ४६  
 माघद्वितीयादिदिनैः सप्तभिर्यावदष्टमी । रक्षसां वानराणां च युद्धमासीच्च संकुलम् ॥ ४७  
 माघशुक्लनवम्यां तु रात्राविन्द्रजिता रणे । रामलक्ष्मणयोर्नागपाशवन्धः कृतः किल ॥ ४८  
 आकुलेषु कपीन्द्रेषु निरुत्साहेषु सर्वशः । नागपाशविनाशार्थं दशम्यां पवनोऽजपत् ॥ ४९  
 कर्णे स्वरूपं रामस्य गरुडागमनं ततः । एकादश्यां च द्वादश्यां धूम्राक्षस्य वधः कृतः ॥ ५०  
 त्रयोदश्यां तु तेनैव निहतः कम्पनो रणे । माघशुक्लचतुर्दश्यां यावत्कृष्णादिवासरम् ॥ ५१  
 त्रिदिने तु प्रहस्तस्य नीलेन विहितो वधः । माघकृष्णद्वितीयायाश्चतुर्थ्यन्तं त्रिभिर्दिनैः ॥ ५२  
 रामेण तुमुले युद्धे रावणो द्रावितो रणात् । पञ्चम्या अष्टमी यावद्रावणेन प्रबोधितः ॥ ५३  
 कुम्भकर्णस्तदा चक्रेऽभ्यवहारं चतुर्दिने । कुम्भकर्णो दिनैः षड्भिर्नवम्यास्तु चतुर्दशीम् ॥ ५४  
 रामेण निहतो युद्धे बहुवानरभक्षकः । अमावास्यादिने शोकादवहारो बभूव ह ॥ ५५

१ ग. छ. ज. ठ. ड. द ध. वेदसंहिते । २ ग. पर्यकाशयत् । ३ छ. ड. 'द्राद्रल्ल' । ४ क. घ. ङ. च. झ. ञ.  
 ट. ड. त. द. 'प्रतर्दन' । ५ ग. 'रोषव' ।

फाल्गुनादिप्रतिपदश्चतुर्थ्यन्तचतुर्दिनैः । *विसतन्तुप्रभृतयो निहताः पञ्च राक्षसाः ॥	६६
पञ्चम्याः सप्तमी यावदतिकायवधस्तथा । अष्टम्या द्वादशी यावन्निहतौ दिनपञ्चकात् ॥	६७
निकुम्भकुम्भावूर्ध्वं तु मकराक्षस्त्रिभिर्दिनैः । फाल्गुनासितद्वितीयायां दिने शक्रजिता जितम्	६८
तृतीयादिसप्तम्यन्तं दिनपञ्चकमेव च । ओषध्यानयनव्यग्रादवहारो बभूव ह ॥	६९
ततस्त्रयोदशी यावद्दिनैः पञ्चभिरिन्द्रजित् । लक्ष्मणेन हतो युद्धे प्रख्यातबलपौरुषः ॥	६०
चतुर्दश्यां दशग्रीवो दीक्षां प्रापावहारतः । अमावास्यादिने प्रायाद्युद्धाय दशकंधरः ॥	६१
चैत्रशुक्लप्रतिपदः पञ्चमी दिनपञ्चकैः । रावणे युध्यमाने तु प्रचुरो रक्षसां वधः ॥	६२
चैत्रषष्ठ्या अष्टमी यावन्महापात्रवादिमारणम् । चैत्रशुक्लनवम्यां तु सौमित्रेः शक्तिभेदनम् ॥	६३
कोपाविष्टेन रामेण द्रावितो दशकंधरः । द्रोणाद्रिराञ्जनेयेन लक्ष्मणार्थमुपाहृतः ॥	६४
दशम्यामवहारोऽभुद्रामयुद्धे तु रक्षसाम् । एकादश्यां तु रामाय रथं मातलिसारथिः ॥	६५
मेरितो वासवेनाऽऽजार्चयामास भक्तितः । कोपवानथ द्वादश्या यावत्कृष्णचतुर्दशी ॥	६६
अष्टादशदिने रामो रावणं द्वैरथेऽवधीत् । सङ्ग्रामे तुमुले जाते रामो जयमवाप्तवान् ॥	६७
माघशुक्लद्वितीयायाश्चैत्रकृष्णचतुर्दशी । सप्ताशीतिदिनान्येव मध्यं पञ्चदशाहकम् ॥	६८
युद्धावहारः संग्रामो द्वासप्ततिदिनान्यभूत् । संस्कारो रावणादीनाममावास्यादिनेऽभवत् ॥	६९
वैशाखादितिथौ राम उवास रणभूमिषु । अभिषिक्तो द्वितीयायां लङ्काराज्ये विभीषणः ॥	७०
सीतानुद्विस्तृतीयायां देवभ्यो वरलम्भनम् । इत्वाऽचिरेण लङ्केशं लक्ष्मणाग्रज एव सः ॥	७१
शुद्धीत्वा जानकीं पुण्यां दुःखितां राक्षसेन तु । आदाय परया प्रीत्या जानकीं स न्यवर्तत ॥	७२
वैशाखस्य चतुर्थ्यां तु रामः पुष्पकमाश्रितः । विहायसा निवृत्तस्तु भूयोऽयोध्यां पुरीं प्रति ॥	७३
पूर्णे चतुर्दशे वर्षे पञ्चम्यां माधवस्य तु । भारद्वाजाश्रमे रामः सगणः समुपाविशत् ॥	७४
नन्दिग्रामे तु षष्ठ्यां स भरतेन समागतः । सप्तम्यामभिषिक्तोऽसौ भूयोऽयोध्यां रघूद्वहः ॥	७५
दशैकाधिकमासांश्चतुर्दशाहानि मैथिली । उवास रामरहिता रावणस्य निवेशने ॥	७६
द्विचत्वारिंशवर्षे तु रामो राज्यमकारयत् । सीतायाश्च त्रयस्त्रिंशद्द्वंसराणि तदाऽभवन् ॥	७७
स चतुर्दशवर्षान्ते प्रविश्य स्वां पुरीं प्रभुः । अयोध्यायां समुदितो रामो रावणहारणः ॥	७८
भ्रातृभिः सहितस्तत्र रामो राज्यमथाकरोत् । राज्यं प्रकुर्वतस्तस्य पुरोधो वदतां वरः ॥	७९
अगस्त्यः कुम्भसंभूतिस्तमागन्ता रघोः पतिम् । तद्वाक्याद्भ्रगुनाथोऽसौ करिष्यति हयक्रतुम् ॥	८०
तस्याऽऽगमिष्यति हय आश्रमे तव सुव्रत । तस्य योधाः प्रमुदिता आयास्यन्ति तवाऽऽश्रमे ॥	८१
तेषामग्रे रामकथाः करिष्यसि मनोहराः । तैः साकं त्वमयोध्यायां गन्तासि त्वं द्विजर्षभ ॥	८२
दृष्ट्वा राममयोध्यायां पन्नपन्ननिभेक्षणम् । तत्क्षणादेव संसारवार्धिनिस्तारवान्भव ॥	८३
इत्युक्त्वा मां मुनिवरो लोमशः सर्वबुद्धिमान् । उवाच ते किं प्रष्टव्यं तदहमवदं हितम् ॥	८४
ज्ञातं त्वत्कृपया सर्वं रामचारित्रमद्भुतम् । त्वत्प्रसादादवाप्त्येऽहं रामस्य चरणाम्बुजम् ॥	८५
मया नमस्कृतः पश्चाज्जगाम स मुनीश्वरः । तत्प्रसादान्मया प्राप्तं रामस्य चरणार्चनम् ॥	८६

\* क. ख. च. ज. म. ठ. ण. त. थ. द. ध. पुस्तकेषु "विसतन्तुप्रभृतयः" इत्यत्र 'इन्द्रजित्प्रभृतिस्तत्र' इति पाठो वर्तते ।

१ थ. प्राप ह्यथः स्थितः । २ द. थ. 'वर्चया' । ३ क. ख. ग. घ. ङ. च. छ. ज. झ. ञ. ट. ठ. ड. ढ. ण. त. थ. ध. 'शुद्धती' ।



सोऽहं स्मरामि रामस्य चरणावन्वहं मुहुः । गायामि तस्य चारित्रं मुहुर्मुहुःरतन्द्रितः ॥ ८७  
 पावयामि जनानन्यान्गानेन स्वान्तहारिणा । हृष्यामि तन्मुनेर्वाक्यं स्मारं स्मारं तदीक्षया ॥ ८८  
 धन्योऽहं कृतकृत्योऽहं सभाग्योऽहं महीतले । रामचन्द्रपदाम्भोजदिदक्षा मे भविष्यति ॥ ८९  
 तस्मात्सर्वात्मना रामो भजनीयो मनोहरः । वन्दनीयो हि सर्वेषां संसाराब्धितितीर्षया ॥ ९०  
 तस्माद्युयं किमर्थं वै प्राप्ताः को वा नराधिपः । यागं करोति धर्मात्मा ह्यमेधं महाक्रतुम् ॥ ९१  
 तत्सर्वं कथयन्त्वत्र यान्तु वाहस्य पालने । स्मरन्तु रघुनाथाङ्घ्रिं स्मृत्वा स्मृत्वा पुनः पुनः ॥ ९२  
 इति वाक्यं समाकर्ण्य मुनेर्विस्मयमागताः । रघुनाथं स्मरन्तस्ते प्रोचुरारण्यकं मुनिम् ॥ ९३  
 इति श्रीमहापुराणे पाद्ये पातालखण्डे शेषवात्स्यायनसंवादे रामाश्रमेधे श्रीरामचरित्रकथनं नाम षट्त्रिंशोऽध्यायः ॥ ३६ ॥

आदितः श्लोकानां समष्ट्यङ्काः—१२९८५

अथ सप्तत्रिंशोऽध्यायः ।

शेष उवाच—

ते पृष्ठा मुनिवर्येण रामचारित्रमुत्तमम् । धन्यं सभाग्यं मन्वानाः प्रोचुरात्मानमादरात् ॥ १

जना ऊचुः—

पवित्रिता वयं सर्वे दर्शनेन तवाधुना । यद्रामकथयाऽस्मान्वा पावयस्यधुना जनान् ॥ २  
 शृणुष्व वचनं तथ्यं भवन्ब्रह्मर्षिसत्तम । त्वया पृष्टं यदस्मभ्यं सर्वं तत्कथयाम वै ॥ ३  
 अगस्त्यवाक्याच्छ्रीरामो विप्रहत्यापनुत्तये । यागं करोति सुमहान्सर्वसंभारसंभृतम् ॥ ४  
 तं पालयानाः सर्वे वै त्वदाश्रममुपागताः । अश्वेन सहिता विप्र तज्जानीहि महामते ॥ ५  
 इति वाक्यं समाकर्ण्य मनोहारि रसायनम् । अत्यन्तं हर्षमापेदे ब्राह्मणो रामभक्तिमान् ॥ ६  
 अद्य मे फलितो वृक्षो मनोरथश्रियाऽन्वितः । अद्य मे जननी मां यत्सुषुवे तदभूद्वृतम् ॥ ७  
 अद्य राज्यं मया प्राप्तं कण्टकैश्च विवर्जितम् । अद्य कोशाः सुसंपन्ना अद्य देवाः सुतोषिताः ॥ ८  
 अग्निहोत्रफलं त्वद्य प्राप्तं मे हविषा हुतम् । यद्द्रक्ष्ये रामचन्द्रस्य चरणाम्भोरुहोर्युगम् ॥ ९  
 यो नित्यं ध्यायते स्वान्ते अयोध्यायाः पतिः प्रभुः । स मे दृग्गोचरो नूनं भविष्यति मनोहरः ॥  
 हनूमान्मां समालिङ्ग्य प्रक्ष्यते कुशलं मम । भक्तिं मे महतीं दृष्ट्वा तोषं प्राप्स्यति सत्तमः ॥ ११  
 इति वाक्यं समाकर्ण्य हनूमान्कपिसत्तमः । जग्राह पादयुगलं मुनेरारण्यकस्य ह ॥ १२  
 स्वामिह्नूमान्विप्रर्षे सेवकोऽहं पुरः स्थितः । जानीहि रामदासस्य रेणुकल्पं मुनीश्वर ॥ १३  
 इत्युक्तवति तस्मिन्वै मुनिः परमहर्षितः । आलिलिङ्ग हनूमन्तं रामभक्त्या सुशोभितम् ॥ १४  
 उभौ प्रेमाविनिर्भिन्नावुभावपि सुधाश्रुतौ । स्थगितौ चित्रलिखितावित्र तत्र बभूवतुः ॥ १५  
 उपविष्टौ कथास्तस्य चक्रतुः सुमनोहराः । रघुनाथपदाम्भोजप्रीतिनिर्भरमानसौ ॥ १६  
 हनूमांस्तमुवाचेदं वचो विविधशोभनम् । आरण्यकं मुनिवरं रामाङ्घ्रिध्याननिर्भृतम् ॥ १७  
 स्वामिन्नयं दशरथकुलैरीराङ्कुरो महान् । रामभ्राता महाशूरः शत्रुघ्नः प्रणमत्यसौ ॥ १८  
 लवणो येन निहतः सर्वलोकभयंकरः । कृताश्च सुखिनः सर्वे मुनयः सुतपोधनाः ॥ १९  
 एष पुष्कलनामा त्वां नमत्युद्भटसेवितः । येनाधुना महावीरा जिताः समरमण्डले ॥ २०

जानीहोतं बहुगुणं रामामात्यं महाबलम् । प्राणभियं रघुपतेः सर्वज्ञं धर्मकोविदम् ॥	२१
सुबाहुरयमत्युग्रो वैरिवंशदवानलः । रामपादाब्जरोलम्बो नमति त्वां महायशाः ॥	२२
सुमदोऽप्येष पार्वत्या दत्तरामाङ्घ्रिसेवया । प्राप्तोऽधुना स्वसंसारवार्धिनिस्तरणं महान् ॥	२३
सत्यवान्राममश्वं यः प्राप्तमाश्रुत्य सेवकात् । राज्यं निवेदयामास स त्वां प्रणमति क्षितौ ॥	२४
इति वाक्यं समाकर्ण्य समालिङ्गनमादारत् । चकाराऽऽरण्यक ऋषिः स्वागतं फलकादिना २५	२५
ते हृष्टास्तत्र वसतिं चक्रुर्मुनिवराश्रमे । प्रातर्नित्याक्रियां कृत्वा रेवायां ते महोद्यमाः ॥	२६
नरयानमथाऽऽरोप्य सेवकैः सहितं मुनिम् । शत्रुघ्नः प्रापयामासायोध्यां रामकृतालयाम् ॥	२७
स दूरां नगरीं दृष्ट्वा सूर्यवंशनृपोषिताम् । पदातिरभवद्रेगाद्रघुनाथदिदृक्षया ॥	२८
संप्राप्य नगरीं रम्यामयोध्यां जनशोभिताम् । मनोरथसहस्रेण संरूढो रामदर्शने ॥	२९
ददर्श तत्र सरयूतीरे मण्डपशोभिते । रामं दूर्वादलश्यामं कञ्जकान्तिविलोचनम् ॥	३०
मृगशृङ्गं कटौ रम्यं धारयन्तं श्रियाऽन्वितम् । ऋषिवृन्दैर्व्यासमुल्लस्यैर्द्वृतं शूरैः सुसेवितम् ॥	३१
भरतेन सुमित्रायास्तनुजेन परिवृतम् । ददत्तं दीनसंघेभ्यो दानानि प्रार्थितानि तम् ॥	३२
विलोक्याऽऽरण्यकाहोऽसौ कृतार्थ इत्यमन्यत । मल्लोचने पद्मदलसमाने रामलोकके ॥	३३
अद्य मे सर्वशास्त्रस्य ज्ञातृत्वं बहु सार्थकम् । येन श्रीराममाज्ञाय प्राप्तोऽयोध्यां पुरीषिमाम् ॥	३४
इत्येवमादिवचनानि बहूनि हृष्टो रामाङ्घ्रिदर्शनमुहाषितगात्रशोभी ॥	
प्रायाद्रमेश्वरसमीपमगम्यमन्वैयोगेश्वरैरपि विचारपरैः सुदूरम् ॥	३५
धन्योऽहमद्य रामस्य चरणावक्षिणोचरौ । करिष्यामि वचो रम्यं वदन्नाममवेक्षयन् ॥	३६
रामोऽपि वाडवश्रेष्ठं ज्वलन्तं स्वेन तेजसा । तपोमूर्तिधरं वीक्ष्य प्रत्युत्थानमथाकरोत् ॥	३७
रामचन्द्रस्तस्य पादौ सुचिरं नतवान्महान् । ब्रह्मण्यदेव पावित्र्यं कृतमद्य तनोर्मम ॥	३८
इति वाक्यं वदंस्तस्य पादयोः पतितः प्रभुः । सुरासुरनमन्मौलिमणिनीराजिताङ्घ्रिकः ॥	३९
प्रणतं तं नृपश्रेष्ठं वाडवेन्द्रो महातपाः । गृहीत्वा भुजयोर्मध्यमालिलिङ्गं प्रियं प्रभुम् ॥	४०
कौशल्यातनयस्तं वा उच्चैर्मणिमयासने । संस्थाप्य च पदोर्युग्मं जलेनाक्षालयत्प्रभुः ॥	४१
पादावनेजनोदं तु मस्तकेऽधाद्धरिः स्वयम् । पवित्रितोऽद्य सगणः सकुटुम्ब इति ब्रुवन् ॥	४२
चन्दनेन विलिप्याथ गां च प्रादात्पयस्विनीम् । उवाच च वचो रम्यं देवदेवेन्द्रसेवितः ॥	४३
स्वामिन्मखो मया वाजिमेषसङ्गः क्रियेत ह । सोऽयं त्वच्चरणायानादद्य पूर्णो भविष्यति ॥	४४
अद्य मे ब्रह्महत्योत्थपापहानिं करिष्यति । अश्वमेधक्रतुर्युष्मच्चरणेन पवित्रितः ॥	४५
इति वाक्यं ब्रुवाणं तं राजराजेन्द्रसेवितम् । आरण्यक उवाचेदं हसन्माध्व्या गिरा मुनिः ॥	४६
स्वामिंस्त्व तु युक्तं हि वचो ब्रह्मण्य भूमिप । त्वन्मूर्तयो महाराज ब्राह्मणा वेदपारगाः ॥	४७
त्वं चेद्ब्राह्मणपूजादिकर्मकार्यं करिष्यसि । ततोऽखिला नृपा विप्रान्पूजयिष्यन्ति भूमिप ॥	४८
त्वयोक्तं यन्महाराज विप्रहत्यापनुत्तये । यागं करोमि विमलं तत्तु हास्यकरं वचः ॥	४९
त्वन्नामस्मरणान्मूढः सर्वशास्त्रविवर्जितः । सर्वपापाब्धिमुत्तीर्य स गच्छेत्परमं पदम् ॥	५०
सर्ववेदेतिहासानां सारार्थोऽयमिति स्फुटम् । यद्रामनामस्मरणं क्रियते पापतारकम् ॥	५१
तावद्भजन्ति पापानि ब्रह्महत्यासमानि च । न यावत्प्रोच्यते नाम रामचन्द्र तव स्फुटम् ॥	५२
[*त्वन्नामगर्जनं श्रुत्वा महापातककुञ्जराः ] । पलायन्ते महाराज कुत्रचित्स्थानलिप्सया ॥	५३

तस्मात्तव कथं हत्या महापुण्यदर्शन । राम त्वत्सुकथां श्रुत्वा पूतः सर्वो भविष्यति ॥ ५४  
 मया पूर्वं कृतयुगे गङ्गायास्तीरवासिनाम् । ऋषीणां मुखतो वाक्यं श्रुतमस्ति पुराविदाम् ॥ ५५  
 तावत्पापभियः पुंसां कातराणां सुपापिनाम् । यावन्न वदते वाचा रामनाम मनोहरम् ॥ ५६  
 तस्माद्दन्योऽहमधुना मम संसृतिनाशनम् । सांप्रतं सुलभं रामचन्द्र त्वद्दर्शनादभूत् ॥ ५७  
 इत्युक्तवन्तं स मुनिं पूजयामास तत्र वै । सर्वे मुनिजनाः साधु साधु वाक्यमिति \*ब्रुवन् ॥ ५८

श्लेष उवाच—

अंत्राऽऽश्चर्यमभूद्यत्तु तन्मे निगदतः शृणु । वात्स्यायन मुनिश्रेष्ठ रामभक्तिपरायणः ॥ ५९  
 रामं दृष्ट्वा महाराजं यादृशं ध्यानगोचरम् । अत्यन्तं हर्षमापन्नो जगाद स मुनीश्वरान् ॥ ६०  
 मुनीश्वराः शृणुत भो मद्राक्यं सुमनोरमम् । मादृशः को नु भूलोके भविष्यति सुभाग्यवान् ॥ ६१  
 नास्ति मम समः कोऽपि न जातो न भविष्यति । यद्रामभद्रो नत्वा मां स्वागतं परिपृष्टवान् ॥ ६२  
 यत्पादपङ्कजरजः श्रुतिमृग्यं सदैव हि । सोऽद्य मत्पादयोः पाथः पीत्वा पूतमन्यत ॥ ६३  
 एवं प्रवदतस्तस्य ब्रह्मस्फोटोऽभवत्तदा । [+निर्गतं तद्भवत्तेजो विवेश रघुनन्दने ॥ ६४  
 पश्यतां सर्वलोकानां सरयूतीरमण्डपे ] । सायुज्यमुक्तिं संप्राप दुर्लभां योगिभिर्जनैः ॥ ६५  
 दिवि तूर्यनिनादोऽभूद्दीणानादोऽभवत्तदा । पुष्पवृष्टिः पपाताग्रे पश्यतां चित्रमद्भुतम् ॥ ६६  
 मुनयोऽप्येतदीक्षित्वा प्रशंसन्तो मुनीश्वरम् । कृतार्थोऽयं मुनिश्रेष्ठो यद्रामवपुषीक्षितः ॥ ६७

इति श्रीमहापुराणे पादो पातालखण्डे शेषवात्स्यायनसंवादे रामाश्वमेध आरण्यकमुनेः सायुज्यमुक्तिकथनं नाम सप्तत्रिंशोऽध्यायः ॥ ३७ ॥

आदितः श्लोकानां समष्ट्यङ्काः—१३०५२

अथाष्टत्रिंशोऽध्यायः ।

व्यास उवाच—

एतदाख्यानकं श्रुत्वा वात्स्यायन उदारधीः । परमं हर्षमापेदे जगाद च फणीश्वरम् ॥ १

वात्स्यायन उवाच—

कथां संशृण्वतो मह्यं तृप्तिर्नास्ति फणीश्वर । रघुनाथस्य भक्तार्तिहारिकीर्तिकरस्य वै ॥ २  
 धन्य आरण्यको नाम मुनिर्वेदधरः परः । रघुनाथं समालोक्य देहं तत्याज नश्वरम् ॥ ३  
 ततो राज्ञो ह्यः कुत्र गतः केन नियन्त्रितः । कथं तत्र रमानाथकीर्तिर्जाता फणीश्वर ॥ ४  
 सर्वं कथय मे तद्यं सर्वज्ञोऽस्ति यतो भवान् । धराधरवपुर्धारी साक्षात्तस्य स्वरूपयुत् ॥ ५

व्यास उवाच—

इति वाक्यं समाकर्ण्य प्रहृष्टेनान्तरात्मना । उवाच रामचारित्रं तत्तद्गुणकथोदयम् ॥ ६

श्लेष उवाच—

साधु पृच्छसि विप्रर्षे रघुनाथगुणान्मुहुः । श्रुतानश्रुतवत्कृत्वा तेषु लोलुपतां दधत् ॥ ७  
 ततो निरगमद्वाहः सैनिकैर्बहुभिर्दृतः । रेवातीरे मनोहारे मुनिवृन्दनिषेधिते ॥ ८

\* अहभाव आर्षः । + एतद्विद्वान्तर्गतः पाठो ग. छ. ड. द. पुस्तकस्थः ।

- सेनाचरास्ततः सर्वे यत्र बाहस्ततस्ततः । प्रसर्पन्ति निरीक्षन्तस्तन्मार्गं रणकोविदाः ॥ ९
- वाजी गतोऽथ रेवाया हृदेऽगाधजलान्विते । भाले स्वर्णभवं पत्रं धारयन्पुजिताङ्गकः ॥ १०
- ततो जले ममज्जासौ रामचन्द्रहयो वरः । तदा सर्वे महाशूरास्तत्र विस्मयमागताः ॥ ११
- तैः परस्परमेवोच कथं ह्यसमागमः । कोऽत्र गन्ता जंले वाहमानेतुं तं महोदयम् ॥ १२
- इति यावत्समुद्रिणा मन्त्रयन्ते परस्परम् । तावद्वीरशतैः सार्धमाजगाम रघोः पतिः ॥ १३
- तान्सर्वान्विमनस्कान्स दृष्ट्वा शत्रुघ्नसंज्ञितः । पमच्छ मेघगम्भीरवाचा वीरशिरोमणिः ॥ १४
- किं स्थितं निखिलैरेत्र युष्माभिः संग्रशो जले । कुत्राश्वो रघुनाथस्य स्वर्णपत्रेण शोभितः ॥ १५
- जले किं निममज्जासौ हृतो वा केन मानिना । तन्मे कथयत क्षिप्रं कथं यूयं विमोहिताः ॥ १६
- शेष उवाच—
- इति वाक्यं समाकर्ण्य राज्ञो रघुवरस्य ते । कथयामासुस्तं सर्वे वीराः शूरशिरोमणिम् ॥ १७
- जना ऊचुः—
- स्वामिन्वयं न जानीमो मुहूर्तमभवज्जले । निममज्ज ततो नाऽऽयाद्वयस्तव मनोहरः ॥ १८
- त्वमेव तत्र गत्वेमं वाहमानय वेगतः । अस्माभिस्तत्र गन्तव्यं त्वया सार्धं महामते ॥ १९
- इति श्रुत्वा वचस्तेषां सैनिकानां रघूद्वहः । खेदं प्राप्य जनान्पश्यञ्जलसंतरणोद्यतान् ॥ २०
- उवाच मन्त्रिपुरुषं स किं कर्तव्यमतः परम् । कथं बाहस्य संप्राप्तिर्भविष्यति तथा वद ॥ २१
- के तत्र शूराः संयोज्या जलेऽन्वेषयितुं हयम् । को वाऽऽनयिष्यते बाहं केनोपायेन तद्दद ॥ २२
- इति राज्ञो वचः श्रुत्वा सुमतिर्मन्त्रिसत्तमः । उवाच समये योग्यं शत्रुघ्नं हर्षयाश्रिव ॥ २३
- सुमतिरुवाच—
- स्वामिन्नस्ति तव श्रीमञ्जुशक्तिरद्भुतकर्मणः । पातालगमने शक्तिर्जलमध्यादिह स्फुटम् ॥ २४
- अन्यच्च पुष्कलस्यापि शक्तिरस्ति महात्मनः । हनूमतोऽपि रामस्य पादसेवापरस्य च ॥ २५
- तस्माद्यूयं तत्र गत्वा ह्यमानयत ध्रुवम् । यतो भवेद्बाहमेधो रघुनाथस्य धीमतः ॥ २६
- शेष उवाच—
- इति वाक्यं समाश्रुत्य शत्रुघ्नः परवीरहा । स्वयं विवेश तोयान्तर्हनुमत्पुष्कलान्वितः ॥ २७
- यावज्जलं विवेशासौ तावत्पुरमदृश्यत । अनेकोद्यानशोभाढ्यममेयं पुटभेदनम् ॥ २८
- तत्र माणित्रयखचिते स्तम्भे र्ज्ञमये हयम् । बद्धं ददर्श रामस्य स्वर्णपत्रसुशोभितम् ॥ २९
- स्त्रियस्तत्र मनोहारिरूपधारिण्य उत्तमाः । सेवन्ते सुन्दरीमेकां पर्यङ्के सुखमास्थिताम् ॥ ३०
- तान्दृष्ट्वा ताः स्त्रियः सर्वाः प्रावोचन्स्वामिनीं प्रति । [ \* एते पीवरवर्ष्माणो मांसपुष्टकलेवराः ३१
- भविष्यन्ति तव श्रेष्ठमाहारस्य फलं महत् । ] एतेषां शोणितं स्वादु पुरुषाणां गतायुषाम् ॥ ३२
- एतद्वचः समाकर्ण्य सेवकीनां वराऽङ्गना । जहास किञ्चिद्ददन् नर्तयन्ती भ्रुवाऽनघा ॥ ३३
- तावन्नयस्ते संप्राप्ताः संनाहश्रीविशोभिताः । शिरस्त्राणानि दधतः शौर्यवीर्यसमन्विताः ॥ ३४
- ता दृष्ट्वा महिलास्तत्र सौन्दर्यश्रीसमन्विताः । प्रोचुस्ते विस्मयं विप्र किमिदं दृश्यते महत् ॥ ३५
- नमश्कुर्महात्मानः सर्वे देववराङ्गनाः । किरीटमणिविद्योतद्योतितार्द्रप्रियुतास्ततः ॥ ३६

\* एतच्छिहान्तर्गतः पाठः क. घ. छ. ज. ठ. ड. ण त. थ. द. ध. पुस्तकस्थः ।

१ स. म. जलान्तर्वै बाहं ने । २ द. 'रय यु' । ३ स. शीघ्रं । ४ क. ख. घ. छ. व. छ. म. ट. ठ. ड. ण. त. थ. ध. मणिमये । ग. भर्ममये । ५ द. 'तेऽन्यवर्षकयसो मां' ।

सा तान्पप्रच्छ पुरुषान्सर्वश्रेष्ठा सुभामिनी । के यूयमत्र संप्राप्ताः कथं चापधरा नराः ॥ ३७  
 मत्स्थलं सर्वदेवानामगम्यं मोहनं महत् । अत्र प्राप्तस्य तु कापि निवृत्तिर्न भवेत्पुनः ॥ ३८  
 अत्रवोऽयं कस्य राज्ञो वै कथं चामरवीजनः । स्वर्णपत्रेण शोभाढ्यः कथयन्तु ममाग्रतः ॥ ३९

शेष उवाच—

इति तस्या वचः श्रुत्वा मोहनाक्षरसंयुतम् । हनूमांस्तां प्रत्युवाच गतभीः प्रहसन्निव ॥ ४०  
 वयं वै किंकरा राज्ञस्त्रैलोक्यस्य शिखामणेः । त्रिलोकी यं प्रणमते सर्वदेवशिरोमणिम् ॥ ४१  
 रामभद्रस्य जानीध्वं ह्यमेधप्रवर्तितुः । मुञ्चन्तु वाहमस्माकं कथं बद्धो वराङ्गने ॥ ४२  
 वयं सर्वास्रकुशलाः सर्वशस्त्रास्त्रकोविदाः । नयिष्यामो बलाद्वाहं [\*हत्वा तत्प्रतिरोधकान् ॥ ४३  
 इति वाक्यं समाकर्ण्य पुत्रस्य वराङ्गना । ] विवरस्था प्रत्युवाच हसन्ती वाक्यकोविदा ॥ ४४  
 मयाऽऽनीतमिमं वाहं न को मोचयितुं क्षमः । वर्षायुतेन निशितैर्बाणैः कोटिभिरुच्छिखैः ॥ ४५  
 परं रामस्य पादाब्जसेवकीकर्मकारिणी । न ग्रहीष्यामि तद्वाहं राजराजस्य धीमतः ॥ ४६  
 महानविनयो जातो मम नेत्र्याः सुवाजिनः । क्षमताद्रामचन्द्रस्तच्छरण्यो भक्तवत्सलः ॥ ४७  
 यूयं क्लिष्टास्तत्पुरुषा ह्यार्थं तस्य रक्षितुः । याचध्वं वरमप्राप्यं देवानामपि सत्तमाः ॥ ४८  
 यथा मेऽमीवमत्युग्रं क्षमेत पुरुषोत्तमः । व्रीडां त्यक्त्वाऽखिलां सर्वे वृण्वन्तु वरमुत्तमम् ॥ ४९  
 तस्या वचः परं श्रुत्वा हनूमाभिजगाद ताम् । रघुनाथप्रसादेन सर्वमस्माकमूर्जितम् ॥ ५०

तथाऽपि याचे वरमेकमुत्तमं विधेहि तन्मे मनसः समीहितम् ।

भवे भवे नो रघुनाथकः पतिर्वयं च तत्कर्मकराश्च किंकराः ॥ ५१

एतद्वचः समाकर्ण्य पुत्रस्य तदाऽङ्गना । उवाच वाक्यं मधुरं प्रहस्य गुणपूजितम् ॥ ५२  
 भषद्भिः प्रार्थितं यत्तु दुर्लभं सर्वदैवतैः । तद्भविष्यत्यसंदेहः सेवकास्तद्रयोः पतेः ॥ ५३  
 अथापि वरमेकं वै दास्यामि कृतहेलना । रघुनाथस्य तुष्ट्यर्थं तद्वत्तं मे भविष्यति ॥ ५४  
 अग्रे वीरमणिर्भूपो महाबलसमन्वितः । ग्रहीष्यति भवद्वाहं शिवेन परिरक्षितः ॥ ५५  
 तज्जयार्थं महास्त्रं मे गृहीत सुमहाबलाः । द्वैतं स तु योद्धव्यः शत्रुघ्नेन त्वया महान् ॥ ५६  
 इदमस्त्रं यदा त्वं तु क्षेपयिष्यासि संगरे । अनेन पूतो रामस्य स्वरूपं ज्ञास्यते पुनः ॥ ५७  
 ज्ञात्वा तं वाजिनं दत्त्वा चरणे प्रपतिष्यति । तस्माद्गृहीत चास्त्रं तन्मम वैरिविदारणम् ॥ ५८  
 तच्छ्रुत्वा रघुनाथस्य भ्राता जग्राह चास्त्रकम् । उदङ्मुखः पवित्राङ्गो योगिन्या दत्तमद्भुतम् ॥ ५९  
 तत्प्राप्यास्त्रं महातेजा बभूव रिपुकर्षनः । दुष्प्रभृष्यो दुराराध्यो वैरिवारणसच्छृणिः ॥ ६०  
 तां नत्वा राघवश्रेष्ठः शत्रुघ्नो ह्यसत्तमम् । गृहीत्वाऽगाज्जलात्तस्माद्रेवातीरे सुखोचिते ॥ ६१  
 तं दृष्ट्वा सैनिकाः सर्वे प्रहृष्टाङ्गा मुदाऽन्विताः । साधु साधु प्रशंसन्तः पप्रच्छुर्हयनिर्गमम् ॥ ६२  
 हनूमान्कथयामास ह्यस्याऽऽगमनं महत् । वरप्राप्तिं च तेभ्यो वै तेऽपि श्रुत्वा मुदं गताः ॥ ६३

इति श्रीमहापुराणे पाप्मे पातालखण्डे शेषवात्स्यायनसंवादे रामाश्वमेधे जलमध्याद्वाहप्राप्तिर्नामार्ष्टत्रिंशोऽध्यायः ॥ ३८ ॥

आदितः श्लोकानां समष्ट्यङ्काः—१३११५

\*एताद्विहान्तर्गतः पाठः क. ख. ग. छ. ज. न. ठ. ड. त. थ. द. ध. पुस्तकस्थः ।

अथैकोनचत्वारिंशोऽध्यायः ।

शेष उवाच—

निनदत्सु मृदङ्गेषु वीणानादेन सर्वतः । मुक्तो बाहस्ततो देवपुरं देवविनिर्मितम् ॥ १  
 यत्र स्फाटिककुड्यानां रचनाभिर्गृहा नृणाम् । हसन्ति विन्ध्यं विमलं पर्वतं नागसेवितम् ॥ २  
 राजतानि गृहाण्यत्र दृश्यन्ते प्रकृतेरपि । विचित्रमणिसंनद्धा नानामाणिक्यगोपुराः ॥ ३  
 पद्मिन्यो यत्र लोकानां गेहे गेहे मनोहराः । हरन्ति चित्तानि नृणां मुखपद्मकलक्षिताः ॥ ४  
 पद्मरागमणिर्यत्र गेहे गेहे सुभूमिषु । बद्धः संलक्ष्यते विप्र तदोष्ठस्पर्धया नु किम् ॥ ५  
 क्रीडाशैलाः प्रत्यगारं नीलरत्नविनिर्मिताः । कुर्वन्ति शङ्कां मेघस्य मयूराणां कलापिनाम् ॥ ६  
 हंसा यत्र नृणां गेहे स्फाटिकेषु नियन्त्रिताः । कुर्वन्ति मेघान्नो भीतिं मानसं न स्मरन्ति च ॥ ७  
 निरन्तरं शिवस्थाने ध्वस्तं चन्द्रिकया तमः । शुक्लकृष्णविभेदो न पक्षयोस्तत्र वै नृणाम् ॥ ८  
 तत्र वीरमर्णा राजा धार्मिकेष्वग्रणीर्महान् । राज्यं करोति विपुलं सर्वभोगसमन्वितम् ॥ ९  
 तस्य पुत्रो महाशूरो नाम्ना रुक्माङ्गदो बली । वनिताभिर्गतो रम्यदेहाभिः क्रीडितुं वनम् ॥ १०  
 तासां मञ्जीरसंरावः कैङ्गणानां रवस्तथा । मनो हरति कामस्य किमन्यस्य कथा प्रभो ॥ ११  
 वनं जगाम सुमहत्सुपुष्पनगसंयुतम् । सदाशिवकृतावासमृतुषट्कैर्विराजितम् ॥ १२  
 चम्पका यत्र बहुशः फुल्लकोरकशोभिताः । कुर्वन्ति कामिनां तत्र तृच्छयार्तिं विलोकिताः ॥ १३  
 चूताः फलादिभिर्नम्रा मञ्जीरीकोटिसंयुताः । नागाः पुत्रागवृक्षाश्च शालास्तालास्तमालकाः ॥ १४  
 कोकिलानां समारावा यत्र च श्रुतिगोचराः । सदा मधुपद्मङ्गारगतनिद्राः सुमल्लिकाः ॥ १५  
 दाडिमानां समूहाश्च कर्णिकारैः समन्त्रिताः । केतकीकानकीवन्यवृक्षराजिविराजिताः ॥ १६

तस्मिन्वने प्रमदसंयुतचित्तवृत्ति-

र्गायन्कलं मधुरवाग्बिचिकीर्षयोच्चैः ।

उद्यत्कुचाभिरभितो वनिताभिरागा-

च्छोभानिधानवपुरुज्झितभीविशेषः ॥

१७

काश्चित्तं नृत्यविद्याभिस्तोषयन्ति स्म शोभनम् । काश्चिद्धानकलाभिश्च काश्चिद्वाक्चतुरारचितैः ॥  
 भ्रूसंज्ञयाऽपराः काश्चित्तोषयामासुरुन्मदाः । परिरम्भणचातुर्यैस्तं हृष्टं विदधुः स्त्रियः ॥ १९  
 ताभिः पुष्पोच्चयं कृत्वा भूषयामास ताः स्त्रियः । वाण्या कोमलया शंसन्नेमे कामवपुर्धरः ॥ २०  
 एवं प्रवृत्ते समये राजराजस्य धीमतः । प्रायात्तद्वनदेशं स हयः परमशोभनः ॥ २१

तं स्वर्णपत्ररचितैकललाटदेशं

गङ्गासमं घुसृणकुङ्कुमपिञ्जराङ्गम् ।

गत्वा(त्या) समं पवनवेगतिरस्करिण्या

दृष्ट्वा स्त्रियः परमकौतुकधामदेहम् ॥

२२

\* आर्ष इहागमः ।

ऊचुः पतिं कमलमध्यपिशङ्गवर्णा-  
स्ताम्राधरप्रतिभयाहतविद्रुमाभाः ।  
दन्तव्रजप्रमितहास्यमुशोभिवक्त्राः  
कामस्य बाणनयनादिविमोहनाभाः ॥

२३

स्त्रिय ऊचुः—

कान्त कोऽयं महानर्वा स्वर्णपत्रैकशोभितः । कस्य वा भाति शोभाढ्यो गृहाण स्वबलादिमम् ॥

शेष उवाच—

तदुक्तं वच आकर्ण्य लीलाललितलोचनः । जग्राह हयमेकेन करपद्मेन लीलया ॥ २५

वाचयित्वा भालपत्रं स्पष्टवर्णसमन्वितम् । जहास महिलामध्ये जगाद वचनं पुनः ॥ २६

रुक्माङ्गद उवाच—

पृथिव्यां नास्ति मे पित्रा समः शौर्येण च श्रिया । तस्मिन्नास्ति कथं धत्त उत्सेकं रामभूमिपः २७

यस्य रक्षां प्रकुरुते सदा रुद्रः पिनाकधृत् । यं देवा दानवा यक्षा नमन्ति मणिमौलिभिः ॥ २८

कुरुताद्वाजिमर्धं वै जनको मे महाबलः । यात्वेष वाजिशालायां बध्नन्तु मम उद्भटाः ॥ २९

इति वाक्यं समाकर्ण्य महिलास्ता मनोहराः । प्रहर्षवदना जाताः कान्तं तु परिरेभिरे ॥ ३०

गृहीत्वा तं हयं पुत्रो राज्ञो वीरमणेर्महान् । पुरं पत्नीसमायुक्तो महेत्साहमवीविशत् ॥ ३१

गृह्णन्ध्वनिषु प्रोच्चैराहतेषु समन्ततः । बन्दिभिः संस्तुतः प्रागात्स्वपितुर्मन्दिरं महत् ॥ ३२

तस्मै स कथयामास हयं नीतं रघोः पतेः । वाजिमेधाय निर्मुक्तं स्वच्छन्दगतिमद्भुतम् ॥ ३३

रक्षितं शत्रुसूदेन महाबलसमेतिना । तच्छ्रुत्वा वचनं तस्य नृपो वीरमणिर्महान् ॥ ३४

नातिप्रशंसयामास तत्कर्म सुमहामतिः । नीत्वा पुनः समायातं चौरस्येव विचेष्टितम् ॥ ३५

कथयामास जामात्रे शिवायाद्भुतकर्मणे । रुक्माङ्गदधरायाङ्गभूषाय चन्द्रशोभिने ॥ ३६

तेन संमन्त्रयामास नृपो वीरमणिर्महान् । पुत्रसृष्टं महत्कर्म विनिन्द्यं महतां मतम् ॥ ३७

शिव उवाच—

राजन्पुत्रेण भवतः कृतं कर्म महाद्भुतम् । योऽजीहरन्महाबाहं रामचन्द्रस्य धीमतः ॥ ३८

अद्य युद्धं महद्भ्राति सुरासुरविमोहनम् । शत्रुघ्नेन महाराज्ञा वीरकोट्येकरक्षितुः ॥ ३९

मया यो धीयते स्वान्ते जिह्वया प्रोच्यते हि यः । तस्य रामस्य यज्ञाङ्गं जहार तव पुत्रकः ॥४०

परमत्र महालाभो भविष्यति रणाङ्गणे । यद्रामचरणाम्भोजं द्रक्ष्यामः स्वीयसेवितम् ॥ ४१

अत्र यत्नो महान्कार्यो हयस्य परिरक्षणे । नयिष्यन्ते बलाद्बाहं मया रक्षितमप्यमुम् ॥ ४२

तस्मादिदं महाराज राज्येन सह संनतः । वाजिनं शोभनं दत्त्वा प्रेक्षस्वाङ्घ्रियुगं ततः ॥ ४३

इति वाक्यं समाकर्ण्य शिवस्य स नृपोत्तमः । उवाच तं सुरेन्द्रादिवन्द्यपादाम्बुजद्वयम् ॥ ४४

वीरमणिरुवाच—

क्षत्रियाणामयं धर्मो यत्प्रतापस्य रक्षणम् । तदसौ क्रान्तुमुद्युक्तः क्रतुना हयसंज्ञिना ॥ ४५

तस्माद्द्रक्ष्यः स्वप्रतापो येन केनापि मानिना । यावच्छक्यं कर्म कृत्वा शरीरव्ययकारकम् ॥ ४६

सर्वं कृतं सुतेनेदं गृहीतोऽश्वः पुनैर्यतः । कोपितं रामभूपालं समयार्हं कुरु प्रभो ॥ ४७

क्षत्रियाणामिदं कर्म कर्तव्यार्हं भवेन्न हि । यदकस्माद्रिपोः पादौ प्रणमेद्भयविह्वलः ॥ ४८

रिपवो विहसन्त्येनं कातरोऽयं नृपाधमः । क्षुद्रः प्राकृतवन्नीचो नतवान्भयविद्वलः ॥ ४९  
तस्मान्द्रवान्भययोग्यं योद्धव्ये समुपस्थिते । यद्विधेयं विचार्यैवं कर्तव्यं भक्तरक्षणम् ॥ ५०

शेष उवाच—

[\*इति वाक्यं समाकर्ण्य चन्द्रचूडोऽवदद्वचः । प्रहसन्मेघगम्भीरवाण्या संमोहयन्मनः ॥ ५१  
यदि देवास्त्रयस्त्रिशक्तोऽयः समुपस्थिताः । तथाऽपि त्वत्तः केनाश्वो गृह्यते मम रक्षितुः ॥ ५२  
यदि रामः समागत्य स्वात्मानं दर्शयिष्यति । तदाऽहं चरणौ तस्य प्रणमामि सुकोमलौ ॥ ५३  
स्वामिना सह योद्धव्यं महाननय उच्यते । अन्ये वीरास्तृणप्रायाः किञ्चित्कर्तुं न वै क्षमाः ॥ ५४  
तस्माद्युध्यस्व राजेन्द्र रक्षके मयि संस्थिते । को गृह्णाति बलाद्वाहं त्रिलोकी यदि संगता ॥ ५५

शेष उवाच—

एतद्वचः परं श्रुत्वा चन्द्रचूडस्य भूमिपः । जहर्ष मानसेऽत्यन्तं युद्धकर्मणि कौतुकी ॥ ५६

इति श्रीमहापुराणे पाण्डे पातालखण्डे शेषत्रात्स्यायनसंवादे रामाश्वमेधे हयग्रहणं नामैकोनचत्वारिंशोऽध्यायः ॥ ३९ ॥

आदितः श्लोकानां समष्टयङ्काः—१३१७१

अथ चत्वारिंशोऽध्यायः ।

शेष उवाच—

सेनाचरा महाराज्ञो महाबलसमेतिनः । समागतं तं पश्यन्तो हयं रामस्य भूपतेः ॥ १  
कोऽसावश्वः केन नीतः कथं वा दृश्यते न सः । को गन्ता यमपुर्यां वै वाहं हृत्वा सुमन्द्धीः ॥ २  
विलोकयन्तस्तन्मार्गं यावत्सेनाचरा रघोः । तावत्प्राप्तो महाराजो महासैन्यपरिवृतः ॥ ३  
पप्रच्छ सेवकान्सर्वान्कुत्राश्वो मम सांप्रतम् । न दृश्यते कथं वाहः स्वर्णपत्रसुशोभितः ॥ ४  
इति तद्वचनं श्रुत्वा सेवकास्ते हयानुगाः । प्रोचुर्नीथ मनोवेगो वाहः केनापि कानने ॥ ५  
हृतो न लक्ष्यते तस्मादस्माभिर्मार्गकोविदैः । तदत्र यत्नः कर्तव्यो हयप्राप्तिं प्रति प्रभो ॥ ६  
तेषां वचनमाकर्ण्य पप्रच्छ सुमतिं नृपः । शत्रुघ्नः शत्रुसंहारकारी मोहनरूपधृत् ॥ ७

शत्रुघ्न उवाच—

कोऽत्र राजा निवसति कथं वाहस्य संगमः । कियद्बलं भूमिपतेर्येन मेऽद्य हृतो हयः ॥ ८

सुमतिरुवाच—

राजन्देवपुरं ह्येतद्देवेनैव विनिर्मितम् । कैलासमिव दुर्गभ्यं वैरिसंघैः सुसंहतैः ॥ ९  
अस्मिन्वीरमणी राजा महाशूरः प्रतापवान् । राज्यं करोति धर्मेण शिवेन परिरक्षितः ॥ १०  
योऽसौ प्रलयकारी स आस्ते भक्त्या वशीकृतः । चन्द्रचूडस्य(डः स्व) भक्तस्य पक्षपातं सृजन्सदा  
तस्मात्तत्र महद्युद्धं गृहीतश्चेद्भविष्यति । यत्ताः सन्तः प्रकुर्वन्तु रक्षणं कटकस्य हि ॥ १२  
एवं श्रुत्वा स शत्रुघ्नः सर्वभूपशिरोमणिः । सैन्यव्यूहं रचित्वाऽसौ तिष्ठति स्म महायशाः ॥ १३  
अथ तं सुखमासीनं मच्चयन्तं सुमन्त्रिणा । आजगाम स देवर्षिर्युद्धकौतुकसंयुतः ॥ १४  
तमागतं मुनिं दृष्ट्वा शत्रुघ्नस्तपसां निधिम् । अभ्युत्थायाऽऽसने स्थाप्य मधुपर्कमथाऽऽचरत् ॥ १५  
स्वागतेन च संतुष्टं नारदं मुनिसत्तमम् । उवाच प्रीणयन्वाचा वाक्यवादविशारदः ॥ १६



शत्रुघ्न उवाच—

मदीयोऽश्वः कुत्र विप्र कथयस्व महामते । न लक्ष्यते गतिस्तस्य सेवकैर्मम कोविदैः ॥ १७  
शंस तं येन वा नीतं क्षत्रियेण च मानिना । कथं तत्र ह्यप्राप्तिर्भविष्यति तपोधन ॥ १८  
इति वाक्यं समाकर्ण्य शत्रुघ्नस्य स नारदः । उवाच वीणां रणयन्गायत्रामकथां मुहुः ॥ १९

नारद उवाच—

एतद्देवपुरे राजन्भूपो वीरमणिर्महान् । तत्पुत्रेण वनस्थेन गृहीतस्तव वाजिराट् ॥ २०  
तत्र युद्धं महत्तेऽद्य भविष्यति सुदारुणम् । अत्र वीराः पतिष्यन्ति बलशौर्यसमन्विताः ॥ २१  
तस्मादत्र महायत्नात्स्थातव्यं ते महाबल । रचय व्यूहरचनां दुर्गमां परसैनिकैः ॥ २२  
जयस्ते भविता राजन्कृच्छ्रेण तु नृपोत्तमात् । रामं को नु पराजीयाद्भुवने सकले ह्यपि ॥ २३  
इत्युक्त्वाऽन्तर्दधे विप्रो नभसि स्थितवांस्ततः । युद्धं सुदारुणं द्रक्ष्यन्देवदानवयोरिव ॥ २४

शेष उवाच—

अथ राजा वीरमणिः सर्वशूरशिरोमणिः । पटहं घोषितुं स्त्रीये पुरमध्ये महारवम् ॥ २५  
आह्वयामास सेनान्यं रिपुवारं महोन्मदम् । कथयामास च क्षिप्रं मेघगम्भीरया गिरा ॥ २६

वीरमणिरुवाच—

[\*सेनानीः पटहस्याऽऽज्ञां देहि मे शोभने पुरे । यच्छ्रुत्वा मे सुसंनद्धाः शत्रुघ्नं प्रति यान्ति ते] २७  
इति वाक्यं समाकर्ण्य राज्ञो वीरमणेस्तदा । [†कारयामास पटहं महारवनिनादितम् ] ॥ २८  
गेहे गेहे च रथ्यायां श्रूयते पटहध्वनिः । शत्रुघ्नं यान्तु ये सर्वे वीरा राजपुरे स्थिताः ॥ २९  
यो(ये) वै राज्ञः समुल्लङ्घ्य शासनं वीरमानिनः । पुत्रा वा भ्रातरो वाऽपि ते वधार्हा नृपाज्ञया ३०  
शृण्वन्तु वीराः पुनरप्याहते पटहे रवम् । श्रुत्वा विधीयतामाशु कर्तव्यं मा विलम्बितम् ॥ ३१

शेष उवाच—

इति पटहरवं स्वकर्णगोचरं नरवरवीरवरा ययुर्नृपोत्तमम् ॥  
ते च कवचपरिभूषितस्वदेहाः समरमहोत्सवहृष्टचित्तकोशाः ॥ ३२  
केचिद्ययुः शिरस्त्राणं धृत्वा शिरसि शोभने । कवचेन सुशोभाढ्याः शतकोटिसुशोभनाः ॥ ३३  
रथेन ह्ययुग्मेन मणिकाञ्चनशोभिना । [\*ययुस्ते राजसंदेशाङ्गपाला युद्धदुर्मदाः ॥ ३४  
केचिन्मतङ्गजैर्मतैः केचिद्वाहैः सुशोभितैः । ययुर्नृपगृहं सर्वे राजसंदेशहारकाः ॥ ३५  
विविक्तस्वर्णकवचाः शिरस्त्राणेन शोभिताः] । रुक्माङ्गदोऽपि च निजे रथे तिष्ठन्मनोजवे ॥ ३६  
शुभाङ्गदोऽनुजस्तस्य महारत्नमयं दधत् । कवचं वपुषि श्रेष्ठे निजं प्रागाद्रणोत्सवे ॥ ३७  
राजभ्राता वीरसिंहः सर्वशस्त्रास्त्रकोविदः । ययौ नृपाज्ञया तत्र शासनं भूमिपस्य हि ॥ ३८  
जामेयस्तस्य राज्ञोऽपि बलमित्र इति स्मृतः । संनद्धः कवची खड्गी जगाम नृपमन्दिरम् ॥ ३९  
सेनानी रिपुवारोऽपि सेनां तां चतुरङ्गिणीम् । सज्जां विधाय भूपाय न्यवेदयदथो महान् ॥ ४०

\* एतच्छिहान्तर्गतः पाठः क. ख. ग. छ. ज. झ. ठ. ण. त. थ. द. ध. पुस्तकस्थः । † एतच्छिहान्तर्गतः पाठः क. ख. ग. च. छ. ज. झ. ठ. ङ. ण. त. थ. द. ध. पुस्तकस्थः । \* एतच्छिहान्तर्गतः पाठः क. ख. ग. छ. ज. झ. ठ. ङ. ण. थ. द. ध. पुस्तकस्थः ।

अथ राजा वीरमणिः सर्वशस्त्रास्त्रपूरितम् । मणिमृष्टोच्चक्रोच्चमारोहत्स्यन्दनोत्तमम् ॥ ४१  
 ततो वीरारवः शङ्खनिनादश्च समन्ततः । श्रूयते कातरान्वीरान्प्रेरयन्निव संगरे ॥ ४२  
 भेर्यः समन्ततो जघ्नुः शुभवादकवादिताः । अनीकान्यत्र तस्याऽऽसन्संग्रामाय प्रतस्थुषः ॥ ४३  
 सर्वे कृतस्वस्त्ययनाः सर्वाभरणभूषिताः । सर्वशस्त्रास्त्रसंपूर्णा ययुः समरमण्डलम् ॥ ४४  
 भेरिशङ्खनिनादेन पूरिताश्च नगा गुहाः । आकारितुं गतः किंतु तद्रवः स्वर्गसंस्थितान् ॥ ४५  
 तस्मिन्कोलाहले वृत्ते राजा वीरमणिर्महान् । रणोत्साहेन संयुक्तो ययौ प्रथममण्डलम् ॥ ४६  
 आगत्य संस्थितं तावद्रथपत्तिसमाकुलम् । समुद्र इव तस्थानात्प्लावितुं पुरुषानयात् ॥ ४७  
 तदागतं बलं दृष्ट्वा रथिभिः शस्त्रकोविदैः । कोलाहलीकृतं सर्वमुवाच सुमतिं नृपः ॥ ४८

शत्रुघ्न उवाच—

समागतो वीरमणिर्मम वाजिधरो बली । योद्धुं मां महता भूपः सैन्येन चतुरङ्गिणा ॥ ४९  
 कथं युद्धं प्रकर्तव्यं के योत्स्यन्ति बलोत्कटाः । तान्सर्वादिश मे वीरान्यथा स्याज्जय ईप्सितः ५०

सुमतिरुवाच—

स्वामिन्नसौ महाराजो महासैन्यपरिवृतः । समागतः स युद्धार्थे शिवभक्तिसमन्वितः ॥ ५१  
 सांप्रतं युध्यतां वीरः पुष्कलः परमास्त्रवित् । अन्येऽपि नीलरत्नाद्या योद्धारो युद्धकोविदाः ५२  
 शिवेन सह योद्धव्यं राज्ञा वा भवताऽनघ । द्वंद्वयुद्धेन जेतव्यो महाबलपराक्रमः ॥ ५३  
 अनेन विधिना राजञ्जयस्तेऽत्र भविष्यति । पश्चाद्यद्रोचते स्वामिस्तत्कुरुष्व महामते ॥ ५४

शेष उवाच—

इति वाक्यं समाकर्ष्य शत्रुघ्नः परवीरहा । सुभटानादिदेशाथ युद्धाय कृतनिश्चयः ॥ ५५  
 सर्वैः ससैन्यैर्युद्धार्थं राजभिः शस्त्रकोविदैः । यथा स्यान्मे जयः क्षिप्रं यतितव्यं तथा पुनः ५६  
 रणार्थं राघवस्यैवं श्रुत्वा ते रणकोविदाः । महोत्साहेन संयुक्ता ययुर्योद्धुं तु सैनिकैः ॥ ५७

इति श्रीमहापुराणे पात्रे पातालखण्डे शेषवात्स्यायनसंवादे रामाक्षमेधे युद्धनिश्चयो नाम चत्वारिंशोऽध्यायः ॥ ४० ॥

आदितः श्लोकानां समष्ट्यङ्काः—१३२२८

अथैकचत्वारिंशोऽध्यायः ।

शेष उवाच—

युद्धाय ते सुसंनद्धाः शत्रुघ्नस्य महाबलाः । ययुर्वीरमणेः सैन्यमध्ये शौर्यसमन्विताः ॥ १  
 शरान्विमुञ्चमानास्ते भिन्दन्तः सैनिकान्बहून् । व्यदृश्यन्त रणान्तस्ते शरासनधरा नराः ॥ २  
 अनेके निहतास्त्र गज्जा मणिमया रथाः । भग्ना बाहसमेताश्च दृश्यन्ते रणमण्डले ॥ ३  
 विहितं कदनं तेषां श्रुत्वा रुक्माङ्गदो बली । रथे मणिमये तिष्ठन्त्ययौ योद्धुं तु सैनिकान् ॥ ४  
 शरासने शरान्धास्यन्निषुधी अक्षयौ दधत् । शोणनेत्रान्तरो भीमो महाकोपसमन्वितः ॥ ५  
 अनेकबाणसंविशान्कुर्वन्वीरान्सहस्रशः । हाहाकारं कारयंस्तद्ययौ रुक्माङ्गदो बली ॥ ६  
 राजपुत्रः स्वसदृशं बलेन यशसा श्रिया । आह्वयामास शत्रुघ्नं भारतं पुष्कलं बली ॥ ७

रुक्माङ्गद उवाच—

आगच्छ वीरकमणे महाबलपराक्रम । मया योद्धुं तु बलिना राजपुत्रेण भास्वता ॥	८
किमन्यैस्त्रासितैर्वीर निहतैः कोटिभिर्नरैः । मया समं महायुद्धं विधाय जयमामुहि ॥	९
इत्युक्तवन्तं तरसा प्रहसन्पुष्कलो बली । जघान विपुले मध्ये वक्षसस्तीक्ष्णपर्वभिः ॥	१०
तदमृष्यन्राजपुत्रो महाचापे दधच्छरान् । जघान दशभिर्वीरं पुष्कलं वक्षसोऽन्तरे ॥	११
उभौ समरसंरब्धातुभावपि जयैषिणौ । रेजाते संगरे तौ हि कुमारस्तारको यथा ॥	१२
बाणान्धनुषि संधाय दशसंख्यान्महाशितान् । अकरोत्पुष्कलो वीरो विरथं राजपुत्रकम् ॥	१३
चतुर्भिश्चतुरो वाहान्द्वाभ्यां सूतमपातयत् । एकेन ध्वजमेतस्य द्वाभ्यां स्यन्दनरक्षकौ ॥	१४
एकेन हृदि विव्याध राजपुत्रस्य वेगवान् । तदद्भुतं कर्म सर्वे दृष्ट्वा वीराः प्रतोषिताः ॥	१५
स च्छिन्नधन्वा विरथो हताश्वो हतसारथिः । अत्यन्तकोपमापन्नः स्यन्दनं परमाविशत् ॥	१६
स स्थित्वा स्यन्दनवरे हयरत्नेन भूषिते । शरासनं महदृत्वा सुदृढं गुणपूरितम् ॥	१७
उवाच पुष्कलं वीरं रुक्माङ्गद इदं वचः । महापराक्रमं कृत्वा क्व यास्यसि परंतप ॥	१८
पश्य मेऽद्य पराक्रान्तिं यद्वलेन विनिर्मिताम् । यत्नात्तिष्ठस्व भो वीर नयामि त्वद्रथं नभः ॥१९	
इत्युक्त्वा शरमत्युग्रं दधार स्वशरासने । मन्त्रयित्वा मुमोचान्नं भ्रामकं पौष्कले रथे ॥	२०
मुमोच निशितं बाणं स्वर्णपुष्पकशोभितम् । तेन बाणेन नीतोऽस्य रथो योजनमात्रकम् ॥	२१
धृतः कृच्छ्रेण सूतेन रथो बभ्राम भूतले । कृच्छ्रेण प्राप्य तत्स्थानं पुष्कलः परमास्त्रवित् ॥	२२
जगाद् वचनं तं वै बाणं विभ्रच्छरासने । स्वर्गं प्राप्नुहि वीराय्य सर्वदेवैकशोभितम् ॥	२३
त्वाद्दशाः पृथिवीयोग्या न भवन्ति नृपोत्तम । शतक्रतुसभायोग्यास्तद्रच्छस्व सुरालयम् ॥	२४
इत्युक्त्वा स मुमोचान्नमाकाशप्रापकं महत् । तेन बाणेन स रथो ययौ खमनुलोमतः ॥	२५
सर्वाल्लोकानतिक्रम्य ययौ सूर्यस्य मण्डलम् । तज्ज्वालया रथो दग्धो ह्यसूतसमन्वितः ॥	२६
तत्करैर्दग्धभूयिष्ठकलेवरः सुदुःखितः । पपात चन्द्रचूर्डं स धृत्वा हृद्यसुखार्दनम् ॥	२७
भूमौ निपतितस्तत्र करदग्धकलेवरः । अत्यन्तदुःखमापन्नो मुमूर्छं रणमण्डले ॥	२८
तस्मिन्निपतिते भूमौ मूर्छिते राजपुत्रके । हाहाकारो महानासीत्तत्र संग्राममूर्धनि ॥	२९
वैरिणो जयलक्ष्मीं ते संप्राप्ताः पुष्कलोन्मुखाः । पलायनपरा जाता वैरिणो हयरक्षकाः ॥	३०
तदा पुत्रस्य वै मूर्छां दृष्ट्वा वीरमणिर्नृपः । प्रायात्संमरमध्यस्थं पुष्कलं कोपपूरितः ॥	३१
तदा भूमिश्चालेयं सपर्वतवनोत्तमा । शूरा वै हर्षमापन्नाः कातरा भयपीडिताः ॥	३२
चापं महदधानः स इषुधी अक्षयात्रपि । रोषान्निश्वासमामुञ्चन्नाहयामास वैरिणम् ॥	३३

इति श्रीमहापुराणे पाद्मे पातालखण्डे शेषवात्स्यायनसंवादे रामाश्वमेधे पुष्कलविजयो नामैकचत्वारिंशोऽध्यायः ॥४१॥

आदितः श्लोकानां समष्ट्यङ्काः—१३२६ ?

अथ द्विचत्वारिंशोऽध्यायः ।

शेष उवाच—

आह्वयन्तं महासैन्यवारिभौ पुष्कलं नृपम् । समालक्ष्य कपीन्द्रोऽपि हनूमांस्तमधावत ॥ ?

लाङ्गलमुद्यम्य विशालदेहं संरावमातत्य पयोदघोषम् ।

रणस्थितान्वीरवरान्कपीन्द्रो जगाम तं वीरमणिं नरेन्द्रम् ॥ २

आयान्तं च हनूमन्तं वीक्ष्य पुष्कल उद्भटः । विलोकयामास दृशा वैरक्रोधसुशोणया ॥ ३

जगाद तं हनूमन्तं पुष्कलः परमास्त्रवित् । मेघगम्भीरया वाचा नादयन्रणमण्डलम् ॥ ४

पुष्कल उवाच—

कथं त्वं समरे योद्धुमागतोऽसि महाकपे । कियद्भूलं स्वल्पमेतद्राज्ञो वीरमणेर्महत(न) ॥ ५

यत्र त्रिजगती सर्वा संपुखं समुपागता । तत्र त्वं लीलया योद्धुं यातुमिच्छसि वा न वा ॥ ६

कोऽयं राजा वीरमणिः कियद्भूलमथाल्पकम् । अत्राऽऽगमनमत्युग्रं तव वीर न भाव्यते ॥ ७

रघुनाथकृपापाङ्गादहं निस्तीर्थं दुस्तरम् । क्षणाभिर्याभि कीशेन्द्र मा चिन्तां कुरु संगरे(रम्) ॥८

त्वया राक्षसपाथोधिस्तीर्णो रामकृपाव्रजात् । तथाऽहं रामं संस्पृश्य निस्तरिष्यामि दुस्तरम् ॥९

ये केचिदुस्तरं प्राप्य रघुनाथं स्मरन्ति च । तेषां दुःखोदधिः शुष्को भविष्यति न संशयः ॥१०

तस्माद्ब्रज महावीर शत्रुघ्नसविधे वल्किन् । एष आयामि निर्जित्य भूयं वीरमणिं क्षणात् ॥ ११

शेष उवाच—

इति धीरां समाकर्ण्य वार्ष्णी पुष्कलभाषिताम् । जगाद वचनं भूयः पुष्कलं परवीरहा ॥ १२

हनूमानुवाच—

पुत्र मा साहसं कार्ष्णीर्भूयं वीरमणिं प्रति । एष दाता शरण्यश्च बलशौर्यसुशोभितः ॥ १३

त्वं बालः स्थविरो भूपोऽखिलशस्त्रास्त्रचित्तमः । अनेके विजिताः संख्ये वीराः शौर्यसुशोभिताः

जानीहि पार्श्व एतस्य रक्षितारं सदाशिवम् । भक्त्या वशीकृतं स्थाणुं सोमं चैतत्पुरीस्थितम् १५

[ \*तस्माद्दहमनेनैव योत्स्ये भूपेन पुष्कल । अन्यान्वीरान्विजित्याऽऽशु कीर्तिमामुहि पुष्कलाम् ]

पुष्कल उवाच—

शिवो भक्त्या वशीकृत्य स्वपुरे स्थापितोऽमुना । परमस्याऽऽशु हृदये न तिष्ठति महेश्वरः ॥१७

सदाशिवो यमाराध्य परमं स्थानमागतः । स रामो मन्मनस्त्यक्त्वा न कापि परिगच्छति ॥१८

यत्र रामस्तत्र विश्वं सर्वं स्थास्तु चरिष्णु च । तस्माद्दहं जयिष्यामि रणे वीरमणिं नृपम् ॥ १९

ब्रज त्वं समरे योद्धुमन्यान्मानिवराभृपात् । वीरसिंहमुखान्कीश मच्चिन्तां मा कुरु प्रभो ॥ २०

वाचमित्थं समाकर्ण्य हनूमान्धीरतेरिताम् । जगाम संगरे योद्धुं वीरसिंहं नृपानुजम् ॥ २१

लक्ष्मीनिधिः सुतेनास्य शुभाङ्गदसुसंज्ञिमा । द्वैरथेन प्रयुयुधे महाशस्त्रास्त्रवेदिना ॥ २२

बलपु(मि)त्रेण सुमदः स्वप्रतापवलोजितः । योद्धुं शस्त्रास्त्रसंग्रामविचारचतुरो नृपः ॥ २३

आह्वयन्तं नृपं दृष्ट्वा द्वैरथे युद्धकोविदः । पुष्कलो भर्मखचिते रथे तिष्ठन्त्ययौ हि तम् ॥ २४

राजा तमागतं दृष्ट्वा पुष्कलं युद्धकोविदम् । उवाच निर्भिया वाण्या रणमध्ये सुभाषितः ॥ २५

वीरमणिहवाच—

बाल मा याहि मां कुद्धं संग्रामे चण्डकोपनम् । गच्छ प्राणपरीप्सायै मा युद्धं कुरु मे सह ॥२६

त्वादृशान्बालकान्भूपा मादृशाः कृपयन्ति वै । प्रहरन्ति न चैतान्चै तस्माद्गच्छ रणाद्गहिः ॥ २७

\* एतास्त्रिहान्तर्गतः पाठः ग. छ. ठ. ड. इ. ध. पुस्तकस्थः । + आर्षे इहागमः ।

यावन्वं न मया दृष्टश्वभ्यां तावदुन्मनाः । सांप्रतं त्वां प्रहर्तुं न मनः समभिकाङ्क्षति ॥ २८  
[ \*यत्त्वया मत्सुतो बाणैर्भिन्नो मूर्च्छीकृतः पुनः । सर्वं मया क्षान्तमद्य तव बालधियो महत् ] ॥  
इति वाक्यं समाकर्ण्य पुष्कलो निजगाद तम् ॥ ३०

पुष्कल उवाच—

बालोऽहं त्वं महावृद्धः सर्वशस्त्रास्त्रकोविदः । क्षत्रियाणां मते ये तु बलाधिक्येन संयुताः ३१  
त एव वृद्धा भूपाश्रय न वयोवृद्धतां गताः । मया ते मूर्च्छितः पुत्रः स्वशौर्यबलदर्पितः ॥ ३२  
इदानीं त्वामहं शस्त्रैः पातयिष्यामि संगरे । तस्मात्त्वं यत्नतस्तिष्ठ राजन्संग्राममूर्धनि ॥ ३३  
रामभक्तं न मां कश्चिज्जयतीन्द्रपदे स्थितः । इत्थं भाषितमाश्रुत्य पुष्कलस्य नृपाग्रणीः ॥ ३४  
जहास बालं संवीक्ष्य कोपं च व्यदधात्पुनः । तं वै कोपितमालक्ष्य भरतात्मज उन्मदः ॥ ३५  
जघान शरविंशत्या राजानं हृदि तीक्ष्णया । राजा तानागतान्दृष्ट्वा बाणांस्तेन विमोचितान् ३६  
चिच्छेद परमकुद्धः शरैस्तीक्ष्णैरनेकधा । तद्बाणच्छेदनं दृष्ट्वा भारतिः परवीरहा ॥ ३७  
चुकोप हृदयेऽत्यन्तं राजानं च त्रिभिः शरैः । विव्याध भाले भूपालपुत्रः पुष्कलसंज्ञितः ३८  
तत्र लग्ना विरैजुस्ते त्रिकूटशिखराणि किम् । तैर्वाणैर्व्यथितो राजा जघान नवभिः शरैः ॥ ३९  
हृदये पुष्कलं वीरं महाकोपसमन्वितः । तैर्वत्सदन्तैर्वहसं पीतं रामानुजाङ्गमम् ॥ ४०  
सर्पा आशीषिषा यद्वत्कुद्वास्तद्वपुषि स्थिताः । परमं कोपमापन्नः पुष्कलो भूमिपं पुनः ॥ ४१  
बाणानां शतकेनाऽऽशु विभेद शितपर्वणा । तैर्वाणैः कवचं भिन्नं किरीटः सशिरस्त्रकः ॥ ४२  
रथो धनुर्महत्सज्यं छिन्नं कोपपरिप्लवात् । क्षतजेन परिप्लुष्टो बाणभिन्नकलेवरः ॥ ४३  
अन्यं स्यन्दनमारुह्य जगाम भरतात्मजम् । धन्योऽसि वीर रामस्य चरणाब्जमधुव्रत ॥ ४४  
महत्कृतं कर्म तेऽद्य यदहं विरथीकृतः । प्राणात्रक्षस्व भो वीर सांप्रतं मयि युध्यति ॥ ४५  
सुलभा न तव प्राणाः कालरूपे मयि स्थिते । इत्युक्त्वा व्यहनद्वाणैरसंख्यैरस्त्रकोविदः ॥ ४६  
भूमौ दिशि च तद्बाणान्नान्यदृश्येत तत्र ह । अनेके गजसाहस्रा भिन्ना अश्वाः समन्ततः ॥ ४७  
रथा रथियुतास्तेन च्छिन्ना भिन्ना द्विधाकृताः । शोणितौघा सरित्त्र प्रसुखाव रणाङ्गणे ॥ ४८  
यत्रोन्मदा हि मातङ्गा दृश्यन्ते शैलशृङ्गवत् । केशाः शैवालवल्लक्ष्या मुहुः प्राणिशिरस्थिताः ४९  
अनेके पाणयश्छिन्ना वीराणां मुद्रिकीश्रयाः । दृश्यन्ते अहिवत्तत्र चन्दनादिकरूपिताः ॥ ५०  
शिरांसि च भटाग्न्याणां कच्छपाभां वहन्ति वै । मांसानि पक्वा यत्राऽऽसन्वीराणां महतां ततः  
एवं व्यतिकरे वृत्ते योगिन्यः शतशो रणे । पपुः पात्रेण रुधिरं प्राणिनां रणपातिनाम् ॥ ५२  
मांसानि बुभुजुस्ता वै हर्षकौतुकसंयुताः । पीत्वा तु शोणितं तत्र भक्षित्वा मांसैकं मुदा ॥ ५३  
ननृतुर्जहसुः प्रोच्चैरुज्जगुः प्रधनाङ्गणे । पिशाचास्तत्र समरे प्राणिनां मस्तकानि वै ॥ ५४  
धृत्वा कराभ्यां मत्ताङ्गास्तालवद्वादनोद्यताः । शिवास्तत्र महामांसं पतितानां रणाङ्गणे ॥ ५५  
भक्षित्वा व्यनदन्मत्ताः कातराणां भयप्रदम् । कातरास्तत्र संत्रस्ता गताः कुञ्जरकोटरे ॥ ५६  
भक्षिता योगिनीभिस्ते पापिनां कापि न स्थितिः । एतत्कदनमालक्ष्य स्वसैन्यस्य रथाग्रणीः ५७  
पुष्कलोऽपि चकारात्र कदनं रणमण्डले । भिद्यन्ते गजशीर्षाणि पतन्ति मौक्तिकानि तु ॥ ५८

\* एतच्चिह्नान्तर्गतः पाठः झ. ग. छ. ज. ठ. ण. त. थ. द. ध पुस्तकस्थः ।

१ झ. अ. तीक्ष्णैः । २ झ. अ. बलेन । ३ नतपर्वणा । ४ द. 'संख्यैः शस्त्रैः' । ५ ग. लब्धा । झ. अ. उल्लूः । ६ झ. 'काशियः । ह' । ७ क. ख. ग. छ. अ. अ. त. थ द 'समुन्मदाः । न' ।

दृश्यन्ते लोमभिः पूर्णास्ताम्रपर्णीव तन्न(ते न)दी । पुष्कलप्रहिता बाणा नृणामङ्गेषु संगताः ॥५९  
 कुर्वन्ति प्राणविच्छेदं वीराणामपि सर्वतः । सर्वे रुधिरसिक्ताङ्गाः सर्वे छिन्ननिजाङ्गाः ॥ ६०  
 दृश्यन्ते किंशुका यद्वत्सुभटाः प्रधानङ्गणे । एतस्मिन्समये क्रुद्धः समाभाष्य महीपतिम् ॥ ६१  
 जघान दशबाणैस्तं रोषपूरपरिलुप्तः । तद्बाणवेधभिन्नाङ्गो विशीर्णकवचो नृपः ॥ ६२  
 महाबलं तं मन्वानः प्राहरच्छरकोटिभिः । तैर्बाणैः कवचान्मुक्तं स्रवद्बहुसुशोणितम् ॥ ६३  
 वपुर्बभूव रुचिरं शरपञ्जरगोचरम् । शरपञ्जरमध्यस्थो विह्वलीकृतमानसः ॥ ६४  
 शरान्नेतुं च संधातुं न चक्षाम स भारतिः । रामं स्मृत्वा धनुर्धृत्वा करे सज्यं महङ्गटः ॥ ६५  
 मुमोच बाणान्निशितान्वाैरिवृन्दनिवारणात् । तैर्बाणैः शरजालं तद्विधूय द्विजपुंगव ॥  
 शङ्खं प्रध्माय समरे जगाद गतभीर्नृपम् ॥ ६६

पुष्कल उवाच—

त्वया कृतं महत्कर्म यन्मां बाणस्य पञ्जरे । गोचरं कृतवान्वीर वीरतापनमुद्भटम् ॥ ६७  
 वृद्धत्वान्मम मान्योऽसि सांप्रतं रणमण्डले । पश्य मेऽद्य पराक्रान्तं राजन्वीरमणे महत् ॥ ६८  
 बाणत्रयेण भो वीर मूर्च्छितं करवै न हि । तार्हं प्रतिज्ञां शृणु मे सर्ववीरविमोहिनीम् ॥ ६९  
 गङ्गां प्राप्यापि यो वै तां निन्दित्वा पापहारिणीम् । न मज्जति महापापो महामूढविचेष्टितम् ७०  
 तस्य पापं ममैवास्तु चेन्न त्वां रणमण्डले । पतितं मूर्छया [ \*नैव करिष्ये तीक्ष्णसायकैः ॥ ७१  
 सांप्रतं वीरबुद्ध्या त्वं ] संनद्धो भव भूपते । इति वाक्यं समाकर्ण्य पुष्कलस्य नृपोत्तमः ॥  
 चुकोप भृशमुद्विग्नः संदधे निशिताञ्शरान् ॥ ७३  
 ते शरा त्दृश्यं भिच्चा गतास्ते भारतेर्महत् । पेतुः क्षितावधो यद्द्रामभक्तिपराङ्मुखाः ॥ ७४  
 ततः शरं मुमोचास्मै निशितं वह्निसप्रभम् । लक्ष्मीकृत्य महद्दक्षः कपाटतटविस्तृतम् ॥ ७५  
 स बाणो भूमिपतनाद्विधा छिन्नः शरेण हि । पपात रथमध्येऽपि भूमण्डलमिव ज्वलन् ॥ ७६  
 अपरं बाणमाधत् मातृभक्तिभवं ततः । निधाय पुण्यं सोऽप्येष चिच्छेद महता पुनः ॥ ७७  
 तदा खिन्नः स हृदये किं कर्तव्यमिति स्मरन् । रामं त्वादि निजातिर्ग्नं मुमोच परमास्रवित् ॥७८  
 स बाणस्तस्य त्दृश्ये लग्न आशीविषोपमः । मूर्छामप्रापयत्तं वै ज्वलन्सूर्यसमप्रभः ॥ ७९  
 ततो हाहाकृतं सर्वं पलायनपरायणम् । राञ्चि संमूर्च्छिते जाते पुष्कलो जयमाप्तवान् ॥ ८०  
 इति श्रीमहापुराणे पात्रे पातालखण्डे शेषवात्स्यायनसंवादे रामाश्वमेधे पुष्कलविजयो नाम द्विचत्वारिंशोऽध्यायः ॥४२॥

आदितः श्लोकानां समष्ट्यङ्काः—१३३४१

अथ त्रिचत्वारिंशोऽध्यायः ।

शेष उवाच—

हनुमान्वीरसिंहं तु समागत्याब्रवीद्वचः । तिष्ठ यासि कुतो वीर जेष्यामि त्वां क्षणादिह ॥ १  
 एवमुक्तं समाकर्ण्य पुवङ्गस्य बधो महत् । कोपपूरपरिलुष्टः कार्मुकं जलदस्वनम् ॥ २  
 विनद्य घोराभिशितान्बाणान्मुञ्चन्बभौ रणे । आषाढे जलदस्येव धारासारो मनोहरः ॥ ३

\* एतच्छिहान्तर्गतः पाठो द. पुस्तकस्थः ।

१ ग. द. इ. हृददम् । मुं । २ द. विदित्वा । ३ द. 'पि रविमण्डलवज्ज्वल' ।

तान्दृष्ट्वा निशितान्बाणान्स्ववपुष्के विलग्नकान् । चुकोप हृदयेऽत्यन्तं तं हन्तुं मन आदधे ॥ ४  
 मुष्टिना ताडया मास हृदये वज्रसारिणा । स मुष्टिना हतो वीरः पपात धरणीतले ॥ ५  
 मूर्च्छितं तं समालोक्य पितृव्यं स शुभाङ्गदः । रुक्माङ्गदोऽपि संमूर्च्छां त्यक्त्वाऽगाद्रणमण्डलम् ॥ ६  
 बाणान्समभिवर्षन्तौ मेघाविव महास्वनौ । कुर्वन्तौ कदनं घोरं प्लवङ्गं प्रति जन्मतुः ॥ ७  
 तौ दृष्ट्वा समरे वीरौ समायातौ कपीश्वरः । लाङ्गलेन च संवेष्ट्य सरथौ चापधारकौ ॥ ८  
 स्फोटयामास भूदेशे तत्क्षणांन्मूर्च्छिताबुधौ । निश्चेष्टौ समभूतां तौ रुधिराक्रान्तदेहकौ ॥ ९  
 बलमित्रशिरं युद्धं विधाय सुमदेन हि । मूर्च्छामप्रापयत्तं वै बाणैः सुशितपर्वभिः ॥ १०  
 पुष्कलेन क्षणात्कीतो मूर्च्छां चैतन्यवर्जिताम् । जयमाप्तं तु कटकं शत्रुघ्नस्य भटार्दनम् ॥ ११  
 एतस्मिन्समये शर्वः स्यन्दनं वरमास्थितः । विस्फारयन्धनुर्दिव्यमुपाधावद्भटानिमान् ॥ १२  
 जटाजूटान्तरगतां चन्द्रलेखां वहन्महान् । सर्पाभूषां मनःस्पृश्यां दधदाजगवं धनुः ॥ १३  
 संमूर्च्छिताञ्जानन्ददृष्ट्वा भक्तार्तिप्रो महेश्वरः । योद्धुं प्रायान्महत्सैन्ये शत्रुघ्नस्य भटानिमान् ॥ १४  
 सगणः सपरीवारः कम्पयन्पृथिवीतलम् । भक्तरक्षार्थमागच्छंस्त्रिपुरं च यथा पुरा ॥ १५  
 कोपाच्छोणतरे नेत्रे वहन्प्रलयकारकः । पश्यन्वीरान्वहुमतीन्पिनाकी देववन्दितः ॥ १६  
 तमागतं मेहशानं वीक्ष्य रामानुजो बली । जगाम समरे योद्धुं सर्वदेवशिरोमणिम् ॥ १७  
 अथाऽऽगतं तु शत्रुघ्नं रुद्रो वीक्ष्य पिनाकभृत् । उवाच परमापन्नः कोपं सगुणचापभृत् ॥ १८  
 पुष्कलेन महत्कर्म कृतं रामाङ्घ्रिसेविना । मद्भक्तं यो रणे हत्वा गतः समरमण्डलम् ॥ १९  
 अद्य कास्ति परो वीरः पुष्कलः परमास्त्रवित् । तं हत्वा सुखमाप्स्यामि समरे भक्तपीडनम् ॥ २०

शेष उवाच—

इत्युक्त्वा वीरभद्रं स प्रेषयामास पुष्कलम् । याहि त्वं समरे योद्धुं पुष्कलं सेवकार्दनम् ॥ २१  
 नन्दिनं प्रेषयामास हनूमन्तं महाबलम् । कुशध्वजं प्रचण्डं तु भृङ्गिणं च सुबाहुकम् ॥ २२  
 सुमदं चण्डनामानं गणं स्वीयं समादिशत् । पुष्कलस्तु समायान्तं वीरभद्रं महागणम् ॥ २३  
 महारुद्रस्य संवीक्ष्य योद्धुं प्रायान्महामनाः । पुष्कलः पञ्चभिर्बाणैस्ताडयामास संयुगे ॥ २४  
 तैर्बाणैः क्षतगात्रस्तु त्रिशूलं स समाददे । स त्रिशूलं क्षणाच्छिच्चा व्यगर्जत महाबलः ॥ २५  
 छिन्नं स्वीयं त्रिशूलं वै वीक्ष्य रुद्रानुगो बली । खट्वाङ्गेन जघानाऽऽशु मस्तके भारतिं द्विजम् ॥ २६  
 खट्वाङ्गाभिहतः सोऽथ मुमूर्च्छे क्षणमुद्भटः । विहाय मूर्च्छां सद्दीरः पुष्कलः परमास्त्रवित् ॥ २७  
 चिच्छेद खट्वाङ्गमपि करस्थं तस्य तत्क्षणात् । वीरभद्रः स्वके छिन्ने खट्वाङ्गे करसंस्थिते ॥ २८  
 परमां क्रोधमापन्नो बभञ्ज रथिनो रथम् । भङ्क्त्वा रथं तु वीरस्य पदातिं च विधाय सः ॥ २९  
 बाहुयुदेन युयुधे पुष्कलेन महात्मना । स पुष्कलो रथं त्यक्त्वा तूर्णितं तेन वेगतः ॥ ३०  
 मुष्टिना ताडयामास वीरभद्रं महाबलः । अन्योन्यं मुष्टिभिर्घ्नन्तावृक्षभिर्जानुभिस्तथा ॥ ३१  
 परस्परबधोद्युक्तौ परस्परजयैषिणौ । एवं चतुर्दिनमभूद्रात्रिदिवमपीशयोः ॥ ३२  
 न कोऽपि तत्र ह्रीयेत न जीयेत महाबलः । पञ्चमे तु दिने वृत्ते वीरभद्रो महाबलः ॥ ३३  
 गृहीत्वा नभ उद्दडीनो महावीरं तु पुष्कलम् । तत्र युद्धं तयोरसीद्देवासुरविमोहनम् ॥ ३४  
 मुष्टिना चरणाघातैर्बाहुभिः सुखुरैर्महत । तदाऽत्यन्तं प्रकुपितः पुष्कलो वीरभद्रकम् ॥ ३५

गृहीत्वा कण्ठदेशे तु ताडयामास भूतले । तत्प्रहारेण व्यथितो वीरभद्रो महाबलः ॥ ३६  
 गृहीत्वा पुष्कलं पादे जघानाऽऽस्फालयन्मुहुः । ताडयित्वा महीदेशे पुष्कलं सुमहाबलम् ॥ ३७  
 [ \* त्रिशूलेन चकर्ताऽऽशु शिरो ज्वलितकुण्डलम् । जगर्ज पुष्कले हत्वा वीरभद्रो महाबलः ॥ ] ३८  
 गर्जता तेन शार्वेण प्रापितास्त्रासमुद्भटाः । हाहाकारो महानासीत्पुष्कले पतिते रणे ॥ ३९  
 त्रासं प्रापुर्जनाः सर्वे रणमध्ये सुकोविदाः । ते शशंसुश्च शत्रुघ्नं पुष्कलं पातितं रणे ॥ ४०  
 वीरभद्रेण वीरेण महेश्वरगणेन वै । इत्याश्रुत्य महावीरः पुष्कलस्य वधं तदा ॥ ४१  
 दुःखं प्राप्तो रणेऽत्यन्तं कम्पमानः शुचा महात् । तं दुःखितं च शत्रुघ्नं ज्ञात्वा रुद्रोऽब्रवीद्वचः ॥  
 शत्रुघ्नं समरे वीरं शोचन्तं पुष्कले हते । रे शत्रुघ्न रणे शोकं मा कृथाः सुमहाबल ॥ ४३  
 वीराणां रणमध्ये तु पातनं कीर्तये स्मृतम् । धन्यो वीरः पुष्कलाख्यो यश्च वै दिनपञ्चकम् ॥ ४४  
 युयुधे वीरभद्रेण महाप्रलयकारिणा । येन क्षणाद्विनिहतो दक्षो मदपमानकृत् ॥ ४५  
 क्षणाद्विनिहता येन दैत्यास्त्रिपुरसैनिकाः । तस्माद्युध्यस्व राजेन्द्र शोकं त्यक्त्वा महाबल ॥ ४६  
 यत्नात्त्रिघ्राद्य वीराग्न्य मयि योद्धरि संस्थिते । शोकं तत्याज शत्रुघ्नो वीरश्चक्रोध शंकरम् ॥ ४७  
 आत्सज्यधनुर्बाणैः प्राहरत्स महेश्वरम् । ते बाणाः सुरशीर्षण्यवपुषं क्षतविक्षतम् ॥ ४८  
 अकुर्वन्महश्चित्रं भक्तरक्षार्थमागतम् । ते बाणाः शंकरस्यापि बाणा नभसि संस्थिताः ॥ ४९  
 व्याप्यैतत्सकलं विश्वं चित्रकारि मुनेरपि । तद्बाणयोर्युद्धबलं वीक्ष्य सर्वत्र मेनिरे ॥ ५०  
 प्रलयं लोकसंहारकारकं सर्वमोहकम् । आकाशे तु विमानानि संश्रित्य स्वपुरस्थिताः ॥ ५१  
 विलोकयितुमागत्य प्रशंसन्ति तयोर्भृशम् । अयं लोकत्रयस्यापि प्रलयोत्पत्तिकारकः ॥ ५२  
 असावपि महाराजरामचन्द्रस्य चानुजः । किमिदं भविता को वा जेष्यति क्षितिमण्डले ॥ ५३  
 पराजयं वा को वीरः प्राप्स्यते रणमूर्धनि । एवमेकादशाहानि वृत्तं युद्धं परस्परम् ॥ ५४  
 द्वादशे दिवसे प्राप्ते मुमोचास्त्रं नराधिपः । ब्रह्मसंज्ञं महादेवं हन्तुं क्रोधसमन्वितः ॥ ५५  
 स विज्ञाय महास्त्रं तन्मुक्तं शत्रुघ्नवैरिणा । इसन्नप्यपि वत्तेन मुक्तं ब्रह्मशिरो महत् ॥ ५६  
 अत्यन्तं विस्मयं प्राप्य किं कर्तव्यमतः परम् । एवं विचारयुक्तस्य हृदये ज्वलनोपमम् ॥ ५७  
 शरं वै निचखानाऽऽशु देवदेवशिरोमणिः । तेन बाणेन शत्रुघ्नो मूर्छितो रणमण्डले ॥ ५८  
 हाहाभूतमभूत्सर्वं कटकं भटसेवितम् । सर्वे रुद्रगणैर्वीराः पातिताः पृथिवीतले ॥ ५९  
 सुबाहुसुमदमुख्याः स्वबाहुबलदर्पिताः । पतितं मूर्छया वीक्ष्य शत्रुघ्नं शरपीडितम् ॥ ६०  
 पुष्कलं तु रथे स्थाप्य सेवकैः परिरक्षितम् । हनुमानागतो योद्धुं शिवं संहारकारिम् ॥ ६१  
 श्रीरामस्मरणाद्योधान्स्त्रीयानपि प्रहर्षितान् । प्रकुर्वन्नोपतस्तीव्रं लाङ्गलं च प्रकम्पयन् ॥ ६२  
 इति श्रीमहापुराणे पाद्रे पातालखण्डे शेषत्रात्स्यायमसंबादे रामाश्वमेधे शत्रुघ्नपराजयो नाम त्रिचत्वारिंशोऽध्यायः ॥ ४३ ॥

आदितः श्लोकानां समष्ट्यङ्काः—१३४०३

अथ चतुश्चत्वारिंशोऽध्यायः ।

शेष उवाच—

भागवत्य सविधे रुद्रं समराङ्गणमूर्धनि । जगाद् हनुमान्वीरः संजिहीर्षुः सुराधिपम् ॥ १

\* एतच्छिहान्तर्गतः पाठः क. ख. ग. छ. ज. झ. ठ. ण. द. ध. पुस्तकस्यः ।



हनूमानुवाच—

त्वं यदाचरसे रुद्र धर्मस्य प्रतिकूलनम् । तस्मात्त्वां शास्तुमिच्छामि रामभक्तवधोद्यतम् ॥ २  
मया श्रुतं पुरा वेदऋषिभिर्बहुधोदितम् । रघुनाथपदस्मारी नित्यं रुद्रः पिनाकभृत् ॥ ३  
तत्सर्वं तु मृषा जातं शत्रुघ्नं प्रति युध्यता । पुष्कलो मे हतः शूरः शत्रुघ्नोऽपि विमूर्छितः ॥ ४  
तस्मात्त्वां पातयाम्यद्य त्रैलोक्यप्रलयोद्यतम् । यत्नमातिष्ठ भोः शर्वं रामभक्तिपराङ्मुख ॥ ५

शेष उवाच—

इत्युक्तवन्तं प्लवगं प्रोवाच स महेश्वरः । धन्योऽसि वीरवर्यस्त्वं भवान्वदति नो मृषा ॥ ६  
मत्स्वामी रामचन्द्रोऽयं सुरामुरनमस्कृतः । तदश्वमानयामास शत्रुघ्नः परवीरहा ॥ ७  
तद्रक्षार्थं समायातस्तद्भक्त्या तु वशीकृतः । यथाकथंचिद्भक्तोऽसौ रक्ष्यः स्वात्मा इति स्थितिः  
रघुनाथः कृपां कृत्वा त्रिलोक्यतु निस्त्रयम् । मां स्वभक्तं सुदुःखेन किञ्चित्कोपं दधन्महात् ॥ ९

शेष उवाच—

एवं वदति चण्डीशे हनूमान्कुपितो भृशम् । शिलापादाय महतीं ताडयामास तद्रथम् ॥ १०  
शिलया ताडितस्तस्य रथः शकलतां गतः । ससूतः सहयः केतुपताकाभिः समन्वितः ॥ ११  
नभस्था देवताः सर्वाः प्रशशंसुः कपीश्वरम् । धन्योऽसि प्लवगाधीश महत्कर्म त्वया कृतम् ॥ १२  
श्रीशिवं विरथं दृष्ट्वा नन्दी तं समुपाद्रवत् । उवाच श्रीमहादेवं मे पृष्ठं गम्यतामिति ॥ १३  
दृषस्थितं तु भूतेशं हनूमान्कुपितो भृशम् । शालमुत्पाद्य तरसा प्राहनद्भृदये तदा ॥ १४  
तदाहतो भूतपतिः शूलं तीक्ष्णं समाददे । जाञ्जल्यमानं त्रिशिखं बह्विज्ज्वालासमप्रभम् ॥ १५  
आयान्तं तन्महद्दृष्ट्वा शूलं प्रज्वलनप्रभम् । हस्ते गृहीत्वा तरसा बभञ्ज तिलशः क्षणात् ॥ १६  
भग्रे त्रिशूले तरसा कपीन्द्रेण क्षणाद्भवः । शक्तिं करे समाधत्त सर्वलोहविनिर्मिताम् ॥ १७  
सा शक्तिः शिवनिर्मुक्ता हृदये तस्य धीमतः । लया क्षणाद्भूत्तत्र विरुधः प्लवगाधिपः ॥ १८  
क्षणाच्च तश्चार्थां नीत्वा गृहीत्वा वृक्षमुल्बणम् । ताडयामास हृदये महाव्यालविभूषिते ॥ १९  
ताडितास्तेन वीरेण फणीन्द्रास्त्रासमागताः । इतस्ततस्ते तं मुक्त्वा गताः पातालमुज्जवाः ॥ २०  
शिवस्तस्मिन्नागमुक्ते वक्षसि स्वे निरीक्ष्य ह । कुपितोऽदधाद्भोरं स्वे मुशलं करयुग्मके ॥ २१  
हतोऽसि गच्छ संग्रामात्पलाय प्लवगाधम । एष ते प्राणहन्ताऽहं मुशलेन क्षणादिह ॥ २२  
मुशलं वीक्ष्य निर्मुक्तं शिवेन कुपितेन वै । कीशस्तद्वक्षयामास महावेगो हरिं स्मरन् ॥ २३  
मुशलं तत्पपाताधः शिवमुक्तं महायसम् । विदार्य पृथिवीं सर्वां जगाम च रसातलम् ॥ २४  
तदा प्रकुपितोऽत्यन्तं हनूमान्नामसेवकः । गृहीत्वा पर्वतं हस्ते ताडयामास वक्षसि ॥ २५  
स यावत्पर्वतं छेतुं मतिं चक्रे सतीपतिः । तावद्गतः कपीन्द्रेण शालेन बहुशाखिना ॥ २६  
तमपि च्छेत्तुमुद्युक्तो यावत्तावच्छिलाहतः । शिलास्ता भेदितुं स्वान्तं चकार मृद उद्यतः ॥ २७  
तावद्गृष्टिं चकारायं शिलाभिर्नगपर्वतैः । लाङ्गलेन च संवेष्ट्य ताडयत्येष भूतपम् ॥ २८  
शिलाभिः पर्वतैर्वृक्षैः पुच्छास्फोटेन भूरिशः । नन्दी प्राप्नो महात्रास चन्द्रोऽपि शकलीकृतः २९  
अत्यन्तं विह्वलो जातो महेशानः प्रकोपनः । क्षणे क्षणे प्रहारेण विह्वलं कुर्वन्तं भृशम् ॥ ३०  
जगाद प्लवगाधीशं धन्योऽसि रघुपानुग । महत्कर्म कृतं तेऽद्य यत्तेऽहं सुप्रतोषितः ॥ ३१

न दानेन न यज्ञेन नालपेन तपसा ह्यहम् । सुलभोऽस्मि महावेग तस्मात्प्रार्थय मे वरम् ॥ ३२

शेष उवाच—

एवं ब्रुवन्तं तं दृष्ट्वा हनूमाभिजगाद तम् । प्रहसन्निर्भिया वाचा महेशानं तु तोषितम् ॥ ३३

हनूपानुवाच—

रघुनाथप्रसादेन सर्वं मेऽस्ति महेश्वर । तथाऽपि याचे हि वरं त्वत्तः समरतोषितात् ॥ ३४

एष पुष्कलसंज्ञो नः समरे पतितो हतः । तथा च रामावरजः शत्रुघ्नो मूर्छितो रणे ॥ ३५

अन्ये च वीरा बहवः पतिताः शरविक्षताः । मूर्छिताः पतिताः केचित्तान्क्षस्व गणैः सह ॥ ३६

यथा चैतान्महाभूता वेतालाश्च पिशाचकाः । न हरन्ति न खादन्ति च सृगालादयस्तथा ॥ ३७

एतेषां वपुषो भेदो न भवेत्त्वं तथाऽऽचर । यावदिन्द्रं रणे जित्वाऽऽनयामि द्रोणपर्वतम् ॥ ३८

तत्रस्था औषधीर्वाऽपि नीत्वा संस्थापितान्भटान् । जीवयामि बलात्सर्वास्तावत्त्वं रक्ष सर्वशः ३९

एष गच्छामि तं नेतुं द्रोणं पर्वतसत्तमम् । यस्मिन्वसन्त्यौषधयः प्राणिंसंजीवनकराः ॥ ४०

एतद्वचः समाकर्ण्य तथेति निजगाद तम् । [ \*याहि शीघ्रं नगं नेतुं रक्षामि त्वद्भटान्मृतान् ४१

तच्छ्रुत्वा वाक्यमीशस्य जगाम द्रोणपर्वतम् ] । द्वीपान्सर्वानतिक्रामञ्जगाम क्षीरसागरम् ॥ ४२

अत्र तु स्वगणैः साकं रक्षति स्म शिवो महान् । श्मशानं तद्गणैः स्वीयैर्महाबलपराक्रमैः ॥ ४३

हनूमान्द्रोणमासाद्य द्रोणं नाम महागिरिम् । लाङ्गूले तं निधायाऽऽशु प्रतस्थे रणमण्डलम् ४४

तं नेतुमुद्यते विप्र चकम्पे स च पर्वतः । कम्पमानं तु तं दृष्ट्वा तत्पाला देवतागणाः ॥ ४५

हाहेति कृत्वा प्रोचुस्ते किमिदं भविता गिरौ । को ह्येनं नयते वीरो महाबलपराक्रमः ॥ ४६

एवं कृत्वा सुराः सर्वे संहता ददृशुः कपिम् । मुञ्चैनमिति ते प्रोच्य जघ्नुः शस्त्रास्त्रकोटिभिः ॥ ४७

तान्सर्वाभिघ्नतो दृष्ट्वा हनूमान्कुपितो भृशम् । जघान तान्क्षणाद्वीरः शक्रः सर्वासुरान्यथा ॥ ४८

केचित्पादाहतास्तत्र केचित्करविमर्दिताः । लाङ्गूलनिहताः केचित्केचिच्छृङ्गेण चाऽऽहताः ४९

सर्वे ते नाशमापन्नाः क्षणात्कीशेशताडिताः । केचिन्निपतिता भूमौ रुधिरेण परिप्लुताः ॥ ५०

केचित्कीशभयात्रस्ता जग्मुः शक्रं सुराधिपम् । क्षतेन च परिप्लुष्टा रुधिरक्षतदेहिनः ॥ ५१

तान्दृष्ट्वा भयसंविघ्नान्रुधिरेण परिप्लुतान् । सुराञ्जगाद विमनाः शक्रः सर्वसुरोत्तमः ॥ ५२

कथं यूयं भयत्रस्ताः कथं रुधिरविप्लुताः । केन देत्येन निहता राक्षसेनाधमेन वा ॥ ५३

सर्वे शंसत मे तथ्यं यथा ज्ञात्वा व्रजामि तम् । निहत्य बद्ध्वा चाऽऽयामि युष्मद्भ्रातकमुन्मदम् ५४

इति वाक्यं समाकर्ण्य तुरासाहं सुरोत्तमाः । जगदुदीनया वाचा सुरासुरनमस्कृतम् ॥ ५५

देवा ऊचुः—

इहाऽऽगत्य न जानीमः कश्चिद्धानररूपधृत् । नेतुं द्रोणं समुद्युक्तो लाङ्गूलावेष्टितं गिरिम् ॥ ५६

गन्तुं कृतमतिस्तावदयं सर्वे सुसंहताः । युद्धं चक्रुः सु(कृम) संनद्धाः सर्वशस्त्रास्त्रवर्षिणः ॥ ५७

तेन सर्वे वयं युद्धे निर्जिता बलशालिना । अनेके निहतास्तत्र भूमौ पेतुः सुरोत्तमाः ॥ ५८

वयं तु बहुभिः पुण्यैर्जीविता इह चाऽऽगताः । शोणितेन सुषिक्ताङ्गाः क्षतपीडासमन्विताः ५९

एतद्वाक्यं समाकर्ण्य सुराणां स पुरंदरः । आदिदेश सुरान्सर्वान्महाबलसमन्वितान् ॥ ६०

यात महाद्रोणगिरिं कपिं बन्धुं महाबलम् । बद्ध्वाऽऽनयत यूयं वै सुराणां रणपातकम् ॥ ६१

इत्याज्ञप्ता ययुस्ते वै द्रोणं पर्वतमुत्तमम् । यत्राऽऽस्ते बलवान्वीरो हनूमान्कपिसत्तमः ॥ ६२  
 गत्वा ते प्राहरन्सर्वे हनूमन्तं महाबलम् । हनूमता ते निहता मुष्टिभिः खरताडनैः ॥ ६३  
 पतितास्ते क्षणात्त्र रुधिरक्षतविग्रहाः । अन्ये पलायनपरा जग्मुस्तं त्रिदिवेश्वरम् ॥ ६४  
 तच्छ्रुत्वा कुपितः शक्रः सर्वानमरसत्तमान् । आदिदेश महावीरं वानरेन्द्रं सुरोत्तमम् ॥ ६५  
 तदाज्ञप्ता ययुस्ते वै यत्र कीशेश्वरो बली । तान्सर्वानागतान्दृष्ट्वा जगाद कपिसत्तमम् ॥ ६६  
 माऽऽयान्तु वीराः समरे संहन्तारं हि मां बैलात् । नेष्यामि युष्मानधुना संयमिन्याः पुरोऽन्तिके  
 इत्युक्त्वा अपि ते सर्वे संनद्धाः प्राहरन्कपिम् । शस्त्रास्त्रैर्वहुधा मुक्तैर्महाबलसमन्विताः ॥ ६८  
 केचित्छूलैः परशुभिः केचित्खड्गैश्च पट्टिशैः । मुशलैः शक्तिभिः केचित्क्रोधेन कलुषीकृताः ॥ ६९  
 स आहतोऽमरवरैर्विविधैरायुधैर्बली । शिलाभिस्ताञ्जघानाऽऽशु सर्वानमरसत्तमान् ॥ ७०  
 केचित्पलाय्य आहुस्ते गताः शक्रसमीपकम् । तदुक्तं वाक्यमाकर्ण्य भयं प्राप सुराधिपः ॥ ७१  
 बृहस्पतिं सुराध्यक्षं मन्त्रिणं स्वर्गवासिनाम् । पप्रच्छ सविधे गत्वा नत्वा सुरगुरुं तदा ॥ ७२

इन्द्र उवाच—

कोऽसौ यो वानरो द्रोणं नेतुं स्वामिन्समागतः । येन मे निहता वीरा अमराः शस्त्रधारिणः ७३

शेष उवाच—

एतच्छ्रुत्वा तु तद्वाक्यमुक्तमाङ्गिरसो महान् । जगाद भयसंविभं तुरासाहं सुराधिपम् ॥ ७४

बृहस्पतिरुवाच—

यो रावणमहत्सं(हासं)ख्ये कुम्भकर्णमदीदहत् । येन ते वैरिणः सर्वे हतास्तस्य हि सेवकः ॥ ७५  
 येन लङ्का सन्निकृता निर्दग्धा पुच्छवह्निना । अक्षश्च निहतो येन हनूमन्तमवेहि तम् ॥ ७६  
 तेन सर्वे विनिहता द्रोणार्थमयमुद्यतः । हयमेधं महाराज करोति बलिसत्तमः ॥ ७७  
 तस्याश्वं शिवभक्तस्तु नृपो वीरमणिर्महान् । जहार तत्र समभूद्रणं सुरविमोहनम् ॥ ७८  
 शिवेन निहताः संख्ये वीरा रामस्य भूरिशः । तान्वै जीवयितुं द्रोणं नेष्यत्येव महाबलः ॥ ७९  
 नायं वर्षशतैर्जैयो भवता बलसंयुतः । तस्मात्प्रसादय कर्षिं देहि तत्रत्यमौषधम् ॥ ८०

इति श्रीमहापुराणे पाद्मे पातालखण्डे शेषवात्स्यायनसंवादे रामाश्वमेधे देवयुद्धं नाम चतुश्चत्वारिंशोऽध्यायः ॥ ४४ ॥

आदितः श्लोकानां समष्ट्यङ्काः—१३४८३

अथ पञ्चचत्वारिंशोऽध्यायः ।

शेष उवाच—

गुरुभाषितमाकर्ष्य वृषपर्वरिपुः स्वराट् । ज्ञात्वा रामस्य कार्यार्थमागतं पवनात्मजम् ॥ १  
 भयं तत्याज मनसि वानरात्समुपस्थितम् । जहर्ष चित्ते स भृशं वाचस्पतिमुवाच ह ॥ २

इन्द्र उवाच—

कथं कार्यं सुराधीश द्रोणोऽयं नेष्यते यदि । देवानां जीवितं भूयः कथं स्यादिति मे वद ॥ ३  
 इदानीं पवनोद्भूतं प्रसादय यथाकथम् । रामः प्रीतिं परां याति देवानां च सुखं भवेत् ॥ ४

देवाधिपस्य वचनं श्रुत्वा वाचस्पतिस्तदा । शक्रं तु पुरतः कृत्वा सर्वदेवैः परिवृतम् ॥ ५  
जगाम तत्र यत्राऽऽस्ते हनूमान्निर्भयः कपिः । गर्जति प्रसभं जित्वा सुरान्सर्वान्मुखासनः ॥ ६  
ते गत्वा सविधे तस्य बृहस्पतिपुरोगमाः । पेतुस्ते चरणौ नत्वा समीरतनुजस्य हि ॥ ७  
बृहस्पतिस्तु तं वीरं जगाद् प्रेरितो मुदा । सुराधीशेन लोकस्य गुरुणा वदतां वरः ॥ ८

बृहस्पतिरुवाच—

अजानद्भिः कृतं कर्म देवैस्तव पराक्रमम् । रामस्य चरणयोस्त्वं सेवकोऽसि महामते ॥ ९  
किमर्थमयमारम्भः कथमत्र समागमः । तत्करिष्यामहे सर्वे संनतास्तव भाषितम् ॥ १०  
रोषं त्यक्त्वा कृपां कृत्वा देवाधीशं विलोकय । पवनात्मज दैत्यानां भयंकरवदुर्दधत् ॥ ११

शेष उवाच—

इत्थं भाषितमाकर्ण्य देवानां स गुरोर्वचः । उवाच देवान्सकलान्गुरुं चैव महायशः ॥ १२  
राज्ञो वीरमणेः संख्ये हताः शर्वेण भूरिशः । भटास्तान्वै जीवयितुं द्रोणं नेष्यामि पर्वतम् ॥ १३  
[ \* तं ये निवारयिष्यन्ति स्ववीर्यबलदर्पिताः । तान्नेष्यामि क्षणादेव यमस्य सदनं प्रति ] ॥ १४  
तस्माद्ददतु मे यूयं द्रोणं वाऽथ तदौषधम् । येन संजीवयिष्यामि मृतान्वीरान् रणाङ्गणे ॥ १५

शेष उवाच—

इति वाक्यं समाकर्ण्य पवनस्य सुतस्य ह । ते सर्वे प्रणतिं गत्वा ददुः संजीवनौषधम् ॥ १६  
ते प्रहृष्टा भयं त्यक्त्वा सुराः स्वर्गोकसः समम् । ययुः सुरपतिं कृत्वा पुरः सौख्यसमन्विताः ॥  
हनूमान्भेषजं तच्च समादाय गतो रणम् । स्तुतः सर्वैः सुरगणैर्महाकर्मसमुत्सुकैः ॥ १८  
तमागतं हनूमन्तं वीक्ष्य सर्वेऽपि वैरिणः । साधुसाधुप्रशंसन्तो अद्भुतं मेनिरे कपिम् ॥ १९

कपिः समागत्य महामुदा युतः पुरो भटं पुष्कलमागतं मृतम् ।

शिवेन संरक्षितमुग्रमण्डले श्रीरामचिचं सविधे जगाम ह ॥ २०

सुमतिं च समाहूय मन्त्रिणं महतां मतम् । उवाच जीवयाम्यद्य सर्वांन्वीरान् रणे मृतान् ॥ २१  
एव मुक्त्वा भेषजं तत्पुष्कलस्य महोरसि । शिरः कायेन संधाय जगाद् वचनं शुभम् ॥ २२  
यद्यहं मनसा वाचा कर्मणा राघवं पतिम् । जानामि तर्हि ह्येतेन भेषजेनाऽऽशु जीवतु ॥ २३  
इति वाक्यं यदा वक्ति तावत्पुष्कल उत्थितः । रणाङ्गणेऽदशद्रोषाहन्तान्वीरशिरोमणिः ॥ २४  
क्व गतो वीरभद्रोऽसौ मां संमूर्च्छय रणाङ्गणे । सद्योऽहं पातयाम्येनं कास्ति मे धनुरुत्तमम् ॥ २५  
इति तं भाषमाणं वै प्राह वीरं कपीन्द्रकः । धन्योऽसि वीर यद्भूयो वदस्येनं रणाङ्गणे ॥ २६  
त्वं हतो वीरभद्रेण रघुनाथप्रसादतः । पुनः संजीवितोऽस्येहि शत्रुघ्नं याम मूर्च्छितम् ॥ २७  
इत्युक्त्वा प्रययौ तत्र संग्रामवरमूर्धनि । श्वसन्नास्ते स शत्रुघ्नः शिवबाणप्रपीडितः ॥ २८  
तत्र गत्वा समीपं तच्छत्रुघ्नस्य महात्मनः । निधाय भेषजं तस्य वक्षसि श्वासमागते ॥ २९  
उवाच हनुमास्तं वै जीव शत्रुघ्न सत्तम । मूर्च्छितोऽसि रणे कस्मान्महाबलपराक्रमः ॥ ३०  
यद्यहं ब्रह्मचर्यं च जन्मपर्यन्तमुद्यतः । पालयामि तदा वीरः शत्रुघ्नो जीवतात्क्षणात् ॥ ३१  
उक्तमात्रेण तेनेदं जीवितः क्षणमात्रतः । क्व शिवः क्व शिवो यातो विहाय रणमण्डलम् ॥ ३२  
अनेके निहताः संख्ये श्रीरुद्रेण पिनाकिना । ते सर्वे जीविता वीराः कपीन्द्रेण महात्मना ॥ ३३

\* एतच्चिह्नान्तर्गतः पाठः अ. ग. छ. ज. ट. ड. ण. त. थ. द. ध. पुस्तकस्यः ।

१ क. अ. ग. च. छ. ज. म. ठ. ड. ण. त. थ. द. ध. 'तोऽमुना । तु' । २ अ. ज. त. थ. 'राः साक्षोपाक्षा महापलाः । त' । ३ 'राः पुनः सङ्ग्राममूर्धनि । त' ।

तदा सर्वे सुसंनद्धा रोषपूरितमानसाः । स्वे स्वे रथे स्थिताः शत्रून्प्रययुः क्षतविग्रहाः ॥	३४
पुष्कलो वीरभद्रं तु चण्डं चैव कुशध्वजः । नन्दिनं हनुमान्वीरः शत्रुघ्नः संगरे शिवम् ॥	३५
धनुर्विस्फारयन्तं तं शत्रुघ्नं बलिनां वरम् । संग्रामे शिवमाहूय तिष्ठन्तं प्रययौ नृपः ॥	३६
राजा वीरमणिर्वीरः शत्रुघ्नः समरे बली । अन्योन्यं चक्रतुर्युद्धं मुनिविस्मयकारकम् ॥	३७
राज्ञा वै वीरमणिना रथा भयाः शताधिकाः । शत्रुघ्नस्य नरेन्द्रस्य तिलशः क्षणतो द्विज ॥	३८
तदा प्रकुपितोऽत्यन्तं शत्रुघ्नो रणमण्डले । आग्नेयास्त्रं मुमोचास्मै दग्धं सैन्यं समन्वितम् ॥	३९
दाहकं तन्महदृष्ट्वा महास्त्रं शत्रुमोचितम् । अत्यन्तं कुपितो राजा वारुणास्त्रमथाऽऽददे ॥	४०
वारुणास्त्रेण शीतार्ते वीक्ष्य रामानुजो बली । वायव्यास्त्रं मुमोचास्मै तेन वायुर्महानभूत् ॥	४१
वायुना संहता मेधा ययुस्ते सर्वतोदिशम् । इतस्ततो गताः सर्वे सैन्यं तत्सुखितं बभौ ॥	४२
सैन्ये पवनपीडार्ते नृपो वीरमणिर्महान् । पर्वतास्त्रं रिपूद्धारि जग्राह च शरासने ॥	४३
पर्वतैः स्तम्भितो वायुर्न प्रसर्पति सङ्गरे । तद्वीक्ष्य रामावरजो वज्रास्त्रं तु समाददे ॥	४४
वज्रास्त्रेण हताः सर्वे नगास्तु तिलशः कृताः । चूर्णतां प्रापुरेतस्मिन्नणे वीरवराचिते ॥	४५
वज्रास्त्रेण विदीर्णाङ्गा वीराः शोणितशोभिताः । बभूवुः समरप्रान्ते चित्रं समभवद्रणम् ॥	४६
तदा प्रकुपितोऽत्यन्तं राजा वीरमणिर्महान् । ब्रह्मास्त्रं चाप आधत्त वैरिदाहकमद्भुतम् ॥	४७
ब्रह्मास्त्रे संधि(हि)ते सोऽपि सस्मार सुमनोहरम् । शरं तद्योगिनीदत्तं सर्ववैरिविमोहनम् ॥	४८
ब्रह्मास्त्रं तत्करभ्रष्टमागतं वैरिणं प्रति । तावच्छत्रुघ्ननाम्ना तु मुक्तं तन्मोहनास्त्रकम् ॥	४९
मोहनास्त्रेण तद्ब्रह्मं द्विधा छिन्नं क्षणादिह । लग्नं राज्ञो हृदि क्षिप्रं मूर्च्छामप्रापयन्नृपम् ॥	५०
ते बाणाः शतशो मुक्ताः शत्रुघ्नेन महीभृता । सर्वेऽपि मूर्छिता वीरा गणा रुद्रस्य ये पुनः ॥	५१
शिवस्य चरणोपस्थे मूढाः पेतुर्महीतले । तदा शिवः प्रकुपितो रथे तिष्ठन्प्रययौ नृपम् ॥	५२
शिवेन सहसा योद्धुं समायातो रणाङ्गणे । शत्रुघ्नः सज्यमात्तज्यं धनुः कृत्वा व्ययुध्यत ॥	५३
तयोः समभवद्द्वोरं रणं वैरिविदारणम् । शस्त्रास्त्रैर्बहुधाभुक्तैरादीपितदिगन्तरम् ॥	५४
अस्त्रप्रत्यस्त्रसंघातैस्ताडनप्रतिताडनैः । देवानामपि यदैन्यं तदभूद्रणमण्डले ॥	५५
तदा व्याकुलितोऽत्यन्तं शत्रुघ्नः शिवसंगरे । सस्मार स्वामिनं तत्र पार्ष्णेनेरुपदेशतः ॥	५६
हा नाथ भ्रातरत्युग्रः शिवः प्राणापहारणम् । करोति धनुरुन्नम्य त्रायस्व रणमण्डले ॥	५७
[*अनेके दुःखपाथोधि तीर्णा राम तवांऽऽख्यया । मामप्युद्धर दुःखस्थं राम राम कृपानिधे ५८	
इत्थं वक्ति यदा तावद्दीक्षितो रणमण्डले ] । नीलोत्पलदलश्यामो रामो राजीवलोचनः ॥	५९
मृगशृङ्गं करे धृत्वा दीक्षितं वपुरुद्बहन् । तं दृष्ट्वा विस्मयं प्राप शत्रुघ्नः समराङ्गणे ॥	६०

शति श्रीमहापुराणे पाद्ये पातालखण्डे शेषवात्स्यायनसंवादे रामाश्रमेथे श्रीरामसमागमो नाम पञ्चत्वारिंशोऽध्यायः ॥ ४५ ॥

आदितः श्लोकानां समष्ट्यङ्काः—१३५४२

\* एतन्निहान्तर्गतः पाठः क. ख. ग. च. छ. ज. झ. ङ. त. थ. द. ध. पुस्तकस्थः ।

१ द. शीतार्ते । २ द. 'म् । शत्रुघ्नः शरमदाय स' । ३ छ. द. 'वैवीरवि' । ४ ग. छ. द. शिवं विना र' । ५ द. 'पि दैत्यानां नैतादृशम्' । ६ क. ख. ड. च. छ. झ. ङ. ट. ड. द. त. 'वनं रूप' । ७ ङ. थ. 'वाऽऽख्या । ८ ग. छ. ङ. ण. इ. ध. कटौ ।

अथ षट्षत्वारिंशोऽध्यायः ।

शेष उवाच—

आगतं वीक्ष्य श्रीरामं शशुन्नः प्रणतार्तिहम् । भ्रातरं सकलाद्दुःखान्मुक्तोऽभूद्विजसत्तम ॥ १  
हनुमान्वीक्ष्य विभ्रान्तो रामस्य चरणौ मुदा । ववन्दे भक्तरक्षार्थमागतं निजगाद ह ॥ २  
स्वामिंस्तवैतद्युक्तं तु स्वभक्तपरिपालनम् । यत्सङ्ग्रामे जितं शर्वपाशबन्धममोचयः ॥ ३  
वयं धन्या इदानीं वै यद्द्रक्ष्यामो भवत्पदे । जेष्यामोऽरीन्क्षणादेव त्वत्कृपातो रघूद्रह ॥ ४

शेष उवाच—

स्थाणुस्तदाऽऽगतं रामं योगिनां ध्यानगोचरम् । पतित्वा पादयोर्विप्र जगाद प्रणताभयम् ॥ ५  
एकस्त्वं पुरुषः साक्षात्प्रकृतेः पर ईर्यसे । यः स्वांशकलया विद्वं सृजत्यवति हन्ति च ॥ ६  
अरूपस्त्वमशेषस्य जगतः कारणं परम् । एक एव त्रिधा रूपं गृह्णासि कुहकान्वितः ॥ ७  
सृष्टौ विधातृरूपस्त्वं पालने स्वैप्रभामयः । प्रलये जगतः साक्षादहं शर्वाख्यतां गतः ॥ ८  
तव यत्परमेशस्य हयमेधक्रतुक्रिया । ब्रह्महत्यापनोदाय तद्विदम्बनमद्भुतम् ॥ ९  
यत्पादशौचममलं गङ्गाख्यं शिरसोऽन्तरा । वहामि पापशान्त्यर्थं तस्य ते पातकं कुतः ॥ १०  
मया वैत्सोपकाराय कृतं कर्म तव स्फुटम् । क्षम्यतां तत्कृपालो हि भवतो व्यवधायकम् ॥ ११  
किं करोमि मया सत्यपालनार्थमिदं कृतम् । जानन्प्रभावं भवतो भक्तरक्षार्थमागतः ॥ १२  
असौ पुरा उज्जयिन्यां महाकालनिकेतने । स्नात्वा क्षिप्रारुख्यसरिति तपस्तेपे महाद्भुतम् ॥ १३  
ततः प्रसन्नोऽहमहो जगाद भूमिपं प्रति । याचयस्व महाराज स वज्रे राज्यमद्भुतम् ॥ १४  
मया प्रोक्तं देवपुरे तव राज्यं भविष्यति । यावद्रामहयः पुर्यामागमिष्यति याज्ञिकः ॥ १५  
तावत्प्रभृत्यहं स्थाने तव रक्षार्थमुद्यतः । एतद्दत्तवरो राम किं करोमि च सत्यतः ॥ १६  
घृणितोऽस्म्यधुना राजा सपुत्रपशुबान्धवः । हयं समर्प्य भवते पादसेवां विधास्यति ॥ १७

शेष उवाच—

इति वाक्यं समाकर्ण्य महेशस्य रघूत्तमः । उवाच धीरया वाण्या कृपया पूर्णलोचनः ॥ १८

श्रीराम उवाच—

देवानामयमेवास्ति धर्मो भक्तस्य पालनम् । त्वया साधु कृतं कर्म यद्भक्तो रक्षितोऽधुना ॥ १९  
ममास्ति हृदये शर्वो भवतो हृदये त्वहम् । आवयोरन्तरं नास्ति मूढाः पश्यन्ति दुर्धियः ॥ २०  
ये भेदं विदधत्यद्वा आवयोरेकरूपयोः । कुम्भीपाकेषु पच्यन्ते नराः कल्पसस्रकम् ॥ २१  
ये त्वद्भक्ताः सदाऽऽसंस्ते मद्भक्ता धर्मसंयुताः । मद्भक्ता अपि भूयस्या भक्त्या तव नर्तिकराः

शेष उवाच—

इत्थं भाषितमाकर्ण्य शर्वो वीरमणिं नृपम् । मूर्च्छितं जीवयामास करस्पर्शादिना प्रभुः ॥ २३  
अन्यानपि सुतानस्य मूर्च्छिताञ्छरपीडितान् । जीवयामास स मूढः समर्थः प्रभुरीश्वरः ॥ २४  
सज्जं विधाय तं भूपं श्रीरामपदयोर्नतम् । कारयामास भूतेशः पुत्रपौत्रपरिवृतम् ॥ २५  
धन्यो राजा वीरमणिर्यो ददर्श रघूत्तमम् । योगिभिर्योगनिष्ठभिर्दुष्प्राप्यमयुतायुतैः ॥ २६

१ इ. 'से । यस्त्वं सक' । २ इ. अ. स्वयमास च । प्र । ३ क. ख. न. भक्तोपकाराय । ग. छ. ज. ठ. ड. त. य. ध. बद्धोपकाराय । द. बहूपकाराय । ४ ग. छ. ठ. ड. द. ध. 'तोऽप्यविधा' । ५ ग. द. स्थास्ये । ६ इ. अ. कृपाकर्तुंलो' ।

ते नत्वा रघुनाथं तं कृतार्थीकृताविग्रहाः । ब्रह्मादिभिः पूज्यतमा अभूवन्द्विजसत्तम ॥	२७
शत्रुघ्नहनुमद्भ्यां च पुष्कलादिभिरुद्भटैः । परिष्टुताय रामाय ददौ राजा हयोत्तमम् ॥	२८
राज्येन सहितं सर्वं सपुत्रपशुबान्धवम् । शर्वेण प्रेरितः प्रादाद्भूपो वीरमणिस्तदा ॥	२९
ततो रामो नुतः सर्वैर्वीरिभिर्निजसेवकैः । शत्रुघ्नादिभिरत्यन्तमुत्सुकैश्च विशेषतः ॥	३०
रथे मणिमये तिष्ठन्बभूव स तिरोहितः । अन्तर्हिते रामभद्रे सर्वे प्रापुः सुविस्मयम् ॥	३१
मा जानीहि मनुष्यं त्वं रामं लोकैकवन्दितम् । जले स्थले च सर्वत्र वर्ततेऽन्तस्थितः सदा ॥	३२
ततो वीरा अलं हृष्टा अन्योन्यं परिरेभिरे । तूर्यमङ्गलवादित्रैर्बहुरुत्सवकोऽभवत् ॥	३३
ततो मुक्तो हयः सर्वैर्वीरैः शस्त्रास्त्रकोविदैः । सर्वैरनुगतः प्रीतैर्विस्मयेन समन्वितैः ॥	३४
शर्वः सत्यप्रतिज्ञश्च तमनुज्ञाप्य सेवकम् । प्रोच्य श्रीरामशरणं याहि लोकसुदुर्लभम् ॥	३५
स्वयमन्तर्हितस्तत्र प्रलयोत्पत्तिकारकः । कैलासमगमत्सर्वैः सेवकैः परिशोभितः ॥	३६
भूपो वीरमणिर्ध्यायञ्छ्रीरामचरणोदजम् । जगाम साकं शत्रुघ्नवलिना बलसंयुतः ॥	३७
एतद्रामस्य चरितं ये शृण्वन्ति नरोत्तमाः । तेषां संसारजं दुःखं न भविष्यति कर्हिचित् ॥	३८

इति श्रीमहापुराणे पाद्ये पातालखण्डे शेषवात्स्यायनसंवादे रामाश्वमेधे हयप्रस्थानं नाम षट्चत्वारिंशोऽध्यायः ॥४६॥

आदितः श्लोकानां समष्ट्यङ्काः—१३५८०

अथ सप्तचत्वारिंशोऽध्यायः ।

शेष उवाच—

हयो गतो हेमकूटं भारतान्ते द्विजोत्तम । अनेकभटसाहस्रै रक्षितो बद्धचामरः ॥	१
यो वै विस्तारतो दैर्घ्याद्योजनानां समन्ततः । [*अयुतेन सुगृह्णैश्च राजतैः काञ्चनादिभिः ॥	२
तत्रोद्यानं महच्छ्रेष्ठं पादपैः परिशोभितम् । शालैस्तालैस्तमालैश्च कणिकारैः समन्ततः ] ॥	३
हिन्तालैर्नागपुन्नागैः कोविदारैः सविल्वकैः । चम्पकैर्बकुलैर्मैघैर्मदनैः कुंठजादिभिः ॥	४
जातिकाभिर्यूथिकाभिर्नवमालिकया तथा । आम्रैर्माधर्वदक्षैश्च दाडिमैः शोभितं वरम् ॥	५
अनेकपक्षिसंघुष्टं भ्रमरैर्निनदीकृतम् । मयूरकेकारवितं सर्वर्तुसुखदं हयः ॥	६
प्रविवेश सशत्रुघ्नो मनोवेगसमन्वितः । स्वर्णपत्रं विशाले स्वे भाले विभ्रन्मनोरमम् ॥	७
गच्छतस्तस्य वाहस्य हयमेधकृतोस्तदा । अकस्माद्भवच्चित्रं तच्छृणुष्व द्विजोत्तम ॥	८
गात्रस्तम्भोऽभवत्तस्य न चचाल पथि स्थितः । हेमकूट इवाचाल्यो बभूव हयसत्तमः ॥	९
[+ तदा तद्रक्षकाः सर्वे कशाघातान्वितेनिरे । तदा हतोऽपि न ययौ स्तब्धगात्रो हयोत्तमः] ॥	१०
शत्रुघ्नसविधे गत्वा चुकुशुर्वाहरक्षकाः । स्वामिन्वयं न जानीमः किमभूद्दयसत्तमे ॥	११
गच्छतो वाहवर्यस्य मनोवेगस्य भूपते । आकस्मिकोऽभवत्तस्य गात्रस्तम्भो महामते ॥	१२
कशाभिस्ताडितोऽस्माभिः परं तत्र चचाल न । एवं विचार्य यत्कार्यं तत्कुरुष्व नृपोत्तम ॥	१३

\* एतच्छिहान्तर्गतः पाठः क. ख. ग. छ. ज. झ. ङ. च. ट. ड. ण. त. थ. द. ध. पुस्तकस्थः । + एतच्छिहान्तर्गतः पाठः ख. ग. छ. ज. ठ. ड. ण. त. थ. द. ध. पुस्तकस्थः ।

१ क. ड. °वैवीरैश्च नि° । २ क. ख. ग. छ. ज. झ. ङ. च. ट. ड. ण. त. थ. द. ध. लोकैकदु° । ३ ख. कुरजादिभिः । ठ. ध. कुण्डलादिभिः । ४ द° वद्राक्षाभिर्दाडि° ।

तदा विस्मयमापन्नो भूपतिः सह सैनिकैः । जगाम सहितः सर्वैर्हयस्य महतोऽन्तिके ॥ १४  
 पुष्कलो बाहुना धृत्वा चरणौ तस्य भूतलात् । उत्पाटयामास तदा परं नो चेलतुस्ततः ॥ १५  
 बलेन बलिनाऽऽकान्तो नाकम्पत ह्यस्तदा । हनूमांस्तं समुद्धर्तुं मतिं चक्रे महामनाः ॥ १६  
 लाङ्गूलेन समावेष्ट्य बलेन बलिनां वरः । आचकर्ष बलाद्वाहं न चचाल तथाऽपि सः ॥ १७  
 तदोवाच कपिश्रेष्ठो हनूमान्विस्मयावृतः । [ \* शत्रुघ्नं बलिनां श्रेष्ठं वीराणां परिशृण्वताम् ॥ १८  
 मया द्रोणो लाङ्गूलेन लीलयोत्पाटितोऽधुना । परमत्र महाश्रयं कम्पते न ह्योऽल्पकः ॥ १९  
 दिष्टमत्र निदानं हि वीरैर्बलिभिरुद्धतैः । आकृष्टोऽपि न च स्थानाच्चचाल तिलमात्रतः ॥ २०  
 कपिभाषितपाकर्ण्य शत्रुघ्नो विस्मयान्वितः ] । सुमतिं मन्त्रिणां श्रेष्ठमुवाच वदतां वरः ॥ २१

शत्रुघ्न उवाच—

मन्त्रिन्किमभवद्वाहे स्तम्भनं वपुषोऽनघ । कोऽत्रोपायो विधेयः स्याद्येन वाहगतिर्भवेत् ॥ २२

सुमतिरुवाच—

स्वामिन्कश्चिन्मुनिर्मृग्योऽखिलज्ञानविचक्षणः । देशोद्भवमहं जाने प्रत्यक्षं न परोक्षजम् ॥ २३

शेष उवाच—

इति वाक्यं समाकर्ण्य सुमतेर्धर्मकोविदः । अन्वेषयामास मुनिं सेवकैः सह शोभितम्(तः) ॥ २४

ते सर्वे सर्वतो गत्वा मुनिं धर्मविदं भट्टाः । विलोकयन्तः सर्वत्र न चापश्यन्मृषीश्वरम् ॥ २५

एकस्त्वनुचरो विप्र गतो योजनमात्रतः । पूर्वस्यां दिशि चोद्युक्तः पश्यति स्म महाश्रमम् ॥ २६

यत्र निर्वैरिणः सर्वे पशत्रो जनतास्तथा । गङ्गास्नानहताशेषकिल्बिषाः सुमनोहराः ॥ २७

यत्र केचित्तपः श्रेष्ठं कुर्वन्ति सुहुताशनैः । धूमैरधोमुखैः केचिद्वायुभिः स्वोदरंभराः ॥ २८

यत्राग्निहोत्रजो धूमः पवित्रयति सर्वदा । अनेकमुनिसंजुष्टो मुक्तपत्रलतोत्तमः ॥ २९

तमाश्रमं मुनेर्ज्ञात्वा (शौनकस्य) मनोहरम् । न्यवेदयन्नृपायासौ विस्मयाविष्टचेतसा ॥ ३०

तच्छ्रुत्वा हर्षितोऽत्यन्तं शत्रुघ्नः सह सेवकैः । हनूमत्पुष्कलाद्यैश्च संयुतोऽगात्तदाश्रमम् ॥ ३१

तत्र वीक्ष्य मुनिश्रेष्ठं सम्यग्भुतहुताशनम् । प्रणम्य दण्डवत्तस्य चरणौ पापहारिणौ ॥ ३२

तमायान्तं नृपं ज्ञात्वा शत्रुघ्नं बलिनां वरम् । अर्घ्यपाद्यादिकं चक्रे प्रीतस्तद्दर्शनाद्भूत् ॥ ३३

सुखोपविष्टं विश्रान्तं नृपं प्राह मुनीश्वरः । किमर्थमतनं तेऽत्र महत्पर्यटनं तव ॥ ३४

त्वाद्दशाः पृथिवीं सर्वां नृपा वै न भ्रमन्ति चेत् । तदा वुष्टा जनाः साधून्बाधन्ते विगतज्वरान् ॥ ३५

कथयस्व महीपाल शत्रुघ्न बलिनां वर । सर्वं शुभाय नो भूयात्तव पर्यटनादिकम् ॥ ३६

शेष उवाच—

इत्युक्तवन्तं भूदेवं प्रत्युवाच महीश्वरः । गद्गदस्वरया वाचा हर्षितस्वीयविग्रहः ॥ ३७

शत्रुघ्न उवाच—

अकस्माद्भवच्चित्रं रामाश्वस्य मनोहृतः । नातिदूरे त्वदावासात्तच्छृणुष्व विदां वर ॥ ३८

उद्याने पुष्पशोभाढ्ये यद्दृच्छातो ह्यो गतः । तत्प्रान्ते तस्य वाहस्य गात्रस्तम्भोऽभवत्क्षणात् ॥ ३९

तदा मे बलिनो वीराः पुष्कलाद्या महोत्कटाः । बलादाचकृषुर्वाहं न चचाल तथाऽप्यसौ ॥ ४०

\* एतच्छिहान्तर्गतः पाठः क. ख. ग. च छ. ज. झ. ङ. ढ. त. थ. द. ध. पुस्तकस्थः ।

१ ग. छ. ठ. ड. ध. श्रेष्ठो । २ ग. छ. ठ. ड. द. ध. 'स्ताः पत्रैर्वायुं' । ३ ग. छ. ठ. द. ध. 'न देव म' ।



अस्मानपारदुःखाब्धौ मर्दान्प्रति तरिः स्मृतः । दैवादृष्टः सुभाग्यैस्त्वं कथयस्व निदानकम् ॥४१  
शेष उवाच—

एवं पृष्ठो मुनिवरः क्षणं दध्यौ महामतिः । ततः कारणसंयुक्तं विचारेण दधद्वयम् ॥ ४२  
क्षणात्तज्ज्ञानतां प्राप्य विस्मयोत्फुल्ललोचनः । जगाद स महीपालं दुःखितं संशयान्वितम् ॥४३  
शौनक उवाच—

शृणु राजन्प्रवक्ष्यामि ह्यस्तम्भस्य कारणम् । यच्छ्रुत्वा मुच्यते दुःखादतिचित्रं कथानकम् ॥४४

गौडदेशे महारम्ये कावेरीतीरभूपिते । वाडवः साच्चिको नाम्ना चचार परमं तपः ॥ ४५

एकाहं पयसः प्राशी दिनैकं वायुभक्षकः । दिनैकं तु निराहार एवं त्रिदिनमुन्नयेत् ॥ ४६

एवं व्रते प्रवृत्तस्य कालः सर्वक्षयंकरः । जग्राह स्वकदंष्ट्रायां मृतिं प्राप महाव्रती ॥ ४७

विमाने सर्वशोभाढ्ये सर्वरत्नविभूषिते । वाडवः साच्चिको नाम्ना ययौ मेरोः शिखास्थितः ४८

जम्बू नाम महावृक्षस्तत्र सेव्यस्ततोऽभवत् । नदी जाम्बुवतीसंज्ञा स्वर्णद्रवसमन्विता ॥ ४९

[\*तस्यां मुनेयोऽप्सरोग्भिः क्रीडन्ते कुतुकान्विताः । अनेकतपसा पुण्याः सर्वसौख्यसमन्विताः ५०

तत्रासौ स्वेच्छया क्रीडन्नप्सरोग्भिर्मुदाऽन्वितः ] प्रतीपमाचरत्तेषां स्वाभिमानमदोद्धतः ॥ ५१

ततस्तु शप्तो मुनिभी राक्षसो भव दुर्मुखः । ततोऽतिदुःखितः प्राह मुनीन्विद्यातपोधनान् ॥ ५२

अनुगृह्णन्तु मां सर्वे विप्रा यूयं कृपालवः । तदा तैरनुगृहीतो यदा रामहयं भवान् ॥ ५३

स्तम्भयिष्यति वेगेन ततो रामकथाश्रुतिः । पश्चान्मुक्तिर्भवित्री ते शापादस्मात्सुदारुणात् ॥ ५४

स प्रोक्तो मुनिभिर्देवो राक्षसत्वमितः प्रभो । स्तम्भयामास रामाश्वं मोचयानघ कीर्तनैः ॥ ५५

इति श्रीमहापुराणे पाद्मे पातालखण्डे शेषवात्स्यायनसंवादे रामाश्वमेधे शापकीर्तनं नाम सप्तचत्वारिंशोऽध्यायः ॥ ४७ ॥

आदितः श्लोकानां समष्ट्यङ्काः— १ ३६ ३५

†  
अथाष्टचत्वारिंशोऽध्यायः ।

शेष उवाच—

इति प्रोक्तं तु मुनिना संश्रुत्य परवीरहा । विस्मये मानयामास हृदि शौनकमब्रवीत् ॥ १

शत्रुघ्न उवाच—

कर्मणो गहना वार्ता यया साच्चिकनामधृत् । दिवं प्राप्तोऽपि महता कर्मणा राक्षसीकृतः ॥ २

स्वामिन्वद महर्षे त्वं कर्मणां स्वगतियथा । येन कर्मविपाकेन यादृशं नरकं भवेत् ॥ ३

शौनक उवाच—

धन्योऽसि राघवश्रेष्ठ यत्ते मतिरियं सैदा । जानन्नपि हितार्थेय लोकानां त्वं ब्रवीषि भोः ४

कथयामि विचित्राणां कर्मणां विविधां गतिम् । तां शृणुष्व महाराज यच्छ्रुत्वा मोक्षमामुयात् ५

परवित्तं परापत्यं कलत्रं पारकं च यः । बलात्कारेण गृह्णाति भोगबुद्ध्या तु दुर्मतिः ॥ ६

+ एताच्चिह्नान्तरगतः पाठः, ठ. पुस्तकस्थः ।

१ ड. 'भानुद्धर त्वं प्रभो । दै' । २ क. ख. ग. च. छ. ज. ब. ठ. ड. ण. थ. द. ध. 'ते । अप्सरोभिः सह क्रीड-  
न्ययौ । ३ थ. 'स्यां तु मुनयः सर्वे तपोध्यानसमन्वि' । ४ ग. छ. द. 'नय इच्छामि' । ५ क. ख. ग. च. छ. ज. ब. ठ.  
ड. ण. त. थ. द. ध. शुभा ।

कालपाशेन संबद्धो यमदूतैर्महाबलैः । तामिस्रे पात्यते तावद्यावद्वर्षसहस्रकम् ॥	७
तत्र ताडनमुद्रताः कुर्वन्ति यमकिंकराः । पापभोगेन संतप्तस्ततो योनिं तु शौकरीम् ॥	८
तत्र भुक्त्वा महादुःखं मानुषत्वं गमिष्यति । रोगादिचिद्धितं तत्र दुर्यशोज्ञापकं स्वकम् ॥	९
भूतद्रोहं विधायैव केवलं स्वकुटुम्बकम् । पुष्णाति पापनिरतः सोऽन्धतामिस्रके पतेत् ॥	१०
ये नरा इह जन्तूनां वर्धं कुर्वन्ति वै मृषा । ते रौरवे निपात्यन्ते भिद्यन्ते रुरुभी रुषा ॥	११
यः स्वोदरार्थं भूतानां वधमाचरति स्फुटम् । महारौरवसंज्ञे तु पात्यते च यमाज्ञया ॥	१२
यो वै निजं तु जनकं ब्राह्मणं द्वेष्टि पापकृत् । कालसूत्रे मर्होदुःखे ये योजनायुतविस्तृते ॥	१३
यावन्ति पशुरोमाणि गवां द्वेषं करोति यः । तावद्वर्षसहस्राणि पच्यते यमकिंकरैः ॥	१४
यो भूमौ भूपतिर्भूत्वा दण्डायोग्यं तु दण्डयेत् । करोति ब्राह्मणस्यापि देहदण्डं च लोलुपः ॥	१५
स शूकरमुखैर्दुष्टैः पीड्यते यमकिंकरैः । पश्चाद्दुष्टासु योनीषु जायते पापमुक्तये ॥	१६
ब्राह्मणानां गवां ये तु द्रव्यं वृत्तं तथाऽल्पकम् । वृत्तिं वा शृणुते मोहाऽम्पन्ति स्वबलान्नराः ॥	१७
ते परत्रान्धकूपे च पात्यन्ते च महार्दिताः । योऽन्नं स्वयमुपाहृत्य मधुरं चात्ति लोलुपः ॥	१८
न देवाय न सुहृदे ददाति रसनातुरः । स पतत्येव नरके कृमिभोजनसंज्ञक ॥	१९
अनापदि नरो यस्तु हिरण्यादीन्यपाहरेत् । ब्रह्मस्वं वा महादुष्टे सदर्शने नरके पतेत् ॥	२०
यः स्वदेहं प्रपुष्णाति नान्यं जानाति मूढधीः । स पात्यते तैलतप्ते कुम्भीपाकेऽतिदारुणे ॥	२१
यो नाऽगम्यां स्त्रियं मोहाद्योपिद्वावाच कामयेत् । तं तथा किंकराः सूमर्या परिरम्भं च कुर्वते ॥	२२
ये बलाद्वेदमर्यादां लुम्पन्ति स्वबलोद्धताः । ते वैतरिण्यां पतिता मांसशोणितभक्षकाः ॥	२३
दृषलीं यः स्त्रियं कृत्वा तथा गर्हस्थ्यमाचरेत् । पूयोदे निपतत्येव महादुःखसमन्वितः ॥	२४
ये दम्भानाश्रयन्ते वै धूर्ता लोकस्य वञ्चने । वैशसे नरके मूढाः पतन्ति यमताडिताः ॥	२५
ये सवर्णा स्त्रियं मूढाः पातयन्ति स्वरेतसः । रेतःकुल्यासु ते पात्या रेतःपानेषु तत्पराः ॥	२६
ये चौरा बद्धिदा दुष्टा गरदा ग्रामलुण्ठकाः । सारमेयादने ते वै पात्यन्ते पातकान्विताः ॥	२७
कूटसाक्ष्यं वदत्यद्धा पुरुषः पापसंभृतः । परकीयं तु द्रव्यं यो हरति प्रसभं बली ॥	२८
सोऽवीचिनरके पापी ह्यवाग्वक्त्रः पतत्यधः । तत्र दुःखं महद्भुक्त्वा पापिष्ठां योनिमात्रजेत् ॥	२९
यो नरो रसनास्वादात्सुरां पिबति मूढधीः । तं पाययन्ति लोहस्य रसं धर्मस्य किंकराः ॥	३०
यो गुरूनवमन्येत स्वविद्याचारदर्पितः । स मृतः पात्यते क्षारनरकैऽधोमुखः पुमान् ॥	३१
विश्वासघातं कुर्वन्ति ये नरा धर्मनिष्कृताः । शूलप्रोते तु नरके पात्यन्ते बहुयातने ॥	३२
पिशुनो यो नरान्सर्वानुद्वेजयति वाक्यतः । दन्दशूके च पतितो दन्दशूकैः स दश्यते ॥	३३
एवं राजन्ननेके वै नरकाः पापकारिणाम् । पापं कृत्वा प्रयान्त्येते पीडां यान्ति सुदारुणाम् ॥	३४
यैर्न श्रुता रामकथा न परोपकृतिः कृता । तेषां सर्वाणि दुःखानि भवन्ति नरकान्तरे ॥	३५
अत्र यस्य सुखं भूयस्तस्य स्वर्ग इतीर्यते । ये दुःखिनो रोगयुता नरकस्था महीपते ॥	३६

श्लेष उवाच—

एतच्छ्रुत्वा महीपालः कम्पमानः क्षणे क्षणे । पप्रच्छ भूयस्तं विप्रं सर्वसंशयनुचये ॥ ३७

१ य. संयुक्तस्तं । २ ड. °शोजनकं । ३ ड. °न्ते यमदूतैर्भयंकरैः । यः । ४ क. ख. ग. च. छ. ज. झ. ठ. ड. ण. त. थ. द. ध. °हादुष्टे यो । ५ क. ख. ग. च. छ. ज. झ. ठ. ण. त. थ. द. वित्तं । ६ द. मूढा रेतः स्वं पाययन्ति च । रे । ७ ड. द. पापा । ८ क. ख. ग. घ. ङ. च. छ. ज. झ. ञ. ट. ठ. ड. ड. ण. त. थ. ध. रक्षति । ९ द. °रकैर्भेऽधो ।

तत्तत्पापस्य चिह्नानि कथय त्वं महामुने । केन पापेन किं चिह्नं भूलोक उपजायते ॥ ३८  
इति श्रुत्वा तु तद्वाक्यं मुनिः प्रोवाच भूमिपम् । शृणु राजन्प्रवक्ष्यामि चिह्नानि पापकारिणाम् ॥  
शौनक उवाच—

सुरापः श्यामदन्तः स्यान्नरकान्ते प्रजायते । अभक्षभक्षकारी तु जायते गुल्मकोदरः ॥ ४०  
उदकया बीक्षितं भुक्त्वा जायते क्रमिलोदरः । श्वमार्जारादिसंपृष्टं भुक्त्वा दुर्गन्धवान्भवेत् ॥ ४१  
अनिवेद्य सुरादिभ्यो भुञ्जानो जायते नरः । उदरे रोगवान्दुःखी महारोगप्रपीडितः ॥ ४२  
परान्नविघ्नकरणादजीर्णमभिजायते । मन्दोदराग्निर्भवति सति द्रव्ये कदन्नदः ॥ ४३  
विषदश्छदिरोगी स्यान्मार्गहा पादरोगवान् । पिशुनो नरकस्यान्ते जायते कासश्वासवान् ॥ ४४  
धूर्तोऽपस्माररोगी स्याच्छूली च परतापकृत् । दावाग्निदायकश्चैव रक्तातिसारवान्भवेत् ॥ ४५  
सुरालयं जलं वाऽपि शकृद्बुष्टं करोति यः । गुदरोगो भवेत्तस्य पापरूपः सुदारुणः ॥ ४६  
गर्भपातनजा रोगा यकृत्प्लीहजलोदराः । प्रतिमाभङ्गकारी च अप्रतिष्ठश्च जायते ॥ ४७  
दुष्टवादी खण्डितः स्यात्खल्वाटः परनिन्दकः । सभायां पक्षपाती च जायते पक्षघातवान् ॥ ४८  
परोक्तहास्यकृत्काणः कुनखी विप्रहेमहृत् । तुन्दी वरीतान्नचौरः कांस्यहृत्पुण्डरीकिकः ॥ ४९  
त्रपहारी च पुरुषो जायते पिङ्गमूर्धजः । शीसहारी च पुरुषो [\*जायते शीर्षरोगवान् ॥ ५०  
घृतहारी च पुरुषो जायते नेत्ररोगवान् । त्वचहारी च पुरुषो जायते मेदसा वृतः ॥ ५१  
मधुचौरस्तु पुरुषो ] जायते वैस्तिगन्धवान् । लोहहारी च पुरुषो बर्बराङ्गः प्रजायते ॥ ५२  
तैलचौर्येण भवति नरः कण्ठाऽतिपीडितः । आमाम्नहरणाच्चैव दन्तहीनः प्रजायते ॥ ५३  
पकान्नहरणाच्चैव जिह्वारोगयुतो भवेत् । मातृगामी च पुरुषो जायते लिङ्गवर्जितः ॥ ५४  
गुरुजायाभिगमनान्मूत्रकृच्छ्रः प्रजायते । स्वसुतागमने चैव रक्तकुष्ठः प्रजायते ॥ ५५  
भगिनीगमने चैव पीतकुष्ठः प्रजायते । भ्रातृभार्याभिगमने गुल्मकुष्ठः प्रजायते ॥ ५६  
स्वाभिगम्यादिगमने जायते दद्रुमण्डलम् । विश्वंस्तभार्यागमने गजचर्मा प्रजायते ॥ ५७  
पितृष्वस्रभिगमने दक्षिणाङ्गे व्रणी भवेत् । मातुलान्यास्तु गमने वामाङ्गे व्रणवान्भवेत् ॥ ५८  
पितृव्यपत्नीगमने कटौ कुष्ठः प्रजायते । मित्रभार्याभिगमने मृतभार्यः प्रजायते ॥ ५९  
स्वगोत्रस्त्रीप्रसङ्गेन जायते च भगंदरः । तपस्विनीप्रसङ्गेन प्रमेहो जायते नरे ॥ ६०  
श्रोत्रियस्त्रीप्रसङ्गेन जायते नासिकाव्रणी । दीक्षितस्त्रीप्रसङ्गेन जायते दुष्टरक्तसृक् ॥ ६१  
स्वजातिजायागमने जायते हृदयव्रणी । जात्युन्नतस्त्रीगमने जायते मस्तकव्रणी ॥ ६२  
पशुयोनौ च गमनान्मूत्रघातः प्रजायते । एते दोषा नराणां स्युर्नरकान्ते न संशयः ॥ ६३  
स्त्रीणामपि भवन्त्येते तत्तत्पुरुषसंगमात् । एवं राजद्वि चिह्नानि कीर्तितानि सुपापिनाम् ॥ ६४  
दानपुण्यप्रसङ्गेन तीर्थादिक्रियया तथा । रामचारित्रसंश्रुत्या तपसा वा क्षयं व्रजेत् ॥ ६५  
सर्वेषामप्युपायानां हरिकीर्तिधुनी नृणाम् । क्षालयेत्पापिनां पङ्कं नात्र कार्या विचारणा ॥ ६६  
यश्चावमन्येत हरिं तं गङ्गा न पुनाति हि । तीर्थान्यपि सुपुण्यानि पवितुं न क्षमाणि तम् ॥ ६७

\* एतच्चिह्नान्तर्गतः पाठः क. ख. ग. च. छ. झ. ङ. ण. त. थ. द पुस्तकस्थः ।

१ द. रोगाः क्षयमेह° । २ ग. वैस्तिगन्धवान् । ३ ग. 'नृ' । जलहा° । ४ ग. नेत्ररोगवान् । ५ द. 'ते गण्डम्' ।  
६ क. घ. ङ. च. झ. ङ. ट. ड. ड. 'तिथ्यनिर्गुणा' ।

हसते कीर्त्यमानं यश्चरित्रं ज्ञानदुर्बलः । न तस्य नरकान्मुक्तिः कल्पान्तेऽपि भविष्यति ॥ ६८  
याहि राजन्विमोक्षार्थं ह्यस्यानुचरैः सह । श्रावय श्रीशचरितं यतो वाहगतिर्भवेत् ॥ ६९

शेष उवाच—

इति श्रुत्वा प्रहृष्टोऽभूच्छत्रुघ्नः परवीरहा । प्रणम्य तं परिक्रम्य ययौ सेवकसंयुतः ॥ ७०  
तत्र गत्वा स हनुमान्हयवर्यस्य पार्श्वतः । उवाच रामचरितं महादुर्गतिनाशनम् ॥ ७१  
याहि देव विमानं स्वं रामकीर्तनपुण्यतः । स्वैरं चर स्वलोके त्वं मुक्तो भव कुयोनिः ॥ ७२  
इति वाक्यं समाकर्ण्य शत्रुघ्नो यावदास्थितः । तावद्दर्श विमलं देवं वैमानिकं वरम् ॥ ७३  
स उवाच ह पूतोऽहं रामकीर्तनसंश्रुतेः । यामि स्वं भवनं राजन्नाज्ञापय महामते ॥ ७४  
इत्युक्त्वा प्रययौ देवो विमाने स्वे परिस्थितः । तदा विस्मयमापुस्ते शत्रुघ्नेन सहानुगाः ॥ ७५  
ततो वाहो विनिर्मुक्तो भूतलाद्वात्रस्तम्भनात् । ययौ तद्विपिनं सर्वं भ्रमन्पक्षिसमाकुलम् ॥ ७६

इति श्रीमहापुराणे पाद्रे पातालखण्डे शेषवात्स्यायनसंवादे रामाश्वमेधे हयमुक्तिर्नामाष्टत्वारिंशोऽध्यायः ॥ ४८ ॥

आदितः श्लोकानां समष्ट्यकाः—१३७११

अर्थकोनपञ्चाशत्तमोऽध्यायः ।

शेष उवाच—

मासाः सप्ताभवंस्तस्य हयवर्यस्य हेलया । चरतो भारतं वषमेनकनृपपूरितम् ॥ १  
स पूजितो भूपवरैः परीत्य वरभारतम् । परिवृतो वीरवरैः शत्रुघ्नादिभिरुद्भटैः ॥ २  
स बभ्राम बहून्देशान्हिमालयसमीपतः । न कोऽपि तं निजग्राह ह्यं रामबलं स्मरन् ॥ ३  
अङ्गवङ्गकलिङ्गानां राजभिः संस्तुतो हयः । जगाम नगरे राज्ञः सुरथस्य मनोहरं ॥ ४  
कुण्डलं नाम नगरमदितेर्यत्र कुण्डलम् । कर्णयोः पतितं भूमौ हर्षभयसुकम्पयोः ॥ ५  
यत्र धर्मव्यतिक्रान्तिं न करोति कदाऽपि ना । श्रीरामस्मरणं प्रेम्णा करोति जनताऽन्वहम् ॥ ६  
अश्वत्थानां तु यत्रार्चा तुलस्याः प्रत्यहं नृभिः । क्रियते रघुनाथस्य सेवकैः पापवर्जितैः ॥ ७  
यत्र देवालया रम्या राघवप्रतिमायुताः । पूज्यन्ते प्रत्यहं शुद्धचित्तैः कपटवर्जितैः ॥ ८  
वाचि नाम हरेर्यत्र न वै कलहसंकथा । हृदि ध्यानं तु तस्यैव न च कामफलस्मृतिः ॥ ९  
देवनं यत्र रामस्य वार्ताभिः पूतदेहिनाम् । न जातुचिञ्चूणामस्ति सप्तव्यसनमोचिनाम् ॥ १०  
यस्मिन्वसति धर्मात्मा सुरथः सत्यवान्बली । रघुनाथपदस्मारहृष्टचित्तः परोन्मदः ॥ ११  
किं वर्णयामि रामस्य सेवकं सुरथं नरम् । यस्याशेषगुणा भूमौ विस्तृताः पावयन्त्यघम् ॥ १२  
सेवकास्तस्य भूपस्य पर्यटन्तः कदाचन । अपश्यन्हयमेधस्य हयं चन्दनचर्चितम् ॥ १३  
ते दृष्ट्वा विस्मयं प्राप्ता हयपत्रमलोकयन् । स्पष्टाक्षरसमायुक्तं चन्दनादिकचार्चितम् ॥ १४  
ज्ञात्वा रामेण संयुक्तं हयं नेत्रमनोहरम् । हृष्टा राज्ञे सभास्थाय कथयामासुरुस्तुकाः ॥ १५  
स्वामिन्नयोध्या नगरी पतिस्तस्यास्तु राघवः । हयमेधक्रतौ योग्यो हयो मुक्तः परिभ्रमन् ॥ १६  
स ते पुरस्य निकटे प्राप्तः सेवकसंयुतः । गृहाण त्वं महाराज हयं तं सुमनोहरम् ॥ १७

शेष उवाच—

इति श्रुत्वा निजप्रोक्तं वाक्यं हर्षपरिप्लुतः । उवाच नृपतिर्वीरान्मेघम्भीरया गिरा ॥ १८

सुरथ उवाच—

धन्या वर्यं राममुखं पश्यामः सहसेवकाः । ग्रहीष्यामि हर्यं तस्य भटकोटिपरिवृतम् ॥ १९  
तदा मोक्ष्यामि वाहं तं यदा रामः समात्रजेत् । कृपार्थं मम भक्तस्य चिरं ध्यानरतस्य वै ॥ २०

शेष उवाच—

इत्थमुक्त्वा महीपालः सेवकान्स्वयमादिशत् । गृह्णन्तु वाहं प्रसभं न मोच्योऽश्वोऽक्षिगोचरः ॥  
अनेन सुमहालाभो भविष्यति तु मे मतम् । यद्रामचरणौ प्रेक्षे(क्ष्ये) ब्रह्मशक्रादिदुर्लभौ ॥ २२  
स एव धन्यः स्वजनः पुत्रो वा बान्धवोऽथ वा । पशुर्वा वाहनं वाऽपि रामाग्निं संभवेत् ॥ २३  
तस्माद्गृहीत्वा क्रत्वञ्चं स्वर्णपत्रेण शोभितम् । बध्नुतु वाजिशालायां कामवेगं मनोरमम् ॥ २४  
इत्युक्तास्ते ततो गत्वा वाहं रामस्य शोभिनम् । गृहीत्वा तरसा राज्ञे ददुः सर्वशुभाङ्गिनम् ॥ २५  
राजा प्राप्यं महानश्वं रामस्य दनुजार्दिनः । सेवकान्प्राह बलिनो धर्मकृत्यविचक्षणः ॥ २६  
वात्स्यायन महाबुद्धे शृणुष्वैकाग्रमानसः । न तस्य विषये कश्चित्परदाररतो नरः ॥ २७  
न परद्रव्यनिरतो न कामेषु च लम्पटः । न जिह्वाभिरनुन्मार्गं कीर्तयेद्रामकीर्तनात् ॥ २८  
यः सेवकाभ्रुवो वक्ति यूर्यं सेवार्थमागताः । [\*कथयन्तु भवच्छेषां धर्मकर्मविशारदाः ॥ २९  
एकपत्नीव्रतधरा न परद्रव्यलोलुपाः । परापवादनिरता न च वेदोत्पथं गताः] ॥ ३०  
श्रीरामस्मरणादीनि कुर्वन्ति प्रत्यहं भटाः । तानहं मम सेवार्थं रक्षाम्यन्तिकशोभनान् ॥ ३१  
एतद्विरुद्धधर्माणो ये नराः पापसंयुताः । तानहं विषये मत्तं वासयामि न दुर्मतीन् ॥  
तस्य देशे न पापिष्ठाः पापं कुर्वन्ति मानसे । हरिध्यानहताशेषपातका मोदसंयुताः ॥ ३२  
यदैवमभवद्देशे राजा धर्मेण संयुतः । तदा तत्स्था नराः सर्वे मृता गच्छन्ति निर्वृतिम् ॥ ३३  
यमानुचरनिर्वेशो नाभवत्सौरथे पुरे । तदा यमो मुने रूपं धृत्वा प्रागान्महीश्वरम् ॥ ३४  
वल्कलाम्बरधारी च जटाशोभितशीर्षकः । सुरथं च सदो मध्ये ददर्श हरिसेवकम् ॥ ३५  
तुलसी मस्तके यस्य वाचि नाम हरेः परम् । धर्मकर्मरतां वार्तां श्रावयन्तं निजान्भटान् ॥ ३६  
तदा मुनिं नृपो दृष्ट्वा तपोमूर्तिमिव स्थितम् । ववन्दे चरणौ तस्य पाद्यादिकमथाकरोत् ॥ ३७  
सुखोपविष्टं विश्रान्तं मुनिं प्राह नृपाग्रणीः । धन्यमद्य जनुर्महं धन्यमद्य गृहं मम ॥ ३८  
कथाः कथयतान्महं रामस्य विविधा वराः । याः शृण्वतां पापहानिर्भविष्यति पदे पदे ॥ ३९  
इत्थमुक्तं समाकर्ण्य जहास स मुनिर्भृशम् । दन्तान्प्रदर्शयन्सर्वास्तालस्फालितपाणिकः ॥ ४०  
हसन्तं तं मुनिं प्राह हसने कारणं किमु । कथयस्व प्रसादेन यथा स्यान्मनसः सुखम् ॥ ४१  
ततो मुनिर्नृपं प्राह शृणु राजन्धिया युतः । यदहं तेऽभिधास्यामि स्मिते कारणमुत्तमम् ॥ ४२  
त्वया प्रोक्तं हरेः कीर्तिं कथयस्व ममाग्रतः । को हरिः कस्य का कीर्तिः सर्वे कर्मवशा नराः ४३  
कर्मणा प्राप्यते स्वर्गः कर्मणा नरकं व्रजेत् । कर्मणेह भवेत्सर्वं पुत्रपौत्रादिकं बहु ॥ ४४  
शक्रः शतं क्रतूनां तु कृत्वाऽगात्परमं पदम् । ब्रह्माऽपि कर्मणा लोकं प्राप सत्याख्यमद्भुतम् ॥ ४५  
अनेके कर्मणा सिद्धा मरुदादय ईशिनः । कुर्वन्ति भोगसौख्यं च अप्सरोगणसेविताः ॥ ४६

\* एतच्चिह्नान्तर्गतः पाठः क. ख. ग. च. छ. ज. ञ. ट. ड. ण त. थ. द. ध. पुस्तकस्थः ।

१ द. 'क्ष्ये शिवब्रह्मादि' २ द. 'प्य मुदा चार्थं । ३ ग. छ. ठ. ध. 'क्षणान् । वा' ।

तस्मात्कुरुष्व यज्ञादीन्यजस्व किल देवताः । यथा ते विमला कीर्तिर्भविष्यति महीतले ॥ ४७  
 इति श्रुत्वा तु तद्वाक्यं कोपक्षुभितमानसः । उवाच रामैकमना विभ्रं कर्मविशारदम् ॥ ४८  
 मा ब्रूहि कर्मणो वार्ता क्षयिष्णुफलदायिनीम् । गच्छ मन्नगरप्रान्ताद्बहिर्लोकविगर्हितः ॥ ४९  
 इन्द्रः पतिष्यते क्षिप्रं पतिष्यत्यपि पञ्चजः । न पतिष्यन्ति मनुजा रामस्य निजसेवकाः ॥ ५०  
 पश्य ध्रुवं च प्रहादं विभीषणमथाद्भुतम् । ये चान्ये रामभक्ता वै कदाऽपि न पतन्ति ते ॥ ५१  
 ये रामनिन्दका दुष्टास्तानिमे यमकिंकराः । ताडयिष्यन्ति लोहस्य मुद्गरैः पाशबन्धनैः ॥ ५२  
 ब्राह्मणत्वाद्देहदण्डं न कुर्यां ते द्विजाधम । गच्छ गच्छ मदालोकात्ताडयिष्यामि चान्यथा ॥ ५३  
 इत्यमुक्त्वति श्रेष्ठे भूपे सुरथसंज्ञिते । सेवका बाहुना धृत्वा निष्कासयितुमुद्यताः ॥ ५४  
 तदा यमो निजं रूपं धृत्वा लोकैकवन्दितम् । प्राह भूपं प्रतुष्टोऽस्मि याचस्व हरिसेवक ॥ ५५  
 मया प्रलोभितो वाग्भिर्बह्वीभिरपि सुव्रत । चलितोऽसि न रामस्य सेवायाः साधुसेवकः ॥ ५६  
 तदा प्रोवाच भूमीशो यमं दृष्ट्वा सुतोषितम् । उवाच यदि तुष्टोऽसि देहि मे वरमुत्तमम् ॥ ५७  
 तावन्मम न वै मृत्युर्यावद्राघसमागमः । न भयं मे भवत्तो हि कदाचन हि धर्मराट् ॥ ५८  
 तदोवाच यमो भूपमिदं तव भविष्यति । सर्वं त्वदीप्सितं तथ्यं करिष्यति रघोः पतिः ॥ ५९  
 इत्युक्त्वाऽन्तर्हितो धर्मो जगाम स्वपुरं प्रति । प्रशस्य तस्य चरितं हरिभक्तिपरात्मनः ॥ ६०  
 स राजा धार्मिको रामसेवकः परया मुदा । [\*गृहीत्वाऽश्वं प्रत्युवाच सेवकाहरिसेवकान् ॥ ६१  
 मया गृहीतो बाहोऽसौ राघवस्य महीपतेः । सज्जीभवन्तु सर्वत्र यूयं रणविशारदाः ] ॥ ६२  
 इति प्रोक्तास्तु ते सर्वे भटा राज्ञी महाबलाः । सज्जीभूताः क्षणादेव सभायां जग्मुरुज्जवाः ॥ ६३  
 राज्ञो वीरा दश सुताश्चम्पको मोहकस्तथा । रिपुंजयस्तु दुर्वारः प्रतापी बलमोदकः ॥ ६४  
 हर्यक्षः सहदेवश्च भूरिदेवोऽसुतापनः । इति राज्ञो दश सुताः सज्जीभूता रणाङ्गणे ॥ ६५  
 यातुमिच्छामकुर्वस्ते महोत्साहसमन्विताः । राजाऽपि स्वरथं चित्रं हेमशोभाविनिर्मितम् ॥ ६६  
 आह्वयामास सुजवैर्वाजिभिः समलंकृतम् । रणोत्साहेन संयुक्तः सर्वसैन्यपरिवृतः ॥ ६७  
 सभायां सेवकान्सर्वान्दिशन्नास्ते महीपतिः ॥

इति श्रीमहापुराणे पाद्मे पातालखण्डे शेषवात्स्यायनसंवादे रामाश्वमेधे हयग्रहणं नामैकोनपञ्चाशत्तमोऽध्यायः ॥ ४९ ॥

आदितः श्लोकानां समष्ट्यङ्काः—१३७१९ .

अथ पञ्चाशत्तमोऽध्यायः ।

शेष उवाच—

अथ रामानुजो वेगात्समागत्य स्वसेवकान् । पप्रच्छ कुत्र बाहोऽसौ याज्ञिकः सुमनोहरः ॥ १  
 तदा ते वचनं प्रोचुः शत्रुघ्नं सुमहाबलम् । न जानीमो भटाः केचिद्दयं नीत्वा गताः पुरे ॥ २  
 वयं च धिक्कृताः सर्वे बलिभी राजसेवकैः । अत्र प्रमाणं भगवानितिकर्तव्यतां प्रति ॥ ३  
 तच्छ्रुत्वा वचनं तेषां शत्रुघ्नः कोपितो भृशम् । दशत्रोषात्स्वदशनाञ्जिहवा लेलिहन्मुहुः ॥ ४  
 उवाच वीरो मद्राहं हृत्वा कुत्र गमिष्यति । इदानीं पातये बाणैः पुरं जनसमन्वितम् ॥ ५  
 इत्युक्त्वा सुमतिं प्राह कस्येदं पुटभेदनम् । को वर्ततेऽस्याधिपतिर्यो मे बाहमजीहरत् ॥ ६

\* एतच्चिह्नान्तर्गतः पाठः क. ख. ग. च. छ. ज. झ. ठ. ड. ण. त. थ. द. ध. पुस्तकस्यः ।

१ क. ख. ग. च. छ. ज. झ. ठ. ड. ण. त. थ. द. ध. सेवितः । तं । २ द. रुसुकाः । रां ।

शेष उवाच—

इति वाक्यं समाकर्ष्य [ \*भूपतेः कोपसंयुतम् । जगाद् मञ्ची सगिरा स्फुटाक्षरसमन्वितम् ॥ ७  
विद्धीदं कुण्डलं नाम नगरं सुमनोहरम् । अस्मिन्वसति धर्मात्मा ] सुरथः क्षत्रियो बली ॥ ८  
नित्यं धर्मपरो रामचरणद्वंद्वसेवकः । मनसा कर्मणा वाचा हनूमानिव सेवकः ॥ ९  
चरितान्यस्य शतशो वर्तन्ते धर्मकारिणः । महाबलपरीवारः सुरथः सर्वशोभनः ॥ १०  
महद्युद्धं भवेत्तत्र हृतश्चेद्वाहसत्तमः । अनेके प्रयतिष्यन्ति वीरा रणविशारदाः ॥ ११  
एवमुक्तं समाश्रुत्य शत्रुघ्नः सचिवं प्रति । उवाच पुनरप्येवं वचनं वदतां वरः ॥ १२

शत्रुघ्न उवाच—

कथमत्र प्रकर्तव्यं रामाश्वोऽनेन चेद्धृतः । नाऽऽयाति योऽङ्गं प्रबलं कटकं वीरसेवितम् ॥ १३

सुमतिरुवाच—

दूतः प्रेष्यो महाराज राजानं प्रति वाग्मिकः । यद्वाक्येन समायाति बलेन बलिनां वरः ॥ १४  
न चेदज्ञानतो वाहो धृतः केनापि मानिना । अर्पयिष्यति नैः साधुमश्वं क्रतुवरं शुभम् ॥ १५  
इति श्रुत्वा तु तद्वाक्यं शत्रुघ्नो बलिनां बली । अद्भुतं प्रत्युवाचेदं वचनं विनयान्वितम् ॥ १६

शत्रुघ्न उवाच—

याहि त्वं निकटस्थे वै सुरथस्य महापुरे । दूत वेन ततो गत्वा प्रब्रूहि नृपतिं प्रति ॥ १७  
त्वया धृतो रामवाहो ज्ञानतोऽज्ञानतोऽपि वा । अर्पयतु न वाऽऽयातु प्रधनं वीरसंयुतम् ॥ १८  
रामस्य दौत्यं लङ्कायां रावणं प्रति यत्कृतम् । तथैव कुरु भूयिष्ठबलसंयुत बुद्धिमान् ॥ १९

शेष उवाच—

एतच्छ्रुत्वाऽद्भुता वीर ओमिति प्रोच्य भूमिपम् । जगाम संसदो मध्ये वीरश्रेणिसमन्वितम् ॥ २०  
ददर्श सुरथं भूपं तुलसीमञ्जरीधरम् । रामभद्रं रसनया ब्रुवन्तं सेवकाभिजान् ॥ २१  
राजाऽपि दृष्ट्वा प्लवर्गं मनोहरवपुर्धरम् । शत्रुघ्नदूतं मत्वाऽपि वालिजं प्रत्यभाष्यत ॥ २२

सुरथ उवाच—

प्लवङ्गाधिपै कस्माच्चमागतोऽत्र कथं भवान् । ब्रूहि मे कारणं सर्वं यथा ज्ञात्वा करोमि तत् ॥ २३

शेष उवाच—

इति संभाषमाणं तं प्रत्युवाच कपीश्वरः । विस्मयंश्चेतसि भृशं रामसेवाकरं नृपम् ॥ २४  
जानीहि मां नृपश्रेष्ठ वालिपुत्रं हरीश्वरम् । शत्रुघ्नेन च दूतत्वे प्रेषितो भवतोऽन्तिके ॥ २५  
सेवकैः कैश्चिदागत्य धृतोऽश्वो मम सांप्रतम् । अज्ञानतो महान्यायं कुर्वद्भिः सहसा नृप ॥ २६  
तमश्वं सह राज्येन सह पुत्रैर्मुदाऽन्वितः । शत्रुघ्नं याहि चरणे पतित्वाऽऽशु प्रदेहि च ॥ २७  
नो चेच्छत्रुघ्ननिर्मुक्तनाराचैः क्षतविग्रहः । पृथ्वीतलमलंकुर्वञ्चाधिष्यासि विशीर्षकः ॥ २८  
येन लङ्कापतिर्नाशं प्रापितो लीलया क्षणात् । तस्याश्वं यागयोग्यं तु हत्वा कुत्र गमिष्यसि ॥ २९

शेष उवाच—

इत्यादि भाषमाणं तं प्रत्युवाच महीश्वरः । सर्वं तथ्यं ब्रवीषि त्वं नानृतं तव भाषितम् ॥ ३०

\* एतच्चिह्नान्तर्गतः पाठः क. ख. ग. च. छ. ज. अ. ट. इ. ण. त. थ. द. घ. पुस्तकस्थः ।

१ ख. नः शीघ्रम् । २ क. ख. ग. च. छ. ज. अ. ट. इ. ण. त. थ. द. घ. ऽज्ञो बुद्धिमान्बली । ३ अ. अ. ऽपि कुत्र त्वमां ।

परं शृणुष्व मद्राक्यं शत्रुघ्नपदसेवक । मया धृतो महानश्वो रामभद्रस्य धीमतः ॥ ३१  
 न मोक्षये सर्वथा वाहं शत्रुघ्नादिभयादहम् । चेद्रामः स्वयमागत्य दर्शनं दास्यते मम ॥ ३२  
 तदाऽहं चरणौ नत्वा दास्यामि सुतसंयुतः । सर्वं राज्यं कुटुम्बं च धनं धान्यं बलं बहु ॥ ३३  
 क्षत्रियाणामयं धर्मः स्वामिनाऽपि विरुध्यते । धर्मेण युद्धं तत्रापि रामदर्शनमिच्छता ॥ ३४  
 शत्रुघ्नादिप्रवीरांस्तानधुनाऽहं क्षणादपि । जित्वा बध्नामि मद्देहे नो चेद्रामः समाव्रजेत् ॥ ३५

शेष उवाच—

इति श्रुत्वाऽङ्गदो धीमाञ्जहास नृपतिं तदा । उवाच च महावाक्यं महाधैर्यसमन्वितम् ॥ ३६

अङ्गद उवाच—

बुद्धिहीनः प्रवदसि वृद्धत्वात्सा गता तव । यत्त्वं शत्रुघ्ननृपतिं धिक्करोषि धिया बली ॥ ३७  
 यो मांघातुरिपुं दैत्यं लवणं लीलयाऽवधीत् । येनानेन जिताः संख्ये वैरिणः प्रबलीचुराः ॥ ३८  
 विद्युन्माली हतो येन राक्षसः कामगे स्थितः । तं त्वं बध्नासि वीरेन्द्रं मतिहीनः प्रभासि मे ३९  
 भ्रातृजो यस्य सुबली पुष्कलः परमास्त्रवित् । येन रुद्रगणः संख्ये वीरभद्रः सुतोषितः ॥ ४०  
 वर्णयामि किमेतस्य पराक्रान्तिं बलोज्जिताम् । येन नास्ति समः पृथ्व्यां बलेन यशसा श्रियाऽऽ ४१  
 हनूमानस्य निकटे रघुनाथपदाब्जधीः । यस्यानेकानि कर्माणि भविष्यन्ति श्रुतानि ते ॥ ४२  
 सत्रिकूटा राक्षसपूर्दग्धा येनक्षणाद्बलात् । अक्षो येन हतः पुत्रो राक्षसेन्द्रस्य दुर्मतेः ॥ ४३  
 द्रोणो नाम गिरिर्येन पुच्छाग्रेण सदैवतः । आनीतो जीवनार्थं तु सैनिकानां मुहुर्मुहुः ॥ ४४  
 जानाति रामैश्चारित्रं नान्यो जानाति मूढधीः । यं कपीद्रं मनाक्स्वान्तान्न विस्मरति सेवकम् ॥  
 सुग्रीवाद्याः कपीन्द्रा ये पृथ्वीं सर्वां ग्रसन्ति ये । ते शत्रुघ्नं नृपं सर्वे सेवन्ते प्रेक्षणोत्सुकाः ॥ ४६  
 कुशध्वजो नीलरत्नो रिपुतापो महास्त्रवित् । प्रतापाग्न्यः सुबाहुश्च विमलः सुमदस्तथा ॥ ४७  
 राजा वीरमणिः सत्ययुतो रामस्य सेवकः । एतेऽन्येऽपि नृपा भूमेः पतयः पर्युपासते ॥ ४८  
 तत्र त्वं वीरजलधौ मशकः को भवानिति । तज्ज्ञात्वाऽऽगच्छ शत्रुघ्नं कृपालुं पुत्रकैर्युतः ॥ ४९  
 वाहं समर्प्य गन्तासि रामं राजीवलोचनम् । दृष्ट्वा कृतार्थी कुरुषे स्वाङ्गानि जनुषा सह ॥ ५०

शेष उवाच—

राजा प्रोवाच तं दूतं प्रब्रुवन्तमनेकधा । एतान्दर्शयसि क्षिप्रं सर्वे न मम गोचराः ॥ ५१  
 यादृशं मद्बलं दूत तादृशं न हनूमतः । यो रामं पृष्ठतः कृत्वा प्रागाद्यागस्य पालने ॥ ५२  
 यद्यहं मनसा वाचा कर्मणा कुतुकान्वितः । भजामि रामं तर्ह्यशु दर्शयिष्यति स्वां तनुम् ॥ ५३  
 अन्यथा हनुमन्मुख्या वीरा बध्नन्तु मां बलात् । शृङ्खतु वाहं तरसा रामभक्तिसमन्विताः ॥ ५४  
 गच्छ त्वं नृपशत्रुघ्नं कथयस्व ममोदितम् । सज्जीभवन्तु सुभटा एष यामि रणे बली ॥ ५५  
 स विचार्य यथायुक्तं करिष्यति रणाङ्गणे । मोचयन्तु महावाहं न वा मामाददन्तु ते ॥ ५६

शेष उवाच—

इति श्रुत्वा स्मितं कृत्वा ययौ वीरो यतो नृपः । गत्वा निवेदयामास यथोक्तं मुरथेन वै ॥ ५७

इति श्रीमहापुराणे पाद्मे पातालखण्डे शेषवात्स्यायनसंवादे रामाश्वमेधेऽङ्गददूतत्वं नाम पञ्चाशत्तमोऽध्यायः ॥ ५० ॥

आदितः श्लोकानां समष्ट्यङ्काः—१३७७६

१ द. °लोद्धताः । वि° । २ क. ख. अ. ठ. ण. द. ध. दुर्मते । ३ ग. ड. ध. °मचारि° । ४ क. ख. ग. छ. ज. अ. ठ. ड. ण. त. थ. द. ध. °त्वं क्षीर° ।



शेष उवाच—

तच्छ्रुत्वा भाषितं तस्य सुरथस्याङ्गदाननात् । सज्जीभूता रणे सर्वे रथस्था रणकोविदाः ॥ १  
 पटहानां निनादोऽभूद्धेरीनादस्तथैव च । वीराणां गर्जनानादाः प्रादुर्भूता रणाङ्गणे ॥ २  
 रथचीत्कारशब्देन गजानां वृंहितेन च । व्याप्तं तत्सकलं विश्वं दिवं यातो महारवः ॥ ३  
 रणोत्साहेन संयुक्ता वीरा रणविशारदाः । कुर्वन्ति विविधान्नादान्कातरस्य भयंकरान् ॥ ४  
 एवं कोलाहले वृत्ते सुरथो नाम भूमिपः । स्वसुतैः सैनिकैश्चाथ वृतः प्रायाद्रणाङ्गणम् ॥ ५  
 गजै रथैर्हयैः पत्तिव्रजैः पूर्णा तु मेदिनीम् । कुर्वन्समुद्र इव तां प्लावयन्ददृशे भट्टैः ॥ ६  
 शङ्खनादेन संयुष्टं जयनादैस्तथैव च । वीक्ष्य तं प्रथनोद्युक्तं सुमतिं प्राह भूमिपः ॥ ७

शत्रुघ्न उवाच—

एष राजा समायातो महासैन्यपरिवृतः । अत्र यत्कृत्यमस्माकं तद्वदस्व महामते ॥ ८

सुमतिरुवाच—

योद्धव्यमत्र बहुभिर्वीरै रणविशारदैः । पुष्कलादिभिरत्युग्रैः सर्व शस्त्रास्त्रकोविदैः ॥ ९  
 राज्ञा सह समीरस्य पुत्रः परमशौर्यवान् । युद्धं करोतु सुबलः परयुद्धविशारदः ॥ १०

शेष उवाच—

इति ब्रूते महामात्यो यावत्तावन्नृपात्मजाः । रणाङ्गणे धनूंष्यद्वा स्फारयामासुरुद्धताः ॥ ११  
 तान्वीक्ष्य योधाः सुबलाः पुष्कलाद्या बलोत्कटाः । अभिजग्मुः स्यन्दनैः स्वैर्धनूंषि दधतो मताः  
 चम्पकेन समं वीरः पुष्कलः परमास्त्रवित् । द्वैरथेनैव युयुधे महावीरेण पालितः ॥ १२  
 मोहकं योधयामास जानकिः सकुशध्वजः । रिपुंजयेन विमलो दुर्वारेण सुबाहुकः ॥ १४  
 प्रतापिना प्रतापाश्रयो बलमोदेन चाङ्गदः । हर्यक्षेण नीलरत्नः सहदेवेन सत्यवान् ॥ १५  
 राजा वीरमणिभूरिदेवेन युयुधे बली । असुतापेन चोग्राश्वो युयुधे बलसंयुतः ॥ १६  
 द्वैरथेन महद्युद्धमकुर्वन्युद्धकोविदाः । सर्वशस्त्रास्त्रकुशलाः सर्वे बुद्धिविशारदाः ॥ १७  
 एवं प्रवृत्ते संग्रामे सुरथस्य सुतैस्तदा । अत्यन्तं कदनं तत्र बभूव मुनिसत्तम ॥ १८  
 पुष्कलश्चम्पकं प्राह किनामाऽसि नृपात्मज । धन्योऽसि यो मया सार्धं रणमध्यमुपेयिवान् ॥ १९  
 इदानीं तिष्ठ किं यासि कथं ते जीवितं भवेत् । एहि युद्धं मया सार्धं सर्वशस्त्रास्त्रकोविद ॥ २०  
 इत्यभिव्याहृतं तस्य श्रुत्वा राजात्मजो बली । जगाद् पुष्कलं वीरो मेघगम्भीरया गिरा ॥ २१

चम्पक उवाच—

न च नान्ना कुलेनेदं युद्धमत्र भविष्यति । तथाऽपि तव वक्ष्येऽहं स्वनाम बलपूर्वकम् ॥ २२  
 मम माता रघोर्नाथो मत्पिता राघवः स्मृतः । मम बन्धू रामभद्रः स्वजनो मम राघवः ॥ २३  
 मन्नाम रामदासोऽस्मि सदा रामस्य सेवकः । तारयिष्यति मां युद्धे रामो भक्तकृपाकरः ॥ २४  
 लोकानां मतमास्थाय प्रब्रवीमि तवाधुना । सुरथस्य राज्ञः सुतो माता वीरवती मम ॥ २५  
 मन्नामा यो मधौ सर्वाञ्छोभनान्विदधाति यः । मधुपा यं र(यद्र)सावासं त्यजन्ति मधुमोहिताः ॥  
 वर्णेन स्वर्णसदृशो मध्ये लिङ्गवपुर्धरः । तदाख्ययाऽभिधां वीर जानीहि मम मोहिनीम् ॥ २७

पुण्यस्व बाणैः प्रधने न को जेतुं हि मां क्षमः । इदानीं दर्शयिष्यामि स्वपराक्रममद्भुतम् ॥ २८

शेष उवाच—

इति श्रुत्वा महद्वाक्यं पुष्कलो हृदि तोषितः । तं दुर्जयं मन्यमानः शरान्मुञ्चयन्नेऽभवत् ॥ २९  
 शरसंघं प्रमुञ्चंस्तं कोटिधा पुष्कलो बली । चम्पकः कोपसंयुक्तो धनुः सज्जमथाकरोत् ॥ ३०  
 मुमोच निशितान्बाणान्वैरिवृन्दविदारणान् । स्वनामचिह्नितान्स्वर्णपुङ्खभागसमान्वितान् ॥ ३१  
 तांश्चिच्छेद महावीरः पुष्कलः प्रधनाङ्गणे । शरान्धकारं सर्वत्र मुञ्चन्बाणाञ्जिलाशितान् ॥ ३२  
 स्वबाणच्छेदनं दृष्ट्वा कृतं वीरेण चम्पकः । आहयामास बलिनं पुष्कलं कोपपूरितः ॥ ३३  
 मा प्रयाहि रणं त्यक्त्वेति ब्रुवन्स पुनः पुनः । पुष्कलं हृदये बाणैर्विव्याध दशभिस्त्वरत् ॥ ३४  
 ते बाणाः पुष्कलस्याहो हृदये तीव्रगामिनः । आगत्य हृदये लग्नाः शोणितं पपुरुर्जितम् ॥ ३५  
 तैर्बाणैर्व्यथितो वीरः शरान्पञ्च समाददे । सुतीक्ष्णाग्रान्महाकोपाद्धारयन्पर्वतानिव ॥ ३६  
 ते बाणास्तस्य बाणाश्च परस्परमथोज्जिताः । आकाशे रचिताश्छिन्नाः शतधा राजसूनुना ॥ ३७  
 छित्त्वा बाणान्सुतीक्ष्णाग्रान्मुरथाङ्गोद्भवो बली । बाणाञ्जितं समाधत्त पुष्कलं ताडितुं हृदि ॥ ३८  
 ते बाणाः शतधा छिन्नाः पुष्कलेन महात्मना । अपतन्समरोपान्ते शरबाधाप्रपीडिताः ॥ ३९  
 तदा तत्सुमहत्कर्म दृष्ट्वा राज्ञः सुतो बली । सहस्रेण शराणां च(चा) ताडयन्(द्व)क्षसि स्फुटम् ॥  
 तानप्याशु प्रचिच्छेद पुष्कलः परमास्त्रवित् । [\*पुनरप्याशु स्वे चापे समाधत्तायुतं शरान् ॥ ४१  
 तानप्याशु प्रचिच्छेद पुष्कलः परमास्त्रवित् ] । ततोऽत्यन्तं प्रकुपितः शरवृष्टिमथाकरोत् ॥ ४२  
 शरवृष्टिं समायान्तीं मत्वा चम्पकवीरहा । साधुसाधुप्रशंसंस्तं पुष्कलं समताडयत् ॥ ४३  
 पुष्कलश्चम्पकं दृष्ट्वा महावीर्यसमन्वितम् । ब्रह्मणोऽस्त्रं समाधत्त स्वचापे सर्वशास्त्रवित् ॥ ४४  
 तेन मुक्तं महास्त्रं तत्प्रज्ज्वाल दिशो दश । खं रोदसी व्याप्य विशवं प्रलयं कर्तुमुद्यतम् ॥ ४५  
 चम्पको मुक्तमस्त्रं तद्दृष्ट्वा सर्वास्त्रकोविदः । तत्संहर्तुं तदेवास्त्रं मुमोच रिपुमुद्यतम् ॥ ४६  
 द्वयोरेकतमं तेजः प्रलयं मेनिरे जनाः । संजहार तदाऽस्त्रास्त्रमेकीभूतं परास्त्रकम् ॥ ४७  
 तत्कर्म चाद्भुतं दृष्ट्वा पुष्कलस्तिष्ठ तिष्ठ च । ब्रुवञ्शरानभेयांस्तु चम्पकं स क्रुधाऽहनत् ॥ ४८  
 चम्पकस्ताञ्शरान्मुक्तानगणय्य+ महामनाः । रामास्त्रं प्रमुमोचाथ पुष्कलं प्रति दारुणम् ॥ ४९  
 तन्मुक्तमस्त्रमालोक्य चम्पकेन महात्मना । [\*छेतुं यावन्मनश्चक्रे तावद्भ्रस्तः शरेण सः ॥ ५०  
 बद्धश्चम्पकवीरेण रथे स्वे स्थापितः पुनः । पुरं प्रेषयितुं तावन्मनश्चक्रे महामनाः] ॥ ५१  
 हाहाकारो महानासीद्बद्धे पुष्कलसंज्ञके । शत्रुघ्नं प्रययुर्योधाः पलायनपरायणाः ॥ ५२  
 भर्मास्तान्वीक्ष्य शत्रुघ्नो हनूमन्तमुवाच ह । केन वीरेण मे भयं बलं वीरैरलंकृतम् ॥ ५३  
 तदोवाच महीनाथः पुष्कलं परवीरहा । बद्ध्वा नयति वीरोऽसौ चम्पकः स्वपदोद्दुरः ॥ ५४  
 तस्येदग्वाक्यमाकर्ण्य शत्रुघ्नः कोपसंयुतः । उवाच पवनोद्भूतं मोचयाऽऽशु नृपात्मजात् ॥ ५५  
 महाबलः सुतश्चास्य बद्ध्वा यः पुष्कलं भटम् । तस्मान्मोचय वीराग्र्य कथं तिष्ठसि चाऽऽहवे ॥  
 एतद्वाक्यं समाकर्ण्य हनूमानोमिति ब्रुवन् । जगाम तं मोचयितुं पुष्कलं चम्पकाद्भटात् ॥ ५७  
 हनूमन्तमथाऽऽलोक्य तं मोचयितुमागतम् । बाणैः शतैश्च साहस्रैर्जघान परकोपनः ॥ ५८

\* एतच्चिह्नान्तर्गतः पाठो ग. ठ. ड. द. ध. पुस्तकस्थः । + आर्षो ल्यप् । \* एतच्चिह्नान्तर्गतः पाठः क. ख. ग. छ. ज. झ. ठ. ड. ण. त. थ. द. ध. पुस्तकस्थः ।

बाणांस्तान्स बभञ्जाऽऽशु मुक्तांस्तेन महाबलः । पुनरप्येवमेवाऽऽशु बाणान्मुञ्चन्महानभूत् ५९  
 तान्सर्वाश्रूर्णयामास नाराचान्वैरिमोचितान् । शालं करे समाधृत्य जघान नृपनन्दनम् ॥ ६०  
 शालं तेन विनिर्मुक्तं तिलशः कृतवान्बली । गजो हनूमता मुक्तो नृपनन्दनमस्तके ॥ ६१  
 सोऽ(योऽ)प्याहतश्चम्पकेन मृतो भूमौ पपात सः । शिलाः स मोचयामास हनूमान्परमास्त्रवित् ॥  
 चम्पकस्ताः शिलाः सर्वाः क्षणाश्चूर्णितवान्भृशम् । बाणयन्त्रिकया ब्रह्मन्महश्चित्रमभूदिदम् ॥ ६३  
 स्वमुक्तास्ताः शिलाः सर्वाश्चूर्णिता वीक्ष्य मारुतिः । चुकोप हृदयेऽत्यन्तं बहुवीर्यमिति स्मरन् ॥  
 आगत्य च करे धृत्वा नभस्युत्पतितः कपिः । तावद्ययौ नेत्रपथादुपरि क्षिप्रवेगवान् ॥ ६५  
 चम्पकस्तं हनूमन्तं युयुधे नभसि स्थितः । बाहुयुद्धेन महता ताडितः कपिपुंगवः ॥ ६६  
 चुकोप मानसे वीरो गर्वपर्वतदारुगः । पदा धृत्वा चम्पकं तं ताडयामास भूतले ॥ ६७  
 ताडितोऽसौ कपीन्द्रेण क्षणादुत्थाय वेगवान् । हनूमन्तं तु लाङ्गूले धृत्वा बभ्राम सर्वतः ॥ ६८  
 कपीन्द्रस्तद्वलं वीक्ष्य हसन्पादेऽग्रहीत्पुनः । भ्रामयित्वा ज्ञतगुणं गजोपस्थे ह्यपातयत् ॥ ६९  
 पपात भूमौ सुबलो राजसूनुः स चम्पकः । मूर्छितो वीरभूषाढ्यमलंकुर्वन्नणाङ्गणम् ॥ ७०  
 तदा हाहेति वै लोकाश्चुकुशुश्चम्पकानुगाः । पुष्कलं मोचयामास बद्धं चम्पकपाशतः ॥ ७१  
 इति श्रीमहापुराणे पाद्मे पातालखण्डे शेषवात्स्यायनतन्वादे रामाश्वमेधे पुष्कलमोचनं नामैकपञ्चाशत्तमोऽध्यायः ॥ ५१ ॥

आदितः श्लोकानां समष्ट्यङ्काः—१३८४७

अथ द्विपञ्चाशत्तमोऽध्यायः ।



शेष उवाच—

चम्पकं पतितं दृष्ट्वा सुरथः क्षत्रियो बली । पुत्रदुःखपरीताङ्गो जगाम स्यन्दनस्थितः ॥ १  
 कपीन्द्रमाजुहायाथ सुरथः कोपसंयुतः । निश्वासांश्च बहून्पुञ्चन्महाबलसमन्वितः ॥ २  
 आह्वयानं नृपं दृष्ट्वा निजं वीरः कपीश्वरः । जगाम तं महावीरो महावेगसमन्वितः ॥ ३  
 तमागतं हनूमन्तं तृणीकुर्वन्तमुद्भटान् । उवाच सुरथो राजा मेघगम्भीरसुस्वरः ॥ ४

सुरथ उवाच—

धन्योऽसि कपिवर्यं त्वं महाबलपराक्रम । येन राममहत्कृ(हाकृ)त्वं कृतं राक्षसके पुरे ॥ ५  
 त्वं रामचरणस्यासि सेवको भक्तिसंयुतः । त्वया वीरेण मत्पुत्रः पातितश्चम्पको बली ॥ ६  
 इदानीं त्वां तु संबध्य गन्तास्मि नगरे मम । यत्नात्तिष्ठ कपीश त्वं सत्यमुक्तं मया स्मृतम् ॥ ७  
 इति भाषितमाकर्ण्य सुरथस्य कपीश्वरः । उवाच धीरया वाण्या रणे वीरैकभूषिते ॥ ८

हनूमानुवाच—

त्वं रामचरणस्मारी वर्यं रामस्य सेवकाः । बध्नासि चेन्मां प्रसभं मोचयिष्यति मत्प्रभुः ॥ ९  
 कुरु वीर भवत्स्वान्तस्थितं सत्यं प्रतिश्रुतम् । रामं स्मरन्न वै दुःखं याति वेदा वदन्त्यदः ॥ १०

शेष उवाच

इति ब्रुवन्तं सुरथः प्रशस्य पवनात्मजम् । विव्याध बाणैर्बहुभिः शितैः शाणेन दारुणैः ॥ ११  
 तान्मुक्त्वा नगणयथा बाणाञ्छोणितपातिनः । करे जग्राह कोदण्डं सज्जं शरसमन्वितम् ॥ १२

गृहीत्वा करयोश्चापं बभञ्ज कुपितः कपिः । चीत्कुर्वन्नासयन्वीरान्नखैर्दीर्घान्मृजन्मदान् ॥ १३  
 तेन भग्नं धनुर्दृष्ट्वा स्वकीयं गुणसंयुतम् । अपरं धनुरादत्त महद्गुणविभूषितम् ॥ १४  
 तच्चापि जगृहे रोषात्कपिश्चापं बभञ्ज तत् । अन्यच्चापं समादत्त तद्बभञ्ज महाबलः ॥ १५  
 तस्मिंश्चापे प्रभग्रेऽपि सोऽन्यद्गनुरुपाददत् । सोऽपि चापं बभञ्जाऽऽशु महावेगसमन्वितः ॥ १६  
 एवं राज्ञस्तु चापानामशीतिर्द्विदलीकृता । क्षणे क्षणे महारोषात्कुर्वन्नादानेकशः ॥ १७  
 तदाऽत्यन्तं प्रकुपितः शक्तिमुग्रामथाऽऽददे । शक्त्या स ताडितो वीरः पपात क्षणमुत्सुकः ॥ १८  
 उत्थाय स्यन्दनं राज्ञो जग्राह कुपितो भृशम् । उड्डीनस्तं गृहीत्वा तु समुद्रमतिवेगतः ॥ १९  
 तमुड्डीनं समालक्ष्य सुरथः परवीरहा । ताडयामास परिघैर्हृदि मारुतमुद्यतम् ॥ २०  
 मुक्तस्तेन रथो दूराच्चूर्णीभूतोऽभवत्क्षणात् । सोऽन्यं रथं समारूढ ययौ वेगात्समीरजम् ॥ २१  
 [\*हनुर्मास्तद्रथं पुच्छे संवेष्ट्य प्रधनाङ्गणे । ह्यसारथिसंयुक्तं बभञ्ज स पताकिनम् ॥ २२  
 अन्यं रथं समास्थाय ययौ राजा महाबलः ] । बभञ्ज तं रथं वेगान्मारुतिः कुपिताङ्गकः ॥ २३  
 भग्नं तं स्यदनं वीक्ष्य सुरथोऽन्यं समाश्रितः । भग्नः स तेन सहसा ह्यसारथिसंयुतः ॥ २४  
 एवमेकोनपञ्चाशद्रथा भग्ना हनूमता । तत्कर्म वीक्ष्य राजाऽपि त्रिसिध्मिये ससैनिकः ॥ २५  
 कुपितः प्राह कीशेन्द्रं धन्योऽसि पवनात्मज । पराक्रमन्निदं कर्म न कर्ता न करिष्यति ॥ २६  
 क्षणमेकं प्रतीक्षस्व यावत्सज्जं धनुस्त्वहम् । करोमि पवनोद्भूत रामपादाब्जपदपद ॥ २७  
 इत्युक्त्वा चापमासज्जं कृत्वा रोषपरिभ्रुतः । अस्त्रं पाशुपतं नाम संदधे शर उल्बणे ॥ २८  
 ततो भूताश्च वेतालाः पिशाचा योगिनीमुखाः । प्रादुर्वभूवुः सहसा भीषयन्तः समीरजम् ॥ २९  
 कपिः पाशुपतैरस्त्रैर्वद्भो लोकैरभीक्षितः । हाहेति च वदन्त्येते यावत्चावत्समीरजः ॥ ३०  
 स्मृत्वा रामं स मनसा त्रोटयामास तत्क्षणात् । स मुक्तगात्रः सहसा युयुधे सुरथं नृपम् ॥ ३१  
 स मुक्तगात्रं तं वीक्ष्य सुरथः परमास्त्रवित् । महाबलं मन्यमानो ब्राह्ममस्त्रं समाददे ॥ ३२  
 मारुतिर्ब्राह्ममस्त्रं तु निजगाल हसन्बली । तन्निगीर्णं नृपो दृष्ट्वा रामं सस्मार भूमिपः ॥ ३३  
 स्मृत्वा दाशरथिं रामं रामास्त्रं स्वशरासने । संधाय तं जगादेदं बद्धोऽसि कपिपुंगव ॥ ३४  
 श्रुत्वा तत्प्रक्रमेद्यावत्चावद्बद्धो रणाङ्गणे । राज्ञा रामास्त्रतो वीरो हनूमात्रामसेवकः ॥ ३५  
 उवाच भूषं हनुमान्किं करोमि महीभुज । मत्स्वाम्यस्त्रेण संबद्धो नान्येन प्राकृतेन वै ॥ ३६  
 तन्मानयामि भूगाल नयस्व स्वपुरं प्रति । मोचयिष्यति मत्स्वामी ह्यागत्य स दयानिधिः ॥ ३७  
 बद्धे समीरजे कुद्धः पुष्कलो भूमिपं ययौ । तं पुष्कलं समायान्तं विव्याध वैसुभिः शरैः ॥ ३८  
 अनेकवाणसाहस्रैर्निजघान नृपं बली । राज्ञाऽनेके शरास्तस्य च्छिन्नाः प्रधनमण्डले ॥ ३९  
 एवं समरसंकुद्धे सुरथे पुष्कले तथा । बाणैर्व्याप्तं जगत्सर्वं स्थालु भूयश्चरिष्णु च ॥ ४०  
 तेषां रणोद्यमं वीक्ष्य मुमुहुः सुरसैनिकाः । मानवानां तु का वार्ता क्षणात्रासं समीयुषाम् ॥ ४१  
 अस्त्रप्रत्यस्त्रविगर्भैर्महामन्त्रपारिष्टुतैः । बभूव तुमुलं युद्धं वीराणां रोमहर्षणम् ॥ ४२  
 तदा प्रकुपितो राजा नाराचं तु समाददे । [+छिन्नः स तु कुधा मुक्तैर्वत्सदन्तैः स भारतेः ४३  
 छिन्ने तस्मिञ्शरे राजा कोपादन्यं समाददे ] । छिनत्ति यावत्स शरं तावद्ग्नो हृदि क्षतः ॥ ४४

\* एतच्छिद्धान्तर्गतः पाठः क. ख. ग. च. छ. ज. ञ. ठ. ड. ण. त. थ. द. ध. पुस्तकस्थः । + एतच्छिद्धान्तर्गतः  
 पाठः ख. ग. छ. ज. ठ. ड. ण. त. थ. ध. पुस्तकस्थः ।

१ ग. छ. ठ. ड. ध. 'मुद्धत' । २ थ. बहुभिः । ३ छ. ठ. ड. ध. 'रिच्छतैः' ।

मूर्छां प्राप महातेजाः पुष्कलो महदद्भुतम् । युद्धं विधाय सुमहात्राज्ञा सह महामतिः ॥	४५
पुष्कले पतिते राजा शत्रुघ्नः शत्रुतापनः । सुरथं प्रति संकुद्धो जगाम स्यन्दनस्थितः ॥	४६
उवाच सुरथं भूपं रामभ्राता महाबलः । त्वया महत्कृतं कर्म यद्भद्रः पवनात्मजः ॥	४७
पुष्कलोऽपि महावीरस्तथाऽन्ये मम सैनिकाः । पातिताः प्रधने घोरे महाबलपराक्रमाः ॥	४८
इदानीं तिष्ठ मदीरान्पातयित्वा रणाङ्गणे । कुत्र यास्यसि भूमीश सहस्र मम सायकान् ॥	४९
इत्थमाश्रुत्य वीरस्य भाषितं सुरथो बली । जगाद् रामपादाब्जं दधच्चेतसि शोभनम् ॥	५०
मया ते पातिताः संख्ये वीरा मारुतजोन्मुखाः । इदानीं पातयिष्यामि त्वामपि प्रधनाङ्गणे ॥	५१
स्मरस्व रामं यो वीरस्त्वामागत्य प्ररक्षति । अन्यथा जीवितं नास्ति मत्पुरः शत्रुतापन ॥	५२
इत्युक्त्वा बाणसाहस्रैस्तं जघान महीपतिः । शत्रुघ्नं शरसंघातपञ्जरे न्यदधात्परम् ॥	५३
शत्रुघ्नः शरसंघातं मुञ्चन्तं वह्निदैवतम् । अस्त्रं मुमोच दाहार्थं शराणां नतपर्वणाम् ॥	५४
तदस्त्रं मुक्तमालोक्य राजा वै सुरथो महान् । वारुणास्त्रेण शमयन्विष्याथ शरकोटिभिः ॥	५५
तदा तद्योगिनीदत्तमस्त्रं [*धनुषि संदधे । मोहनं सर्ववीराणां निद्राप्रापकमद्भुतम् ॥	५६
तन्मोहनं महास्त्रं स ] वीक्ष्य राजा हरिं स्मरन् । जगाद् शत्रुमभयं सर्वशस्त्रास्त्रकोविदः ॥	५७
मोहितस्य मम श्रीमद्रामस्य स्मरणेन ह । नान्यन्मोहनमाभाति मायाऽपि भयमाप मे ॥	५८
इत्युक्तवति वीरेऽपि मुमोच स महास्त्रकम् । तेन बाणेन संछिन्नं पपात रणमण्डले ॥	५९
तन्मोहनं महास्त्रं तु निष्फलं वीक्ष्य भूमिपे । अत्यन्तं विस्मयं प्राप बाणं धनुषि संदधे ॥	६०
लवणो येन निहतो महासुरविमर्दनः । तं बाणं चाप आधत्त घोरकालानलप्रभम् ॥	६१
तं वीक्ष्य राजा प्रोवाच बाणोऽयमसतां हृदि । लगते रामभक्तस्य संमुखोऽपि न भात्यसौ ॥	६२
इत्येवं भाषमाणं तु बाणेनानेन शत्रुहा । विष्याथ हृदये क्षिप्रं वह्निज्वालासमप्रभम् ॥	६३
तेन बाणेन दुःखार्तो महापीडासमन्वितः । रथोपस्थे क्षणं मूर्छामवाप परतापनः ॥	६४
स क्षणात्तां व्यथां नीत्वा जगाद् रिपुमग्रतः । सहस्रैकं प्रहारं मे कुत्र यासि ममाग्रतः ॥	६५
एवमुक्त्वा महासंख्ये बाणमाधत्त साय(चाप)के । ज्वालामालापरीताङ्गं स्वर्णपुङ्खसमन्वितम् ॥	६६
स बाणो धनुषो मुक्तः शत्रुघ्नेन पथि स्थितः । छिन्नोऽप्यग्रफलेनाऽऽशु हृदये समपद्यत ॥	६७
तेन बाणेन संमूर्च्छं पपात स्यन्दनोपरि । ततो हाहाकृतं सर्वं सैन्यं भग्नं पराद्रवत् ॥	६८
सुरथो जयमापेदे संग्रामे रामसेवकः । दश वीरा दशसुतैर्मूर्छिताः पतिताः क्वचित् ॥	६९

इति श्रीमहापुराणे पाप्मे पातालखण्डे शेषवात्स्यायनसंवादे रामाश्रमेथे सुरथविजयो नाम त्रिपञ्चाशत्तमोऽध्यायः ॥ ५२ ॥

आदितः श्लोकानां समष्ट्यङ्काः—१३९१६

+

अथ त्रिपञ्चाशत्तमोऽध्यायः ।

शेष उवाच—

सुग्रीवस्तच्च कटकं नष्टं वीक्ष्य रणाङ्गणे । स्वामिनं मूर्छितं चापि ययौ योद्धुं नृपं प्रति ॥ १

आगच्छ भूप सर्वान्नो मूर्छयित्वा कुतो भवान् । गच्छति क्षिप्रं मां देहि युद्धं रणविशारद ॥ २

\* एतच्चिद्वान्तर्गतः पाठः, छ. ड. द. पुस्तकस्थः ।

१ ख. ग. छ. ज. ठ. ण. त. थ. ध. 'हृदुद्भटः । यु' । २ द. 'नि ममापि भयनापदम् । ई' । ३ थ. 'हुं रणाङ्गणे । आ' ।

एवमुक्त्वा नगं कंचिद्विशालं शाखया युतम् । उत्पाद्य प्राहरत्तस्य मस्तके बलसंयुतः ॥	३
तेन प्रहारेण महाबलो नृपः संवीक्ष्य सुग्रीवमथो स्वचापे ।	
बाणान्समाधाय शितान्स रोषाज्जघान वक्षस्यतिपौरुषो बली ॥	४
तान्बाणान्व्यधमत्सर्वान्सुग्रीवः सहसा हसन् । ताडयामास हृदये सुरथं सुमहाबलः ॥	५
पर्वतैः शिखरैश्चैव नगैर्द्विरदवर्षिभिः । वेगात्स ताडयामास दारयन्सुरथं नखैः ॥	६
तमप्याशु बबन्धास्त्राद्रामसंज्ञात्सुदारुणात् । बद्धः कपिवरो मेने सुरथं रामसेवकम् ॥	७
गजो यथाऽऽयसमयीं शृङ्खलां पादलम्बिताम् । प्राप्य किञ्चिन्न वै कर्तुं शक्नोति स तथा ह्यभूत् ॥८	
जितं तेन महाराज्ञा सुरथेन सुपत्रिणा । सर्वान्वीरात्रथे स्थाप्य ययौ स्वनगरं प्रति ॥	९
गत्वा सभायां सुमहान्बद्धं मारुतिमब्रवीत् । स्मर श्रीरघुनाथं त्वं दयालुं भक्तपालकम् ॥	१०
यथा त्वां बन्धनात्सद्यो मोचयिष्यति तुष्टधीः । अन्यथाऽयुतवर्षेण मोचयिष्यामि बन्धनात् ॥११	
इत्युक्तमाकर्ण्य समीरजस्तदा सुबद्धमात्मानमवेक्ष्य वीरान् ।	
संमूर्छिताञ्छत्रुशराविघातपीडायुतान्बन्धनमुक्तयेऽस्मरत् ॥	१२
श्रीरामचन्द्रं रघुवंशजातं सीतापतिं पङ्कजपत्रनेत्रम् ।	
स्वमुक्तये बन्धनतः कृपालुं सस्मार सर्वैः करणैर्विशोकैः ॥	१३

हनूमानुवाच—

हा नाथ हा नरवरोत्तम हा दयालो सीतापते रुचिरकुण्डलशोभिवक्त्र ।	
भक्तार्तिदाहक मनोहररूपधारिन्मां बन्धनात्सपादि मोचय माविलम्बम् ॥	१४
संमोचितास्तु भवता गजपुङ्गवाद्या देवाश्च दानवकुलाग्निमुदह्यमानाः ।	
तत्सुन्दरीशिरसि संस्थितकेशबन्धसंमोचिताऽसि करुणालय मां स्मरस्व ॥	१५
त्वं यागकर्मनिरतोऽसि पुनीश्वरेन्द्रैर्धर्म विचारयसि भूमिपतीड्यपाद ।	
अत्राहमद्य सुरथेन विगाढपाशबद्धोऽस्मि मोचय महापुरुषाऽऽशु देव ॥	१६
नो मोचयस्यथ यदि स्मरणातिरेकात्त्वं सर्वदेववरपूजितपादपद्म ।	
लोको भवन्तमिदं(प्र)मुल्लसितोऽहसिष्य(?)त्तस्माद्विलम्बमिह माऽऽचर मोचयाऽऽशु	१७
इति श्रुत्वा जगन्नाथो रघुवीरः कृपानिधिः । भक्तं मोचयितुं प्रागात्पुष्पकेणाऽऽशु वेगिना ॥१८	
लक्ष्मणेनानुगेनाथ भरतेन सुशोभितम् । मुनि वृन्दैर्व्यासमुख्यैः समेतं ददृशे कपिः ॥	१९
तमागतं निजं नाथं वीक्ष्य भूपं समब्रवीत् । पश्य राजभिजं मोक्तुमायातं कृपया हरिम् ॥	२०
अनेके मोचिताः पूर्वं स्मरणात्सेवका निजाः । तथो मां पाशतो बद्धं संमोचयितुमागतः ॥	२१
श्रीरामभद्रमायातं वीक्ष्यासौ सुरथः क्षणात् । नतयः(तीस्तु) शतशशक्रे भक्तिपूरपरिप्लुतः ॥	२२
श्रीरामस्तं निजैर्दोर्भिः परिरेभे चतुर्भुजः । मूर्ध्नि सिञ्चन्नश्रुजलैर्हर्षाद्भक्तं स्वकं पुनः ॥	२३
उवाच धन्यदेहोऽसि महत्कर्म कृतं त्वया । कपीश्वरस्त्वया बद्धो हनूमान्सर्वतोबलः ॥	२४
श्रीरामः कपिवर्यं तं मोचयामास बन्धनात् । मूर्छितास्तान्भटान्सर्वान्वीक्ष्य दृष्ट्या स्वजीवयत् २५	
ते मूर्छां तत्यजुर्दृष्टा रामेणासुरघातिना । उत्थिता ददृशुः श्रीमद्रामचन्द्रं मनोहरम् ॥	२६
ते प्रणम्रा रघुपतिं तेन पृष्टा अनामयम् । सुखीभूता नृपं प्रोचुः सर्वे स्वकुशलं नृपाः ॥	२७
सुरथो वीक्ष्य श्रीरामं कृपार्थं सेवकात्मनः । आगतं सकलं राज्यं सहयं सुमुदाऽऽर्पयत् ॥	२८

अनेकैर्धरिवस्याभिः श्रीरामं समतोषयत् । कथयामास मेऽन्याय्यं कृतं ते क्षम राघव ॥ २९

श्रीराम उवाच—

क्षत्रियाणामयं धर्मः स्वाभिना सह युध्यते । त्वया साधु कृतं कर्म रणे वीराः प्रतोषिताः ॥ ३०  
इत्युक्तवन्तं नृहरिं पूजयन्ससुतोऽभवत् । श्रीरामस्त्रिदिनं स्थित्वा ययौ तमनुमन्त्र्य च ॥ ३१  
कामगेन विमानेन मुनिभिः सहितो महान् । तं दृष्ट्वा विस्मितास्तस्य कथाश्चक्रुर्मनोहराः ॥ ३२  
चम्पकं स्वपुरे स्थाप्य सुरथः क्षत्रियो बली । शत्रुघ्नेन समं यातुं मनश्चक्रे महाबलः ॥ ३३  
शत्रुघ्नः स्वहयं प्राप्य भेरीनादानकारयत् । शङ्खनादान्बहुविधान्सर्वत्र समवादयत् ॥ ३४  
सुरथेन समं वीरो यज्ञवाहममूषुचत् । स बभ्राम परान्देशा[ \*न्न कैश्चिज्जगृहे बली ॥ ३५  
यत्र यत्र गतो बाहूः पुरदेशानपरिभ्रमन् । तत्र शत्रुघ्न आयातः ] सुरथेन महाबलः ॥ ३६  
कदाचिज्जाह्नवीतीरे वाल्मीकेराश्रमं व्रमम् । गतो मुनिवरैर्जूष्टं प्रातर्धृमेन चिह्नितम् ॥ ३७  
इति भीमहापुराणे पासे पातालखण्डे शेषवात्स्यायनसंवादे रामाश्रमधे रघुनाथसमागमो नाम त्रिपञ्चाशत्तमोऽध्यायः ॥ ५३ ॥

आदितः श्लोकानां समष्ट्यङ्काः—१३९५३

अथ चतुष्पञ्चाशत्तमोऽध्यायः ।

शेष उवाच—

गतः प्रातः क्रियां कर्तुं समिधस्तत्क्रियार्हकाः । आनेतुं जानकीसुनुर्वृतो मुनिसुतैर्लवः ॥ १  
ददर्श तत्र यज्ञाश्वं स्वर्णपत्रेण चिह्नितम् । कुङ्कुमागरुकस्तुरीदिव्यगन्धेन वासितम् ॥ २  
विलोक्य जातकुतको मुनिपुत्रानुवाच सः । अर्वा कस्य मनोवेगः प्राप्तो दैवान्मदाश्रमम् ॥ ३  
आगच्छन्तु मया सार्धं प्रेक्षन्तां मा भयं कृथाः । इत्युक्त्वा स लवस्तूर्णं वाहस्य निकटे गतः ॥ ४  
स रराज समीपस्थो वाहस्य रघुवंशजः । धनुर्बाणधरः स्कन्धे जयन्त इव दुर्जयः ॥ ५  
गत्वा मुनिसुतैः सार्धं वाचयामास पत्रकम् । भालस्थितं स्पष्टवर्णराजिराजितमुत्तमम् ॥ ६  
विवस्वतो महान्वंशः सर्वलोकेषु विश्रुतः । यत्र कोऽपि परावाधी न परद्रव्यलम्पटः ॥ ७  
सूर्यवंशध्वजो धन्वी धनुर्दीक्षागुरुर्गुरुः । यं देवाः सासुराः सर्वे नमन्ति मणिमौलिभिः ॥ ८  
तस्याऽऽत्मजो वीरबलदर्पहारी रघूद्रहः । रामचन्द्रो महाभागः सर्वशूरशिरोमणिः ॥ ९  
तन्माता कोशलनृपपुत्रीरत्नसमुद्भवा । तस्याः कुक्षिभवं रत्नं रामः शत्रुक्षयंकरः ॥ १०  
करोति हयमेधं स ब्राह्मणैश्च सुशिक्षितः । रावणाभिधविभ्रेन्द्रवधपापापनुत्तये ॥ ११  
मोचितस्तेन वाहानां मुख्योऽसौ यज्ञमुक्तिमान् । महाबलपरीवारैरपरिखाभिः सुरक्षितः ॥ १२  
तद्रक्षकोऽस्ति मद्भाता शत्रुघ्नो लवणान्तकः । हस्त्यश्वरथपादातसंग्रसेनासमन्वितः ॥ १३  
यस्य राज्ञ इति श्रेष्ठो मानो जायेत स्वान्मदात् । शूरा वयं धनुर्धारिश्रेष्ठा वयमिहोत्कटाः ॥ १४  
ते गृह्णन्तु बलाद्वाहं रत्नमालाविभूषितम् । मनोवेगं कामजवं सर्वगत्याऽधिभास्करम् ॥ १५  
ततो मोचयिता भ्राता शत्रुघ्नो लीलया हठात् । शरासनविनिर्मुक्तवत्सदन्तगतव्यथात् ॥ १६

\* एतच्चिह्नान्तर्गतः, पाठः छ. ड. द. पुस्तकस्थः ।

१ ड. 'वस्तुजातीभिः' । २ ड. 'वाहस्तत्र तत्र परि' । ३ ड. 'न्' । सैन्येन महता या' । ४ ड. 'रपार्षद्विष्व सु' ।  
द. 'वारो महाबलसु' ।

ये क्षत्रियाः क्षत्रियकन्यकासु जाताश्च सत्क्षेत्रकुलेषु सत्सु ।  
 गृह्णन्तु ते तद्विपरीतदेहा नमन्तु राज्यं रघवे निवेद्य ॥ १७  
 इति संवाच्य कुपितो लवः शस्त्रधनुर्धरः । उवाच मुनिपुत्रांस्तान्रोषगद्गदभाषितः ॥ १८  
 पश्यत क्षिप्रमेतस्य धृष्टत्वं क्षत्रियस्य वै । लिलेख यो भालपत्रे स्वप्रतापबलं नृपः ॥ १९  
 कोऽसौ रामः कः शत्रुघ्नः कीटाः स्वल्पबलाश्रिताः । क्षत्रियाणां कुले जाता एते न वयमुत्तमाः  
 एतस्य वीरसूर्माता जानकी न कुशप्रसूः । या रत्नं कुशसंज्ञं तु दधाराग्निमिवारणिः ॥ २१  
 इदानीं क्षत्रियत्वादि दर्शयिष्यामि सर्वतः । यदि क्षत्रियभूरेष भविष्यति च शत्रुहा ॥ २२  
 ग्रहीष्यति मया बद्धं वाहं यज्ञक्रियोचितम् । नो चेदुत्सेकमुन्मुच्य कुशस्य चरणार्चकः ॥ २३  
 अधुना मे धनुर्मुक्तशरैः सुप्तो भविष्यति । अन्येऽपि ये महावीरा रणमण्डलभूषणाः ॥ २४  
 इत्यादि वाक्यमुच्चार्य लवो जग्राह तं हयम् । तृणीकृत्य नृपान्सर्वाश्चापबाणधरो वरः ॥ २५  
 तदा मुनिसुताः प्रोचुर्लवं हयजिहीर्षुकम् । अयोध्यानृपती रामो महाबलपराक्रमः ॥ २६  
 तस्य वाहं न गृह्णाति शक्रोऽपि स्वबलोरुहुरः । मा गृहाण शृणुष्वेदं मद्राक्यं हितसंयुतम् ॥ २७  
 इत्युक्तं स श्रुतौ धृत्वा जगाद स द्विजात्मजान् । यूयं बलं न जानीथ क्षत्रियाणां द्विजात्मजाः ॥  
 क्षत्रिया वीर्यशौण्डीर्या द्विजा भोजनशालिनः । तस्माद्यूयं गृहे गत्वा भुञ्जन्तु जननीहृतम् ॥२९  
 इत्युक्तास्तेऽभवंस्तूर्णो प्रेक्षिष्यन्तः पराक्रमम् । लवस्य मुनिपुत्रास्ते संतस्थुर्दूरतो बहिः ॥ ३०  
 एवं व्यतिकरे वृत्ते सेवकास्तस्य भूपतेः । आयातास्तं हयं बद्धं दृष्ट्वा प्रोचुस्तदा लवम् ॥ ३१  
 ववन्ध को हयमहो रुष्टः कस्य च धर्मराट् । को बाणव्रजमध्यस्थः प्राप्स्यते परमां व्यथाम् ॥३२  
 तदा लवो जगादाऽऽशु मया बद्धोऽश्व उत्तमः । यो मोचयति तस्याऽऽशु रष्ट्रो भ्राता कुशो महान् ॥  
 यमः करिष्यति कथमागतोऽपि स्वयं प्रभुः । नत्वा गमिष्यति क्षिप्रं शरवृष्ट्या सुतोषितः ॥ ३४

शेष उवाच—

एतद्राक्यं समाकर्ष्य बालोऽयमिति तेऽब्रुवन् । समागता मोचयितुं हयं बद्धं तु ये हरेः ॥ ३५  
 तान्त्रै मोचयितुं याताऽशुद्रस्य च सेवकान् । कोदण्डं करयोर्धृत्वा क्षुरग्रान्सममूषुवत् ॥ ३६  
 ते छिन्नबाहवः शोकाच्छत्रुघ्नं प्रति संगताः । पृष्टास्ते जगदुः सर्वे लवात्स्वभुजकृन्तनम् ॥ ३७  
 इति श्रीमहापुराणे पाद्मे पातालखण्डे शेषशात्स्यायनसंवादे रामाश्रमेधे लवेन हयवन्धनं नाम चतुष्पञ्चाशत्तमोऽध्यायः ॥५४॥

आदितः श्लोकानां समष्ट्यङ्काः—१३९९०

अथ पञ्चपञ्चाशत्तमोऽध्यायः ।

व्यास उवाच—

एतां श्रुत्वा कथां रम्यां लवस्य बलिनो मुनिः । संशयानः पर्यपृच्छन्नागं दशशताननम् ॥ १

वात्स्यायन उवाच—

त्वयोक्तं तु पुरा रामः सीतामेकाकिर्नी वने । रजकस्य दुरुक्त्याऽसौ तत्याज महिल्लोत्पः ॥ २

जानक्यां क सुतौ जातौ क धनुर्धरतां गतौ । कथं वा शिक्षिता विद्या यो रामहयमाहरत् ॥ ३

१ इ. 'प्रः के ये स्व' । २ द. चेत्क्षत्रुत्वम् । ३ ड. 'नीकरैः । इ' । ४ ग. छ. ठ. ध. हयं मत्तो व' ।



ध्यास उवाच—

इति श्रुत्वा मुनेर्वाक्यं शेषनागो महामतिः । प्रशस्य विप्रं जगदे रामचारित्रमद्भुतम् ॥ ४

शेष उवाच—

रामो राज्यमयोध्यायां भ्रातृभिः सहितोऽन्वभूत् । धर्मेण पालयन्सर्वं क्षितित्वण्डं स्वया स्त्रिया ॥  
सीता दधार तद्वीर्यं मासाः पञ्चाभवंस्तदा । अत्यन्तं शुशुभे देवी त्रयीव पुरुषंधरा ॥ ६  
कदाचित्समये रामः पप्रच्छ च विदेहजाम् । कीदृशो दोहदः साध्वि मया ते साध्यते हि सः ॥  
रहस्येव तु सा पृष्टा त्रपमार्णा रघोः पतिम् । लज्जागद्गदवाग्रामं निजगाद वचोमृतम् ॥ ८

सीतोवाच—

त्वत्कृपातो मया सर्वं भुक्तं भोक्ष्यामि शोभनम् । न कश्चिन्मानसे कान्त विषयो ह्यतिरिच्यते ९  
यस्या भवादृशः स्वामी देवसंस्तुतसत्पदः । तस्याः सर्वं वरीवर्ति न किञ्चिदपि शिष्यते ॥ १०  
त्वमाग्रहात्पृच्छसि मां दोहदं मनसि स्थितम् । प्रब्रवीमि पुरः सत्यं तव स्वामिन्मनोरमम् ॥ ११  
चिरं जातं मया सत्यो लोपोमुद्रादिकाः स्त्रियः । दृष्टाः स्वामिन्मनो द्रुपं ता उत्सुकति सुन्दरीः  
राज्यं प्राप्ता त्वया सार्धमनेकसुखमास्थिता । कृतघ्नाऽहं (न) कदाऽपीह ता नमस्कर्तुमानसा ॥ १३  
तत्र गत्वा तपःकोशान्वस्त्रार्थैः परिपूजये । रत्नानि चैव भास्वन्ति भूषा अपि समर्पये ॥ १४  
यथा मे तोषिताः सत्यो ददत्याशीर्मनोहराः । एष मे दोहदः कान्त परिपूरय मानसे ॥ १५  
इत्थमाकर्ण्य वचनं सीतायाः सुमनोहरम् । जगाद परमप्रीतो रामचन्द्रः प्रियां प्रति ॥ १६  
भन्याऽसि जानकी प्रातर्गामिष्यसि तपोधनाः । प्रेक्ष्य तास्तु कृतार्था त्वमागमिष्यसि मेऽन्तिकम्  
इति रामवचः श्रुत्वा परमां प्रीतिमाप सा । प्रातर्मम भवत्यद्वा तापसीनां समीक्षणम् ॥ १८  
अथ तन्निशि रामस्य चराः कीर्तिं निजां श्रुताम् । प्रेक्षितुं प्रेषितास्ते तु [\*निशीथे व्यगमञ्शनैः  
ते प्रत्यहं रामकथाः शृण्वन्तः सुमनोहराः । तद्दिने गतवन्तस्तु धनाढ्यस्य गृहं महत् ॥ २०  
दीपं वीक्ष्य प्रज्वलन्तं] वचनं वीक्ष्य मानुषम् । स्थितास्तत्र क्षणं चाराः समशृण्वन्व्यशो भृशम् २१  
तत्र काचन वामाक्षी बालकं प्रति हर्षिता । स्तनं धयन्तं निजगौ वाक्यं तु सुमनोहरम् ॥ २२  
पिब पुत्र यथेष्टं त्वं स्तन्यं मम मनोहरम् । पश्चात्तव सुदुष्प्राप्यं भविष्यति ममाऽऽत्मज ॥ २३  
एतत्पुर्याः पती रामो नीलोत्पलदलप्रभः । तत्पुरीस्थजनानां तु न भविष्यति वै जनुः ॥ २४  
जन्माभावात्कथं पानं स्तन्यस्य भुवि जायते । तस्मात्पिब मुहुः स्तन्यं दुर्लभं मम पुत्रक ॥ २५  
ये श्रीरामं स्मरिष्यन्ति ध्यास्यन्ति च वदन्ति ये । तेषामपि पयःपानं न भविष्यति जातुचित् २६  
इत्यादि वाक्यं संश्रुत्य श्रीरामयशसोऽमृतम् । हर्षितः प्रययौ गेहमन्यद्भाग्यवतो महत् ॥ २७  
तावदन्यश्चरस्तत्र मनोरममिदं गृहम् । मत्वा तिष्ठन्हि रामस्य क्षणं शुश्रूषया यशः ॥ २८  
तत्र कान्ता निजं कान्तं पर्यङ्कोपरि सुस्थितम् । ताम्बूलं चर्वती दत्तं भर्त्रा स्नेहेन सुन्दरी ॥ २९  
कङ्कणस्वर्णशोभाढ्या कर्पूरागरूपिता । कान्तं वीक्ष्य लसन्नेत्रा कामरूपावोचत ॥ ३०  
नाथ त्वं तादृशो मह्यं भासि यादृग्रघोः पतिः । अत्यन्तसुन्दरतरं वपुर्विभ्रत्सुकोमलम् ॥ ३१  
पद्मप्रान्तं नेत्रयुग्मं वक्षो मोहनविस्तृतम् । भुजौ च साङ्गदौ विभ्रत्साक्षाद्राम इवाभि मे ॥ ३२  
इति वाक्यं समाकर्ण्य कान्तायाः सुमनोहरम् । उवाच नेत्रयोः प्रान्तं नर्तयन्कामसुन्दरः ॥ ३३

\* एतच्चिह्नान्तर्गतः पाठः क. ख. ग. च. छ. ज. अ. ठ. ड. ण. त. थ. द. ध. पुस्तकस्थः ।

१ द. णा पति सती । लं ।

शृणु कान्ते त्वया प्रोक्तं साध्व्या तु सुमनोहरम् । पतिव्रतानां तद्योग्यं स्वकान्तो राम एव हि ३४  
 परं काहं मन्दभाग्यः क्व रामो भाग्यवान्महान् । काहं कीटकवत्तुच्छः क्व ब्रह्मादिसुरार्चितः ३५  
 खद्योतः क्व नभोरत्रं शलभः क्व नु पामरः । गजारिः क्व मृगेन्द्रोऽसौ शशकः क्व नु मन्दधीः ३६  
 क्व च सा जाह्नवी देवी क्व रथ्याजलमुत्पथम् । क्व मेरुः सुरसंवासः क्व गुञ्जापुञ्जकोऽल्पकः ३७  
 तथाऽहं क्व क्व रामोऽसौ यत्पादरजसाऽङ्गना । शिलीभूता क्षणाज्जाता ब्रह्ममोहनरूपधृत् ॥ ३८  
 इति वाक्यं प्रब्रुवाणं परिरिभे निजं पतिम् । जाता कामाहृतप्रेम्णा नर्तितभ्रूथनुर्धरा ॥ ३९  
 इत्यादि वाक्यं संश्रुत्य गतश्चारोऽन्यवेशनम् । तावदन्यश्चरो वाक्यं शुश्राव यशसाऽर्चितम् ॥ ४०  
 काचित्पुष्पमयीं शय्यां चन्दनं सहचन्द्रकम् । सर्वं विधाय कामार्हं जगाद वचनं पतिम् ॥ ४१  
 ऐहि कुरुष्व भोगार्हं शयनं पुष्पशायके । चन्दनादिकलेपं च तथा भोगमनेकधा ॥ ४२  
 त्वाद्दशा एव भोगार्हा न च रामपराङ्मुखाः । सर्वं रामकृपाप्राप्तमुपभुङ्क्ष्व यथातथम् ॥ ४३  
 मत्सदृशी कामिनी ते चन्दनं तापहारकम् । पर्यङ्कः पुष्परचितः सर्वं रामकृपाभवम् ॥ ४४  
 ये रामं न भजिष्यन्ति ते नरा जठरं स्वकम् । न भर्तुं शक्नुवन्त्येते वस्त्रभोगादिवर्जिताः ॥ ४५  
 इति ब्रुवतीं महिलां हर्षितः पतिरब्रवीत् । सर्वं तथ्यं ब्रवीषि त्वं मम रामकृपाभवम् ॥ ४६  
 इत्येवं रामभद्रस्य यशः श्रुत्वा गतश्चरः । तावदन्यस्य वेश्मस्थं चरोऽन्यः शुश्रुवे वचः ॥ ४७  
 काचित्कान्तेन पर्यङ्के वीणावादनतत्परा । कान्तेन रामसत्कीर्तिं गायमाना पतिं जगौ ॥ ४८  
 स्वामिन्वयं धन्यतमा येषां पुर्याः पतिः प्रभुः । श्रीरामः स्वप्रजाः पुत्रान्यद्दत्पाति च रक्षकः ४९  
 यो महत्कर्म दुःसाध्यं कृतवान्सुलभं न तत् । समुद्रं यो निजग्राह सेतुं तत्र बबन्ध च ॥ ५०  
 रावणं यो रिपुं हत्वा लङ्कां संभज्य वानरैः । जानकीमाजहारात्र महदाचारमाचरत् ॥ ५१  
 इति प्रोक्तं समाकर्ण्य वचः सुमधुराक्षरम् । पतिः स्मितं चकारेमां वाक्यं पुनरथाब्रवीत् ॥ ५२  
 मुग्धे नेदं महत्कर्म रामचन्द्रस्य भामिनि । दशाननवधादीनि समुद्रदमनानि च ॥ ५३  
 लीलया योऽवनिं प्राप्तो ब्रह्मादिप्रार्थितो महान् । करोति सच्चरित्राणि महापापहराणि च ॥ ५४  
 मा जानीहि नरं रामं कौशल्यानन्दवर्धनम् । सृजत्यवति हन्त्येतद्विश्वं लीलात्तमानुषः ॥ ५५  
 धन्या वयं ये रामस्य पश्यामो मुखपङ्कजम् । ब्रह्मादिसुरदुर्दशीं महत्पुण्यकृतो वयम् ॥ ५६  
 इत्यादि वाक्यं शुश्राव चारो द्वारि स्थितो मुहुः । अशृणोद्रामचन्द्रस्य चरित्रं श्रुतिसौख्यदम् ५७  
 अन्यो ह्यन्यगृहं गत्वा तस्थौ श्रोतुं हरेर्यशः । तत्रापि रामभद्रस्य यशः शुश्राव शोभनम् ॥ ५८  
 खेळन्ती स्वामिना साकं द्यूतेन सुमनोहरा । उवाच वाक्यं मधुरं कङ्कणे नृत्यतीव च ॥ ५९

जितं मया कान्त जवेन सर्वं धनं त्वदीयं ग्लहरूपितं यत् ।

[\*इत्यादि वाक्यं परिहासपूर्वकं कृत्वा स्वकान्तं परिष्वजे मुदा ॥ ] ६०

उवाच कान्तश्चार्वाङ्गि जितमेव सुशोभने । रामं मे स्मरतो नित्यं न कुत्रापि पराजयः ॥ ६१  
 इदानीं त्वां तु जेष्यामि रामं स्मृत्वा मनोहरम् । देवा यथा पुरा स्मृत्वा दितिजानजयन्क्षणात् ॥ ६२  
 एवमुक्त्वा पाशकानां परिवर्तनमाकरोत् । तावज्जयं प्रपेदे स हर्षितो वाक्यमब्रवीत् ॥ ६३

\* एतश्चिह्नान्तर्गतः पाठो ग. छ. ड. द. पुस्तकस्थः ।

१ ड. °ङ्गोलकः । २ ग. छ. ठ. ड. द. ध. पते । ३ द. °र्व करिष्यसि त्वं किमु हारिमानसः । ४ ख. त् ।  
 भवानिदानीं वदतात्पुनर्मे ग्लहं करिष्यसि किं नु का[म]म् । ५ ज. त. ध. °त् । श्रिया यथा क्षत्रधने विवाहे करिष्यसि  
 त्वं मम किं नु मानात् । ६ ग. °त् । जितोऽसि त्वं चापि ममानुश्रुतिं करिष्यमाणस्तमुदारमानसः । ७ ।

मम प्रोक्तमृतं जातं जिता त्वं नवयौवना । रामस्मारी कदाऽप्येव न भवेद्रिपुतो भयी ॥	६४
इत्येवं तौ वदन्तौ च परस्परमथोत्सुकौ । परिरभ्य दृढं प्रेम्णा ततश्चारो गतो गृहम् ॥	६५
एवं पञ्च महाचारा राज्ञः संश्रुत्य वै यशः । परस्परं प्रशंसन्तो गेहं स्वं स्वं ययुर्मुदा ॥	६६
एकः षष्ठेश्वरः कारुगेहमालोक्य तत्र ह । जगाम श्रोतुकामोऽसौ यशो राज्ञो महीपतेः ॥	६७
<b>रजकः</b> क्रोधसंमुष्टो भार्यामन्यगृहोपिताम् । पदा संताडयामास धिक्कुर्वञ्शोणनेत्रवान् ॥	६८
गच्छ त्वं मद्रुहात्तस्य गेहं यत्रोपिता दिनम् । नाहं गृह्णामि भवतीं दुष्टां वचनलङ्घिनीम् ॥	६९
तदाऽस्य माता प्रोवाच मा त्यजैनां गृहागताम् । अपराधेन रहितां दुष्टकर्मविवर्जिताम् ॥	७०
मातरं प्रत्युवाचाथ रजकः क्रोधसंयुतः । नाहं राम इव प्रेष्टां गृह्णाम्यन्यगृहोपिताम् ॥	७१
स राजा यत्करोत्येव तत्सर्वं नीतिमद्भवेत् । अहं गृह्णामि नो भार्यां परवेश्मिनि संस्थिताम् ॥	७२
पुनः पुनरुवाचेदं रामो नाहं महीश्वरः । यः परस्य गृहे संस्थां जानकीं वै ररक्ष सः ॥	७३
इति वाक्यं समाश्रुत्य चारः कोपपरिमुक्तः । खड्गं गृहीत्वा स्वकरे तं हन्तुं विदधे मनः ॥	७४
स रामोक्तं च सस्मार न वध्यः कोऽपि मे जनः । इति ज्ञात्वा स्वरोपं तु संजहार महामनाः ॥	७५
तदा श्रुत्वा सुदुःखार्तः पञ्च चारा यतः स्थिताः । ततो गतः प्रकुपितो निश्वसन्मुहुर्दृच्छसन् ॥	७६
ते वै परस्परं तत्र मिलिताः सममब्रुवन् । स्वश्रुतं रामचरितं सर्वलोकैकपूजितम् ॥	७७
ते तद्भाषितमाकर्ण्य परस्परममब्रुवन् । न वाच्यं रघुनाथाय वचो दुष्टजनोदितम् ॥	७८
इति संमन्थ्य ते गेहं गत्वा सुषुपुरुत्सुकाः । प्राता राज्ञे प्रशंसाम इतिबुद्ध्या व्यवस्थिताः ॥	७९
इति श्रीमहापुराणे पाञ्चे पातालखण्डे शेषवाटस्यायनसंवादे रामाश्रमेथे चारनिरीक्षणं नाम षट्पञ्चाशत्तमोऽध्यायः ॥ ५५ ॥	

आदितः श्लोकानां समष्ट्यङ्काः—१४०६९

अथ षट्पञ्चाशत्तमोऽध्यायः ।

शेष उवाच—

प्रातर्नित्यं विधायासौ ब्राह्मणान्वेदवित्तमान् । हिरण्यदानैः संतर्प्य विधिवत्संसदं ययौ ॥	१
लोकाः सर्वे नमस्कर्तुं रघुनाथं महीपतिम् । पुत्रवत्स्वप्रजाः सर्वाः पालयन्तं ययुः सभाम् ॥	२
लक्ष्मणेनाऽऽतपत्रं तु धृतं मूर्धनि भूपतेः । तदा भरतश्चतुर्गौ चामरद्वंद्वभारिणौ ॥	३
वसिष्ठप्रमुखास्तत्र मुनयः पर्युपासते । सुमन्त्रप्रमुखास्तत्र मन्त्रिणो न्यायकर्तृकाः ॥	४
एवं प्रवृत्ते समये षट्चारास्ते स्वलंकृताः । समाजगुर्नरपतिं नमस्कर्तुं सभास्थितम् ॥	५
तान्ब्रुकुक्कामान्संवीक्ष्य चारान्नृपतिसत्तमः । संभार्यामन्तरवेश्म रहः प्राविशदुत्सुकः ॥	६
एकान्ते तांश्चरान्सर्वान्पप्रच्छ सुमतिर्नृपः । कथयन्तु चरा मह्यं यथातथ्यमरिंदमाः ॥	७
लोका ब्रुवन्ति मां कीदृग्भार्याया मम कीदृशम् । मन्त्रिणां कीदृशं लोका वदन्ति चरितं कथम् ॥	८
इति वाक्यं समाकर्ण्य चरा राममथान्ब्रुवन् । मेघगम्भीरया वाण्या पृच्छन्तं रघुनायकम् ॥	९

चारा ऊचुः—

नाथ कीर्तिर्जानान्सर्वान्पावयत्यधुना भुवि । गृहे गृहे श्रुताऽस्माभिः पुरुषस्त्रीभिरीडिता ॥	१०
विवस्वतो महावंशं भवता परमेष्ठिना । अलंकर्तुं गतं भूमौ कीर्तिर्विस्तारिता बहुः ॥	११

१ स. 'वेङ्गीयुतो । २ क. ख. ग. च. छ. ज. व. ठ. ड. ण. स. थ. द. थ. भुवि ।

अनेके सगराद्याश्च कृतार्थाः पूर्वजा नृप । अभवंस्तादृशी कीर्तिस्तेषां नाभूद्यथेदृशी ॥ १२  
 त्वया नाथेन सकलाः कृतार्थ्यन्ते प्रजा नृप । यासां नाकालमरणं न च रोगाद्युपद्रुतिः ॥ १३  
 यादृशश्चन्द्रमा लोके यादृशी जाह्नवी सरित् । तादृशी तव सत्कीर्तिः प्रकाशयति भूतलम् ॥ १४  
 ब्रह्मादिका भवत्कीर्तिमाकर्ण्य त्रपिता भृशम् । नाथ सर्वत्र ते कीर्तिः पावयत्यधुना जनान् ॥ १५  
 वयं धन्यतमाः सर्वे ये चारास्तव भूपते । क्षणे क्षणे तव मुखं लोकयामो मनोहरम् ॥ १६  
 इत्यादि वाक्यं चाराणां पञ्चानां वीक्ष्य राघवः । षष्ठं पप्रच्छ चारं तं विलक्षणमुखाङ्कितम् ॥ १७

राम उवाच—

सत्यं वद महाबुद्धे यच्छ्रुतं लोकसंकरे । तादृशं शंस मह्यं त्वमन्यथा पातकादिकृत् ॥ १८  
 पुनः पुनश्चरं रामः पर्येच्छ श्रुतिविश्रुतम् । तदाऽपि न ब्रवीत्येव रामं लोकैकभाषि(वि)तम् ॥ १९  
 तदा रामः प्रत्यवोचच्चरं मुखविलक्षितम् । शपायि त्वां तु सत्येन शंस सर्वं यथातथम् ॥ २०  
 तदा रामं प्रत्युवाच चरो वाक्यं शनैः शनैः । अकथयमपि ते वाच्यं वाक्यं कारुजनोदितम् २१

चर उवाच—

स्वामिन्सर्वत्र ते कीर्तिर्दशाननवधादिका । अन्यत्र राक्षसगृहे स्थितायास्ते स्त्रिया अहो ॥ २२  
 कारुरेकस्तु रजको निशीथे महिलां स्वकाम् । अन्यगेहोषितां दुष्टो धिक्कुर्वन्समताडयत् ॥ २३  
 तन्माता प्रत्युवाचेमां कथं ताडयसेऽनघाम् । गृहाण मा कृथा निन्दां स्त्रियं मद्राक्यमाचर ॥ २४  
 तुद्राऽवोचत्स रजको नाहं रामो महीपतिः । यद्राक्षसगृहेऽध्युष्टां सीतामङ्गीचकार सः ॥ २५  
 सर्वं राज्ञः कृतं कर्म नीतिमद्भवति प्रभोः । अन्येषां पुण्यकर्तृणामपि कृत्यमनीतितम् ॥ २६  
 पुनः पुनरुवाचासौ नाहं रामो महीपतिः । चुक्रुधे समये राजन्मया वाक्यं तव स्मृतम् ॥ २७  
 तदानां शिर आच्छिद्य पातयामि महीतले । पुनर्विचारयामास रामः क्व रजकः क्व नु ॥ २८  
 अयं दुष्टोऽनृतं वक्ति न हीदं तथ्यमुच्यते । आज्ञापयसि चेद्राम सांप्रतं पातयामि तम् ॥ २९  
 अवाच्यमपि ते प्रोक्तं त्वदाग्रहत उन्नयम् । राजा प्रमाणमत्रेदं विचारयतु संगतम् ॥ ३०

शेष उवाच—

इति वाक्यं समाकर्ण्य महावज्रनिभाक्षरम् । निश्वसन्मुहुर्बुद्ध्यासमाचरन्मूर्च्छितोऽपतत् ॥ ३१  
 तं मूर्च्छितं नृपं दृष्ट्वा चारा दुःखसमन्विताः । वीजयामासुर्वासोर्गैर्दुःखापनयहेतवे ॥ ३२  
 स लब्धसंज्ञो नृपतिर्मुहूर्तेन जगाद तान् । गच्छन्तु भरतं गेहे प्रेषयन्तु च मां प्रति ॥ ३३  
 ते दुःखिताश्चरास्तूर्णं भरतस्य गृहं गताः । कथयामासु रामस्य संदेशं नृपहा(चा)रकाः ॥ ३४  
 भरतो रामसंदेशं श्रुत्वा धीमान्ययौ सदः । रामं प्रति रहःसंस्थं श्रुत्वा तं त्वरया युतः ॥ ३५  
 आगत्य तं प्रतीहारं प्रत्युवाच महामनाः । कुत्राऽऽस्ते रामभद्रोऽसौ मम भ्राता कृपानिधिः ३६  
 तस्मिन्दिष्टं गृहं वीरो ययौ रत्नमनोहरम् । रामं विलोक्य विक्रान्तं भयमाप स मानसे ॥ ३७  
 किं वाऽसौ कुपितो रामः किं वा दुःखमिदं विभोः । तदा प्रोवाच नृपतिं निश्वसन्तं मुहुर्मुहुः ३८  
 स्वामिन्मुखसमाराध्यं वक्त्रं ते कथमानतम् । अश्रुभिलक्ष्यते राहुग्रस्तदेहः शशीव ते ॥ ३९  
 सर्वं मे कारणं तथ्यं ब्रूहि मां किं करोमि ते । त्यज दुःखं महाराज कथं दुःखस्य भाजनम् ४०  
 एवं भ्रात्रा प्रोच्यमानो गद्गदस्वरया गिरा । प्रोवाच भ्रातरं वीरो रामचन्द्रः स धार्मिकः ॥ ४१

१ छ. ड. 'श्च भरतप्रमुखा नृपाः । अ' । २. 'श्च कीर्तिगन्तो महाबलाः । अ' । २ क. ख. ग. ज. घ. ङ. च. ध. 'प्रच्छ श्रुतिस्तरम् । ३. 'प्रच्छाऽऽशु सविस्तरम् । ३ द. दृष्ट्वा । ४ द. शीघ्रं ।

कृणु भ्रातर्वचो मम दुःखस्य कारणम् । तन्मार्जनं कुरुष्वद्य भ्रातर्भ्रातर्महामते ॥ ४२  
 वंशे वैवस्वते राजा न कश्चिदयशःक्षतः । मत्कीर्तिरद्य कलुषा गङ्गा यमुनया गता ॥ ४३  
 येषां यशो नृणां भूमौ तेषामेव सुजीवितम् । अपकीर्तिक्षतानां तु जीवितं मृतकैः समम् ॥ ४४  
 येषां यशो भवेद्भूमौ तेषां लोकाः सनातनाः । अपकीर्त्युरगीदष्टास्तेषां भूयादधोगतिः ॥ ४५  
 अद्य मे कलुषा कीर्तिस्वर्धुनी लोकविस्तृता । तच्छृणुष्व वचो मेऽद्य रजकस्य यथोदितम् ॥ ४६  
 अस्मिन्पुरेऽद्य रजक उक्तवाञ्छानकीभवम् । किञ्चिद्वाच्यं ततो भ्रातः किं करिष्यामि भूतले ४७  
 किमात्मानं जहाम्यद्य किमेतां जानकीं स्त्रियम् । उभयोः किं मया कार्यं तत्तथ्यं ब्रूहि त्वं मम ४८  
 इत्युक्त्वा निर्गलद्वाष्पो वेपथुशुभिताङ्गकः । पपात भूमौ विरजो धार्मिकाणां शिरोमणिः ॥ ४९  
 भ्रातरं पतितं दृष्ट्वा भरतो दुःखसंयुतः । संवीक्ष्य शनकै रामं संज्ञामाप्तं चकार सः ॥ ५०  
 संज्ञां प्राप्तं तु संवीक्ष्य रामचन्द्रं सुदुःखितम् । उवाच दुःखनाशाय स वाक्यं सुमनोहरम् ॥ ५१

भरत उवाच—

कोऽयं वै रजकः किं तु वाच्यं वाक्यकथायुतः । जिह्वाछेदं करिष्यामि जानकीवाच्यकारिणः ५२  
 तदा रामोऽब्रवीद्वाक्यं रजकस्य मुखोदितम् । श्रुतं चारेण तत्सर्वं भरताय महात्मने ॥ ५३  
 तच्छ्रुत्वा भरतः प्राह भ्रातरं दुःखशोकिनम् । जानकीं वह्निशुद्धाऽभूलङ्कायां वीरपूजिता ॥ ५४  
 ब्रह्माऽब्रवीदियं शुद्धा पिता दशरथस्त्व । कथं सा रजकोक्तित्वाद्दातव्या लोकपूजिता ॥ ५५  
 ब्रह्मादिसंस्तुता कीर्तिस्तव लोकान्पुनाति हि । सा कथं रजकोक्त्या वै कलुषाऽद्य भविष्यति ॥  
 तस्मात्तज महादुःखं सीतावाच्यसमुद्भवम् । कुरु राज्यं तया सार्धमन्तर्वन्त्या सुभाग्यया ॥ ५७  
 त्वं कथं स्वशरीरं तु हातुमिच्छसि शोभनम् । वयं हताः स्म सर्वेऽद्य त्वां विना दुःखनाशकम्  
 क्षणं सीता न जीवेत त्वां विना सुमहोदया । तस्मात्पतिव्रता साकं भुनक्तु विपुलां श्रियम् ॥  
 इति वाक्यं समाकर्ण्य भरतस्य सुधार्मिकः । पुनरेव जगादेमं वाक्यं वाक्यविदां वरः ॥ ६०  
 यत्त्वं कथयसि भ्रातस्तव धर्मसमं युतम् । परं यद्दुःख्यं वाक्यं तत्कुरुष्व ममाऽऽज्ञया ॥ ६१  
 जानाम्येनां वह्निशुद्धां पवित्रां लोकपूजिताम् । लोकापवादाद्भीतोऽहं त्यजामि स्वां तु जानकीम्  
 तस्मात्करे शितं धृत्वा करवालं सुदारुणम् । शिरश्छिन्द्यथवा जायां जानकीं मुञ्च वै वने ॥ ६३  
 इति वाक्यं समाकर्ण्य रामस्य भरतोऽपतत् । मूर्च्छितः सन्क्षितौ देहे कम्पयुक्तः सेवाष्पकः ॥ ६४  
 इति श्रीमहापुराणे पाद्मे पातालखण्डे शेषवात्स्यायनसंवादे रामाश्वमेधे भरतवाक्यं नाम षट्पञ्चाशत्तमोऽध्यायः ॥ ५६ ॥

आदितः श्लोकानां समष्ट्यङ्काः—१४१३३

अथ सप्तपञ्चाशत्तमोऽध्यायः ।

वात्स्यायन उवाच—

जगत्पवित्रसत्कीर्तिजानक्या वाच्यवाचनम् । कथं समकरोत्स्वार्मिस्तन्मे कथय सुव्रत ॥ १  
 यथा मे मनसः सौख्यं भविष्यति सुशोभनम् । तथा कुरुष्व शेषाद्य त्वन्मुखाभिसृतामृतम् २  
 पिवतस्तृप्तिरेव स्याद्यथा संसृतिः कृन्तनम् ॥ ३

शेष उवाच—

मिथिलायां महापुर्यां जनको नाम भूपतिः । तस्यां करोति सद्राज्यं धर्मेणाऽऽराधयन्प्रजाः ॥ ४  
 तस्य संकर्षतो भूमिं सीतया दीर्घमुख्यया । सीरध्वजस्य निरगात्कुमारी रतिसुन्दरी ॥ ५  
 तदाऽत्यन्तं मुदं प्राप्तः सीरकेतुर्महीपतिः । सीतानामाकरोत्तस्या मोहिन्या जगतः श्रियाः ॥ ६  
 सैकदोद्यानविपिने खेलन्ती सुमनोहरा । अपश्यत्स्वमनःकान्तं शुक्रशुक्योर्युगं वदत् ॥ ७  
 अत्यन्तं हर्षमापन्नमत्यन्तं कामलोलुपम् । परस्परं भाषमाणं स्नेहेन शुभया गिरा ॥ ८  
 रममाणं तदा युगं नभसि क्षिप्रवेगतः । समुत्पतन्नगोपस्थे स्थितं शब्दं चकार तत् ॥ ९  
 रामो महीपतिर्भूमौ भविष्यति मनोहरः । तस्य सीतेति नाम्ना तु भविष्यति महेलिका ॥ १०  
 स तथा सह वर्षाणां सहस्राण्येकयुगदश । राज्यं करिष्यते धीमान्कर्षन्भूमिपतीन्बली ॥ ११  
 धन्या सा जानकी देवी धन्योऽसौ रामसंज्ञितः । यौ परस्परमापन्नौ पृथिव्यां रमतो मुदा ॥ १२  
 इति संभाषमाणं तु शुकयुगं तु मैथिली । ज्ञात्वेदं देवतायुगं वाणीं तस्य विलोक्य च ॥ १३  
 मदीयास्तु कथा रम्याः कुरुते शुकयोर्युगम् । एतद्रूढीत्वा पृच्छामि सर्वं वाक्यं गतार्थकम् ॥ १४  
 एवं विचार्य सा स्वीयाः सखीः प्रति जगाद सा(च) । गृह्णन्तु शनकैरेतत्पक्षियुगं मनोहरम् १५  
 सख्यस्तास्तद्विरिं गत्वाऽगृह्णन्पक्षियुगं वरम् । निवेदयामासुरिदं स्वसख्याः प्रियकाम्यया ॥ १६  
 बहुधा विविधाञ्शब्दान्कुर्वद्दीक्ष्य मनोहरम् । आश्वासयामास तदा पप्रच्छ तदिदं वचः ॥ १७

सीतोवाच—

मा भैषातां(थां) युवां रम्यौ कौ वा कुत्र समागतौ । को रामः का च सा सीता तज्ज्ञानं तु कुतः स्मृतम्  
 तत्सर्वं शंसतं क्षिप्रं मत्तावाव्येतु यद्भ्र(त्तो नो भवतोर्भ)यम् । इति पृष्ठं तथा पक्षियुगं सर्वमशंसत

पक्षियुगमुवाच—

वालमीकिरास्ते सुमहावृषिर्धर्मविदुत्तमः । आवां तदाश्रमस्थानौ सर्वदासुमनोहरम् ॥ २०  
 स शिष्यान्गापयामास भावि रामायणं मुनिः । प्रत्यहं तत्पदस्मारी सर्वभूतहिते रतः ॥ २१  
 तदावाभ्यां श्रुतं सर्वं भावि रामायणं महत् । मुहुर्मुहुर्गीयमानमायातं परिपाठतः ॥ २२  
 शृण्वावां तेऽभिधास्यावो यो रामो या च जानकी । यद्यद्भविष्यते तस्या रामेण क्रीडितात्मनः  
 ऋष्यशृङ्गकृतेष्ट्या च चतुर्धात्वं गतो हरिः । प्रादुर्भविष्यति श्रीमान्सुरस्त्रीगीतसत्कथः ॥ २४  
 स कौशिकेन मिथिलां प्राप्स्यते भ्रातृसंयुतः । धनुष्पाणिस्तदा दृष्ट्वा दुर्गाह्वमन्यभूभुजाम् ॥ २५  
 धनुर्भङ्क्त्वा जनकजां प्राप्स्यते सुमनोहराम् । तथा सह महद्राज्यं करिष्यति श्रुतं वरे ॥ २६  
 एतदन्यच्च तत्रस्थैः श्रुतमस्माभिरुद्गतैः । कथितं तव चार्वाङ्गि मुञ्चाऽऽवां गन्तुकामुकौ ॥ २७  
 इति वाक्यं तयोर्धृत्वा श्रोत्रयोः सुमनोहरम् । पुनरेव जगादेदं वाक्यं पक्षियुगं प्रति ॥ २८  
 स रामः कुत्र वर्तेत कस्य पुत्रः कथं तु ताम् । परिग्रहीष्यति वरः कीदृग्रूपधरो नरः ॥ २९  
 मया पृष्टमिदं सर्वं कथयन्तु(तं) यथातथम् । पश्चात्सर्वं करिष्यामि प्रियं युष्मन्मनोहरम् ॥ ३०  
 तच्छ्रुत्वा तां तु कामेन पीडितां वीक्ष्य सा शुकी । जानकीं हृदि ज्ञात्वा च पपात पुरतस्ततः ३१  
 सूर्यवंशध्वजो नाम राजा पङ्क्तिरथो बली । यं देवाः श्रित्य सर्वारीन्विजेष्यन्ते च सर्वतः ॥ ३२  
 तस्य भार्यात्रयं भावि शक्रमोहनरूपधृत् । तस्या(तासां)पपत्यचातुष्कं भविष्यति बलोल्लतम् ॥ ३३  
 सर्वेषामग्रजो रामो भरतस्तदनु स्मृतः । लक्ष्मणस्तदनु श्रीमाञ्शत्रुघ्नः सर्वतोबलः ॥ ३४

रघुनाथ इति वाक्यं गमिष्यति महामनाः । तेषामनन्तनामानि रामस्य बलिनः सखि ॥ ३५  
 पद्मकोश इव शोभनं मुखं पङ्कजाभनयने सुदीर्घके ।  
 उन्नतापृथुमनोहरानसं बल्युसंगतमनोहरे भ्रुवौ ॥ ३६  
 जानुलम्बितमनोहरौ भुजौ कम्बुशोभिगलक्रोडह्रस्वकः ।  
 सत्कपाटतलविष्ट(स्त)तश्रिकं वक्ष एतदमलं सलक्ष्मकम् ॥ ३७  
 शोभनोरुकटिशोभया युतं जानुयुग्मममलं स्वसेवितम् ।  
 पादपद्मखिलैर्निजैः सदा सेवितं रघुपतेः सुशोभनम् ॥ ३८  
 एतद्रूपधरो रामो मया किं तु स वर्ण्यते । शताननोऽपि नो याति पक्षिणः किमु मादृशाः ॥ ३९  
 यद्रूपं वीक्ष्य ललिता मनोहरवपुर्धरा । लक्ष्मीर्मुमोह भुवि का वर्तते या न मोहति ॥ ४०  
 महाबलो महावीर्यो महामोहनरूपधृत् । किं वर्णयामि श्रीरामं सर्वैश्वर्यगुणान्वितम् ॥ ४१  
 धन्या सा जानकी देवी महामोहनरूपधृत् । रंस्यते येन सहिता वर्षाणामयुतं मुदा ॥ ४२  
 त्वं का सा किं तु नामासि(स्ति)तव सुन्दरि यत्तु माम् । परिपृच्छसि वैदग्ध्याद्रामकीर्तनमादरात् ॥  
 एतद्वाक्यं समाकर्ण्य जानकी पक्षिणोर्युगम् । उवाच जन्म ललितं शंसन्ती स्वस्य मोहनम् ॥ ४४  
 या त्वया जानकी प्रोक्ता साऽहं जनकपुत्रिका । स रामो मां यदाऽऽगत्य प्राप्स्यते सुमनोहरः ॥  
 तदा वां मोचयाम्यद्वा नान्यथा वाक्यलोभिता । लीलया च सुखेनाऽऽस्तां मद्रूहे मथुरादकौ ॥  
 इत्युक्तं तत्समाकर्ण्य पक्षिणौ भयतां गतौ । परस्परं प्रक्षुभितौ जानकीं प्रत्यबोचताम् ॥ ४७  
 वयं वै पक्षिणः साध्वि वनस्था वृक्षगोचराः । परिभ्रमामः सर्वत्र नो सुखं नो भवेद्रूहे ॥ ४८  
 अन्तर्वत्नी स्वके स्थाने गत्वा संसूय पुत्रकान् । त्वत्स्थानमागमिष्यामि सत्यं मे ह्युदितं वचः ॥  
 एवं प्रोक्त्वा तया सा तु न मुमोच शिशुः स्वयम् । तदा पतिस्तां प्रोवाच विनीतवदनोत्सुकः ५०  
 सीते मुञ्च कथं भार्या रक्षसे मे मनोहराम् । आवां गच्छाव विपिने विचरावः सुखं वने ॥ ५१  
 अन्तर्वत्नी तु वर्तेत भार्या मम मनोगमा । तस्याः प्रसूतिं कृत्वा त्वामागमिष्यामि शोभने ॥ ५२  
 इत्युक्त्वा निजगादेमं सुखं गच्छ महामते । एतां रक्षामि सुखितां मत्पात्र्ये प्रियकारिणीम् ॥ ५३  
 इत्युक्तो दुःखितः पक्षी तामूचे करुणान्वितः । योगिभिः प्रोच्यते यद्वै तद्रक्षस्तथ्यमेव हि ॥ ५४  
 न वक्तव्यं न वक्तव्यं मौनमाश्रित्य तिष्ठतु । नो चेत्स वाक्यदोषेण प्राप्नोत्यालानमुन्मदः ॥ ५५  
 वयं चेदत्र वाक्यं नाकरिष्याम नगोपरि । बन्धनं कथमावां(त्तं) स्यात्तस्मान्मौनं समाचरेत् ॥ ५६  
 इत्युक्त्वा तां प्रत्युवाच नाहं जीवामि सुन्दरि । एतया भार्यया सीते तस्मान्मुञ्च मनोहरे ॥ ५७  
 अनेकविधवाक्यैः सा बोधिता नायुचत्तदा । कुपिता दुःखिता भार्या शशाप जनकात्मजाम् ५८  
 यथा त्वं पतिना सार्धं वियोजयसि मामितः । तथा त्वमपि रामेण विसृक्ता भव गर्भिणी ॥ ५९  
 इत्युक्तवत्यां तस्यां तु दुःखितायां पुनः पुनः । प्राणा निरगमन्दुःखात्पतिदुःखेन पूरितात् ॥ ६०  
 रामंरामस्मरन्त्याश्च वदन्त्याश्च पुनः पुनः । विमानमागतं सुष्ठु पक्षिणी स्वर्गता बभौ ॥ ६१  
 तस्यां मृतायां दुःखार्तो भर्ता तस्याः स पक्षिराट् । परमं क्रोधमापन्नो जाह्नव्यां दुःखितोऽपतत् ॥ ६२  
 तथा भवामि रामस्य नगरे जनपूरिते । मद्राक्यादियमुद्विग्रा वियोगेन सुदुःखिता ॥ ६३  
 इत्युक्त्वा स पपातोदे जाह्नव्या भ्रमशोभिते । दुःखितः कुपितो भीतस्तद्वियोगेन कम्पितः ॥ ६४  
 कुद्धत्वादुःखितत्वाच्च सीताया अपमाननात् । अन्त्यजत्वं परं प्राप्नो रजकः क्रोधनाभिधः ॥ ६५

यः क्रोधाच्च स्वकान्प्राणान्महतां दुष्टमाचरन् । संत्यजेत्स मृतो याति अन्यजत्वं द्विजोत्तमः॥६६  
तज्जातं रजकोक्त्याऽसौ निन्दिता च वियोगिता । रजकस्य च शापेन वियुक्ता सा वनं गता॥६७  
एतत्ते कथितं विप्र यत्ते पृष्ठं विदेहजाम् । पुनरत्र परं वृत्तं शृणुष्व निगदामि तत् ॥ ६८

इति श्रीमहापुराणे पाद्मे शेषवात्स्यायनसंवादे रामाश्वमेधे रजकप्राग्जन्मकथनं नाम सप्तपञ्चाशत्तमोऽध्यायः ॥ ५७ ॥

आदितः श्लोकानां समष्ट्यङ्काः—१४२०१

अथाष्टपञ्चाशत्तमोऽध्यायः ।

शेष उवाच—

भरतं मूर्छितं दृष्ट्वा रघुनाथः सुदुःखितः । प्रतीहारमुवाचेदं शत्रुघ्नं प्रापयाऽऽशु माम् ॥ १  
तद्वाक्यं प्रोक्तमाकर्ण्य क्षणाच्छत्रुघ्नमानयत् । यत्र रामो निजभ्राता भरतेन सह स्थितः ॥ २  
भरतं मूर्छितं दृष्ट्वा रघुनाथं च दुःखितम् । प्रणम्य दुःखितोऽवोचत्किमिदं दारुणं महत् ॥ ३  
तदा रामोऽन्त्यजप्रोक्तं वाक्यं लोकविगर्हितम् । तं प्रत्युवाच रामोऽसौ शत्रुघ्नं पदसेवकम् ॥ ४  
अधोमुखो दीनरवो गद्गदस्वरवेषथुः । शृणु भ्रातर्वचो मेऽद्य कुरु तत्क्षिप्रमादरात् ॥ ५  
यथा स्याद्विमला कीर्तिर्गङ्गे च पृथिवीं गता । सीताया वाच्यमतुलं लोके श्रुत्वाऽन्त्यजोदितम् ॥६  
हातुमिच्छामि देहं स्वमेनां वा किल जानकीम् । इति वाक्यं समाकर्ण्य रामस्य किल शत्रुहा ॥७  
सवेषथुः पपातोर्व्यां दुःखितः परदारणः । संज्ञां प्राप्य मुहूर्तेन रघुनाथमवोचत ॥ ८

शत्रुघ्न उवाच—

किमेतदुच्यते स्वामिञ्जानकीं प्रति दारुणम् । पाखण्डैर्दुष्टचित्तैश्च सर्वधर्मबहिष्कृतैः ॥ ९  
निन्दिता श्रुतिरग्राह्या भवति त्वग्रयजन्मना । जाह्नवी सर्वलोकानां पापघ्नी दुरितापहा ॥ १०  
निस्पृष्टा पापिभिः पुम्भिः सा स्पर्शं नाहिता सताम् । सूर्यो जगत्प्रकाशाय समुदेति जगत्यहो ॥  
उलूकानां रुचिकरो न भवेत्तत्र का क्षतिः । तस्मात्त्वमेनां शृङ्गीष्व मा त्यजानिन्दितां स्त्रियम् ॥२  
श्रीरामभद्र कृपया कुरुष्व वचनं मम । एतच्छ्रुत्वा वचस्तस्य शत्रुघ्नस्य महात्मनः ॥ १३  
पुनः पुनर्जगादेमं यदुक्तं भरतं प्रति । तन्निशम्य वचो भ्रातुर्दुःखपूरपरिप्लुतः ॥ १४  
पपात मूर्छितो भूमौ छिन्नमूल इव द्रुमः । भ्रातरं पतितं वीक्ष्य शत्रुघ्नं दुःखितो भृशम् ॥ १५  
प्रतिहारमुवाचेदं लक्ष्मणं त्वानयान्तिकम् । स लक्ष्मणगृहे गत्वा न्यवेदयदिदं वचः ॥ १६

प्रतिहार उवाच—

स्वामिनरामो भवन्तं तु समाह्वयति वेगतः । स तच्छ्रुत्वा समाह्वानं रामचन्द्रेण वेगतः ॥ १७  
जगाम तरसा तत्र यत्र सभ्रातृकोऽनघः । भरतं मूर्छितं दृष्ट्वा शत्रुघ्नमपि मूर्छितम् ॥ १८  
श्रीरामचन्द्रं दुःखार्तं दुःखितो वाक्यमब्रवीत् । किमेतदारुणं राजन्टश्यते मूर्छनादिकम् ॥ १९  
तदाशु शंस सर्वं मे कारणं मुख्यतोऽनघ । एवं वदन्तं नृपतिर्दृष्टान्तं सर्वमादितः ॥ २०  
शशंस लक्ष्मणं सिप्रं दुःखपूरपरिप्लुतम् । लक्ष्मणस्तद्रचः श्रुत्वा सीतायास्त्यागसंभवम् ॥ २१  
निश्वसन्मुहुर्दुःखसंस्तब्धगात्र इवाभवत् । भ्रातरं स्तब्धगात्रं च कम्पमानं मुहुर्मुहुः ॥ २२  
न किञ्चन वदन्तं तं वीक्ष्य शंकादितोऽब्रवीत् । किं करिष्याम्यहं भूमौ स्थित्वा बुर्यशसाऽङ्कितः



त्यजामि स्वं वपुः श्रीमल्लोकभीत्या च शोकवान् । सर्वदा भ्रातरो मह्यं वाक्यंकरा विचक्षणाः ॥  
 [दानीं तेऽपि दैवेन प्रतिकूलवचःकराः । कुत्र गच्छामि किं यामि हसिष्यन्ति नृपा भुवि ॥ २५  
 दुर्यशोलाञ्छितं वै मां कुष्ठिनं रूपवन्नराः । मनोर्वशे पुरा भूपा जाता जाता गुणाधिकाः ॥ २६  
 [दानीं मयि जाते तु विपरीतं बभूव तत् । इति संभाषमाणं तं रामभद्रं समीक्ष्य सः ॥ २७  
 तंस्तभ्याश्रुणि विपुलान्युवाच विकलस्वरः । स्वामिन्विषादं मा कार्षीः कथं तव मतिर्हृता ॥ २८  
 सीतामनिन्दितां को नु त्यजति श्रुतवान्भवान् । आकारयामि रजकं परिपृच्छामि तं प्रति ॥ २९  
 ह्यं त्वया निन्दिता सा जानकी योषितां वरा । तव देशे बलात्कश्चिद्ब्राह्म्यते न जनोऽल्पकः ॥  
 तस्मात्तस्य यथा स्वान्ते प्रतीतिः स्यात्तथाऽऽचर । किमर्थं त्यज्यते भीरुः पतिव्रतपरायणा ॥ ३१  
 ननसा वचसा नान्यं जानाति जनकात्मजा । तस्मादेनां गृहाण त्वमेतां मा त्यज जानकीम् ॥ ३२  
 म्मोपरि कृपां कृत्वा ममुक्तं संश्रयाऽऽशु तत् । एवं वदन्तं प्रत्यूचे रामः शोकेन कर्षितः ॥  
 लक्ष्मणं धर्मवाक्येन बोधयंस्त्यजनोद्यमः ॥ ३३

श्रीराम उवाच—

ह्यं तु मां ब्रवीषि त्वं मा त्यजैनामनिन्दिताम् । लोकापवादात्त्यक्ष्येऽहं जानन्नपि विपापिनीम् ३४  
 स्वयशःकारणेऽहं स्वं देहं त्यक्ष्यामि शोभनम् । त्वामपि भ्रातरं त्यक्ष्ये लोकवादाद्विगर्हितम् ३५  
 किमुतान्ये गृहाः पुत्रा मित्राणि वसु शोभनम् । स्वयशःकारणे सर्वं त्यजामि किमु मैथिलीम् ३६  
 न तथा मे प्रियो भ्राता न कलत्रं न बान्धवाः । यथा मे विमला कीर्तिर्वल्लभा लोकविश्रुता ३७  
 [दानीं रजको नाद्य प्रष्टव्यो भवति ध्रुवम् । कालेन सर्वं भविता लोकचित्तस्य रञ्जनम् ॥ ३८  
 भामयो यद्द्रवामस्तु न चिकित्स्यो भवेत्क्षितौ । स कालेन परीपाकाद्भेषजादेव नश्यति ॥ ३९  
 तथा कालेन संभावि सांप्रतं मा विलङ्घ्यय । त्यजैनां विपिने साध्वीं मां वा खड्गेन घातय ॥ ४०  
 [त्युक्तं वाक्यमाकर्ण्य दुःखितोऽभूत्क्षणं तदा । चिन्तयामास च स्वान्ते लक्ष्मणः शोककर्षितः ॥  
 पेत्राज्ञातो जाभदग्न्यो मातरं घातयन्नभूत् । गुरोराज्ञा न वै लङ्घ्या युक्ताऽयुक्ताऽपि सर्वथा ४२  
 तस्मादेनां त्यजाम्येव रामस्य प्रियकाम्यया । इति संचिन्त्य मनसि भ्रातरं प्रत्युवाच सः ॥ ४३

लक्ष्मण उवाच—

अकृत्यमपि कार्यं वै गुर्वाज्ञां नैव लङ्घयेत् । तस्मात्कुर्वे भवद्वाक्यं यत्त्वं वदसि सुव्रत ॥ ४४  
 [त्येवं भाषमाणं च लक्ष्मणं प्रत्युवाच सः । साधु साधु महाभाज्ञ त्वया मे तोषितं मनः ॥ ४५  
 अथैव रात्रौ जानक्या दोहदस्तापसीक्षणे । तन्मिषेण रथे स्थाप्य मोचयैनां महामते ॥ ४६  
 [त्यं भाषितमाकर्ण्य विगुण्यद्द्रवोऽभितः । रुदन्वाष्पकला मुञ्चञ्जगाम स्वनिवेशनम् ॥ ४७  
 पुमञ्चं तु समाहूय वचनं तमथाब्रवीत् । रथं मे कुरु सज्जं वै सदश्वाम्बरभूषितम् ॥ ४८  
 न तद्वाक्यं समाकर्ण्य रथमानीतवांस्तदा । आनीतं तं रथं दृष्ट्वा लक्ष्मणः शोककर्षितः ॥ ४९  
 [रमं दुःखमापन्नः संरुह्य स्यन्दनं वरम् । निश्वसञ्जानकीगेहं प्रतस्थे भ्रातृसेवकः ॥ ५०  
 [त्वा चान्तःपुरे भ्राता रामस्य मिथिलात्मजाम् । प्रत्यूचे निश्वसन्वाक्यं दुःखपूरपरिमुतः ५१

लक्ष्मण उवाच—

मातर्जानकि रामेण प्रेषितो भवनं तव । तापसीः प्रति याहि त्वं दोहदप्रसिद्देतवे ॥ ५२

१ ड. 'न'. शोकवन्तो भ्रातरो मे कर्तव्ये मूढचेतसः । ३. 'न्युद्धूतवि'. ३ ड. 'णि सुहृदस्तया । स्व'.  
 ४ ख. ग. छ. न. ठ. ड. ण. त. थ. द. ध. विलम्बय । ५ ड. 'र्ण्यं शुष्यद्द्रवत्पङ्कजः । ६' ।

इति वाक्यं समाकर्ण्य लक्ष्मणस्य विदेहजा । परमं हर्षमापन्ना लक्ष्मणं प्रत्यभाषत ॥ ५३

जानक्युवाच—

धन्याऽहं मैथिली राज्ञी रामस्य चरणस्मरा । यस्या दोहदपूर्त्यर्थं प्रेषयामास लक्ष्मणम् ॥ ५४  
अद्याहं ता वनचरीस्तापसीः पतिदेवताः । नमस्कुर्यां च वासोभिः पूजयामि मनोहराः ॥ ५५  
इत्युक्त्वा रम्यवस्त्राणि महार्हाभरणानि च । मणीन्विमलमुक्ताश्च कर्पूरादि सुगन्धवत् ॥ ५६  
चन्दनादिकवस्तूनि विचित्राणि सहस्रधा । जग्राह रघुनाथस्य पत्नी प्रियकरी वरा ॥ ५७  
सीता गृहीत्वा सर्वाणि दासीनां करयोर्मुहुः । लक्ष्मणं प्रतिगच्छन्ती देहल्यां चास्वलत्तदा ॥ ५८  
अविचार्य तदौत्सुक्याल्लक्ष्मणं प्रियकारिणम् । उवाच कुत्र स रथो येन मां प्रापयिष्यसि ॥ ५९  
स निश्वसन्त्यर्थं \*हैमं जानक्या सह निर्विशन् । सुमन्त्रं प्रत्युवाचासौ चालयाश्वान्मनोहरान् ६०  
स तु युक्तं रथं वाक्याल्लक्ष्मणस्य सुचालयन् । अश्रुपूर्णमुखं वीरं लक्ष्मणं समलोकयत् ॥ ६१  
आहतास्तेन कशया वाहास्तस्यापतन्पथि । न चलन्ति यदा वाहास्तदा लक्ष्मणमब्रवीत् ॥ ६२

सुमन्त्र उवाच—

स्वामिंश्चलन्ति नो वाहा यत्नेन परिचालिताः । किं करोमि न जानेऽत्र कारणं वाहपातने ६३  
एवं भ्रुवन्तं प्रत्युच्ये लक्ष्मणो गद्गदस्वरः । सारथिं धैर्यमास्थाय ताडयैतान्कशादिभिः ॥ ६४  
एतच्छ्रुत्वोदितं यन्ता कथंचिञ्चालयन्नभूत् । तदाऽस्फुरद्दक्षिणेन जानक्या दुःखशंसकम् ॥ ६५  
तदैव हृदये शोकः समभूद्दुःखशंसकः । तदैव पक्षिणः पुण्याः कुर्वन्ति परिवर्तनम् ॥ ६६  
एवं वीक्ष्यैव वैदेही प्रत्युवाचाथ देवरम् । कथं मे तापसीक्षां वै यातुमिच्छोरघंकरम् ॥ ६७  
रामे भूयाद्वि कल्याणं भरते वा तवानुजे । तत्प्रजासु च सर्वत्र मा भवन्तु विपर्ययाः ॥ ६८  
एवं भ्रुवतीं संवीक्ष्य जानकी स तु लक्ष्मणः । न किंचिदुक्तवान्रुद्रकण्ठो बाष्पप्रपूरितः ॥ ६९  
सा गच्छन्ती मृगान्वापपरिवर्तनकारकान् । अपश्यद्दुःखसंघातकारकान्समभाषत ॥ ७०

जानक्युवाच—

अद्य यन्मे मृगा वामं वर्तयन्ति तैदीप्यते । श्रीरामचरणौ मुक्त्वा गच्छन्त्या युक्तमेव तत् ॥ ७१  
महिलानां परो धर्मः स्वभर्तृचरणार्चनम् । तन्मुक्त्वाऽन्यत्र यान्त्या मे यद्भवेद्युक्तमेव तत् ॥ ७२  
एवं पथि विचारं तु कुर्वत्या परमार्थतः । जाह्नवी दृश्ये देव्या मुनिवृन्दैकसेविता ॥ ७३  
यस्यां जलस्य कल्लोला दृश्यन्ते बुग्धसंनिभाः । तरङ्गो दृश्यते यत्र स्वर्गसोपानमूर्तिभृत् ॥ ७४  
यस्या वारिकणस्पशान्महापातकसंचयः । पलायते न कुत्रापि स्थानमीक्षन्समन्ततः ॥ ७५  
गङ्गां प्राप्याथ सौमित्रिर्जानकीं स्यन्दनस्थिताम् । उवाच निर्गलद्बाष्प एहि सीते तरोर्मिलाम् (रथाद्भुवि)  
सीता तद्वाक्यमाकर्ण्य क्षणादवततार सा । लक्ष्मणेन धृता बाहौ स्वलन्ती पथि कण्ठकैः ॥ ७६  
इति श्रीमहापुराणे पाप्मे पातालखण्डे शेषवात्स्यायनसंवादे रामाश्रमेधे जानक्या गङ्गादर्शनं नामाष्टपञ्चास्रतमोऽध्यायः ॥५५

आदितः श्लोकानां समष्टयङ्काः—१४२७८

\* एतच्चिह्नान्तर्गतः पाठः ख. ग. छ. ज. ठ. ड. ण. त. थ. द. ध. पुस्तकस्थः ।

१ द. म. °ली स्वप्रियकाम्यया । सी° । २ म. तदिष्य° ।

अथैकोनषष्टितमोऽध्यायः ।

शेष उवाच—

अथ नावा समुत्तीर्य जाह्नवीं लक्ष्मणस्तदा । जानकीं परतस्तीरे हस्ते धृत्वा ययौ वनम् ॥ १  
 सा चलन्ती पथि तदा शुष्यद्वदनलक्षिता । कण्ठकक्षतसत्पादा स्वलन्ती च पदे पदे ॥ २  
 लक्ष्मणस्तां महाघोरे विपिने दुःखदायिनि । प्रवेशयामास तदा राघवाज्ञाविशारदः ॥ ३  
 पत्र वृक्षा महाघोरा बुर्बुराः खदिरा धेवाः । श्लेष्मातकाश्चिणीकाश्च शुष्का दावेन वक्षिणा ॥ ४  
 क्रोटरस्था महासर्पाः फूत्कुर्वन्ति सुकोपिताः । [\*घुका घूत्कुर्वते यत्र लोकचित्तभयंकराः ॥ ५  
 व्याघ्राः सिंहाः शृगालाश्च द्वीपिनोऽतिभयंकराः । दृश्यन्ते यत्रासहना मनुष्यादाः सुकोपनाः ]  
 महिषाः शूकरा बुष्टा दंष्ट्राद्वयविलक्षिताः । कुर्वन्ति प्राणिनां तापं मानसस्य मदोत्सुराः ॥ ७  
 हिम्वनं प्रपश्यन्ती भयेनोपगतज्वरा । कण्ठकादष्टचरणा लक्ष्मणं वाक्यमब्रवीत् ॥ ८

जानक्युवाच—

वर्षिमुनिसंसेव्यानाश्रमात्रेणसौख्यदान् । नाहं पश्यामि नो तेषां पत्नीश्च सुतपोधनाः ॥ ९  
 [पश्यामि केवलं घोरान्पक्षिणः शुष्कवृक्षकान् । दावानलेन सर्वत्र दहमानमिदं वनम् ॥] १०  
 त्वां च पश्यामि दुःखार्तमश्रुपूर्णाकुलेक्षणम् । शकुनेतरसाहसं भवेन्मम पदे पदे ॥ ११  
 तन्मे कथय वीराउय कथं मुक्ता महात्मना । रामेण दुष्टहृदया क्षिप्रं कथय मे हि तत् ॥ १२  
 इति वाक्यं समाकर्ण्य लक्ष्मणः शोककशितः । संरुद्धवाष्पनयनो न किञ्चित्प्रोक्तवांस्तदा ॥ १३  
 तदैवं विपिनं घोरं गच्छन्ती लक्ष्मणान्विता । पुनरप्याह तं वीरं ह्युःखार्तं पश्यती मुंखम् ॥ १४  
 तदाऽपि स न तां वक्ति किमपि प्रेक्षयन्स्थितः । तदाऽसावतिनिर्बन्धं चकार परिपृच्छती ॥ १५  
 भाग्रहेण यदा पृष्टो लक्ष्मणः सीतया तदा । रुद्धकण्ठो मुहुः शोचन्नवदच्यागसंभवम् ॥ १६  
 तद्वाक्यं पविना तुल्यं निश्म्य मुनिसत्तम । सुलता कृत्तमूलेव बभूवाऽऽकल्पवर्जिता ॥ १७  
 तदैव पृथिवी तां न जग्राह तनयामिमाम् । रामो विपापिनीं सीतां न जह्यादितिशङ्किनी ॥ १८  
 तितां तां तु वैदेहीं दृष्ट्वा सौमित्रिरुःसुकः । पल्लवाग्रसमीरेण संज्ञितां तु चकार सः ॥ १९  
 संज्ञां प्राप्ता प्रत्युवाच मां हास्यं कुरु देवर । कथं मां पापरहितां त्यजते स रघूद्रहः ॥ २०  
 एवं बहु विलप्याथ लक्ष्मणं दुःखसंयुतम् । संवीक्ष्य मूर्छिता भूमौ पपात परिदुःखिता ॥ २१  
 दूर्हतैनापि संज्ञां सा प्राप्य दुःखपरिप्लुता । जगाद रामचरणौ स्मरन्ती शोकविक्षता ॥ २२

जानक्युवाच—

पुनाथो महाबुद्धिस्त्यजते मां कथं महान् । यो मदर्थे पयोरशिं बद्धवान्वानरैर्युतः ॥ २३  
 न कथं मां महावीरो निष्पापां रजकोक्तितः । त्यजिष्यति ममैवात्र दैवं तु प्रतिकूलितम् ॥ २४  
 एवं वदन्ती पुनरपि मूर्छां प्राप्ता विदेहजा । मूर्छितां तां समीक्ष्यायं हरोद विकृतस्वरः ॥ २५

\* एतच्चिह्नान्तर्गतः पाठः क. ख. ग. च. छ. ज. अ. ठ. ड. ण. त. थ. द. ध. न. पुस्तकस्थः । † एतच्चिह्नान्तर्गतः  
 पाठः ख. ग. छ. ज. ठ. ड. ण. त. थ. द. ध. न. पुस्तकस्थः । + नुमभाव आर्षः ।

१ द. न. 'विधायकः । य' । २ द. न. घनाः । ३ क. ख. ग. ज. अ. ठ. त. थ. द. ध. न. 'क्षिणीकाः शु' ।  
 ४ ख. अ. यत्र सरला म' । ५ क. ख. ग. च. ज. अ. ठ. ण. त. द. ध. न. 'त् । वीरार्थ' । य. 'त् । वीरात्र मु' । ६ ख.  
 १. दुःखार्ता । ७ ख. अ. महत् । ८ न 'रिमूर्छिता । आ' । ९ अ. 'हास्यं कु' ।

पुनः संज्ञामवाप्यैवं सौमित्रिं निजगाद सा । दुःखातुरं वीक्षमाणा रुद्धकण्ठं मुदुःखिता ॥ २६  
 सौमित्रे गच्छ रामं त्वं धर्ममूर्तिं यशोनिधिम् । मद्वाक्यमेकमाश्रूयाः समक्षं तपसां निधेः ॥ २७  
 मां तत्याज भवान्यद्वै जानन्नपि विपापिनीम् । कुलस्य सदृशं किंवा शास्त्रज्ञानस्य तत्फलम् २८  
 नित्यं तव पदे रक्तां त्वबुच्छिष्टभुजं हि माम् । भवांस्तत्याज तत्सर्वं मम दैवं तु कारणम् ॥ २९  
 कल्याणं तव सर्वत्र भूयाद्वीरवरोत्तम । अहं तावद्दने त्वां हि स्मरन्ती प्राणधारिका ॥ ३०  
 मनसा कर्मणा वाचा भवानेव ममोत्तमः । अन्ये तुच्छीकृताः सर्वे मनसा रघुवंशज ॥ ३१  
 भवे भवे भवानेव पतिर्भूयान्महेश्वर । त्वत्पादस्मरणानेकहतपापा सतीश्वरी ॥ ३२  
 [ \*श्वश्रुजनं वदेः सर्वं मत्संदेशं रघुत्तम । त्यक्ता वने महाघोरे रामेण निरघा सती ] ॥ ३३  
 स्मरामि चरणौ युष्मद्दने मृगगणैर्युते । अन्तर्वत्नी वने त्यक्ता रामेण सुप्रहात्मना ॥ ३४  
 सौमित्रे शृणु मद्वाक्यं भद्रं भूयाद्रघुत्तमे । इदानीं संत्यजे प्राणात्रामवीर्यं सुरक्षती ॥ ३५  
 त्वं रामवचनं तथ्यं यत्करोषि शुभं तव । परतन्त्रेण तत्कार्यं रामपादाब्जसेविना ॥ ३६  
 गच्छ त्वं रामसविधे शिवाः पन्थान एव ते । ममोपरि कृपा कार्या स्मर्तव्याऽहं कदा कदा ३७  
 इत्युक्त्वा मूर्च्छिता भूमौ पपात पुरतस्ततः । लक्ष्मणो दुःखमापेदे वीक्ष्य मूर्च्छितजानकीम् ॥ ३८  
 वीजयामास वासोग्रैः संज्ञां प्राप्तां प्रैकृत्य च । सौमित्रिः सान्त्वयामास वचनैर्मधुरैर्मुहुः ॥ ३९

लक्ष्मण उवाच—

एष गच्छामि रामं वै गत्वा शंसाभि सर्वशः । समीपे ते मुनेरस्ति वाल्मीकेराश्रमो महान् ॥ ४०  
 इत्युक्त्वा तां परिक्रम्य दुःखितो बाष्पपूरितः । मुञ्चन्नक्षुकला दुःखाद्ययौ रामं महीपतिम् ॥ ४१  
 जानकी देवरं यातं वीक्ष्य विस्मितलोचना । हसत्ययं महाभागो लक्ष्मणो देवरो मम ॥ ४२  
 कथं मां प्राणतः प्रेष्टां विपापां राघवस्त्यजेत् । इति संचिन्तयन्ती सा तमैक्षदनिमेषणा ॥ ४३  
 जाह्नवीं सर्वथोत्तीर्णां ज्ञात्वा सत्यं स्वहापनम् । पतिता प्राणसंदेहं प्राप्ता मूर्च्छाऽपि तां तदा ॥ ४४  
 तदा हंसाः स्वपक्षाभ्यां जलमानीय सर्वतः । सिध्चिर्मुधुरो वायुर्ववौ पुष्पसुगन्धवान् ॥ ४५  
 करिणः पुष्करैः स्वीयैर्जलपूर्णैः समन्ततः । व्याप्तं शरीरं रजसा क्षालयन्त इवाऽऽगताः ॥ ४६  
 मृगास्तदन्तिकं प्राप्य संतस्थुर्विस्मितेक्षणाः । नगाः पुष्पयुता आसंस्तत्कालं मधुना विना ४७  
 एतस्मिन्समये वृत्ते संज्ञां प्राप्य तदा सती । विललाप मुहुर्दुःखाद्राम रामेति जल्पती ॥ ४८  
 हा नाथ दीनबन्धो हे करुणापयसां निधे । अपराधादृते मां त्वं कथं त्यजसि वै वने ॥ ४९  
 इत्येवमादि भाषन्ती विलपन्ती मुहुर्मुहुः । इतस्ततः प्रपश्यन्ती संमूर्च्छन्ती पुनः पुनः ॥ ५०  
 तदा स्वशिष्यैर्भगवान्वाल्मीकिः संगतो वनम् । शुश्राव रुदितं तत्र करुणास्वरभाषितम् ॥ ५१  
 शिष्यान्प्रति जगादाथ पश्यन्तु वनमध्यतः । को रोदिति महाघोरे विपिने दुःखितस्वरः ॥ ५२  
 ते प्रयुक्तास्तु मुनिना संजगमुर्यत्र जानकी । राम रामेति भाषन्ती बाष्पपूरपरिप्लुता ॥ ५३  
 तां दृष्ट्वा स्त्रियमौत्सुक्याद्वाल्मीकिं प्रत्यगुर्मुनिम् । श्रुत्वा तदीरितं वाक्यं जगामासौ ततो मुनिः ५४  
 दृष्ट्वाऽऽसौ तपसां राशिं जानकी पतिदेवता । नमोऽस्तु मुनये वेदमूर्तये व्रतवार्धये ॥ ५५  
 इत्युक्तवतीं वै सीतामाशीर्भिरभ्यनन्दयत् । भर्त्रा सह चिरं जीव पुत्रौ प्रामुहि शोभनौ ॥ ५६  
 काऽसि त्वं किं वने घोरे संगताऽसि किमीदृशी । सर्वं मे शंस जानीयां तव दुःखस्य कारणम् ५७

\* एतच्छिहान्तर्गतः पाठः, छ. ड. द. न. पुस्तकस्थः ।

तदा सा प्रत्युवाचेमं रामस्य महिला मुनिम् । निश्वसती करुणया गिरा संजातवेपथुः ॥ ६८  
 मृगु मे वाक्यमर्थोक्तं सर्वदुःखस्य कारणम् । जानीहि मां भूमिपते रघुनाथस्य सेविकाम् ६९  
 अपराधं विना त्यक्तां न जाने तत्र कारणम् । लक्ष्मणो मां विमुच्यत्र गतवान्नाघवाङ्गया ॥ ६०  
 इत्युक्त्वाऽश्रुकलापूर्णं बिभ्रतीं मुखपङ्कजम् । वाल्मीकिः सान्त्वयन्प्राह जानकीं कमलेक्षणाम् ६१

वाल्मीकिरुवाच—

वाल्मीकिं मां विजानीहि पितुस्तव गुरुं मुनिम् । दुःखं मा कुरु वैदेहि ह्यागच्छ मम चाऽऽश्रमम्  
 भिक्षस्थाने पितुर्गेहं जानीहि पतिदेवते । ईदृशे कर्मणि मम रोषोऽस्त्येव महीपतेः ॥ ६३  
 एवं वचनमाकर्ण्य जानकी पतिदेवता । दुःखपूर्णाश्रुवदना किञ्चित्सुखमवाप सा ॥ ६४

शेष उवाच—

वाल्मीकिः सान्त्वयित्वैनां दुःखपूर्णाकुलेक्षणाम् । निनाय चाऽऽश्रमं पुण्यं तापसीवृन्दपूरितम् ६५  
 सा गच्छन्ती पृष्ठतोऽस्य वाल्मीकिस्तपसां निधेः । रराजेन्दोः पृष्ठतो वै तारेव सुमनोहरा ॥ ६६  
 वाल्मीकिः प्राप्य च स्वीयमाश्रमं मुनिपूरितम् । तापसीः प्रति संचल्यौ जानकीं स्वाश्रमं गताम्  
 वैदेही तापसीः सर्वा नमश्चक्रे महामनाः । परस्परं प्रहृष्य ताः परिरम्भं समाचरन् ॥ ६८  
 वाल्मीकिर्निजशिष्यांस्तु प्रत्युवाच तपोनिधिः । रच्यतां वत जानक्याः पर्णशाला मनोरमा ॥ ६९  
 इत्युक्तं वाक्यमाकर्ण्य वाल्मीकेः सुमनोरमम् । व्यरचन्पत्रकैः शालां दारुभिः सुमनोरमाम् ॥ ७०  
 तत्रावसद्विदेहोद्भूः पतिव्रतपरायणा । वाल्मीकेः परिचर्यां च कुर्वती फलभक्षिका ॥ ७१  
 रामरामजपन्त्याशु मनसा वचसा स्वयम् । निनाय दिवसांस्तत्र जानकी पतिदेवता ॥ ७२  
 काले साऽऽसुत पुत्रौ द्वौ मनोहरवपुर्धरौ । रामचन्द्रप्रतिनिधीं ह्यश्विनाविव जानकी ॥ ७३  
 तच्छ्रुत्वा तु मुनिर्हृष्यज्जानक्याः पुत्रसंभवम् । षकार जातकर्मादिसंस्कारान्मन्त्रवित्तमः ॥ ७४  
 कुशैर्वैश्र वाल्मीकिर्मुनिः कर्माणि चाऽऽचरत् । तन्नाम्ना पुत्रयोरान्वया कुशौ लव इति स्फुटा ॥  
 वाल्मीकिर्यत्र विरजा मङ्गलं तदथाऽऽचरत् । अत्यन्तहृष्टचेतस्का बभूव सुमुखिणा ॥ ७६  
 तद्दिने लवणं हत्वा शत्रुघ्नः स्वल्पसैनिकः । आगमन्नाऽऽश्रमे चास्य वाल्मीकिर्निशि शोभने ॥ ७७  
 तदा वाल्मीकिना शिष्टः शत्रुघ्नो रघुनायकम् । मा शंस जानकीपुत्रौ कथयिष्याम्यहं पुरः ॥ ७८  
 जानकीपुत्रकौ तत्र वदुधाते मनोरमौ । कन्दमूलफलैः पुष्टौ व्यदधादुन्मन्दौ वरौ ॥ ७९  
 शुकप्रतिपदायाश्च शशीव सुमनोहरौ । कालेन संस्कृतौ जातावुर्पनीतौ मनोहरौ ॥ ८०  
 उपनीय मुनिर्वेदं साङ्गमध्यापयत्सुतौ । सरहस्यं धनुर्वेदं रामायणमपाठयत् ॥ ८१  
 वाल्मीकिना च धनुषी दत्ते स्वर्णसुभूषिते । अभेद्यं सुगुणे श्रेष्ठं वैरिवृन्दसुदारुणे ॥ ८२  
 इषुधी बाणसंपूर्णं अक्षये करवालके । चर्माण्यभेद्यानि ददौ जानक्यात्मजयोस्तदा ॥ ८३  
 धनुर्धरौ धनुर्वेदपारगावाश्रमे मुदा । चरन्तौ तत्र रेजाते ह्यश्विनाविव शोभनौ ॥ ८४  
 जानकी वीक्ष्य पुत्रौ द्वौ खड्गचर्मधरौ वरौ । परमं हर्षमापन्ना विरहोद्भवमत्यजत् ॥ ८५  
 एष ते कथितो विप्र जानक्याः पुत्रसंभवः । अतः शृणुष्व यद्वृत्तं वीरबाहुविक्रन्तनात् ॥ ८६

इति श्रीमहापुराणे पाद्मे पातालखण्डे शेषवात्स्यायनसंवादे रामाश्रमेधे कुशलवोत्पात्तिर्नामैकोनषष्टितमोऽध्यायः ॥ ५९ ॥

आदितः श्लोकानां समष्ट्यङ्काः—१४३६४

अथ षष्टितमोऽध्यायः ।

शेष उवाच—

शत्रुघ्नो निजवीराणां भुजाः कृत्वाभिरिक्षयन् । उवाच तान्मुकुपितो रोषसंदंशिताधरः ॥ १  
केन वीरेण वो बाहुकृन्तनं समकारि भोः । तस्याहं बाहू कृन्तामि देवगुप्तस्य वै भटाः ॥ २  
न जानाति महामूढो रामचन्द्रबलं महत् । इदानीं दर्शयिष्यामि पराक्रान्त्या बलं स्वकम् ॥ ३  
स कुत्र वर्तते वीरो ह्यः कुत्र मनोरमः । को वाऽशृह्लात्सुप्तसर्पान्मूढोऽज्ञात्वा पराक्रमम् ॥ ४  
इति ते कथिता वीरा विस्मिता दुःखिता भृशम् । रामचन्द्रप्रतिनिधिं बालकं समशंसत ॥ ५  
स श्रुत्वा रोषताम्राक्षो बालकेन हयं हृतम् । सेनान्यं वै कालजितमाज्ञापयद्युत्सुकः ॥ ६

शत्रुघ्न उवाच—

सेनानीः सकलां सेनां व्यूहयस्व ममाऽऽज्ञया । रिपुः संप्रति गन्तव्यो महाबलपराक्रमः ॥ ७  
नायं बालो हरिर्नूनं भविष्यति हयंधरः । अथवा त्रिपुरारिः स्यान्नान्यथा मद्दयापहृत् ॥ ८  
अवश्यं कदनं भावि सैन्यस्य बलिनो महत् । स्वच्छन्दचरितैः खेलन्नास्ते निर्भयधीः शिशुः ॥ ९  
तत्र गन्तव्यमस्माभिः संनद्धै रिपुदुर्जयैः । एतन्निशम्य वचनं शत्रुघ्नस्य स सैन्यपः ॥ १०  
सज्जीचकार सेनां तां दुर्व्यूढां चतुरङ्गिणीम् । सज्जां च शत्रुजिहृष्टा चतुरङ्गयुतां वराम् ॥ ११  
आज्ञापयत्ततो गन्तुं यत्र बालो हयंधरः । सा चचाल तदा सेना चतुरङ्गसमन्विता ॥ १२  
कम्पयन्ती महीभागं त्रासयन्ती रिपून्बलात् । सेनानीस्तं ददर्शार्थं बालकं रामरूपिणम् ॥ १३  
विचार्य रामप्रतिममब्रवीद्वचनं हितम् । बाल मुञ्च हयं श्रेष्ठं रामस्य बलशालिनः ॥ १४  
सेनानीः कालजिन्नाम तस्य भूपस्य दुर्मदः । त्वां रामप्रतिमं दृष्ट्वा कृपा मे जायते हृदि ॥ १५  
अन्यथा तव मे दौस्थ्यज्जीवितं न भविष्यति । एतद्वाक्यं समाकर्ण्य शत्रुघ्नस्य भटस्य हि ॥ १६  
जहास किञ्चिदाकोपादुवाच च वचोऽद्भूतम् । गच्छ मुक्तोऽसि तं रामं कथयस्व हयग्रहम् ॥ १७  
त्वत्तो विभेमि नो शूर वाक्येन नयशालिना । ममात्र गणना नास्ति त्वाद्दृशाः कोटयो यदि ॥ १८  
मातृपादप्रसादेन तूलीभूता न संशयः । कालजित्तव यन्नाम मात्राऽकारि मनोज्ञया(कम्) ॥ १९  
पक्वविम्बफलस्येव वर्णतो न च वीर्यतः । दर्शयस्वाधुना वीर्यं स्वनामबलचिहितः ॥ २०  
मां कालं तव संजित्य सत्यनामा भविष्यासि ॥

शेष उवाच—

स वाक्यैः पविना तुलयैर्भिन्नः सुभटशेखरः । चुकोप हृदयेऽत्यन्तं जगाद वचनं पुनः ॥ २१

कालजिदुवाच—

कस्मिन्कुले समुत्पत्तिः किंनामाऽसि च बालक । त्वन्नाम नाभिजानामि कुलं शीलं वयस्तथा २२  
पादचारं रथस्थोऽहमधर्मेण कथं जये । तदाऽत्यन्तं प्रकुपितो जगाद वचनं पुनः ॥ २३

लव उवाच—

कुलेन किं च शीलेन नाम्ना च वयसा भट । लवोऽहं लवतः सर्वाञ्जेष्यामि रिपुसैन्यकान् ॥ २४  
इदानीं त्वामपि भटं करिष्ये पादचारिणम् । इत्थमुक्त्वा धनुः सज्जं चकार स लवो बली ॥ २५

१ क. ख. घ. ङ. च. छ. झ. ञ. ट. ठ. ड व त. थ. द. ध. न. महीपाल । ग. ण. महीतलं । ज. क्षितितलं ।  
२ झ. ञ. च सुमनोहदा । लं । न. च किं विधीयताम् । लं ।

दङ्कारयामास तदा वीरानाकम्पयन्हृदि । वाल्मीकिं प्रथमं स्मृत्वा जानकीं मातरं लवः ॥ २६  
 मुमोच बाणाभिशितान्सद्यःप्राणापहारिणः । कालजित्स्वधनुः कृत्वा सज्जं कोपसमन्वितः ॥ २७  
 ताडयामास जवनो लवं रणविशारदः । तद्बाणाञ्शतधा छिच्चा क्षणाद्वेगात्कुशानुगः ॥ २८  
 सेनान्यं विरथं चक्रे वसुभिर्बाणसंचयैः । विरथो गजमानीतमारुरोह भटैर्निजैः ॥ २९  
 मदौन्मत्तं महावेगं सप्तधाप्रस्रवान्वितम् । गजारूढं तु तं दृष्ट्वा दशभिर्धनुषो गतैः ॥ ३०  
 बाणैर्विव्याध विहसन्सर्वान्निपुगणाञ्जयी । कालजित्तस्य वीर्यं तु दृष्ट्वा विस्मितमानसः ॥ ३१  
 गदां मुमोच महतीं महायसविनिर्मिताम् । आपतन्तीं गदां वेगाद्भारायुतविनिर्मिताम् ॥ ३२  
 त्रिधा चिच्छेद तरसा क्षुरप्रैः स कुशानुजः । परिघं निशितं घोरं वैरिप्राणहरोदितम् ॥ ३३  
 मुक्तं पुनस्तेन लवश्चिच्छेद तरसाऽन्वितः । छिच्चा तत्परिघं घोरं कोपादारक्तलोचनः ॥ ३४  
 गजोपस्थे समारूढं मन्यमानश्चुकोप ह । तत्क्षणादच्छिनत्तस्य शुण्डां खड्गेन दन्तिनः ॥ ३५  
 दन्तयोश्चरणौ धृत्वाऽऽरुरोह गजमस्तके । मुकुटं शतधा कृत्वा कवचं तु सहस्रधा ॥ ३६  
 केशेष्व्वाकृष्य सेनान्यं पातयामास भूतले । पातितः स गजोपस्थात्सेनानीः कुपितः पुनः ॥ ३७  
 हृदये ताडयामास मुष्टिना वज्रमुष्टिना । स आहतो मुष्टिभिस्तु क्षुरप्राभिशिताञ्शरान् ॥ ३८  
 मुमोच हृदये क्षिप्रं कुण्डलीकृतधन्ववान् । स रुराज रणोपान्ते कुण्डलीकृतचापवान् ॥ ३९  
 शिरस्रं कवचं बिभ्रदभेद्यं शरकोटिभिः । स विद्धः सायकैस्तीक्ष्णैस्तं हन्तुं खड्गमाददे ॥ ४०  
 दशत्रोषात्स्वदशनाभिश्वसञ्चुच्छसन्मुहुः । खड्गहस्तं समायान्तं शूरं सेनापतिं लवः ॥ ४१  
 चिच्छेद भुजमध्यं च सखड्गः पाणिरापतत् । छिन्नं खड्गधरं हस्तं वीक्ष्य कोपाच्चमूपतिः ॥ ४२  
 घामेन गदया हन्तुं प्रचक्राम भुजेन तम् । सोऽपि च्छिन्नो भुजस्तस्य साङ्गदस्तीक्ष्णसायकैः ४३  
 तदा प्रकुपितो वीरः पादाभ्यामहनल्लवम् । लवः पादाहतस्तस्य न चचाल रणाङ्गणे ॥ ४४  
 स्रजा हतो द्विप इव चरणच्छेदनं व्यधात् । तदाऽपि तं मौलिनाऽसौ प्रहर्तुं तु प्रचक्रमे ॥ ४५  
 तदा लवश्चमूनार्थं मन्यमानोऽधिपौरुषम् । करवालं समादाय करे कालानलोपमम् ॥ ४६  
 अच्छिनच्छिर एतस्य महामुकुटशोभितम् । हाहाकारो महानासीच्चमूनार्थे निपातिते ॥ ४७  
 सैनिकाः परमं क्रुद्धा लवं हन्तुमगुः क्षणात् । [\*लवस्तान्स्वशराघातैः पलायनपरान्व्यधात् ४८  
 छिन्ना भिन्नाङ्गकाः केचिद्गताः केचिद्रणाङ्गणात् ] । स निवार्याखिलान्योधान्विजगाह चमूंमुदा ४९  
 वाराह इव निश्वस्य प्रलयेषु महार्णवम् । गजा भिन्ना द्विधा जाता मौक्तिकैः पूरिता मही ॥ ५०  
 दुर्गमाऽभूद्भटाऽद्याणां पर्वतैर्व्यापृता यथा । अश्वाः कनकपल्याणा रुचिरा रत्नराजिताः ॥ ५१  
 अपतन्श्चिरस्रुष्टे हृदे बलसुशोभिताः । रथिनः करमध्यस्थधनुर्दण्डसुशोभिताः ॥ ५२  
 रथोपस्थे निपतिताः स्वर्गगा इव वै सुराः । संदष्टौष्टपुटा वक्त्रभ्रमल्लक्ष्मीविलक्षिताः ॥ ५३  
 पतितास्तत्र दृश्यन्ते वीरा रणविशारदाः । सुस्राव शोणितसरिद्धयमस्तककच्छपा ॥ ५४  
 महाभवाहलसिता वैरिणां भयकारिका । केषांचिद्बाहवश्छिन्नाः केषां पादा विकर्तिताः ॥ ५५  
 केषां कर्णश्च नासाश्च केषां कवचकुण्डले । एवं तु कदनं जातं सेनान्यां पतिते रणे ॥ ५६  
 सर्वेऽपि पतिता वीरा न केचिज्जीवितास्ततः । लवो रणे जयं प्राप्य वैरिवृन्दं विजित्य च ॥ ५७

\* एतच्चिह्नान्तर्गतः पाठः क. ख. ग. छ. ज. ठ. ड. ण. त. थ. द. ध. न. पुस्तकस्थः ।

१ थ. 'के बहुभि' । २ द. न. 'सुभिः स्वशरोत्तमैः । वि' । ३ ख. बद्धः ।

अन्यागमनशङ्कायां मनः कुर्वन्नवैक्षत । केचिदुर्वरिता युद्धाद्भाग्येन न रणे मृताः ॥ ५८  
 शत्रुघ्नसंनिधौ जग्मुः शंसितुं वृत्तमद्भुतम् । गत्वा ते कथयामासुर्यथा वृत्तं रणाङ्गणे ॥ ५९  
 कालजिभिधनं बालांश्चित्रकारिरणोधमम् । तच्छ्रुत्वा विस्मयं प्राप्तः शत्रुघ्नस्तानुवाच ह ॥ ६०  
 हसन्रोषाद्दशन्दन्तान्बालग्राहहयं स्मरन् । रे वीराः किं मदोन्मत्ता यूयं किंवा छलग्रहाः ॥ ६१  
 किं वा वैकल्यमायातं कालजिन्मरणं कथम् । यः संख्ये वैरिवृन्दानां दौरुणः सम(मि)तिजयः ६२  
 तं कथं बालको जीयाद्यमस्यापि दुरासदम् । शत्रुघ्नवाक्यं संश्रुत्य वीराः प्रोचुरसृक्लुताः ॥ ६३  
 नास्मार्कं मदमत्तादि न च्छलो न च देवनम् । कालजिन्मरणं सत्यं लवाज्जानीहि भूपते ॥ ६४  
 बलं च कृत्स्नं मथितं बालेनातुलशौण्डिना । अतः परं तु यत्कार्यं ये प्रेष्या नृवरोत्तमाः ॥ ६५  
 बालं ज्ञात्वा भवान्नात्र करोतु बलसाहसम् । इति श्रुत्वा वचस्तेषां वीराणां शत्रुहा तदा ॥  
 सुमतिं च मतिश्रेष्ठमुवाच रणकारणे ॥ ६६

इति श्रीमहापुराणे पाद्ये पातालखण्डे शेषवात्स्यायनसंवादे रामाश्रमेधे शत्रुघ्नस्य कालजित्सेनानीमरणं नाम  
 षष्टितमोऽध्यायः ॥ ६० ॥

आदितः श्लोकानां समष्ट्यङ्काः—१४४३०

अथैकषष्टितमोऽध्यायः ।

शत्रुघ्न उवाच—

जानासि किं महामन्त्रिन्को बालो ह्यमाहरत् । येन मे क्षपितं सर्वं बलं वारिधिसंनिभम् ॥ १  
 सुमतिरुवाच—

स्वामिन्नयं मुनिश्रेष्ठबालमीकेराश्रमो महान् । क्षत्रियाणामत्र वासो नास्त्येव परतापन ॥ २  
 इन्द्रो भविष्यति परमहर्षी ह्यमाहरत् । पुरारिर्वाऽन्यथा वाहं तव कः समुपाहरेत् ॥ ३  
 कालजिद्येन नाशं वै प्राप्तः परमदारुणः । तं प्रति श्रीमहाराज गन्ता कः पुष्कलान्यतः ॥ ४  
 त्वं च वीरैर्भटैः सर्वै राजिभिः परिवारितः । तत्र गच्छ स्वसैन्येन महता शत्रुकुन्तनः ॥ ५  
 गत्वा सजीवितं वीरं बद्ध्वा तु कुतुकार्थिने । दर्शयिष्यामि रामाय मतं मे त्विदमादृतम् ॥ ६  
 इति वाक्यं समाकर्ण्य वीरान्सर्वान्समादिशत् । सैन्येन महता यात यूयमायामि पृष्ठतः ॥ ७  
 निर्दिष्टास्ते क्षणाद्वीरा जग्मुर्यत्र लवो बली । धनुर्विस्फारयंस्तत्र सुदृढं गुणपूरितम् ॥ ८  
 आयातं तं महद्दृष्ट्वा बलं वीरप्रपूरितम् । न किञ्चिन्मनसा बिभ्ये लवेन बलशालिना ॥ ९  
 लवः सिंह इवोत्तस्यौ मृगान्मत्वाऽखिलान्भटान् । धनुर्विस्फारयन्रोषाच्छरान्मुञ्चन्सहस्रशः १०  
 तै शरैः पीड्यमानास्तु महारोषप्रपूरिताः । वीरं बालं मन्यमानाः संमुखं प्राद्ववंस्तदा ॥ ११  
 वीरान्सहस्रशो दृष्ट्वा भ्रमिभिः पर्यवस्थितान् । लवो जवेन संधाय शरान्रोषप्रपूरितः ॥ १२  
 भ्रमिराद्या सहस्रेण द्वितीयाऽयुतसंख्यया । तृतीयाऽयुतयुग्मेन तुरीयाऽयुतपञ्चभिः ॥ १३  
 पञ्चमी लक्षयोधानां षष्ठी योधायुताधिकैः । सप्तमी लक्षयुग्मेन सप्तभिर्भ्रमिभिर्युतः ॥ १४  
 मध्ये लवो भ्रमिन्वाप्तः संचरन्वद्विवत्तदा । दाहयामास सर्वान्वै सैनिकान्भ्रमिकारकान् ॥ १५

१ न. °लात्प्राप्तो रणविशारदः । त° । २ क. क. छ. ज. न. ठ. ड. ण. त. य. द. घ. न. दारणः । ३ घ.  
 °लान्वितः । ४ ण. द. न. तैः । ५ न. भ्रमन्संख्ये संजघन्व ।



केचित्खड्गैः शरैः केचित्केचित्प्रासैश्च कुन्तकैः । पट्टिशैः परिधैः सर्वा भ्रमिर्भशा महात्मना १६  
सप्तभिर्भ्रमिभिर्मुक्तो रराज स कुशानुगः । मेघवृन्दविनिर्मुक्तः शशीव शरदागमे ॥ १७  
प्राहरत्सर्वथा योधान्भिन्दन्गजकरान्बहून् । छिन्दाञ्जिरांसि वीराणां चक्रेणातिमहान्ति च ॥१८  
अनेके पतिता वीरा लवबाणप्रपीडिताः । मुमुहुः समरेऽथान्ये नष्टा अन्ये सुकातराः ॥ १९  
पलायनपरं सैन्यं लवबाणप्रपीडितम् । वीक्ष्य वीरो रणे योद्धुं प्रायात्पुष्कलसंज्ञकः ॥ २०  
तिष्ठ तिष्ठेति च वदन्रोषपूरितलोचनः । रथे सुहयशोभाढ्ये तिष्ठन्प्रायाल्लवं बली ॥ २१  
लवं प्रति प्रत्युवाच पुष्कलः परमास्त्रवित् । तिष्ठ दत्ते मया संख्ये रथे सुहयशोभने ॥ २२  
पदातिना त्वया युद्धं करोमि कथमाहवे । तस्मात्तिष्ठ रथे पश्चाद्युध्यामि भवता सह ॥ २३  
एतद्वाक्यं निशम्यासौ लवः पुष्कलमब्रवीत् । त्वया दत्ते रथे स्थित्वा युद्धं कुर्यामहं रणे ॥ २४  
तदा मे पापमेव स्याज्जयः संदिग्ध एव हि । न वयं ब्राह्मणा वीर प्रतिग्रहपरायणाः ॥ २५  
वयं तु क्षत्रिया नित्यं दानकर्मक्रियारताः । इदानीं त्वद्रथं कोपाद्जनञ्जिम प्रत्यहं भवान् ॥ २६  
पादचारी भवत्येव पश्चाद्युद्धं करिष्यति । पुष्कलो वाक्यमाकर्ण्य धर्मधैर्यसमन्वितम् ॥ २७  
विसिष्मिये चिरं चित्ते धनुः सज्यमथाकरोत् । तपात्तधनुषं दृष्ट्वा लवः कोपसमन्वितः ॥ २८  
चापं चिच्छेद पाणिस्थं शरसंधानमाचरन् । स यावत्सगुणं चापं कुरुते तावदुद्धतः ॥ २९  
रथभङ्गं चकारास्य समरे प्रहसन्बली । भयं रथं स्वकं वीक्ष्य धनुश्छिन्नं महात्मना ॥ ३०  
महावीरं मन्यमानः पदातिः प्राद्रवद्रणे । उभौ धनुर्धरौ वीरावुभावपि शरोद्धतौ ॥ ३१  
उभौ क्षतजविभ्रुष्टौ छिन्नसंनाहितावुभौ । परस्परं बाणघातविशीर्णवपुलक्षितौ ॥ ३२  
जयाकाङ्क्षां विकुर्वाणौ परस्परवधैषिणौ । जयन्तकार्तिकेयौ वा पुरारिः पुरभिद्यथा ॥ ३३  
एवं परस्परं युद्धं प्रकुर्वाणौ रणाङ्गणे । पुष्कलः प्रत्युवाचाथ लव शूरशिरोमणे ॥ ३४  
त्वाहशो न मया दृष्टः कश्चिद्दीरशिरोमणिः । शिरस्ते पातयाम्यद्य बाणैः शितसुपर्वभिः ॥ ३५  
मा पलायस्व समरे प्राणान्प्रक्षस्व संयतः । एवमुक्त्वा लवं वीरं चकार शरपञ्जरे ॥ ३६  
पुष्कलस्य शरा भूमौ नभसि व्याप्य संस्थिताः । शरपञ्जरमध्यस्थो लवः पुष्कलमब्रवीत् ॥ ३७

लव उवाच—

महत्कर्म कृतं वीर यन्मां बाणैरपीडयत् (यः) । इत्युक्त्वा बाणसंघातं प्रच्छिद्य वचनं पुनः ३८  
जगाद पुष्कलं वीरं शरसंधानकोविदः । पालयाऽऽत्मानमाजिस्थं मच्छराघातपीडितः ॥ ३९  
पतिष्यसि महीपृष्ठे रुधिरैरेण परिभ्रुतः । एवमुक्तं समाकर्ण्य पुष्कलः कोपसंयुतः ॥ ४०  
रणे संयोधयामास लवं वीरं महाबलम् । लवः प्रकुपितो बाणं तीक्ष्णं वैरिविदारणम् ॥ ४१  
जग्राह लवतः कोशादाशीविषपिव क्रुधा । जाज्वल्यमानश्च शरश्चापमुक्तो लवस्य च ॥ ४२  
हृदयं भेत्तुमुद्युक्तश्छिन्नो भारतिनाऽऽशु सः । छिन्नो(न्ने) भारतिना संख्ये शरेण प्राणहारिणा ॥  
अत्यन्तं कुपितो घोरं शरमन्यं समाददे । आकर्ण्यकृष्टचापेन स मुक्तो निशितः शरः ॥ ४४  
विभेद हृदयं तस्य पुष्कलस्य महारणे । भिन्ने वक्षसि वीरेण सायकेनाऽऽशुगामिना ॥ ४५  
पपात धरणीपृष्ठे महाशूरशिरोमणिः । पतितं तु समालोक्य पुष्कलं पवनात्मजः ॥ ४६  
एहीत्वा राघवभ्रात्रे ददौ मूर्च्छितं तं समालक्ष्य शोकविह्वलमानसः ॥ ४७

हनुमन्तं लवं हन्तुं निदिदेश क्रुधाऽन्वितः । हनूमान्कोपसंग्रष्टो लवं संख्ये महाबलम् ॥ ४८  
 विजेतुं तरसा चागाद्दृक्षमुद्यम्य शाल्मलम् । वृक्षेण हतवान्मूर्ध्नि लवस्य हनुमान्बली ॥ ४९  
 तमापतन्तं तरसा चिच्छेद शतधा लवः । छिन्ने नगे पुनः कोपाद्दृक्षानुत्पाटय मूलतः ॥ ५०  
 ताडयामास हृदये मस्तके च महाबलः । यान्यान्टृक्षान्समादत्ते ताडनाय समीरजः ॥ ५१  
 तास्तांश्चिच्छेद तरसा बलवाञ्छितपर्वभिः । तदा शिलाः समुत्पाटय गण्डशैलोपमाः कपिः ५२  
 पातयामास शिरसि क्षिप्रं वेगेन मारुतिः । स आहतः शिलासंघैः संख्ये कोदडमुन्नयन् ॥ ५३  
 बाणैस्ताश्चूणयामास सुयन्त्रिभिर्भयथा कणाः । तदाऽत्यन्तं प्रकुपितो मारुतिः पुच्छवेष्टनम् ॥ ५४  
 चकार समरोपान्ते लवस्य बलिनः कृती । स पुच्छेन समाविद्धं वीक्ष्य स्वाम्बां हृदि स्मरन् ५५  
 मुष्टिना ताडयामास लाङ्गूलं मारुतेर्बली । तन्मुष्टिघातव्यथितो मारुतिस्तममुचत् ॥ ५६  
 स मुक्तः पुच्छतो युद्धे शरान्मुञ्चन्नभूद्बली । स शराघातदुर्बाधसंपीडिततनुः कपिः ॥ ५७  
 बाणवर्षं मन्यमानो दुःसहं समरे बहु । किं कर्तव्यमितोऽस्माभिः पलाय्य यदि गम्यते ॥ ५८  
 तदा मे स्वामिनो लज्जा ताडयेद्दालंकोऽत्र माम् । ब्रह्मदत्तवरत्वात्तु मूर्छा न मरणं न हि ॥ ५९  
 दुःसहा बाणपीडाऽत्र किं कर्तव्यं मयाऽधुना । शत्रुघ्नः समरे गत्वा जयं प्राप्नोतु बालकात् ॥ ६०  
 अहं तावज्जयाकाङ्क्षी शये कपटमूर्छया । इत्येवं मानसे कृत्वा प्रापतद्रणमण्डले ॥ ६१  
 पश्यतां सर्ववीराणां कपटेन विमूर्छितैः । तमाज्ञाय हनूमन्तं महाबलपराक्रमम् ॥  
 जघान सर्वाभ्रुपतीञ्छरमोक्षविचक्षणः ॥ ६२

इति श्रीमहापुराणे पाप्मे पातालदण्डे शेषवात्स्यायनसंवदे रामाश्रमेदे हनूमत्पतनं नामैकपष्ठितमोऽध्यायः ॥ ६१ ॥

आदितः श्लोकानां समष्ट्यङ्काः—१४४९२

अथ द्विषष्ठितमोऽध्यायः ।

शेष उवाच—

मारुतिं मूर्छितं श्रुत्वा शत्रुघ्नः शोकमाप वै । किं कर्तव्यं मया संख्ये बालकोऽयं महाबलः ॥ १  
 स्वयं रथे हेममये तिष्ठन्वीरवरैः सह । योद्धुं प्रागालवो यत्र विचित्ररणकोविदः ॥ २  
 लवं ददर्श शिशुतां प्राप्तं राममिव क्षितौ । धनुर्बाणकरं वीरान्क्षिपन्तं रणमूर्धनि ॥ ३  
 विचारयामास तदा कोऽयं रामस्वरूपधृत् । नीलोत्पलदलश्यामं वपुर्विभ्रन्मनोरमम् ॥ ४  
 एष विदेहतनुजासुतो भवति नान्यथा । अस्मान्विजित्य समरे योऽस्यते मृगराडिव ॥ ५  
 अस्माकं न जयो भव्यः शक्त्या विरहितात्मनाम् । अशक्ताः किं करिष्यामः समरे रणकोविदाः  
 इत्येवं स विचार्यान्तर्बालकं तु वचोऽब्रवीत् । रणे कुतुककर्तारं वीरकोटिनिपातकम् ॥ ७

शत्रुघ्न उवाच—

कस्त्वं बाल रणेऽस्माकं वीरान्पातयसि क्षितौ । न जानीषे बलं राज्ञो रामस्य दनुजार्दिनः ॥ ८  
 का ते माता पिता कस्ते सभाग्यो जयमाप्तवान् । नाम किं विश्रुतं लोके जानीयां ते महाबल ९  
 मुञ्च वाहं कथं बद्धः शिशुत्वात्तत्क्षमामि ते । आयाहि रामं वीक्षस्व दास्यते बहुलं तव ॥ १०

१ ली । दुर्बोरशरघातेन सं । २ द. न. लकोत्तमः । ब्र । ३ थ. न. तः । तं मूर्छिते समाज्ञाय हनूमन्तं महाबलम् । ४ द. दृश्यते ।

इत्युक्तो बालको वीरो वचः शत्रुघ्नमावदत् । किं ते नाम्नाऽथ पित्रा वा कुलेन वयसा तथा ॥ ११  
 युध्यस्व समरे वीर चैवं बलयुतो भवेः । कुशं वीरं नमस्कृत्य पादयोर्याहि नान्यथा ॥ १२  
 भ्राता रामस्य वीरोऽभूर्नाऽऽवयोर्वलिनां वरः । बाहं विमोचय बलाच्छक्तिस्ते विद्यते यदि ॥ १३  
 इत्युक्त्वा शरसंघातं कृत्वा प्राहरदुद्भटः । हृदये मस्तके चैव भुजयो रणमण्डले ॥ १४  
 तदा प्रकुपितो राजा धनुः सज्जमथाकरोत् । नादयन्मेघगम्भीरं त्रासयन्निव बालकम् ॥ १५  
 बाणानपरिसंख्याकान्मुमोच बलिनां वरः । बालो बलेन चिच्छेद सर्वास्तान्सायकव्रजान् ॥ १६  
 लवस्य कोटिधा मुक्तैर्बाणैर्व्याप्तं महीतलम् । व्यतीपाते प्रदत्तस्य दानस्येवाक्षयं गताः ॥ १७  
 ते बाणा व्योम सकलं व्यामुवर्द्धवसंधिताः । सूर्यमण्डलमासाद्य प्रवर्तन्ते समन्ततः ॥ १८  
 मारुतो नाविशद्यत्र बाणपञ्जरगोचरे । मनुष्याणां तु का वार्ता क्षणजीवितशंसिनाम् ॥ १९  
 तद्बाणान्व्यापृतान्दृष्ट्वा शत्रुघ्नो विस्मयं गतः । अच्छिनच्छतसाहस्रं बाणमोचनकोविदः ॥ २०  
 तांश्छिन्नान्सायकान्सर्वान्स्वीयान्दृष्ट्वा कुशानुगः । धनुश्चिच्छेद तरसा शत्रुघ्नस्य महीपतेः ॥ २१  
 सोऽन्यद्दनुरुपादाय यावन्मुञ्चति सायकान् । तावद्बभञ्ज स रथं सायकैः शितपर्वभिः ॥ २२  
 करस्थमच्छिनच्चापं सुदृढं गुणपूरितम् । तत्कर्मापूजयन्वीरा रणमण्डलवर्तिनः ॥ २३  
 स च्छिन्नधन्वा विरथो हताश्वो हतसारथिः । अन्यं रथं समास्थाय ययौ योद्धुं लवं बलात् ॥ २४  
 अनेकबाणनिर्भन्नस्रवद्रक्तकलेवरः । शुशुभे रणमध्यस्थः किंशुकश्रेव पुष्पितः ॥ २५  
 शत्रुघ्नबाणप्रहतः परं कोपमुपागमत् । बाणसंधानचतुरः कुण्डलीकृतचापवान् ॥ २६  
 विशीर्णकवचं देहं शिरोमुकुटवर्जितम् । स्रवद्रक्तपरिसृष्टं शत्रुघ्नस्य चकार सः ॥ २७  
 तदा रामानुजः क्रुद्धो दश बाणाञ्जिज्ञाताश्रकान् । मुमोच प्राणसंहारकारकान्कुपितो भृशम् ॥ २८  
 स तांस्तांस्तिलशः कृत्वा बाणैर्निशितपर्वभिः । ताडयामास हृदये शत्रुघ्नस्य शराष्टभिः ॥ २९  
 अत्यन्तबाणपीडार्तो लवं बलमनुस्मरन् । दुःसहं मन्यमानस्तं शरान्मुञ्चन्नभूत्तदा ॥ ३०  
 तदा लवेन तीक्ष्णेन हृदि भिन्नो विशालके । अर्धचन्द्रसमानेन तीक्ष्णपर्वसुशोभिना ॥ ३१  
 स विद्धो हृदि बाणेन पीडां प्राप्तः सुदारुणाम् । पपात स्यन्दनोपस्थे धनुष्पाणिः सुशोभितः ॥ ३२  
 शत्रुघ्नं मूर्च्छितं दृष्ट्वा नृपाः सुरथसंमुखाः । दुद्रुवुर्लवमुद्युक्ता जयप्राप्त्यै रणे तदा ॥ ३३  
 सुरथो विमलो वीरो राजा वीरमणिस्तदा । सुमदो रिपुतापाद्याः परिवव्रुश्च संयुगे ॥ ३४  
 केचित्क्षुरप्रैर्मुसलैः केचिद्बाणैः सुदारुणैः । प्रासैः कुन्तैः परशुभिः सर्वतः प्राहरन्मृपाः ॥ ३५  
 तानथर्मेण युद्धोक्तान्दृष्ट्वा वीरशिरोमणिः । दशभिर्दशभिर्बाणैस्ताडयामास संयुगे ॥ ३६  
 ते बाणवर्षविहता रणमध्ये सुकोपनाः । केचित्पलायिताः केचिन्मुहुर्दुद्धमण्डले ॥ ३७  
 तावत्स राजा शत्रुघ्नो मूर्च्छी संत्यज्य सङ्गरे । लवं प्रायान्महावीरं योद्धुं बलसमन्वितः ॥ ३८  
 आगत्य तं लवं प्राह धन्योऽसि शिशुसंनिभः । न बालस्त्वं सुरः कश्चिच्छलितुं मां समागतः ॥ ३९  
 केनापि न हि वीरेण पातितो रणमण्डले । त्वयाऽहं पातितो मूर्च्छी समक्षं मम पश्यतः ॥ ४०  
 इदानीं पश्य मे वीर्यं त्वां संख्ये पातयाम्यहम् । सहस्व बाणमेकं त्वं मा पलायस्व बालक ॥ ४१  
 इत्युक्त्वा समरे बालं शरमेकं समाददे । यमवक्त्रसमं घोरं लवणो येन घातितः ॥ ४२  
 संधाय बाणं निशितं हृदि भेत्सुं मनो दधत् । लवं वीरं (वाहीर)सहस्राणां बह्वित्सर्वदाहकम् ॥  
 तं बाणं प्रज्वलन्तं स द्योतयन्तं दिशो दश । दृष्ट्वा सस्मार बलिनं कुशं वैरिनिपातिनम् ॥ ४४

यद्यस्मिन्समये वीरो भ्राता स्याद्वलवान्मम । तदा शत्रुघ्नशता न मे स्याद्भयमुल्लवणम् ॥ ४५  
एवं विचार्यमाण(णेऽ)स्य लवस्य च महात्मनः । हृदि लघो महाबाणो घोरः कालानलोपमः ४६  
मूर्छां प्राप तदा वीरो भूपसायकसंहतः । संगरे सर्ववीराणां शिरोभिः समलंकृते ॥ ४७

इति श्रीमहापुराणे पाप्मे पातालखण्डे शेषवात्स्यायनसंवादे रामाश्वमेधे लवमूर्च्छनं नाम द्विषष्टितमोऽध्यायः ॥ ६२ ॥

आदितः श्लोकानां समष्ट्यङ्काः—१४५३९

अथ त्रिषष्टितमोऽध्यायः ।

शेष उवाच—

लवं विमूर्छितं दृष्ट्वा बलिवैरिविदारणम् । शत्रुघ्नो जयमापेदे रणमूर्ध्नि महाबलः ॥ १  
लवं बालं रथे स्थाप्य शिरस्त्राणाद्यलंकृतम् । रामप्रतिनिधिं मूर्त्या ततो गन्तुमिवेष सः ॥ २  
स्वमित्रं शत्रुणा प्रस्तमिति दुःखसमन्विताः । बाला मात्रेऽस्य सीतायै त्वरिताः संन्यवेदयन् ३

बाला ऊचुः—

मातर्जानकि ते पुत्रो बलाद्वाहमपाहरत् । कस्यचिद्भूपवर्यस्य बलयुक्तस्य मानिनः ॥ ४  
ततो युद्धमभूद्धोरं तस्य सैन्येन जानकि । तदा वीरेण पुत्रेण तव सर्वं निपातितम् ॥ ५  
पश्चादपि जयं प्राप्तः सुतस्तव मनोहरः । तं भूपं मूर्छितं कृत्वा जयमाप रणाङ्गणे ॥ ६  
ततो मूर्छां विहायैष राजा परमदारुणः । संकुप्य पातयामास तव पुत्रं रणाङ्गणे ॥ ७  
अस्माभिर्वारितः पूर्वं मा गृहाण ह्योत्तमम् । अस्मान्सर्वाश्च धिक्कृत्य ब्राह्मणान्वेदपारगान् ॥ ८  
इति वाक्यं शिशूनां सा समाकर्ण्य सुदारुणम् । पपात भूतलोपस्थे दुःखयुक्ता रुरोद ह ॥ ९

सीतोवाच—

कथं वृषो दयाहीनो बालेन सह युध्यति । अधर्मकृतदुर्बुद्धि(र्षो)मद्बालं न्यपातयत् ॥ १०  
लव वीर भवान्कुत्र वर्ततेऽतिबलान्वितुः । कथं त्वं निष्कृपस्याहो राज्ञोऽहार्षार्हयोत्तमम् ॥ ११  
त्वं बालस्ते दुराक्रान्ताः सर्वशस्त्रविशारदाः । रथस्था विरथस्त्वं वै कथं युद्धं समं भवेत् ॥ १२  
ताताहं तु त्वया सार्धं रामत्यागामुखं जहौ । इदानीं रहिता युष्मत्कथं जीवामि कानने ॥ १३  
एहि मां मुञ्च यज्ञार्थं गच्छत्वेष महीपतिः । महुःखं नाभिजानासि मम दुःखाश्रुमार्जकः ॥ १४  
कुशो यद्यभविष्यत्स रणे वीरशिरोमणिः । अमोचयिष्यदधुना भवन्तं भूपपाद्वतः ॥ १५  
सोऽपि मदैवतो नास्ति समीपे किं करोम्यतः । दैवमेव ममाप्यत्र कारणं दुःखसंभवे ॥ १६  
एवमादि बहु श्रीमत्येषा वै विललाप ह । पादाङ्गुष्ठेन लिखती भूमिं नेत्रद्वयाश्रुतिः(भिः) ॥ १७  
बालान्प्रति जगादासौ पृथुकाः स चमूपतिः । कथं मत्सुतमापात्य रणे कुत्र गमिष्यति ॥ १८  
इति वाक्यं बदत्येषा जानकी पतिदेवता । तावत्कुशस्तु संप्राप्त उज्जयिन्यां महर्षिभिः ॥ १९  
माघासितचतुर्दश्यां महाकालं समर्च्य च । प्राप्य भूरिवरास्तस्मादागमन्मातृसंनिधौ ॥ २०  
जानकीं विह्वलां दृष्ट्वा नेत्रोद्भूताश्रुविह्वलाम् । शोकविह्वलदीनाङ्गीं बभाषे यावदुत्सुकः ॥ २१  
तदा स्वबाहुरवदत्स्फुरन्युद्धाभिर्शंसनः । हृदये च रणोत्साहो बभूवातिरथस्य हि ॥ २२  
स प्रत्युवाच जननीं दीनगद्गदभाषिणीम् । मातस्तव कथं दुःखं मयि पुत्र उपस्थिते ॥ २३  
मयि जीवति ते नेत्रादश्रूणि भुवि नोऽपतन् । प्रसूमुवाचाश्रुखिन्नां दीनगद्गदभाषिणीम् ॥ २४

कुशो दुःखमितः सद्यो दुःखितां धीरमानसः । मम भ्राता लवः कुत्र वर्तते वैरिर्मर्दनः ॥ २५  
सदा मामागतं ज्ञात्वा प्रहर्षन्संनिधावियात् । न दृश्यते कथं वीरः कुत्र रन्तुं गतो बली ॥ २६  
केन वा सह बालत्वादगतो मां वै निरीक्षितुम् । किं त्वं रोदिषि मे मातर्लवः कुत्र स वर्तते ॥ २७  
तन्मे कथय सर्वं तत्तत्र दुःखस्य कारणम् । तच्छ्रुत्वा दुःखवाक्यं सा दुःखिता कुशमब्रवीत् ॥ २८

जानक्युवाच—

लवो धृतो नृपेणात्र केनचिद्दयरक्षिणा । बबन्ध बालको मेऽत्र हयं यागक्रियोचितम् ॥ २९  
तद्रक्षकान्बहुञ्जिग्य एकोऽनेकान्निर्पून्वली । राजा तं मूर्छितं कृत्वा बबन्ध रणमूर्धनि ॥ ३०  
बालका इति मामुचुः सह गन्तार एव हि । ततोऽहं दुःखिता जाता निशम्य लवमाधृतम् ॥ ३१  
त्वं मोचय बलात्तस्मात्काले प्राप्तो नृपोत्तमात् । निशम्य मातुर्वचनं कुशः कोपसमन्वितः ॥ ३२  
जगाद तां दशब्रह्मं दन्तान्दन्तैर्विनिष्पिपन् ॥ ३३

कुश उवाच—

मातर्जानीहि तं मुक्तं लवं पाशस्य बन्धनात् । इदानीं हन्मि तं बाणैः समग्रबलवाहनम् ॥ ३४  
यदि देवोऽमरो वाऽपि यदि शर्वः समागतः । तथाऽपि मोचये तस्माद्बाणैर्निशितपर्वभिः ॥ ३५  
मा रोदिषि मातरिह वीराणां रणमूर्छितम् । कर्तियेऽत्र भवत्येव पलायनमकीर्तये ॥ ३६  
देहि मे कवचं दिव्यं धनुर्गुणसमन्वितम् । मम मातः करवाञ्छं शिरस्त्राणं तथा शितम् ॥ ३७  
इदानीं यामि समरे पातयामि बलं महत् । मोचयामि भ्रातरं स्वं रणमध्याद्विमूर्छितम् ॥ ३८  
न मोचयाम्यद्य पुत्रं तव मातर्भहारणात् । तदा मम भवत्पादौ संरुष्टौ भवतां क्षितौ ॥ ३९

शेष उवाच—

इतिवाक्येन संतुष्टा जानकी शुभलक्षणा । सर्वं प्रादादस्त्रद्वन्द्वं जयाशीर्भिर्नियुज्य च ॥ ४०  
प्रयाहि पुत्र संग्रामं लवं मोचय मूर्छितम् । इत्याज्ञप्तः कुशः संख्ये कवची कुण्डली बली ॥ ४१  
मुकुटी करवाली च चर्मधारी धनुर्धरः । अक्षयाविषुयी धृत्वा स्कन्धयोः सिंहवीर्ययोः ॥ ४२  
जगाम तरसा नत्वा मातृपादौ रथाग्रणीः । वेगेन यावद्युद्धाय गच्छति क्षिप्रमाहवे ॥ ४३  
तावद्दर्श स लवं वैरिद्वन्द्वनिपातितम् । आयान्तं तं कुशं वीरा ददृशुः समरोद्धटाः ॥ ४४  
कृतान्तमिव संहर्तुं सर्वं विश्वमुपस्थितम् । लवो महाबलं दृष्ट्वा कुशं भ्रातरमागतम् ॥ ४५  
अत्यन्तं वह्निवद्युद्धे दिदीपे वायुना समम् । रथादुन्मुच्य चाऽऽत्मानं युद्धाय स विनिर्गतः ॥ ४६  
कुशः सर्वान्रणस्थान्वै वीरान्पूर्वादिशि क्षिपन् । पश्चिमस्यां दिशि लवः कोपात्सर्वान्समैरयत् ॥ ४७  
कुशबाणव्यथाव्याप्ता लवसायकपीडिताः । सैन्ये जना मुने सर्वे उत्कळोलाम्बुधिभ्रमाः ॥ ४८  
कुशेन च लवेनाथ शरत्रातैः प्रपीडितम् । न शर्म लेभे सकलं सैन्यं वीरेण पूरितम् ॥ ४९  
इतस्ततः प्रभयं तद्भलं त्रस्तं पुनः पुनः । न कुत्रचिद्रणे स्थित्वा युद्धमैच्छद्भलान्वितः ॥ ५०  
एतस्मिन्समये राजा शत्रुघ्नः परतापनः । कुशं वीरं ययौ योद्धुं तादृशं लवसंनिभम् ॥ ५१  
कुशं दृष्ट्वा बलाक्रान्तं राममूर्तिसमप्रभम् । रथे तिष्ठन्हेममये जगाद परवीरहा ॥ ५२

शत्रुघ्न उवाच—

कोऽसि त्वं संनिभो भ्रात्रा लवेन सुमहाबलः । किंनामाऽसि महावीर कस्ते तातः क्व ते प्रसूः ॥ ५३

१ क. ख. ग. च छ. ज. अ. ठ. ड. ण. त. थ. द. ध. न. पुत्रवाक्यं । २ थ. °पूरणे । रा । ३ क. ख. ग. च. छ. ज. अ. ठ. ड. ण. त. थ. द. ध. न. °निपातकम् ।

कथं वने द्विजैर्जुष्टे तिष्ठसि त्वं नरर्षभ । सर्वं शंस यथा युध्ये त्वया सह महाबल ॥ ५४  
इति वाक्यं समाकर्ण्य कुशः प्रोवाच भूमिपम् । मेघगम्भीरया वाचा नादयन्रणमण्डलम् ॥ ५५

कुश उवाच—

केवलं सुषुवे सीता पतिव्रतपरायणा । वने वसावो वाल्मीकेश्वरणाचनतत्परौ ॥ ५६  
मातृसेवासमुद्युक्तौ सर्वविद्याविशारदौ । कुशो लव इति प्रख्यामागतौ भूपतेऽनघ ॥ ५७  
कस्त्वं वीरो रणश्लाघी किमर्थं ह्यसत्तमः । मुक्तोऽस्ति समरे त्वद्य जेताऽसि बलसंयुतः ॥ ५८  
युध्यस्व त्वं मया सार्धं यदि वीरोऽसि भूमिप । इदानीं घातयिष्यामि भवन्तं रणमूर्धनि ॥ ५९  
शत्रुघ्नस्तं सुतं ज्ञात्वा सीताया रामसंभवम् । विसिध्मिये स्वयं चित्ते कोपाद्गुरुपाददत् ॥ ६०  
तमात्तधनुषं दृष्ट्वा कुशः कोपसमन्वितः । विस्फारयामास धनुः स्वीयं सुदृढमुत्तमम् ॥ ६१  
मुमोच बाणान्निशिताञ्शत्रुघ्नः सर्वशस्त्रवित् । तांश्चिच्छेद कुशः सर्वाङ्गीलया प्रहसन्रणे ॥ ६२  
बाणाश्च शतसाहस्राः कुशस्य च नृपस्य च । भुवनं व्यामुवन्सर्वं तच्चित्रमभवन्मुने ॥ ६३  
अग्न्यस्त्रेण कुशः सर्वान्ददाह तरसा बली । [ \*शमयामास तं भूपः पर्जन्यास्त्रेण वीर्यवान् ॥ ]  
शमयामास तं भूपो वायव्येनातिविक्रमः । [ + तदा वायुरभूत्तत्रिः सर्वतो रणमण्डले ] ॥ ६५  
पर्वतास्त्रेण वायुं तं क्षोभयन्तं समावृणोत् । वज्रास्त्रेण नृपः संख्ये चिच्छेद् स नगोपलान् ॥ ६६  
तदा नारायणास्त्रं स मुमोच कुश उद्भटः । नारायणं तदा भूपं नाशकत्परिबाधितुम् ॥ ६७  
तदा प्रकुपितोऽत्यन्तं कुशः कोपपरायणः । उवाच भूपं शत्रुघ्नं महाबलपराक्रमम् ॥ ६८  
जानामि त्वां महावीरं संग्रामे जयकारकम् । यत्त्वां नारायणं मेऽस्त्रं न बबाधे भयानकम् ॥ ६९  
इदानीं पातयाम्यद्य भूमौ त्वां नृपते शरैः । त्रिभिश्चेन्न करोम्येतत्प्रतिज्ञां तर्हि मे शृणु ॥ ७०  
यो मनुष्यवपुः प्राप्य दुर्लभं पुण्यकोटिभिः । तन्नाऽऽद्रियेत् संमोहात्तस्य मेऽस्तवत्र पातकम् ॥ ७१  
सावधानो भवानत्र भवतु प्रथनाङ्गणे । पातयामि क्षितौ सद्य इत्युक्त्वा स्वशरासने ॥ ७२  
शरं संरोपयामास घोरं कालानलप्रभम् । लक्ष्मीकृत्य रिपोर्वक्षो विपुलं कठिनं महत् ॥ ७३  
तं संधितं शरं दृष्ट्वा शत्रुघ्नः कोपपूरितः । मुमोच बाणान्निशितान्कुशत्वग्भेदकारकान् ॥ ७४  
स बाणो त्ददयं तस्य भेत्तुं तत्प्रचचाल वै । घोररूपो वह्निसम आशीविषवदुच्छ्रसन् ॥ ७५  
स बाणो नृपवर्येण रामं स्मृत्वाऽऽशु लक्षितः । चिच्छेद् कुशमुक्तं च सायकं शितपर्वकम् ॥ ७६  
तदाऽत्यन्तं प्रकुपितः कुशो बाणस्य कृन्तनात् । अपरं सायकं चापे दधार शितपर्वकम् ॥ ७७  
स यावत्तदुरो भेतुं करोति च बलोद्भुरः । स तावदच्छिनत्तस्य शरं कालानलप्रभम् ॥ ७८  
तदा कुशो मातृपादौ स्मृत्वा रोषसमन्वितः । तृतीयं चापके स्वीये दधार शरमुत्तमम् ॥ ७९  
शत्रुघ्नस्तमपि क्षिप्रं क्षेप्तुं बाणं समाददे । तावद्विद्धः शरेणासौ पपात धरणीतले ॥ ८०  
हाहाकारो महानासीच्छत्रुघ्ने विनिपातिते । जयमाप कुशस्तत्र स्वबाहुबलदपितः ॥ ८१  
इति श्रीमहापुराणे पात्रे पातालखण्डे शेषवात्स्यायनसंवादे रामाश्रमेधे शत्रुघ्नमूर्च्छनाश्रुतं नाम त्रिषष्ठितमोऽध्यायः ॥ ६३ ॥

आदितः श्लोकानां समष्ट्यङ्काः—१४६२०

\* एतच्चिह्नान्तर्गतः पाठो द. न. पुस्तकस्थः । + एतच्चिह्नान्तर्गतः पाठो ड. पुस्तकस्थः ।

१ ग. ज. ठ. ण. त. थ. द. पातयिष्यामि २ ख. छ. ड. परमाज्ञवित् । ३ द. न. रमङ्कृतम् ।

अथ चतुःषष्टितमोऽध्यायः ।

श्लेष उवाच—

शत्रुघ्नं पतितं वीक्ष्य सुरथः प्रवरो नृपः । प्रययौ मणिना सृष्टे रथे तिष्ठन्महाद्भुते ॥	१
पुष्कलस्तु रणे पूर्वं पातितः स विचारयन् । लवं ययौ तदा योद्धुं महावीरबलोन्नतम् ॥	२
सुरथः कुशमाप्राप्य बाणान्मुञ्चन्नेकधा । व्यथयामास समरे महावीरशिरोमणिः ॥	३
सुरथं विरथं चक्रे बाणैर्दशभिरुच्छिखैः । धनुश्चिच्छेद तरसा सुदृढं गुणपूरितम् ॥	४
अस्त्रप्रत्यस्त्रसंहारैः क्षेपणैः प्रतिक्षेपणैः । अभवत्तुमुलं युद्धं वीराणां रोमहर्षणम् ॥	५
अत्यन्तं समरोद्युक्ते सुरथे दुर्जये नृपे । कुशः संचिन्तयामास किं कर्तव्यं रणे मया ॥	६
विचार्य निशितं घोरं सायकं समुपाददे । हननाय नृपस्यास्य महाबलसमन्वितः ॥	७
तमागतं शरं दृष्ट्वा कालानलसमप्रभम् । भेत्तुं मतिं चकाराऽऽशु तावलयो महाशरः ॥	८
मुपूच्छे समरे वीरो महावीरबलस्ततः । पपात स्यन्दनोपस्थे सारथिस्तमुपाहरत् ॥	९
सुरथे पतिते दृष्ट्वा कुशं जयसमन्वितम् । त्रासयन्तं वीरगणानियाय पवनात्मजः ॥	१०
समीरसूनुं प्रबलमायान्तं वीक्ष्य वानरम् । जहास दर्शयन्दन्तान्कोपयन्निव तं कुधा ॥	११
उवाच च हनूमन्तमेहि त्वं मम संमुखम् । भेत्स्ये बाणसहस्रेण मृतो यास्यसि यामिनीम् ॥	१२
इत्युक्तो हनुमान्ज्ञात्वा रामसूनुं महाबलम् । स्वामिकार्यं प्रकर्तव्यमिति कृत्वा प्रधावितः ॥	१३
शालमुत्पाट्य तरसा विशालं शतशाखिनम् । कुशं वक्षसि संलक्ष्य ययौ योद्धुं महाबलः ॥	१४
शालहस्तं समायान्तं हनुमन्तं महाबलम् । त्रिभिः क्षुरप्रैर्विव्यार्थं सोऽर्धचन्द्रोपमैर्वली ॥	१५
स बाणविद्धस्तरसा कुशेन बलशालिना । शालेन हृदि संजघ्रे दन्तान्निष्पिष्य मारुतिः ॥	१६
शालाहतस्तदा बालः किंचिन्नाकमृत स्मयात् । तदा वीराः प्रशंसां तु प्रचकुस्तस्य बाल्यतः ॥	१७
स शालेन हतो वीरः संहारास्त्रं समाददे । संहर्तुं वैरिणं कोपात्कुशैः परममन्त्रवित् ॥	१८
संहारास्त्रं समालोक्य दुर्जयं कुशमोचितम् । दध्यौ रामं स्वमनसा भक्तविग्रविनाशकम् ॥	१९
तदा मुक्तं कुशेनाऽऽशु तदस्त्रं हृदि मारुतेः । लग्नं महाव्यथाकारि तेन मूर्च्छामितः पुनः ॥	२०
मूर्च्छां प्राप्तं तु तं दृष्ट्वा प्लवगं बलसंयुतः । विव्याध सायकैस्तीक्ष्णैः सैन्यं तत्सकलं महत् ॥	२१
तस्य बाणायुतैर्भग्नं बलं सर्वं रणाङ्गणे । पलायनपरं जातं चतुरङ्गसमन्वितम् ॥	२२
तदा कपिपतिः कोपात्सुग्रीवो रक्षको महान् । अभ्यधावन्नगान्नैकानुत्पाट्य कुशमुद्धटम् ॥	२३
कुशः सर्वान्प्रचिच्छेद लीलया प्रहसन्नगान् । पुनरप्यागतान्दृक्षांश्चिच्छेद तरसा बली ॥	२४
अनेकबाणव्यथितः सुग्रीवः समराङ्गणे । जग्राह पर्वतं घोरं कुशमस्तकमध्यतः ॥	२५
कुशस्तं नगमायान्तं वीक्ष्य बाणैरनेकधा । निष्पिषे चकाराऽऽशु महारुद्राङ्गयोग्यताम् ॥	२६
सुग्रीवस्तन्महत्कर्म दृष्ट्वा बालेन निर्मितम् । जयाशां प्रति निवृत्तो बभूव समराङ्गणे ॥	२७
रणमध्ये दुराक्रान्तं कुशं लाङ्गूलताडकम् । अत्यमर्षी रूपाऽऽक्रान्तस्तं हन्तुं नगमाददे ॥	२८
आत्मानं हन्तुमुद्युक्तं वीक्ष्य सुग्रीवमादरात् । ताडयामास बहुभिः सायकैः सर्वतः शितैः ॥	२९
स ताडितो बहुविधैः शरैः पीडासमन्वितः । कुशं हन्तुं समारब्धो ययौ शालं समाददे ॥	३०
तदाऽपि च कुशो वीरो वारुणास्त्रं समाददे । बबन्ध तं च पाशेन दृढेन स लवाग्रजः ॥	३१

स बद्धः पाशकैः स्निग्धैः कुशेन बलशालिना । पपात रणमध्ये वै महावीरैरलंकृते ॥ ३२  
 सुग्रीवं पतितं दृष्ट्वा वीराः सर्वत्र दुद्रुवुः । जयमाप लवभ्राता महावीरशिरोमणिः ॥ ३३  
 तावल्लवो भटाञ्जित्वा पुष्कलं चाङ्गदं तथा । प्रतापाग्न्यं वीरमणिं तथाऽन्यानपि भूभुजः ॥ ३४  
 जयं प्राप्य रणे वीरो लवो भ्रातरमागमत् । संग्रामे जयकर्तारं वैरिकोटिनिपातकम् ॥ ३५  
 परस्परं प्रहृषितौ परिरम्भं प्रकुर्वतः । जयं प्राप्तौ मुने तत्र वार्ता चक्रतुरुन्मदौ ॥ ३६

लव उवाच—

भ्रातस्तव प्रसादेन निस्तीर्णो रणतोयधिः । इदानीं वीर रणकं शोधयावः सुशोभितम् ॥ ३७  
 इत्युक्त्वा राजसविधे जगाम स लवः कुशः । राज्ञो मौलिमणिं चित्रं जग्राह कनकान्वितम् ॥ ३८  
 पुष्कलस्य लवो वीरो जग्राह मुकुटं शुभम् । अङ्गदे च महानर्घे शत्रुघ्नस्यापरस्य च ॥ ३९  
 गृहीत्वा शस्त्रसंघातं हनूमन्तं कपीश्वरम् । सुग्रीवं सविधे गत्वा उभावपि बबन्धतुः ॥ ४०  
 पुच्छं वायुसुतस्यायं गृहीत्वा तु कुशानुजः । भ्रातरं प्रति प्रोवाच नेष्यामि स्वकमन्दिरम् ॥ ४१  
 आवयोर्जननीप्रीत्यै गृहीत्वा पुच्छके त्वहम् । क्रीडार्थं मुनिपुत्राणां कौतुकार्थं ममैव च ॥ ४२  
 एतच्छ्रुत्वा ततो वाक्यमुवाच च लवं कुशः । अहमेनं ग्रहीष्यामि वानरं बलिनं दृढम् ॥ ४३  
 इत्येवं भाषमाणौ तौ बद्ध्वा तौ बलिनां वरौ । पुच्छयोर्बलिनौ धृत्वा जग्मतुः स्वाश्रमं प्रति ॥  
 स्वाश्रमाय प्रगच्छन्तौ वीक्ष्य तौ कपिसत्तमौ । कम्पमानौ जगदतुरन्योन्यं भीतया गिरा ॥ ४५  
 हनुमान्कपिराजानं प्रत्युवाच भयार्द्रधीः । एतौ रामसुतावस्मान्नेष्यतः स्वाश्रमं प्रति ॥ ४६  
 मया पूर्वं कृतं कर्म जानकीं प्रति गच्छता । तत्र मे जानकी देवी संमुखाऽभून्मनोहरा ॥ ४७  
 सा मां द्रक्ष्यति वैदेही बद्धं पाशेन वैरिणा । तदा हसिष्यति वरा त्रपा मेऽत्र भविष्यति ॥ ४८  
 मया किमत्र कर्तव्यं प्राणत्यागो भविष्यति । महदुःखं चाऽऽपतितं स रामः किं करिष्यति ४९  
 सुग्रीवस्तद्वचः श्रुत्वा ममाप्येवं महाकपे । नेष्यते यदि मामेवं निधनं तु भविष्यति ॥ ५०  
 एवं कथयतोरेव हन्योन्यं भयभीतयोः । कुशो लवश्च भवनं मातुः प्राप मनोहरौ ॥ ५१  
 तावायातौ समीक्ष्यैव जहर्ष जननी तयोः । अन्योन्यं परमप्रीत्या परिरिभे निजौ सुतौ ॥ ५२  
 ताभ्यां पुच्छगृहीतौ तौ वानरौ वीक्ष्य जानकी । हनूमन्तं च सुग्रीवं सर्ववीरकपीश्वरम् ॥ ५३  
 जहास पाशबद्धौ तौ वीक्षमाणा वराङ्गना । उवाच च विमोक्षार्थं वदन्ती वचनं वरम् ॥ ५४

जानक्युवाच—

पुत्रौ कपी मुञ्चतं तौ महावीरौ महाबलौ । द्रक्ष्यतो मां यदि स्फीतौ प्राणत्यागं करिष्यतः ॥ ५५  
 अयं वै हनुमान्वीरो यो ददाह दनोः पुरीमु । अयमप्यृक्षराजो हि सर्ववानरभूमिपः ॥ ५६  
 किमर्थं विधृतौ कुत्र किं वा कृतमनादरात् । गृहीतौ येन वां पुच्छे तच्छंसास्मान्मनःस्थितम् ५७  
 इति मातुर्वचः श्लक्ष्णं वीक्ष्य तां पुत्रकौ तदा । ऊचतुर्विनयश्रेष्ठौ महाबलसमन्वितौ ॥ ५८

पुत्रावचतुः—

मातः कश्चन भूपालो रामो दाशरथिर्बली । तेन मुक्तो हयः स्वर्णभालपत्रः सुशोभितः ॥ ५९  
 तत्रैवं लिखितं मातरेकवीरा प्रसूयम । ये क्षत्रियास्ते गृह्णन्तु नो चेत्पादतलार्चकाः ॥ ६०  
 तदा मया विचारो वै कृतः स्वान्ते पतिव्रते । भवती क्षत्रिया किं न वीरसूः किं न वा भवेत् ॥



धाष्ट्यं तद्रीक्ष्य भूपस्य गृहीतोऽश्वो मया महान् । जितं कुशेन वीरेण सैन्यं तत्पातितं रणे ॥ ६२  
मुकुटोऽयं भूमिपतेर्जानीहि पतिदेवते । अयमप्यन्यवीरस्य पुष्कलस्य महात्मनः ॥ ६३  
जानीहि मुकुटं त्वन्यं मणिमुक्ताविराजितम् । अश्वोऽयं मे मनोहारी कामयानो हि भूपतेः ॥ ६४  
आरोहणाय मद्भ्रातुर्जानीहि बलिनो वरे । इमौ कीशौ मया रन्तुमानीतौ बलिनां वरौ ॥ ६५  
कौतुकार्थं तवैवैतौ संग्रामे युद्धकारकौ । इति वाक्यं समाकर्ण्य जानकी पतिदेवता ॥ ६६  
जगाद पुत्रौ तौ वीरौ मोचयन्ती(तं) पुनः पुनः ॥ ६७

सीतोवाच—

युवाभ्यामनयः सृष्टो हतो रामहयो महान् । अनेके पातिता वीरा इमौ बद्धौ कपीश्वरौ ॥ ६८  
पितुस्त्व ह्यो वीरौ यागार्थं मोचितोऽमुना । तस्यापि हृतवन्तौ किं वाजिनं मखसत्तमे ॥ ६९  
मुञ्चतं प्लवगावेतौ मुञ्चतं वाजिनां वरम् । क्षाम्यतां भूपतेर्भ्राता शत्रुघ्नः परकोपनः ॥ ७०  
जनन्यास्तद्वचः श्रुत्वा ह्यचतुस्तां बलान्वितौ । क्षात्रधर्मेण तं भूपं जितवन्तौ बलान्वितम् ॥ ७१  
नास्माकमनयो भावी क्षात्रधर्मेण युध्यताम् । वाल्मीकिना पुरा प्रोक्तमस्माकं पठतां पुत्रः ॥ ७२  
बुध्यन्तेन समं युद्धं भरतेन कृतं पुरा । कण्वस्य चाऽऽश्रमे वाहं धृत्वा यागक्रियोचितम् ॥ ७३  
तस्मात्सुतः स्वपित्राऽपि युध्येद्वात्राऽपि चानुजः । गुरुणा शिष्य एवापि तस्मान्नो पापसंभवः ॥  
त्वदाज्ञातोऽधुना चाऽऽवां दास्यावो ह्यमुत्तमम् । मोक्ष्यावः कीशावेतौ हि वां सर्वं तत्कृतं वचः  
इत्युक्त्वा मातरं वीरौ गतौ रणे कपीश्वरौ । अमुञ्चतां हयं वाऽपि हयमेधक्रियोचितम् ॥ ७६  
सीतादेवी स्वपुत्राभ्यां श्रुत्वा सैन्यनिपातनम् । श्रीरामं मनसा ध्यात्वा भानुमैक्षत साक्षिणम् ॥ ७७  
यद्यहं मनसा वाचा कर्मणा रघुनायकम् । भजामि नान्यं मनसा तर्हि जीवेदयं नृपः ॥ ७८  
सैन्यं चापि महत्सर्वं यन्नाशितमिदं बलात् । पुत्राभ्यां तत्तु जीवेत मत्सत्याज्जगतां पतेः ॥ ७९  
इति यावद्ब्रुवो ब्रूते जानकी पतिदेवता । तावत्सर्वं बलं नष्टं जीवितं रणमूर्धनि ॥ ८०  
इति श्रीमहापुराणे पाद्मे पातालखण्डे शेषवात्स्यायनसंवादे रामाश्वमेधे सैन्यजीविनं नाम चतुःषष्टितमोऽध्यायः ॥ ६४ ॥

आदितः श्लोकानां समष्ट्यङ्काः—१४७००

अथ षष्ठषष्टितमोऽध्यायः ।

शेष उवाच—

क्षणमूर्च्छां जहौ वीरः शत्रुघ्नः समराङ्गणे । अन्येऽपि वीरा बलिनो मूर्च्छां प्राप्ताः सुजीविताः ॥ १  
शत्रुघ्नो वाजिनां श्रेष्ठं ददर्श पुरतः स्थितम् । आत्मानं च शिरस्त्राणरहितं सैन्यजीवितम् ॥ २  
वीक्ष्य चित्रमिदं स्वान्ते चकार च जगाद च । सुमतिं मतिमच्छ्रेष्ठं मूर्च्छाविरहितं तदा ॥ ३  
कृपां कृत्वा हयं प्रादाद्बालो यज्ञस्य पूर्तये । गच्छाम रामं तरसा हयागमनकाङ्क्षकम् ॥ ४  
इत्युक्त्वा स्वरथे स्थित्वा हयमादाय वेगतः । ययौ तदाश्रमादूरं भेरीशङ्खविवर्जितः ॥ ५  
तत्पृष्ठतो महासैन्यं चतुरङ्गसमन्वितम् । चचाल कुर्वत्संभ्रमं स्वभारेण फणीश्वरम् ॥ ६  
जवेन जाह्नवीं तीर्त्वा कल्लोलजलमालिनीम् । जगाम विषये स्वीये स्वकीयजनशोभिते ॥ ७  
पुष्कलेन युतो राजा सुरथेन समन्वितः । रथे मणिमये तिष्ठन्महाकोदण्डधारकः ॥ ८

१ ह. न. मन्त्रिणां भेष्ट । २ घ. नसेविते ।

हयं तं पुरतः कृत्वा रत्नमालाविभूषितम् । श्वेतातपत्रं तस्यैव मूर्ध्नि चामरभूषितः ॥	१
अनेकरथसाहस्रैः परितो बलिभिर्नृपैः । उद्यत्कोदण्डललितैर्वारिनादविभूषितैः ॥	१०
क्रमेण नगरीं प्राप सूर्यवंशविभूषिताम् । अनेकैः केतुभिः श्रेष्ठैर्भूषितां दुर्गराजिताम् ॥	११
रामः श्रुत्वा हयं प्राप्तं शत्रुघ्नेन महात्मना । पुष्कलेन च वीरेण ययौ हर्षमनेकधा ॥	१२
कटकं निर्दिदेशासौ चतुरङ्गं महाबलम् । लक्ष्मणं प्रेषयामास भ्रातरं बलिनां वरम् ॥	१३
लक्ष्मणः सैन्यसहितो गत्वा भ्रातरमागतम् । परिरेभे मुदा क्रान्तः क्षतशोभितगात्रकम् ॥	१४
कुशलं पृष्ट्वास्तत्र वार्तां चात्र चकार सः । परमं हर्षमापन्नः शत्रुघ्नः संगतो मुदा ॥	१५
सौमित्रिः स्वरथे स्थित्वा भ्रात्रा सह महापनाः । सैन्येन महता वीरो ययौ स्वनगरीं प्रति ॥	१६
शरयूः पुण्यसलिला पवित्रितजगन्नया । रामपादरजःपूता शरच्चन्द्रनिभप्रभा ॥	१७
हंसकारण्डवाकीर्णा चक्रवाकोपशोभिता । विचित्रतरवर्णेश्च पक्षिभिर्नादिता भृशम् ॥	१८
मण्डपास्तत्र बहुशो रामचन्द्रेण कारिताः । ब्राह्मणानां वेदविदां पृथक्पाठनिनादकाः ॥	१९
क्षत्रियास्तत्र बहवो धनुष्पाणिमुशोभिताः । ज्याटङ्कारेण बहुना नादयन्तो महीतलम् ॥	२०
भुञ्जते ब्राह्मणा यत्र विचित्राश्चर्मनोहरैः । परस्परं प्रपश्यन्तो वार्तां चकुर्मनोहराम् ॥	२१
पयसाऽन्नानि सर्वाणि चन्द्रकान्तिसमानि च । क्षीराज्यमधुयुक्तानि शर्करामिश्रितानि च ॥	२२
अपुपास्तत्र बहुलाश्चन्द्रबिम्बसमाः श्रिया । कर्पूरादिसुगन्धेन वासिताः सुमनोहराः ॥	२३
फेनिका वटकाः स्निग्धाः शतच्छिद्रा विरन्ध्रकाः । मण्डकाः शष्कुलीमृष्टा मधुरान्नसमन्विताः ॥	२४
भक्ताः कुमुदसंकाशा मुद्गदालीविमिश्रिताः । सुगन्धेन समायुक्ता ह्यत्यन्तप्रीतिदायकाः ॥	२५
भोदनो *दधिना युक्तः कर्पूरेण समन्वितः । स्वादुपाककरैः सृष्टः पात्रे मुक्तः प्रवेशकैः ॥	२६
तत्र केचिद्विजाः पात्रे पतितं वीक्ष्य पायसम् । परस्परं ते प्रत्यूचुः किमिदं दृश्यते दृशा ॥	२७
किं चन्द्रबिम्बं नभसः पतितं तमसो भयात् । अमृतं सुभवत्यत्र मृत्युनाशकमद्भुतम् ॥	२८
तच्छ्रुत्वा रोपताम्राक्षः प्रोवाचान्यो द्विजोत्तमः । न भवत्येव चन्द्रस्य बिम्बं त्वमृतविभुतम् ॥	२९
एकमिन्दोर्वपुस्त्वेतद्दृश्यते सदृशं कथम् । ब्राह्मणानां सहस्रस्य पात्रे पात्रे पृथक्पृथक् ॥	३०
ततो जानीहि कुमुदं कर्पूरं वा भविष्यति । मा जानीहि मृगाङ्कस्य बिम्बं शुभ्रश्रियाऽन्वितम् ॥	३१
तावदन्यो रुषाऽऽक्रान्तो विधुन्वन्मस्तकं तदा । न जानन्ति द्विजा मूढाः स्वादुज्ञानविचक्षणाः ॥	३२
इदं तु क्षीरकन्दस्य रसेन परिपाचितम् । जानीहि शतपत्रस्य पुष्पाणि मधुराणि च ॥	३३
एवं परस्परं त्रिषाः कन्दमूलफलाशिनः । तर्कयन्ति मुने प्रीता रसज्ञानेऽतिलोलुपाः ॥	३४
तावदन्यो द्विजः प्राह क्षत्रियाणां वरं जनुः । भोक्ष्यन्ते तादृशं त्वन्नं महापुण्यैरुपस्कृतम् ॥	३५
तदा तं मात्रवीद्विप्रो दत्तस्य फलमीदृशम् । ये ददत्यग्रजन्मभ्यः प्रामुवन्ति त ईप्सितम् ॥	३६
यैरचितो नैव हरिनैवैधैर्विधैर्मुहुः । तेषामेतादृशं भोज्यं न भवेदक्षिगोचरम् ॥	३७
यैर्नरैरग्रजन्मानो भोजिता विविधै रसैः । भुञ्जते ते स्वादुरसं पापिनां चक्षुरुद्भितम् ॥	३८
एवंविधै रसैर्मृष्टैर्भोजिता द्विजसत्तमाः । मण्डपे विपठन्त्येते शब्दब्रह्मविचक्षणाः ॥	३९
वृत्त्यन्त्येके हसन्त्येके ददत्येके महार्थिनाम् । उत्सवो बहुरुद्भाति तत्र शत्रुघ्न आगमत् ॥	४०

\* आर्षत्वादनङ्भावः ।

१ इ. द. न. 'षितम् । अ' । २ द. न. महाबलः । ३ ग. ठ. ध. न. महामतिः । ४ क. ख. ग. च. छ. ज. न. ठ. ड. न. त. थ. द. ध. न. शुभ्राणि । ५ घ. ङ. झ. ट. ड. 'ताः । शुभापा' । ६ न. युक्तो भीमपाकसं । ७ द. न. 'तेऽद्भुतम् । किं । ८ न. 'सं कथं पापाः शुधाऽदिताः । ए' । ९ द. 'के नदत्येके प्रहर्षिताः । उ' । न. 'के ददत्येके प्रहर्षिताः । उ' ।

रामः शत्रुघ्नमायान्तं पुष्कलेन समन्वितम् । निरीक्ष्य मुदमुद्भूतां रक्षितुं नाशकत्तदा ॥	४१
यावदुत्तिष्ठते रामो भ्रातरं ह्यपालकम् । तावद्रामपदे लग्नः शत्रुघ्नो भ्रातृवत्सलः ॥	४२
पदे प्रपतितं वीक्ष्य भ्रातरं विनयान्वितम् । परिरिभे दृढं प्रीतः क्षतसंशोभिताङ्गकम् ॥	४३
अश्रूणि बहुधा पुञ्चन्हर्षाच्छिरसि राघवः । अत्यन्तं(वाप) परमानन्दं मुदं वचनदूरगाम् ॥	४४
पुष्कलं स्वीयपदयोर्नघ्नं विनयविह्वलम् । सुदृढं भुजयोर्मध्ये विनीयापीडयद्भुशम् ॥	४५
हनुमन्तं तथा वीरं सुग्रीवं चाङ्गदं तथा । लक्ष्मीनिधिं जनकजं प्रतापाग्र्यं रिपुंतपम् ॥	४६
सुबाहुं सुमदं वीरं विमलं नीलरत्नकम् । सत्यवन्तं वीरमणिं सुरथं रामसेवकम् ॥	४७
अन्यानपि महाभागान्प्रघुनाथः स्वयं ततः । परिरिभे दृढं स्निग्धान्पादयोः प्रणतानृपान् ॥	४८
सुमतिः श्रीरघोर्नाथं भक्तानुग्रहकारकम् । परिरभ्य दृढं प्रीतः संमुखेऽतिष्ठदुन्नतः ॥	४९
तदा रामो निजामात्यं वीक्ष्य संनिधिमागतम् । उवाच परमप्रीत्या मन्त्रिणं वदतां वरः ॥	५०

श्रीराम उवाच—

सुमते मन्त्रिणां श्रेष्ठं शंस मे वाग्गिम्नां वर । क एते भूमिपाः सर्वे कथमत्र समागताः ॥	५१
कुत्र कुत्र हयः प्राप्तः केन केन नियन्त्रितः । कथं वै मोचितो भ्रात्रा महाबलमुशालिना ॥	५२

शेष उवाच—

इत्युक्तो मन्त्रिणां श्रेष्ठः सुमतिः प्राह राघवम् । [*मेघगम्भीरया वाण्या नादयंस्तन्महाबलम्] ॥	५३
-----------------------------------------------------------------------------------------------	----

सुमतिरुवाच—

सर्वज्ञस्य पुरस्तेऽद्य मया कथमुदीर्यते । मां लोकरीत्या पृच्छसि सर्वं त्वं वेत्सि सर्वदृक् ॥	५४
तथाऽपि तव निर्देशं शिरस्याधाय सर्वदा । ब्रवीमि तच्छृणुष्वद्य सर्वराजशिरोमणे ॥	५५
त्वत्प्रसादादहो स्वामिन्सर्वत्र जगतीतले । परिवभ्राम ते बाहो भालपत्रसुशोभितः ॥	५६
न कश्चित्तं निजग्राह स्वमानबलदर्पितः । स्वं स्वं राज्यं समर्प्यथ प्रणेमुस्ते पदाम्बुजम् ॥	५७
को वा रावणदैत्येन्द्रनिहन्तुर्वाजिसत्तमम् । गृह्णाति विजयाकाङ्क्षी जरामरणं वज्रितः ॥	५८
अहिच्छत्रां गतस्तावत्तव वाजी मनोहरः । तद्राजा सुमदः श्रुत्वा हयं प्राप्तं तव प्रभो ॥	५९
सपुत्रः सबलः सर्वसैन्येन बलिना वृतः । सर्वं समर्पयामास राज्यं निहतकण्टकम् ॥	६०
यो राजा जगतां नेत्रीं मातरं जगदम्बिकाम् । प्रसाद्य चिरमायुष्माल्लिभे राज्यमकण्टकम् ॥	६१
एष त्वां तु प्रणमति सुमदः प्रभुसेवितम् । तं गृहाण कृपादृष्ट्या चिराद्दर्शनकाङ्क्षकम् ॥	६२
ततः सुबाहुभूपस्य नगरे बलपूरिते । दमनस्तस्य वै पुत्रः प्रजग्राह हयोत्तमम् ॥	६३
तेन सार्कं महद्युद्धं बभूव दमनेन च । पुष्कलो जयमापदे समूर्च्छ्य सुभुजात्मजम् ॥	६४
ततः सुबाहुः संक्रुद्धो रणे पवनजं बलात् । युयुधे तव पादाब्जसेवकं बलिनां वरम् ॥	६५
तस्य पादाहतो ज्ञानं प्राप्य शापतिरस्कृतम् । तुभ्यं समर्प्य सकलं वाजिनः पालकोऽभवत् ॥	६६
एष त्वां सुभुजो राजा प्रणमत्युन्नताङ्गकः । कृपादृष्ट्याऽभिषिञ्च त्वं सुबाहुं रणकोविदम् ॥	६७
ततो मुक्तो हयो रेवाहृदे सु निममज्ज ह । तत्र प्राप्तं मोहनास्त्रं शत्रुघ्नेन बलीयसा ॥	६८
ततो देवपुरे प्रागाच्छिववासविभूषिते । तत्रत्यं तु विजानासि यतस्त्वं तत्र चाऽऽगतः ॥	६९

\* एतच्छिहान्तर्गतः पाठः क. ख. ग. च. छ. ज. झ. ङ. ट. ड. ण त. थ. द. ध. पुस्तकस्थः ।

१ न. परिरम्भितुम् । २ घ. ङ. झ. ट. ड. 'रं वि' । ३ द. न. 'म् । प्रहसन्मेघगम्भीरनादेन च सुबुद्धिमान् । सु' । ४ द. स्वनाम' । ५ घ. ङ. झ. ट. ड. 'णकाक्षितः । ६ ग. ठ. द. ध. न. 'हुं नयको' ।

विद्युन्माली हतो दैत्यः सत्यवान्संगतस्ततः । सुरथेन समं युद्धं जानासि त्वं महामते ॥ ७०  
 ततः कुण्डलकान्मुक्तो हयो बभ्राम सर्वतः । न कश्चित् निजग्राह स्ववीर्यबलदर्पितः ॥ ७१  
 वाल्मीकेराश्रमे रम्ये हयः प्राप्तो मनोरमः । तत्र यत्कौतुकं जातं तच्छृणुष्व नरोत्तम ॥ ७२  
 तत्रार्भस्तव सारूप्यं विश्रत्षोडशवार्षिकः । जग्राह वीक्ष्य पत्राङ्गं वाजिनं बलिसत्तमः ॥ ७३  
 तत्र कालजिता युद्धं महज्जातं नरोत्तम । निहतस्तेन वीरणं खड्गेन शितधारिणा ॥ ७४  
 अनेके निहताः संख्ये पुष्कलाद्या महाबलाः । मूर्च्छितं चापि शत्रुघ्नं चक्रे वीरशिरोमणिः ॥ ७५  
 तदा राजा महदुःखं विचार्य हृदि संयुगे । कोपेन मूर्च्छितं चक्रे वीरो हि बलिनां वरम् ॥ ७६  
 स यावन्मूर्च्छितो राज्ञा तावदन्यः समागतः । तेनैतेन च संजीव्य नाशितं कटकं तव ॥ ७७  
 सर्वेषां मूर्छितानां तु शस्त्राण्याभरणानि च । गृहीत्वा वानरौ बद्धौ जग्मतुः स्वाश्रमं प्रति ॥ ७८  
 कृपां कृत्वा पुनस्तेन दत्तोऽश्वो यज्ञियो महान् । जीवनं प्रापितं सर्वं कटकं नष्टजीवितम् ॥ ७९  
 वयं नीत्वा ततो बाहं प्राप्तास्तव समीपके । एतदेव मया ज्ञातं तदुक्तं ते पुरो वचः ॥ ८०  
 इति श्रीमहापुराणे पाद्रे पातालखण्डे शेषवात्स्यायनसंवादे रामाश्रमेधे सुमतिनिवेदनं नाम पञ्चषष्टितमोऽध्यायः ॥ ६५ ॥

आदितः श्लोकानां समष्ट्यङ्काः—१४७८०

अथ षट्षष्टितमोऽध्यायः ।

शेष उवाच—

कथितौ वै सुमतिना वाल्मीकेराश्रमे शिशू । पुत्रौ स्वीयाविति ज्ञात्वा वाल्मीकिं प्रति संजगौ ?

श्रीराम उवाच—

कौ शिशू मम सारूप्यधारकौ बलिनां वरौ । किमर्थं तिष्ठतस्तत्र धनुर्विद्याविशारदौ ॥ २  
 अमात्यकथितौ श्रुत्वा विस्मयो मम जायते । यौ शत्रुघ्नं हनूमन्तं लीलयाऽङ्ग बबन्धतुः ॥ ३  
 [ \* तस्माच्छंसं मुने सर्वं बालयोश्च विचेष्टितम् । यथा मे परमा प्रीतिर्भवत्येवमभीप्सिता ॥ ४  
 इति तत्कथितं श्रुत्वा राजराजस्य धीमतः ] । उवाच परमं वाक्यं स्पष्टाक्षरसमन्वितम् ॥ ५

वाल्मीकिरुवाच—

तवान्तर्यामिणो नृणां कथं ज्ञानं हि नो भवेत् । तथाऽपि कथयाम्यत्र तव संतोषहेतवे ॥ ६  
 राजन्यौ बालकौ महामाश्रमे बलिनां वरौ । त्वत्सारूप्यधरौ स्वाङ्गमनोहरवपुर्धरौ ॥ ७  
 त्वया यदा वने त्यक्ता जानकी वै निरागसी । अन्तर्वत्नी वने घोरे विलपन्ती मुहुर्मुहुः ॥ ८  
 कुररीमिव दुःखार्ता वीक्ष्याहं तव मोहलाम् । जनकस्य सुतां पुण्यामाश्रमे त्वानयं तदा ॥ ९  
 तस्याः पर्णकुटी रम्या रचिता मुनिपुत्रकैः । तस्यामभूतां पुत्रौ द्वौ भासयन्तौ दिशो दश ॥ १०  
 तयोरकरवं नाम कुशो लव इति स्फुटम् । वट्टधातेऽनिशं तत्र शुकपक्षशशी यथा ॥ ११  
 कालेनोपनयाद्यानि कर्माणि कृतवानहम् । वेदान्साङ्गानहं सर्वान्ग्राहयामास भूपते ॥ १२  
 सर्वाणि स(च)रहस्यानि गृणुष्व मुखतो मम । आयुर्वेदं धनुर्विद्यां शस्त्रविद्यां तथैव च ॥ १३

\* एतच्चिह्नान्तर्गतः पाठः क. ख. ग. च छ. ज. झ. ङ. ष. त. थ. ध. न. पुस्तकस्थः ।

१ न. 'थ सर्वं वै ना' । २ न. 'री ती च बालौ शूरवरो प्रभो । त्वं' । ३ न. 'यां सरहस्यां तं' ।

विद्यां जालंधरीं चाथ संगीतकुशलौ कृतौ । [ \* गङ्गाकूले गायमानौ लताकुञ्जवनेषु च ॥ १४  
 चञ्चलौ चलचित्तौ च सर्वविद्याविशारदौ । तदाऽहमतिसंतोषं प्राप्तः परमबालयोः ] ॥ १५  
 दत्त्वा सर्वाणि शस्त्राणि मस्तके निहितः करः । अतीव गानकुशलौ दृष्ट्वा लोका विसिष्मिरे ॥  
 षड्जमध्यमगान्धारस्वरविद्याविशारदौ । तथाविधौ विलोक्याहं गापयामि मनोहरम् ॥ १७  
 भविष्यज्ञानयोगाच्च कृतं रामायणं शुभम् । मृदङ्गपणवाद्यं च (द्यैश्च?) यत्नवीणाविशारदौ ॥ १८  
 वने वने च गायन्तौ मृगपक्षिविमोहकौ । अद्भुतं गीतमाधुर्यं तदा राम कुमारयोः ॥ १९  
 श्रोतुं तौ वरुणो बालावानिनाय विभावरीम् । मनोहारिवयोरूपौ गानविद्यान्धिपारगौ ॥ २०  
 कुमारौ जगतुस्तत्र लोकेशादेशतः केलम् । परमं मधुरं रम्यं पवित्रं चरितं तव ॥ २१  
 शुश्राव वरुणः सार्धं कुटुम्बेन च गायकैः । शृण्वन्नैव गतस्तुतिं मित्रेण वरुणः सह ॥ २२  
 सुधातोऽपि रसस्वादु चरितं रघुनन्दन । गानानन्दमहालोभहृतप्राणेन्द्रियक्रियः ॥ २३  
 प्रत्यागन्तुं दिदेशासौ कुमारौ न हि तावकौ । रमणीयमहाभोगैर्लोभितावपि बालकौ ॥ २४  
 चालितौ न गुरोश्चाऽऽत्मपातुः पादाम्बुजस्मृतेः । अहं चापि गतः पश्चाद्द्वरुणालयमुत्तमम् ॥ २५  
 वरुणः प्रेमगलितः पूजां चक्रे मम प्रभो । पृच्छते जन्मकर्मादि सर्वज्ञायपि बालयोः ॥ २६  
 वरुणायाम्बुवं सर्वं जन्मविद्याद्युपागमम् । श्रुत्वा सीतासुतौ देवः स चक्रेऽम्बरभूषणैः ॥ २७  
 देवदत्तमिति प्राह्यमिति मद्वाक्यगौरवात् । आदत्तं राजपुत्राभ्यां यदत्तं वरुणेन तत् ॥ २८  
 प्रसन्नेन तयोर्वाद्यगानविद्यावयोगुणैः । ततो मामब्रवीत्सीतामुद्दिश्य वरुणः कृती ॥ २९  
 सीता पतिव्रताधुर्या शीलरूपवयोन्विता । वीरपुत्रा महाभागा त्यागं नार्हति कर्हिचित् ॥ ३०  
 महती हानिरेतस्यास्त्यागे हि रघुनन्दन । सिद्धीनां परमा सिद्धिरेषा ते ह्यनपायिनी ॥ ३१  
 पामरैर्महिमा नास्या ज्ञायते यदि वृषितैः । का हानिस्तावता राम पुण्यश्रवणकीर्तन ॥ ३२  
 अस्मत्साक्षिकमेवास्याः पावनं चरितं सदा । सद्यस्ते सिद्धिमायान्ति ये सीतापदचिन्तकाः ३३  
 यस्याः संकल्पमात्रेण जन्मस्थितिलयादिकाः । भवन्ति जगतां नित्यं व्यापारा ऐश्वरा अमी ३४  
 सीता मृत्युः सुधा चेयं तपत्येषा च वर्षति । स्वर्गो मोक्षस्तपो योगो दानं च तव जानकी ३५  
 ब्रह्माणं शिवमन्याश्च लोकपालान्मदादिकान् । करोत्येषा करोत्येवं न च सीता तव प्रिया ॥ ३६  
 त्वं पिता सर्वलोकानां सीता च जननीत्यतः । कुट्टिष्ठिरत्र तु क्षेमयोग्या न तव कर्हिचित् ॥ ३७  
 वेत्ति सीतां सदाशुद्धां सर्वज्ञो भगवान्स्वयम् । भवानपि सुतां भूमेः प्राणादपि गरीयसीम् ॥ ३८  
 आदत्तव्या त्वया तस्मात्प्रिया शुद्धेति जानकी । न च शापपराभूतिः सीतायां त्वयि वा विभो  
 इमानि मम वाक्यानि वाच्यानि जगतीपतिम् । रामं प्रति त्वया साक्षाद्दाल्मीके मुनिसत्तम ॥ ४०  
 इत्युक्तो वरुणेनाहं सीतासंग्रहकारणात् । एवमेव हि सर्वैश्च लोकपालैरपि प्रभो ॥ ४१  
 श्रुतं रामायणोद्धानं पुत्राभ्यां ते सुरासुरैः । गन्धर्वैरपि सर्वैश्च कौतुकाविष्टमानसैः ॥ ४२  
 प्रसन्ना एव सर्वेऽपि प्रशशांसुः सुतौ च ते । त्रैलोक्यं मोहितं ताभ्यां रूपगानवयोगुणैः ॥ ४३  
 दत्तं यद्भोकपालैस्ते सुताभ्यां स्वीकृतं हि तत् । ऋषिभिश्च वरा आभ्यामन्येभ्यः कीर्तिरेव च ४४  
 एकरामं जगत्सर्वं पूर्वं मुनिविलोकितम् । त्रिराममधुना जातं सुताभ्यां तेऽखिलेक्षितम् ॥ ४५

\* एतच्चिह्नान्तर्गतः पाठः क. ख. च. छ. ज. झ. ठ. ड. ण. त. थ. द. ध. न. पुस्तकस्थः । † रे आदेश आर्षः ।

१ ख. छ. ज. ड. ण. त. थ. द. न. 'रभेदवि' । २ न. किल । ३ द. न. 'पि परं स्वा' । ४ न. 'वन्महतीं पूजां तयोर्मदा' । ५ न. 'त्यं तथा लोकेभ्य' । ६ द. न. 'व नान्या सी' ।

एककामपराभूतिलोके पूर्वमवेक्षिता । कामैश्वरुभिर्घायं जीयते च यतस्ततः ॥ ४६  
 सर्वत्रान्यत्र राजेन्द्र रामपुत्रौ कुशीलवौ । गीय(ये)ते अत्र संकोचः किंकृतो विदुषि त्वयि ॥ ४७  
 कृतेषु तव सर्वेषु श्रूयते महती स्तुतिः । त्यागादन्यत्र सीतायाः पुण्यश्लोकशिरोमणे ॥ ४८  
 त्वया त्रैलोक्यनाथेन गार्हस्थ्यमनुकुर्वता । अङ्गीकार्यौ सुतौ राम विद्याशीलगुणान्वितौ ॥ ४९  
 न तौ स्वां मातरं हित्वा स्थास्यतां भवदन्तिके । जनन्या सहितौ तस्मादाकार्यौ भवता सुतौ ५०  
 दत्त एव तया प्राणः सेनासंजीविनात्पुनः । प्रत्ययः सर्वलोकानां [\*पावनः पततामपि ॥ ५१  
 नाज्ञातं ते न चास्माकं नामराणां च मानद । शुद्धौ तस्यास्तु लोकानां] यत्कष्टं तदिह भुवम् ॥

शेष उवाच—

इति वाल्मीकिना रामः सर्वज्ञोऽप्यवबोधितः । स्तुत्वा नत्वा च वाल्मीकिं प्रत्युवाच स लक्ष्मणम् ५३  
 गच्छ ताताधुना सीतामानेतुं धर्मचारिणीम् । सपुत्रां रथमास्थाय सुमित्रसहितः सखे ॥ ५४  
 श्रावयित्वा ममेमानि मुनेश्च वचनान्यपि । संबोध्य च पुरीमेतां सीतां प्रत्यानयाऽऽशु ताम् ॥

लक्ष्मण उवाच—

यास्यामि तव संदेशात्सर्वेषां वः प्रियाद्विभो । देव्यायास्यति चेदेव यात्रा मे सफला तर्तः ॥ ५६  
 मयि सा मा(सा)भ्यसूयैव पूर्वदोषवशात्सती । अनागता देव तस्याः क्षमस्वाऽऽगन्तुकं तु माम् ५७  
 इत्युक्त्वा लक्ष्मणो रामं रथे स्थित्वा नृपाङ्गया । सुमित्रमुनिशिष्याभ्यां युतोऽगाद्वनिताश्रमम् ॥  
 कथं प्रसादनीया स्यात्सीता भगवती मया । पूर्वदोषं विजानाति रामाधीनस्य मे सदा ॥ ५९  
 एवं संचिन्तयन्नन्तर्हर्षसंकोचमध्यगः । लक्ष्मणः प्राप सीताया आश्रमं श्रमनाशनम् ॥ ६०  
 रथात्सोऽथावरुह्याऽऽरादश्रुद्धविलोचनः । आर्ये पूज्ये भगवति शुभे इति वदन्मुहुः ॥ ६१  
 पपात पादयोस्तस्या वेपमानाखिलाङ्गकः । उत्थापितस्तया देव्या प्रीतिविह्वलया स च ॥ ६२

सीतोवाच—

किमर्थमागतः सौम्य वनं मुनिजनप्रियम् । आस्ते स कुशली देवः कौशल्याशुक्तिमौक्तिकः ॥ ६३  
 अरोषो मयि कश्चित्स कीर्त्या केवलया हृतः । कीर्त्यते सर्वलोकैश्च कल्याणगुणसागरः ॥ ६४  
 अकीर्तिभीतिमार्षेणो हन्तुं मां त्वां नियुक्तवान् । यदि ततोऽपि लोकेषु कीर्तिस्तस्यामला भवेत् ६५  
 मृत्वाऽपि पतिसत्कीर्तिं कुर्वत्या मे हि सुस्थिराम् । पतिसामीप्यमेवाऽऽशु भूयादेव हि देवर ॥ ६६  
 त्यक्तयाऽपि मया तेन नासौ त्यक्तो मनागपि । फलं हि साधनायत्तं हेतुः फलवशो न तु ॥ ६७  
 कौसल्या शल्यशून्याऽसौ कृपापूर्णा सदा मयि । आस्ते कुशलिनी यस्याः पुत्रस्रैलोक्यपालकः ६८  
 सर्वे कुशलिनः सन्ति भरताद्याश्च बान्धवाः । सुमित्रा च महाभागा यस्याः प्राणादहं प्रिया ॥ ६९  
 मद्दत्तिकं त्वमपि त्यक्तः सर्वलोकेषु कीर्तये । राज्ञः किं दुस्त्यजं तस्य स्वात्माऽपि यस्य न प्रियः ॥  
 इत्येवं बहुधा पृष्टस्तया रामानुजः स ताम् । उवाच कुशली देवः कुशलं त्वयि पृच्छति ॥ ७१  
 कौसल्या च सुमित्रा च याश्चान्या राजयोषितः । पप्रच्छुः कुशलं देवि प्रीत्या त्वामाशिषा सह ७२  
 कुशलप्रश्नपूर्वं हि तव पादाभिवन्दनम् । निवेदयामि शत्रुघ्नभरताभ्यां कृतं शुभे ॥ ७३  
 गुरुभिर्गुरुपत्नीभिः सर्वाभिरपि ते शुभे । दत्ताऽऽशीः कुशलप्रश्नः कृतश्च त्वयि जानकि ॥ ७४

\* एतच्चिह्नान्तर्गतः पाठः क. ख. ग. छ. ज. घ. ङ. च. ट. ड. ण. त. थ. द. ध. पुस्तकस्थः ।

१ \*तः । सामान्ये मध्याह्न्यां च पूं । २ द. न. अशेषो । ३ द. ग. 'पन्नस्त्यक्तुं मा त्वां ।

आकारयति देवस्त्वां निर्व्यलीकः कृतात्मवान् । अलब्धात्परतिस्त्वत्तोऽन्यत्र सर्वत्र भामिनि ७५  
 शून्या एव दिशः सर्वास्त्वां विना जनकात्मजे । पश्यन्रोदिति नाथो नो रोदयभितरानपि ७६  
 यत्र देवि स्थिताऽसि त्वं नित्यं स्मरति राघवः । अशून्यं तु तमेवासौ मन्यमानो विदेहजे ७७  
 धन्योऽयमाश्रमो जातो वाल्मीकेर्यत्र जानकी । कालं क्षपति वार्ताभिर्मदीयाभिर्वदन्निति ७८  
 उक्तवान्यद्बुदन्किचित्स्वामी नस्त्वयि तच्छृणु । व्यक्तीभवति वक्तुर्यद्भूतं तदसंशयम् ७९  
 लोको वदति मामेव सर्वेषाम्श्वरेश्वरम् । अहं त्वदृष्टमेवैषां स्वतन्त्रं कारणं भुवे ८०  
 अदृष्टमेव कार्येषु सर्वेशोऽप्यनुगच्छति । ईशनीयाः कुतो नैतदन्वीयुः सुखदुःखयोः ८१  
 धनुर्भङ्गे मतेर्भ्रंशे कैकेय्या मरणे पितुः । अरण्यगमने तत्र हरणे तव वारिधेः ८२  
 तरणे रक्षसां भर्तुर्मारणेऽपि रणे रणे । सहायीभवने मङ्गमृक्षवानररक्षसाम् ८३  
 लाभे तव प्रतिज्ञायाः सत्यत्वे च सतीमणे । पुनः स्वबन्धुसंबन्धे राज्यप्राप्तौ च भामिनि ८४  
 पुनः प्रियावियोगे च कारणं यदवारणम् । प्रसीदति तदेवाद्य संयोगे पुनरावयोः ८५  
 वेदोऽन्यथा कृतो येन लोकोत्पत्तिलयो यतः । लोकाननुगतस्तस्मात्कारणं प्रथमं त्वहम् ८६  
 अदृष्टमनुवर्तन्ते लोकाः संप्रतिबोधकाः । भोगेन जीर्यतेऽदृष्टं तत्तु भुक्तं त्वया वने ८७  
 स्नेहोऽस्कारणकः सीते वर्धमानो मम त्वयि । लोकादृष्टे तिरस्कृत्य त्वामाह्वयत आदरात् ८८  
 शङ्कितेनापि दोषेण स्नेहैर्भल्यमज्जनम् । भवतीति स वै शुद्ध आस्वाद्यो विबुधैः सदा ८९  
 स्नेहशुद्धिरियं भद्रे कृता मे त्वयि नान्यथा । मन्तव्यं रक्षितोऽप्येष लोकः शिष्टानुवर्तिना ९०  
 आवयोर्निन्दया देवि सर्वावस्थासु शुद्ध्ये । लोको नश्येद्दि संमूढश्चरितैर्महतामयम् ९१  
 आवयोरुज्ज्वला कीर्तिरावयोरुज्ज्वलो रसः । आवयोरुज्ज्वलौ वंशावावयोरुज्ज्वलाः क्रियाः ९२  
 भवेयुरावयोः कीर्तिगायका उज्ज्वला भुवि । आवयोर्भक्तिमन्तो ये तेयान्त्यन्तं भवाम्बुधेः ९३  
 इत्युक्ता भवती तेन प्रीयमाणेन ते गुणैः । पत्युः पादाम्बुजं द्रष्टुं करोतु सदयं मनः ९४  
 वासांसि रमणीयानि भूषणानि महान्ति च । अङ्गरागस्तथा गन्धा मनोज्ञास्त्वयि योजिताः ९५  
 रथो दास्यश्च रामेण प्रेषिता उत्सवाय ते । छत्रं च चामरे शुभ्रे गजा अश्वाश्च शोभने ९६  
 स्तूयमाना द्विजश्रेष्ठैः सूतमागधवन्दिभिः । वन्द्यमाना पुरस्त्रीभिः सेव्यमाना च योद्धभिः ९७  
 [\*पुष्पैः संछाद्यमाना च देवदेवाङ्गनादिभिः । धनादि ददती तेभ्यो द्विजादिभ्यो यथाचितम् ९८  
 गजारूढौ कुमारौ च पुरस्कृत्य जनेश्वरि । मयाऽनुगम्यमाना च गच्छायोर्ध्यां निजां पुरीम् ९९  
 त्वयि तत्र गतायां तु संगतायां प्रियेण ते । सर्वासां राजनारीणामागतानां च सर्वतः १००  
 सर्वमहर्षिपत्नीनां कौशल्यानां तथा मखे । मङ्गलैर्वाद्यगीताद्यैर्भवत्वद्य महोत्सवः १०१

शेष उवाच—

इति विज्ञापनां देवी श्रुत्वा सीता तमाह च । नाहं कीर्तिकरी राज्ञो नापि कीर्तिः स्वयं त्वहम् ॥  
 किं मया तस्य साध्यं स्याद्धर्मकार्थशून्यया । सत्येवं भवतां भूषे को विश्वासो निरङ्कुशे ॥१०३  
 प्रत्यक्षा वा परोक्षा वा भर्तुर्दोषा मनःस्थिताः । न वाच्या जातु मादृश्या कल्याणकुलजातया ॥  
 पाणिग्रहणकाले मे यद्रूपो हृदये स्थितः । तद्रूपो हृदयान्नासौ कदाचिदपसर्पति ॥ १०५  
 लक्ष्मणेभ्यो कुमारौ मे तत्तेजोऽसमुद्भवौ । वंशाङ्कुरौ महावीरौ धनुर्विद्याविशारदौ ॥ १०६

\* एताच्चिन्तान्तर्गतः पाठः क. ख. च. छ. ज. न. द. ण. त. थ. द. न. पुस्तकस्थः ।

१ ख. छ. द. त. न. ध्रुवम् । २ द. न. 'ज्ञो क्षपकी' । ३ झ. लवाङ्कुशौ ।

नीत्वा पितुः समीपं तु लालनीयौ प्रयत्नतः । तपसाऽऽराधयिष्यामि रामं काममिह स्थिता १०७  
 वाच्यं त्वया महाभाग पूज्यपादाभिवन्दनम् । सर्वेभ्यः कुशलं चापि गत्वेतो मदपेक्षया ॥ १०८  
 पुत्रौ समादिशत्सीता गच्छतं पितुरन्तिकम् । शुश्रूषणीय एवासौ भवद्ग्रां स्वपदप्रदः ॥ १०९  
 आङ्गमावप्यनिच्छन्तौ तौ कुमारौ कुशीलवौ । वाल्मीकिवचनात्तत्र जग्मतुश्च सलक्ष्मणौ ॥ ११०  
 वाल्मीकिरेव पादाब्जसमीपं तत्सुतौ गतौ । लक्ष्मणोऽपि ववन्दे तं गत्वा बालकसंयुतः ॥ १११  
 वाल्मीकिर्लक्ष्मणस्तौ च कुमारौ मिलिता अमी । सभायां संस्थितं रामं ज्ञात्वा च जग्मुरुत्सुकाः  
 लक्ष्मणः प्रणिपत्याथ सीतावाक्यादि सर्वशः । कथयामास रामाय हर्षशोकयुतः सुधीः ॥ ११३  
 सीतासंदेशवाक्येभ्यो रामो मूर्च्छां समन्वभूत् । संज्ञापवाप्य चोवाच लक्ष्मणं नयकोविदम् ॥ ११४

श्रीराम उवाच—

गच्छ मित्र पुनस्तत्र यत्नेन महता च ताम् । शीघ्रमानय भद्रं ते मद्वाक्यानि निवेद्य च ॥ ११५  
 अरण्ये किं तपस्यन्त्या गतिरन्या विचिन्तिता । भ्रुता दृष्टाऽथवा मत्तो यन्नाऽऽगच्छसि जानकि ॥  
 ? त्वदिच्छया त्वमेवेतो गताऽरण्यं मुनिप्रियम् । पूजिता मुनिपत्न्यस्ता दृष्टा मुनिगणास्त्वया ॥  
 पूर्णो मनोरथस्तेऽद्य किं नाऽऽगच्छसि भामिनि । न दोषं मयि पश्येस्त्वं स्वात्मेच्छाया विलोकनात् ॥  
 गत्वा गत्वाऽथ वामोरु पतिरेव गतिः स्त्रियाः । निर्गुणोऽपि गुणांभोधिः किं पुनर्मनसेप्सितः ॥  
 या या क्रिया कुलस्त्रीणां सा सा पत्युः प्रतुष्टये । पूर्वमेव प्रतुष्टोऽहमद्य तु सुतरां त्वयि ॥ १२०  
 यागो जपस्तपो दानं व्रतं तीर्थं द(ग)यादिकम् । देवाश्च मयि संतुष्टे तुष्टमेतदसंशयम् ॥ १२१

शेष उवाच—

इति संदेशभाषीय सीतां प्रति जगत्पतेः । आह लक्ष्मण आत्मेशमानतः प्रणयाद्धरौ ॥ १२२

लक्ष्मण उवाच—

सीतानयनमुद्दिश्य प्रसन्नस्त्वं यदुचिवान् । कथयिष्यामि त्वद्वाक्यं विनयेन समन्वितम् ॥ १२३  
 इत्युक्त्वा पादयोर्नत्वा रघुनाथस्य लक्ष्मणः । जगाम त्वरितः सीतां रथे तिष्ठन्महाजवे ॥ १२४  
 वाल्मीकिः श्रीयुतौ वीक्ष्य रामपुत्रौ महौजसौ । उवाच स्मितमाधाय मुखं कृत्वा मनोहरम् ॥ १२५

वाल्मीकिरुवाच—

युवां प्रगायतां पुत्रौ रामचारित्रमद्भुतम् । वीणां वै वादयन्तौ वां कलगानेन शोभितम् ॥ १२६  
 इत्युक्तौ तौ सुतौ रामचारित्रं बहुपुण्यदम् । अगायतां महाभागौ सुवाक्यपदचित्रितम् ॥ १२७  
 यस्मिन्धर्मविधिः साक्षात्पातिव्रत्यं तु यत्स्थितम् । भ्रातृस्नेहो महान्यत्र गुरुभक्तिस्तथैव च ॥ १२८  
 स्वामिसेवकयोर्यत्र नीतिर्भूतिमती किल । अधर्मकरशास्त्रिषु यत्र साक्षाद्रघूद्रहात् ॥ १२९  
 तद्दानेन जगद्भ्रातं दिवि देवा अपि स्मिताः । किंनरा अपि यद्दानं श्रुत्वा मूर्च्छामिताः क्षणात् ॥  
 वीणाया रणितं श्रुत्वा तालमानेन शोभितम् । निखिला परिषत्तत्र शालभञ्जीव चित्रिता ॥ १३१  
 हर्षादश्रूणि मुञ्चन्ति रामाद्या भूमिपास्तदा । तद्दानपञ्चमालापमोहिताश्चित्रितोपमाः ॥ १३२  
 तत्र रामः सुतौ दृष्ट्वा महागानविमोहकौ । अदात्ताभ्यां सुवर्णस्य लक्षं लक्षं पृथक्पृथक् ॥ १३३  
 तदा दानपरं दृष्ट्वा वाल्मीकिं मुनिसत्तमम् । अद्भुतां प्रहसन्तौ तौ किंचिद्द्रुक्नुवोर्धरौ ॥ १३४

कुशलवाचुतुः—

मुने महानयोऽनेन क्रियते भूमिपेन वै । यदावाभ्यां सुवर्णानि दातुमिच्छति लोभयन् ॥ १३५



प्रतिग्रहो ब्राह्मणानां शस्यते नेतरेषु वै । प्रतिग्रहपरो राजा नरकायैव कल्पते ॥ १३६  
 आवयोः कृपया मुक्तं राज्यं भुङ्क्ते महीपतिः । कथं दातुं सुवर्णानि वाञ्छति श्रेयसाऽञ्चितः ॥ १३७  
 इत्युक्तवन्तौ तौ दृष्ट्वा वाल्मीकिः कृपया युतः । अशंसद्युष्मत्पितरं जानीथा नीतिवित्तमौ ॥ १३८  
 इति श्रुत्वा मुनेर्वाक्यं बालकौ पितृपादयोः । लग्नौ विनयसंयुक्तौ मातृभक्त्याऽतिनिर्मलौ ॥ १३९  
 रामो बालौ दृढं स्वाङ्गे परिरभ्य मुदाऽन्वितः । मेने स्वीयौ तदा धर्मो मूर्तिमन्तावुपस्थितौ १४०  
 सभाऽपि रामसुतयोर्वीक्ष्य वक्त्रे मनोरमे । जानकीपतिभक्तित्वं सत्यं मेने मुनीश्वर ॥ १४१

व्यास उवाच—

इति शेषमुखप्रोक्तं श्रुत्वा वात्स्यायनोऽब्रवीत् । रामायणं श्रोतुमनाः सर्वधर्मसमन्वितम् ॥ १४२  
 वात्स्यायन उवाच—

ऋस्मिन्काले कृतं स्वाभिन्नामायणमिदं महत् । कस्माच्चकार किं तत्र वर्णनं किं वदस्व तत् ॥ १४३  
 शेष उवाच—

एकदा गतवान्विप्रो वाल्मीकिर्विपिनं महत् । यत्र तालास्तमालाश्च किंशुका यत्र पुष्पिताः ॥ १४४  
 केतकी यत्र रजसा कुर्वती सौरभं वनम् । शशिप्रभेव महती दृश्यते शुभ्रवर्णभृत् ॥ १४५  
 चम्पको बहुलश्चापि कोविदारः कुरण्टकः । अनेके पुष्पिता यत्र पादपाः शोभने वने ॥ १४६  
 कोकिलानां विरावेण षट्पदानां च शब्दितैः । संघुष्टं सर्वतो रम्यं मनोहरवयोन्वितम् ॥ १४७  
 तत्र क्रौञ्चयुगं रम्यं कामबाणप्रपीडितम् । परस्परं प्रहृषितं रेमे स्निग्धतया स्थितम् ॥ १४८  
 तदा व्याधः समागत्य तयोरेकं मनोहरम् । अवधीन्निर्दयः कश्चिन्मांसास्वादनलोलुपः ॥ १४९  
 तदा क्रौञ्ची व्याधहतं स्वपतिं वीक्ष्य दुःखिता । विललाप भृशं दुःखान्मुञ्चती रावमुञ्चकैः १५०  
 तदा मुनिः प्रकुपितो निषादं क्रौञ्चघातकम् । शशापं वार्युपस्पृश्य सरितैः पावनं शुभम् ॥ १५१  
 मा निषादं प्रतिष्ठां त्वमगमः शाश्वतीः समाः । यत्क्रौञ्चपक्षिणोरेकमवधीः काममोहितम् ॥ १५२  
 तदा प्रबन्धं श्लोकस्य जातं मत्वा ह्यनु द्विजाः । ऊचुर्मुनिं प्रहृष्टास्ते शंसन्तः साधु साध्विति ॥  
 स्वामिञ्चापोदिने वाक्ये भारती श्लोकमातनोत् । अत्यन्तं मोहनो जातः श्लोकोऽयं मुनिसत्तम  
 तदा मुनिः प्रहृष्टात्मा बभूव वाडवर्षभः । तस्मिन्काले समागत्य ब्रह्मा पुत्रैः समन्वितः ॥ १५५  
 वचो जगाद वाल्मीकिं धन्योऽसि त्वं मुनीश्वर । भारती त्वन्मुखे स्थित्वा [\*श्लोकत्वं समप्रघत  
 तस्माद्रामायणं रम्यं कुरुष्व मधुराक्षरम् । येन ते विमला कीर्तिराकल्पान्तं भविष्यति ॥ १५७  
 धन्या सैव मुखे वाणी] रामनाम्ना समन्विता । अन्या कामकथा नृणां जनयत्येव सूतकम् १५८  
 तस्मात्कुरुष्व रामस्य चरितं लोकविभ्रुतम् । येन स्यात्पापिनां पापहानिरेव पदे पदे ॥ १५९  
 इत्युक्त्वाऽन्तर्दधे स्रष्टा सर्वदेवैः समन्वितः । ततः स चिन्तयामास कथं रामायणं भवेत् ॥ १६०  
 तदा ध्यानपरो जातो नद्यास्तीरे मनोरमे । तस्य चेतस्यसौ रामः प्रादुर्भूतो मनोहरः ॥ १६१  
 नीलोत्पलदलश्यामं रामं राजीवलोचनम् । निरीक्ष्य तस्य चरितं भूतं भावि भवञ्च यत् ॥ १६२  
 तदाऽत्यन्तं मुदं प्राप्तो रामायणमथासृजत् । मनोरमपदैर्युक्तं वृत्तैर्बहुविधैरपि ॥ १६३

\* एतद्विद्वान्तर्गतः पाठः क. ख. च. छ. ज. अ. ड. ण. त. थ. द. न. पुस्तकस्थः ।

१ क. च. ज. अ. ण. त. कुरम्बकः । ख. छ. कुरम्बकः । २ ज. थ. प्रहृषितं । ३ न. 'प चाप्युप' । ४ क. ख. ग.  
 घ. ड. च. छ. ज. झ. अ. ट. ठ. ड. ण. त. थ. ध. तः पुण्यपापहम् । ५ ग. घ. ड. स. ट. ठ. ड. ध. 'हितः । त' ।

६ ख. ज. ण. त. थ. ध. द. न. वाडवर्षभ ।

षट्काण्डानि सुरम्याणि यत्र रामायणेऽनघ । बालमारण्यकं चान्यत्किष्किन्धा सुन्दरं तथा १६४  
युद्धमुत्तरमन्यच्च \*षडेत्नानि महामते । गृणुयाद्यो नरः पुण्यात्सर्वपापैः प्रमुच्यते ॥ १६५  
तत्र बाले तु संतुष्टः पुत्रेष्ट्या चतुरः सुतान् । प्राप पङ्क्तिरथः साक्षाद्भरिं ब्रह्म सनातनम् ॥ १६६  
सिं कोशिकमखं गत्वा सीतामुद्राह्य भार्गवम् । आगत्य पुरमुत्कृष्टो यौवराज्यप्रैकल्पनम् ॥ १६७  
मातृवाक्याद्गनं प्रागाद्गङ्गामुत्तीर्य पर्वतम् । चित्रकूटं महिलया लक्ष्मणेन समन्वितः ॥ १६८  
भरतस्तं वने श्रुत्वा जगाम भ्रातरं नयी । तमप्राप्य स्वयं नन्दिग्रामे वासमचीकरत् ॥ १६९  
बालमेतच्छृणुष्वान्यद्भारण्यकेसमुद्भवम् । मुनीनामाश्रमे वासस्तत्र तत्रोपवर्णनम् ॥ १७०  
शूर्पणख्या नसश्छेदः खरदूषणनाशनम् । मायापारीचहननं दैत्याद्रामापहारणम् ॥ १७१  
वने विरहिणा भ्रान्तं मनुष्यचरितं धृतम् । कबन्धप्रेक्षणं तत्र पम्पायां गमनं तथा ॥ १७२  
हनूमता संगमनमित्येतद्गनसंज्ञितम् । अपरं च गृणु मुने संक्षिप्य कथयाम्यहम् ॥ १७३  
सप्ततालप्रभेदश्च बालेर्मारणमद्भुतम् । सुग्रीवराज्यदानं च नगवर्णनमित्युत ॥ १७४  
लक्ष्मणात्कर्मसंदेशः सुग्रीवस्य विवासनम् । तथा सैन्यसमुद्देशः सीतान्वेषणमप्युत ॥ १७५  
संघातिप्रेक्षणं तत्र वारिधेर्लङ्घनं तथा । परतीरे कपिप्राप्तिः कैष्किन्धं काण्डमद्भुतम् ॥ १७६  
सुन्दरं गृणु काण्डं वै यत्र रामकथाऽद्भुता । प्रतिगेहं परिभ्रान्तिः कपेश्चित्रस्य दर्शनम् ॥ १७७  
सीतासंदर्शनं तत्र जानक्या भाषणं तथा । वनभङ्गः प्रकुपितैर्बन्धनं वानरस्य वै ॥ १७८  
लङ्काप्रज्वलनं तत्र वानरैः संगतिस्ततः । रामाभिज्ञानददनं सैन्यप्रस्थानमेव च ॥ १७९  
समुद्रे सेतुकरणं शुकसारणसंगतिः । इति सुन्दरमाख्यातं युद्धे सीतासमागमः ॥ १८०  
उत्तरे तृषिसंवादो यज्ञप्रारम्भ एव च । तत्रानेका रामकथाः गृण्वतां पापनाशकाः ॥ १८१  
इति षट्काण्डमाख्यातं ब्रह्महत्यापनोदनम् । संक्षेपतो मया तुभ्यमाख्यातं सुमनोहरम् ॥ १८२  
चतुर्विंशतिसाहस्रं षट्काण्डपरिचिह्नितम् । तद्वै रामायणं प्रोक्तं महापातकनाशनम् ॥ १८३  
तच्छ्रुत्वा राघवः प्रीतः पुत्रावाधाय चाऽऽसने । दृढं तौ परिरभ्याथ सीतां सस्मार बल्लभाम् १८४

इति श्रीमहापुराणे पात्रे पातालखण्डे शेषवाटल्यायनसंवादे रामाश्रमेधे रामायणगानं नाम षट्षष्टितमोऽध्यायः ॥ ६६ ॥

आदितः श्लोकानां समष्ट्यङ्काः—१४९६४

अथ सप्तषष्टितमोऽध्यायः ।

शेष उवाच—

अथ सौमित्रिरागत्य जानकीं नतवान्मुहुः । प्रेमगद्गदया शंसन्वाचं रामप्रणोदिताम् ॥ १  
सीता समागतं दृष्ट्वा लक्ष्मणं विनयान्वितम् । तन्मुखाद्रामसंदेशं श्रुत्वोवाच विलज्जिता ॥ २  
सीतोवाच—  
सौमित्रे कथमागच्छे रामत्यक्ता महावने । तिष्ठामि रामं स्मरन्ती वाल्मीकेराश्रमे त्वहम् ॥ ३  
तस्या मुखोदितं वाक्यं श्रुत्वा सौमित्रिरब्रवीत् । मातः पतिव्रते रामस्त्वामाकारयते मुहुः ॥ ४

\* वाल्मीकिरामायणे सप्त काण्डानि वर्तन्तेऽत्र त्वयोध्यकाण्डं विहाय षट्काण्डानीति परिगणनं कृतम् ।

पतिव्रता पतिकृतं दोषं नाऽऽनयते हृदि । तस्मादागच्छ हि मया स्थित्वा स्यन्दन उत्तमम् ॥ ६  
 इत्यादि वचनं श्रुत्वा जानकी पतिदेवता । मनोरोधं परित्यज्य तस्थौ सौमित्रिणा रथे ॥ ६  
 तापसीः सकला नत्वा मुनींश्च निगमोद्धरान् । रामं स्मरन्ती मनसा रथे स्थित्वाऽगमत्पुरीम् ७  
 क्रमेण नगरीं प्राप्ता महार्हाभरणान्विता । [ \*शरयूं सरितं प्राप यत्र रामः स्वयं स्थितः ॥ ८  
 रथादुत्तीर्य ललिता लक्ष्मणेन समन्विता । ] रामस्य पादयोर्लघ्ना पतिव्रतपरायणा ॥ ९  
 रामस्तामागतां दृष्ट्वा जानकीं प्रेमविह्वलाम् । साधिव त्वया सहेदानीं कुर्वे यज्ञसमापनम् ॥ १०  
 वाल्मीकिं सा नमस्कृत्य तथाऽन्यान्विप्रसत्तमान् । जगाम मातृपदयोः संनतिं कर्तुमुत्सुका ॥ ११  
 कौसल्या तामथाऽऽयान्तीं वीरसूं जानकीं प्रियाम् । आशींभिरभिसंयुज्य ययौ हर्षमनेकधा ॥ १२  
 कैकेयी पादयोर्नम्रां वीक्ष्य वैदेहपुत्रिकाम् । भर्त्रा सह चिरं जीव +सपुत्राऽऽशीरिति व्यधात् ॥  
 सुमित्रा स्वपदे नम्रां जानकीं वीक्ष्य पुत्रिणीम् । आशिषं व्यदधात्तस्याः पुत्रपौत्रप्रदायिनीम् १४  
 जानकी सर्वशो नत्वा रामभद्रप्रिया सती । परमं हर्षमापन्ना बभूव किल वाडव ॥ १५  
 समागतां वीक्ष्य पत्नीं रामचन्द्रस्य कुम्भजः । सुवर्णपत्नीं धिकृत्वा तामधाऽर्द्रमचारिणीम् ॥ १६  
 रामस्तदा यज्ञमध्ये शुशुभे सीतया सह । तारयाऽनुगतो यद्वच्छशीव स रघूत्तमः ॥ १७  
 प्रयोगमकरोत्तत्र काले प्राप्ते मनोरमे । वैदेह्या धर्मचारिण्या सर्वपापापनोदनम् ॥ १८  
 सीतया सहितं रामं प्रसक्तं यज्ञकर्मणि । निरीक्ष्य जहृषुस्तत्र कौतुकेन समन्विताः ॥ १९  
 वसिष्ठं प्राह सुमतिं रामस्तत्र क्रतौ वरे । किं कर्तव्यं मया स्वामिन्नतः परमवदयकम् ॥ २०  
 रामस्य वचनं श्रुत्वा गुरुः प्राह महामतिः । ब्राह्मणानां प्रकर्तव्या पूजा संतोषकारिका ॥ २१  
 मरुत्तेन क्रतुः सृष्टः पूर्वं संभारसंभृतः । ब्राह्मणास्तत्र विचाद्यैस्तोषिता ह्यभवंस्तदा ॥ २२  
 अत्यन्तं वित्तसंभारं नेतुं विप्रा[तम]शकन्न हि । प्राक्षिपद्विपवहेशे वित्तभारासहा द्विजाः ॥ २३  
 तस्माच्चमपि राजाऽप्यो लक्ष्मीवाचनृपसत्तम । देहि दानादि विप्रेभ्यो यथा स्यात्प्रीतिरुत्तमा ॥ २४  
 एतच्छ्रुत्वा स राजाऽप्यो पूज्यं मत्वा घटोद्भवम् । प्रथमं पूजयामास ब्रह्मपुत्रं तपोनिधिम् ॥ २५  
 अनेकरत्नसंभारैः स्वर्णभारैरनेकधा । देशैर्जनैः परिपूर्णैरत्यन्तं प्रीतिदायकैः ॥ २६  
 अगस्त्यं पूजयामास सपत्नीकं मनोरमम् । तथैव रत्नैः स्वर्णैश्च देशैश्च विविधैरपि ॥ २७  
 व्यासं सत्यवतीपुत्रं तथैव समपूजयत् । च्यवनं भार्यया साकं सुरत्नैः समपूजयत् ॥ २८  
 अन्यानपि मुनीन्सर्वावृत्त्वजस्तपसां निधीन् । पूजयामास रत्नाद्यैः स्वर्णभारैरनेकधा ॥ २९  
 अदात्तदा क्रतौ रामो विप्रेभ्यो भूरिदक्षिणाम् । [ \*लक्षं लक्षं सुवर्णस्य प्रत्येकं त्वग्रजन्मने ] ३०  
 दीनान्धकृपणेभ्यश्च ददौ दानमनेकधा । यथासंतोषविहितैर्वित्तै रत्नैर्मनोहरैः ॥ ३१  
 वासांसि च विचित्राणि भोजनानि मृदूनि च । तत्र प्रादाद्यथांशास्त्वं सर्वेषां प्रीतिकारकम् ॥ ३२  
 हृष्टपुष्टजनाकीर्णं सर्वसत्त्वोपबृंहितम् । अत्यन्तमभवैद्भृष्टं पुरं पुंस्त्रीसमावृतम् ॥ ३३  
 दानं ददत् सर्वेषां वीक्ष्य कुम्भोद्भवो मुनिः । अत्यन्तं परमप्रीतिं ययौ क्रतुवरे द्विजः ॥ ३४  
 तदा क्षालनतोयार्थं पानीयममृतोपमम् । आनेतुं च चतुःषष्टिवृषान्सस्त्रीन्सर्माह्वयत् ॥ ३५

\* एतद्विहान्तर्गतः पाठः क. ख. ग. छ. ज. ञ. ट. ड. ण. त. थ. ध. पुस्तकस्थः । + सपुत्रेत्याशिषमिति तु पुष्कम् । † एतद्विहान्तर्गतः पाठः क. ख. ग. च. छ. ज. ञ. ट. ड. त. द. ध. न. पुस्तकस्थः ।

१ द. न. 'म्' । सीता ताः स' । २ ख. ग. छ. ज. ट. ड. त. थ. ध. न. 'या स्वान्तं स' । ३ ख. घ. ड. छ. ट. ड. ण. 'वद्भृष्टं पुं' । ४ न. 'मादिषात्' ।

रामस्तु सीतया साकमानेतुमुदकं ययौ । घटेन स्वर्णवर्णेन सर्वालंकारशोभया ॥ ३६  
 सौमित्रिरूमिलया च माण्डव्या भरतो नृपः । [ःशत्रुघ्नः धृतकीर्त्या च कान्तिमत्या च पुष्कलः  
 सुबाहुः सत्यवत्या च सत्यवान्वीरभूषया । सुमदस्तत्र सत्कीर्त्या राश्या च विमलो नृपः] ॥ ३८  
 राजा वीरमणिस्तत्र भुतवत्या मनोज्ञया । लक्ष्मीनिधिः कोमलया रिपुतापोऽङ्गसेनया ॥ ३९  
 विभीषणो महामूर्त्या प्रतापाश्रयः प्रतीतया । उग्राश्वः कामगमया नीलरत्नोऽधिरम्यया ॥ ४०  
 सुरथः सुमनोहार्या तथा मोहनया कपिः । इत्यादिवृपतीन्विप्रो वसिष्ठः प्राहिणोन्मुनिः ॥ ४१  
 वसिष्ठः शरयू गत्वा शिवपुण्यजलाश्रुताम् । उदकं मन्त्रयामास वेदमन्त्रेण मन्त्रवित् ॥ ४२  
 पयः पुनील्लमुं वाहमुदकेन मनोहृता । यज्ञार्थं रामचन्द्रस्य सर्वलोकैकरक्षितुः ॥ ४३  
 उदकं तन्मुनिस्पृष्टं सर्वे रामादयो नृपाः । आजहूर्मुण्डपतले विप्रवर्यैरुपस्कृते ॥ ४४  
 पयोभिर्निर्मलैः स्नाप्य वाजिनं क्षीरसंनिभम् । मन्त्रेण मन्त्रयामास रामहस्तेन कुम्भजः ॥ ४५  
 पुनीहि मां महाबाह अस्मिन्ब्रह्मसमाकुले । त्वन्मेधेनाखिला देवाः प्रीणन्तु परितोषिताः ॥ ४६  
 इत्युक्त्वा स नृपो रामः सीतया समस्पृशत् । तदा सर्वे द्विजाश्रममन्यन्त कुतूहलात् ॥ ४७  
 परस्परमवोचंस्ते यन्मामस्मरणान्नराः । महापापात्प्रमुच्यन्ते स रामः किं वदत्यहो ॥ ४८  
 इत्युक्तवति भूमीशे रामे कुम्भोद्भवो मुनिः । करवालं चाभिमन्त्र्य ददौ रामकरे मुनिः ॥ ४९  
 करवाले धृते स्पृष्टे रामेण स हयः क्रतौ । पशुत्वं तु विहायाऽऽशु दिव्यरूपमपद्यत् ॥ ५०  
 विमानवरमारूढश्चाप्सरोभिः समन्वितः । चामरैर्वीज्यमानश्च वैजयन्त्या विभूषितः ॥ ५१  
 तदा तं वाजितां त्यक्त्वा दिव्यरूपधरं नरम् । वीक्ष्य लोकाः क्रतौ सर्वे विस्मयं प्राप्सुवंस्तदा ५२  
 तदा रामः स्वयं जानञ्ज्ञापयन्सर्वतो नरान् । पप्रच्छ दिव्यरूपस्थं सुरं परमधार्मिकः ॥ ५३

श्रीराम उवाच—

कस्त्वं दिव्यवपुः प्राप्तः कस्माच्चं वाजितां गतः । कथं सुरस्त्रीसहितः किं चिकीर्षसि तद्दद ५४  
 रामस्य वचनं श्रुत्वा देवः प्रोवाच भूमिपम् । हसन्मेघरवां वाणीमवदत्सुमनोहराम् ॥ ५५

देव उवाच—

तवाङ्गतं न सर्वत्र बाह्याभ्यन्तरचारिणः । तथाऽपि पृच्छते तुभ्यं कथयामि यथातथम् ॥ ५६  
 अहं पुराभवे राम द्विजः परमधार्मिकः । चचार प्रतिकूलं तु देवस्य रिपुतापन ॥ ५७  
 कदाचिद्भूतपापायास्तीरेऽहं गतवान्पुरा । अनेकवृक्षललिते सर्वत्र सुमनोरमे ॥ ५८  
 तत्र स्नात्वा पितृस्तृप्त्वा दानं दत्त्वा यथाविधि । ध्यानं तवं महोबाहो कृतवान्नेदसंमितम् ॥ ५९  
 [† तदा जनाः समायाता बहवस्तत्र भूपते । तेषां प्रवञ्चनार्थाय दम्भमेनमकीरिषम् ॥ ६०  
 अनेकक्रतुसंभारैः पूर्णमजिरमुत्तमम्] । वासोभिश्छादितं रम्यं चषालादियुतं महत् ॥ ६१  
 अभिहोत्रोद्भवो धूमः सर्वतो नभसोऽङ्गणम् । चकार रम्यमतुलं चित्रकारिवपुर्धरः ॥ ६२  
 अनेकतिलकश्रीभिः शोभिताङ्गो महातपाः । दर्भशोभी समिप्याणिर्दम्भो मूर्तिधरः किमु ॥ ६३  
 दुर्वासास्तत्र स्वच्छदं पर्यटञ्जगतीतलम् । प्राप तत्र महातेजा धूतपापः सरिच्छते ॥ ६४  
 ददर्श मां दम्भकरं मौनधारणमग्रतः । अनर्घ्यकरमुन्मत्तमस्वागतवचःकरम् ॥ ६५

\* एतच्छिदान्तगतः पाठः क. ख. ग. घ. छ. ज. झ. ङ. च. ट. ड. ण. त. थ. द. ध. पुस्तकस्थः । † एतच्छिदान्तगतः  
 पाठः क. ख. ग. च. छ. ज. झ. ङ. च. ट. ड. ण. त. थ. द. ध. न. पुस्तकस्थः । + आर्षत्वात्साधु ।

१ ज. 'ब अहमहो' । ध. 'ब महोत्साहं कृ' । २ न. 'हावादान्नेदवादसमन्वितान् । त' ।

दृष्ट्वां तीव्रकुधाऽऽक्रान्तः समुद्र इव पर्वणि । शशापासौ मुनिस्तीव्रो दम्भिनं मां महामतिः ६६  
दुर्वासा उवाच—

यदि त्वं शरयुतीरे करोषि दम्भमुग्रकम् । तस्मात्प्रामुहि निर्वीच्यं पशुत्वं तापसाधम ॥ ६७  
शापं प्रदत्तं संश्रुत्य दुःखितोऽहं तदाऽभवम् । अग्रहीषं पदे तस्य मुनेर्दुर्वाससः किल ॥ ६८  
तदा मे कृतवानराम द्विजोऽनुग्रहमुत्तमम् । वाजितां प्रामुहि मखे राजराजस्य तापस ॥ ६९  
पश्चात्तद्धस्तसंपर्काद्याहि तत्परमं पदम् । दिव्यं वपुर्मनोहारि धृत्वा दम्भविवर्जितम् ॥ ७०  
तेन शापोऽपि संदिष्टो ममानुग्रहतां गतः । यदहं तव हस्तस्य स्पर्शं प्राप्तो मनोरमम् ॥ ७१  
यदे(य ए)व राम देवादिदुर्लभं बहुजन्मभिः । तत्तेऽ(तं तेऽ)हं करजस्पर्शं प्राप्तवानितिदुर्लभम् ॥ ७२  
आज्ञापय महाराज त्वत्प्रसादादहं महत् । गच्छामि शाश्वतं स्थानं तव दुःखादिवर्जितम् ॥ ७३  
न यत्र शोको न जरा न मृत्युः कालविभ्रमः । तत्स्थानं देव गच्छामि त्वत्प्रसादान्मराधिप ७४  
इत्युक्त्वा तं परिक्रम्य विमानवरमारुहत् । अनेकरत्नरचितं सर्वदेवाधिवन्दितम् ॥ ७५  
गतोऽसौ शाश्वतं स्थानं रामपादप्रसादतः । पुनराट्टित्तिरहितं शोकमोहविवर्जितम् ॥ ७६  
तेन तत्कथितं श्रुत्वा रामं ज्ञात्वेतरे जनाः । विस्मयं प्रापिरे सर्वे परस्परमुकुन्मदाः ॥ ७७  
शृणु द्विज महाबुद्धे दम्भेनापि स्मृतो हरिः । ददाति मोक्षं सुतरां किं पुनर्दम्भवर्जनात् ॥ ७८  
यथाकथंचिद्रामस्य कर्तव्यं स्मरणं परम् । येन प्राप्नोति परमं पदं देवादिदुर्लभम् ॥ ७९  
तच्चित्रं वीक्ष्य मुनयः कृतार्थं मेनिरे निजम् । यद्रामचरणप्रेक्षीकरस्पर्शपवित्रितम् ॥ ८०  
गते तस्मिन्सुरे स्वर्गं हयरूपधरे पुरा । उवाच रामस्तपसां निधीन्वेदविवृत्तमान् ॥ ८१

श्रीराम उवाच—

किं कर्तव्यं मया ब्रह्मन्हयो नष्टो गतः सुखम् । होमः कथं पुरो भावी सर्वदैवततर्पकः ॥ ८२  
यथा स्यात्सुरसंतृप्तिर्यथा मे मख उत्तमः । तथा कुर्वन्तु मुनयो यथा मे स्याद्विधिश्चुतम् ॥ ८३  
इति वाक्यं समाश्रुत्य जगाद मुनिसत्तमः । वसिष्ठः सर्वदेवानां चित्ताभिज्ञानकोविदः ॥ ८४  
कर्पूरमाहर क्षिप्रं येन देवाः स्वयं पुरः । प्राप्य हव्यं ग्रहीष्यन्ति मद्राक्यप्रेरिताधुना\* ॥ ८५  
इति वाक्यं समाकर्ण्य रामः क्षिप्रमुपाहरत् । कर्पूरं बहु देवानां प्रीत्यर्थं बहुशोभनम् ॥ ८६  
तदा मुनिः प्रहृष्टात्मा देवानाहयदद्भुतान् । ते सर्वे तत्क्षणात्प्राप्ताः स्वपरीवारसंवृताः ॥ ८७  
इति श्रीमहापुराणे पाद्मे पातालखण्डे शेषवात्स्यायनसंवादे रामाश्वमेधे यज्ञप्रारम्भवर्णनं नाम सप्तषष्टितमोऽध्यायः ॥ ६७ ॥

आदितः श्लोकानां समष्ट्यङ्काः—१५०५१

अथाष्टषष्टितमोऽध्यायः ।

शेष उवाच—

इन्द्रस्तत्र हविर्मृष्टं रामचन्द्रेण वीक्षितम् । परिस्वादन्क्रतौ तृप्तिं न प्राप सुरसंयुतः ॥ १  
नारायणो महादेवो ब्रह्मा तत्र चतुर्मुखः । वरुणश्च कुबेरश्च तथाऽन्ये लोकपालकाः ॥ २

\* संधिरार्थः ।

१ इ. न. 'ष्ट्वा तीव्र कु' । २ क. ख. ग. च. छ. म. ठ. ड. ण. त. थ. द. ध. न. 'वानिह दु' । ३ म 'क्षापुरुषं कर्मयश्चितम् । ४ क. ख. ज. म. ड. ण. थ 'रिखाद' ।

तत्राऽऽस्वाद्य हविः स्निग्धं वसिष्ठेन परिष्कृतम् । तत्र पुनर्हि विभेन्द्राः क्षुधार्ता इव भोजनात् ३  
 सर्वान्देवांश्च संतर्प्य हविषा करुणानिधिः । वसिष्ठप्रेरितः सर्वमतिकर्तव्यमाचरत् ॥ ४  
 ब्राह्मणा दानसंतुष्टा हविस्तुष्टाः सुरा वराः । तृप्ताः सर्वे स्वकं भागं गृहीत्वा निलयं ययुः ॥ ५  
 ऋषिभ्यो होतृमुख्येभ्यः प्रादाद्राज्यं चतुर्दिशम् । संतुष्टास्ते द्विजा राममाशीर्भिरददुः शुभम् ॥ ६  
 पूर्णाहुतिं ततः कृत्वा वसिष्ठः प्राह सुस्त्रियः । वर्षापयन्तु भूमीशं यज्ञपूर्तिकरं परम् ॥ ७  
 तद्वाक्यं ताः स्त्रियः श्रुत्वा लाजैरवाकिरन्मुदा । लावण्यजितकन्दर्पं महाभूमीशपूजितम् ॥ ८  
 ततोऽवधृथस्नानार्थं प्रेरयामास भूमिपम् । ययौ रामः सह स्वीयैः शरयूतीरमुत्तमम् ॥ ९  
 अनेकराजकोटीभिः परितः पादचारिभिः । जगाम स सरिच्छ्रेष्ठां पक्षिद्वन्द्वसमाकुलाम् ॥ १०  
 तारापतिरिव स्वाभिर्भार्याभिर्वृत उत्प्रभः । विरोचते यथा तद्द्रामो राजगणैर्वृतः ॥ ११  
 तदुत्सवं समाज्ञाय ययुर्लोकास्त्वरायुताः । सीतापतिमुखालोकनिश्चलीभूतलोचनाः ॥ १२  
 राजेन्द्रं सीतया साकं गच्छन्तं सरितं प्रति । विलोक्य मुदिता लोकाश्विरं दर्शनलालसाः १३  
 अनेकनटगन्धर्वा गायन्तो यश उज्ज्वलम् । अनुजगमुर्महीशानं सर्वलोकनमस्कृतम् ॥ १४  
 नर्तक्यस्तत्र नृत्यन्त्यः क्षोभयन्त्यः पतेर्मनः । जलयन्त्रैश्च सिञ्चन्त्यो ययुः श्रीरामसेवनम् ॥ १५  
 महाराजं विलिम्पत्यो हरिद्राकुङ्कुमादिभिः । परस्परं विलिम्पत्यो मुदं प्रापुर्महत्तराम् ॥ १६  
 कुच्युग्मोपरिन्यस्तमुक्ताहारसुशोभिताः । श्रवणद्वंद्वसंमृष्टस्वर्णकुण्डललक्षिताः ॥ १७  
 अनेकनरनारीभिः संकीर्णं मार्गमाचरत् । यथावत्सरितं प्राप शिवपुण्यजलाश्रुताम् ॥ १८  
 तत्र गत्वा स वैदेह्या रामः कमललोचनः । प्रविवेश जलं पुण्यं वसिष्ठादिभिरन्वितः ॥ १९  
 अनुप्रविविशुः सर्वे राजानो जनतास्तथा । तत्पादरजसा पूतं जलं लोकैकवन्दितम् ॥ २०  
 परस्परं प्रसिञ्चन्तो जलयन्त्रैर्मनोरमैः । सुशोणनयनाः सर्वे हर्षं प्रापुर्मनोधिकम् ॥ २१  
 स रामः सीतया सार्धं चिरं पुण्यजलप्लवे । क्रीडित्वा जलकल्लोलैर्निरगाद्धर्मसंयुतः ॥ २२  
 दुकूलवासाः सकिरीटकुण्डलः केयूरशोभावरकङ्कणान्वितः ।  
 कन्दर्पकोटिश्रियमुद्गहृत्पु राजाऽयवयैरूपसंस्तुतो बभौ ॥ २३  
 स यागयूपं वरवर्णशोभितं कृत्वा सरितीरवरे महामनाः ।  
 त्रैलोक्यलोकश्रियमाप ह्यद्भुतामन्यैर्दुरापां नृपतिर्भुजैर्वरैः ॥ २४  
 एवं जनकपुत्र्याऽसौ ह्ययमेधत्रयं चरन् । त्रैलोक्ये कीर्तिमतुलां प्रपेदे वै सुदुर्लभाम् ॥ २५  
 एवं ते वर्णितं तात यत्पृष्टो रामसत्कथाम् । विस्तृतः कथितो मेधो भूयः किं पृच्छसि द्विज ॥  
 यः शृणोति हरेर्भक्त्या रामचन्द्रस्य सन्मखम् । ब्रह्महत्यां क्षणात्तीर्त्वा ब्रह्मशाश्वतमाप्नुयात् २७  
 अपुत्रो लभते पुत्रान्निर्धनो धनमामुयात् । रोगार्तो मुच्यते रोगाद्बद्धो मुच्यते बन्धनात् ॥ २८  
 यत्कथाश्रवणाद्बुद्धः श्वपचोऽपि परं पदम् । प्राप्नोति किमु विप्राग्र्यो रामभक्तिपरायणः ॥ २९  
 रामं स्मृत्वा महाभागं पापिनोऽपि परं पदम् । प्राप्नुयुः परमं स्वर्गं शक्रदेवादिदुर्लभम् ॥ ३०  
 ते धन्या मानवा लोके ये स्मरन्ति रघूद्गहम् । ते क्षणात्संसृष्टिं तीर्त्वा गच्छन्ति सुखमव्ययम् ३१  
 प्रत्येकमक्षरं ब्रह्महत्यावंशदवानलः । तं यः श्रावयते धीमास्तं गुरुं संप्रपूजयेत् ॥ ३२  
 श्रुत्वा कथां वाचकाय गवां द्वंद्वं प्रदापयेत् । सपत्नीकाय संपूज्य वस्त्रालंकारभोजनैः ॥ ३३

कुण्डलाभ्यां विराजन्त्यौ मुद्रिकाभिरलंकृते । रामसीते स्वर्णमय्यौ प्रतिमे शोभने वरे ॥ ३४  
 कृत्वा तु वाचकायैव दीयेते हि द्विजोत्तम । तस्य देवाश्च पितरो वैकुण्ठं प्राप्नुयुस्तदा ॥ ३५  
 त्वया पृष्ठा रामकथा मया ते कथिता पुरा । किमन्यत्कथ्यतां ब्रह्मन्पुरतस्तत्र धीमतः ॥ ३६  
 शृण्वन्ति ये कथाभेतां ब्रह्महृत्यौघनाशिनीम् । ते यान्ति परमं स्थानं सर्वदेवैः सुदुर्लभम् ॥ ३७  
 गोप्रश्नश्च तु सुतग्रश्च सुरापो गुरुतल्पगः । क्षणात्पूतो भवत्येवमचिरेण द्विजर्षभ ॥ ३८

इति श्रीमहापुराणे पाद्ये पातालखण्डे शेषवात्स्यायनसंवादे रामाश्वमेधवर्णनं नामाष्टपद्यितमोऽध्यायः ॥ ६८ ॥

आदितः श्लोकानां समष्ट्यकाः—१५०८९

अथैकोनसप्ततितमोऽध्यायः ।

ऋषय ऊचुः—

सम्यक्भुतो महाराज त्वत्तो रामाश्वमेधकः । इदानीं वद माहात्म्यं श्रीकृष्णस्य महात्मनः ॥ १

सूत उवाच—

शृण्वन्तु मुनिशार्ङ्गलाः श्रीकृष्णचरितामृतम् । शिवा पप्रच्छ भूतेशं यत्तद्वः कीर्तयाम्यहम् ॥ २

एकदा पार्वती देवी शिवसंस्निग्धमानसा । प्रणयेन नमस्कृत्य प्रावाच वचनं त्विदम् ॥ ३

पार्वत्युवाच—

अनन्तकोटिब्रह्माण्डे तद्ब्राह्माभ्यन्तरस्थिते । विष्णोः स्थानं परं तेषां प्रधानं वरमुत्तमम् ॥ ४

यत्परं नास्ति कृष्णस्य प्रियं स्थानं मनोरमम् । तत्सर्वं श्रोतुमिच्छामि कथयस्व महामभो ॥ ५

ईश्वर उवाच—

गुह्याद्गुह्यतरं पुण्यं परमानन्दकारकम् । अत्यद्भुतं रहःस्थानं रहस्यं परमं पदम् ॥ ६

दुर्लभानां च परमं दुर्लभं मोहनं परम् । सर्वशक्तमिदं देवि सर्वस्थानेषु गोपितम् ॥ ७

सात्वतां स्थानमूर्धन्यं विष्णोरत्यन्तदुर्लभम् । नित्यं वृन्दावनं नाम ब्रह्माण्डोपरि संस्थितम् ॥ ८

पूर्णब्रह्मसुखैश्वर्यं नित्यमानन्दमव्ययम् । वैकुण्ठादि तदंशांश्च स्वयं वृन्दावनं भुवि ॥ ९

गोलोकैश्वर्यं यत्किञ्चिद्गोकुलं तत्प्रतिष्ठति । वैकुण्ठवैभवं यद् द्वारकायां प्रकाशितम् ॥ १०

यद्ब्रह्मपरमैश्वर्यं नित्यं वृन्दावनाश्रयम् । कृष्णधाम परं तेषां वनमध्ये विशेषतः ॥ ११

तस्मात्रैलोक्यमध्ये तु पृथ्वी धन्येति विश्रुता । यस्मान्माथुरकं नाम विष्णोरेकान्तवल्लभम् ॥ १२

स्वस्थानमधिकं नाम ध्येयं माथुरमण्डलम् । निगूढं विविधं स्थानं पुर्यभ्यन्तरसंस्थितम् ॥ १३

सहस्रपत्रकमलाकारं माथुरमण्डलम् । विष्णुचक्रपरिमाणं धाम वैष्णवमद्भुतम् ॥ १४

कर्णिकोपर्णविस्तारं रहस्यं द्रुममीरितम् । प्रधानं द्वादशारण्यं माहात्म्यं कथितं क्रमात् ॥ १५

भद्रश्रीलोहभाण्डीरमहातालैखदीरखाः (?) । बकुलं कुमुदं काम्यं मधु वृन्दावनं तथा ॥ १६

[\*द्वादशैतावती संख्या कालिन्ध्याः सप्त पश्चिमे । पूर्वे पञ्चवनं प्रोक्तं तत्रास्ति गुह्यमुत्तमम् ॥ १७

महारण्यं गोकुलारण्यं मधु वृन्दावनं तथा ] । अन्यच्चोपवनं प्रोक्तं कृष्णक्रीडारसस्थलम् ॥ १८

\* एतच्चिह्नान्तर्गतः पाठः ख. ड. पुस्तकस्थः ।

१ इ. न. 'व नात्र संशयितुं क्षमम् । इ' । २ अ. 'कुण्ठादिभवं यद्द्वारं' । ३ झ. 'नं पूर्वं' । ज. 'नं पुर्याभ्यं' ।  
 ४ घ. ज. 'रिआमाद्भाम' । ५ झ. 'कापूरवि' । ज. 'कापूर्ण' । ६ झ. ज. 'लकदी' ।

कदम्बखण्डकं नन्दं वनं नदी(न्दी)श्वरं तथा । नन्दनं वनखण्डं च पलाशाशोककेतकी ॥	१९
सुगन्धमानकंकैलमयूतं भोजनस्थलम् । सुखप्रसाधनं बत्सहरणं शेषशायिकम् ॥	२०
श्यामपुर्योदधिग्रामश्रक्रभानुपुरं तथा । शं(सं)केतं द्विपदं चैव बालक्रीडनधूसरम् ॥	२१
कैलिद्रुमं सुललितमुत्सुकं चापि काननम् । नानाविधरसक्रीडानानालीलारसस्थलम् ॥	२२
नगविस्तारविष्टम्भं रहस्यं द्रुममीरितम् । सहस्रपत्रकमलं गोकुलाख्यं महत्पदम् ॥	२३
कर्णिका तन्महद्वाम गोविन्दस्थानपुत्तमम् । तत्रोपरि स्वर्णपीठे मणिमण्डपमण्डितम् ॥	२४
कर्णिकायां क्रमाद्दिक्षु विदिक्षु दलमीरितम् । यहलं दक्षिणे प्रोक्तं परं गुह्योत्तमोत्तमम् ॥	२५
तस्मिन्दले महापीठं निगमागमदुर्गमम् । योगीन्द्रैरपि दुष्प्राप्यं सर्वात्मा यच्च गोकुलम् ॥	२६
द्वितीयं दलमाग्नेय्यां तद्रहस्यं दलं तथो । संकेतं द्विपदं चैव कुटी द्वौ तदले स्थितौ(?) ॥	२७
पूर्वं दलं तृतीयं यत्प्रधानस्थानपुत्तमम् । गङ्गादिसर्वतीर्थेभ्यः स्पर्शाच्छतगुणं स्मृतम् ॥	२८
चतुर्थं दलमैशान्यां सिद्धिपीठे तु तत्पदम् । कात्यायन्यर्चनाद्रोपी तत्र कृष्णं पतिं लभेत् ॥	२९
वज्रालंकारहरणं तदले समुदाहृतम् । उत्तरे पश्चमं प्रोक्तं दलं सर्वदलोत्तमम् ॥	३०
द्वादशादित्यमत्रैव दलं च कर्णिकासमम् । वायव्यां तु दलं षष्ठं तत्र कालीहृदः स्मृतः ॥	३१
दलोत्तमोत्तमं चैव प्रधानं स्थानमुच्यते । सर्वोत्तमदलं चैव पश्चिमे सप्तमं स्मृतम् ॥	३२
यज्ञपत्नीगणानां च तदीप्सितवरप्रदम् । अत्रासुरोऽपि निर्वाणं प्राप त्रिदशदुर्लभम् ॥	३३
ब्रह्ममोहनमत्रैव दलं ब्रह्महृदाभिधम् । नैर्ऋत्यां तु दलं प्रोक्तमष्टमं व्योमघातनम् ॥	३४
शङ्खचूडवधस्तत्र नानाकेलिरसस्थलम् । भुतमष्टदलं प्रोक्तं वृन्दारण्यान्तरस्थितम् ॥	३५
श्रीमद्वृन्दावनं रम्यं यमुनायाः प्रदक्षिणम् । शिवलिङ्गमधिष्ठानं दृष्टं गोपीश्वराभिधम् ॥	३६
तद्वाद्ये षोडशदलं श्रिया पूर्णं तमीश्वरम् । सर्वासु दिक्षु यत्प्रोक्तं प्रादक्षिण्याद्यथाक्रमम् ॥	३७
महत्पदं महद्वाम स्वैधामाधावसंज्ञकम् । प्रथमैकदलं श्रेष्ठं माहात्म्यं कर्णिकीसमम्(?) ॥	३८
तत्र गोवर्धनगिरौ रम्ये नित्यरसाश्रये । कर्णिकायां महालीलातल्लीलारसगह्वरौ ॥	३९
यत्र कृष्णो नित्यवृन्दाकाननस्य पतिर्भवेत् । कृष्णो गोविन्दतां प्राप्तः किमन्यैर्बहुभाषितैः ॥	४०
दलं तृतीयमाख्यातं सर्वश्रेष्ठोत्तमोत्तमम् । चतुर्थं दलमाख्यातं महाद्भुतरसस्थलम् ॥	४१
नन्दीश्वरवनं रम्यं तत्र नन्दालयः स्मृतः । कर्णिकादलमाहात्म्यं पश्चमं दलमुच्यते ॥	४२
अधिष्ठाताऽत्र गोपालो धेनुपालनतत्परः । दलं षष्ठं यदाख्यातं तत्र नन्दवनं स्मृतम् ॥	४३
सप्तमं बकुलारण्यं दलं रम्यं प्रकीर्तितम् । तत्राष्टमं तालवनं तत्र धेनुवधः स्मृतः ॥	४४
नवमं कुमुदारण्यं दलं रम्यं प्रकीर्तितम् । कामारण्यं च दशमं प्रधानं सर्वकारणम् ॥	४५
ब्रह्मप्रसादनं तत्र विष्णुच्छन्नप्रदर्शनम् । [*कृष्णक्रीडारसस्थानं प्रधानं दलमुच्यते ॥	४६
दलमेकादशं प्रोक्तं भक्तानुग्रहकारकम् । निर्माणं सेतुबन्धस्य नानावनमयस्थलम् ] ॥	४७
भाण्डीरं द्वादशदलं वनं रम्यं मनोहरम् । कृष्णः क्रीडारतस्तत्र श्रीदामादिभिरावृतः ॥	४८
त्रयोदशं दलं श्रेष्ठं तत्र भद्रवनं स्मृतम् । चतुर्दशदलं प्रोक्तं सर्वसिद्धिप्रदस्थलम् ॥	४९

\* एतच्चिह्नान्तर्गतः पाठः क. ख. उ. च. म. ड. पुस्तकस्थः ।

१ ख. 'प्रामो वृषभा' । २ ख. कलिद्रुमं । ३ क. 'क्षु सुवर्णद' । ४ ख. 'था । निकुञ्जकुटीवीरकु' । ड. च. 'था । निकुञ्जकुटी वीरकु' । ५ ख. स्वाध्यायाधा' । म. स्वाध्यायाधा' । ६ ख. म. 'काश्रम' । ७ ख. ड. 'तिर्वेतेत् । ८ ख. तत्रान' ।



श्रीवनं तत्र रुचिरं सर्वैश्वर्यस्य कारणम् । कृष्णक्रीडामयदलं श्रीकान्तिकीर्तिवर्धनम् ॥	५०
पञ्चदशं दलं श्रेष्ठं तत्र लोहवनं स्मृतम् । कथितं षोडशदलं माहात्म्यं कर्णिकासमम् ॥	५१
महावनं तत्र गीतं तत्रास्ति गुह्यमुत्तमम् । बालक्रीडारतस्तत्र वत्सपालैः समावृतः ॥	५२
पूतनादिवधस्तत्र यमलार्जुनभञ्जनम् । अधिष्ठाता तु बालस्य गोपालः पञ्चमान्दिकः ॥	५३
नाम्ना दामोदरः प्रोक्तः प्रेमानन्दरसार्णवः । दलं प्रसिद्धमाख्यातं सर्वश्रेष्ठदलोत्तमम् ॥	५४
कृष्णक्रीडा च किञ्जल्कीविहारदलमुच्यते । सिद्धप्रधानकिञ्जल्कं दलं च समुदाहृतम् ॥	५५

पार्वत्युवाच—

वृन्दारण्यस्य माहात्म्यं रहस्यं वा किमद्भुतम् । तदहं श्रोतुमिच्छामि कथयस्व महाप्रभो ॥	५६
---------------------------------------------------------------------------------------	----

ईश्वर उवाच—

कथितं ते प्रियतमं गुह्याहुह्योत्तमोत्तमम् । रहस्यानां रहस्यं यदुर्लभानां च दुर्लभम् ॥	५७
त्रैलोक्यगोपितं देवि देवेश्वरसुपूजितम् । ब्रह्मादिवाञ्छितं स्थानं सुरसिद्धादिसेवितम् ॥	५८
योगीन्द्रादियुनीन्द्रादि सदा तद्भ्यानतत्परम् । अप्सरोभिश्च गन्धर्वैर्नृत्यगीतनिरन्तरम् ॥	५९
श्रीमद्वृन्दावनं रम्यं पूर्णानन्दरसाश्रयम् । भूरिचिन्तामणिस्तोयममृतंरसपूरितम् (?) ॥	६०
वृक्षं गुरुद्रुमं तत्र सुरभीवृन्दसेवितम् । स्त्रीं लक्ष्मीं पुरुषं विष्णुं तद्दशशंसमुद्भवम् ॥	६१
तत्र कैशोरवयसं नित्यमानन्दविग्रहम् । गतिनाट्यकथालापं स्मितवक्त्रं निरन्तरम् ॥	६२
शुद्धसत्त्वैः प्रेमपूर्णैर्वैष्णवैस्तद्वनाश्रयम् । पूर्णब्रह्मसुखे मग्नं स्फुरत्तन्मूर्तितन्मयम् ॥	६३
मत्तकोकिलधृङ्गाद्यैः कूजत्कलमनोहरम् । कपोतशुकसंगीतमुन्मत्तालिसहस्रकम् ॥	६४
भुजंगशत्रुनृत्याढ्यं सकलामोदविभ्रमम् । नानावर्णैश्च कुसुमैस्तद्रेणुपरिपूरितम् ॥	६५
पूर्णन्दुनित्याभ्युदयं सूर्यमन्दांशुसेवितम् । अटुःखं दुःखविच्छेदं जरामरणवर्जितम् ॥	६६
अक्रोधं गतमात्सर्यमभिन्नमनहंकृतम् । पूर्णानन्दामृततरसं पूर्णप्रेमसुखार्णवम् ॥	६७
गुणातीतं महद्दामं पूर्णप्रेमस्वरूपकम् । यत्र वृक्षादिपुलकैः प्रेमानन्दाश्रु वषितम् ॥	६८
किं पुनश्चेतनायुक्तैर्विष्णुभक्तैः किमुच्यते । गोविन्दाद्भिरजःस्पर्शाच्चित्यवृन्दावनं भुवि ॥	६९
सहस्रदलपद्मस्य वृन्दारण्यं वराटकम् । यस्य स्पर्शनमात्रेण पृथ्वी धन्या जगन्नये ॥	७०
गुह्याहुह्यतमं रम्यं मध्यं वृन्दावनं भुवि । अक्षरं परमानन्दं गोविन्दस्थानमव्ययम् ॥	७१
गोविन्ददेहतोऽभिन्नं पूर्णब्रह्मसुखाश्रयम् । मुक्तिस्तत्र रजःस्पर्शात्तन्माहात्म्यं किमुच्यते ॥	७२
तस्मात्सर्वात्मना देवि हृदिस्थं तद्वनं कुरु । वृन्दावनविहारेषु कृष्णं कैशोरविग्रहम् ॥	७३
कालिन्दी चाकरोद्यस्य कर्णिकायाः प्रदक्षिणम् । लीलानिर्वाणगम्भीरं जलं सौरभमोहनम् ७४	७४
आनन्दामृततन्मि(संमि)श्रमकरन्दघनालयम् । पद्मोत्पलाद्यैः कुसुमैर्नानावर्णसमुज्ज्वलम् ॥	७५
चक्रवाकादिविहगैर्भञ्जुनानाकलस्वनैः । शोभमानं जलं रम्यं तरङ्गातिमनोहरम् ॥	७६
तस्योभयतटी रम्या शुद्धकाञ्चननिर्मिता । गङ्गाकोटिगुणः प्रोक्तो यत्र स्पर्शवराटकः ॥	७७
कर्णिकायां कोटिगुणो यत्र क्रोडारतो हरिः । कालिन्दीकर्णिकां कृष्णमभिन्नमेकविग्रहम् ॥	७८

पार्वत्युवाच—

गोविन्दस्य किमाश्चर्यं सौन्दर्याकृतैर्विग्रह । तदहं श्रोतुमिच्छामि कथयस्व दयानिधे ॥	७९
-------------------------------------------------------------------------------------	----

१ न. 'मणिस्तो' । २ ख. अपरं । क. अक्षय्यं । ३ न. रम्यां । ४ ख. न. 'मिताम् । ग' । ५ ख. 'तिकद्वयः । त' ।

ईश्वर उवाच—

मध्ये वृन्दावने रम्ये मञ्जुमञ्जीरशोभिते । योजनाश्रिततद्वृक्षे शाखापल्लवमण्डिते ॥	८०
तन्मध्ये मञ्जुभवने योगपीठं समुज्ज्वलम् । तदष्टकोणनिर्माणं नानादीप्तिमनोहरम् ॥	८१
तस्योपरि च माणिक्यरत्नसिंहासनं शुभम् । तस्मिन्नष्टदलं पद्मं कर्णिकायां सुखाश्रयम् ॥	८२
गोविन्दस्य परं स्थानं किमस्य महिमोच्यते । श्रीमद्गोविन्दमंत्रस्थं वैष्णववृन्दसेवितम् ॥	८३
दिव्यव्रजवयोरूपं कृष्णं वृन्दावनेश्वरम् । व्रजेन्द्रं संततैश्वर्यं व्रजबालैकवल्लभम् ॥	८४
यौवनोद्भिन्नकैशोरं वयसाऽद्भुतविग्रहम् । अनादिमादिं सर्वेषां नन्दगोपप्रियात्मजम् ॥	८५
श्रुतिमृग्यमजं नित्यं गोपीजनमनोहरम् । [ *परं धाम परं रूपं द्विभुजं गोकुलेश्वरम् ॥	८६
बल्लवीनन्दनं ध्यायेन्निर्गुणस्यैककारणम् । सुश्रीमन्तं नवं स्वच्छं श्यामधाममनोहरम् ॥	८७
नवीननीरदश्रेणीसुस्निग्धमञ्जुकुण्डलम् । फुलेन्दीवरसत्कान्तिसुखस्पर्शं सुखावहम् ॥	८८
दलितान्जनकुञ्जाभचिकणं श्याममोहनम् । सुस्निग्धनीलकुटिलाशेषसौरभकुन्तलम् ॥	८९
तदूर्ध्वं दक्षिणे भाले श्यामचूडामनोहरम् ] । नानावर्णोज्ज्वलं राजञ्चिखण्डिलमण्डितम् ॥९०	९०
मन्दारमञ्जुगोपुच्छचूडं चारुविभूषितम् । कचिद्धर्दलश्रेणिकुटेनाभिमण्डितम् ॥	९१
अनेकमणिमाणिक्यकिरीटभूषणं क्वचित् । लोलालकटुतं राजत्कोटीन्दुसदृशाननम् ॥	९२
कस्तूरीतिलकं भ्राजन्मञ्जुगोरोचनान्वितम् । नीलेन्दीवरसुस्निग्धं सुदीर्घदललोचनम् ॥	९३
आनृत्यद्भूलताश्लेषस्मितं साचिनिरीक्षणम् । सुचौरुभूतसौन्दर्यानासाग्रातिमनोहरम् ॥	९४
नासाग्रगजमुक्तांशुमुग्धीकृतजगत्रयम् । सिन्दूरारुणसुस्निग्धाधरौष्ठसुमनोहरम् ॥	९५
नानावर्णोलसत्स्वर्णमकराकृतिकुण्डलम् । तद्रश्मिमञ्जुसद्गण्डमुकुराभसमद्युतिम् ॥	९६
कर्णोत्पलसुमन्दारमकरोत्तंसभूषितम् । श्रीवत्सकौस्तुभोरस्कं मुक्ताहारस्फुरद्गलम् ॥	९७
विलसद्विव्यमाणिक्यमञ्जुकाञ्चनमिश्रितम् । कैरकङ्कणकेयूरकिङ्किणीकटशोभितम् ॥	९८
मञ्जुमञ्जीरसौन्दर्यश्रीमदङ्घ्रिविराजितम् । कर्पूरागरुकस्तूरीविलसच्चन्दनादिकम् ॥	९९
गोरोचनादिसंमिश्रदिव्याङ्गरागचित्रितम् । स्निग्धपीतपटीराजत्प्रपदान्दोलिताञ्जनम् ॥	१००
गम्भीरनाभिकमलं रोमरार्जिनतस्रजम् । सुवृत्तजानुयुगलं पादपद्ममनोहरम् ॥	१०१
ध्वजवज्राङ्कुशाम्भोजकराङ्घ्रितलशोभितम् । नखेन्दुकिरणश्रेणीपूर्णं ब्रह्मैककारणम् ॥	१०२
केचिद्ददन्ति तस्यांशं ब्रह्म चिद्रूपमव्ययम् । तद्दशांशं महाविष्णुं प्रवदन्ति मनीषिणः ॥	१०३
योगीन्द्रैः सनकाद्यैश्च तदेव हृदि चिन्त्यते । त्रिर्भङ्गं ललिताशेषनिर्माणसारनिर्मितम् ॥	१०४
तिर्यग्श्रीवजितानन्तकोटिकंदर्पसुन्दरम् । वामांसापितसद्गण्डं स्फुरत्काञ्चनकुण्डलम् ॥	१०५
सापाङ्गक्षणसस्मेरकोटिमन्मथसुन्दरम् । कुञ्चिताधरविन्यस्तवंशीमञ्जुकलस्वनैः ॥	१०६
जगत्रयं मोहयन्तं मग्नं प्रेमसुधारणवे ॥	१०७

पार्वत्युवाच—

परमं कारणं कृष्णं गोविन्दाख्यं [ \*महत्पदम् । वृन्दावनेश्वरं नित्यं निर्गुणस्यैककारणम् ॥ १०८

\* एतच्चिह्नान्तर्गतः पाठः ख. ड. च. ड. पुस्तकस्थः । † ख. ड. व्यतिरिक्तपुस्तकेषु धृतीति पाठो दृश्यते । + एतच्चिह्नान्तर्गतः पाठः क. ख. ड. च. ज. ड. पुस्तकस्थः ।

१ अ. 'मञ्जुस्य' । २ अ. 'णवीणु' । ३ क. ख. ड. च. ज. ड. 'चारुप्रत' । ४ अ. 'त्पलं मु' । ५ अ. 'क' । ६ अ. 'मङ्गल' ।

तत्तद्रहस्यमाहात्म्यं किमैश्वर्यं च सुन्दरम् । तद्ब्रूहि देवदेवेश श्रोतुमिच्छाम्य]हं प्रभो ॥ १०९  
ईश्वर उवाच—

यदङ्घ्रिनखचन्द्रांशुमहिमान्तो न विद्यते । तन्माहात्म्यं कियद्देवि प्रोच्यते त्वं मुदा शृणु ॥ ११०  
अनन्तकोटिब्रह्माण्डे अनन्तत्रिगुणोच्छ्रये । तत्कलाकोटिकोऽंशं ब्रह्मविष्णुमहेश्वराः ॥ १११  
सृष्टिस्थित्यादिना युक्तास्तिष्ठन्ति तस्य वैभवाः । तद्रूपकोटिकोऽंशः कलाः कन्दर्पविग्रहाः ११२  
जगन्मोहं प्रकुर्वन्ति तदण्डान्तरसंस्थिताः । तद्देहविलसत्कान्तिकोटिकोऽंशको विभुः ॥ ११३  
तत्प्रकाशस्य कोऽंशरश्मयो रविविग्रहाः । तस्य स्वदेहकिरणैः परानन्दरसाभूतैः ॥ ११४  
परमामोदचिद्रूपैर्निर्गुणस्यैकारणैः । तदंशकोटिकोऽंशं जीवन्ति किरणात्मकाः ॥ ११५  
तदङ्घ्रिपङ्कजद्वन्द्वनखचन्द्रमणिप्रभाः । आहुः पूर्णब्रह्मणोऽपि कारणं वेददुर्गमम् ॥ ११६  
तदंशसौरभानन्तकोऽंशो विश्वमोहनः । तत्स्पर्शपुष्पगन्धादिनानासौरभसंभवः ॥ ११७  
तत्प्रिया प्रकृतिस्त्वाद्या राधिका कृष्णवल्लभा । तत्कलाकोटिकोऽंशं दुर्गाद्यास्त्रिगुणात्मिकाः ॥  
तस्या अङ्घ्रिरजःस्पर्शात्कोटिविष्णुः प्रजायते ॥ ११८

इति श्रीमहापुराणे पाद्मे पातालखण्डे श्रीकृष्णचरिते वृन्दावनमाहात्म्ये एकोनसप्ततितमोऽध्यायः ॥ ६९ ॥

आदितः श्लोकानां समष्ट्यङ्काः—१५२०७

अथ सप्ततितमोऽध्यायः ।

पार्वत्युवाच—

यदौकारणमेतस्य ये वा पारिषदाः प्रभोः । तदहं श्रोतुमिच्छामि कथयस्व दयानिधे ॥ १

ईश्वर उवाच—

राधया सह गोविन्दं स्वर्णसिंहासने स्थितम् । पूर्वोक्तरूपलावण्यं दिव्यभूषाम्बरस्रजम् ॥ २  
त्रिभङ्गमञ्जुमुस्त्रिगन्धं गोपीलोचनतारकम् । तद्भावे योगपीठे च स्वर्णसिंहासनावृते ॥ ३  
पत्यङ्गरभसावेशाः प्रधानाः कृष्णवल्लभाः । ललिताद्याः प्रकृत्यंशा मूलप्रकृती राधिका ॥ ४  
संमुखे ललिता देवी श्यामला वायुकोणके । उत्तरे श्रीमती धन्या ऐशान्या श्रीहरिप्रिया ॥ ५  
वेशाखा च तथा पूर्वे शैव्या चाश्रौ ततः परम् । पश्चा च दक्षिणे पश्चान्नैर्ऋते क्रमशः स्थिताः ॥ ६  
योगपीठे कैशराग्रे चारुचन्द्रावती प्रिया । अष्टौ प्रकृतयः पुण्याः प्रधानाः कृष्णवल्लभाः ॥ ७  
\*प्रधानप्रकृतिस्त्वाद्या राधा चन्द्रावती समा । चन्द्रावली चित्ररेखा चन्द्रा मदनसुन्दरी ॥ ८  
मेया च श्रीमधुमती चन्द्ररेखा हरिप्रिया । षोडशाऽऽद्याः प्रकृतयः प्रधानाः कृष्णवल्लभाः] ॥ ९  
वृन्दावनेश्वरी राधा तथा चन्द्रावली प्रिया । अभिन्नगुणलावण्यसौन्दर्याश्चर्यलोचनाः ॥ १०  
नोहरा मुग्धवेषाः किशोरीवियसोज्ज्वलाः । अग्रे [सरास्तथा चान्या गोपकन्याः सहस्रशः ॥  
द्विकोचनपुञ्जाभाः सुप्रसन्नाः सुलोचनाः । तद्रूपहृदयारूढास्तदाश्लेषसमुत्सुकाः ॥ १२  
यामाभूतरसे मग्नाः]स्फुरत्तद्भावमानसाः । नेत्रोत्पलाचिते कृष्णपादाब्जेऽर्पितचेतसः ॥ १३

\* एतच्चिह्नान्तर्गतः पाठः स. क. च. इ. पुस्तकस्थः । † एतच्चिह्नान्तर्गतः पाठः क. ख. इ. च. छ. ग. इ. तत्कस्थः ।

१ स. अ. विदुः । २ स. 'दाकर' । ३ अ. 'मञ्जुसु' । ४ स. 'केसरी' । ५ स. 'वल्लिभि' । ६ क. 'र्याश्रालो' ।

श्रुतिकन्यास्ततो दक्षे सहस्रायुतसंयुताः । जगन्मुग्धीकृताकारा हृद्वर्तिकृष्णलालसाः ॥	१४
नानासत्त्वस्वरालापमुग्धीकृतजगत्रयाः । तन्निगूढरहस्यानि गायन्त्यः प्रेमविह्वलाः ॥	१५
देवकन्यास्ततः संव्ये दिव्यवेषा रसोज्ज्वलाः । नानावैदग्ध्यनिपुणा दिव्यभावभरान्विताः ॥	
सौन्दर्यातिशयाढ्याश्च कटाक्षातिमनोहराः । निर्लज्जास्तत्र गोविन्दे तदङ्गस्पर्शनोत्सुकाः ॥	१७
तद्भावमग्रमनसः स्मितसाचिनिरीक्षणाः । मन्दिरस्य तप्तो बाह्ये प्रियया विशदावृते(?) ॥	१८
समानवेषवयसः समानबलपौरुषाः । समानगुणकर्माणः समानाभरणाः प्रियाः ॥	१९
समानस्वरसंगीतवेषुनादनतत्पराः । श्रीदामा पश्चिमद्वारे वसुदामा तथोत्तरे ॥	२०
सुदामा च तथा पूर्वे किङ्किणी चापि दक्षिणे । तद्बाह्ये स्वर्णपीठे च सुवर्णमन्दिरावृते ॥	२१
स्वर्णवेद्यन्तरस्थे तु स्वर्णाभरणभूषिते । स्तोत्रकृष्णोङ्गुभद्राद्यैर्गोपालैरयुतायुतैः ॥	२२
शृङ्गवीणावेषुवेत्रवयोवेषाकृतिस्वरैः । तद्गुणध्यानसंयुक्तैर्गायत्री रसविह्वलैः ॥	२३
चित्रार्पितैश्चित्ररूपैः सदाऽऽनन्दाङ्गु(न्दाशु)वर्षिभिः । पुलकाकुलसर्वाङ्गैर्योगीन्द्रैरिव विस्मितैः २४	
क्षरत्पयोभिर्गोवृन्दैरसंख्यातैरुपावृतम् । तद्बाह्ये स्वर्णप्राचीरे कोटिसूर्यसमुज्ज्वले ॥	२५
चतुर्दिक्षु महोद्यानमञ्जुसौरभमोहिते । पश्चिमे संमुखे श्रीमत्पारिजातद्रुमाश्रये ॥	२६
तत्राधस्तु स्वर्णपीठे स्वर्णमन्दिरमण्डिते । तन्मध्ये मणिमाणिक्यदिव्यसिंहासनोज्ज्वले ॥	२७
तत्रोपरि पैरानन्दं वासुदेवं जगत्प्रभुम् । त्रिगुणातीतचिद्रूपं सर्वकारणकारणम् ॥	२८
इन्द्रनीलघनश्यामं नीलकुञ्चितकुन्तलम् । पद्मपत्रविशालाक्षं मकराकृतिकुण्डलम् ॥	२९
चतुर्भुजं तु चक्रासिगदाशङ्खाम्बुजायुधम् । आद्यन्तरहितं नित्यं प्रधानं पुरुषोत्तमम् ॥	३०
ज्योतीरूपं महद्दाम पुराणं वनमालिनम् । पीताम्बरधरं स्निग्धं दिव्यभूषणभूषितम् ॥	३१
दिव्यानुलेपनं राजञ्चित्रिताङ्गमनोहरम् । रुक्मिणी सत्यभामा च नागजिती सुलक्षणा ॥	३२
मित्रविन्दाऽनुविन्दा सुनन्दा जाम्बवती प्रिया । सुशीला चाष्ट महिला वासुदेवप्रियास्ततः ॥	३३
उर्द्धजित्योः पारिषदावृत्तयोर्भक्तितत्पराः(?) । उत्तरे सुमहोद्याने हरिचन्दनसंश्रये ॥	३४
तत्राधस्तु स्वर्णपीठे मणिमण्डपमण्डिते । तन्मध्ये हेमनिर्माणदले सिंहासनोज्ज्वले ॥	३५
तत्रैव सह रेवत्या संकर्षणहलायुधम् । ईश्वरस्य प्रियानन्तमभिन्नगुणरूपिणम् ॥	३६
शुद्धस्फटिकसंकाशं रक्ताम्बुजदलेक्षणम् । नीलपट्टधरं स्निग्धं दिव्यभूषास्रगम्बरम् ॥	३७
मधुपाने सदाऽऽसक्तं मधुघूर्णितलोचनम् । प्रवीरदक्षिणे भागे मञ्जुनाभ्यन्तरस्थिते ॥	३८
संतानवृक्षमूले तु मणिमन्दिरमण्डितम् । तन्मध्ये मणिमाणिक्यदिव्यसिंहासनोज्ज्वले ॥	३९
प्रद्युम्नं च रतीदेवं तत्रोपरि सुखस्थितम् । जगन्मोहनसौन्दर्यसारश्रेणीरसात्मकम् ॥	४०
असिताम्भोजपुञ्जाभमरविन्ददलेक्षणम् । दिव्यालंकारभूषाभिर्दिगव्यन्धानुलेपनम् ॥	४१
जगन्मुग्धीकृताशेषसौन्दर्याश्चर्यविग्रहम् । पूर्वोद्याने महारम्ये सुरद्रुमसमाश्रये ॥	४२
तत्राधस्तु स्वर्णपीठे हेममण्डपमण्डिते । तस्य मध्यस्थिते राजदिव्यसिंहासनोज्ज्वले ॥	४३
दिव्योषया समं श्रीमदनिरुद्धं जगत्पतिम् । सान्द्रानन्दघनश्यामं सुस्निग्धं नीलकुन्तलम् ॥	४४
सुभ्रून्नतलताभङ्गं सुकपोलं सुनासिकम् । सुग्रीवं सुन्दरं वक्षोमनोहरमनोहरम् ॥	४५
किरीटिनं कुण्डलिनं कण्ठभूषाविभूषितम् । मञ्जुमञ्जीरमाधुर्याश्चर्यसौन्दर्यविग्रहम् ॥	४६

१ ख. सेव्यो । २ अ. 'वगासुभ' । ३ ख. नन्दपुत्रं । ४ ख. उद्भूतयोः । अ. उद्भूतयोः । ५ अ. 'वृत्तयो' । ६ अ. 'म' । पवी' । ७ ख. 'धुर्यसौन्दर्यं श्यामवि' ।

प्रियभृत्य गणाराध्यं यत्र संगीतकभियम् । पूर्णब्रह्म सदानन्दं शुद्धसत्त्वस्वरूपिणम् ॥	४७
तस्योर्ध्वं चान्तरिक्षे च विष्णुं सर्वेश्वरेश्वरम् । अनादिमाद्यं चिद्रूपं चिदानन्दं परं विभुम् ॥४८	
त्रिगुणातीतमव्यक्तं नित्यमक्षयमव्ययम् । समेषपुञ्जमाधुर्यसौन्दर्यश्यामविग्रहम् ॥	४९
नीलकुञ्चितसुस्निग्धकेशपाशातिसुन्दरम् । अरविन्ददलस्निग्धसुदीर्घचारुलोचनम् ॥	५०
किरीटकुण्डलोद्गण्डं शुद्धसत्त्वात्मभिर्द्वैतम् । आत्मारामैश्च चिद्रूपैस्तन्मूर्तिध्यानतत्परैः ॥	५१
हृदयारूढतद्धानैर्नासाग्रन्यस्तलोचनैः । क्रियते हैतुकी मूर्तिर्हृद्गतिकायभाषितैः(?) ॥	५२
तत्सव्ये यक्षगन्धर्वसिद्धविद्याधरादिभिः । सुकान्तैरप्सरःसंघैर्नृत्यसंगीततत्परैः ॥	५३
[*तदङ्गभजनं कामं वाञ्छद्भिः कृष्णलालसैः । तदग्रे वैष्णवैः सर्वैश्चान्तरिक्षे सुखासने] ॥	५४
प्रहादनारदाद्यैश्च कुमारशुकवैष्णवैः । जनकाद्यैर्लसद्भ्रातृहृद्भाष्यस्फूर्तितत्परैः ॥	५५
पुलकाकुलसर्वाङ्गैः स्फुरत्प्रेमसमाकुलैः । रहस्यामृतसंसिक्तैरर्धयुग्माक्षरो मनुः ॥	५६
मन्त्रचूडामणिः प्रोक्तः सर्वमन्त्रैककारणम् । सर्वदेवस्य मन्त्राणां कैशोरमन्त्रहैतुकम्(?) ॥	५७
सर्वकैशोरमन्त्राणां हेतुश्चूडामणिर्धनुः । जपं कुर्वन्ति मनसा पूर्णप्रेमसुखाश्रयाः ॥	५८
वाञ्छन्ति तत्पदारम्भोजे निश्चलं प्रेमसाधनम् । तद्भाष्यै स्फटकाद्युच्चमाचीरे सुमनोहरे ॥	५९
कुक्षुमैः सितरक्ताद्यैश्चतुर्दिक्षु समुज्ज्वलैः । शुक्लं चतुर्भुजं विष्णुं पश्चिमे द्वारपालकम् ॥	६०
शङ्खचक्रगदापद्मकिरीटादिविभूषितम् । रक्तं चतुर्भुजं पद्मशङ्खचक्रगदायुधम् ॥	६१
किरीटकुण्डलोद्गीर्णं द्वारपालकमुत्तरे । गौरं चतुर्भुजं विष्णुं शङ्खचक्रगदायुधम् ॥	६२
किरीटकुण्डलाद्यैश्च शोभितं वनमालिनम् । पूर्वद्वारे द्वारपालं गौरं विष्णुं प्रकीर्तितम् ॥	६३
कृष्णवर्णं चतुर्बाहुं शङ्खचक्रादिभूषणम् । दक्षिणद्वारपालं तु श्रीविष्णुं कृष्णवर्णकम् ॥	६४
श्रीकृष्णचरितं हेतयः पठेत्प्रयतः शुचिः । शृणुयाद्वाऽपि यो भक्त्या गोविन्दे लभते गीतिम् ६५	

इति श्रीमहापुराणे पाद्मे पातालखण्डे श्रीकृष्णचरिते सप्ततितमोऽध्यायः ॥ ७० ॥

आदितः श्लोकानां समष्ट्यङ्काः—१५२७२

अथैकसप्ततितमोऽध्यायः ।

श्रीदेव्युवाच—

भगवन्सर्वभूतेश सर्वात्मन्सर्वसंभव । देवदेव महादेव सर्वज्ञ करुणाकर ॥	१
त्वयाऽनुकम्पितैवाहं भूयोऽप्याहानुकम्पया । त्रैलोक्यमोहना मन्नास्त्वया मे कथिताः प्रभो २	
तेन देवेन गोपीभिर्महामोहनरूपिणा । केन केन विशेषेण चिक्रीडे तद्दस्व मे ॥	३

महादेव उवाच—

एकदा वादयन्वीणां नारदो मुनिपुंगवः । कृष्णावतारमाज्ञाय प्रययौ नन्दगोकुलम् ॥	४
गत्वा तत्र महायोगमायेवं विभुमच्युतम् । बालनाट्यधरं देवं दृष्टो नन्दवेदमनि ॥	५
सुकोमलपटास्तीर्णहेमपर्यङ्गकोपरि । शयानं गोपकन्याभिः प्रेक्ष्यमाणं सदा मुदा ॥	६

\* एतच्चिह्नान्तर्गतः पाठः क. ख. ड. छ. ज. झ. पुस्तकस्थः । + पुरुषव्यत्यय आर्षः ।

१ क. म. 'कुन्तलसु' । २ क. ख. ड. च. छ. ड. 'की मक्तिर्ह' । ३ ख. 'म'. 'देवस्य सर्वमे' । ४ झ. 'अहेतु' । ५ झ. अ. 'शे स्फुट' । ६ ख. ड. च. छ. ड. रतिम् ।

- अतीव मुकुमाराङ्गं मुग्धं मुग्धविलोकनम् । विस्रस्तनीलकुटिलकुन्तलावलिमण्डलम् ॥ ७
- किञ्चित्स्मितकुङ्कुमव्यञ्जदेकद्वरदकुङ्कुमलम् । स्वप्रभाभिर्भासयन्तं समस्तं भवनोदरम् ॥ ८
- दिग्वाससं समालोक्य सोऽतिहर्षमवाप ह । संभाष्य गोपतिं नन्दमाह सर्वं प्रभुप्रियः ॥ ९
- नारायणपराणां तु जीवनाद्यतिदुर्लभम् । अस्य प्रभावमतुलं न जानन्तीह केचन ॥ १०
- भवब्रह्मादयोऽप्यस्मिन् रतिं वाञ्छन्ति शाश्वतीम् । चरितं चास्य बालस्य सर्वेषामेव हर्षणम् ११
- मुदा गायन्ति शृण्वन्ति त्वभिनन्दन्ति तादृशाः । अस्मिंस्त्व सुतेऽचिन्त्यप्रभावे स्निग्धमानसाः ॥
- तरिव्यन्ति न तेषां वै भवबाधा भविष्यति । मुञ्चेहपरलोकाशाः सर्वा बल्लवसत्तम ॥ १३
- एकान्तेनैकभावेन बालेऽस्मिन् प्रीतिमाचर । इत्युक्त्वा नन्दभवनाभिष्क्रान्तो मुनिपुङ्गवः ॥ १४
- तेनाचितो विष्णुबुद्ध्या प्रणम्य च विसर्जितः । अथासौ चिन्तयामास महाभागवत्प्रो मुनिः ॥ १५
- अस्य कान्ता भगवती लक्ष्मीर्नारायणे हरौ । विधाय गोपिकारूपं क्रीडार्थं शार्ङ्गधन्वनः ॥ १६
- अवश्यमवतीर्णा सा भविष्यति न संशयः । तामहं विचिनोम्यद्य गेहे गेहे व्रजौकसाम् ॥ १७
- विमुश्यैव मुनिवरो गेहानि व्रजवासिनाम् । प्रविवेशातिथिर्भूत्वा विष्णुबुद्ध्या सुपूजितः ॥ १८
- सर्वेषां बल्लवादीनां रतिं नन्दसुते पराम् । दृष्ट्वा मुनिवरः सर्वान्मनसा प्रणनाम ह ॥ १९
- गोपानां च गृहे बालां ददर्श श्वेतरूपिणीम् । स दृष्ट्वा तर्कयामासं रम्या एषा न संशयः ॥ २०
- प्रविवेश ततो धीमान् नन्दसख्युर्महात्मनः । कस्यचिद्गोपवर्यस्य भानुरान्नो गृहं महत् ॥ २१
- आर्क्षितो विधिवत्तेन सोऽप्यपृच्छन्महामनाः । साधो त्वमसि विख्यातो धर्मनिष्ठतया भुवि ॥ २२
- तवाहं धनधान्यादिसमृद्धिं संविभावये । कश्चित्ते योग्य पुत्रोऽस्ति कन्या वा शुभलक्षणा ॥ २३
- यतस्ते कीर्तिरखिलं लोकं व्याप्य भविष्यति । इत्युक्तो मुनिवर्येण भानुरानीय पुत्रकम् ॥ २४
- महातेजस्विनं हृषं नारदायाभ्यवादयत् । दृष्ट्वा मुनिवरस्तं तु रूपेणाप्रतिमं भुवि ॥ २५
- पद्मपत्रविशालाक्षं सुग्रीवं सुन्दरश्रुवम् । चारुदन्तं चारुकर्णं सर्वावियवसुन्दरम् ॥ २६
- तं समाश्लिष्य बाहुभ्यां स्नेहाश्रूणि विमुच्य च । ततः सगद्गदं प्राह प्रणयेन महामुनिः ॥ २७

नारद उवाच—

- अयं शिशुस्ते भविता सुसखा रामकृष्णयोः । विहरिष्यति ताभ्यां च रात्रिंदिन(व)मतन्द्रितः ॥ २८
- तत आभाष्य तं गोपप्रवरं मुनिपुंगवः । यदा गन्तुं मनश्चक्रे तत्रैवं भानुरब्रवीत् ॥ २९

भानुरुवाच—

- एकाऽस्ति पुत्रिका देव देवपत्न्युपमा मम । कनीयसी शिशोरस्य जडान्धवधिराकृतिः ॥ ३०
- उत्साहाद्बुद्धये याचे त्वां वरं भगवत्तम । प्रसन्नदृष्टिमात्रेण सुस्थिरां कुरु बालिकाम् ॥ ३१
- श्रुत्वैवं नारदो वाक्यं कौतुकाकृष्टमानसः । अथ प्रविश्य भवनं लुठन्तीं भूतले सुताम् ॥ ३२
- उत्थाप्याङ्के वि(नि)धायातिस्नेहविह्वलमानसः । [\*भानुरप्याययौ भक्तिनम्रो मुनिवरात्तिकम् ३३
- अथ भागवतश्रेष्ठः कृष्णस्यातिभियो मुनिः । दृष्ट्वा तस्याः परं रूपमदृष्ट्वाश्रुतमद्भुतम् ] ॥ ३४
- अभूत्पूर्वसमं मुग्धो हरिप्रेमा महामुनिः । विगाह्य परमानन्दासिन्धुमेकरसायनम् ॥ ३५
- मुहूर्तद्वितयं तत्र मुनिरासीच्छिलोपमः । मुनीन्द्रः प्रतिबुद्धस्तु शनैरुन्मील्य लोचने ॥ ३६

\* एतच्चिह्नान्तर्गतः पाठः क. ख. ड. च. छ. ज. ड. पुस्तकस्थः ।

महाविस्मयमापन्नस्तूष्णीमेव स्थितोऽभवत् । अन्तर्हृदि महाबुद्धिरेवमेवं व्यचिन्तयत् ॥ ३७  
 भ्रान्तं सर्वेषु लोकेषु मया स्वच्छन्दचारिणा । अस्या रूपेण सदृशी दृष्टा नैव च कुत्रचित् ॥ ३८  
 ब्रह्मलोके रुद्रलोक इन्द्रलोके च मे गतिः । न कोऽपि शोभाकोऽयंशः कुत्राप्यस्या विलोकितः ॥  
 महामाया भगवती दृष्टा शैलेन्द्रनन्दिनी । यस्या रूपेण सकलं मुह्यते सचराचरम् ॥ ४०  
 साऽप्यस्याः सुकुमाराङ्गी लक्ष्मीं नाऽऽप्नोति कर्हिचित् । लक्ष्मीः सरस्वती कान्तिर्विद्याद्याश्च वरस्त्रियः  
 छायापि स्पृशन्त्यश्च कदाचिन्नैव (न्नोति) दृश्यते । विष्णोर्यन्मोहनं रूपं हरो येन विमोहितः ॥ ४२  
 मया दृष्टं च तदपि कुतोऽस्याः सदृशं भवेत् । ततोऽस्यास्तत्त्वमाज्ञातुं न मे शक्तिः कथंचन ४३  
 अन्ये चापि न जानन्ति प्रायेणैनां हरेः प्रियाम् । अस्याः संदर्शनादेव गोविन्दचरणाम्बुजे ॥ ४४  
 या प्रेमद्विरभूत्सा मे भूतपूर्वा न कर्हिचित् । एकान्ते नौमि भवतीं दर्शयित्वाऽतिवैभवम् ॥ ४५  
 कृष्णस्य संभवत्यस्या रूपं परमतुष्टये । विमृश्यैवं मुनिर्गोपप्रवरं प्रेष्य कुत्रचित् ॥ ४६  
 निभृते परितुष्टाव बालिकां दिव्यरूपिणीम् । अपि देवि महायोगे मायेश्वरि महाप्रभे ॥ ४७  
 महामोहनदिव्याङ्गि महामाधुर्यवर्षिणि । महाद्भुतरसानन्दशिथिलीकृतमानसे ॥ ४८  
 महाभाग्येन केनापि गताऽसि मम हृत्पथम् । नित्यमन्तःसुखा दृष्टिस्तव देवि विभाव्यते ॥ ४९  
 अन्तरेव महानन्दपरितृप्तैव लक्ष्यसे । प्रसन्नं मधुरं सौम्यमिदं ते मुखमण्डलम् ॥ ५०  
 व्यनक्ति परमैश्वर्यं कमप्यन्तःसुखोदयम् । रजःसंबन्धिकलिकाशक्तिस्तु त्वाऽतिशोभने(?) ॥ ५१  
 सृष्टिस्थितिसमाहाररूपिणी त्वमधिष्ठिता । तत्त्वं विशुद्धसत्त्वा मुशक्तिर्विद्यात्मिका परा ॥ ५२  
 परमानन्दसंदोहं दधती वैष्णवं परम् । कलयाऽऽश्चर्यविभवे ब्रह्मरुद्रादिदुर्गमे ॥ ५३  
 योगीन्द्राणां ध्यानपथं न त्वं स्पृशसि कर्हिचित् । इच्छाशक्तिर्ज्ञानशक्तिः क्रियाशक्तिस्तवेशितुः ५४  
 तवांशमात्रमित्येवं मनीषा मे प्रवर्तते । मायाविभूतयोऽचिन्त्यास्तन्मायाभक्तमायिनः ॥ ५५  
 परेशस्य महाविष्णोस्ताः सर्वास्ते कैलाः कलाः । आनन्दरूपिणी शक्तिस्त्वमीश्वरी न संशयः ॥  
 त्वया च क्रीडते कृष्णो नूनं वृन्दावने वने । कौमारेणैव रूपेण त्वं विश्वस्य च मोहिनी ॥ ५७  
 तारुण्यवयसा स्पृष्टं कीदृक्त्वे रूपमद्भुतम् । कीदृशं तव लावण्यं लीलाहासेक्षणान्वितम् ॥ ५८  
 हरिमानुषलोभेन पराश्चर्यमयं भवेत् । द्रष्टुं तदहमिच्छामि रूपं ते हरिवल्लभम् ॥ ५९  
 येन नन्दसुतः कृष्णो मोहं समुपयास्यति । इदानीं मम कारुण्यान्जिरूपं महेश्वरि ॥ ६०  
 प्रणताय प्रपन्नाय प्रकाशयितुमर्हसि । इत्युक्त्वा मुनिवर्येण तदनुव्रतचेतसा ॥ ६१  
 महामायेश्वरीं नत्वा महानन्दमयीं पराम् । महाप्रेभैतरोत्कण्ठाव्याकुलाङ्गीं शुभेक्षणाम् ॥ ६२  
 ईक्षमाणेन गोविन्दमेवं वर्णयता स्थितम् । जय कृष्ण मनोहारिज(ञ्ज)य वृन्दावनमिय ॥ ६३  
 जय भ्रूभङ्गललित जय वेणुरवाकुल । जय बर्हकृतोत्तंस जय गोपीविमोहन ॥ ६४  
 जयकुङ्कुमलिम्बाङ्ग जय रत्नविभूषण । कदाऽहं त्वत्प्रसादेन त्वनया दिव्यरूपया ॥ ६५  
 सहितं नवतारुण्यमनोहरवपुःश्रिया । विलोकयिष्ये कैशोरमोहन त्वां जगत्पते ॥ ६६  
 एवं कीर्तयतस्तस्य तत्क्षणादेव सा पुनः । बभूव दधती दिव्यं रूपमत्यन्तमोहनम् ॥ ६७  
 चतुर्दशाब्दवयसा ललितं ललितं परम् । समानवयसश्चान्यास्तदैव ब्रजबालिकाः ॥ ६८  
 आगत्य वेष्टयामामुर्दिव्यभूषाम्बरसंजः । मुनीन्द्रः स्तुतिनिश्चेष्टो बभूवाऽऽश्चर्यमोहितः ॥ ६९

१ अ. 'त्वा तु वै' । २ क. अ. 'मानन्दं क' । ३ ख. 'म्' । का. त्वयाऽऽ' । अ. 'म्' । कां त्वं । ४ क. अ. 'कशाधि' ।  
 ५ अ. अ. कलाक' । ६ क. ख. ड. च. छ. अ. ड. हरिवल्लभे । ७ अ. 'मकरो' । ८ ड. चलितं । ९ ख. अ. 'लजम्' । मु' ।

बालास्तास्तु वयस्यायाश्रणाम्बुकणैर्मुनिम् । निषिच्य बोधयामासुरुचुश्च कृपयाऽन्विताः ॥ ७०

बाला ऊचुः—

मुनिवर्य महाभाग महायोगेश्वरेश्वर । त्वयैव परया भक्त्या भगवान्हरिरीश्वरः ॥ ७१  
 नूनमाराधितो देवो भक्तानां कामपूरकः । यदियं ब्रह्मरुद्राद्यैर्देवैः सिद्धमुनीश्वरैः ॥ ७२  
 महाभागवतैश्चान्यैर्दुर्दर्शा दुर्गमाऽपि च । अत्यद्भुतवयोरूपमोहिनी हरिवल्लभा ॥ ७३  
 केनाप्यचिन्त्यभाग्येन तव दृष्टिपथं गता । उत्तिष्ठोत्तिष्ठ विप्रर्षे धैर्यमालम्ब्य सत्वरम् ॥ ७४  
 एनां प्रदक्षिणीकृत्य नमस्कुरु पुनः पुनः । किं न पश्यसि चार्चङ्गीमत्यन्तव्याकुलामिव ॥ ७५  
 अस्मिन्नेव क्षणे नूनमन्तर्यानां गमिष्यति । नानया सह संलापः कथंचित्ते भविष्यति ॥ ७६  
 दर्शनं च पुनर्नास्याः प्राप्स्यसि ब्रह्मवित्तम् । किंतु वृन्दावने वाऽपि भात्यशोकलता शुभा ७७  
 सर्वकालेऽपि पुष्पाढ्या सर्वदिग्व्यापिसौरभा । गोवर्धनादद्वारेण कुसुमाख्यसरस्तटे ॥ ७८  
 तन्मूले हार्धरात्रे तु द्रक्ष्यस्यस्मानशेषतः । श्रुत्वैवं वचनं तासां स्नेहविक्रवचेतसाम् ॥ ७९  
 यावत्प्रदक्षिणीकृत्य प्रणमेदण्डवन्मुनिः । मुहूर्तद्वितयं बालां नानानिर्माणशोभनाम् ॥ ८०  
 आहूये भानुं प्रोवाच नारदः सर्वशोभनाम् । एवंस्वभावा बालेयं न साध्या दैवतैरपि ॥ ८१  
 किं तु यद्ब्रूहेतस्याः पदचिह्नविभूषितम् । तत्र नारायणो देवः सर्वदेवगणैः सह ॥ ८२  
 लक्ष्मीश्च वसते नित्यं सर्वाभिश्चैव सिद्धिभिः । अद्य एनां वरारोहां सर्वभूषणभूषणाम् ॥ ८३  
 देवीमिव परां गेहे रक्ष यत्नेन सत्तम । इत्युक्त्वा मनसैवैनां महाभागवतोत्तमः ॥ ८४  
 तद्गुणमेव संस्मृत्य प्रविष्टो गहनं वनम् । अशोकलतिकामूलमासाद्य मुनिपुङ्गवः ॥ ८५  
 प्रतीक्षमाणो देवीं तां तत्रैवाऽऽगमैनेन हि । स्थितोऽत्र प्रेमविकलश्चिन्तयन्कृष्णवल्लभाम् ॥ ८६  
 अथ मध्यनिशाभागे युवत्यः परमाद्भुताः । पूर्वदृष्टास्तथाऽन्याश्च विचित्राभरणस्रजः ॥ ८७  
 दृष्ट्वा मनसि संभ्रान्तो दण्डवत्पतितो भुवि । परिवार्य मुनिं सर्वास्तास्ताः प्रविविशुः शुभाः ८८  
 प्रष्टुकामोऽपि स मुनिः किंचित्स्वाभिमतं प्रियम् । नाशकत्प्रेमलावण्यप्रियभाषाप्रधक्षितः ॥ ८९  
 अथाऽऽगता मुनिश्रेष्ठं कृताञ्जलिमिव स्थितम् । भक्तिभारानतप्रीवं सविस्मयं ससंभ्रमम् ॥ ९०  
 सुविनीततमं प्राह तत्रैव करुणान्विता । अशोकमालिनी नाम्ना अशोकवनदेवता ॥ ९१

अशोकमालिन्युवाच—

अशोककलिकायां तु वसाम्यस्यां महामुने । रक्ताम्बरधरा नित्यं रक्तमाल्यानुलेपना ॥ १२  
 रक्तसिन्दूरकलिका रक्तोत्पलवतंसिनी । रक्तमाणिक्यकेयूरमुकुटादिविभूषिता ॥ १३  
 एकदा प्रियया सार्धं विहरन्त्यो मभूत्सवे । तत्रैव मिलिता गोपबालिकाश्चित्रवाससः ॥ १४  
 अहं चाशोकमालाभिर्गोपवेषधरं हरिम् । रमारूयाश्च ताः सर्वा भक्त्या सम्यगपूजयम् ॥ १५  
 ततः प्रभृति चैतासां मध्ये तिष्ठामि सर्वदा । भूषाभिर्विविधाभिश्च तोषयित्वा रमापतिम् ॥ १६  
 परापरमहं सर्वं विजानामीह सर्वतः । गोगोपगोपिकादीनां रहस्यं चापि वेद्म्यहम् ॥ १७  
 तव जिज्ञासितं चापि हृदि प्रतिविभाषितम् । तां देवीमद्भुताकारामद्भुतानन्ददायिनीम् ॥ १८  
 हरेः प्रियां हिरण्याभां हीरकोज्ज्वलमुद्रिकाम् । कथं पश्यामि लोलाक्षीं कथं वा तत्पदाम्बुजम् ॥  
 आराध्यतेऽतिभक्त्येति त्वया ब्रह्मन्विमर्शितम् । तत्र ते कथयिष्यामि वृत्तान्तं सुमहात्मनाम् १००

१ क. ख. ङ. च. छ. ज. ङ. 'विह्वलचे' । २ झ. न. 'यमानं प्रो' । ३ झ. न. 'मने निशि । रिषं' । ४ ख. छ. ङ. 'श्रेका क' । ५ क. न. 'दा । भक्तिभि' ।



मानसे सरसि स्थित्वा तपस्तीव्रमुपेयुषाम् । जपतां सिद्धिमन्त्रांश्च ध्यायतां हरिमीश्वरम् ॥ १०१  
मुनीनां काङ्क्षतां नित्यं तस्या एव पदाम्बुजम् । एकसप्ततिसाहस्रसंख्यातानां महौजसाम् ॥  
तत्तेऽहं कथयाम्यद्य तद्रहस्यं परं वने ॥

१०२

इति श्रीमहापुराणे पाद्मे पातालखण्डे श्रीराधाकृष्णमाहात्म्यकथनं नामैकसप्ततितमोऽध्यायः ॥ ७१ ॥

आदितः श्लोकानां समष्ट्यङ्काः—१५३७४

अथ द्विसप्ततितमोऽध्यायः ।

ईश्वर उवाच—

तदेकाग्रमना भूत्वा शृणु देवि वरानने । आसीदुग्रतपा नाम मुनिरेको दृढव्रतः ॥ १  
साग्निको ह्यग्निभक्षश्च चचारात्यद्भुतं तपः । जजाप परमं जाप्यं मन्त्रं पञ्चदशाक्षरम् ॥ २  
काममन्त्रेण पुटितं कामं कामवरप्रदात् । कृष्णायेति पदं स्वाहासहितं सिद्धिदं परम् ॥ ३  
दध्यौ च श्यामलं कृष्णं रासोन्मत्तं वरोत्सुकम् । पीतपट्टधरं वेणुं करेणाधरमर्पितम् ॥ ४  
नवयौवनसंपन्नं कर्पन्तं पाणिना प्रियाम् । एवं ध्यानपरः कल्पशतान्ते देहमुत्सृजन् ॥ ५  
सुनन्दनामगोपस्य कन्याऽभूत्स महामुनिः । सुनन्देति समाख्याता या वीणां विभ्रति केरे ॥ ६  
मुनिरन्यः सत्यतपा इति ख्यातो महाव्रतः । स शुष्कपत्रभुक्तोये प्रजजाप परं मनुम् ॥ ७  
रत्यन्तं कामबीजेन पुटितं च दशाक्षरम् । स प्रदध्यौ मुनिवरश्चित्रवेषधरं हरिम् ॥ ८  
धृत्वा रमाया दोर्वल्लीद्वितयं कङ्कणोज्ज्वलम् । नृत्यन्तं तन्मुदं तं च संश्लिष्यन्तं मुहुर्मुहुः ॥ ९  
हसन्तमुच्चैरानन्दतरङ्गं जठराम्बरे । दधत् वेणुमाजानुवैजयन्त्या विराजितम् ॥ १०  
स्वेदाम्भःकणसंसिक्तललाटवनिताननम् । त्यक्त्वा त्यक्त्वा स वै देहं तपसा च महामुनिः ॥ ११  
दशकल्पान्तरे चायं जातो नन्दवनादिह । सुभद्रनाम्नो गोपस्य कन्या भद्रेति विश्रुता ॥ १२  
यस्याः पृष्ठतले दिव्यं व्यजनं परिदृश्यते । हरिधामाभिधानस्तु कश्चिदासीन्महामुनिः ॥ १३  
सोऽतप्यत तपः कृच्छ्रं नित्यं त्यक्त्वैव भोजनम् । आशुसिद्धिकरं मन्त्रं विशत्यर्णं प्रजप्तवान् ॥ १४  
अनन्तरं कामबीजादध्यारूढं तु दैवतम् । माया तत्पुरतो व्योमहंसासृग्द्युतिचन्द्रकम् ॥ १५  
ततो दशाक्षरं पञ्चाक्षमोयुक्तं सरादिकम् । दध्यौ वृन्दावने रम्ये माधवीमण्डपे प्रभुम् ॥ १६  
उत्तानशायिनं चारुपल्लावास्तरणोपरि । कदाचिदतिकामार्तबल्लव्या रक्तनेत्रया ॥ १७  
वक्षोजयुगमाच्छाद्य विपुलोरःस्थलं मुहुः । संचुम्बमानं गण्डान्तस्तप्यमानवदच्छदम् ॥ १८  
कलयन्तं प्रियां दोर्भ्यां सहासं समुदाऽभ्रुतम् । स मुनिश्च बहून्देहांस्त्यक्त्वा कल्पत्रयान्तरे ॥ १९  
सारङ्गनाम्नो गोपस्य कन्याऽभूच्छुभलक्षणा । रङ्गवेणीति विख्याता निपुणा चित्रकर्मणि ॥ २०  
प्रस्या दन्तेषु दृश्यन्ते चित्रिताः शोणविन्दवः । ब्रह्मवादी मुनिः कश्चिज्जाशालिरिति विश्रुतः ॥  
२१ तपःसु रतो योगी विचरन्पृथिवीभिमाम् । स एकस्मिन्बहारण्ये योजनायतत्रिस्तृते ॥ २२  
पृच्छया गतोऽदृश्यदेकां वापीं सुशोभनाम् । सर्वतः स्फटिकाबन्धतटां स्वादुजलान्विताम् ॥ २३  
वेकासिकमलामोदवायुना परिशीलिताम् । तस्याः पश्चिमदिग्भागे मूले वटमहीरुहे ॥ २४  
अपश्यत्तापसीं कांचित्कुर्वतीं दारुणं तपः । तारुण्यवयसा युक्तां रूपेणातिरुहोराम् ॥ २५

१ झ. 'सिद्धम्' । २ झ. न. तटे । ३ झ. 'दं तदैव तु । मा' । अ. 'दं तदेव तु । मा' । ४ ज. 'न्तस्तृप्य' ।

चन्द्रांशुसदृशाभासां सर्वावयवशोभनाम् । कृत्वा कटितटे वामपार्णि दक्षिणहस्ततः ॥ २६  
 ज्ञानमुद्रां च बिभ्राणामनिमेषितलोचनाम् । त्यक्त्वाऽऽहारं विहारं च मुनिश्चलतया स्थिताम् ॥  
 जिज्ञासुस्तां मुनिवरस्तस्थौ तत्र शतं समाः । तदन्ते तां समुत्थाप्य चलित्वा विनयान्मुनिः ॥२८  
 अपृच्छत्का त्वमाश्चर्यरूपे किं वाऽऽचरिष्यसि । यदि योग्यं भवेत्तर्हि कृपया वक्तुमर्हसि ॥ २९  
 अथाब्रवीच्छनैर्वाला तपसाऽतीव कर्शिता । ब्रह्मविद्याऽहमतुला योगीन्द्रैर्या च मृग्यते ॥ ३०  
 साऽहं हरिपदाम्भोजकाम्यया सुचिरं तपः । चराम्यस्मिन्वने घोरे ध्यायन्ती पुरुषोत्तमम् ॥३१  
 ब्रह्मानन्देन पूर्णाऽहं तेनाऽऽनन्देन तृप्तधीः । तथाऽपि शून्यमात्मानं मन्ये कृष्णरतिं विना ॥३२  
 इदानीमतिनिविण्णा देहस्यास्य विसर्जनम् । कर्तुमिच्छामि पुण्यायां वापिकायामिहैव तु ॥ ३३  
 तच्छ्रुत्वा वचनं तस्या मुनिरत्यन्तविस्मितः । पतित्वा चरणे तस्याः कृष्णोपासाविधिं शुभम् ॥  
 पप्रच्छ परमप्रीतस्त्यक्त्वाऽध्यात्मविरोचनम् । तयोक्तमन्त्रमाज्ञाय जगाम मानसं सरः ॥ ३५  
 ततोऽतिदुश्चरं चक्रे तपो विस्मयकारकम् । एकपादस्थितः सूर्यं निर्निमेषं विलोकयन् ॥ ३६  
 मन्त्रं जजाप परमं पञ्चविंशतिवर्णकम् । दध्यौ परमभावेन कृष्णमानन्दरूपिणम् ॥ ३७  
 चरन्तं ब्रजवीथीषु विचित्रगतिलीलया । [\*ललितैः पादविन्यासैः ऋणयन्तं च नूपुरम् ॥ ३८  
 चित्रकन्दर्पचेष्टाभिः सस्मितापाङ्गवीक्षितैः । संमोहिन्याख्यया वंश्या पञ्चम्याऽरुणचित्रया(?) ॥३९  
 बिम्बोष्ठपुटचुम्बिन्या कलालापैर्मनोज्ञया । हरन्तं ब्रजरामाणां मनांसि च वपूषि च ॥ ४०  
 श्लथनीविभिरागत्य सहसाऽऽलङ्किताङ्गकम् । दिव्यमालाम्बरधरं दिव्यगन्धानुलेपनम् ॥ ४१  
 श्यामलाङ्गं प्रभापूर्णं मोहयन्तं जगन्नयम् । स एवं बहुदेहेन समुपास्य जगत्पतिम् ॥ ४२  
 नवकल्पान्तरे जाता गोकुले दिव्यरूपिणी । कन्या प्रचण्डनाम्नस्तु गोपस्यातियशस्विनी ॥ ४३  
 [+चित्रगन्धेति विख्याता सुकुमारी शुभानना । निजाङ्गगन्धैर्विविधैर्मोदयन्ती दिशो दश ॥ ४४  
 तापेनां पश्य कल्याणां वृन्दशो मधुपायिनीम् ] । अङ्गेषु स्वपतिं कृत्वा रसावेशसमाकुलाम् ॥४५  
 अस्याः स्तनपरिष्वङ्गरैः सर्वैर्विहन्यते । वक्षस्थलात्प्रच्यवद्भिश्चित्रगन्धादिसौरभैः ॥ ४६  
 अपरे मुनिवर्यास्तु सततं पूतमानसाः । वायुभक्षास्तपस्तेपुर्जपन्तः परमं मनुम् ॥ ४७  
 स्मरः कृष्णाय कामार्तिकलादिव्रतशालिने । अ(आ)ग्नेयीसहितं कृत्वा मन्त्रं पञ्चदशाक्षरम् ॥४८  
 दध्युर्मुनिवराः कृष्णमूर्तिं दिव्यविभूषणाम् । दिव्यचित्रदुकूलेन पूर्णपीनकटिस्थलाम् ॥ ४९  
 मयूरपिच्छकैः कृष्णचूडामुज्ज्वलकुण्डलाम् । सव्यजङ्घान्त आदाय दक्षिणं चरणाम्बुजम् ॥ ५०  
 भ्रमन्तीं संपुटीकृत्य चारुहस्ताम्बुजद्वयम् । कक्षादेशविनिक्षिप्तवेणुं परिचलत्पुटीम् ॥ ५१  
 आनन्दयन्तीं गोपीनां नयनानि मनांसि च । परमाश्चर्यरूपेण प्रविष्टां रङ्गमण्डपे ॥ ५२  
 प्रसूनवर्षैर्गोपीभिः पूर्यमाणां च सर्वतः । अथ कल्पान्तरे देहं त्यक्त्वा जाता इहाधुना ॥ ५३  
 यासां कर्णेषु दृश्यन्ते ताटङ्गा रत्ननिर्मिताः । रत्नमाल्यानि कण्ठेषु रत्नपुष्पाणि वेणिषु ॥ ५४  
 मुनिः शुचिश्रवा नाम सुवर्णो नाम चापरः । कुशध्वजस्य ब्रह्मर्षेः पुत्रौ तौ वेदपारगौ ॥ ५५  
 ऊर्ध्वपादौ तपो घोरं तेपतुस्त्र्यक्षरं मनुम् । ह्रीं हूं ह्रूं इति कृत्वैव जपन्तौ यतमानसौ ॥ ५६

\* एतच्चिह्नान्तर्गतः पाठः क. ख. ड. च. छ. झ. ङ. पुस्तकस्थः । + एतच्चिह्नान्तर्गतः पाठः क. ख. ड. च. छ. ज. झ. पुस्तकस्थः ।

१ ख. छ. ड. चण्डांशुं । २ ख. ड. च. छ. ड. 'स्विनः । चि' । ३ ख. कृष्णस्य । ४ ख. ड. च. ड. 'दिव्यतिशा' । ५ अ. 'मेघाक्ष' । ६ क. झ. सुविभवा । ७ अ. 'म् । हं हं । ८ ख. 'समिति ।

ध्यायन्ती गोकुले कृष्णं बालकं दशवार्षिकम् । कंदर्पसमरूपेण तारुण्यललितेन च ॥	५७
पश्यन्तीर्ब्रजविम्बोष्ठीर्मोहयन्तमनारतम् । तौ कल्पान्ते तनुं त्यक्त्वा लब्धवन्तौ जनुर्व्रजे ॥	५८
सुवीरनामगोपस्य सुते परमशोभने । ययोर्हस्ते प्रदृश्येते सारिके शुभराविणी ॥	५९
जटिलो जङ्घपूतश्च घृताशी कर्बुरेव च । चत्वारो मुनयो धन्या इहामुत्र च निःस्पृहाः ॥	६०
केवलेनैकभावेन प्रपन्ना बल्लवीपतिम् । तेपुस्ते सलिले मग्ना जपन्तो मनुमुत्तमम् ॥	६१
रमात्रयेण पुटितं स्मराद्यन्तदशाक्षरम् । दध्युश्च गाढभावेन बल्लवीभिर्वने वने ॥	६२
भ्रमन्तं नृत्यगीताद्यैर्मानयन्तं मनोहरम् । चन्दनालिप्तसर्वाङ्गं जपापुष्पावतंसकम् ॥	६३
कङ्कारमालयाऽऽवीतं नीलपीतपटावृतम् । कल्पत्रयान्ते जातास्ते गोकुले शुभलक्षणाः ॥	६४
इमास्ताः पुरतो रम्या उपविष्टा नतभ्रुवः । यासां भर्मकृतान्येव बलयानि प्रकोष्ठके ॥	६५
विचित्राणि च रत्नाद्यैर्दिव्यमुक्ताफलादिभिः । मुनिर्दीर्घतपा नाम व्यासोऽभूत्पूर्वकल्पके ॥	६६
तत्पुत्रः शुक्र इत्येव ख्यातो मुनिवरः सुधीः । सोऽपि बालो महाप्राज्ञः सदैवानुस्मरन्पदम् ॥	६७
विहाय पितृमात्रादि कृष्णं ध्यात्वा वनं गतः । स तत्र मानसैर्दिव्यैरुपचारैरहर्निशम् ॥	६८
अनाहारोऽर्चयद्विष्णुं गोपरूपिणमीश्वरम् । रमया पुटितं मन्त्रं जपन्नष्टादशाक्षरम् ॥	६९
दध्यौ परमभावेन हरिं हैमतरोरधः । हैममण्डपिकायां च हैमसिंहासनोपरि ॥	७०
आसीनं हेमहस्ताग्रैर्दधानं हैमवंशिकाम् । दक्षिणेन भ्रामयन्तं पाणिना हेमपङ्कजम् ॥	७१
हेमद्रवेण प्रियया परिकृताङ्गचित्रकम् । हसन्तमतिहर्षेण पश्यन्तं च निजाश्रमम् ॥	७२
हर्षाश्रुपूर्णः पुलकान्विताङ्गः प्रसीद नाथेति वदन्नथोच्चैः ।	
दण्डप्रणामाय पपात भूमौ संवेपमानस्त्रिजगद्विधातुः ॥	७३
तं भक्तिकामं पतितं धरण्यां मायासुतोऽस्मीति वदंस्तमुच्चैः ।	
उत्थापयामास भुजौ गृहीत्वा पस्पर्श हर्षोपचितेक्षणेन ॥	७४
उवाच च प्रियारूपं लब्धवन्तं शुक्रं हरिः । त्वं मे प्रियतमा भद्रे सदा तिष्ठ ममान्तिके ॥	७५
मद्रूपं चिन्तयन्ती च प्रेमास्पदमुपागता । द्वे च मुख्यतमे गोप्यौ समानवयसी शुभे ॥	७६
एकत्रते एकनिष्ठे एकनक्षत्रनामनी । तमजाम्बूनदप्रख्या तत्रैकाऽन्या तडितप्रभा ॥	७७
एका निद्रायमाणाक्षी परा सौम्यायतेक्षणा । सोऽर्चयत्परया भक्त्या ते हरेः सव्यदक्षिणे ॥	७८
स कल्पान्ते तनुं त्यक्त्वा गोकुलेऽभून्महात्मनः । उपनन्दस्य दुहिता नीलोत्पलदलच्छविः ॥	७९
सेयं श्रीकृष्णवनिता पीतशाटीपरिच्छदा । रक्तचोलकया पूर्णशातकुम्भघटस्तनी ॥	८०
दधार रक्तसिन्दूरं सर्वाङ्गस्यावगुण्ठिनी । स्वर्णकुण्डलविभ्राजद्रण्डदेशा सुशोभना ॥	८१
स्वर्णपङ्कजमालाढ्या कुङ्कुमालिप्तसुस्तनी । यस्या हस्ते चर्वणीयं दृश्यते हरिणाऽपितम् ॥	८२
वेणुवाद्यातिनिपुणा केशवस्यातितोषिणी । कृष्णेन परितुष्टेन कदाचिद्भानकर्मणि ॥	८३
विन्यस्ता कम्बुकण्ठेऽस्या भाति गुञ्जावालिः शुभा । परोक्षे चापि कृष्णस्य कृष्णकान्ता स्मरार्दिता	
सखीभिर्वाद्यन्तीभिर्गायन्ती सुस्वरं परम् । नर्तयेत्प्रियत्रेपेण वेषयित्वा वधूमिमाम् ॥	८५
वारं वारं च गोविन्दभावेनाऽऽलिङ्ग्य चुम्बति । प्रियाऽसौ सर्वगोपीनां कृष्णस्याप्यतिवल्लभा ॥	
श्वेतकेतोः सुतः कश्चिद्देवेदाङ्गपारगः । सर्वमेव परित्यज्य प्रचण्डस्त(त)प आस्थितः ॥	८७
पुरारिसेवितपदां सुधामधुरैवादिनीम् । गोविन्दस्य प्रियां शक्तिं ब्रह्मरुद्रादिदुर्गाम् ॥	८८

भजन्तीमेकभावेन श्रियमेव मनोहराम् । ध्यायञ्जजाप सततं मन्त्रमेकादशाक्षरम् ॥ ८९  
 हसितं सकलं कृत्वा बतमायेषु(?) योजयेत् । कान्त्यादिभिर्हसन्तीभिर्वासयत्यविभा(?)जगत् ॥  
 वसन्तेऽवमतेत्येवं मन्त्रार्थं चिन्तयेत्सदा । सोऽपि कल्पद्वयेनैव सिद्धोऽत्र जनिमाप्तवान् ॥ ९१  
 सेयं बालाऽवनेः पुत्री कृशाङ्गी कुङ्कुमलस्तनी । मुक्तावलिलसत्कण्ठी शुद्धकौशेयवासिनी ॥ ९२  
 मुक्ताच्छुरितमञ्जीरकङ्कणाङ्गदमुद्रिकाम् । विभ्रती कुण्डले दिव्ये अमृतसाविणी शुभे ॥ ९३  
 वृतकस्तूरिकावेणिमध्ये सिन्दूरविन्दुवत्(कम्) । दधाना चित्रकं भाले सार्धं चन्दनचित्रकैः ॥९४  
 याऽसौ च दृश्यते शान्ता जपन्ती परमं पदम् । आसीच्चन्द्रप्रभो नाम राजार्थः प्रियदर्शनः ॥ ९५  
 तस्य कृष्णप्रसादेन पुत्रोऽभूमधुराकृतिः । चित्रध्वज इति ख्यातः कौमारावधिवैष्णवः ॥ ९६  
 स राजा स्वसुतं सौम्यं सुस्थिरं द्वादशाब्दिकम् । अदीक्षयद्विजान्मन्त्रं परमष्टादशाक्षरम् ॥ ९७  
 अभिषिच्यमानः शिशुर्मन्त्रामृतमयैर्जलैः । तत्क्षणे भूपतिं प्रेम्णा नत्वोदश्रु प्रकल्पितः ॥ ९८  
 तस्मिन्दिने स वै बालः शुचिवस्त्रधरः शुचिः । हारनूपुरसूत्रार्थैर्ग्रैवैयाङ्गदकङ्कणैः ॥ ९९  
 विभूषितो हरेर्भक्तिमुपस्पृश्यामालाशयः । विष्णोरायतनं गत्वा स्थित्वैकाकी व्यचिन्तयत् ॥१००  
 कथं भजामि तं कृष्णं मोहनं गोपयोषिताम् । विक्रीडन्तं सदा ताभिः कालिन्दीपुलिने वने १०१  
 इत्थमत्याकुलमतिश्रितयन्नेव बालकः । अवाप परमां विद्यां स्वप्नं च समपश्यत् ॥ १०२  
 तस्मिन्नायतने आसीत्कृष्णप्रतिकृतिः शुभा । शिलामयी स्वर्णपीठे सर्वलक्षणलक्षिता ॥ १०३  
 साऽभूदिन्दीवरश्यामा स्निग्धा लावण्यशालिनी । त्रिभङ्गललिताकारा शिखण्डिपिच्छभूषणा ॥  
 कूजयन्ती मुदा वेणुं काञ्चनीमधरेऽर्पिताम् । दक्षसव्यगताभ्यां च सुन्दरीभ्यां निषेविता ॥१०५  
 वर्धयन्ती तयोः कामं चुम्बनाश्लेषणादिभिः । दृष्ट्वा चित्रध्वजः कृष्णं ताह्वेपविलसिनम् १०६  
 अवनम्य शिरस्तस्मै पुरो लज्जितमानसः । अथोवाच हरिर्दक्षपार्श्वगां प्रेयसीं हसन् ॥ १०७  
 सलज्जां परमं चैनं स्वशरीरांशतां गतम् । निर्मायाऽऽत्मसमं दिव्यं युवतीरूपमद्भुतम् ॥ १०८  
 चिन्तयस्व शरीरेण ह्यभेदं मृगलोचने । अथो त्वदङ्गतेजोभिः स्पृष्टस्त्वद्रूपमाप्स्यति ॥ १०९  
 ततः सा पद्मपत्राक्षी गत्वा चित्रध्वजान्तिकम् । मिजाङ्गकैस्तदङ्गानामभेदं ध्यायती(न्ती) स्थिता ॥  
 अथास्यास्त्वङ्गतेजांसि तदङ्गं पर्यपूरयन् । स्तनयोज्योतिषा जातौ पीनौ चारुपयोधरौ ॥ १११  
 नितम्बज्योतिषा जातं श्रोणिबिम्बं मनोहरम् । कुन्तलज्योतिषा केशपाशोऽभूत्करयोः करौ ११२  
 सर्वमेवं सुसंपन्नं भूषावासःस्रगादिकम् । कलासु कुशला जाता सौरभेनान्तरात्मनि ॥ ११३  
 दीपादीपमिवाऽऽलोक्य सुभगां भुवि कन्यकाम् । चित्रध्वजां त्रपाभङ्गीं स्मितशोभां मनोहराम् ॥  
 प्रेम्णा गृहीत्वा करयोः सा तामपहरन्मुदा । गोविन्दवामपाश्वर्यस्थां प्रेयसीं परिरभ्य च ॥ ११५  
 उवाच तव दासीयं नाम चास्याश्च कारय । सेवां चास्यै वद प्रीत्या यथाभिरुचितां प्रियाम् ११६  
 अथ चित्रकलेत्येतन्नामाऽऽत्ममतेन सा । चकार चाऽऽह सेवार्थं धृत्वा चापि विपश्चिकाम् ११७  
 सदा त्वं निकटे तिष्ठ गायस्व विविधैः स्वरैः । गुणान्मत्प्राणनाथस्य तवायं विहितो विधिः ११८  
 अथ चित्रकला त्वाङ्गां गृहीत्वाऽऽनम्य माधवम् । तत्प्रेयस्याश्च चरणं गृहीत्वा पादयो रजः ॥  
 जगौ सुमधुरं गीतं तयोरानन्दकारणम् । अथ प्रीत्योपगूढा सा कृष्णेनाऽऽनन्दमूर्तिना ॥ १२०  
 यावत्सुखाम्बुधौ पूर्णा तावदेवाप्रबुध्यत । चित्रध्वजो महाप्रेमविकलः संस्मरन्परम् ॥ १२१

तमेव परमानन्दं मुक्तकण्ठो रुरोद ह । तदारभ्य रुदन्नेव मुक्ताहारविहारकम् ॥ १२२  
 आभाषितोऽपि पित्राद्यैर्नैव वक्त्युत्तरं क्वचित् । मासमात्रं गृहे स्थित्वा निशीथे कृष्णसंश्रयः १२३  
 निर्गत्यारण्यमचरत्तपो वै मुनिदुष्करम् । कल्पान्ते देहमुत्सृज्य तपसैव महामुनिः ॥ १२४  
 वीरगुणाभिधानस्य गोपस्य दुहिता शुभा । जाता चित्रकलेत्येव यस्याः स्कन्धे मनोहरा ॥ १२५  
 विपञ्ची दृश्यते नित्यं सप्तस्वरविभूषिता । उपतिष्ठति वै वामे रत्नभृङ्गारमुत्तमम् ॥ १२६  
 दधाना दक्षिणे हस्ते सा वै रत्नपतङ्गहम् । अयमासीत्पुरा सर्वतापसैरभिवन्दितः ॥ १२७  
 मुनिः पुण्यश्रवा नाम कश्यपः सर्वधर्मवित् । पिता तस्याभवच्छैवः शतरुद्रीयमन्वहम् (अकैः) १२८  
 प्रस्तुवन्देवदेवेशं विश्वेशं भक्तवत्सलम् । तस्मै प्रसन्नो भगवान्पार्वत्या सह शंकरः ॥ १२९  
 चतुर्दश्यामर्धरात्रे प्रत्यक्षः प्रददौ वरम् । त्वत्पुत्रो भविता कृष्णे भक्तिमान्बाल एव हि ॥ १३०  
 उपनीयाष्टमे वर्षे तस्मै सिद्धमनुस्त्वयम् । उपदिष्टैः (शैः) कर्षिण्यत्या यो मया ते निगद्यते ॥ १३१  
 विद्यागोपालनामाऽयं मन्त्रो वाक्सिद्धिदायकः । एतत्साधकजिहाग्रे लीलाचरितमद्भुताम् (ता) ॥  
 अनन्तभूर्तिरायाति स्वयमेव वरप्रदः (दा) । काममायारमाकण्ठसेन्द्रादामोदरोज्ज्वलाः ॥ १३३  
 मध्ये दशाक्षरं प्रोच्य पुनस्ता एव निर्दिशेत् । दशाक्षरोक्तऋष्यादिध्यानं चास्य ब्रवीम्यहम् ॥ १३४  
 पूर्णांमृतनिधेर्मध्ये द्वीपं ज्योतिर्मयं स्मरेत् । कालिन्ध्या वेष्टितं तत्र ध्याये वृ (वृ)न्दावनं वनम् ॥ १३५  
 सर्वतुङ्गसुमस्त्राविद्रुमवल्लीभिरावृतम् । नृत्यन्मत्तशिखिस्वानं गायत्कोकिलषट्पदम् ॥ १३६  
 तस्य मध्ये वसत्येकः पारिजाततरुर्महान् । शाखोपशाखाविस्तारैः शतयोजनमुच्छ्रितः ॥ १३७  
 तले तस्याथ विमले परितो धेनुमण्डलम् । तदन्तर्मण्डलं गोपबालानां वेणुशृङ्गिणाम् ॥ १३८  
 तदन्तरे तु रुचिरं मण्डलं ब्रजसुभ्रुवाम् । नानोपायनपाणीनां मद्विह्वलचेतसाम् ॥ १३९  
 कृताञ्जलिपुटानां च मण्डलं शुक्रवाससाम् । शुक्राभरणभूषाणां प्रेमविह्वलितात्मनाम् ॥ १४०  
 चिन्तयेच्छ्रुतिकन्यानां गृह्णीतीनां वचः प्रियम् । रत्नवेद्यां ततो ध्याये दु (दु)कूलावरणं हरिम् १४१  
 ऊरौ शयानं राधायाः कदलीकाण्डकोपरि । तद्वक्त्रं चन्द्रसुस्मेरं वीक्षमाणं मनोहरम् ॥ १४२  
 किञ्चित्कुञ्चितवामाङ्घ्रिवेणुयुक्तेन पाणिना । वामेनाऽऽलिङ्ग्य दयितां दक्षिणं त्रिबुक्तं स्पृशन् ॥  
 महामारकताभासं मौक्तिकच्छायमेव च । पुण्डरीकविशालाक्षं पीतनिर्मलवाससम् ॥ १४४  
 बर्हभारलसच्छीर्षं मुक्ताहारमनोहरम् । गण्डमान्तलसच्चारुकराकृतिकुण्डलम् ॥ १४५  
 आपादतुलसीमालं कङ्कणाङ्गदभूषणम् । नूपुरैर्मुद्रिकाभिश्च काञ्च्या च परिमण्डितम् ॥ १४६  
 सुकुमारतनुं ध्यायेत्किशोरवयसाऽन्वितम् । पूजा दशाक्षरोक्तैव वेदलक्षं पुरस्क्रिया ॥ १४७  
 इत्युक्त्वाऽन्तर्दधे देवो देवी च गिरिजा सती । मुनिरागत्य पुत्राय तथैवोपदिदेश ह ॥ १४८  
 पुण्यश्रवास्तु तन्मङ्गग्रहणादेव केशवम् । वर्णयामास विविधैर्जित्वा सर्वान्मुनीन्स्वयम् ॥ १४९  
 रूपलावण्यवैदग्ध्यसौन्दर्याश्चर्यलक्षणम् । तदा हृष्टमना बालो निर्गत्य स्वगृहात्ततः ॥ १५०  
 शायुभक्षस्तपस्तेषु कल्पानामयुतत्रयम् । तदन्ते गोकुले जाता नन्दभ्रातुर्गृहे स्वयम् ॥ १५१  
 लवङ्गा इति तन्नाम कृष्णेज्जितनिरिक्षणा । यस्या हस्ते प्रदृश्येत मुखमार्जनयन्त्रकम् ॥  
 इति ते कथिताः काश्चित्प्रधानाः कृष्णवल्लभाः ॥ १५२

हरिविविधरसाद्यैर्युक्तमध्यायमेत-

द्वत्र(तं व्र) जवरतनयाभिश्चारुहासेक्षणाभिः ।

पठति य इह भक्त्या पाठयेद्वा मनुष्यो

व्रजति भगवतः श्रीवासुदेवस्य धाम ॥ १५३ ॥

इति श्रीमहापुराणे पाद्ये पातालखण्डे श्रीकृष्णमाहात्म्ये द्विसप्ततितमोऽध्यायः ॥ ७२ ॥

आदितः श्लोकानां समष्टयङ्काः—१५५२७

अथ त्रिसप्ततितमोऽध्यायः ।

ईश्वर उवाच—

यत्त्वया पृष्ठमाश्चर्यं तन्मया भाषितं क्रमात् । यत्र मुह्यन्ति ब्रह्माद्यास्तत्र को वा न मुह्यति ॥ १  
तथाऽपि ते प्रवक्ष्यामि यदुक्तं परमर्षिणा । महाराज्ञेऽम्बरीषाय विष्णुभक्त्याऽन्विताय च ॥ २  
बदर्याश्रममासाद्य समासीनं जितेन्द्रियम् । राजा प्रणम्य तुष्टाव विष्णुधर्मवित्सया ॥ ३  
वेदव्यासं महाभागं सर्वज्ञं पुरुषोत्तमम् । मां त्वं संसारकुष्पारे परित्रातुमिहार्हासि ॥ ४  
विषयेभ्यो विविक्तोऽस्मि नमस्तेभ्यो नमोऽखिलम् । यत्तत्पदमनुद्विभ्रं सच्चिदानन्दविग्रहम् ॥ ५  
परं ब्रह्मपराकाशमनाकाशमनामयम् । यत्साक्षात्कृत्य मुनयो भवाम्भोधि तरन्ति हि ॥  
तत्राहं मनसो नित्यं कथं गतिमवाप्नुयाम् ॥ ६

वेदव्यास उवाच—

अतिगोप्यं त्वया पृष्ठं यन्मया न शुकं प्रति । गदितं स्वसुखं किंतु त्वां वक्ष्यामि हरिप्रिय ॥ ७  
आसीदिदं परं विश्वं यद्वृषं यत्प्रतिष्ठितम् । अव्याकृतमव्ययितं तदीश्वरमयं शृणु ॥ ८  
मया कृतं तपः पूर्वं बहुवर्षसहस्रकम् । फलमूलपलाशाशम्बुवाय्वाहारनिषेविणा ॥ ९  
ततो मामाह भगवान्स्वध्याननिरतं हरिः । कस्मिन्नर्थे चिकीर्षा ते विवित्सा वा महामते ॥ १०  
प्रसन्नोऽस्मि वृणुष्व त्वं वरं च वरदर्षभात् । महर्शानन्तः संसार इति सत्यं ब्रवीमि ते ॥ ११  
ततोऽहमब्रुवं कृष्णं पुलकोत्फुल्लविग्रहः । त्वामहं द्रष्टुमिच्छामि चक्षुर्भ्यां मधुसूदन ॥ १२  
यत्तत्सत्यं परं ब्रह्म जगज्ज्योतिर्जगत्पतिः । वदन्ति वेदशिरसश्चक्षुषं नाथ मेऽद्भुतम् ॥ १३

श्रीभगवानुवाच—

ब्रह्मणैवं पुरा पृष्ठः प्रार्थितश्च यथा पुरा । यदवोचमहं तस्मै तत्तुभ्यमपि कथ्यते ॥ १४  
मामेके प्रकृतिं प्राहुः पुरुषं च तथेश्वरम् । धर्ममेके धनं चैके मोक्षमेकेऽकुतोभयम् ॥ १५  
शून्यमेके भावमेके शिवमेके सदाशिवम् । अपरे वेदशिरसि स्थितमेकं सनातनम् ॥ १६  
सद्भावं विक्रियाहीनं सच्चिदानन्दविग्रहम् । पश्याद्य दर्शयिष्यामि स्वरूपं वेदगोपितम् ॥ १७  
ततोऽपश्यमहं भूप बालं कालाम्बुदप्रभम् । गोपकन्यावृतं गोपं हसन्तं गोपालकैः ॥ १८  
कदम्बमूल आसीनं पीतवाससमद्भुतम् । वनं वृन्दावनं नाम नवपल्लवमण्डितम् ॥ १९  
कोकिलभ्रमरारारवं मनोभवमनोहरम् । नदीमपश्यं कालिन्दीमिन्दीवरधरप्रभाम् ॥ २०  
गोवर्धनं तथाऽपश्यं कृष्णरामकरोद्भुतम् । महेन्द्रदर्पनाशाय गोगोपालसुखावहम् ॥ २१

गोपालमबलासङ्गमुदितं वेणुवादिनम् । हृष्टाऽतितृष्टो ह्यभवं सर्वभूषणभूषणम् ॥ २२  
 ततो मामाह भगवान्वृन्दावनचरः स्वयम् । यदिदं मे त्वया हृष्टं रूपं दिव्यं सनातनम् ॥ २३  
 निष्कलं निष्क्रियं शान्तं सच्चिदानन्दविग्रहम् । पूर्णं पद्मपलाशाक्षं नातः परतरं मम ॥ २४  
 इदमेव वदन्त्येते वेदाः कारणकारणम् । सत्यं चापि परानन्दं चिद्धनं शाश्वतं शिवम् ॥ २५  
 नित्यं मे मथुरां विद्धि वनं वृन्दावनं तथा । यमुनां गोपकन्याश्च तथा गोपालबालकाः ॥ २६  
 ममावतारो नित्योऽयमत्र मा संशयं कृथाः । ममेष्टा हि सदा राधा सर्वज्ञोऽहं परात्परः ॥ २७  
 सर्वकामश्च सर्वेशः सर्वानन्दः परात्परः । मयि सर्वमिदं विश्वं भाति मायाविजृम्भितम् ॥ २८  
 ततोऽहमब्रुवं देवं जगत्कारणकारणम् । काश्च गोप्यस्तु के गोपा वृक्षोऽयंकीदृशो मतः ॥ २९  
 वनं किं कोकिलाद्याश्च नदी केयं गिरिश्च कः । कोऽसौ वेणुर्महाभागो लोकानन्दैकभाजनम् ३०  
 भगवानाह मां प्रीतः प्रसन्नवदनाम्बुजः । गोप्यस्तु श्रुतयो ज्ञेया ऋचो वै गोपकन्यकाः ॥ ३१  
 देवकन्याश्च राजेन्द्र तपोयुक्ता मुमुक्षवः । गोपाला मुनयः सर्वे वैकुण्ठानन्दमूर्तयः ॥ ३२  
 कल्पवृक्षः कदम्बोऽयं परानन्दैकभाजनम् । वनं नन्दनकारुण्यं हि महापातकनाशनम् ॥ ३३  
 सिद्धाश्च साध्या गन्धर्वाः कोकिलाद्या न संशयः । केचिदानन्दहृदयं(?)साक्षाद्यमुनया तनुम्(?)  
 अनादिर्हरिदासोऽयं भूधरो नात्र संशयः । वेणुर्यः शृणु तं विप्रं तवापि विदिं तथा ॥ ३५  
 द्विज आसीच्छान्तमनास्तपःसत्यपरायणः । नाम्ना देवव्रतो दान्तः कर्मकाण्डविशारदः ॥ ३६  
 स वैष्णवजनव्रातमध्यवर्ती क्रियापरः । स कदाचन शुश्राव यज्ञं सोऽस्तीति भूषते ॥ ३७  
 तस्य गेहमथाभ्यागाद्विजो मद्गतनिश्चयः । स मद्भक्तः क्वचित्पूजां तुलसीदलवारिणा ॥ ३८  
 कृतवांस्तद्रूहे किञ्चित्फलमूलं न्यवेदयत् । स्नानवारिफलं किञ्चित्तस्मै प्रीत्या ददौ सुधीः ॥ ३९  
 अश्रद्धया स्मितं कृत्वा सोऽप्यगृह्णाद्विजन्मनः । तेन पापेन संजातं वेणुत्वमतिदारुणम् ॥ ४०  
 तेन पुण्येन तस्याथ मदीयप्रियतां गतः । अमुना सोऽपि राजेन्द्र केतुमानिव राजते ॥ ४१  
 युगान्ते तद्विष्णुपरो भूत्वा ब्रह्मसमाप्स्यसि ॥ ४२

अहो न जानन्ति नरा दुराशयाः पुरीं मदीयां परमां सनातनीम् ।

सुरेन्द्रनागेन्द्रमुनीन्द्रसंस्तुतां मनोरमां तां मथुरां सनातनीम् ॥ ४३

काश्यादयो यद्यपि सन्ति पुर्यस्तासां तु मध्ये मथुरैव धन्या ।

यज्जन्ममौञ्जीव्रतमृत्युदाहैर्नृणां चतुर्धा भिदधाति युक्तिम् ॥ ४४

यदा विशुद्धास्तपआदिना जनाः शुभाशया ध्यानधना निरन्तरम् ।

तदैव पश्यन्ति ममोत्तमां पुरीं न चान्यथा कल्पशतैर्द्विजोत्तमाः ॥ ४५

मथुरावासिनो धन्या मान्या अपि दिवौकसाम् । अगण्यमहिमानस्ते सर्व एव चतुर्भुजाः ॥ ४६

मथुरावासिनां ये तु दोषा नश्यन्ति मानवाः । तेषु दोषं न पश्यन्ति जन्ममृत्युसहस्रजम् ॥ ४७

अथना अपि ते धन्या मथुरां ये स्मरन्ति ताम् । यत्र भूतेश्वरो देवो मोक्षदः पापिनामपि ॥ ४८

मम प्रियतमो नित्यं देवो भूतेश्वरः परः । यः कदाऽपि मम प्रीत्यै न संत्यजति तां पुरीम् ॥ ४९

भूतेश्वरं यो न नमेन्न पूजयेन्न वा स्मरेद्दुश्चरितो मनुष्यः ।

नैनां स पश्येन्मथुरां मदीयां स्वयंप्रकाशां परदेवताख्याम् ॥ ५०

न कथं मयि भक्तिं स लभते पापपूरुषः । यो मदीयं परं भक्तं शिवं संपूजयेन्न हि ॥ ५१  
 मन्मायामोहितधियः प्रायस्ते मानवाधमाः । भूतेश्वरं न नमन्ति न स्मरन्ति स्तुवन्ति ये ॥ ५२  
 बालकोऽपि ध्रुवो यत्र ममाऽऽराधनतत्परः । प्राप स्थानं परं शुद्धं यन्न युक्तं पितामहैः ॥ ५३  
 तां पुरीं प्राप्य मथुरां मदीयां सुरदुर्लभाम् । खञ्जो भूत्वाऽन्धको वाऽपि प्राणानेव परित्यजेत् ॥  
 वेदव्यास महाभाग मा कृथाः संशयं क्वचित् । रहस्यं वेदशिरसां यन्मया ते प्रकाशितम् ॥ ५५  
 इमं भगवता प्रोक्तमध्यायं यः पठेच्छुचिः । शृणुयाद्वाऽपि यो भक्त्या मुक्तिस्तस्यापि ज्ञाश्वती ॥

इति श्रीमहापुराणे पाद्मे पातालखण्डे मयुरामाहात्म्यकथनं नाम त्रिसप्ततितमोऽध्यायः ॥ ७३ ॥

आदितः श्लोकानां समष्ट्यङ्काः—१५५८३

अथ चतुःसप्ततितमोऽध्यायः ।

ईश्वर उवाच—

एकदा रहसि श्रीमानुद्धवो भगवत्प्रियः । सनत्कुमारमेकान्ते ह्यपृच्छत्पार्षदः प्रभोः ॥ १  
 यत्र क्रीडति गोविन्दो नित्यं नित्यसुरास्पदे । गोपाङ्गनाभिस्तत्स्थानं कुत्र वा कीदृशं परम् ॥ २  
 तत्तत्क्रीडनवृत्तान्तमन्यद्यद्यत्तदद्भुतम् । ज्ञातं चेत्तव तत्कथ्यं स्नेहो मे यदि वर्तते ॥ ३

सनत्कुमार उवाच—

कदाचिद्यमुनाकूले कस्यापि च तरोस्तले । मुत्रतेनोपविष्टेन भगवत्पार्षदेन वै ॥ ४  
 ये इहानुभवस्तस्य पार्थेनापि महात्मना । दृष्टं कृतं च यद्यत्तत्प्रसङ्गात्कथितं मयि ॥ ५  
 तत्तेऽहं कथयाम्येतच्छृणुष्ववाहितः परम् । किं त्वेतद्यत्रै कुत्रापि न प्रकाश्यं कदाचन ॥ ६

अर्जुन उवाच—

शंकरायैविरिञ्चयायैरदृष्टमश्रुतं च यत् । सर्वमेतत्कृपाम्भोधे कृपया कथय प्रभो ॥ ७  
 किं त्वया कथितं पूर्वमाभीर्यस्तव वल्लभाः । तास्ताः कतिविधा देव कति वा संख्यया पुनः ८  
 नामानि कति वा तासां का वा कुत्र व्यवस्थिताः । तासां वा कति कर्माणि वयो वेषश्च कः प्रभो  
 काभिः सार्धं क्व वा देव विहरिष्यासि भो रहः । नित्ये नित्यसुखे नित्यविभवे च वने वने १०  
 तत्स्थानं कीदृशं कुत्र शाश्वतं परमं महत् । कृपा चेत्तादृशी तन्मे सर्वं वक्तुमिहार्हासि ॥ ११  
 यदपृष्टं मयाऽप्येवमज्ञातं यद्रहस्तव । आर्तातिघ्न महाभाग तत्सर्वं कथयिष्यासि ॥ १२

श्रीभगवानुवाच—

तत्स्थानं वल्लभास्ता मे विहारस्तादृशो मम । अपि प्राणसमानानां सत्यं पुंसामगोचरम्(रः) ॥ १३  
 कथिते द्रष्टुमुत्कण्ठा तव वत्स भविष्यति । ब्रह्मादीनामदृश्यं यत्किं तदन्यजनस्य वै ॥ १४  
 तस्माद्विरम वत्सैत(त्सास्मा)त्किं नु तेन विना तव । एवं भगवतस्तस्य श्रुत्वा वाक्यं सुदारुणम् ॥  
 दीनः पादाम्बुजद्वन्द्वे दण्डवत्पतितोऽर्जुनः । ततो विहस्य भगवान्दोर्भ्यामुत्थाप्य तं विभुः ॥ १६  
 उवाच परमप्रेम्णा भक्ताय भक्तवत्सलः । तत्किं तत्कथनेनात्र द्रष्टव्यं चेत्तवया हि यत् ॥ १७  
 यस्यां सर्वं समुत्पन्नं यस्यामद्यापि तिष्ठति । लयमेष्यति तां देवीं श्रीमन्निपुरसुन्दरीम् ॥ १८  
 आराध्य परया भक्त्या तस्यै स्वं च निवेदय । तां विनैतत्पदं दातुं न शक्नोमि कदाचन ॥ १९  
 भुत्वैतद्भगवद्वाक्यं पार्थो हर्षाकुलेक्षणः । श्रीमत्याम्निपुरादेव्या ययौ श्रीपादुकातलम् ॥ २०



तत्र गत्वा ददर्शैनां श्रीचिन्तामणिवेदिकाम् । नानारत्नैर्विरचितैः सोपानैरतिशोभिताम् ॥	२१
तत्र कल्पतरुं नानापुष्पैः फलभर्वैर्नतम् । सर्वर्तुकोमलदलैः सवन्माध्वीकशीकरैः ॥	२२
वर्षद्भिर्वायुना लोलैः पल्लवैरुज्ज्वलीकृतम् । शुकैश्च कोकिलैश्चैव सारिकाभिः कपोतकैः ॥	२३
लीलाचकोरकै रम्यैः पक्षिभिश्च निनादितम् । [ *यत्र गुञ्जद्रुमद्रुङ्गकोलाहलसमाकुलम् ॥	२४
मणिभिर्भास्वरैरुद्यद्दीप्यमानं मनोहरम् । श्रीरत्नमन्दिरं दिव्यं तले तस्य महाद्भुतम् ] ॥	२५
रत्नसिंहासनं तत्र महाहैमाभिमोहनम् । तत्र बालार्कसंकाशां नानालंकारभूषिताम् ॥	२६
नवयौवनसंपन्नां सृणिपाशधनुःशरैः । राजच्चतुर्भुजलतां सुप्रसन्नां मनोहराम् ॥	२७
ब्रह्मविष्णुमहेशादिकिरीटमणिरश्मिभिः । विराजितपदाम्भोजामणिमादिभिरावृताम् ॥	२८
प्रसन्नवदनां देवीं वरदां भक्तवत्सलाम् । अर्जुनोऽहमिति ख्यातः प्रणम्य च पुनः पुनः ॥	२९
विहिताञ्जलिरेकान्ते स्थितो भक्तिभरान्वितः । सा तस्योपासितं ज्ञात्वा प्रसादं च कृपानिधेः ॥	३१
उवाच कृपया देवी तत्तत्स्मरणविह्वला ॥	३१

भगवत्युवाच—

किं वा दानं त्वया वत्स कृतं पात्राय दुर्लभम् । इष्टं यज्ञेन केनात्र तपो वा किमनुष्ठितम् ॥	३२
भगवत्यमला भक्तिः का वा प्राक्समुपार्जिता । किं वाऽस्मिन्दुर्लभा लोके किं वा कर्म शुभं महत् ॥	३३
प्रसादस्त्वयि येनायं प्रपन्ने च मुदा किल । गूढातिगूढश्चानन्यलभ्यो भगवता कृतः ॥	३४
नैतादृश्वर्त्यलोकानां न च भूतलवासिनाम् । स्वर्गिणां देवतादीनां तपस्वीश्वरयोगिनाम् ॥	३५
भक्तानां नैव सर्वेषां नैव नैव च नैव च । प्रसादस्तु कृतो वत्स तव विश्वात्मना यथा ॥	३६
तदेहि भज बुद्धवैव कुलकुण्डं सरो मम । सर्वकामप्रदा देवी त्वनया सह गम्यताम् ॥	३७
तत्रैव विधिवत्स्नात्वा द्रुतमागम्यतामिह । तदैव तत्र गत्वाऽसौ स्नात्वा पार्थस्तथाऽऽगतः ॥	३८
आगतं तं कृतस्नानं न्यासमुद्रार्पणादिकम् । कारयित्वा ततो देव्या तस्य वै दक्षिणश्रुतौ ॥	३९
सद्यःसिद्धिकरी बाला विद्या निगदिता परा । हकारार्थपराधीयाऽद्वितीया विश्वभूषिता ॥	४०
अनुष्ठानं च पूजां च जपं च लक्षसंख्यकम् । कोरकैः करवीराणां प्रयोगं च यथातथम् ॥	४१
निर्वर्त्य तमुवाचेदं कृपया परमेश्वरी । अनेनैव विधानेन क्रियतां मधुपासनम् ॥	४२
ततो मयि प्रसन्नायां तवानुग्रहकारणात् । सद्यस्तु कृष्णलीलायामधिकारो भविष्यति ॥	४३
इत्ययं नियमः पूर्वं स्वयं भगवता कृतः । श्रुत्वैवमर्जुनस्तेन वर्त्मना तां समर्चयत् ॥	४४
ततः पूजां जपं चैव कृत्वा देवी प्रसादिता । कृत्वा ततः शुभं होमं स्नानं च विधिना ततः ४५	४५
कृतकृत्यमिवाऽऽत्मानं प्राप्तप्रायमनोरथम् । करस्थां सर्वसिद्धिं च स पार्थः सममन्यत ॥	४६
अस्मिन्नवसरे देवी तमागत्य स्मितानना । उवाच गच्छ वत्स त्वमधुना तद्रूहान्तरे ॥	४७
ततः ससंभ्रमः पार्थः समुत्थाय मुदाऽन्वितः । असंख्यहर्षपूर्णात्मा दण्डवत्तां ननाम ह ॥	४८
आज्ञप्तस्तु तया सार्धं देवी (देव्या) वयस्ययाऽर्जुनः । गतो राधापतिस्थानं यत्सिद्धैरप्यगोचरम् ॥	५०
ततश्च सद्गुपादिष्टो गोलोकादुपरिस्थितम् । स्थिरं वायुधृतं नित्यं सत्यं सर्वसुखास्पदम् ॥	५०
नित्यं वृन्दावनं नाम नित्यरासमहोत्सवम् । अपश्यत्परमं गुह्यं पूर्णप्रेमरसात्मकम् ॥	५१

\* एतच्चिह्नान्तर्गतः पाठः क. ख. च. छ. ज. झ. ञ. त. थ. द. न. पुस्तकस्थः ।

१ झ. 'धियेराधियाद्वती' ।

तस्या हि वचनाद्व्यलोचनैर्वीक्ष्य तद्रहः । विवशः पतितस्तत्र विवृद्धः प्रेमविह्वलः ॥	५२
ततः कृच्छ्राल्लब्धसंज्ञो दोर्भ्यामुत्थापितस्तथा । सान्त्वनैर्वचनैस्तस्याः कथंचित्स्थैर्यमागतः	५३
ततस्ततः किमन्यन्मे कर्तव्यं विद्यते वद । इति तद्दर्शनोत्कण्ठाभरेण तरलोऽभवत् ॥	५४
ततस्तथा करे तस्य धृत्वा तत्पददक्षिणे । प्रतिपेदे सुदेशेन गत्वा चोक्तमिदं वचः ॥	५५
स्नानायैतच्छुभं पार्थ विश त्वं जलविस्तरम् । सहस्रदलपद्मस्य संस्थानं मध्यकोरकम् ॥	५६
चतुःसरश्चतुर्द्वारमाश्रयकुलसंकुलम् । अस्यान्तरे प्रविश्याथ विशेषमिह पश्यसि ॥	५७
एतस्य दक्षिणे देश एष चात्र सरोवरः । मधुमाध्वीकपानं यन्नाम्ना मलयनिर्झरः ॥	५८
एतच्च फुल्लपुद्यानं वसन्ते मदनोत्सवम् । कुरुते यत्र गोविन्दो वसन्तकुसुमोचितम् ॥	५९
यत्रावतारं कृष्णस्य स्तुवन्ते(न्त्ये)व दिवानिजम् । भवेद्यत्स्मरणादेव मुनेः स्वान्ते स्मैराङ्कुरः ॥	६०
ततोऽस्मिन्सरसि स्नात्वा गत्वा पूर्वसरस्तटम् । उपस्पृश्य जलं तस्य साधयस्व मनोरथम् ॥	६१
ततस्तद्वचनं श्रुत्वा तस्मिन्सरसि तज्जले । कठारकुमुदाम्भोजरक्तनीलोत्पलच्युतैः ॥	६२
परामै रञ्जिते मञ्जुवासिते मधुबिन्दुभिः । तुन्दिले कलहंसादिनादैरान्दोलिते ततः ॥	६३
रत्नाबद्धचतुस्तीरे मन्दानिलतरङ्गिते । मग्नै जलान्त(न्तः) पार्थै तु तत्रैवान्तर्दधेऽथ सा ॥	६४
उत्थाय परितो वीक्ष्य संप्रान्तां चासहायिनीम् । सद्यः शुद्धस्वर्णरश्मिगौरकान्ततनूलाताम्	६५
स्फुरत्किशोरवर्षीयां शारदेन्दुनिभाननाम् । सुनीलकुटिलस्निग्धविलसद्रत्नकुण्डलाम् ॥	६६
सिन्दूरविन्दुकिरणप्रोञ्ज्वलालकपट्टिकाम् । उन्मीलञ्जलताभङ्गीजितस्मरशरासनाम् ॥	६७
घनश्यामलसलोलखेलल्लोचनखञ्जनाम् । मणिकुण्डलतेजोशुविस्फुरद्गण्डमण्डलाम् ॥	६८
शृणालकोमलभ्राजदाश्रयभुजवलरीम् । शरदम्बुरुहां सर्वश्रीचौरपाणिपल्लवाम् ॥	६९
विदग्धरचितस्वर्णकटिसूत्रकृतान्तराम् । कूजत्काञ्चीकलापातिविभ्राजजघनस्थलाम् ॥	७०
भ्राजद्दुकूलसंवीतनितम्बोरुसुमैण्डलाम् । शिञ्जानमञ्जुमञ्जीरसुचारुपदपङ्कजाम् ॥	७१
स्फुरद्विधकंदर्पकलाकौशलशालिनीम् । सर्वलक्षणसंपन्नां सर्वाभरणभूषिताम् ॥	७२
आश्रयललनाश्रेष्ठात्मानं च व्यलोकयत् । विसस्मार च यत्किंचित्पूर्वदेहिकमेव च ॥	७३
मायया गोपिक्राप्राणनाथस्य तदनन्तरम् । इतिकर्तव्यतामूढा तस्यौ तत्र सुविस्मिता ॥	७४
अत्रान्तरेऽम्बरे धीरो ध्वनिराकस्मिकोऽभवत् । अनेनैव पथा सुश्रु गच्छ पूर्वसरोवरम् ॥	७५
उपस्पृश्य जलं तस्य साधयस्व मनोरथम् । तत्र सन्ति हि सख्यस्ते मा सीद वरवर्णिनि ॥	७६
ता हि संपादयिष्यन्ति तत्रैव वरमीप्सितम् । इति दैवीं गिरं श्रुत्वा गत्वा पूर्वसरोऽथ सा ॥	७७
नानापूर्वप्रवाहं च नानापक्षिसमाकुलम् । स्फुरत्कैरवकहलारकमलेन्दीवरदिभिः ॥	७८
भ्राजितं पद्मरागैश्च पद्मसोपानसत्तटम् । विविधैः कुसुमोद्दामैर्मञ्जुकुञ्जलताद्रुमैः ॥	७९
विराजितचतुस्तीरप्रुपस्पृश्य स्थिता क्षणम् । तत्रान्तरे कृष्णत्काञ्चिमञ्जुमञ्जीररञ्जितम् ॥	८०
कङ्कणानां झणत्कारं शुश्रावोत्कर्णसंपुटे । ततश्च प्रमदाहृन्दमाश्रययुतयौवनम् ॥	८१
आश्रयालंकृतिन्यासमाश्रयाकृतिभाषितम् । अद्भुताङ्गमपूर्वं सा पृथगाश्रयविभ्रमम् ॥	८२
चित्रसंभाषणं चित्रहसितालोकनादिकम् । मधुराद्भुतलावण्यं सर्वमायुर्यसेवितम् ॥	८३
चित्रलास्यगतानन्तमाश्रयकुलमुन्दरम् । आश्रयस्निग्धसौन्दर्यमाश्रयानुग्रहादिकम् ॥	८४
सर्वाश्रयसमुदयमाश्रयालोकनादिकम् । दृष्ट्वा तत्परमाश्रयं चिन्तयन्ती हृदा कियत् ॥	८५

पादाङ्गुष्ठेनाऽऽलिखन्ती भुवं नम्रानना स्थिता । ततस्तासां संभ्रमोऽभ्रहृष्टीनां च परस्परम् ८६  
केयं मदीयजातीया चिरेण न्यस्तकौतुका । इति सर्वाः समालोक्य ज्ञातव्येयमिति क्षणम् ॥ ८७  
आमन्त्र्य मन्त्रणाभिज्ञाः कौतुकाद्द्रष्टुमागताः । आगत्य तासामेकाऽथ नान्ना प्रियमुदा मता ॥  
गिरा मधुरया प्रीत्या तामुवाच मनस्विनी ॥ ८८

प्रियमुदोवाच—

काऽसि त्वं कस्य कन्याऽसि कस्य त्वं प्राणवल्लभा । जाता कुत्रासि केनास्मिन्नानीता वाऽगता स्वयम्  
एतच्च सर्वमस्माकं कथ्यतां चिन्तया किमु । स्थानेऽस्मिन्परमानन्दे कस्यापि दुःखमस्ति किम् ९०  
इति पृष्टा तथा सा तु विनयावनतिं गता । उवाच सुस्वरं तासां मोहयन्वी मनांसि च ॥ ९१

अर्जुन उवाच—

का वाऽस्मि कस्य वा कन्या प्रजाता कस्य वल्लभा । आनीता केन वा चात्र किंवाऽथ स्वयमागता  
एतत्किञ्चिन्न जानामि देवी जानाति तत्पुनः । कथितं धूयतां तन्मे मद्वाक्ये प्रत्ययो यदि ॥ ९३  
अस्यैव दक्षिणे पाश्वे एकमस्ति सरोवरम् । तत्राहं स्नातुमायाता जाता तत्रैव संस्थिता ॥ ९४  
विषमोत्कण्ठिता पश्चात्पश्यन्ती परितो दिशम् । एकमाकाशसंभूतं ध्वनिमश्रौपमद्भूतम् ॥ ९५  
अनेनैव पथा मुमुक्षु गच्छ पूर्वसरोवरम् । उपस्पृश्य जलं तस्य साधयस्व मनोरथम् ॥ ९६  
तत्र सन्ति हि सख्यस्ते मा सीद वरवर्णिनि । ता हि संपादयिष्यन्ति तत्र ते वरमीप्सितम् ॥ ९७  
इत्याकर्ण्य वचस्तस्य तस्मादत्र समागता । विषादहर्षपूर्णात्मा चिन्ताकुलसमाकुला ॥ ९८  
आगताऽस्य जलं स्पृष्ट्वा नानाविधशुभध्वनिम् । अश्रौषं च ततः पश्चादपश्यं भवतीः पराः ९९  
एतन्मात्रं विजानामि कायेन मनसा गिरा । एतदेव मया देव्यः कथितं यदि रोचते ॥ १००  
का यूयं तनुजाः केषां क जाताः कस्य वल्लभाः । तच्छ्रुत्वा वचनं तस्याः सा वै प्रियमुदाऽब्रवीत् १०१

प्रियमुदोवाच—

अस्त्वेवं प्राणसख्यः स्म तस्यैव च वयं शुभे । वृन्दावनकलानाथविहारदारिकाः शुभम् १०२  
ता आत्ममुदितास्तेन ब्रजबाला इहाऽऽगताः । एताः श्रुतिगणाः ख्याता एताश्च मुनयस्तथा १०३  
वयं बल्लवबाला हि कथितास्ते स्वरूपतः । अत्र राधापतेरङ्गात्पूर्वा याः प्रेयसीतमाः ॥ १०४  
नित्या नित्यविहारिण्यो नित्यकेलिभुवश्चराः । एषा पूर्णरसा देवी एषा च रसमन्थरा ॥ १०५  
एषा रसालया नाम एषा च रसवल्लरी । रसपीयूषधारेयमेषा रसतरङ्गिणी ॥ १०६  
रसकलोलिनी चैषा इयं च रसवापिका । अनङ्गसेना एषैव इयं चानङ्गमालिनी ॥ १०७  
मदयन्ती हीयं बाला चैषा च रसविहला । इयं च ललिता नाम इयं ललितयौवना ॥ १०८  
अनङ्गकुसुमा चैषा इयं मदनमञ्जरी । एषा कलावती नाम इयं रतिकला स्पृता ॥ १०९  
इयं कामकला नाम त्वियं हि कामदायिनी । रतलोला त्वियं बाला चैयं बाला रतोत्सुका ११०  
एषा च रतिसर्वस्त्रा रतिचिन्तामणिस्त्वसौ । नित्यानन्दा काचिदेषा नित्यप्रेमरसप्रदा ॥ १११  
अतः परं श्रुतिगणास्तासां काश्चिदिमाः शृणु । उद्गीतैषा सुगीतेयं [\*कलगीता त्वियं प्रिया ११२  
एषा कलसुराख्याता बालेयं कलकण्ठिका । विपश्चीयं क्रमपदा बोधा बहुहुता मता ॥ ११३

\* एतच्चिह्नान्तर्गतः पाठः क. ख. ड. च. छ. ज. ड. पुस्तकस्थः ।

१ म. 'सख्यस्य त' । २ क. ख. ड. घ. छ. ज. ड. सुखम् । ३ ख. 'लापहारतः । ए' ।

एषा बहुप्रयोगेयं ] ख्याता बहुकलाऽबला । इयं कलावती ख्याता मता चैषा क्रियावती ११४  
 अतः परं मुनिगणास्तासां कतिपया इह । इयमुग्रतपा नाम एषा बहुगुणा स्मृता ॥ ११५  
 एषा प्रियव्रता नाम सुव्रता च इयं मता । सुरेख्यं मता बाला सुपर्ण्यं बहुप्रदा ॥ ११६  
 रत्नरेखा त्वियं ख्याता मणिप्रीवा ह्यसौ मता । सुपर्णा चैयमाकल्पा सुकल्पा रत्नमालिका ११७  
 इयं सौदामिनी सुभु इयं च कामदायिनी । एषा च भोगदा ख्याता इयं विश्वमता सती ११८  
 एषा च धारिणी धात्री सुमेधा कान्तिरप्यसौ । अपर्णेषा सुपर्ण्यं मतैषा च सुलक्षणा ॥ ११९  
 सुदतीयं गुणवती चैषा सौकलिनी मता । एषा सुलोचना ख्याता त्वियं च सुमनाः स्मृता १२०  
 अश्रुता च सुशीला च रतिसुखप्रदायिनी । अतः परं गोपवाला वयमत्राऽऽगतास्तु याः ॥ १२१  
 तासां च परिचीयन्तां काश्चिदम्बुरुहानने । असौ चन्द्रावली चन्द्रिकेयं चैषा शुभा मता ॥ १२२  
 एषा चन्द्रावली चन्द्रेख्यं चन्द्रिकाऽप्यसौ । एषा ख्याता चन्द्रमाला मता चन्द्रावली त्वियम् ॥  
 एषा चन्द्रप्रभा चन्द्रकलेयमंबला स्मृता । एषा वर्णावली वर्णमालेयं मणिमालिका ॥ १२४  
 मञ्जरीयं नवमञ्जरीयमसौ सेफालिका शुभा । वर्णप्रभा समाख्याता सुप्रभेयं मणिप्रभा ॥ १२५  
 इयं हारावली तारामालिनीयं शुभा मता । मालतीयमियं द्यूती वासन्ती नवमल्लिका ॥ १२६  
 सौगन्धिकेयं कस्तूरी पद्मिनीयं कुमुदती । एषैव हि रसोल्लासा चित्रवृन्दासमा त्वियम् ॥ १२७  
 रम्भेयमुर्वशी चैषा सुरेखा स्वर्णरेखिका । एषा काञ्चनमालेयं सतसंततिका परा ॥ १२८  
 एताः परिकृताः सर्वाः परिचेयाः परा अपि । सहिताऽस्माभिरेताभिर्विहरिष्यसि भामिनि ॥  
 एहि पूर्वसरस्तीरे तत्र त्वां विधिवत्सखि । स्नापयित्वाऽथ दास्यामि मन्त्रं सिद्धिप्रदायकम् १३०  
 इति तां सहसा नीत्वा स्नापयित्वा विधानतः । वृन्दावनकलानाथप्रेयस्या मन्त्रमुत्तमम् ॥ १३१  
 ग्राहयामास संक्षेपादीक्षाविधिपुरःसरम् । परं वरुणबीजस्य वह्निबीजपुरस्कृतम् ॥ १३२  
 चतुर्थस्वरसंयुक्तं नादबिन्दुविभूषितम् । पुटितं प्रणवाभ्यां च त्रैलोक्ये चातिदुर्लभम् ॥ १३३  
 मन्त्रग्रहणमात्रेण सर्वसिद्धिः प्रजायते । पुरश्चर्याविधिर्ध्यानं होमं संख्यां जपस्य च ॥ १३४  
 तप्तकाञ्चनगौराङ्गीं नानालंकारभूषिताम् । आश्चर्यरूपलावण्यां सुप्रसन्नां वरप्रदायम् ॥ १३५  
 कहलारैः करवीराद्यैश्चमकैः सरसीरुहैः । सुगन्धिकुसुमैरन्यैः सौगन्धिकसमन्वितैः ॥ १३६  
 पाद्यार्घ्याचमनीयैश्च धूपदीपैर्मनोहरैः । नैवेद्यैर्विधिवैर्दिव्यैः सखिवृन्दाहृतैर्मुदा ॥ १३७  
 संपूज्य विधिवद्देवीं जप्त्वा लक्षमिदं ततः । हुत्वा च विधिना स्तुत्वा प्रणम्य दण्डवद्भुवि १३८  
 ततः सा संस्तुता देवी निमेषरहितान्तरा । परिकल्प्य निजां छायां मायया तत्समीहया ॥ १३९  
 पादर्वेऽथ प्रेयसीं तत्र स्थापयित्वा बलादिव । सखीभिराहृता हृष्टा शुद्धैः पूजाजपादिभिः १४०  
 स्तवैर्भक्त्या प्रणामैश्च कृपयाऽऽविरभूत्तदा । हेमचम्पकवर्णाभा विचित्राभरणोज्ज्वला ॥ १४१  
 अङ्गप्रत्यङ्गलावण्यलालित्यमधुराकृतिः । निष्कलङ्कशरत्पूर्णकलानाथशुभानना ॥ १४२  
 स्निग्धमुग्धस्मितालोकजगत्रयमनोहरा । निजया प्रभयाऽत्यन्तं द्योतयन्ती दिशो दश ॥  
 अब्रवीदपि सा देवी वरदा भक्तवत्सला ॥ १४३

देव्युवाच—

मत्सखीनां वचः सत्यं तेन त्वं मे प्रिया सखि । समुत्तिष्ठ समागच्छ कामं ते साधयाम्यहम् १४४

अर्जुनी सा वचो देव्याः श्रुत्वा चाऽऽत्ममनीषितम् । पुलकाकुलमुग्धाङ्गी बाष्पाकुलविलोचना ॥  
पपात चरणे देव्याः पुनश्च प्रेमविह्वला । ततः प्रियंवदा देवी(वी) समुवाच सखीमिमां १४६

देव्युवाच—

पाणौ गृहीत्वा मत्सङ्गे समाशवास्य समानय । ततः प्रियंवदा देव्या आङ्गया जातसंभ्रमा ॥१४७  
तां तथैव समादाय सङ्गे देव्या जगाम ह । गत्वोत्तरसरस्तीरे स्नापयित्वा विधानतः ॥ १४८  
संकल्पादिकपूर्वं तु पूजयित्वा यथाविधि । श्रीगोकुलकलानाथं मन्त्रं तच्च सुसिद्धिदम् ॥ १४९  
ग्राहयामास तां देवी कृपया हरिवल्लभा । व्रतं गोकुलनाथाख्यं पूर्वं मोहनभूषितम् ॥ १५०  
सर्वसिद्धिप्रदं मन्त्रं सर्वतन्त्रेषु गोपितम् । गोविन्दगीतविज्ञाऽसौ ददौ भक्तिमचञ्चलाम् ॥ १५१  
ध्यानं च कथितं तस्यै मन्त्रराजं च मोहनम् । उक्तं च मोहने तन्त्रे स्मृतिरप्यस्य सिद्धिदा १५२  
नीलोत्पलदलश्यामं नानालंकारभूषितम् । कोटिकंदर्पलावण्यं ध्यायेद्वासरसाकुलम् ॥  
प्रियंवदामुवाचेदं रहःसंपादनेच्छया ॥ १५३

राधिकोवाच—

अस्या यावद्भवेत्पूर्णं पुरश्चरणमुत्तमम् । तावद्धि पालयैनां त्वं सावधाना सहालिभिः ॥  
इत्युक्त्वा सा ययौ कृष्णपादाम्बुरुहसंनिधिम् ॥ १५४  
छाशामात्मभवामात्मप्रेयसीनां निधाय च । तस्थौ तत्र यथापूर्वं राधिका कृष्णवल्लभा ॥ १५५  
अत्र प्रियंवदादेशात्पद्मपृष्ठदलं शुभम् । गोरोचनाभिर्निर्माय कुङ्कुमेनापि चन्दनैः ॥ १५६  
एभिर्नानाविधैर्द्रव्यैः संभिश्रैः सिद्धिदायैकम् । लिखित्वा यन्त्रराजं च शुद्धं मन्त्रं तमद्भुतम् ॥  
कृत्वा न्यासादिकं चार्घ्यं पाद्यं चापि यथाविधि । नानर्तुसंभवैः पुण्यैः कुङ्कुमैरपि चन्दनैः १५८  
धूपदीपैश्च नैवेद्यैस्ताम्बूलैर्मुखवासनैः । वासोलंकारमाल्यैश्च संपूज्य नन्दनन्दनम् ॥ १५९  
परिवारैः समं सर्वैः सायुधं च सवाहनम् । स्तुत्वा प्रणम्य विधिवच्चेतसा स्मरणं ययौ ॥ १६०  
ततो भक्तिवशो देवो यशोदानन्दनः प्रभुः । स्मितबलोकितापाङ्गतरेङ्गितरेङ्गितम् ॥ १६१  
उवाच राधिकां देवीं तामानय इहाऽऽशु च । आङ्गसा चैव सा देवी प्रस्थाप्य शारदां सखीम् ॥  
तामानिनाय सहसा पुरो वा सरसात्मनः । श्रीकृष्णस्य पुरस्तात्सा समेत्य प्रेमविह्वला ॥ १६३  
पपात काञ्चनी श्रुत्वा पश्यन्ती सर्वमद्भुतम् । कृच्छ्रात्कथंचिदुत्थाय शनैरुन्मीलय लोचने १६४  
स्वेदाश्रुपुलकोत्कम्पभावभाराकुला सती । ददर्श प्रथमं तत्र स्थलं चित्रं मनोरमम् ॥ १६५  
ततः कल्पतरुस्तत्र लसन्मरकतञ्जदः । प्रवालपल्लवैर्युक्तः कोमलो हेमदण्डकः ॥ १६६  
स्फटिकप्रवालमूलश्च कामदः कॉमसंपदाम् । प्रार्थकाभीष्टफलदस्तस्याथो रत्नमन्दिरम् ॥ १६७  
रत्नसिंहासनं तत्र तत्रापृष्ठदलपद्मकम् । शङ्खपद्मनिधी तत्र सव्यापसव्यसंस्थितौ ॥ १६८  
चतुर्दिक्षु यथास्थानं सहिता(संस्थिताः) कामधेनवः । परितो नन्दनोद्यानं मलयानिलसेवितम् ॥  
ऋतूनां चैव सर्वेषां कुसुमानां मनोहरैः । आमोदैर्वासितं सर्वं कालागुरुपराजितम् ॥ १७०  
मकरन्दकणावृष्टिशीतलं सुमनोहरम् । मकरन्दरसास्वादमत्तानां भृङ्गयोषिताम् ॥ १७१  
हृन्दशो झंकृतैः शश्वच्चैवं मुखरितान्तरम् । कलकण्ठीकपोतानां सारिकाशुकयोषिताम् ॥ १७२

१ च. छ. ड. काङ्कुरमुं । २ अ. नायमं । ३ क. अ. यकैः । लिं । ४ ख. ड. च. छ. ड. भूमौ । ५. ख. काम-  
संभवः ।

अन्यासां पत्रिकान्तानां कलनादैर्निनादितम् । नृत्यैर्मत्तमयूराणामाकुलं स्मरवर्धनम् ॥	१७३
रसाम्बुसेकसंसृष्टतमाञ्जनतनुद्युतिम् । सुस्निग्धनीलकुटिलकषायवासिकुन्तलम् ॥	१७४
मदमत्तमयूराद्यशिखण्डाबद्धचूडकम् । भृङ्गसेवितसन्धोपक्रमपुष्पावतंसकम् ॥	१७५
लोलालकालिविलसत्कपोलादर्शकाशिनम् । विचित्रतिलकोद्दामभालशोभाविराजितम् ॥	१७६
तिलपुष्पपतङ्गेशचञ्चुलनासिकम् । चारुबिम्बाधरं मन्दस्मितदीपितमन्मथम् ॥	१७७
वन्यप्रसूनसंकाशं प्रैवेयकमनोहरम् । मदीन्मत्तभ्रमद्भृङ्गीसहस्रकृतसेवया ॥	१७८
सुरद्रुमस्रजा राजन्मुग्धपीनांसकद्वयम् । मुक्ताहारस्फुरद्वक्षःस्थलकौस्तुभभूषितम् ॥	१७९
श्रीवत्सलक्षणं जानुलम्बिबाहुमनोहरम् । गम्भरिनाभिपञ्चास्यमध्यमध्यातिसुन्दरम् ॥	१८०
सुजातद्रुमस्रुत्तमदूरजानुर्मेञ्जुलम् । कङ्कणाङ्गदमञ्जरीरैर्भूषितं भूषणैः परैः ॥	१८१
पीतांशुकलयाऽऽविष्टनितम्बथ(त)टनायकम् । लावण्यैरपि सौन्दर्यैर्जितकोटिमनोभवम् ॥	१८२
वेणुप्रवर्तितैर्गीतरागैरपि मनोहरैः । मोहयन्तं सुखाम्भोधौ मज्जयन्तं जगन्नयम् ॥	१८३
प्रत्यङ्गमदनावेशधरं रासरसालसम् । चामरं व्यजनं माल्यं गन्धं चन्दनमेव च ॥	१८४
ताम्बूलं दर्पणं पानपात्रं चार्चितपात्रकम् । अन्यत्क्रीडाभवं यच्च तत्सर्वं च पृथक्पृथक् ॥	१८५
रसालं विविधं यत्र कलयन्तीभिरादरात् । यथास्थाननियुक्ताभिः पश्यन्तीभिस्तदङ्कितम् ॥	१८६
तन्मुखाम्भोजदत्ताक्षिचञ्चलाभिरनुक्रमात् । श्रीमत्या राधिकादेव्या वामभागे ससंभ्रमम् ॥	१८७
आराधयन्त्या ताम्बूलमर्पयन्त्या शुचिस्मितम् । समालोक्यार्जुनी याऽसौ मदनावेशविह्वला ॥	१८८
ततस्तां च तथा ज्ञात्वा हृषीकेशोऽपि सर्ववित् । तस्याः पाणिं गृहीत्वैव सर्वक्रीडावनान्तरे ॥	१८९
यथाकामरुहो रेमे महायोगेश्वरो विभुः । ततस्तस्याः स्कन्धदेशे प्रदत्तभुजपल्लवः ॥	१९०
आगत्य शारदां प्राह पश्चिमेऽस्मिन्सरोवरे । शीघ्रं स्नापय तन्वर्द्धां क्रीडाश्रान्तां मृदुस्मिताम् ॥	१९१
ततस्तां शारदादेवी तस्मिन्क्रीडासरोवरे । स्नानं कुर्वित्युवाचैनां सा च श्रान्ता तथाऽकरोत् ॥	१९२
जलाभ्यन्तरमाप्ताऽसौ पुनरर्जुनतां गतः । उत्तस्थौ यत्र देवेशः श्रीमद्वैकुण्ठनायकः ॥	१९३
दृष्ट्वा तमर्जुनं कृष्णो विषण्णं भग्नमार्नसम् । मायया पाणिना स्पृष्ट्वा प्रकृतं विदधे पुनः ॥	१९४
श्रीकृष्ण उवाच—	
धनंजय त्वामाशंसे भवान्प्रियसखो मम । त्वत्समो नास्ति मे कोऽपि रहोविशु जगन्नये ॥	१९५
यद्रहस्यं त्वयां पृष्टमनुभूतं च यत्पुनः । कथ्यते यदि तत्कस्मै शपसे मां तदाऽर्जुन ॥	१९६
सनत्कुमार उवाच—	
इति प्रसादमासाद्य शपथैर्जातनिर्णयः । ययौ हृष्टमनास्तस्मात्स्वधामाद्भुतसंस्मृतिः ॥	१९७
इति ते कथितं सर्वं रहो यद्गोचरं मम । गोविन्दस्य तथा चा(न्य)स्मै कथने शपथस्तव ॥	१९८
ईश्वर उवाच—	
इति श्रुत्वा वचस्तस्य सिद्धिमौपगविर्गतः । नरनारायणावासे वृन्दारण्यमुपाव्रजत् ॥	१९९
तत्राऽऽस्तेऽद्यापि कृष्णस्य नित्यलीलाविहारवित् । नारदेनापि पृष्टोऽहं नाब्रवं तद्रहस्यकम् ॥	२००
प्राप्तं तथाऽपि तेनेदं प्रकृतिस्वमुपेत्य च । तुभ्यं यत्तु मया प्रोक्तं रहस्यं स्नेहकारणात् ॥	२०१

तन्न कस्मैचिदाख्येयं त्वया भद्रे स्वयोनिवत् । इति श्रीभगवद्भक्तमहिमाध्यायमद्भुतम् ॥  
यः पठेच्छृणुयाद्वाऽपि स रतिं विन्दते हरौ ॥

२०२

इति श्रीमहापुराणे पाद्ये पातालखण्डेऽर्जुन्यनुनयो नाम चतुःसप्ततितमोऽध्यायः ॥ ७४ ॥

आदितः श्लोकानां समष्ट्यङ्काः—१५७८५

अथ पञ्चसप्ततितमोऽध्यायः ।

पार्षत्युवाच—

वृन्दावनरहस्यं च बहुधा कथितं प्रभो । केन पुण्यविशेषेण नारदः प्रकृतिं गतः ॥ १

ईश्वर उवाच—

एकदाऽऽश्वर्यदृत्तान्तं मया जिज्ञासितं पुरा । ब्रह्मणा कथितं गुह्यं श्रुतं कृष्णमुखाम्बुजात् ॥ २

नारदः पृष्टवान्मह्यं तदाऽहं प्रोक्तवानिदम् । अहं वक्तुं न शक्नोमि तन्माहात्म्यं कथंचन ॥ ३

किं कुर्वे शपनं तस्य स्मृत्वा सीदामि मानसे । इति श्रुत्वा वचो मह्यं दुर्मनाः सोऽभवद्यदा ॥ ४

तदा ब्रह्माणमाहूय ब्रह्मादिष्टवान्प्रिये । त्वया यत्कथितं मह्यं नारदाय वदस्व तत् ॥ ५

ब्रह्मा तदा मम वचो निशम्य सहनारदः । जगाम कृष्णसविधं नत्वाऽपृच्छत्तदेव तु ॥ ६

ब्रह्मोवाच—

किमिदं द्वात्रिंशद्द्वन्द्वं वृन्दारण्यं विशां पते । श्रोतुमिच्छामि भगवन्पदि योग्योऽस्मि मे वद ॥ ७

श्रीभगवानुवाच—

इदं वृन्दावनं रम्यं मम धामैककेवलम् । यत्र मे पशवः साक्षादृक्षाः कीटा नरामराः ॥ ८

ये वसन्ति ममान्ते ते मृता यान्ति ममान्तिकम् । [\*अत्र या गोपपत्न्यश्च निवसन्ति ममाऽऽलये

योगिन्यस्तास्तु एवं हि मम देवाः परायणाः । पञ्चयोजनमेवं हि वनं मे देवरूपकम्] ॥ १०

कालिन्दीयं सुषुम्ना या परमामृतवाहिनी । यत्र देवाश्च भूतानि वर्तन्ते सूक्ष्मरूपतः ॥ ११

सर्वतो व्यापकश्चाहं न त्यक्ष्यामि वनं क्वचित् । आविर्भावस्तिरोभावो भवेदत्र युगे युगे ॥ १२

तेजोमयमिदं स्थानमदृश्यं चर्मचक्षुषाम् । रहस्यं मे प्रभावस्य वृन्दावन(नं) युगे युगे ॥ १३

ब्रह्मादीनां सुराणां च न दृश्यं तत्कथंचन ॥ १४

ईश्वर उवाच—

तच्छ्रुत्वा नारदो नत्वा कृष्णं ब्रह्माणमेव च । आजगाम ह भूर्लोकं मिश्रकं नैमिषं वनम् ॥ १५

तत्रासौ सत्कृतश्चापि शौनकाद्यैर्मुनीश्वरैः । पृष्टश्चाप्यागतो ब्रह्मन्कुतस्त्वमधुना वद ॥ १६

तच्छ्रुत्वा नारदः प्राह गोलोकादागतो ब्रह्म । श्रुत्वा कृष्णमुखाम्बोजाद्वृन्दावनरहस्यकम् ॥ १७

नारद उवाच—

तत्र नानाविधाः प्रश्नाः कृताश्चैव पुनः पुनः । समस्ता मनवस्तत्र यागाश्चैव श्रुता मया ॥ १८

तानेव कथयिष्यामि यथाप्रश्नं च तत्त्वतः ॥ १९

\* एतन्निहान्तर्गतः पाठः क. ख. ड. च. छ. झ. ङ. पुस्तकस्थः ।

शौनक उवाच—

वृन्दारण्यरहस्यं हि यदुक्तं ब्रह्मणा त्वयि । तदस्माकं समाचक्ष्व यद्यस्मासु कृपा तव ॥ २०

नारद उवाच—

कदाचिच्छरयूतीरे दृष्टोऽस्माभिश्च गौतमः । मनस्वी च महादुःखी चिन्ताकुलितचेतनः ॥ २१

मां दृष्ट्वा गौतमो देवः पपात धरणीतले । उत्तिष्ठ वत्स वत्सेति तमुवाचाहमेव हि ॥

कथं भवान्मनस्वीति प्रोच्यतां यदि रोचते ॥ २२

गौतम उवाच—

श्रुतं तव मुखादेव कृष्णतत्त्वं च तादृशम् । द्वारकारुण्यं मथुराख्यं रहस्यं बहुशो मया ॥ २३

वृन्दावनरहस्यं तु न श्रुतं त्वन्मुखाम्बुजात् । यतो मे मनसः स्थैर्यं भविष्यति च सैबुरो ॥ २४

नारद उवाच—

इदं तु परमं गुह्यं रहस्यातिरहस्यकम् । पुरा मे ब्रह्मणा प्रोक्तं तादृग्वृन्दावनोद्भवम् ॥ २५

रहस्यं वद देवेश वृन्दारण्यस्य मे पितः । इति जिज्ञासितं श्रुत्वा क्षणं मौनी स चाभवत् ॥ २६

ततो माऽऽह महाविष्णुं गच्छ वत्स प्रभुं मम । मयाऽपि तत्र गन्तव्यं त्वया सह न संशयः ॥ २७

इत्युक्त्वा मां गृहीत्वा च गतो विष्णोश्च धामनि । महाविष्णौ च कथितं मयोक्तं यत्तदेव हि ॥

तच्छ्रुत्वा च महाविष्णुः स्वयंभुवमथाऽऽदिशत् । त्वमेवाऽऽदेशतो मह्यं नीत्वा वै नारदं मुनिम् ॥

स्नानायैव नियुङ्क्ष्वस्व सरस्यमृतसंज्ञके । महाविष्णुसमादिष्टः स्वयंभूर्मा तथाऽकरोत् ॥ ३०

तत्रामृतसरश्चाहं प्रविश्य स्नानमाचरम् । तत्क्षणात्तत्सरःपारे योषितां सविधेऽभवम् ॥ ३१

सर्वलक्षणसंपन्ना योषिद्रूपाऽतिविस्मिता । मां दृष्ट्वा ताः समायान्तीमपृच्छंश्च मुहुर्मुहुः ॥ ३२

स्त्रिय ऊचुः—

का त्वं कुतः समायता कथयाऽऽत्मविचेष्टितम् । तासां प्रियकथाः श्रुत्वा मयोक्तं तन्निशामय ॥ ३३

कुतः कोऽयं समायतः कथं वा योषिदाकृतिः । स्वप्नवदृश्यते सर्वे किं वा मुग्धोऽस्मि भूतले ॥ ३४

तच्छ्रुत्वा मद्वचो देवी प्रोवाच मधुरस्वनैः । वृन्दानाम्नी पुरी चेर्यं कृष्णचन्द्रप्रिया सदा ॥ ३५

अहं सुललिता देवी तुर्यातीता च निष्कला । इत्युक्त्वा च महादेवी करुणासान्द्रमानसा ॥ ३६

मां प्रत्याह पुनर्देवी समागच्छ मया सह । अन्याश्च योषितः सर्वाः कृष्णपादपरायणाः ॥ ३७

ताश्च मां प्रवदन्त्येवं समागच्छानया सह । ततोऽनु कृष्णचन्द्रस्य चतुर्दशाक्षरो मनुः ॥ ३८

कृपया कथितस्तस्या देव्याश्चापि महात्मनः । तत्क्षणादेव तत्साम्यमलभं विविधोपमा ॥ ३९

ताभिः सह गतास्तत्र यत्र कृष्णः सनातनः । केवलं सच्चिदानन्दः स्वयं योषिन्मयः प्रभुः ॥ ४०

योषिदानन्दहृदयो दृष्ट्वा मामब्रवीन्मुहुः । समागच्छ प्रिये कान्ते भक्त्या मां परिरम्भय ॥ ४१

रेमे वर्षप्रमाणेन तत्र चैव द्विजोत्तम । तदोत्तरमणे शेषे देवीं तां राधिकां प्रति ॥ ४२

श्रीकृष्ण उवाच—

इयं मे प्रकृतिस्तत्र चाऽऽसीन्नारदरूपधृक् । नीत्वाऽमृतसरो रम्यं स्नानार्थं संनियोजय ॥ ४३

तैया मे रमणस्यान्ते गदितं प्रियभाषितम् । अहं च ललिता देवी राधिका या च गीयते ॥ ४४

अहं च वासुदेवाख्यो नित्यं कामकलात्मकः । सत्यं योषित्स्वरूपोऽहं योषिच्चाहं सनातनी ॥ ४५

अहं च ललिता देवी पुंरूपा कृष्णविग्रहा । आवयोरन्तरं नास्ति सत्यं सत्यं हि नारद ॥ ४६



एवं यो वेत्ति मे तत्त्वं समयं च तथा मनुम् । ससमाचारसंकेतं ललितावत्स मे प्रियः ॥ ४७  
 इदं वृन्दावनं नाम रहस्यं मम वै गृहम् । न प्रकाश्यं कदा कुत्र न वर्तव्यं पशौ क्वचित् ॥ ४८  
 ततोऽनु राधिकादेवी मां नीत्वा तत्सरोवरे । स्थित्वा सा कृष्णचन्द्रस्य चरणान्ते गता पुनः ४९  
 ततो निमज्जनादेव नारदोऽहमुपागतः । वीणाहस्तो गानपरस्तद्रहस्यं मुहुर्मुदा ॥ ५०  
 स्वयंभुवं नमस्कृत्य तत्रागां विष्णुपार्षदम् । स्वयंभुवा तथा दृष्टं नोक्तं किञ्चित्तदा पुनः ॥ ५१  
 इति ते कथितं वत्स सुगोप्यं च मया त्वयि । त्वयाऽपि कृष्णचन्द्रस्य केवलं धाम चित्कलम् ॥  
 गोपनीयं प्रयत्नेन मातुर्जार इव प्रियः । यथा प्रोक्तं मया शिष्ये गौतमे सरहस्यकम् ॥ ५३  
 तथा भवत्सु कात्स्न्येन कथितं चापि गोपितम् । यदि कुत्र कदाचित्तु प्रकाश्यं मुनिपुंगवाः ५४  
 तदा ज्ञापो भवेद्विप्राः कृष्णचन्द्रस्य निश्चितम् । इमं कृष्णस्य लीलाभिर्युतमध्यायमुत्तमम् ॥  
 यः पठेच्छृणुयाद्वाऽपि स याति परमं पदम् ॥ ५५

इति श्रीमहापुराणे पाद्मे पातालखण्डे नारदीयानुनये षट्सप्ततितमोऽध्यायः ॥ ७५ ॥

आदितः श्लोकानां समष्ट्यङ्काः—१५८४०

अथ षट्सप्ततितमोऽध्यायः ।

ईश्वर उवाच—

अत्र शिशुपालं निहतं श्रुत्वा दन्तवक्त्रः कृष्णेन योक्तुं मथुरामाजगाम ॥ १  
 कृष्णस्तु तच्छ्रुत्वा रथमारूढ तेन सह मथुरामाययौ ॥ २  
 अथ तं हत्वा यमुनामुचीर्यं नन्दव्रजं गत्वा पितरावभिवाद्याऽऽश्वास्य ताभ्यामालिङ्गितः सकल-  
 गोपवृद्धान्परिष्वज्य तानाश्वास्य बहुवस्त्राभरणादिभिस्तत्रस्थान्सर्वान्संतर्पयामास ॥ ३  
 कालिन्याः पुलिने रम्ये पुण्यवृक्षसमाकीर्णे गोपस्त्रीभिरहर्निशं क्रीडासुखेन त्रिरात्रं तत्र  
 समुवास तत्र स्थले नन्दगोपादयः सर्वे जनाः पुत्रदारसहिताः पशुपक्षिमृगादयोऽपि वासुदे-  
 वप्रसादेन दिव्यरूपधरा विमानसमारूढाः परमं वैकुण्ठलोकमवापुः ॥ ४  
 श्रीकृष्णस्तु नन्दगोपव्रजौकसां सर्वेषां निरामयं स्वपदं दत्त्वा देवीदेवगणैः स्तूयमानः श्रीमतीं  
 द्वारवतीं विवेश ॥ ५  
 तत्र वासुदेवोग्रसेनसंकर्षणप्रद्युम्नानिरुद्धाकूरादिभिः प्रत्यहं संपूजितः षोडशसहस्राष्टाधिकमहि-  
 षीभिश्च विश्वरूपधरो दिव्यरत्नमयलतागृहान्तरेषु सुरतरुकुसुमाचित्तलक्ष्णतरपर्यङ्केषु रमया-  
 मास ॥ ६  
 एवं हितार्थीय सर्वदेवानां समस्तभूभारविनाशाय यदुर्वशेऽवतीर्य सकलराक्षसविनाशं कृत्वा  
 महान्तमुर्विभारं नाशयित्वा नन्दव्रजद्वारकावासिनः स्थावरजङ्गमान्भवबन्धनान्मोचयित्वा परमे  
 शाश्वते योगिध्येये रम्ये धाम्नि संस्थाप्य नित्यं दिव्यमहिष्यादिभिः संसेव्यमानो वासुदेवोऽखि-  
 लेषुवाच ॥ ७

आसीदव्याकृतं ब्रह्म करकाघृतयोरिव । प्रकृतिस्थो गुणान्भुक्त्वा द्रवीभूत्वा दिवं गतः ॥ ८

इति श्रीमहापुराणे पाद्मे पातालखण्डे पार्वतीशिवसंवादे षट्सप्ततितमोऽध्यायः ॥ ७६ ॥

आदितः श्लोकानां समष्ट्यङ्काः—१५८४०

१ ब्र. कव्यमती कं । २ ख. च. 'मुहुः । स्व' । ३ म. प्रोक्तं । ४ ब. 'हीसानुनयं प' ।

अथ सप्तसप्ततितमोऽध्यायः ।

पार्वत्युवाच—

- विस्तरेण समाचक्ष्वं मन्त्रार्थपदगौरवम् । ईश्वरस्य स्वरूपं च तत्स्थानानां विभूतयः ॥ १  
तद्विष्णोः परमं धाम व्यूहभेदास्तथा हरेः । निर्वाणाख्या हि तच्चेन मम सर्वं सुरेश्वरम् ॥ २  
ईश्वर उवाच—  
सारे वृन्दावने कृष्णं गोपीकोटिभिरावृतम् । तत्र गङ्गा परा शक्तिस्तत्स्थमानन्दकाननम् ॥ ३  
नानामुकुसुमामोदसमीरसुरभीकृतम् । कलिन्दतनयादिव्यतरङ्गसङ्गशीतलम् ॥ ४  
सनकाद्यैर्भागवतैः संसृष्टं मुनिपुंगवैः । आह्लादिमधुरारावैर्गोवृन्दैरभिमण्डितम् ॥ ५  
रम्यस्नग्भूषणोपेतैर्नृत्यद्विर्वालयकैर्वृतम् । तत्र श्रीमान्कल्पतरुर्जाम्बूनदपरिच्छदः ॥ ६  
नानारत्नप्रवालाढ्यो नानामणिफलोज्ज्वलः । तस्य मूले रत्नवेदी रत्नदीधितिदीपिता ॥ ७  
तत्र त्रयीमयं रत्नसिंहासनमनुत्तमम् । तत्राऽऽसीनं जगन्नाथं त्रिगुणातीतमव्ययम् ॥ ८  
कोटिचन्द्रप्रतीकाशं कोटिभास्करभास्वरम् । कोटिकंदर्पलावण्यं भासयन्तं दिशो दश ॥ ९  
त्रिनेत्रं द्विभुजं गौरं तप्तजाम्बूनदप्रभम् । दिलिप्यमाणं चाङ्गनाभिः सुदामानं च सर्वशः ॥ १०  
ब्रह्माद्यैः सनकाद्यैश्च ध्येयं भक्तवशीकृतम् । मुदा घूर्णितनेत्राभिर्नृत्यन्तीभिर्महोत्सवैः ॥ ११  
चुम्बन्तीभिर्हसन्तीभिः दिलिप्यन्तीभिर्मुहुर्मुहुः । अवाप्तगोपीदेहाभिः श्रुतिभिः कोटिकोटिभिः ॥ १२  
तत्पादाम्बुजमाध्वीकचिन्ताभिः परितो वृतम् । तासां तु मध्ये या देवी तप्तचामीकरप्रभा ॥ १३  
द्योतमाना दिशः सर्वाः कुर्वती विद्युदुज्ज्वलाः । प्रधानं या भगवती यया सर्वमिदं ततम् ॥ १४  
सृष्टिस्थित्यन्तरूपा या विद्याऽविद्या त्रयी परा । स्वरूपा शक्तिरूपा च मायारूपा च चिन्मयी ॥  
ब्रह्मविष्णुशिवादीनां देहकारणकारणम् । चराचरं जगत्सर्वं यन्मायापरिरम्भितम् ॥ १६  
वृन्दावनेश्वरी नाम्ना राधा धात्राऽनुकारणात् । तामालिङ्ग्य वसन्तं तं मुदा वृन्दावनेश्वरम् ॥ १७  
अन्योन्यचुम्बनाश्लेषमदावेशविघूर्णितम् । ध्यायेदतद्विधं देवं स च सिद्धिमवाप्नुयात् ॥ १८  
मन्त्रराजमिमं गुह्यं तस्य मन्त्रं च मन्त्रवित् । यो जपेच्छृणुयाच्चैव स महात्मा सुदुर्लभः ॥ १९  
राधिका चित्ररेखा च चन्द्रा मदनसुन्दरी । प्रिया च श्रीमधुमती शशिशेखा हरिप्रिया ॥ २०  
सुवर्णशोभा संमोहा प्रेमरोमांश्चरञ्जिता । वैवर्ण्यस्वेदसंयुक्ता भावाशैक्ता प्रियंवदा ॥ २१  
सुवर्णमालिनी शान्ता सुरासरसिका तथा । सर्वस्त्रीजीवना दीनवत्सला विमलाशया ॥ २२  
निपीतनामपीयूषा सा राधा परिकीर्तिता । सुदीर्घस्मितसंयुक्ता तप्तचामीकरप्रभा ॥ २३  
मूर्च्छत्प्रेमनदी राधा चरणालोचनाञ्जना । मायामात्सर्यसंयुक्ता दानसाम्राज्यजीवना ॥ २४  
सुरतोत्सवसंग्रामा चित्ररेखा प्रकीर्तिता । गौराङ्गी नातिदीर्घा च सदा वादनतत्परा ॥ २५  
दैन्यानुरागनटना मूर्छारोमाश्चविह्वला । हरेर्दक्षिणपादवत्स्या सर्वमन्त्रप्रिया तथा ॥ २६  
अनङ्गलोभमायुर्या चन्द्रा सा परिकीर्तिता । सलीलमन्थरगतिर्मञ्जुमुद्रितलोचना ॥ २७  
प्रेमधारोज्ज्वलाकीर्णा दलिताञ्जनशोभना । कृष्णानुरागरसिका रासध्वनिसमुत्सुका ॥ २८  
अहंकारसमायुक्ता [\*मुखनिन्दितचन्द्रमाः । मधुरालापचतुरा जितेन्द्रियशिरोमणिः ॥ २९

\* एतच्चिह्नान्तर्गतः पाठः, न. पुस्तकस्थः ।

१ स. अ. 'स्व नाम्नाऽर्थ' । २ क. अ. 'गोपिको' । ३ अ. 'न्दविग्रहम्' । ४ स. 'मा च रं' । ५ स. 'शक्त्या प्रि' ।

सुन्दरस्मितसंयुक्ता ] सा वै मदनसुन्दरी । विविक्तरासरसिका श्यामा श्याममनोहरा ॥	३०
प्रेम्णा प्रेमकटाक्षेण हरेश्चित्तविमोहिनी । जितेन्द्रिया जितक्रोधा सा प्रिया परिकीर्तिता ॥	३१
सुतप्तस्वर्णगौराङ्गी लीलागमनसुन्दरी । स्मारं च (रसु) प्रेमरोमाञ्चवैचित्र्यमधुराकृतिः ॥	३२
सुन्दरस्मितसंयुक्ता मुखनिन्दितचद्रमाः । मधुरालापचतुरा जितेन्द्रियशिरोमणिः ॥	३३
कीर्तिता सा मधुमती प्रेमरोदनतत्परा । संमोहज्वररोमाञ्चप्रेमधारासमन्विता ॥	३४
दानधूलिविनोदा च रासध्वनिमहानटी । शशिशेखा च विज्ञेया गोपालप्रेयसी सदा ॥	३५
कृष्णात्मा सोत्तमा श्यामा मधुपिङ्गललोचना । तत्पादप्रेमसंमोहात्कचित्पुलकञ्जुम्बिता ।	३६
शिवकुण्डे शिवानन्दा नन्दिनी देहिकातटे । रुक्मिणी द्वारवत्यां तु राधा वृन्दावने वने ॥	३७
देवकी मथुरायां तु जाता मे परमेश्वरी । चन्द्रकूटे तथा सीता विन्ध्ये विन्ध्यनिवासिनी ॥	३८
वाराणस्यां विशालाक्षी विमला पुरुषोत्तमे । वृन्दावनाधिपत्यं च दत्तं तस्मै प्रसीदता ॥	३९
कृष्णेनान्यत्र देवी तु राधा वृन्दावने वने । नित्यानन्दतनुः शौरियोऽशरीरीति भाष्यते ॥	४०
बाय्वश्रिनाकभूमिनामङ्गाधिष्ठितदेवता । निरूप्यते ब्रह्मणोऽपि तथा गोविन्दविग्रहः ॥	४१
सेन्द्रियोऽपि यथा सूर्यस्तेजसा नोपलक्ष्यते । तथा कान्तियुतः कृष्णः कालं भोहयति ध्रुवम् ४२	४२
न तस्य प्राकृती स्मृतिर्मेदोमांसास्थिसंभवा । योगी चैवेश्वरश्चान्यः सर्वात्मा नित्यविग्रहः ॥	४३
काठिन्यं दैवयोगेन करकाघृतयोरिव । कृष्णस्यामिततत्त्वस्य पादपृष्ठं न देवता ॥	४४
वृन्दावनरजौ वन्दे तत्र स्युर्विष्णुकोटयः । आनन्दकिरणवृन्दव्याप्तविश्वकलानिधिः ॥	४५
गुणामृतात्मनि यथा जीवास्तत्किरणाङ्गाः । भुजद्वयवृतः कृष्णो न कदाचिच्चतुर्भुजः ॥	४६
गोप्यैकया वृत्तस्तत्र परिक्रीडति सर्वदा । गोविन्द एव पुरुषो ब्रह्मा(द्याः) स्त्रिय एव च ॥	४७
तत एवं स्वभावोऽयं प्रकृतेर्भाव ईश्वरः । पुरुषप्रकृती चाऽऽद्यौ राधावृन्दावनेश्वरी ॥	४८
प्रकृतेर्विकृतं सर्वं विना वृन्दावनेश्वरम् ।	४८
समुद्भवेनैव समुद्भवेदिदं भेदं गतं तस्य विनाशने हि ।	
स्वर्णस्य नाशो न हि विद्यते तथा मत्स्यादिनाशेऽपि न कृष्णविच्युतिः ॥	४९
त्रिगुणादिप्रपञ्चोऽयं वृन्दावनविहारिणः । ऊर्मीवाब्धेस्तरङ्गस्य यथाऽब्धिर्नैव जायते ॥	५०
न राधिकासमा नारी न कृष्णसदृशः पुमान् । वयः परं न कैशोरात्स्वभावः प्रकृतेः परः ॥	५१
ध्येयं कैशोरकं ध्येयं वनं वृन्दावनं वनम् । श्याममेव परं रूपमादिदैवं परो रसः ॥	५२
बाल्यं तु पञ्चमाब्दान्तं पौगण्डं दशमावधि । अष्टपञ्चककैशोरं सीमा पञ्चदशावधि ॥	५३
यौवनोद्भिन्नकैशोरं नवयौवनमुच्यते । तद्वयस्तस्य सर्वस्वं प्रपञ्चमितरद्वयः ॥	५४
बाल्यपौगण्डकैशोरं वयो वन्दे मनोहरम् । बालगोपालगोपालं स्मरं गोपालरूपिणम् ॥	५५
वन्दे मदनगोपालं कैशोराकारमद्भुतम् । यमाद्भुयौर्वनोद्भिन्नश्रीमन्मदनमोहनम् ॥	५६
अखण्डातुलपीयूषरसानन्दमहार्णवम् । जयति श्रीपतेर्गुढं वयः कैशोररूपिणः ॥	५७
एकमप्यव्ययं पूर्वं बल्लवीवृन्दमध्यगम् । ध्यानगम्यं प्रपश्यन्ति रुचिभेदात्पृथग्भिधयः ॥	५८
यन्मत्सेन्दुरुचिर्ब्रह्म ध्येयं ब्रह्मादिभिः सुरैः । गुणत्रयमतीतं तं वन्दे वृन्दावनेश्वरम् ॥	५९
वृन्दावनपरित्यागो गोविन्दस्य न विद्यते । अन्यत्र यद्वपुस्तत्तु कृत्रिमं तन्न संशयः ॥	६०

१ क. ज. 'कस्युता' । २ ख. 'देविका' । ३ झ. ज. 'प्रमुमेता' । ४ झ. ज. 'मोदयति' । ५ ज. 'जो वृन्दे' । ६ झ. 'स्तकीर' । ७ ख. 'व सुमा' । ८ ज. 'रन्गोपा' । ९ ज. 'रूप' । १० ख. 'वं पल' । ११ ख. 'क. व. दे' ।

सुलभं व्रजनारीणां दुर्लभं तन्मुमुक्षुणाम् । तं भजेन्नन्दसूनुं यन्नखतेजः परं मनुः ॥ ६१

पार्वत्युवाच—

भुक्तिमुक्तिस्पृहा यावत्पिशाची हृदि वर्तते । [ \*तावत्प्रेमसुखस्यात्र कथमभ्युदयो भवेत् ॥ ६२

ईश्वर उवाच—

साधु पृष्ठं त्वया भद्रे यन्मे मनसि वर्तते । ] तत्सर्वं कथयिष्यामि सावधाना निशामय ॥ ६३

स्मृत्वा गुणान्स्मरन्नाम गानं वा मनरञ्जनम् । बोधयत्यात्मनाऽऽत्मानं सततं प्रेम्णि लीयते ॥ ६४

इति श्रीमहापुराणे पाद्मे पातालखण्डे शिवपार्वतीसंवादे श्रीकृष्णरूपगुणवर्णनं नाम सप्तसप्ततितमोऽध्यायः ॥ ७७ ॥

आदितः श्लोकानां समष्ट्यङ्काः—१५९१२

अथाष्टासप्ततितमोऽध्यायः ।

पार्वत्युवाच—

वैष्णवानां च यद्धर्मं सर्वं तद्धयं च मे वद । यत्कृत्वा मानवाः सर्वे भवाम्भोधिं तरन्ति हि ॥ १

ईश्वर उवाच—

अथ द्वादशशुद्धिं च वैष्णवानामिहोच्यते । गृहोपलेपनं चैव तथाऽनुगमनं हरेः ॥ २

भक्त्या प्रदक्षिणं चैव पादयोः शोधनं पुनः । पूजार्थं पत्रपुष्पाणां भक्त्यैवोच्चयनं हरेः ॥ ३

करयोः सर्वशुद्धीनामियं शुद्धिर्विशिष्यते । तन्नामकीर्तनं चैव गुणानामपि कीर्तनम् ॥ ४

भक्त्या श्रीकृष्णदेवस्य वचसः शुद्धिरिष्यते । तत्कथाश्रवणं चैव तस्योत्सवनिरीक्षणम् ॥ ५

श्रोत्रयोर्नेत्रयोश्चैव शुद्धिः सम्यगिहोच्यते । पादोदकं च निर्माल्यं मालानामपि धारणम् ॥ ६

उच्यते शिरसः शुद्धिः प्रणतस्य हरेः पुरः । आघ्राणं तस्य पुष्पादीर्निर्माल्यस्य तथा प्रिये ॥ ७

विशुद्धिः स्यादन्तरस्य घ्राणस्यापि विधीयते । पत्रपुष्पादिकं यच्च कृष्णपादयुगार्पितम् ॥ ८

तदेकं पावनं लोके तद्धि सर्वं विशोधयेत् । पूजा च पञ्चधा प्रोक्ता तासां भेदाऽऽशृणुष्व मे ॥ ९

अभिगमनमुपादानं योगः स्वाध्याय एव च । इज्या पञ्चप्रकाराऽर्चा क्रमेण कथयामि ते ॥ १०

तत्त्वाभिगमनं नाम देवतास्थानमार्जनम् । उपलेपं च निर्माल्यदूरीकरणमेव च ॥ ११

उपादानं नाम गन्धपुष्पादिचयनं तथा । योगो नाम स्वदेवस्य स्वात्मनैवाऽऽत्मभावना ॥ १२

स्वाध्यायो नाम मन्त्रार्थसंधानपूर्वको जपः । सूक्तस्तोत्रादिपाठश्च हरेः संकीर्तनं तथा ॥ १३

तत्त्वादिशास्त्राभ्यासश्च स्वाध्यायः परिकीर्तितः । इज्या नाम स्वदेवस्य पूजनं च यथार्थतः ॥ १४

इति पञ्चप्रकाराऽर्चा कथिता तव सुव्रते । सार्ष्टिसामीप्यसालोक्यसायुज्यसारूप्यदा क्रमात् ॥ १५

प्रसङ्गात्कथयिष्यामि शालग्रामशिलार्चकम् । [ \*केशवादेश्चतुर्बाहोर्दक्षिणोर्ध्वकरक्रमात् ॥ ] ॥ १६

शङ्खचक्रगदापद्मी केशवाख्यो गदाधरः । [ +नारायणः पद्मगदाचक्रशङ्खायुधैः क्रमात् ॥ ] ॥ १७

माधवश्चक्रशङ्खाभ्यां पद्मेन गदया भवेत् ] । गदाञ्जशङ्की चक्री वा गोविन्दाख्यो गदाधरः ॥ १८

पद्मशङ्कारिगदिने विष्णुरूपाय वै नमः । सशङ्खाञ्जगदाचक्रमधुपदनं मूर्तय ॥ १९

\* एतच्चिह्नान्तर्गतः पाठः क. ख. ड. च. छ. झ. ङ. पुस्तकस्थः । † एतच्चिह्नान्तर्गतः पाठश्चपुस्तकस्थः । + एतच्चिह्नान्तर्गतः पाठश्चपुस्तकस्थः ।

नमो गदारिशङ्खाब्जयुक्तत्रिविक्रमाय च । सारिकौमोदकीपद्मशङ्खवामनमूर्तये ॥	२०
चक्राब्जशङ्खगदिने नमः श्रीधरमूर्तये । हृषीकेश सारिगदाशङ्खपद्ममोऽस्तु ते ॥	२१
साब्जशङ्खगदाचक्रपद्मनाभस्वमूर्तये । दामोदर शङ्खगदाचक्रपद्ममोऽस्तु ते ॥	२२
शङ्खाब्जचक्रगदिने नमः संकर्षणाय च । सारिशङ्खगदाब्जाय वासुदेव नमोऽस्तु ते ॥	२३
शङ्खचक्रगदाब्जादिधृतप्रद्युम्नमूर्तये । नमोऽनिरुद्धाय गदाशङ्खाब्जारिविधारिणे ॥	२४
साब्जशङ्खगदाचक्रपुरुषोत्तममूर्तये । नमोऽधोक्षजरूपाय गदाशङ्खारिपद्मिने ॥	२५
नृसिंहमूर्तये पद्मगदाशङ्खारिधारिणे । पद्मारिशङ्खगदिने नमोऽस्त्वच्युतमूर्तये* ॥	२६
गदाब्जारिसशङ्खाय नमः श्रीकृष्णमूर्तये । शालग्रामशिलाद्वारगतलग्नद्विचक्रधृत् ॥	२७
शुक्लाभरेखः शोभाढ्यः स देवः श्रीगदाधरः । लग्नद्विचक्रो रक्ताभः पूर्वभागस्तु पुष्कलः ॥	२८
संकर्षणोऽथ प्रद्युम्नः सूक्ष्मचक्रस्तु पीतकः । सदीर्घसुषिरच्छिद्रो ह्यनिरुद्धस्तु वर्तुलः ॥	२९
नीलो द्वारे त्रिरेखश्च ह्यथ नारायणोऽसितः । मध्ये गदाकृती रेखा नाभिपद्मं महोन्नतम् ॥	३०
पृथुचक्रो नृसिंहो यः कपिलोऽव्यात्रिविन्दुकः । अथवा पञ्चविन्दोस्तु पूजनं ब्रह्मचारिणः ३१	३१
वाराहः सत्रिलिङ्गोऽव्याद्विषमद्वयचक्रकः । नालस्त्रिरेखः स्थूलोऽथ कूर्ममूर्तिः सविन्दुकः ॥	३२
कृष्णः सवर्तुलावर्तः पाण्डुरो धृतपृष्ठकः । श्रीधरः पञ्चरेखश्च वनमाली गदाङ्कितः ॥	३३
वामनो वर्तुलो नाम मध्यचक्रः सनीलकः । नानावर्णानेकमूर्तिर्नागभोगी त्वनन्तकः ॥	३४
स्थूलो दामोदरो नीलो मध्येचक्रः सनीलकः । संकर्षणद्वारकोऽव्यादथ ब्रह्मा सुलोहितः ॥	३५
सदीर्घरेखासुषिर एकचक्राम्बुजः पृथुः । पृथुच्छिद्रः स्थूलचक्रः कृष्णोऽविन्दुश्च विन्दुमान् ॥	३६
हयग्रीवोऽङ्कुशाकारः पञ्चरेखस्तु कौस्तुभः । वैकुण्ठोऽमलवद्भाति ह्येकचक्रमयोऽसितः ॥	३७
मत्स्यो दीर्घाम्बुजाकारो हाररेखश्च पाण्डुरः । रामचन्द्रो दक्षरेखः श्यामोऽव्यात्तु त्रिविक्रमः ३८	३८
शालग्रामद्वारकायां (?)स्थिताय गदिने नमः । एकेन लक्षतो योऽव्यात्तदाधारी सुदर्शनः ॥	३९
लक्ष्मीनारायणो द्वाभ्यां त्रिभिश्चैव त्रिविक्रमः । चतुर्भिश्च चतुर्व्यूहो वासुदेवश्च पञ्चभिः ॥	४०
प्रद्युम्नः षड्भिरैवाव्यात्संकर्षणश्च सप्तभिः । पुरुषोत्तमोऽष्टभिश्चास्या (व्या)न्नवव्यूहो नवो हितः ॥	४१
दशवतारो दशभिरनिरुद्धोऽवतादथ । द्वादशात्मा द्वादशभिरत ऊर्ध्वं त्वनन्तकः ॥	४२
ब्रह्मा चतुर्मुखो दण्डी कमण्डलुस्रगुन्नतः । महेश्वरः पञ्चवक्त्रो दशबाहुर्वृषध्वजः ॥	४३
यथायुधस्तथा गौरी चण्डिका च सरस्वती । महालक्ष्मीर्मातरश्च पद्महस्तो दिवाकरः ॥	४४
गजास्यश्च गजस्कन्धः षण्मुखोऽनेकधा गणाः । एते स्थिताः स्थापिताः स्युः प्रासादे वाऽथ पूजिताः ॥	४५
धर्मार्थकाममोक्षाद्याः प्राप्यन्ते पुरुषेण च ॥	४५

इति श्रीमहापुराणे पाद्मे पातालखण्डे शालग्रामनिर्णयो नामाष्टसप्ततितमोऽध्यायः ॥ ७८ ॥

आदितः श्लोकानां समष्ट्यङ्काः—१५९५७

अथैकोनाशीतितमोऽध्यायः ।

ईश्वर उवाच—

शालग्रामे मणौ यन्त्रे मण्डले प्रतिमासु च । नित्यं तु श्रीहरेः पूजा केवले भवने न तु ॥ १

\* मूर्तिवर्णनानुक्रमेणात्र सार्धः श्लोको भ्रष्ट इति भाति ।

१ क. मनोगतम् । २ ज. पद्मरे । ३ क. ज. 'कुण्डे बल' । ४ घ. 'देवेश' । ५ क. अ. 'धाशुदस्त' ।

गण्डक्यामेकदेशे तु शालग्रामस्थलं महत् । पाषाणं तद्भवं यत्तु शालग्राम इति स्थितम् ॥ २  
 शालग्रामशिलास्पर्शात्कोटिजन्माघनाशनम् । किं पुनः पूजनं तत्र हरेः सांनिध्यकारणम् ॥ ३  
 शालग्रामैकयजनाच्छतलिङ्गफलं लभेत् । बहुभिर्जन्मभिः पुण्यैर्यदि कृष्णशिलां लभेत् ॥ ४  
 गोष्पदेन च चिह्नेन तेन समाप्यते जनुः । आदौ शिलां परीक्षेत स्निग्धां श्रेष्ठां च मेचकाम् ५  
 आकृष्णा मध्यमा प्रोक्ता मिश्रा मिश्रफलप्रदा । सदा काष्ठस्थितो बह्निर्मथनेन प्रकाशयेत् ॥ ६  
 यथा तथा हरिव्यापी शालग्रामे प्रकाशते । प्रत्यहं द्वादश शिलाः शालग्रामस्य योऽर्चयेत् ॥ ७  
 द्वारवत्याः शिला युक्ताः स वैकुण्ठे महीयते । शालग्रामशिलायां तु गहरं लक्षते नरः ॥ ८  
 पितरस्तस्य तिष्ठन्ति तृप्ताः कल्पान्तकं दिवि । वैकुण्ठभवनं तत्र यत्र द्वारावतीशिला ॥ ९  
 मृतो विष्णुपुरं याति तत्तीर्थं योजनत्रयम् । जपः पूजा च होमश्च सर्वं कोटिगुणं भवेत् ॥ १०  
 मनस्कामसमाभीष्टं क्रोशमात्रं न संशयः । कीटकोऽपि मृतं (तो) याति वैकुण्ठभवनं यतः ॥ ११  
 शालग्रामशिलायां यो मूल्यमुद्गाटयेन्नरः । विक्रेता चानुमन्ता च यः परीक्षानुमोदकः ॥ १२  
 सर्वे ते नरकं यान्ति यावत्सूर्यश्च संप्लवः । अतस्तद्वर्जयेद्देवि चक्रकयणविक्रयम् ॥ १३  
 शालग्रामोद्भवो देवो यो देवो द्वारकोद्भवः । उभयोः संगमो यत्र मुक्तिस्तत्र न संशयः ॥ १४  
 द्वारकोद्भवचक्राढ्यो बहुचक्रेण चिह्नितः । चक्रासनशिलाकारश्चित्स्वरूपो निरञ्जनः ॥ १५  
 नमोऽस्त्वोकाररूपाय सदानन्दस्वरूपिणे । शालग्राम महाभाग भक्तस्यानुग्रहं कुरु ॥ १६  
 तवानुग्रहकामस्य ऋणग्रस्तस्य मे प्रभो । अतः परं प्रवक्ष्यामि तिलकस्य विधिं मुदा ॥ १७  
 यच्छ्रुत्वा मानवाः सर्वे विष्णुसारूप्यमाप्नुयुः । ललाटे केशवं विद्यात्कण्ठे श्रीपुरुषोत्तमम् ॥ १८  
 नाभौ नारायणं देवं वैकुण्ठं हृदये तथा । दामोदरं वामपाश्र्वे दक्षिणे च त्रिविक्रमम् ॥ १९  
 मूर्ध्नि चैव हृषीकेशं पद्मनाभं च पृष्ठतः । कर्णयोर्यमुनां गङ्गां बाह्योः कृष्णं हरिं तथा ॥ २०  
 यथास्थानेषु तुष्यन्ति देवता द्वादश स्मृताः । द्वादशैतानि नामानि कर्तव्ये तिलके पठेत् ॥ २१  
 सर्वपापविशुद्धात्मा विष्णुलोकं स गच्छति । ऊर्ध्वपुण्ड्रमूर्ध्वरेखं ललाटे यस्य दृश्यते ॥ २२  
 चण्डालोऽपि स शुद्धात्मा पूज्य एव न संशयः । यस्योर्ध्वपुण्ड्रं दृश्येत ललाटे न नरस्य हि ॥ २३  
 तद्दर्शनं न कर्तव्यं दृष्ट्वा सूर्यं निरीक्षयेत् । त्रिपुण्ड्रं यस्य विप्रस्य ऊर्ध्वपुण्ड्रं न दृश्यते ॥ २४  
 तं दृष्ट्वाऽप्यथवा स्पृष्ट्वा सचैलं स्नानमाचरेत् । सान्तरालं प्रकर्तव्यं पुण्ड्रं हरिपदाकृति ॥ २५  
 निरन्तरालं यः कुर्यादूर्ध्वपुण्ड्रं द्विजाधमः । ललाटस्तस्य सततं शुनः पादौ न संशयः ॥ २६  
 नासादिकेशपर्यन्तमूर्ध्वपुण्ड्रं सुशोभनम् । मध्ये छिद्रसमायुक्तं तं विद्याद्धरिमन्दिरम् ॥ २७  
 वामभागे स्थितो ब्रह्मा दक्षिणे तु सदाशिवः । मध्ये विष्णुं विजानीयात्सन्मध्यं न लेपयेत् ॥ २८  
 वीक्ष्याऽऽदर्शे जले वाऽपि यो विदध्यात्प्रयत्नतः । ऊर्ध्वपुण्ड्रं महाभाग(ः)स याति परमां गतिम् ॥ २९  
 अग्निरापश्च वेदाश्च चन्द्रादित्यौ तथाऽनिलः । विप्राणां नित्यमेते हि कर्णे तिष्ठन्ति दक्षिणे ॥ ३०  
 गङ्गा च दक्षिणे श्रोत्रे नासिकायां हुताशनः । उभयोरपि संस्पर्शात्तक्षणादेव शुध्यति ॥ ३१  
 कृत्वा वै चोदकं शङ्के वैष्णवानां महात्मनाम् । तुलसीमिश्रितं दद्यात्पिबेन्मूर्ध्नाऽभिवन्दयेत् ॥ ३२  
 प्राङ्नीयात्प्रोक्षयेद्देहं पुत्रमित्रपरिग्रहम् । विष्णोः पादोदकं पीतं कोटिजन्माघनाशनम् ॥ ३३  
 तदेवाष्टगुणं पापं भूमौ बिन्दुनिपातनात् । जलशङ्कं करे कृत्वा स्तुत्वा नत्वा प्रदक्षिणम् ॥ ३४  
 सततं धार्यते वारि तेनाऽऽप्तं जन्मनः फलम् । शङ्को यस्य गृहे नास्ति घण्टा वा गरुडान्विता ॥ ३५

पुरतो वासुदेवस्य न स भागवतः कलौ । यानैर्वा पादुकाभिर्वा यानं भगवतो गृहे ॥	३६
देवोत्सवेष्वसेवा च त्वप्रणामस्तदग्रतः । उच्छिष्टे चैव चाशौचे भगवद्गन्धनादिकम् ॥	३७
एकहस्तप्रणामश्च तत्पुरस्तात्प्रदक्षिणम् । पादप्रसारणं चाग्रे तथा पर्यङ्कसेवनम् ॥	३८
ज्ञयनं भक्षणं चापि मिथ्याभाषणमेव च । उच्चैर्भाषा मिथोजलयो रोदनानि च विग्रहः ॥	३९
निग्रहानुग्रहौ चैव स्त्रीषु च क्रूरभाषणम् । कम्बलावरणं चैव परनिन्दा परस्तुतिः ॥	४०
अश्लीलभाषणं चैव ह्यधोवायुविमोक्षणम् । शक्तौ गौणोपचारश्चाप्यनिवेदितभक्षणम् ॥	४१
तत्तत्कालोद्भवानां च फलादीनामनर्पणम् । विनियुक्तावशिष्टस्य प्रदानं व्यञ्जनस्य यत् ॥	४२
स्पष्टीकृत्याशनं चैव परनिन्दा परस्तुतिः । गुरौ मौनं निजस्तोत्रं देवतानिन्दनं तथा ॥	
[*अपराधास्तथा विष्णोर्द्वित्रिंशत्परिकीर्तिताः ॥	४३
अपराधसहस्राणि क्रियन्तेऽहर्निशं मया । तवाहमिति मां मत्वा क्षमस्व मधुसूदन ॥	४४
इति मन्त्रं समुच्चार्य प्रणमेद्दण्डवद्भुवि । अपराधसहस्राणि क्षमते सर्वदा हरिः ॥	४५
सायंप्रातर्द्विजातीनां श्रुत्युक्तमशनं तथा ] । विष्णुभक्तावशिष्टस्य दिनपापात्प्रमुच्यते ॥	४६
अन्नं ब्रह्मरसो विष्णुः खादयन्मां समुच्चरन् । एवं ज्ञात्वा तु यो भुङ्क्ते सोऽन्नदोषैर्न लिप्यते ॥	
अलाबुं वर्तुलाकारं लेशुनं च सवलकलम् । तालं शुकं च घृन्ताकं न खादेद्वैष्णवो नरः ॥	४८
वटाश्वत्थार्कपत्रेषु कुम्भीतिन्दुकपत्रयोः । कोविदारे कदम्बे च न खादेद्वैष्णवो नरः ॥	४९
श्रावणे वर्जयेच्छाकं दधि भाद्रपदे त्यजेत् । दुग्धं तु चाऽऽश्विने मासि कार्तिके चाऽऽमिषं त्यजेत्	
दग्धमन्नं तु जम्बीरं यद्विष्णोरनिवेदितम् । बीजपुरं च शाकं च प्रत्यक्षलवणं तथा ॥	५१
यदि दैवाच्च भुञ्जीत तदा तन्नाम संस्मरेत् । हैमन्तिकं सितास्त्रिंशं धान्यं गुन्द्रास्तिला यवाः ॥	
कलायकङ्गुनीवाराः शाकं च हिलमोचिका । कालशाकं च वास्तुकं मूलकं केमुकेतरम् ॥	५३
लवणे सैन्धवसामुद्रे गव्ये च दधिसर्पिषी । पयोऽनुद्धृतसारं च पनसान्नहरीतकी ॥	५४
पिप्पली जीरकं चैव नागरङ्गकतित्तिडी । कदलीलवलीधात्रीफलान्यगुडमैक्षवम् ॥	५५
अतैलपकं मुनयो हविष्यान्नं प्रैचक्षते । तुलसीपत्रपुष्पाद्यैर्माल्यं वहति यो नरः ॥	५६
सोऽपि विष्णुर्विजानीयात्सत्यं सत्यं न संशयः । धात्रीवृक्षं समारोप्य विष्णुतुल्यो भवेन्नरः ५७	
कुरुक्षेत्रं विजानीयात्सार्धहस्तशतत्रयम् । तुलसीकाष्ठघटितै रुद्राक्षाकारकारितैः ॥	
निर्मितां मालिकां कण्ठे निधायार्चनमारभेत् ॥	५८
तथाऽऽमलकमालां च सम्यक्पुष्करमालिकाम् । कण्ठे मालां च यत्नेन धारयेद्विष्णुपूजकः ॥	५९
निर्माल्यं तुलसीमालां शिरस्यपि च धारयेत् । निर्माल्यचन्दनेनाङ्गपङ्कयेत्तस्य नामभिः ॥	६०
ललाटे च गदा धार्या मूर्ध्नि चापं शरस्तथा । नन्दकं चैव हृन्मध्ये शङ्खं चक्रं भुजद्वये ॥	६१
शङ्खचक्रान्वितो विप्रः श्मशाने म्रियते यदि । प्रयागे या गतिः प्रोक्ता सा गतिस्तस्य निश्चिता	
यो धृत्वा तुलसीपत्रं शिरसा विष्णुतत्परः । करोति सर्वकार्याणि फलमाप्नोति चाक्षयम् ॥	६३
तुलसीकाष्ठमालाभिर्भूषितः कर्म ह्याचरेत् । पितृणां देवतानां च कृतं कोटिगुणं भवेत् ॥	६४
निवेद्य केशवे मालां तुलसीकाष्ठनिर्मिताम् । वहते यो नरो भक्त्या तस्य नश्यति पातकम् ॥	
पाधादिभिस्तथाऽऽपूज्य चेयं मन्त्रमुदीरयेत् ॥	६५

\* एतद्विहान्तर्गतः पाठः ख. छ. ड. पुस्तकस्थः ।

१ छ. ड. 'दातव्यं जन' । २ क. ख. ड. च. छ. अ. ड. मसुरं । ३ क. शुष्कं । अ. शुष्कं । ४ ख. अ. प्रचक्षते ।

या वृष्टा निखिलाघसंघशमनी स्पृष्टा वपुष्पावनी  
रोगाणामभिवन्दिता निरसनी सिक्ताऽन्तकत्रासिनी ॥  
प्रत्यासत्तिविधायिनी भगवतः कृष्णस्य संरोपिता  
न्यस्ता तच्चरणे विमुक्तिफलदा तस्यै तुलस्यै नमः ॥

६६

इति श्रीमहापुराणे पाप्मे पातालखण्डे देवीस्वरसंवादे तिरुक्तादिनियमो नाम नवसप्ततितमोऽध्यायः ॥ ७९ ॥

आदितः श्लोकानां समष्ट्यङ्काः—१६०२३

अथाशीतितमोऽध्यायः ।

पार्वत्युवाच—

घोरे कलियुगे प्राप्ते विषयग्राहसंकुले । पुत्रदारधनाद्यातैस्तत्कथं धार्यते विभो ॥  
तदुपायं महादेव कथयस्व कृपानिधे ॥

१

ईश्वर उवाच—

हरेर्नाम हरेर्नाम हरेर्नामैव केवलम् । हरे राम हरे कृष्ण कृष्ण कृष्णेति मङ्गलम् ॥ २  
एवं वदन्ति ये नित्यं न हि तान्बाधते कलिः । अत आन्तरकर्माणि कृत्वा नामानि च स्मरेत् ॥  
कृष्ण कृष्णेति कृष्णेति कृष्णेत्याह पुनः पुनः । मन्नाम चैव त्वन्नाम यो जपित्वा व्यतिक्रमात् ॥  
सोऽपि पापाद्रिमुच्येत तूलराशेरिवानलः । जयाद्येतत्त्वया वाऽप्यथवा श्रीशब्दपूर्वकम् ॥ ५  
तच्च मे मङ्गलं नाम जपात्पापात्प्रमुच्यते । दिवा निशि च संध्यायां सर्वकालेषु संस्मरेत् ॥ ६  
अहर्निशं स्मरन्नाम कृष्णं पश्यति चक्षुषा । अशुचिर्वा शुचिर्वाऽपि सर्वकालेषु सर्वदा ॥ ७  
नामसंस्मरणादेव संसारान्मुच्यते क्षणात् । नानापराधयुक्तस्य नामापि च हरत्यघम् ॥ ८  
यज्ञव्रततपोदानं साङ्गं नैव कलौ युगे । गङ्गास्नानं हरेर्नाम निरपायमिदं द्वयम् ॥ ९

हत्यायुतं पापसहस्रमुग्रं गुर्वङ्गनाकोटिनिषेवणं च ।

स्तेयान्यथान्यानि हरेः प्रियेण गोविन्दनाम्ना न च सन्ति भद्रे ॥ १०

अपवित्रः पवित्रो वा सर्वावस्थां गतोऽपि वा । यः स्मरेत्पुण्डरीकाक्षं सबाह्याभ्यन्तरः शुचिः ११  
नामसंस्मरणादेव तथा तत्पादचिन्तनात् । सौवर्णां राजर्तां वाऽपि तथा पैष्टीं स्रजाकृतिम् ॥ १२  
पादयोश्चिह्नितां कृत्वा पूजां चैव समारभेत् । दक्षिणस्य पदाङ्गुष्ठमूले चक्रं विभर्ति यः ॥ १३  
तत्र नम्रजनस्यापि संसारच्छेदनाय च । मध्यमाङ्गुलिमूले तु धत्ते कमलमच्युतः ॥ १४  
ध्यातुश्चित्तद्विरेफाणां लोभनायातिशोभनम् । पद्मस्याधो ध्वजं धत्ते सर्वानर्थजयध्वजम् ॥ १५  
कनिष्ठामूलतो वज्रं भक्तपापौघभेदनम् । पार्श्वमध्येऽङ्गुलं भक्तचित्तेभदमकारणम् ॥ १६  
भोगसंपन्न(न्म)यं धत्ते यवमङ्गुष्ठपर्वणि । मूले गदां च पापाद्रिभेदिनीं सर्वदेहिनाम् ॥ १७  
सर्वविद्याप्रकाशाय धत्ते स भगवानजः । पद्मादीन्यपि चिह्नानि तत्र दक्षेण यत्पुनः ॥ १८  
चामपादे बसेत्सोऽयं विभर्ति करुणानिधिः । तस्माद्गोविन्दमाहात्म्यमानन्दरससुन्दरम् ॥ १९  
शृणुयात्कीर्तयेन्नित्यं स निर्मुक्तो न संशयः । मासकृत्यं प्रवक्ष्यामि विष्णोः प्रीतिकरं पुनः ॥ २०  
ज्येष्ठे तु स्नापनं कुर्याच्छ्रीविष्णोर्यत्नतः शुचिः । दैनंदिनं तु दुरितं पक्षमासर्तुवर्षजम् ॥ २१



ब्रह्महत्यासहस्राणि ज्ञाताज्ञातकृतानि च । स्वर्गस्तेयं सुरापानगुरुतल्पायुतानि च ॥	२२
कोटिकोटिसहस्राणि ह्युपपापानि यानि च । सर्वाण्यपि प्रणश्यन्ति पौर्णमास्यां तु वासरे ॥	२३
आसिञ्चेदच्युतं मूर्ध्नि तदा तत्कलशोदकम् । पुरुषसूक्तेन मन्त्रेण पावमानीभिरेव च ॥	२४
नारिकेलोदकेनाथ तथा तालफलाम्बुना । रत्नोदकेन गन्धेन तथा पुष्पोदकेन च ॥	२५
पञ्चोपचारैराराध्य यथाविभवविस्तरैः । घं घण्टायै नम इति घण्टावाद्यं निवेदयेत् ॥	२६
पतितस्य महाध्वानन्यस्तपातकसंचये । पाहि मां पापिनं घोरं संसारार्णवपातिनम् ॥	२७
य एवं कुरुते विद्वान्ब्राह्मणः श्रोत्रियः शुचिः । सर्वपापैः प्रमुच्येत विष्णुलोकं स गच्छति ॥	२८
आपादशुक्लैकःदश्यां कुर्यात्स्वापमहोत्सवम् । आपादे च रथं कुर्याच्छ्रावणे श्रवणाविधिः ॥	२९
भाद्रे च जन्मदिवस उपवासपरो भवेत् । प्रसुप्तस्य परीवर्तमाश्विने मासि कारयेत् ॥	३०
उत्थानं श्रीहरेः कुर्यादन्यथा विष्णुद्रोहकृत् । शुभे चैवाऽऽश्विने मासि महामायां च पूजयेत् ॥	
सौवर्णीं राजतीं वाऽपि विष्णुरूपां बाले विना । हिंसाद्वेषौ न कर्तव्यौ धर्मात्मा विष्णुपूजकः ॥	
कार्तिके पुण्यमासे च कामतः पुण्यमाचरेत् । दामोदराय दीपं च प्रांशुस्थाने प्रदापयेत् ॥	३३
सप्तवर्त्या प्रमाणेन दीपः स्याच्चतुरङ्गुलः । पक्षान्ते च प्रकर्तव्या दीपमालावलिः शुभा ॥	३४
मार्गशीर्षे सिते पक्षे षष्ठ्यां च सितैवस्त्रकैः । पूजयेज्जगदीशं च ब्रह्माणं च विशेषतः ॥	३५
पौषे पुष्पाभिषेकं च वर्जयेच्चन्दनं श्लथम् । संक्रान्त्यां माघमासे च साधिवासिततण्डुलान् ॥	३६
नैवेद्यं विष्णवे दद्यादिमं मन्त्रमुदीरयेत् । ब्राह्मणान्भोजयेद्भक्त्या देवदेवपुरस्थितान् ॥	३७
अभ्यर्च्य भगवद्भक्तान्द्विजांश्च भगवद्धिया । एकस्मिन्भोजिते भक्ते कोटिर्भवाते भोजिता ॥	३८
विप्रभोजनमात्रेण व्यङ्गं साङ्गं भवेद्भुवम् । पक्षम्यां शुक्लपक्षे तु स्नापयित्वा च केशवम् ॥	३९
पूजयित्वा विधानेन चूतपल्लवसंयुतैः । फल्गुचूर्णैश्च विविधैर्वासितैः पदुसाधितैः ॥	४०
काननं रमणीयं च प्रदीपदीपदीपितम् । द्राक्षेक्षुरम्भाजम्बीरनागरङ्गं च पूगकम् ॥	४१
नारिकेलं च धात्री च पनसं च हरीतकी । अन्यैश्च वृक्षखण्डैश्च सर्वैर्कुमुमान्वितैः ॥	४२
अन्यैश्च विविधैश्चैव फलपुष्पसमन्वितैः । वितानैः कुमुमोद्दामैर्वारिपूर्णघटैस्तथा ॥	४३
चूतशाखोपशाखाभिः शोभितं छत्रचामरैः । जय कृष्णोति संस्मृत्य प्रदक्षिणपुरःसरम् ॥	४४
विशेषतः कलियुगे दोलोत्सवो विधीयते । फाल्गुने च चतुर्दश्यामष्टमे यामसंज्ञके ॥	४५
अथवा पूर्णमास्यां तु प्रतिपत्संधिसंज्ञके । पूजयेद्विधिवद्भक्त्या फल्गुचूर्णैश्चतुर्विधैः ॥	४६
सितरक्तैर्गौरपीतैः कर्पूरादिविप्रश्रितैः । हरिद्रारागयोगाच्च रङ्गरामेनोहरैः ॥	४७
अन्यैर्वा रङ्गरूपैश्च प्रीणयेत्परमेश्वरम् । एकादश्यां समारभ्य पञ्चम्यन्तं समापयेत् ॥	४८
पञ्चाहानि त्र्यहानि वा दोलोत्सवो विधीयते । दक्षिणाभिमुखं कृष्णं दोलमानं सकृन्नराः ॥	४९
दृष्ट्वाऽपराधनिचयैर्मुक्तास्ते नात्र संशयः । निक्षिप्य जलपात्रे च मासे माघवसंज्ञके ॥	५०
सौवर्णपात्रे रौप्ये वा ताम्रे वा मृन्मयेऽपि वा । तोयस्थं योऽर्चयेद्देवं शालग्रामसमुद्भवम् ॥	५१
प्रतिमां वा महाभागे तस्य पुण्यं न गण्यते । दमनारोपणं कृत्वा श्रीविष्णौ च समर्पयेत् ॥	५२
वैशाखे श्रावणे भाद्रे कर्तव्यं वा तदर्पणम् । पूर्वं पूर्वं तु वातस्थे(?) दमनादिषु कर्मसु ॥	५३
प्रकर्तव्यं विधानेन त्वन्यथा निष्फलं भवेत् । वैशाखे च तृतीयायां जलमध्ये विशेषतः ॥	५४

अथवा मण्डले कुर्यान्मण्डपे वा बृहद्दने । सुगन्धचन्दनेनाङ्गं सुपुष्टं च दिने दिने ॥ ५५  
 यथाप्रयत्नतः कुर्यात्कुशाङ्गस्यैव पुष्टितम् । चन्दनागरुहीवेरं कृष्णं कुङ्कुमरोचना ॥ ५६  
 जटामांसी मुरा चैव विष्णोर्गन्धाष्टकं विदुः । तैश्च गन्धयुतैश्चापि विष्णोरङ्गानि लेपयेत् ॥ ५७  
 घृष्टं च तुलसीकाष्ठं कर्पूरागरुयोगतः । अथवा केशरैर्योज्यं हरिचन्दनमच्युते ॥ ५८  
 यात्राकाले तु ये कृष्णं भक्त्या पश्यन्ति मानवाः । न तेषां पुनरावृत्तिः कल्पकोटिशतैरपि ॥ ५९  
 सुगन्धमिश्रितैस्तोयैर्देवदेवं गलन्ति ये । अथवा पुष्पमध्ये तु स्थापयेज्जगदीश्वरम् ॥ ६०  
 वृन्दावनं तत्र गत्वा ह्युपस्कृत्य फलानि च । विष्णुभक्तेन योग्येन भोजयेत्तदशेषतः ॥ ६१  
 नारीकेलफलं बीजं कोशं चोद्धृत्य दापयेत् । घोण्टाफलं च पनसं कोशमुद्धृत्य दापयेत् ॥ ६२  
 दध्ना विमिश्रितं चाम्बं घृतेनाऽऽस्तुत्य दापयेत् । [\*पाचितं पिष्टकं पूषमष्टादशघृतेन च ॥ ६३  
 तिलैश्च तिलसंमिश्रैः फलं पक्कं प्रदापयेत्] । यद्यदेवाऽऽत्मनः प्रीतं तत्तदीशाय दापयेत् ॥ ६४  
 दत्त्वा नैवेद्यवस्त्रादि नाऽऽददीत कथंचन । त्यक्तं च विष्णुपुद्गिश्य तद्भक्तेभ्यो विशेषतः ॥ ६५  
 इति ते कथितं किञ्चित्समासेन महेश्वरि । गोप्तव्यं च प्रयत्नेन स्वयोनिरिव पार्वति ॥ ६६

श्रीकृष्णरूपगुणवर्णनशास्त्रवर्ग-

बोधाधिकार इह चेदलमन्यपाठैः ।

तत्प्रेमभावरसभक्तिविलासनाम-

हारेषु चेतखलु मनः किमु कामिनीभिः ॥ ६७

तं चेतसा प्रभजतां ब्रजबालकेन्द्रं

वृन्दावनं क्षितितलं यमुनाजलं च ।

तल्लोकनाथपदपङ्कजधूलिमिश्रे

लिप्तं वपुः किल वृथाऽगरुचन्दनाद्यैः ॥ ६८

इति श्रीमहापुराणे पाद्मे पातालखण्ड उमामहेश्वरसंवादे वृन्दावनमाहात्म्येऽशीतितमोऽध्यायः ॥ ८० ॥

आदितः श्लोकानां समष्ट्यङ्काः—१६०९?

अथैकाशीतितमोऽध्यायः ।

ऋषय ऊचुः—

सूत जीव चिरं साधो श्रीकृष्णचरितामृतम् । त्वया प्रकाशितं सर्वं भक्तानां भवतारणम् ॥ १  
 श्रीकृष्णलीलां निखिलां ब्रूहि दैनंदिनीं विभो । ययाऽऽकर्णितया साधो कृष्णे भक्तिर्विवर्धते २  
 गुरोः शिष्यस्य मन्त्रस्य विधानं लक्षणं पृथक् । वदास्माकं महाभाग त्वं हि नः परमः सुहृत् ३

सूत उवाच—

एकदा यमुनातीरे समासीनं जगद्गुरुम् । नारदः प्रणिपत्याऽऽह देवदेवं सदाशिवम् ॥ ४

नारद उवाच—

देवदेव महादेव सर्वज्ञ जगदीश्वर । भगवद्दर्पतत्त्वज्ञ कृष्णमन्त्रविदां वर ॥ ५  
 कृष्णमन्त्रा मया लब्धास्त्वत्तो ये च पितुः परे । ते सर्वे साधिता यत्नान्मन्त्रराजादयो मया ॥६

\* एतच्चिह्नान्तर्गतः पाठः ख. ड. च. छ. ज. ड. पुस्तकस्यः ।

बहुवर्षसहस्रैस्तु शाकमूलफलाशिना । शुष्कपर्णांस्वुवाँद्यादिभोजिना च निराशिना ॥ ७  
 स्त्रीणां संदर्शनालापवर्जिना भूमिज्ञायिना । कामादिर्षद्गणं जित्वा बाह्येन्द्रियं नियम्य च ॥ ८  
 एवं कृतेऽपि नैवाऽऽत्मा संतुष्टो मम शंकर । तद्ब्रूहि यत्प्रसिध्येत संस्कारार्थैर्विना प्रभो ॥ ९  
 सकृदुच्चारणाभूणां ददाति फलमुत्तमम् । यदि योग्योऽस्मि देवेश तदा मे कृपया वद ॥ १०

शिव उवाच—

साधु पृष्टं महाभाग त्वया लोकहितैषिणा । सुगोप्यमपि वक्ष्यामि मन्त्रचिन्तामणिं तव ॥ ११  
 रहस्यानां रहस्यं यद्गुह्यानां गुह्यमुत्तमम् । न मया कथितं देव्यै नाग्रजेभ्यः पुरा तव ॥ १२  
 वक्ष्यामि युगलं तुभ्यं कृष्णमन्त्रमनुत्तमम् । मन्त्रचिन्तामणिर्नाम युगल(लं) द्वयमेव च ॥ १३  
 पर्याया अस्य मन्त्रस्य तथा पञ्चपदीति च । गोपीजनपदं बल्लभान्तं तु चरणानिति ॥ १४  
 शरणं च प्रपद्ये चेत्येष पञ्चपदात्मकः । मन्त्रचिन्तामणिः प्रोक्तः षोडशोर्णो महामनुः ॥ १५  
 नमो गोपीजनेत्युक्त्वा बल्लभाभ्यां वदेत्ततः । पदद्वयात्मको मन्त्रो दशार्णः खलु कथ्यते ॥ १६  
 एतां पञ्चपदीं जप्त्वा श्रद्धयाऽश्रद्धया सकृत् । कृष्णप्रियाणां सान्निध्यं गच्छत्येव न संशयः १७  
 न पुरश्चरणप्रेक्षा नास्य न्यासविधिक्रमः । न देशकालनियमो नारिमित्रादिशोधनम् ॥ १८  
 सर्वेऽधिकारिणश्चात्र चाण्डालान्ता मुनीश्वर । स्त्रियः शूद्रादयश्चापि जडमूर्खार्थपुङ्गवाः ॥ १९  
 अन्ये हूणाः किराताश्च पुलिन्दाः पुष्क(क)सास्तथा । आभीरा यवनाः कङ्काः खशाद्याः पापयोनयः  
 दम्भार्हकारपरमाः पापाः पैशुन्यतत्परः । गोब्राह्मणादिहन्तारो महोपपातकान्विताः ॥ २१  
 ज्ञानवैराग्यरहिताः श्रवणादिविर्वाजिताः । एते चान्ये च सर्वे स्युर्मनोरस्याधिकारिणः ॥ २२  
 यदि भक्तिर्भवेदेषां कृष्णे सर्वेश्वरेश्वरे । तदाऽधिकारिणः सर्वे नान्यथा मुनिसत्तम ॥ २३  
 याज्ञिको दाननिरतः सर्वतन्त्रोपसेवकः । सत्यवादी यतिर्वाऽपि वेदवेदाङ्गपारगः ॥ २४  
 ब्रह्मनिष्ठः कुलीनो वा तपस्वी व्रततत्परः । अत्राधिकारी न भवेत्कृष्णभक्तिविवर्जितः ॥ २५  
 तस्माद्दरावभक्ताय [+कृतघ्नय न मानिने । न च श्रद्धाविहीनाय वक्तव्यं नास्तिकाय च २६  
 नाशुश्रूषुं प्रति शूयान्नासंवत्सरसेविनम् । श्रीकृष्णेऽनन्यभक्ताय] दम्भलोभविवर्जिते ॥ २७  
 कामक्रोधविमुक्ताय देयमेतत्प्रयत्नतः । ऋषिश्चैवाहमेवास्य गायत्री छन्द उच्यते ॥ २८  
 देवता बल्लवीकान्तो मन्त्रस्य परिकीर्तितः । सप्रियस्य हरेर्दास्ये विनियोग उदाहृतः ॥ २९  
 आचक्राद्यैस्तथा मन्त्रैः पञ्चाङ्गानि प्रकल्पयेत् । अथवाऽपि स्वबीजेन कराङ्गन्यासकौ चरेत् ३०  
 मन्त्रस्य प्रथमो वर्णो बिन्दुना मूर्ध्नि भूषितः । गमित्येवं भवेद्बीजं नमः शक्तिरिहोदिता ॥ ३१  
 अन्तिमार्णैर्दशाङ्गानि तैरेव च तथाऽ(थाऽ)र्चनम् । गन्धपुष्पादिभिस्तच्च जलैरेवाप्यसंभवे ॥ ३२  
 न्यासपूर्वं विधानेन कर्तव्यं हरितुष्टये । अत एवास्य मन्त्रस्य न्यासाद्यन्ये वदन्ति च ॥ ३३  
 सकृदुच्चारणाच्चैव कृतकृत्यत्वदायिनः । तथाऽपि दशधा नित्यं जपाद्यर्थं प्रविन्यसेत् ॥ ३४  
 अथ ध्यानं प्रवक्ष्यामि मन्त्रस्यास्य द्विजोत्तम । पतिाम्बरं घनश्यामं द्विभुजं वनमालिनम् ॥ ३५  
 बहिर्बर्हकृतापीडं शशिकोटिनिभाननम् । घूर्णायमाननयनं कर्णिकारावतंसिनम् ॥ ३६

\* वाग्वादीति भाति । + एतद्विहान्तर्गतः पाठः क. ख. ग. च. छ. ज. ड. पुस्तकस्य ।

१ क. ख. च. ज. 'बहुवर्ष' । २ ख. ज. 'भान्ते तु' । ३ अ. 'येतेत्ये' । ४ ख. ड. 'शाणो' उदाहृतः । ५ क. ड. 'शाण्डमध्यं ग' । ६ ख. 'शपङ्गवाः । अ' ।

अभितश्चन्दनेनाथ मध्ये कुङ्कुमविन्दुना । रचितं तिलकं भाले विभ्रतं मण्डलाकृतिम् ॥ ३७  
 तरुणादित्यसंकाशं कुण्डलाभ्यां विराजितम् । घर्माम्बुकर्ण(णि)काराजर्हर्षणाभकपोलकम् ॥ ३८  
 प्रियास्यन्यस्तनयनं नी(ली)लया चोन्नतध्रुवम् । अग्रभागन्यस्तमुक्ताविस्फुरत्प्रोच्चनासिकम् ॥ ३९  
 दशनज्योत्स्नया राजत्पक्वविम्बफलाधरम् । केयुराङ्गदसद्रत्नमुद्रिकाभिलसत्करम् ॥ ४०  
 विभ्रतं मुरलीं वामे पाणौ पद्मं तथैव च । काञ्चीदामस्फुरन्मध्यं नूपुराभ्यां लसत्पदम् ॥ ४१  
 रतिकेलिरसावेशचपलं चपलेक्षणम् । हसन्तं प्रियया सार्धं हासयन्तं च तां मुहुः ॥ ४२  
 इत्थं कल्पतरोर्मूले रत्नसिंहासनोपरि । वृन्दारण्ये स्मरेत्कृष्णं संस्थितं प्रियया सह ॥ ४३  
 वामपाद्वे स्थितां तस्य राधिकां च स्मरेत्ततः । नीलचोलकसंवीतां तप्तहेमसमप्रभाम् ॥ ४४  
 पट्टाञ्चलेनाऽऽवृत्ताधसुमेराननपङ्कजाम् । कान्तवक्त्रे नःस्तनेत्रां चकोरीव च(ञ्च)लेक्षणाम् ॥ ४५  
 अङ्गुष्ठतर्जनीभ्यां च निजप्रियमुखाम्बुजे । अर्पयन्तीं पूगफलीं पर्णचूर्णसमन्विताम् ॥ ४६  
 मुक्ताहारस्फुरन्वारुपीनोन्नतपयोधराम् । क्षीणमध्यां पृथुश्रोणीं किङ्किणीजालमण्डिताम् ॥ ४७  
 रत्नताटङ्ककेयूरमुद्रावलयधरिणीम् । लसत्कटकमञ्जीररत्नपादाङ्गुलीयकाम् ॥ ४८  
 लावण्यसारमुग्धाङ्गीं सर्वावयवसुन्दरीम् । आनन्दरससंमग्रां प्रसन्नां नवयौवनाम् ॥ ४९  
 सख्यश्च तस्या विप्रेन्द्र तत्समानवयोगुणाः । त सेवनपरा भ. व्याश्रामरव्यञ्ज(ज)नादिभिः ॥ ५०  
 [अथ तुभ्यं प्रवक्ष्यामि मन्त्रार्थं शृणु नारद । बहिरङ्गैः प्रपञ्चस्य स्वांशैर्मायादिशक्तिभिः] ॥ ५१  
 अन्तरङ्गैस्तथा नित्यं विभूतैस्तैश्चिदादिभिः । गोपन. बुच्यते गोपी राधिका कृष्णवल्लभा ॥ ५२  
 देवी कृष्णमयी प्रोक्ता राधिका परदेवता । सर्वलक्ष्मीस्वरूपा सा कृष्णाह्लादस्वरूपिणी ॥ ५३  
 ततः सा प्रोच्यते विप्र ङादिनीति मनीषिभिः । तत्कलाकोटिकोव्यंशा दुर्गाद्यास्त्रिगुणात्मिकाः ॥  
 सा तु साक्षान्महालक्ष्मीः कृष्णो नारायणः प्रभुः । नैतयोर्विद्यते भेदः स्वल्पोऽपि मुनिसत्तम ॥  
 इयं दुर्गा हरी रुद्रः कृष्णः शक्र इयं शर्ची । सावित्रीयं हरिर्ब्रह्मा धूमोर्णाऽसौ यमो हरिः ॥ ५६  
 बहुना किं मुनिश्रेष्ठ विना ताभ्यां न किंचन । चिदचिल्लक्षणं सर्वं राधाकृष्णमयं जगत् ॥ ५७  
 इत्थं सर्वं तयोरेव विभूतिं विद्धि नारद । न शक्यते मया वक्तुं वर्षकोटिशतैरपि ॥ ५८  
 त्रैलोक्ये पृथिवी मान्या जम्बूद्वीपं ततो वरम् । तत्रापि भारतं वर्षं तत्रापि मथुरा पुरी ॥ ५९  
 तत्र वृन्दावनं नाम तत्र गोपीकदम्बकम् । तत्र राधासखीवर्गस्तत्रापि राधिका वरा ॥ ६०  
 सांनिध्याधिक्यतस्तस्या ह्याधिक्यं स्याद्यथोत्तरम् । पृथिवीप्रभृतीनां तु नान्यत्किञ्चिदिहोदितम् ॥  
 सैषा हि राधिका गोपी जनस्तस्याः सखीगणः । तस्याः सखीसङ्घस्य वल्लभौ प्राणनायकौ ६२  
 राधाकृष्णौ तयोः पादाः शरणं स्यादिहाऽऽश्रयम् । प्रपद्ये गतवानस्मि जीवोऽहं भृशदुःखितः ॥  
 सोऽहं यः शरणं प्राप्तो मम तस्य यदस्ति च । सर्वं ताभ्यां तदर्थं हि तद्भोग्यं न ह्यहं मम ॥ ६४  
 इत्यसौ कथितो विप्र मन्त्रस्यार्थः समासतः । युगलार्थस्तथा न्यासः प्रपत्तिः शरणागतिः ॥ ६५  
 आत्मार्पणमिमे पञ्च पर्यायास्ते मयोदिताः । अयमेव चिन्तनीयो दिवानक्तमतन्द्रितैः ॥ ६६

इति श्रीमहापुराणे पाद्ये पातालखण्डे वृन्दावनमाहात्म्यकथनं नामैकाशीतितमोऽध्यायः ॥ ८१ ॥

आदितः श्लोकानां समष्ट्यङ्काः— १६१५७

\* धनुश्चिह्नान्तर्गतः पाठः ख. पुस्तकस्थः ।

१ क. ख. ड. च. छ. ज. ड. 'म् । रणत्क' । २ अ. धूमोर्णाऽ' ।

अथ द्वाशीतितमोऽध्यायः ।

शिव उवाच—

अथ दीक्षाविधिं वक्ष्ये गृणु नारद तत्त्वतः । श्रवणादेव मुच्यन्ते विना तस्य विधानतः ॥ १  
 आविरश्वाज्जगत्सर्वं विज्ञाय नश्वरं बुधः । आध्यात्मिकादित्रिविधदुःखमेवानुभूय च ॥ २  
 अनित्यत्वाच्च सर्वेषां सुखानां मुनिसत्तम । दुःखपक्षे विनिक्षिप्य तानि तेभ्यो विवर्जितैः (तः) ॥  
 विरज्य संसृतेर्हानौ साधनानि विचिन्तयेत् । अनुत्तमसुखस्यापि संभासौ भृशनिर्वृतः ॥ ४  
 \*संराणां दुष्करत्वं हि विज्ञाय च महामतिः । भृशमार्तस्ततो विप्रः श्रीगुरुं शरणं व्रजेत् ॥ ५  
 शान्तो विमत्सरः कृष्णे भक्तोऽनन्यप्रयोजनः । अनन्यसाधनः श्रीमान्क्रोधलोभविवर्जितः ॥ ६  
 श्रीकृष्णरसतत्त्वज्ञः कृष्णमन्त्रविदां वरः । कृष्णमन्त्राश्रयो नित्यं मन्त्रभक्तः सदा शुचिः ॥ ७  
 सद्धर्मशासको नित्यं सदाचारनियोजकः । संप्रदायी कृपापूर्णो विरागी गुरुरुच्यते ॥ ८  
 एवमादिगुणः श्रायः शुश्रूषुर्गुरुपादयोः । [†गुरौ नितान्तभक्तश्च मुमुक्षुः शिष्य उच्यते ॥ ९  
 यत्साक्षात्सेवनं तस्य प्रेम्णा भगवतो भवेत् । स मोक्षः प्रोच्यते प्राज्ञैर्वेदवेदाङ्गवेदिभिः ॥ १०  
 आश्रित्य च गुरोः पादौ निजवृत्तं निवेदयेत् । स संदेहानपाकृत्य बोधयित्वा पुनः पुनः ॥ ११  
 स्वपादप्रणतं शान्तं शुश्रूषुं निजपादयोः] । अतिहृष्टमनाः शिष्यं गुरुरध्यापयेन्मनुम् ॥ १२  
 चन्दनेन मृदा वाऽपि विलिखेद्ब्राह्मूलयोः । वामदक्षिणयोर्विप्र शङ्खचक्रे यथाक्रमम् ॥ १३  
 ऊर्ध्वपुण्ड्रं ततः कुर्याद्बालादिषु विधानतः । ततो मन्त्रद्वयं तस्य दक्षकर्णे विनिर्दिशेत् ॥ १४  
 मन्त्रार्थं च वदेत्तस्मै यथावदनुपूर्वशः । दासशब्दयुतं नाम धार्यं तस्य प्रयत्नतः ॥ १५  
 ततोऽतिभक्त्या सस्नेहं वैष्णवान्भोजयेद्बुधः । श्रीगुरुं पूजयेच्चापि वस्त्रालंकरणादिभिः ॥ १६  
 सर्वस्वं गुरवे दद्यात्तदर्थं वा महामुने । स्वदेहमपि निक्षिप्य गुरौ स्थेयमकिंचनैः ॥ १७  
 य एतैः पञ्चभिर्विद्वान्संस्कारैः संस्कृतो भवेत् । दास्यभागी स कृष्णस्य नान्यथा कल्पकोटिभिः  
 [+अङ्कनं तूर्ध्वपुण्ड्रं च मन्त्रो नामविधारणम् । पञ्चमो याग इत्युक्ताः संस्काराः पूर्वसूरिभिः] १९  
 अङ्कनं शङ्खचक्रार्थैः सञ्छिद्रः पुण्ड्र उच्यते । दासशब्दयुतं नाम मन्त्रो युगलसंज्ञकः ॥ २०  
 गुरुवैष्णवयोः पूजा याग इत्यभिधीयते । एते परमसंस्कारा मया ते परिकीर्तिताः ॥ २१  
 अ तुभ्यं प्रपन्नानां धर्मान्वक्ष्यामि नारद । यानास्थाय गमिष्यन्ति हरिधाम नराः कलौ २२  
 इत्थं गुरोर्लब्धमन्त्रो गुरुभक्तिपरायणः । सेवमानो गुरुं नित्यं [\*तत्कृपां भावयेत्सुधीः ॥ २३  
 सतां धर्मास्ततः शिक्षेत्प्रपन्नानां विशेषतः । स्वेष्टदेवधिया नित्यं वैष्णवान्परितोषयेत् ॥ २४  
 ताडनं भर्त्सनं कामी भोग्यत्वेन यथा स्त्रियः(याः) । शृङ्गाति वैष्णवानां च तत्तद्ब्राह्मं तथा बुधैः  
 ऐहिकामुष्मिकी चिन्ता नैव कार्या कदाचन । ऐहिकं तु सदा भाव्यं पूर्वाचरितकर्मणा ॥ २६  
 आमुष्मिकं तथा कृष्णः स्वयमेव करिष्यति । अतो हि तत्कृते त्याज्यः प्रयत्नः सर्वथा नरैः २७  
 सर्वोपायपरित्यागः कृष्णीयात्मतयाऽर्चनम् । सुचिरं प्रोषिते कान्ते यथा पतिपरायणा ॥ २८  
 भियानुरागिणी दीना तस्य सङ्कककाङ्क्षिणी । तद्गुणान्भावयोन्नित्यं गायत्यभिज्ञृणोति च ॥ २९

\* अत्र कर्मणामिति पाठोऽपेक्षित इति भाति । † धनुश्चिह्नान्तर्गतः पाठः क. ख. ड. च. छ. ज. ङ. पुस्तकस्थः ।

+ धनुश्चिह्नान्तर्गतः पाठः ख. ड. च. छ. ड. पुस्तकस्थः । \* धनुश्चिह्नान्तर्गतः पाठः क. ख. ड. च. छ. ज. ङ. पुस्तकस्थः ।

श्रीकृष्णगुणलीलादेः स्मरणादि तथाऽऽचरेत् । न पुनः साधनत्वेन कार्यं तप्तु कदाचन ॥ ३०  
 चिरं प्रोष्याऽऽगतं कान्तं प्राप्य कान्ता धिया यथा । चुम्बन्ती चाऽऽश्लिष्यन्ती च नेत्रान्तेन पिबन्त्यपि  
 ब्रह्मानन्दे गते वाऽमुं सेवते परया मुदा । श्रीमदर्चावतारेण तथा परिचरेद्भरिम् ॥ ३२  
 अनन्यशरणो नित्यं तथैवानन्यसाधनः । अनन्यसाधनार्थी च स्यादनन्यप्रयोजनः ॥ ३३  
 नान्यं च पूजयेद्देवं न नमेत्तं स्मरेन्न च । न च पश्येन्न गायेष्व न च निन्देत्कदाचन ॥ ३४  
 नान्योच्छिष्टं च भुञ्जीत नान्यशेषं च धारयेत् । अवैष्णवानां संभाषावन्दनादि विवर्जयेत् ॥ ३५  
 ईशवैष्णवयोर्निन्दां शृणुयान्न कदाचन । कर्णौ पिधाय गन्तव्यं शक्तो दण्डं समाचरेत् ॥ ३६  
 आश्रित्य चातकीं वृत्तिं देहपातावधि द्विज । द्वयस्यार्थं भावयित्वा स्थेयमित्येव मे मतिः ॥ ३७  
 सरःसमुद्रनद्यादीन्विहाय चातको यथा । तृषितो म्रियते चापि याचते वा पयोधरम् ॥ ३८  
 एवमेव प्रयत्नेन साधनानि त्रिचिन्तयेत् । स्वेष्टदेवौ सदा याच्यौ गतिस्तौ मे भवेदिति ॥ ३९  
 स्वेष्टदेवतदीयानां गुरोरपि विशेषतः । आनुकूल्ये सदा स्थेयं प्रातिकूल्यं विवर्जयेत् ॥ ४०  
 सकृत्प्रपन्नो वक्ष्यामि कल्याणगुणतां तयोः । विचिन्त्य विश्वसेदेतौ मामिमाबुद्धरिष्यतः ॥ ४१  
 संसारसागरान्नाथौ पुत्रमित्रगृहाकुलात् । गोप्तारौ मे युवामेव प्रपन्नभयभञ्जनौ ॥ ४२  
 योऽहं ममास्ति यत्किंचिदिह लोके परत्र च । तत्सर्वं भवतोरद्य चरणेषु समर्पितम् ॥ ४३  
 अहमस्म्यपराधानामालयस्त्यक्तसाधनः । अगतिश्च ततो नाथौ भवन्तावेव मे गतिः ॥ ४४  
 तवास्मि राधिकाकान्त कर्मणा मनसा गिरा । कृष्णकान्ते तवैवास्मि युवामेव गतिर्मम ॥ ४५  
 शरणं वां प्रपन्नोऽस्मि करुणानिकराकरौ । प्रसादं कुरुतं दास्यं मयि दुष्टेऽपराधिनि ॥ ४६  
 इत्येवं जपता नित्यं स्थातव्यं पद्य(द)पङ्कजम् । अचिरादेव तदास्यमिच्छता मुनिसत्तम ॥ ४७  
 बाह्यधर्मा मया ह्येते संक्षेपेणोपवर्णिताः । आन्तरः परमो धर्मः प्रपन्नानामथोच्यते ॥ ४८  
 कृष्णप्रियासखीभावं समाश्रित्य प्रयत्नतः । तयोः सेवां प्रकुर्वीत दिवानक्तमन्तन्द्रितः ॥ ४९  
 उक्तो मन्त्रस्तदङ्गानि तथा तस्याधिकारिणः । तद्दर्माश्च तथा तेभ्यः फलं मन्त्रस्य नारद ॥ ५०  
 अनुतिष्ठ त्वमप्येतत्तयोर्दास्यमवाप्स्यसि । स्वाधिकारक्षये विप्र संदेहो नाश्च कश्चन ॥ ५१  
 सकृन्मात्रप्रपन्नाय तवास्मीत्यभियाचते । निजदास्यं हरिर्दद्यान्न मेऽत्रास्ति विचारणा ॥ ५२  
 अत्र ते वर्णयिष्यामि रहस्यं परमाद्भुतम् । श्रुतं पूर्वं मया कृष्णात्साक्षाद्भगवतः किल ॥ ५३  
 एष ते कथितो धर्मो ह्यान्तरो मुनिसत्तम । गुह्याद्गुह्यतमो ह्येष गोपनीयः प्रयत्नतः ॥ ५४  
 मन्त्ररत्नमहं पूर्वं जपन्कैलासमूर्धनि । ध्यायन्मारायणं देवमवसं गहने वने ॥ ५५  
 ततस्तु भगवांस्तुष्टः प्रादुरासीन्ममाग्रतः । त्रियतां वर इत्युक्ते मयाऽप्युद्घाटय लोचने ॥ ५६  
 दृष्टो देवः प्रियासार्थं संस्थितो गरुडोपरि । प्रणिपत्य मुहुश्चैवमवर्दं च श्रियः पतिम् ॥ ५७  
 यद्दूर्पं ते कृपासिन्धो परमानन्ददायकम् । सर्वानन्दाश्रयं नित्यं मूर्तिमत्सर्वतोऽधिकम् ॥ ५८  
 निर्गुणं निष्क्रियं शान्तं तद्ब्रह्मेति विवर्बुधाः । तदहं द्रष्टुमिच्छामि चक्षुर्भ्यां परमेश्वर ॥ ५९  
 ततो मामाह भगवान्प्रपन्नं कमलापतिः । तदद्य द्रक्ष्यसे रूपं यत्ते मनसि काङ्क्षितम् ॥ ६०  
 यमुनापश्चिमे कूले गच्छ वृन्दावनं मम । इत्युक्त्वाऽन्तर्दधे देवः प्रियासार्थं जगत्पतिः ॥ ६१  
 अहमप्यागतस्ताहं यमुनायास्तदं भुभम् । तत्र कृष्णमपश्यं च सर्वदेवेश्वरेश्वरम् ॥ ६२  
 गोपवेषधरं कान्तं किशोरवयसाऽन्वितम् । प्रियास्कन्धे सुविन्यस्तवामहस्तमनोहरम् ॥ ६३

हसन्तं तां हासयन्तं मध्ये गोपीकदम्बके । स्निग्धमेघसमाभासं कल्याणगुणमन्दिरम् ॥ ६४  
 प्रहस्य च ततः कृष्णो मामाहामृतभाषणः । अहं ते दर्शनं यातो ज्ञात्वा रुद्र तवेप्सितम् ॥ ६५  
 यदद्य मे त्वया दृष्टमिदं रूपमलौकिकम् । घनीभूतामलप्रेम सच्चिदानन्दविग्रहम् ॥ ६६  
 नीरूपं निर्गुणं व्यापि क्रियाहीनं परात्परम् । वदन्त्युपनिषत्संघा इदमेव ममानघ ॥ ६७  
 प्रकृत्युत्थगुणाभावादनन्तत्वात्तथेश्वरम् । असिद्धत्वान्मद्गुणानां निर्गुणं मां वदन्ति हि ॥ ६८  
 अदृश्यत्वान्ममैतस्य रूपस्य चर्मचक्षुषा । अरूपं मां वदन्त्येते वेदाः सर्वे महेश्वर ॥ ६९  
 व्यापकत्वाच्चिदंशेन ब्रह्मोति च विदुर्वुधाः । अकर्तृत्वात्प्रपञ्चस्य निष्किर्यं मां वदन्ति हि ॥ ७०  
 मायागुणैर्यतो मेऽशाः कुर्वन्ति सर्जनादिकम् । न करोमि स्वयं किञ्चित्सृष्ट्यादिकमहं शिव ॥ ७१  
 अहमासां महादेव गोपीनां प्रेमविह्वलः । क्रियान्तरं न जानामि नाऽऽत्मानमपि नारद ॥ ७२  
 विहराम्यनया नित्यमस्याः प्रेमवशीकृतः । इमां तु मत्प्रियां विद्धि राधिकां परदेवताम् ॥ ७३  
 अस्याश्च परितः पञ्चात्सख्यः शतसहस्रशः । नित्याः सर्वा इमा रुद्र यथाऽहं नित्यविग्रहः ॥ ७४  
 सखायः पितरो गोपा गावो वृन्दावनं मम । सर्वमेतन्मित्यमेव चिदानन्दरसात्मकम् ॥ ७५  
 इदमानन्दकन्दारख्यं विद्धि वृन्दावनं मम । यस्मिन्प्रवेशमात्रेण न पुनः संसृतिं विशेत् ॥ ७६  
 मद्गनं प्राप्य यो मूढः पुनरन्यत्र गच्छति । स आत्महा महादेव सैत्यं सत्यं मयोदितम् ॥ ७७  
 वृन्दावनं परित्यज्य नैव गच्छाम्यहं क्वचित् । निवसाम्यनया सार्धमहमत्रैव सर्वदा ॥ ७८  
 इत्येवं सर्वमाख्यातं यत्ते रुद्र हृदि स्थितम् । कथयस्व ममेदानीं किमन्यच्छ्रोतुमिच्छसि ॥ ७९  
 ततस्तमब्रवं देवमहं च मुनिसत्तम । ईदृशस्त्वं कथं लभ्यस्तमुपायं वदस्व मे ॥ ८०  
 ततो मामाह भगवान्साधु रुद्र तवोदितम् । अतिगुह्यतमं ह्येतद्गोपनीयं प्रयत्नतः ॥ ८१  
 सकृदावां प्रपन्नो यस्त्यक्तोपाय \*उपासते । गोपीभावेन देवेश स मामेति न चेतारः ॥ ८२  
 सकृदावां प्रपन्नो वा मत्प्रियामेकिकां सुत । सेवतेऽनन्यभावेन स मामेति न संशयः ॥ ८३  
 यो मामेव प्रपन्नश्च मत्प्रियां न महेश्वर । न कदाऽपि स चाऽऽप्नोति मामेवं ते मयोदितम् ॥ ८४  
 सकृदेव प्रपन्नो यस्तवास्मीति वदेदपि । साधनेन विनाऽप्येवमामाप्नोति न संशयः ॥ ८५  
 तस्मात्सर्वप्रयत्नेन मत्प्रियां शरणं व्रजेत् । आश्रित्य मत्प्रियां रुद्र मां वशीकर्तुमर्हसि ॥ ८६  
 इदं रहस्यं परमं मया ते परिकीर्तितम् । त्वयाऽप्येतन्महादेव गोपनीयं प्रयत्नतः ॥ ८७  
 त्वमप्येतां समाश्रित्य राधिकां मम वल्लभाम् । जपन्मे युगुलं मन्त्रं सदा तिष्ठ मदालये ॥ ८८

शिव उवाच—

इत्युक्त्वा दक्षिणे कर्णे मम कृष्णो दयानिधिः । उपदिश्य द्रयं ह्येतत्संस्कारांश्च विधाय हि ॥ ८९  
 सगणोऽन्तर्दधे विप्र तत्रैव मम पश्यतः । अहमप्यत्र तिष्ठामि तदारभ्य निरन्तरम् ॥ ९०  
 सर्वमेतन्मया तुभ्यं साङ्गमेव प्रकीर्तितम् । अधुना वद विभेन्द्र किं भूयः श्रोतुमिच्छसि ॥ ९१

इति श्रीमहापुराणे पाद्मे पातालखण्डे वृन्दावनमाहात्म्ये द्वाशीतितमोऽध्यायः ॥ ८२ ॥

आदितः श्लोकानां समष्ट्यङ्काः—१६२४८

\* गणकार्यस्यानित्यतया शब्दुक्तोऽभावः ।

अथ श्यशीतितमोऽध्यायः ।

नारद उवाच—

भगवन्सर्वमाख्यातं यद्यत्पृष्ठं मया गुरो । अधुना श्रोतुमिच्छामि भव मार्गमनुत्तमम् ॥ १

सदाशिव उवाच—

साधु पृष्ठं त्वया विप्र सर्वलोकहितैषिणा । रहस्यमपि वक्ष्यामि तन्मे निगदतः शृणु ॥ २

दासाः सखायः पितरौ प्रेयस्यश्च हरेरिह । सर्वे नित्या मुनिश्रेष्ठ तत्तुल्या गुणशालिनः ॥ ३

यथा प्रकटलीलायां पुराणेषु प्रकीर्तिताः । तथा ते नित्यलीलायां सन्ति वृन्दावने भुवि ॥ ४

गमनागमने नित्यं करोति वनगोष्ठयोः । गोचारणं वयस्यैश्च विनाऽसुरविघातनम् ॥ ५

परकीयाभिमानिन्यस्तथा तस्य प्रिया जनाः । प्रच्छन्नेनैव भावेन रमयन्ति निजप्रियम् ॥ ६

आत्मानं चिन्तयेत्तत्र तासां मध्ये मनोरमाम् । रूपयौवनसंपन्नां किशोरौ प्रमदाकृतिम् ॥ ७

नानाशिल्पकलाभिज्ञां कृष्णभोगानुरूपिणीम् । प्रार्थितामपि कृष्णेन तत्र भोगपराञ्छुर्त्सीम् ॥ ८

राधिकानुचरौ नित्यं तत्सेवनपरायणाम् । कृष्णादप्यधिकं प्रेम राधिकायां प्रकुर्वतीम् ॥ ९

प्रीत्याऽनुदिवसं यत्नान्तयोः संगमकारिणीम् । तत्सेवनमुखाद्वादभावेनातिसुनिर्वृताम् ॥ १०

इत्यात्मानं विचिन्त्यैव तत्र सेवां समाचरेत् । ब्राह्मं मुहूर्तमारभ्य यावत्स्यात्तु महानिशा ॥ ११

नारद उवाच—

हरेर्देनंदिनीं लीलां श्रोतुमिच्छामि तत्त्वतः । लीलामजानता सेव्यो मनसा तु कथं हरिः ॥ १२

श्रीसदाशिव उवाच—

नाहं जानामि तां लीलां हरेर्नारद तत्त्वतः । वृन्दादेवीमितो गच्छ सा ते लीलां प्रवक्ष्यति ॥ १३

अविदुर इतः स्थानात्केशी(शि?)तीर्थसमीपतः । सखीसंघवृता साऽऽस्ते गोविन्दपरिचारिका ॥

सूत उवाच—

इत्युक्तस्तं परिक्रम्य हृष्टो नत्वा पुनः पुनः । वृन्दाश्रमं जगामाथ नारदो मुनिसत्तमः ॥ १५

वृन्दाऽपि नारदं दृष्ट्वा प्रणम्य च पुनः पुनः । उवाच च मुनिश्रेष्ठ कथमत्राऽऽगतस्तव ॥ १६

नारद उवाच—

त्वत्तो वेदितुमिच्छामि नैत्यकं चरितं हरेः । तदादितो मम श्रूहि यदि योग्योऽस्मि शोभने ॥ १७

वृन्दोवाच—

रहस्यमपि वक्ष्यामि कृष्णभक्तोऽसि नारद । न प्रकाश्यं त्वया ह्येतद्गुणं हुह्यतरं महत् ॥ १८

मध्यवृन्दावने रम्ये पश्चाशत्कुञ्जमण्डिते । कल्पवृक्षनिकुञ्जे तु दिव्यरत्नमये गृहे ॥ १९

निद्रितौ तिष्ठतस्तल्पे निबिडालिङ्गितौ मिथः । मदाज्ञाकारिभिः पश्चात्पक्षिभिर्बोधितावपि ॥ २०

गाढालिङ्गनजानन्दमाप्नो तद्भङ्गाकारौ । नो मनः कुर्व(रु)तस्तल्पात्समुत्थातौ मनागपि ॥ २१

ततश्च सारिकासङ्घैः शुकाद्यैरपि तौ मुहुः । बोधितौ विविधैर्वाक्यैः स्वतल्पादुदतिष्ठताम् ॥ २२

उपविष्टौ ततो दृष्ट्वा सख्यस्तल्पे मुदाऽन्वितौ । प्रविश्य सेवां कुर्वन्ति तत्काले ह्युचितां तयोः २३

पुनश्च सारिकावाक्यैः स्वतल्पादुदतिष्ठताम् । गच्छतः स्वस्वभवनं भीत्युत्कण्ठाकुलौ ततः ॥ २४

प्रातश्च बोधितो मात्रा तल्पादुत्थाय सत्वरः । कृत्वा कृष्णो दन्तकाष्ठं बलदेवसमन्वितः ॥ २५



मात्राऽनुभोदितो याति गोशालां सखिभिवृतः । राधाऽपि बोधिता विप्र वयस्याभिः स्वतल्पतः  
उत्थाय दन्तकाष्ठदि कृत्वाऽभ्यङ्गं समाचरेत् । स्नानवेदिं ततो गत्वा स्नापिता सा निजालिभिः  
भूषागृहं ब्रजेत्त्र वयस्या भूषयन्त्यपि । भूषणैर्विविधैर्दिव्यैर्गन्धमाल्यानुलेपनैः ॥ २८  
ततः सखीजनैस्तस्याः श्वश्रूं संप्रार्थ्य यत्नतः । पक्वमाहूयते स्वन्नं ससखी सा यशोदया ॥ २९

नारद उवाच—

कथमाहूयते देवी पाकार्थं तु यशोदया । सतीषु पाककर्त्रीषु रोहिणीप्रमुखास्वपि ॥ ३०

वृन्दोवाच—

पूर्वं दुर्वाससा दत्तो वरस्तस्यै महामुने । इति कात्यायनीवक्त्राच्छ्रुतमासीन्मया पुरा ॥ ३१  
त्वया यत्पच्यते देवि तदन्नं मदनुग्रहात् । मिष्टं स्यादमृतस्पर्धि भोक्तरायुष्करं तथा ॥ ३२  
इत्याह्वयति तां नित्यं यशोदा पुत्रवत्सला । आयुष्मान्मे भवेत्पुत्रः स्वादुलोभात्तथा सती ॥ ३३  
श्वश्रवाऽनुभोदिता साऽपि हृष्टा नन्दालयं ब्रजेत् । ससखीप्रकरा तत्र गत्वा पाकं करोति च ३४  
कृष्णोऽपि बुग्ध्वा गाः काश्चिद्दोहयित्वा जनैः पराः । आगच्छति पितुर्वाक्यात्स्वगृहं सखिभिवृतः  
अभ्यङ्गैर्मर्दनं कृत्वा दासैः संस्नापितो मुदा । धौतवस्त्रधरः सखी चन्दनाक्तकलेवरः ॥ ३६  
[\*द्विफालवद्भुविचुरैर्ग्रीवाभालोपरि स्फुरन् । चन्द्राकारस्फुरद्भालतिलकालकरञ्जितः ॥ ३७  
कङ्कणाङ्गदकेयूररत्नमुद्गालसत्करः । ] मुक्ताहारस्फुरद्भक्षा मकराकृतिकुण्डलः ॥ ३८  
मुहुराकारितो मात्रा प्रविशेज्जो जनालयम् । अवलम्ब्य करं सख्युर्बलदेवमनुव्रतः ॥ ३९  
भुङ्क्तेऽथ विविधान्नानि भ्रात्रा च सखिभिवृतः । हासयन्विविधैर्हास्यैः सखीस्तैर्हसति स्वयम् ४०  
इत्थं भुक्त्वा तथाऽऽचम्य दिव्यखट्वोपरि क्षणम् । विश्रम्य सेवकैर्दत्तं ताम्बूलं विभजन्नदन् ॥ ४१  
गोपवेषधरः कृष्णो धेनुवृन्दपुरःसरः । ब्रजवासिजनैः प्रीत्या सर्वैरनुगतः पथि ॥ ४२  
पितरं मातरं नत्वा नेत्रान्तेनापि तं गणम् । यथायोग्यं तथा चान्यान्विनिवर्त्य वनं ब्रजेत् ॥ ४३  
वनं प्रविश्य सखिभिः क्रीडयित्वा क्षणं ततः । विहारौर्विविधैस्तत्र वने विक्रीडतो मुदा ॥ ४४  
वञ्चयित्वा तु तान्सर्वान्द्वित्रैः प्रियसखैर्वृतः । संकेतकं ब्रजेद्धर्षात्प्रियासंदर्शनात्सुकः ॥ ४५  
साऽपि कृष्णं च संयान्तं दृष्ट्वा स्वं गृहमागता । सूर्यादिपूजाव्याजेन कुसुमाहृतये तथा ॥ ४६  
वञ्चयित्वा गुरुन्याति प्रियसङ्केच्छया वनम् । इत्थं तौ बहुयत्नेन मिलित्वा स्वगणैस्ततः ॥ ४७  
वञ्चयित्वा च तान्सर्वांन्वने विक्रीडतो मुदा । दोलां चैव समारूढौ सखिभिर्दोलितौ क्वचित् ४८  
क्वचिद्रेणुं करस्रस्तं प्रिययाऽपह्नूतुं हरिः । अन्वेषयन्नुपालब्धो विप्रलब्धः प्रियागणैः ॥ ४९  
हसितैर्बहुधा ताभिर्हासितस्तत्र तिष्ठति । वसन्तवायुना जुष्टं वनखण्डं क्वचिन्मुदा ॥ ५०  
प्रविश्य चन्दनाम्भोभिः कुङ्कुमादिजलैरपि । निषिञ्चतो यत्रमुक्तैस्तपक्कैर्लिम्पतो मिथः ॥ ५१  
सख्योऽप्येवं निषिञ्चन्ति ताश्च तौ सिञ्चतः पुनः । वसन्तवायुजुष्टेषु वनखण्डेषु सर्वतः ॥ ५२  
तत्तत्कालोचितैर्नानाविहारैः सर्गणौ द्विज । श्रान्तौ क्वचिद्ब्रह्ममूलमासाद्य मुनिसत्तम ॥ ५३

\* एतच्छिहान्तर्गतः पाठः स. ड. च छ. म. ड. पुस्तकस्थः ।

१ स. विषुधां । २ स. ड. च. छ. ड. 'णं वनं यां' । ३ स. ड. च. छ. ड. 'तः । विहारौर्विविधैस्तत्र वने । ४ स. प्रियाय कुरुते हरिः । ५ ' । ५ स. 'हनुते ह' । ६ स. 'नः । मन्दनं वायुना जुष्टौ क्रीडतो वनराजिषु । तं । ७ क. म. 'गणैर्युतः । भ्रा' ।

उपविश्याऽऽसने दिव्ये मधुपानं प्रचक्रतुः । ततो मधुमदोन्मत्तौ निद्रया मीलितेक्षणौ ॥ ५४  
 मिथः पाणी समालम्ब्य कामबाणवशं गतौ । रिरंसू विशतः कुञ्जं स्वलद्वाङ्मनसौ पथि ॥ ५५  
 क्रीडतश्च ततस्तत्र करिणीयूथपौ यथा । सख्योऽपि मधुभिर्मत्ता निद्रया पीडितेक्षणाः ॥ ५६  
 अभितो मञ्जुकुञ्जेषु सर्वा एवापि शिदियरे । पृथगेकेन वपुषा कृष्णोऽपि युगपद्विभुः ॥ ५७  
 सर्वासां संनिधिं गच्छेत्प्रियया प्रेरितो मुहुः । रमयित्वा च ताः सर्वाः करिणीर्गजराडिवा ॥ ५८  
 प्रियया च तथा ताभिः क्रीडार्थं च सरो व्रजेत् । जलसेकैर्मिथस्तत्र क्रीडतः सगणौ ततः ॥ ५९  
 वासःस्रक्चन्दनैर्दिव्यैर्भूषणैरपि भूषितौ । तत्रैव सरसस्तीरे दिव्यरत्नमये गृहे ॥ ६०  
 प्रागेव फलमूलानि कल्पितानि मया मुने । हरिस्तु प्रथमं भुक्त्वा कान्तया परिवेष्टितः ॥ ६१  
 द्वित्राभिः सेवितो गच्छेच्छय्यां पुष्पविनिर्मिताम् । ताम्बूलैर्व्यजनैस्तत्र पादसंवाहनादिभिः ॥ ६२  
 सेव्यमानो हसंस्ताभिर्मोदते प्रेयसीं स्मरन् । राधिकाऽपि हरौ सुप्ते सगणा मुदितान्तरा ॥ ६३  
 अपि तत्र गतप्राणा तमुच्छिष्टं भुनक्ति च । किंचिदेव ततो भुक्त्वा व्रजेच्छय्यानिकेतने ॥ ६४  
 द्रष्टुं कान्तमुखाम्भोजं चकोरीव निशाकरम् । ताम्बूलचर्चितं तस्य तत्रत्याभिर्निवेदितम् ॥ ६५  
 ताम्बूलान्यपि चाश्नाति विभजन्ती प्रियालिषु । कृष्णोऽपि तासां शुश्रूषुः स्वच्छन्दं भाषितं मिथः  
 प्राप्तनिद्र इवाऽऽभाति विनिद्रोऽपि पटावृतः । ताश्च क्ष्वेलां क्षणं कृत्वा कुतश्चिदनुमानतः ॥ ६७  
 व्युदस्य रसनां दद्भिः पश्यन्त्योऽन्योन्यमाननम् । लीना इव लज्जया स्युः क्षणमूर्चुर्न किंचन ॥ ६८  
 क्षणादेव ततो वस्त्रं दूरीकृत्य तदङ्गतः । साधु निद्रां गतोऽसीति हासयन्त्यो हसन्ति च ॥ ६९  
 एवं तौ विविधैर्हास्यै रममाणौ गणैः सह । अनुभूय क्षणं निद्रासुखं च मुनिसत्तम ॥ ७०  
 उपविश्याऽऽसने दिव्ये सगणौ विस्तृते मुदा । पणीकृत्य मिथो हारचुम्बाश्लेषपरिच्छदान् ॥ ७१  
 अश्लैर्विक्रीडतः प्रेम्णा नर्मालापपुरःसरम् । पराजितोऽपि प्रियया जितोऽहमिति वै ब्रुवन् ॥ ७२  
 हारादिग्रहणे तस्याः प्रवृत्तस्ताड्यते तथा । तयैवं ताडितः कृष्णः करेणाऽऽस्यसरोरुहे ॥ ७३  
 विषण्णमानसो भूत्वा गन्तुं च कुरुते मतिम् । जितोऽस्मि चेन्नया देवि गृहतां यत्पणीकृतम् ॥ ७४  
 जुम्बनादि मया दत्तमित्युक्त्वा सा तथाऽऽचरेत् । कौटिल्यं तद्भ्रुवोर्द्रेष्ठुं श्रोतुं तद्गर्त्सनं वचः ॥  
 ततः सारिशुकानां च श्रुत्वा वागाहवं मिथः । निर्गच्छतस्ततः स्थानाद्गन्तुकामौ गृहं प्रति ॥ ७६  
 कृष्णः कान्तामनुज्ञाप्य गवामभिमुखं व्रजेत् । सा तु सूर्यगृहं गच्छेत्सखीमण्डलसंयुता ॥ ७७  
 कियद्दूरं ततो गत्वा परावृत्य हरिः पुनः । विप्रवेपं समास्थाय याति सूर्यगृहं प्रति ॥ ७८  
 सूर्यं प्रपूजयेत्तत्र प्रार्थितस्तत्सखीजनैः । तदैव कल्पितैर्वेदैः परिहासंविर्गर्भितैः ॥ ७९  
 ततस्ता ज्ञापितं कान्तं परिज्ञाय विचक्षणाः । आनन्दसागरे लीना न विदुः स्वं न चापरम् ॥ ८०  
 विहारैर्विविधैरेवं सार्धयामद्वयं मुने । नीत्वा गृहान्त्रजेयुस्ताः स च कृष्णो गवां व्रजेत् ॥ ८१  
 संगम्य स्वसखीन्कृष्णो गृहीत्वा गाः समन्ततः । आगच्छति व्रजं हर्षाद्वादयन्मुरलीं मुने ॥ ८२  
 ततो नन्दादयः सर्वे श्रुत्वा वेणुरवं हरेः । गोधूलिपटलव्याप्तं दृष्ट्वा चापि नभस्तलम् ॥ ८३  
 विसृज्य सर्वकर्माणि स्त्रियो बालादयोऽपि च । कृष्णस्याभिमुखं यान्ति तद्दर्शनसमुत्सुकाः ॥ ८४  
 राजमार्गं व्रजद्वारि यत्र सर्वे व्रजौकसः । कृष्णोऽपि तान्समागम्य यथावदनुपूर्वशः ॥ ८५  
 दर्शनस्पर्शनैर्वाचा स्मितपूर्वावलोकनैः । गोपवृद्धाभ्रमस्कारैः कायिकैर्वाचिकैरपि ॥ ८६

१ ख. ताभिर्वाभिश्च स । २ ख. अप्रतः । ३ झ. म. 'व्यञ्जनै' । ४ ख. यत् । ५ क. 'समितैः श्रुभैः । त' ।  
 ६ झ. 'गर्भितैः । म. 'गर्हितैः ।

अष्टाङ्गपातैः पितरौ रोहिणीमपि नारद । नेत्रान्तसूचितेनैव विनयेन प्रियां तथा ॥ ८७  
 एवं तैस्तद्यथायोग्यं ब्रजौकोभिः प्रपूजितः । गवालये तथा गाश्व संप्रवेश्य समन्ततः ॥ ८८  
 पितृभ्यामर्थितो याति भ्रात्रा सह निजालयम् । स्नात्वा पीत्वा तत्र किञ्चिद्भुक्त्वा मात्राऽनुमोदितः  
 गवालयं पुनर्याति दोग्धुकामो गवां पयः । ताश्च बुग्ध्वा दोहयित्वा पाययित्वा च काश्चन ९०  
 पित्रा सार्धं गृहं याति तत्र भावशतानुगः । तत्र पित्रा पितृव्यैश्च तत्पुत्रैश्च बलेन च ॥ ९१  
 भुनक्ति विविधान्नानि चर्व्यचोष्यादिकानि च । तन्मतिः प्रार्थनात्पूर्वं राधिकाऽपि तदैव हि ९२  
 प्रस्थापयेत्सखीद्वारा पक्वान्नानि तदालयम् । श्लाघयंश्च हरिस्तानि भुक्त्वा पित्रादिभिः सह ॥ ९३  
 सभागृहं ब्रजेचैश्च जुष्टं बन्दिजनादिभिः । पक्वान्नानि गृहीत्वा याः सख्यस्तत्र पुराऽऽगताः ॥ ९४  
 बहूनि च पुनस्तानि प्रदत्तानि यशोदया । सख्यस्तत्र तैया दत्तं कृष्णोच्छिष्टं नयन्ति च ॥ ९५  
 सर्वं ताभिः समानीय राधिकार्यै निवेद्यते । साऽपि भुक्त्वा सखीवर्गयुता तदनुपूर्वशः ॥ ९६  
 सखीभिर्मण्डिता तिष्ठेदभिसर्तुं समुद्यता । प्रस्थाप्यते मया काचिदित एव ततः सखी ॥ ९७  
 तयाऽभिसारिता साऽथ यमुनायाः समीपतः । कल्पवृक्षानिकुञ्जेऽस्मिन्दिव्यरत्नमये गृहे ॥ ९८  
 सितकृष्णनिशायोग्यवेषा याति सखीयुता । कृष्णोऽपि विविधं तत्र दृष्ट्वा कौतूहलं ततः ॥ ९९  
 कात्यायन्या मनोज्ञानि श्रुत्वा च गीतकान्यपि । धनधान्यादिभिस्ताश्च प्रीणयित्वा विधानतः ॥  
 जनैराराधितो मात्रा याति सख्या निकेतनम् । मातरि प्रस्थितायां च भोजयित्वा ततो गृहम् ॥  
 संकेतकं कान्तयाऽत्र समागच्छेदलक्षितः । मिलित्वा तावुभावत्र क्रीडतो वनराजिषु ॥ १०२  
 विहारैर्विविधैरेष लीलागीतपुरःसरैः । सार्धयामद्वयं नीत्वा रात्रेरेवं विहारतः ॥ १०३  
 सुषुप्सू विशतः कुञ्जं पक्षीशाभिरलक्षितौ । एकान्ते कुसुमैः ऋप्ते केलितल्पे मनोहरे ॥ १०४  
 सुप्तावातिष्ठतस्तत्र सेव्यमानौ निजालिभिः । इति ते सर्वमाख्यातं नैत्यकं चरितं हरेः ॥  
 पापिनोऽपि विमुच्यन्ते श्रवणादस्य नारद ॥ १०५

नारद उवाच—

धन्योऽस्म्यनुगृहीतोऽस्मि त्वया देवि न संशयः । हरेर्देविनिदीनी लीला यतो मेऽद्य प्रकाशिता ॥

सूत उवाच—

इत्युक्त्वा तां परिक्रम्य तया चापि प्रपूजितः । अन्तर्धानं गतो ब्रह्मन्भारदो मुनिसत्तमः ॥ १०७  
 मयाऽप्येतच्चाऽऽनुपूर्व्यात्सर्वं ते परिकीर्तितम् । जपेन्नित्यं प्रयत्नेन मन्त्रयुग्ममनुत्तमम् ॥ १०८  
 कृष्णवक्त्रादिदं लब्धं पुरा रुद्रेण यत्नतः । तेनोक्तं नारदायापि नारदेन ममोदितम् ॥ १०९  
 संस्कारांश्च विधायैव मयाऽप्येतत्तदोदितम् । त्वयाऽप्येतद्गोपनीयं रहस्यं परमाद्भुतम् ॥ ११०

शौनक उवाच—

कृतकृत्योऽभवं साक्षाच्चत्प्रसादादहं गुरो । रहस्यानां रहस्यं यत्त्वया मह्यं प्रकाशितम् ॥ १११

सूत उवाच—

धर्मानेतानुपातिष्ठ जल्पन्मन्त्रमहर्निशम् । अचिरादेव तदास्यमवाप्स्यसि न संशयः ॥ ११२

मयाऽपि गम्यते ब्रह्मैन्नित्यमायतनं विद्मोः । गुरोर्गुरोर्भानुजायाः कूले गोपीश्वरस्य च ॥ ११३

१ अ. 'नि प्रदत्तानि यशोदया । स' । २ अ. 'नि भुक्त्वा पित्रादिभिः सह । स' । ३ क. अ. मया । ४ ख. क. च.  
 छ. द. 'धै रासलास्यगी' । ५ ख. 'हान्युरोरायतनं मम । गु' । ६ ख. 'भोः । वृन्दारण्ये यत्र नित्यं गुरुमैऽस्ति सदाशिवः । इ ।

इदं चरित्रं परमं पवित्रं प्रोक्तं महेशेन महानुभावम् ॥  
 शृण्वन्ति ये भक्तियुता मनुष्यास्ते यान्ति नूनं पदमच्युतस्य ॥ ११४  
 धन्यं यशस्यमायुष्यमारोग्याभीष्टसिद्धिदम् । स्वर्गापवर्गसंपत्तिकारणं पापनाशनम् ॥ ११५  
 भक्त्या पठन्ति ये नित्यं मानवा विष्णुतत्पराः । न तेषां पुनरावृत्तिर्विष्णुलोकात्कथं चन ॥ ११६  
 इति श्रीमहापुराणे पाद्ये पातालखण्डे श्रीवृन्दावनमाहात्म्ये श्यशीतितमोऽध्यायः ॥ ६३ ॥

समाप्तमिदं वृन्दावनमाहात्म्यम् ।

आदितः श्लोकानां समष्ट्यङ्काः—१६३६४

अथ चतुरङ्गीतितमोऽध्यायः ।

ऋषय ऊचुः—

सूत सूत महाभाग लोमहर्षणनन्दन । कथा रम्या त्वया प्रोक्ता लोकस्याऽऽनन्ददायिनी ॥ १  
 श्रीकृष्णस्य महाभाग चरितं महदद्भुतम् । श्रुतं सर्वं त्वया प्रोक्तं निर्द्वैतिस्तेनै चाभवत् ॥ २  
 अहो श्रीकृष्णमाहात्म्यं भक्तानां गतिदायकम् । यतस्तेन महाभाग निवृत्तिं को न्ववाप्नुयात् ॥ ३  
 अतः पुनरपि श्रीमत्कृष्णस्य चरितं महत् । श्रोतुमिच्छामहे चान्यत्रतदानार्हणादिकर्म ॥ ४  
 स्नानं वाऽपि महाभाग यथा येन कृतं पुरा । तत्सर्वं विस्तराद्ब्रूहि यथा नो निर्द्वैतिर्भवेत् ॥ ५

सूत उवाच—

साधु पृष्टं द्विजश्रेष्ठा लोकानां तारणं परम् । यूयं कृतार्थाः कृष्णस्य भक्तानां पूर्णमानसाः ॥ ६  
 कृष्णस्य चरितं पुण्यं साधूनां हर्षदं परम् । प्रवक्ष्यामि द्विजश्रेष्ठा महदाख्यानमद्भुतम् ॥ ७  
 एकदा नारदो लोकान्पर्यटनभगवत्प्रियः । मथुरायामम्बरीषं कृष्णाराधनमानसम् ॥ ८  
 महाभागं व्रतपरं ददर्श मुनिसत्तमः । स आगतं मुनिवरं सत्कृत्य नृपसत्तमः ॥  
 भवन्त इव पप्रच्छ श्रद्धया हृष्टमानसः ॥ ९

अम्बरीष उवाच—

र्यन्मुने परमं ब्रह्म वेदवादिभिरुच्यते । स देवः पुण्डरीकाक्षः स्वयं नारायणः परः ॥ १०  
 यो मूर्तौ मूर्तिमानीशो व्यक्ताव्यक्तः सनातनः । सर्वभूतमयोऽचिन्त्यो ध्यातव्यः स कथं हरिः ॥  
 यस्मिन्सर्वमिदं विश्वमोतप्रोतं प्रतिष्ठितम् । अव्यक्तमेकं परमं परमात्मेति विश्रुतम् ॥ १२  
 यतो जन्मादि जगतो यो निर्माय स्वयंभुवम् । ददौ तस्मै च निगमानात्मन्येव व्यवस्थितान् ॥ १३  
 कथमाराध्यते सोऽयं समस्तपुरुषार्थदः । योगिनामपि दुर्गम्यस्तदेतत्कृपया वद ॥ १४  
 अनाराधितगोविन्दो न विन्दति यतोऽभयम् । न तपोयज्ञदानानां लभते फलमुत्तमम् ॥ १५  
 अनास्वादितगोविन्दपादाम्बुजरसो नरः । मनोरथकथानीतं कथमाकलयेतफलम् ॥ १६  
 हरेराराधनं हित्वा दुरितौघनिवारणम् । नान्यत्पश्यामि जन्तूनां प्रायश्चित्तं परं मुने ॥ १७  
 यद्भूजर्तनवर्तिन्यः श्रूयन्ते सिद्धयोऽखिलाः । कथमाराध्यते सोऽयं केशवः क्लेशनाशनः ॥ १८  
 उपास्यते स भगवान्सर्वैराराध्यते कथम् । स्त्रीभिश्च सर्वमेतन्मे हिताय जगतो वद ॥ १९

१ श. 'तं को न्ववाप्नुयात् । श्रु' । २ श. ज. 'निवृत्तिस्ते' । ३ ख. 'न नाम' । ४ क. ज. 'म् । यतस्तेन म' ।  
 ५ ख. 'इति । ६ ख. 'यदेतत्पर' । ७ ख. 'ति हितोदय' । ८ ख. ड. च. छ. ड. 'वान्कथं नारायणो नरैः । स्त्री' ।

भक्तप्रियोऽसौ भगवान्कया भक्त्या प्रसीदति । कथं भक्तिर्भवेदस्मिन्सर्वैराराध्यते कथम् ॥ २०  
 वैष्णवोऽसि हरेस्तस्य प्रियोऽसि परमार्थवित् । तेन त्वामेव पृच्छामि ब्रह्मन्ब्रह्मविदुत्तम ॥ २१  
 श्रोतारमथ वक्तारं प्रष्टारं पुरुषं हरेः । प्रश्नः पुनाति कृष्णस्य तदङ्घ्रिसलिलं यथा ॥ २२  
 दुर्लभो मानुषो देहो देहिनां क्षणभङ्गुरः । तत्रापि दुर्लभं मन्ये वैकुण्ठप्रियदर्शनम् ॥ २३  
 संसारेऽस्मिन्क्षणार्थोऽपि सत्सङ्गः शेषधिरृणाम् । यस्मादवाप्यते सर्वं पुरुषार्थचतुष्टयम् ॥ २४  
 भगवन्भवतो यात्रा स्वस्तये सर्वदेहिनाम् । बालानां च यथा पित्रोरुत्तमश्लोकवर्त्मनाम् ॥ २५  
 [\*भूतानां देवचरितं दुःखाय च सुखाय च । सुखायैव हि साधूनां त्वादृशामच्युतात्मनाम् ॥ २६  
 भजन्ति ये यथा देवान्देवा अपि तथैव तान् । छायेव कर्मसचिवाः साधवो दीनवत्सलाः] ॥ २७  
 तस्मात्त्वं भगवन्महं वैष्णवं धर्ममादिश । यस्योपदेशदानेन लभते वेदजं फलम् ॥ २८

नारद उवाच—

साधु पृष्ठं महीपाल विष्णुभक्तिमता त्वया । जानता परमं धर्ममेकं माधवसेवनम् ॥ २९  
 यस्मिन्नाराधिते विष्णौ विश्वमाराधितं भवेत् । तुष्टं च सकलं तुष्टे सर्वदेवमये हरौ ॥ ३०  
 यस्य स्मरणमात्रेण महापातकसंहृतिः । तत्क्षणोत्रासमायाति स सेव्यो रविरेव हि ॥ ३१  
 [+को नु राजन्निन्द्रियवान्मुकुन्दचरणाम्बुजम् । न भजेत्सर्वतोमृत्युरुपास्यमृषिदैवतैः ॥ ३२  
 श्रुतोऽनुपठितो ध्यात आहतश्चानुमोदितः । सद्यः पुनाति सद्गमो वीरविश्वदुहोऽपि हि ] ॥ ३३  
 योऽयं कारणकार्यादिकारणस्यापि कारणम् । अनेन्यकारणं योगी जगज्जीवो जगन्मयः ॥ ३४  
 अणुर्वृहत्कृशः स्थूलो निर्गुणो गुणभृन्महान् । अजो जन्मलयातीतो ध्यातव्यः स हरिः सदा ॥ ३५  
 सम्यगेतद्भवसितं भवता पुरुषर्षभ । यत्पृच्छसे भागवतान्धर्मास्त्वं विश्वभावनान् ॥ ३६  
 प्रसङ्गेन सतामात्ममनःकर्णरसायनाः । भवन्ति कीर्तनीयस्य कथाः कृष्णस्य निर्मलाः ॥ ३७  
 भावसाध्यः स्वयं देवः स्वयं जानाति तद्भवान् । तथाऽपि वक्ष्ये जगतां हिताय तव गौरवात् ॥ ३८  
 यदाहुः परमं ब्रह्म प्रधानं पुरुषात्परम् । यन्मायया सर्वमिदं विश्वमस्तीति सोऽच्युतः ॥ ३९  
 पुत्रान्कलत्रं दीर्घायुं राज्यं स्वर्गापवर्गकम् । स ददातीप्सितं सर्वं भक्त्या संपूजितोऽच्युतः ४०  
 कर्मणा मनसा वाचा तत्परा ये हि मानवाः । तेषां व्रतानि वक्ष्यामि प्रीतये तव भूपते ॥ ४१  
 अहिंसा सत्यमस्तेयं ब्रह्मचर्यमकल्कता । एतानि मानसान्याहुर्व्रतानि हरितुष्टये ॥ ४२  
 एकभुक्तं तथा नक्तमुपवासमयाचितम् । इत्येवं कायिकं पुंसां व्रतमुक्तं नरेश्वर ॥ ४३  
 वेदस्याध्ययनं विष्णोः कीर्तनं सत्यभाषणम् । अपैशुन्यमिदं राजन्वाचिकं व्रतमुच्यते ॥ ४४  
 चक्रायुधस्य नामानि सदा सर्वत्र कीर्तयेत् । नाऽऽशौचं कीर्तने तस्य सदाशुद्धिविधायिनः ४५  
 वर्णाश्रमाचारवता पुरुषेण परः पुमान् । विष्णुराराध्यते पन्थाः सोऽयं तत्तोषकारणम् ॥ ४६  
 पतिरूपो हिताचारैर्मनोवाक्कायसंयमैः । व्रतैराराध्यते स्त्रीभिर्वासुदेवो दयानिधिः ॥ ४७  
 स्वागमोक्तेन मार्गेण स्त्रीशूद्रैरपि पूजनम् । \*कर्तव्यं कृष्णचन्द्रस्य द्विजातिवर्णरूपिणः ॥ ४८

\* एतच्छिहान्तर्गतः पाठः ख. पुस्तकस्थः । + धनुश्शिहान्तर्गतः पाठः ख. पुस्तकस्थः । \* एतदनन्तरं ख. पुस्तके  
 "वेदोक्तेन च मार्गेण द्विजातीनां च पूजनम् । कर्तव्यं मद्द्विया विष्णोश्चिन्तयैकः पतिर्हृदि" इतिश्लोकोऽधिको दृश्यते ।

१ ख. ड. च. छ. ड. भक्तिप्रिं । २ ख. संततिः । ३ ख. तिः । परमान्तमवाप्नोति स एको हरिरुच्यते । को ।  
 ४ ख. ड. च. छ. ड. णाशाशमां । ५ ख. नन्तकां । ६ ख. कोमलाः । ७ ख. विश्वं यच्छति । ८ ख. व्रतं भवति  
 गान्यथा । वे । ९ ख. पन्था नान्यत्ततो । १० ड. च. छ. ड. वदरू ।

त्रयो वर्णास्तु वेदोक्तमार्गाराधनतत्पराः । स्त्रीशूद्रादय एव स्युर्नाम्नाऽऽराधनतत्पराः ॥ ४९  
 न पूजनैर्न यजनैर्न व्रतैरपि माधवः । तुष्यते केवलं भक्तिप्रियोऽसौ समुदाहृतः ॥ ५०  
 [ \* स्त्रीणां पतिव्रतानां तु पतिरेव हि दैवतम् । स तु पूज्यो विष्णुभक्त्या मनोवाक्कायकर्मभिः ५१  
 स्त्रीणामथाधिकतया विष्णोराराधनादिकम् । पतिप्रियरतानां च श्रुतिरेषा सनातनी ॥ ५२  
 शूद्राणां चैव भवति नाम्ना वै देवतार्चनम् । सर्वे चाऽऽगममार्गेण कुर्युर्वेदानुसारिणः ॥ ५३  
 पिण्डग्रहणधर्मेण यद्यस्य विहितं व्रतम् । तत्तदेवाऽऽचरेद्यस्तु तेन तुष्यति केशवः ] ॥ ५४  
 हविषाऽग्नौ जले पुष्पैर्ध्यानेन हृदये हरिम् । यजन्ति सूरयो नित्यं जपेन रविमण्डले ॥ ५५  
 अहिसा प्रथमं पुष्पं द्वितीयं करणग्रहः । तृतीयकं भूतदया चतुर्थं क्षान्तिरेव च ॥ ५६  
 शमस्तु पञ्चमं पुष्पं ध्यानं चैव तु सप्तमम् । सत्यं चैवाष्टमं पुष्पमेतैस्तुष्यति केशवः ॥ ५७  
 [ † एतैरेवाष्टभिः पुष्पैस्तुष्यते चार्चितो हरिः ] । पुष्पान्तराणि सन्त्येव बाह्यानि नृपसत्सवैः ॥ ५८  
 एतैरेव तु तुष्येत यतो भक्तिप्रियोऽच्युतः । वारुणं सलिलं पुष्पं सौम्यं घृतपयोदधि ॥ ५९  
 प्राजापत्यं तथाऽन्नादि त्वाग्नेयं धूपदीपकम् । फलपुष्पादिकं चैव वानस्पत्यं तु पञ्चमम् ॥ ६०  
 पार्थिवं कुशमूलाद्यं वायव्यं गन्धचन्दनम् । श्रद्धाख्यं विष्णुपुष्पं च वाद्यं विष्णुपदं स्मृतम् ॥ ६१  
 एभिस्तु पूजितः पुष्पैः सद्यो विष्णुः प्रसीदति । सूर्योऽग्निर्ब्राह्मणो गावो वैष्णवः खं मरुज्जलम्  
 भूरात्मा सर्वभूतानि पूजास्थानानि वै हरेः । वर्षे तु विद्यया त्रयया हविषाऽग्नौ जपेस्तु तम् ॥ ६३  
 आतिथ्येन तु विप्राग्र्ये गोषु ग्रासरसादिना । वैष्णवे बन्धुसत्कृत्या हृदि खे ध्याननिष्ठया ॥ ६४  
 वायौ मुख्यधिया तोये द्रव्यैस्तोयपुरःसरैः । स्थण्डिले मन्त्रहृदयैर्भोगैरात्मानमात्मना(नि) ॥ ६५  
 क्षेत्रज्ञं सर्वभूतेषु समत्वेनार्चयेद्विभुम् । धिष्येज्वेतेषु तद्रूपं शङ्खचक्रगदाऽम्बुजैः ॥ ६६  
 युक्तं चतुर्भुजं शान्तं ध्यायन्नर्चेत्समाहितः । ब्राह्मणैः पूजितैरेव हरिः संपूजितो भवेत् ॥ ६७  
 निर्भर्त्सितैस्तु तैर्भूष भवेन्नर्भर्त्सितो विभुः । निगमो धर्मशास्त्रं च यदाधारेण वर्तते ॥  
 स द्विजो वैष्णवी मूर्तिः कीर्तितः पावनो नृणाम् ॥ ६८  
 सर्वं शुभं जगति धर्मत एव लभ्यं धर्मो गतिर्निगमतो नृप धर्मशास्त्रात् ॥  
 नूनं तयोरपि गतिर्भुवि भूमिदेवास्तैरर्चितैरिह जगत्पतिरर्चितः स्यात् ॥ ६९  
 न यज्ञदानैर्न तपोभिरुग्रैर्न योगयुक्त्या न समर्चनेन ॥  
 तथा हरिस्तुष्यति देवदेवो यथा महीदैवततोषणेन ॥ ७०  
 ब्रह्मण्यो ब्रह्मविद्वह्सा ब्रह्मदैवप्रवर्तकः । ब्राह्मणैरेव तुष्येत तोषितैर्ब्रह्मदैवतम् ॥ ७१  
 नरकेऽपि चिरं मग्नाः पूर्वजा ये कुलद्वये । तदैव यान्ति ते स्वर्गं यदाऽर्चति सुतो हरिम् ॥ ७२  
 किं तेषां जीवितेनेह पशुवञ्चेष्टितेन किम् । येषां न प्रवर्णं चित्तं वासुदेवे जगन्मये ॥ ७३  
 ध्यानं तस्य प्रवक्ष्यामि यन्न हृष्टं हि केनचित् । श्रूयतां भूप कैवल्यं नित्यं मलविवर्जितम् ॥ ७४  
 यथा दीपो निवातस्यो निश्चलो वह्निरूपधृक् । प्रज्वलन्नाशयेत्सर्वमन्धकारं नृपोत्तम ॥ ७५

\* धनुश्चिह्नान्तर्गतः पाठः ख. ड. पुस्तकस्यः । † अत्र चकारेणानुक्तं षष्ठे इमादिरूपं पुष्पं प्राहामिति भाति । + धनु-  
 चिह्नान्तर्गतः पाठः ख. पुस्तकस्यः ।

१ ड. च. छ. ड. 'नैवेव जपेन' । २ ख. 'म' । भक्त्याऽऽहृतानि वैविष्णुः पूजितः परितुष्यति । वा' । ३ ख. 'ति-  
 पावनी परमा मता । स' । ४ ख. महामतः ।

तद्द्रोषविहीनात्मा भवत्येव निरामयः । निराशो निश्चलो भूप वैरमैत्रीविवर्जितः ॥	७६
शोकदुःखभयद्वेषलोभमोहभ्रमादिभिः । विषयैरिन्द्रियाणां च कृष्णध्यायी विमुच्यते ॥	७७
यथा ज्वालाप्रसङ्गेन दीपस्तैलं प्रशोषयेत् । तथा ध्यानप्रसङ्गेन कर्मणोऽपि क्षयो भवेत् ॥	७८
तद्भानं द्विविधं तस्य प्रोक्तं शंकरपूर्वकैः । निर्गुणं सगुणं वाऽपि तत्राऽऽद्यं शृणु मानद ॥	७९
केवलं ज्ञानदृष्ट्याऽसौ दृश्यते योगयुक्तिभिः । परमात्मपरै राजन्सततं ध्यानतत्परैः ॥	८०
हस्तपादविहीनश्च सर्वं गृह्णाति गच्छति । मुखनासाविहीनश्च भुङ्क्ते जिघ्रति भूपते ॥	८१
अकर्णः शृणुते सर्वं सर्वसाक्षी जगत्पतिः । अरूपो रूपसंबद्धः पञ्चवर्गवशं गतः ॥	८२
सर्वलोकस्य यः प्राणः पूज्यते सचराचरैः । अजिह्वो वदते सर्वं वेदशास्त्रानुगं तथा ॥	८३
त्वग्विहीनः स्पृशेत्सर्वं शीतोष्णादि नराधिप । सदानन्दो विविक्ताक्ष एकरूपो निराश्रयः ॥	८४
निर्गुणो निर्ममो व्यापी सगुणो निर्मलौजसः । अवश्यः सर्ववश्यात्मा सर्वदः सर्ववित्तमः ॥	८५
तस्य माता च नैवास्ति स वै सर्वमयो विभुः । एवं सर्वमयं ध्यानं यश्च पश्यत्यनन्यधीः ॥	८६
स याति परमं स्थानममूर्तममृतोपमम् । द्वितीयं तु प्रवक्ष्यामि तच्छृणुष्व महामते ॥	८७
मूर्ताकारं तु साकारं निरालम्बं निरामयम् । यस्य वासनया सर्वं ब्रह्माण्डं वासितं नृप ॥	८८
स तस्माद्वासुदेवैति प्रोच्यते विधिपूर्वकैः । स्निग्धप्रादुर्घनश्यामं सूर्यतेजःसमप्रभम् ॥	८९
दक्षिणे शोभते शङ्को महामणिविचित्रितः । कौमोदकी गदा चापि महासुरविमर्दिनी ॥	९०
वामे च शोभते वीर पद्मं चक्रं जगत्पतेः । चतुर्बाहुं सुरेशानं शार्ङ्गिणं कमलापतिम् ॥	९१
कम्बुग्रीवं सुदृत्तास्यं पद्मपत्रनिभेक्षणम् । राजमानं हृषीकेशं दशनैः कुन्दसंनिभैः ॥	९२
गुडाकेशस्य नृपतेर्हृषोरो विद्रुमाकृतिः । शोभते पद्मनाभाख्यः किरीटेनातिभास्वता ॥	९३
विलासी लक्ष्मलक्ष्मी च केशवः कौस्तुभाङ्कितः । जनार्दनः सूर्यतेजःकुण्डलाभ्यां विराजितः ९४	
केयूरहारकटकटिसूत्राङ्गुलीयकैः । विराजते भ्राजमानो वपुषाऽलंकृतेन च ॥	९५
वाससा हेमवर्णेन प्रावृतो गरुडासनः । ध्यातव्यः सगुणो राजन्भक्ताघौघहरो हरिः ॥	९६

\* संधिरार्षः ।

१ ख. °लो वीर न मित्रं न रिपुस्तथा । शोको हर्षो विस्मयो वा न लोभो मत्सरो भ्रमः । संप्रमैलोभमोहैश्च सुखदुःखै-  
विमुच्यते । विषयैश्च च सर्वैश्च इन्द्रियाणां यदा नरः । तदा स केवलो ज्ञानी वैजल्पत्वं प्रपद्यते । ज्वालाकर्मप्रसङ्गेन दीप-  
स्तैलं प्रशोषयेत् । वत्याधारेण राजेन्द्र निर्द्वन्द्वो वायुवर्जितः । कजलं वमते पश्चात्तैलस्यापि महामते । स्वयमाकृष्य तत्तैलं  
तेजसा निर्मलो भवेत् । काये चान्तःस्थितस्तद्वत्कर्मतैलं प्रशोषयेत् । विषयान्कज्जलं कृत्वा प्रत्यक्षात्संप्रदर्शयेत् । ज्वा-  
लाया निर्मलो भूत्वा स्वयमेव प्रकाशते । क्रोधलोभादिसंज्ञैस्तैर्वायुभिः परिवर्जितः । निस्पृहो निश्चलो भूत्वा तेजो वीर्यं  
स्वयं ज्वलेत् । त्रैलोक्यं पश्यते सर्वं स्वस्थाने स्वस्वतेजसा । केवलज्ञानरूपोऽयं मया ते परिकीर्तितः । ध्यानं तस्य प्रव-  
क्ष्यामि द्विविधं तस्य चक्रिणः । केवलज्ञानरूपेण दृश्यते परचक्षुषा । योगयुक्ता महात्मानं परमार्थपरायणाः । यं पश्यन्ति  
मुनीन्द्रास्तु सर्वज्ञं सर्वदर्शकम् । हस्तपादविहीनश्च सर्वत्र परिगच्छति । सर्वं गृह्णाति त्रैलोक्यं स्थावरं जङ्गमं पुनः । मुखं ।  
२ ख. अ. °मैलोजसः । अं । ३ ख. नृपनन्दन । ४ °कैः । वर्षमाणस्य मेघस्य यद्भासा तस्य तद्भवेत् । ६ । °कैः । सूर्य-  
तेजःप्रकाशश्च चतुर्बाहुश्चरेश्वरः । ६ । ५ ख. °ङ्को हेमरत्नविभूषितः ।  
६ ख. विशालेनापि रूपेण केशवस्तु सुवक्षसा । कौस्तुभेनाङ्कितेनैव राजमानो जनार्दनः । सूर्यतेजःप्रतीकाशकुण्डलाभ्यां  
विभाति च । श्रीवत्साङ्गेन पुण्येन सर्वदा राजते हरिः । के । ७ ख. °यूरकङ्कणैर्हारीर्मौक्तिकैर्दक्षसंनिभैः । वपुषा भ्राजमानस्तु  
विजयो जयतां वरः । भ्राजते सोऽपि गोविन्दो हेमवर्णेन वाससा । मुद्रिकाभिश्च युक्ताभिरङ्गुलीभिर्वराजते । सर्वायुधैश्च  
संपूर्णदिव्यैराभरणैर्हृरिः । वैनतेयसमारूढो लोककर्ता जगत्पतिः । एवं यो ध्यायते नित्यमनन्यमनसा हरिम् । मुच्यते सर्वपा-  
पेभ्यो विष्णुलोकं ।

एवं ते ध्यानमुद्दिष्टं द्विविधं नृपसत्तम । यत्कृत्वा मुच्यते पापैर्मनोवाकायसंभवैः ॥ ९७  
 यं यं चाभिलषेत्कामं तं तं प्राप्नोति निश्चितम् । पूज्यते देववर्गैश्च विष्णुलोकं स गच्छति ॥ ९८  
 इति श्रीमहापुराणे पाप्मे पातालखण्डे नारदात्मन्वरीषसंवादे वैशाखमाहात्म्ये (विष्णुवधर्मकथने) चतुरशीतितमोऽध्यायः ॥८४॥

आदितः श्लोकानां समष्ट्यङ्काः—१६४६२

अथ पञ्चाशीतितमोऽध्यायः ।

अम्बरीष उवाच—

साधु साधु मुनिश्रेष्ठ लोकानुग्रहकारक । विष्णोर्ध्यानं त्वया प्रोक्तं सगुणं निर्गुणं च यत् ॥ १  
 अधुना लक्षणं ब्रूहि भक्तेः साधुकृपाकर । यादृशी क्रियते येन यथा यत्र यदा तथा ॥ २

सूत उवाच—

इत्युक्तमाकर्ण्य नृपोत्तमस्य मुनिः प्रहृष्टो निजगाद भूपम् ।

शृणुष्व राजन्नाखिलाघहारिणीं भक्तिं हरेस्ते प्रदामि सम्यक् ॥ १

विविधा भक्तिरुद्दिष्टा मनोवाकायसंभवा । लौकिकी वैदिकी चापि भवेदाध्यात्मिकी तथा ॥४

ध्यानधारणया बुद्ध्या वेदानां स्मरणेन च । विष्णुप्रीतिकरी चैषा मानसी भक्तिरुच्यते ॥ ५

वेदमन्त्रसमुच्चारैरविश्रान्तं दिवानिशम् । जपैश्चाऽऽरण्यकैश्चैव वाचिकी भक्तिरिष्यते ॥ ६

ब्रतोपवासनियमैः पञ्चेन्द्रियजयेन च । कायिकी भक्तिरुद्दिष्टा सर्वसिद्धिविधायिनी ॥ ७

पाद्यार्घ्याद्युपचारैश्च नृत्यवादित्रगीतकैः । बलिभिर्जागरार्चाभिर्लौकिकी भक्तिरीरिता ॥ ८

ऋग्यजुःसामजप्यैश्च संहिताध्ययनादिभिः । हविर्होमक्रियाभिश्च या भक्तिः सा तु वैदिकी ॥ ९

दर्शश्च पौर्णमासश्च विषुवादिषु यः पुनः । यागः संकीर्तितो विज्ञैर्वैदिकीभक्तिसाधकः ॥ १०

चतुर्विंशतित(स्त)त्वानि प्रधानादीनि संख्यया । अचेतनानि राजेन्द्र पुरुषः पञ्चविंशकः ॥ ११

चेतनः स समुद्दिष्टः कर्ता भोक्ता च कर्मणाम् । आत्मा नित्यो ह्यसक्तश्च ह्यधिष्ठाता प्रयोजकः ॥ १२

व्यक्तिस्थश्चेतनो नित्यः कारणानां च कारणम् । तत्त्वसर्गो भावसर्गो भूतसर्गश्च तत्त्वतः ॥ १३

संख्यायाश्च प्रसंख्यानं प्रधानं च गुणात्मकम् । ज्ञात्वा साधर्म्यवैधर्म्ये प्रधानस्य गुणात्मनः ॥ १४

कारणत्वं ब्रह्मणश्च साधर्म्यमिदमुच्यते । नानात्वं चात्र वैधर्म्यं प्रधानस्य विदुर्बुधाः ॥ १५

तत्त्वान्तरं च तत्त्वानां कार्यकारणमेव च । प्रयोजनं प्रयोज्यत्वं ज्ञात्वा तत्त्वप्रसंख्यया ॥ १६

संख्यानां प्रोच्यते प्राज्ञैः सर्वतत्त्वार्थचिन्तकैः । इति मत्वाऽस्य सद्भावं तत्त्वसंख्यां च तत्त्वतः ॥ १७

ब्रह्मतत्त्वाधिकं चापि ज्ञात्वा तत्त्वं विदुर्बुधाः । सांख्यैः कृता भक्तिरेषा प्रोच्यतेऽध्यात्मिकी नृप

१ ख नारद उवाच—एतत्ते सर्वमाख्यातं ध्यानभेदं जगत्पतेः । अथ भक्तिं प्रवक्ष्यामि विविधां पापनाशिनीम् । विविं ।

२ ख. 'नी । भूषणैर्हैमरत्नाङ्गैश्चित्राभिर्वाग्भिरेव च । वासः प्रतिसरैः सूत्रैः पविकव्यजनोत्थितैः । नृत्यवादित्रगीतैश्च सर्व-

बल्युपहारकैः । भक्ष्यभोज्याभ्रपानैश्च या पूजा क्रियते नरैः । नारायणं समुद्दिश्य सा भक्तिर्लौकिकी मता । ऋग्यजुःसामजा-

प्यानि संहिताध्ययनानि च । क्रियते विष्णुमुद्दिश्य सा भक्तिर्वैदिकी प्रोच्यते ॥ वेदमन्त्रहविर्योगैर्या क्रिया वैदिकी स्मृता ।

दर्शं च पौर्णमास्यां च कर्तव्यं वाऽसिंहोत्रकम् ॥ प्राशनं दक्षिणादानं पुरोडाशं चक्रक्रिया । इष्टिर्भूतिः सोमपानं यासिकं

कर्म सर्वशः ॥ अग्निभूम्यनिलाकाशजलशंकरभास्करम् । तमुद्दिश्य कृतं कर्म तत्सर्वं विश्वदैवतम् ॥ आध्यात्मिकीति विविधा

ब्रह्मभक्तिः स्थिता नृप । सांख्याख्यां योगसंजातां शृणु भूप यद्योदिताम् ॥ चतुं । ३ ख. 'कः । पुरुषोऽव्यक्तनित्यः

स्यात्कारं । ४ ख. 'ख्यात्राः परिसंख्यायाः प्र' । ५ ख. 'धानं च विधामि च । कां ।



योगजामपि वक्ष्यामि भक्तिमाध्यात्मिकीं शृणु । प्राणायामपरो नित्यं ध्यानवाभियतेन्द्रियः १९  
 भ्रैक्ष्यभक्ष्यव्रती चापि विषयेभ्यो निवृत्तिमान् । पश्यन्नुद्योतितमुखं ब्रह्मसूत्रं कटीतटे ॥ २०  
 श्वेतवर्णं चतुर्बाहुं वरदाभयहस्तकम् । ध्यायमानः स्वहृदये योगयुक्तो महेश्वरम् ॥ २१  
 हृष्टं स्वचेतसा राजन्पीतवस्त्रं सुलोचनम् । [\*योगजा मानसी सिद्धिर्विष्णुभक्तिः परा स्मृता ॥  
 ययैवं भक्तिमान्देव विष्णुभक्तः स उच्यते । एवं भक्तिः समुद्दिष्टा विविधा नृपनन्दन] ॥ २३  
 सात्त्विकी राजसी चैव तामसी भेदतस्त्विमाः । भक्तयो विविधा ज्ञेया विष्णोरमिततेजसः ॥ २४  
 यथाऽग्निः सुसमिद्धाग्निः करोत्येधांसि भस्मसात् । पापानि भगवद्भक्तिस्तथा दहति तत्क्षणात् २५  
 यावज्जनो न शृणुते भुवि विष्णुभक्तिं साक्षात्सुधारसमशेषरसैकसारम् ।  
 तावज्जराभरणजन्मशताभिघातदुःखानि तानि लभते बहुदेहजानि ॥ २६  
 संचिन्तितः कीर्तित एव नित्यं मेहानुभावो भगवाननन्तः ।  
 समन्ततोऽर्घं विनिहन्ति मेघं वायुर्यथा भानुरिवान्धकारम् ॥ २७  
 न भूप देवार्चनयज्ञतीर्थस्नानव्रताचारतपःक्रियाभिः ।  
 तथा विशुद्धिं लभतेऽन्तरात्मा यथा हृदिस्थे भगवत्यनन्ते ॥ २८  
 कथा विशुद्धा नरनाथ तथ्यास्ता एव पथ्या हरिभक्तकथ्याः ।  
 संकीर्त्यते यासु पवित्रकीर्तिविशुद्धमूर्तिर्निजदत्तभक्तिः ॥ २९  
 धन्योऽसि धीर धरणीधर धर्मधुर्य ध्यानैकतानहृदयः पुरुषोत्तमस्य ।  
 यच्चैष्टिकी मतिरसौ तव सौभग श्रीः श्रीकृष्णचन्द्रसुकृतश्रवणे प्रवृत्ता ॥ ३०  
 अनाराध्य हरिं भक्त्या वरदं विष्णुमव्ययम् । कुतः श्रेयौ भवेद्भूप पुरुषस्याऽऽत्ममानिनः ॥ ३१  
 मायाजनिरमायोऽसौ भक्त्या राजन्य मायया । साध्यते साधुपुरुषैः स्वयं जानाति तद्भवान् ॥ ३२  
 न विद्यते ते नृप धर्मतत्त्वमज्ञातमेतद्विपुलं पुनर्मां ।  
 यत्पृच्छसे तीर्थपदप्रसङ्गात्कारसं वैष्णवगौरवेण ॥ ३३  
 नातः परं परमतोषविशेषेषोषं पश्यामि पुण्यमुचितं च परस्परेण ॥  
 सन्तः प्रसज्य यदनन्तगुणाननन्तश्रेयोनिधीनधिकभावजुषो भजन्ति ॥ ३४  
 ब्राह्मणाः सुरभी सत्यं श्रद्धायागतपांसि च । श्रुतिस्मृतिदयादीक्षासंतोषास्तनवो हरेः ॥ ३५  
 आदित्यश्चन्द्रमा वायुर्भूमिरापोऽम्बरं दिशः । ब्रह्मा विष्णुश्च रुद्रश्च सर्वभूतमयो विभुः ॥ ३६  
 विश्वरूपः स्वयं शैक्तो जगदेतच्चराचरम् । स्वयं ब्रह्माणमाविश्य सदैवान्नं भुनक्ति च ॥ ३७  
 ततस्तु तीर्थास्पदपादरेणून्धराधरात्मालयभूमिरेखान् ।  
 सभाज्य संपूजय पुण्यलक्ष्मीसर्वस्वभूतानखिलात्मभूतान् ॥ ३८  
 ब्राह्मणं विष्णुबुद्ध्या यो विद्वांसं साधु पश्यति । स एव वैष्णवो यश्च स्वस्य धर्म समास्थितः ३९  
 एतत्ते सर्वमाख्यातं भक्तिर्लक्षणमर्थितम् । स्नातुं गच्छामि गङ्गायां न कथावसरोऽधिकः ॥ ४०  
 प्राप्तोऽयं माधवो मासो [†माधवस्यातिवल्लभः । तस्यापि सप्तमी शुक्ला गङ्गायामतिदुर्लभा ॥ ४१  
 वैशाखशुक्लसप्तम्यां जाह्नवी जह्नुना पुरा । क्रोधात्पीता पुनस्त्यक्ता कर्णरन्ध्रात्तु दक्षिणात् ॥ ४२

\* एतच्चिह्नान्तर्गतः पाठः, ठ. पुस्तकस्थः । † एतच्चिह्नान्तर्गतः पाठः ख. ड. च. छ. ड. पुस्तकस्थः ।

१ ख. हृत्पथकणिकासीनपीत । २ ख. श्रुतानुभावो । ३ ख. 'यो लभेत्तावत्पुरुषः सुकृते विना । मा' । ४ ख. ज.  
 पतोषं । ५ ड. च. ड. शक्तो ।

तस्यां समर्चयेद्देवीं गङ्गां गगनमेखलाम् । स्नात्वा सम्यग्विधानेन स धन्यः सुकृती नरः ॥ ४३  
 तस्यां यस्तर्पयेद्देवान्पितृन्मृत्यो यथाविधि । साक्षात्पश्यति तं गङ्गा स्नातकं गतपातकम् ॥ ४४  
 न माधवसमो मासो] न गङ्गासदृशी नदी । दुर्लभः खलु योगोऽयं हरिभक्त्यैव लभ्यते ॥ ४५  
 विष्णुपादसमुद्भूता ब्रह्मलोकादुपागता । श्रीमहेशजटाजूटवासिनी दुःखनाशिनी ॥ ४६  
 त्रिभिः स्नोतोभिरश्रान्तं या पुनाति जगन्नयम् । स्वर्गारोहणनिश्रेणी सततानन्दकारिणी ॥ ४७  
 अनेकदुरितोद्धारहारिणी दुर्गतारिणी । भजमानजनस्यान्तःकान्तिकेलिविलासिनी ॥ ४८  
 सगरान्वयनिर्वाणकारिणी धर्मचारिणी । त्रिमार्गचारिणी देवी लोकालंकारिकारिणी ॥ ४९  
 दर्शनस्पर्शनस्नानकीर्तनध्यानसेवनैः । (अ)पुण्यान्पुण्यपुरुषान्यावयन्ती सहस्रशः ॥ ५०  
 गङ्गा गङ्गेति गङ्गेति यैस्त्रिसंध्यं त्रिरीरितम् । सुदूरस्थैश्च तत्पापं हन्ति जन्मत्रयाजितम् ॥ ५१  
 योजनानां सहस्रेषु गङ्गां यः स्मरते नरः । अपि दुष्कृतकर्माऽसौ लभते परमां गतिम् ॥ ५२  
 वैशाखशुक्लसप्तम्यां दुर्लभा सा विशेषतः । प्राप्यते जगतीपाल हरिविप्रप्रसादतः ॥ ५३  
 न माधवसमो मासो न माधवसमो विभुः । पोतो हि बुरिताम्भोधौ मज्जमानजनस्य यः ॥ ५४  
 दत्तं जप्तं हुतं स्नातं यद्भक्त्या मासि माधवे । तदक्षयं भवेद्भूप पुण्यं कौटिशताधिकम् ॥ ५५  
 यथा देवेषु विश्वात्मा देवो नारायणो विभुः । यथा जप्येषु गायत्री सरितां जाह्नवी तथा ॥ ५६  
 यथोमा सर्वनारीणां तपतां भास्करो यथा । आरोग्यलाभो लाभानां द्विपदानां द्विजो यथा ॥ ५७  
 परोपकारः पुण्यानां विद्यानां निगमो यथा । मन्त्राणां प्रणवो यद्ब्रह्मानानामात्मचिन्तनम् ॥ ५८  
 सत्यं स्वधर्मवार्तिकं तपसां च यथा वरम् । शौचानामात्मशुद्धिश्च दानानामभयं यथा ॥ ५९  
 गुणानां च यथा लोभक्षोभो मुख्यो गुणः स्मृतः । मासानां प्रवरो मासस्थाऽसौ माधवो मतः ॥  
 तत्र यक्रियते दानं यज्ञः स्नानमुपोषणम् । तपोऽध्ययनपूजादि तदक्षयफलं स्मृतम् ॥ ६१  
 वैशाखान्तानि पापानि सूर्यान्तानि तर्मासि च ॥ परोपकारपैशुन्यप्रान्तानि सुकृतानि च ॥ ६२  
 कार्तिके मासि यत्किञ्चित्तुलासंस्थे दिवाकरे । स्नानदानादिकं राजस्तत्परार्थगुणं भवेत् ॥ ६३  
 तस्मात्सहस्रगुणतो माघे मकरगे रवौ । ततोऽपि शतसंख्याकं वैशाखे मेषगे रवौ ॥ ६४  
 ते धन्यास्ते सुकृतिनो नरा वैशाखमासि ये । प्रातः स्नात्वा विधानेन पूजयन्ति च माधवम् ६५  
 प्रातःस्नानं च वैशाखे यज्ञदानमुपोषणम् । हविष्यं ब्रह्मचर्यं च महापातकनाशनम् ॥ ६६  
 पुनः कलियुगे राजन्न तद्रोप्यं भविष्यति । अश्वमेधाधिकं यस्मान्माहात्म्यं माधवस्य यत् ॥ ६७  
 अश्वमेधमखः पुण्यः कलौ नैव प्रवर्तते । षष्ठं माधवमासस्य हयमेधसमो विधिः ॥ ६८  
 अश्वमेधस्य यत्पुण्यं स्वर्गमोक्षफलप्रदम् । न वेत्स्यन्ति कलौ पापा जना दुरितबुद्ध्यः ॥ ६९  
 तस्मिन्भवैर्नरैः पापैर्गन्तव्यं नरकार्णवे । अतस्तु विरलस्तस्य प्रचारो येन निर्मितः ॥ ७०

इति श्रीमहापुराणे पाद्मे पातालखण्डे वैशाखमाहात्म्ये पञ्चाशीतितमोऽध्यायः ॥ ८५ ॥

आदितः श्लोकानां समष्टयङ्काः—१६५३२

अथ षडशीतितमोऽध्यायः ।

सूत उवाच—

इति तस्य वचः श्रुत्वा नारदस्य महात्मनः । अम्बरीषस्तु राजर्षिर्विस्मितो वाक्यमब्रवीत् ॥ १

१ ख. 'ति गङ्गायां स्नातको ग' । २ ख. माधवमासतः । ३ ख. 'ते श्राद्धं यज्ञदानं' । ४ ख. अ. एकमा' ।

अम्बरीष उवाच—

मार्गशीर्षादिकान्मासान्हित्वा पुण्यान्महामुने । सर्वमासाधिकं मासं वैशाखं किं प्रशंससि ॥ २  
सर्वेभ्योऽप्यधिको यस्मान्माधवो माधवप्रियः । को विधिस्तत्र किं दानं किं तपः का च देवता ॥ ३  
त(त्व)त्पदाम्भोजरजसा पावितस्य च मे मुने । उपदेशप्रदानेन प्रसादं कर्तुमर्हसि ॥ ४  
धर्मज्ञो धर्ममार्गाणामुपदेष्टाऽसि वै मुने । त्वमेकोऽखिलतत्त्वार्थं जानासि मुनिसत्तम ॥ ५  
कर्तोपदेष्टा धर्माणामनुमन्ता प्रयोजकः । शास्त्रविद्भिर्मुनिवर स्मर्यन्ते समभागिनः ॥ ६  
व्रतसत्रतपोदानैर्यत्फलं समवाप्यते । धर्मोपदेशदानेन तत्सर्वमुपलभ्यते ॥ ७  
तीर्थस्नानं तपो यज्ञकर्म यत्कुरुते शुभम् । अपि तत्फलभागी स्याद्यः प्रवर्तयिता भवेत् ॥ ८  
तदर्हसि भवान्पुण्यमुपदेष्टुं कृपानिधे । दुर्लभो गुरुसंबोधो देशकालोपपत्तयः ॥ ९  
न केचन तथा भावाश्रेतः शीतलयन्ति नः । राज्यलाभादयोऽप्येते यथा तव समागमः ॥ १०

सूत उवाच—

अथ मन्दमृदुस्मेरस्फुरदन्तप्रभानुगः । अम्बरीषं प्रत्युवाच नारदो मुनिसत्तमः ॥ ११

नारद उवाच—

शृणु राजन्प्रवक्ष्यामि हिताय जगतस्तव । विधिं माधवमासस्य यः प्रोक्तो ब्रह्मणा पुरा ॥ १२  
दुर्लभं भारते वर्षे जन्म तस्मान्मनुष्यता । मानुषे दुर्लभं चापि स्वस्वधर्मे प्रवर्ति(र्त)नम् ॥ १३  
ततोऽपि भक्तिर्भूपाल वासुदेवे सुदुर्लभा । तत्रापि दुर्लभो मासो माधवो माधवप्रियः ॥ १४  
तमवाप्य ततो मासं स्नानदानजपादिकम् । कुर्वन्ति विधिना ये तु धन्यास्ते कृतिनो नराः ॥ १५  
तेषां दर्शनमात्रेण पापिनोऽपि विकल्मषाः । भवन्ति भगवद्भावभाविता धर्मकाङ्क्षिणः ॥ १६  
माधवे मासि यैः स्नातं प्रातर्नियमसंयुतैः । ते कोटिवर्षपर्यन्तं क्रीडन्ते नन्दने वने ॥ १७  
यथा न वारिधिसमो लोके कोऽपि जलाशयः । तथा मासो न वैशाखसदृशो माधवप्रियः ॥ १८  
तावत्पापानि तिष्ठन्ति मनुष्याणां कलेवरे । यावत्किल मलध्वंसी मासो नाऽऽयाति माधवः ॥ १९  
अवशिष्टदिनान्येव पञ्च मासस्य तस्य वै । एकादशीं समारभ्य सर्वमाससमानि वै ॥ २०  
वैशाखे पूजितो देवो माधवो मधुहा तु यैः । नानोपचौरै राजेन्द्र तैः प्राप्तं जन्मनः फलम् ॥ २१  
किं किं न दुर्लभतरं प्राप्यते मासि माधवे । स्नानेन परमेशस्य पूजनेन यथाविधि ॥ २२  
न दत्तं न हुतं जप्तं न तीर्थे मरणं कृतम् । यैर्हि नारायणो नैव ध्यातो निखिलपापहा ॥ २३  
तेषां जन्म नृणां लोके ज्ञातव्यं निष्फलं नृप । द्रव्येषु विद्यमानेषु कृपणो यो भवेन्नरः ॥ २४  
अदत्त्वा म्रियते यो हि तस्य द्रव्यं निरर्थकम् । तीर्थस्नानादितपसा सत्कुले जन्म लभ्यते ॥ २५  
न दानेन विना भूष किञ्चिदप्युपतिष्ठति । वैशाखस्नानमाहात्म्यादपि पञ्चदिनात्मकात् ॥ २६  
सत्कुले प्राप्यते जन्म वैभवं विविधं तथा । सुपुत्रः सुकुलं भूष धनधान्यं वरस्त्रियः ॥ २७  
सुजन्म मरणं चापि सुभोगाः सुखमेव च । सदा दानेऽधिका प्रीतिरौदार्यं धैर्यमुत्तमम् ॥ २८  
प्रसादात्तस्य देवस्य विष्णोश्चैव महात्मनः । नारायणस्य जायन्ते सिद्धयो भूष वाञ्छिताः ॥ २९  
ऊर्जे मासि तपोमासि माधवे माधवप्रिये । स्नात्वा दामोदरं भक्त्या माधवं मधुसूदनम् ॥ ३०  
विशेषेण समभ्यर्च्य दत्त्वा दानानि शक्तितः । ऐहिकं सुखमासाद्य नरो हरिपदं व्रजेत् ॥ ३१

अनेकजन्मार्जितपातकावली विलीयते माधवमज्जनेन । सूर्योदये भूप यथा तमिस्रं वचः स्वयंभूरिदमादिशन्मे ॥	३२
चकार विष्णुविपुलप्रचारं मासस्य वै माधवसंज्ञकस्य । यमस्य गुप्तं वचसा विचिन्त्य मनुष्यलोकं गमितं चकार ॥	३३
तस्मादस्मिन्समायाते माधवे मासि वैष्णवैः । स्नात्वा पुण्यजले तीर्थे गङ्गायाः पावने नृणाम् ॥ रेवाया वा महाराज यामुने सारं देऽथवा । प्रातस्त्वनुदिते भानौ विधानेन नृपोत्तम ॥	३५
पूजयित्वा च देवेशं मुकुन्दं मधुसूदनम् । पुत्रपौत्रधनश्रेयोवाञ्छितानि सुखानि च ॥	३६
अनुभूय तपस्त्वन्ते स्वर्गमक्षयमामुयात् । एवं ज्ञात्वा महाभाग मधुसूदनमर्चय ॥	३७
स्नात्वा सम्यग्विधानेन वैशाखे तु विशेषतः । देवमाराध्य गोविन्दं नारायणमनामयम् ॥	३८
प्राप्स्यासि त्वं सुखं पुत्रं धनानि च हरेः पदम् । देवदेवं नमस्कृत्य माधवं पापनाशनम् ॥	३९
प्रारभेत व्रतमिदं पौर्णमास्यां मधोर्नृप । यमैश्च नियमैर्युक्तः शक्त्या किञ्चित्प्रदाय च ॥	४०
हविष्यभुग्भूमिशायी ब्रह्मचर्यव्रते स्थितः । कृच्छ्रादितपसा क्षामो ध्यायन्नारायणं हृदि ॥	४१
एवं प्राप्य च वैशाखीं दद्यान्मधुतिलादिकम् । भोजनं द्विजमुख्येभ्यो भक्त्या धेनुं सदक्षिणाम् अच्छिद्रं प्रार्थयेच्चापि तस्य स्नानस्य भूसुरान् । यथा लक्ष्मीः प्रिया भूप माधवस्य जगत्पतेः ४३ तथैव माधवो मासो मधुसूदनवल्लभः । एवंविधियुतो मर्त्यः स्नात्वा द्वादशवत्सरम् ॥ ४४ उद्यापनं चरेच्छक्त्या मधुसूदनतुष्टये । इदं माधवमासस्य माहात्म्यं कथितं तव ॥ यत्पुरा ब्रह्मणो वक्त्राच्छ्रुतमासीन्मया नृप ॥	४५

इति श्रीमहापुराणे पाप्मे पातालखण्डे वैशाखमासमाहात्म्ये षडशीतितमोऽध्यायः ॥ ८६ ॥

आदितः श्लोकानां समष्ट्यङ्काः—१६५७६

अथ सप्ताशीतितमोऽध्यायः ।

सूत उवाच—

इति तस्य वचः श्रुत्वा नारदस्य स भूपतिः । प्रणम्य विस्मितः प्राह चिन्तयन्मनसा हरिम् ॥१

अम्बरीष उवाच—

कथमेतद्विप्रुद्यामः स्वल्पायासेन यन्मुने । प्राप्यते स्नानमात्रेण फलं चैवातिदुर्लभम् ॥ २

नारद उवाच—

सत्यमुक्तं त्वया राजन्नल्पायासेन यन्महत् । फलं संप्राप्यते तत्र श्रद्धत्स्व विधिभाषितम् ॥ ३

धर्मस्य गतयः सूक्ष्मा दुर्ज्ञेया हीश्वरैरपि । मुह्यन्ते चात्र विद्वांसोऽचिन्त्यशक्तिहरेः कृतौ ॥ ४

विश्वामित्रादयो राजन्धर्माधिक्येन बाहुजाः । ब्राह्मण्यं समुपायाताः सूक्ष्मा धर्मगतिस्त्वतः ॥५

अजामिलोऽपि भूपाल दासीपतिरिति श्रुतः । धर्मपत्नीपरित्यागी नित्यं पापपथि स्थितः ॥ ६

अनियमाणः सुतस्त्रेहात्प्रोच्य नारायणेति च । तद्ध्याननामग्रहणात्पदं लेभे सुदुर्लभम् ॥ ७

अनिच्छयाऽपि दहति स्पृष्टो हुतवहो यथा । तथा दहति गोविन्दनाम व्याजादपीरितम् ॥ ८

कानीनस्य मुनेः पौत्रा भ्रातृजायाभिगामिनः । गोलकस्य च वै पण्डोः पुत्राः कुण्डाः स्वयं तथा

ते पञ्चापि च भूपाल पाण्डवा द्रौपदीरताः । तेषां च पुण्यश्लोकत्वं सूक्ष्मा धर्मगतिस्त्वतः १०  
 विचित्राणि च कर्माणि विचित्रा भूतभावनाः । विचित्राणि च भूतानि विचित्राः कर्मशक्तयः ॥  
 कदाचित्सुकृतं कर्म कूटस्थं यदवस्थितम् । केनचित्कर्मणा भूय शुभेन परिवर्धते ॥ १२  
 फलं ददाति मुमहत्कस्मिन्नपि च जन्मनि । सूक्ष्मो धर्मोऽतिगहनो मीयते न यथा तथा ॥ १३  
 नैतस्य फलदानस्य श्रूयते भूप निश्चयः । यत्किञ्चित्सुकृतं कर्म च्छन्नं पापान्तरैरपि ॥ १४  
 तदागत्य कुतः कापि स्वं फलं च प्रयच्छति । कृतस्य स्ने(ने)ह नाशोऽस्ति पुण्यस्य दुरितस्य च  
 तथाऽपि बहुभिः पुण्यैर्दुरितं याति दारुणम् । यदुक्तं भवता राजन्नायासाधिक्यतो भवेत् ॥१६  
 महत्पुण्यं च तत्रापि कारणं मे निशामय । स्वल्पायासमहायासौ यद्यल्पत्वमहत्त्वयोः ॥ १७  
 महापुण्यास्ततस्ते स्युः सततं कर्षकादयः । मन्त्रोच्चारं च(राच्च) सिंहादेरायासं(स) बहुलं(ल) त्वतः  
 पञ्चगव्यं प्रशस्तं वै व्रताङ्गत्वेन नो भवेत् । इतिकर्तव्यबाहुल्यं महत्त्वं च तदल्पता ॥ १९  
 जलाग्न्यादिप्रवेशस्य प्रसज्येत व्रतान्तरात् । इदमल्पं महच्चैतदिति नैव नियामकम् ॥ २०  
 फलं यच्चोदितं शास्त्रे तदेव स्यान्महन्नृप । यथाऽल्पनाशो महता महन्नाशस्तथाऽल्पतः ॥  
 किं त्वल्पविस्फुल्लिङ्गेन तृणराशिः प्रदह्यते ॥ २१

हत्यायुतं पापसहस्रमुग्रं गुर्वङ्गनाकोटिनिषेवणं च ।

स्तेयादिपापानि च कृष्णभक्तैरज्ञानजातानि लयं हियन्ते ॥ २२

विष्णुभक्तिमता वीर यत्किञ्चित्कियतेऽल्पकम् । सुकृतं साधु विदुषा तदक्षयफलं भवेत् ॥ २३  
 संदेहो नात्र कर्तव्यो माधवे मासि माधवम् । समाराध्य नरो भक्त्या तत्तद्वाञ्छितमामुयात् ॥ २४  
 अपत्यं द्रविणं रत्नं दारा हर्म्यं हवा गजाः । सुखानि स्वर्गमोक्षौ च न दूरे हरिभक्तितः ॥ २५  
 एवं शास्त्रोक्तविधिना स्वल्पेनापि न संशयः । पापस्य महतोऽपि स्यात्क्षयो वृद्धिः सुकर्मणः २६  
 फलाधिक्यं भवेद्भूप त्वाधिक्याद्द्राविकर्मणोः । सूक्ष्मा धर्मस्य विज्ञेया गतिस्तु विविधैरपि ॥ २७  
 प्रियो माधवमासोऽयं माधवस्य महात्मनः । एकोऽप्यनुष्ठितो लोकैः समग्रेप्सितदायकः ॥ २८

पुण्येन गाङ्गेन जलेन काले देशे च यः स्नानपरोऽपि भूप ।

आजन्मतो भावहतोऽपि दाता न शुद्धिमेतीति मतं ममैतत् ॥ २९

गङ्गादितीर्थेषु वसन्ति जीवा देवालये पक्षिगणाश्च नित्यम् ।

विनाशमायान्ति कृतोपवासा भावोज्ज्वला नैव गतिं लभन्ते ॥ ३०

भावं ततो हृत्कमले निधाय श्रीमाधवं माधवमासि भक्त्या ।

यजेत यः स्नानपरो विशुद्धः पुण्यं न शक्ता वयमस्य वक्तुम् ॥ ३१

प्रज्वाल्य वह्निं घृततैलसिक्तं प्रदक्षिणावर्तशिस्रं स्वकाले ।

प्रविश्य दग्धः किल भोवदुष्टो न स्वर्गमाप्नोति फलं न चान्यत् ॥ ३२

श्रद्धत्स्व भूप तस्मात्त्वं माधवस्य फलं प्रति । स्वल्पं चापि शुभं कर्म विकर्मशतनाशनम् ॥ ३३

यथा हरेर्नामभयेन भूष नश्यन्ति सर्वे दुरितस्य वृन्दाः ।

नूनं रवौ मेषगते विभाते स्नानेन तीर्थे च हरिस्तवेन ॥ ३४

तेजसा वैनतेयस्य पाप्मानः पद्मगा इव । विद्रवन्ति च वैशाखस्नानेनोषसि निश्चितम् ॥ ३५

१ झ. अ. 'हमासोऽयं पुं' । २ झ. अ. 'यः । वचः पापस्य महतः क्षयो । ३ घ. अ. 'द्राविक' । ४ ड. च. छ. ड. लोके । ५ झ. अ. भावयुक्तो ।

गङ्गायां नर्मदायां वा स्नात्वा मेषगते रवौ । पापप्रशमनं स्तोत्रं यः पठेद्भक्तिभावतः ॥ ३६  
 एककालं द्विकालं वा त्रिसंध्यमपि भूपते । स याति परमं स्थानं सर्वपापविवर्जितः ॥ ३७  
 एतत्ते सर्वमाख्यातमम्बरीष समासतः । वैशाखस्नानमाहात्म्यं किमन्यच्छ्रोतुमिच्छसि ॥ ३८

इति श्रीमहापुराणे पाद्ये पातालखण्डे वैशाखमाहात्म्ये सप्ताशीतितमोऽध्यायः ॥ ८७ ॥

आदितः श्लोकानां समष्ट्यङ्काः—१६६१५

अथाष्टाशीतितमोऽध्यायः ।

अम्बरीष उवाच—

पापप्रशमनं स्तोत्रं श्रोतुमिच्छामि ते मुने । यस्य स्मरणमात्रेण पापराशिर्विलीयते ॥ १  
 धन्योऽस्म्यनुगृहीतोऽस्मि श्रावितोऽस्मि शुभं विधिम् । विकर्मोत्पतितं यस्य श्रवणादेव हीयते ॥ २  
 चित्रं किमत्र मधुसूदन दैवतस्य स्नानस्य पुण्यसवनैरिह माधवस्य ॥  
 स्नानैरवश्यविहितैरघराशिनाशः स्यादस्य नामपठनादपि तस्य लोकः ॥ ३  
 तदेव पुण्यं परमं पवित्रं ह्यद्यं च लोके सुकृतैकलभ्यम् ।  
 यदुच्यते केशवनामधेयं मन्ये मुने माधवमासि भव्यम् ॥ ४  
 धन्यास्तु ते माधवमासि नाम स्मरन्ति येऽहो मधुसूदनस्य ।  
 तस्यैव मे किंचिदतश्चरित्रं पुनः पवित्रं वद मन्यसे चेत् ॥ ५

सूत उवाच—

वचः समाकर्ण्य हरिप्रियस्य प्रीतो मुनिस्तस्य नृपोत्तमस्य ।  
 तन्माधवस्नानसमुत्सुकोऽपि कथा रसेनाऽऽह स माधवस्य ॥ ६

नारद उवाच—

मन्ये महीपाल मिथो मुकुन्दकथारसालापविधिर्विशुद्धः ॥  
 त्वया समो(मं) माधवमासधर्मस्नानाधिकोऽयं हरिदैवतस्य ॥ ७  
 जीवितं यस्य धर्मार्थं धर्मो हर्यर्थमेव च । अहोरात्राणि पुण्यार्थं तं मन्ये वैष्णवं भुवि ॥ ८  
 किंचिद्दृश्यामि ते राजन्वैशाखस्नानजं फलम् । अस्मत्पिताऽपि नो वक्रुमलं विस्तरतोऽखिलम् ॥  
 यत्र मज्जनमात्रेण पापा मुक्तिमुपागताः । पुरा तीर्थप्रसङ्गेन भ्रमन्कोऽपि मुनीश्वरः ॥ १०  
 मुनिशर्मैति विख्यातो धर्मात्मा सत्यवाक् शुचिः । युक्तः शमदमाभ्यां च ज्ञान्तिधर्मेण संयुतः ११  
 युक्तश्च पितृकार्येषु श्रुतिस्मृतिविधानवित् । युक्तो मधुरवाक्येषु संयुक्तो हरिपूजने ॥ १२  
 युक्तो वैष्णवसंसर्गे त्रिकालज्ञानवान्मुनिः । दयालुरतितेजस्वी तत्त्वविद्ब्राह्मणप्रियः ॥ १३  
 माधवे मासि रेवायां स्नानार्थं प्रतिसंचरन् । अग्रतः पञ्च पुरुषान्ददर्शातीव दुर्गतान् ॥ १४  
 परस्परस्य संसर्गकारिणः कृष्णविग्रहान् । वटच्छायामुपाश्रित्य समासीनान्महीपते ॥ १५  
 ईक्षतो दिक्षु सर्वासु दुरितोद्विग्नचेतसः । तानालोक्य द्विजश्रेष्ठश्चिन्तयामास विस्मितः ॥ १६  
 कुतो ह्येते नरा भीमे विपिने दीनचेष्टिताः । चौरा वा विकृताकारा दृश्यन्ते पापभागिनः ॥ १७

परस्परं च भाषन्तो भिन्नाञ्जनचयोपमाः । यावदेवं स विप्राग्न्यो विचारयति धीरधीः ॥ १८  
तावदागम्य ते प्रोचुर्बद्धाञ्जलिपुटा मुनिम् ॥ १९

पुरुषा ऊचुः—

भन्यं भवन्तं पुरुषोत्तमं वै मन्यामहे विप्रवर प्रसीद ॥

यदात्मदुःखं च वयं विचार्य विज्ञापयामः शृणु तद्विजेन्द्र ॥ २०

सन्तः प्रतिष्ठा दीनानां दैवादुद्भूतपाप्मनाम् । आर्तानामार्तिहन्तारो दर्शनादेव साधवः ॥ २१

अहं पञ्चालदेशीयः क्षत्रियो नरवाहनः । ब्राह्मणं हतवान्मोहाच्छरेणाध्वनि पापकृत् ॥ २२

शिखामूत्रविहीनश्च तिलकेन विवर्जितः । अटामि जगतीमेतां ब्रह्मघ्नोऽहमिति ब्रुवन् ॥ २३

ब्रह्मघ्नायातिपापाय भिक्षामन्नं (हं) प्रदीयताम् । एवं सर्वेषु तीर्थेषु भ्रमन्नत्रास्मि चाऽऽगतः २४

ब्रह्महत्या न मेऽद्यापि प्रयाति मुनिसत्तम । एवं मे वर्षमेकं हि व्यतीतं कुर्वतोऽनघ ॥ २५

दह्यमानस्य पापेन शोकाकुलितचेतसः । चन्द्रशर्माऽपरो विप्रो योऽयं संलक्ष्यते द्विज ॥ २६

गुरुघाती स तु ब्रह्मन्मोहाकुलितमानसः । निवसन्मागधे देशे संत्यक्तः स्वजनैस्ततः ॥ २७

दैवादसावपि मुने भ्रमन्निह समागतः । शिखामूत्रविहीनश्च विप्रलिङ्गविवर्जितः ॥ २८

पृष्ठो मया तु वृत्तान्तं सत्यमेवावदद्विज । वसता यद्गुरोर्गेहे क्रोधाकुलितचेतसा ॥ २९

महामोहगतेनापि यथा वै घातितो गुरुः । तेन पापेन दग्धोऽसौ वर्तते शोकपीडितः ॥ ३०

तृतीयोऽयं पुनः स्वामिन्देवशर्मा श्रमार्दितः । सुरापो ब्राह्मणो जातो मोहाद्वेद्याप्रसङ्गतः ॥ ३१

पृष्ठो मयाऽयमपि मे यथावृत्तं न्यवेदयत् । आत्मनश्चेष्टितं पूर्वमन्तस्तापेन पीडितः ॥ ३२

निरस्तः सर्वलोकैश्च भार्याबन्धुजनैरपि । तेन पापेन संयुक्तो भ्रमन्नत्रायमागतः ॥ ३३

चतुर्थो विधरो नाम वैश्योऽयं गुरुतल्पगः । मोहान्मासत्रयं यावद्वेद्याभूतां च मातरम् ॥ ३४

बुभुजे स विदेहस्थां ज्ञाततत्त्वस्ततश्चरन् । दुःखितोऽभ्यागतश्चात्र भ्रममाणो महीं मुने ॥ ३५

पञ्चमोऽयं महापापी पापिसंसर्गकारकः । प्रत्यहं धनलोभेन चौर्यादि कृतवान्बहु ॥ ३६

वैश्योऽसौ पातकैः क्रान्तस्ततस्त्यक्तो जनैः स्वयम् । निर्विण्णमानसो दैवान्मन्दनामेह संगतः ॥ ३७

एवं पञ्चापि पापिष्ठाः स्थानमेकमुपागताः । कः कस्यापि न संपर्कं भोजनाच्छादनादपि ॥ ३८

करोति च महाभाग विना वार्ता द्विजोत्तम । विशन्त्येकासने नैव न स्वपन्त्येकसंस्तरे ॥ ३९

एवं दुःखसमाक्रान्ता नानातीर्थेषु वै गताः । नास्माकं पातकं घोरं प्रयाति मुनिसत्तम ॥ ४०

दृष्ट्वा भवन्तं दीप्यन्तं प्रसन्नानि मनांसि नः । वदन्ति दुरितप्रान्तं साधोस्ते पुण्यदर्शनात् ॥ ४१

उपायं वद नः स्वामिन्यथा पापक्षयो भवेत् । ज्ञायसे करुणोऽस्माभिस्त्वं तु वेदार्थवित्प्रभो ॥ ४२

आर्तानां मार्गमाणानां दुःखच्छेदमुपागतः । मोहादवाप्तपापानां त्वमुद्धर्ताऽसि निश्चितम् ॥ ४३

नारद उवाच—

तेषामेवं वचः श्रुत्वा मुनिशर्मा द्विजोत्तमः । इदमाह विचार्यैतान्करुणावरुणालयः ॥ ४४

मुनिशर्मोवाच—

पूयमज्ञानतः प्राप्ताः पापानि सत्यभाषिणः । अनुतापयुता यस्मादनुग्राह्या मया ततः ॥ ४५

शृणुध्वं मद्बचः सत्यमूर्ध्वबाहुर्वेदाम्यहम् । [\*यन्मयाऽङ्गिरसः पूर्वं श्रुतं मुनिसमागमे ॥ ४६

\* धनुश्चिह्नान्तर्गतं झ. अ. पुस्तकयोर्नास्ति ।

१ ड. च. छ. ड. विधुरो । २ झ. अ. °खच्छिद्रमु° ।

तद्दृष्टं वेदशास्त्रेषु सर्वेषां प्रत्ययावहम् ] । विष्णुनाऽऽराधितेनाऽऽदौ स्वयमुक्तं च तत्त्वतः ॥ ४७  
 न तृप्तिरशनादन्या न गुरुर्जनकात्परः । न पात्रमन्यद्विप्रेभ्यो न देवः केशवात्परः ॥ ४८  
 न गङ्गाया समं तीर्थं न दानं सुरभीसमम् । न गायत्र्या समं जाप्यं नैकादश्या समं व्रतम् ॥ ४९  
 न भार्यया समं मित्रं न च धर्मो दयासमः । न स्वातन्त्र्यसमं सौख्यं गार्हस्थ्यान्नाऽऽश्रमः परः  
 न सत्यात्पर आचारो न संतोषसमं सुखम् । न माधवसमो मासो महापापहरः परः ॥ ५१  
 विधिनाऽनुष्ठितो भक्त्या मधुसूदनवल्लभः । गङ्गादिषु च तीर्थेषु विशेषेण सुदुर्लभः ॥ ५२  
 प्रायश्चित्तानि सर्वाणि वाजिमेषमुखान्यपि । तावद्दर्जन्ति पापिष्ठा यावन्नाऽऽयाति माधवः ॥ ५३  
 वैशाखे ह्यलखे(खले) मासि यः स्नायाद्धरितत्परः । हरिपादसमुद्भूते सलिले विमलाशयः ॥ ५४  
 स एव सर्वपापैस्तु मुक्तो यायात्परां गतिम् ॥ ५५

मासे तु वै माधवसंज्ञकेऽस्मिन्यः स्नाति पापैः स विमुच्यते हि ।

मेषस्थिते भास्वति नर्मदायाः शर्मप्रदे वारिणि वारिताये ॥

दुर्लभा हि महानद्यो माधवे मासि सर्वतः । ततोऽपि दुर्लभा गङ्गा यमुना चापि नर्मदा ॥ ५७  
 पापास्त्वेतासु तिसृषु प्राप्यैकामपि सादरम् । यः स्नाति माधवे मासि विपापः स हरिं व्रजेत् ॥ ५८

तस्माद्दहो सह मया सुकृतैकसारे वैशाखमासि च भवन्त उपेत्य रेवाम् ॥

मज्जन्तु पातककृतो मुनिद्वन्द्वजुष्टे रेवाजले निखिलपापभयापहस्यै ॥

एवमुक्त्वास्ततः सर्वे मुदिता मुनिना सह । जग्मुस्ते पापिनो रेवां शंसन्तोऽद्भुतकारिणीम् ॥ ६०  
 द्विजस्तु नर्मदातीरं संप्राप्य हृष्टमानसः । सखौ वेदोक्तविधिना प्रातःकाले नराधिप ॥ ६१

ते पापिनः पञ्च यदैव रेवाजले निमग्ना वचसैव तस्य ।

श्रीमाधवे मासि विवर्णदेहाः सद्यः सुवर्णैकरुचो बभूवुः ॥

पापप्रशमनं स्तोत्रं श्राविता मुनिशर्मणा । समक्षं सर्वलोकानां जातास्ते वरकान्तयः ॥ ६३  
 तत्रस्था मानवास्तांस्तु विरजान्स्नानमात्रतः । न स्पृशन्ति च राजेन्द्र पापिसंसर्गशङ्कया ॥ ६४  
 मुनिशर्मानुरोधेन ततो धर्मप्रमाणतः । सद्यो दिव्याऽभवद्वाणी यदैते विगतैनसः ॥ ६५  
 स्नातानां माधवे मासि [\*मुकुन्दहृदयात्प्रनाम् । पापप्रशमनं स्तोत्रं शृण्वतामिह सादरम् ॥ ६६  
 सर्वेषामेव पापानां प्रायश्चित्तमिदं परम् । यत्प्रातर्माधवे मासि] भक्त्या तीर्थावगाहनम् ॥ ६७

इत्येवमाकर्ण्य गिरं नभस्थामत्यद्भुतामाशु ततो मनुष्याः ।

शशंसुरेतानपि पञ्च पुण्यान्वैशाखमासं च मुनिं च रेवाम् ॥

अथाऽऽकर्णय भूपाल स्तव्यं दुरितनाशनम् । यमाकर्ण्य नरो भक्त्या मुच्यते पापराशिभिः ॥ ६९  
 यस्य स्मरणमात्रेण पापिनः शुद्धिमागताः । अन्येऽपि बहवो मुक्ताः पापादज्ञानसंभवात् ॥ ७०  
 परदारपरद्रव्यजीवार्हिसादिके यदा । प्रवर्तते नृणां चित्तं प्रायश्चित्तं स्तुतिस्तदा ॥ ७१  
 विष्णवे विष्णवे नित्यं विष्णवे विष्णवे नमः । नमामि विष्णुं चित्तस्थमर्हकारगतं हरिम् ॥ ७२  
 चित्तस्थमीशमव्यक्तमनन्तमपराजितम् । विष्णुमीड्यमशेषाणामनादिनिधनं हरिम् ॥ ७३  
 विष्णुश्चित्तगतो यन्मे विष्णुर्बुद्धिगतश्च यत् । योऽहंकारगतो विष्णुर्यो विष्णुर्मयि संस्थितः ॥ ७४

\* धनुश्चिह्नान्तर्गतः पाठो क. च. छ. ड. पुस्तकस्थः ।



करोति कर्तृभृतोऽसौ स्थावरस्य चरस्य च । तत्पापं नाशमायाति तस्मिन्विष्णौ विचिन्तिते ७५  
 ध्यातो हरति यः पापं स्वप्ने दृष्ट्वा पापिनाम् । तमुबेन्द्रमहं विष्णुं नमामि प्रणतप्रियम् ॥ ७६  
 जगत्स्मिन्निरालम्बे ह्यजमक्षरमव्ययम् । हस्तावलम्बनं स्तोत्रं विष्णुं वन्दे सनातनम् ॥ ७७  
 सर्वेश्वरेश्वर विभो परमात्मन्नधोक्षज । हृषीकेश हृषीकेश हृषीकेश नमोऽस्तु ते ॥ ७८  
 नृसिंहानन्त गोविन्द भूतभावन केशव । दुरुक्तं दुष्कृतं ध्यातं शमयाऽऽशु जनार्दन ॥ ७९  
 यन्मया चिन्तितं दुष्टं स्वचित्तवशवर्तिना । आकर्णय महाबाहो तच्छमं नय केशव ॥ ८०  
 ब्रह्मण्य देव गोविन्द परमार्थपरायण । जगन्नाथ जगद्धातः पापं शमय मेऽच्युत ॥ ८१  
 यच्चापराद्धे सायाद्धे मध्याद्धे च तथा निशि । कायेन मनसा वाचा कृतं पापमजानता ॥ ८२  
 जानता च हृषीकेश पुण्डरीकाक्ष माधव । [\*नामत्रयोच्चारणतः सर्वं यातु मम क्षयम् ॥ ८३  
 शारीरं मे हृषीकेश पुण्डरीकाक्ष मानसम् । पापं प्रशममायातु वाकृतं मम माधव] ॥ ८४  
 यद्ब्रह्मानः पिवंस्तिष्ठन्स्वपञ्जाग्रन्यदा स्थितः । अकार्षं पापमर्थार्थं कायेन मनसा गिरा ॥ ८५  
 महदल्पं च यत्पापं दुर्योनिनरकावहम् । तत्सर्वं विलयं यातु वासुदेवस्य कीर्तनात् ॥ ८६  
 परं ब्रह्म परं धाम पवित्रं परमं च यत् । अस्मिन्संकीर्तिते विष्णौ यत्पापं तत्प्रणश्यतु ॥ ८७  
 यत्प्राप्य न निवर्तन्ते गन्धस्पर्शविवर्जितम् । सूरयस्तत्पदं विष्णोस्तत्सर्वं मे भवत्वलम् ॥ ८८  
 पापप्रशमनं स्तोत्रं यः पठेच्छृणुयान्नरः । शारीरैर्मनसैर्वाचा कृतैः पापैः प्रमुच्यते ॥ ८९  
 मुक्तः पापग्रहादिभ्यो याति विष्णोः परं पदम् । तस्मात्सर्वप्रयत्नेन स्तोत्रं सर्वाघनाशनम् ॥ ९०  
 प्रायश्चित्तमघौघानां पठितव्यं नरोत्तमैः । प्रायश्चित्तैः स्तोत्रजपैर्व्रतैर्नश्यति पातकम् ॥ ९१  
 ततः कार्याणि संसिद्ध्यै तानि वै भुक्तिमुक्तये । पूर्वजन्माजितं पापमैहिकं च नरेश्वर ॥ ९२  
 स्तोत्रस्य श्रवणादस्य सद्य एव विलीयते । पापद्रुमकुठारोऽयं पापेन्धनदवानलः ॥ ९३  
 पापराशितमस्तोमभानुरेष स्तवो नृप । मया प्रकाशितस्तुभ्यं तथा लोकानुकम्पया ॥ ९४  
 स्तवोऽयं यो मया प्राप्तो रहस्यं पितुरादरात् । इति ते यन्मया प्रोक्तं स्तोत्रं पापप्रणाशनम् ९५  
 अस्यापि पुण्यमाहात्म्यं वक्तुं शक्तः स्वयं हरिः । स्वस्ति तेऽस्तु गमिष्यामि गङ्गायामथ सत्त्वरम् ९६  
 स्नातुं मासः समायातो मासानां माधवो महान् ॥ ९६

इति श्रीमहापुराणे पाद्मे पातालखण्डे वैशाखमाहात्म्येऽष्टाशीतितमोऽध्यायः ॥ ८८ ॥

आदितः श्लोकानां समष्ट्यङ्काः—१६७११

अथैकोनवतितमोऽध्यायः ।

सूत उवाच—

गन्तुं समुद्यतं ज्ञात्वा मुनिं राजा ततो मुदा । विधिं पप्रच्छ संक्षिप्तं स्नानदानकथोचितम् ॥ १

अम्बरीष उवाच—

मुने वैशाखमासेऽस्मिन्को विधिः किं तपोऽधिकम् । किंच दानं कथं स्नानं कथं केशवपूजनम् ॥

रूपया वद् विप्रर्षे सर्वज्ञस्त्वं हरिप्रियः । विशेषतोऽपि पूजाया विधिं तीर्थपदो वद् ॥ ३

\* धनुश्चिह्नान्तर्गतः पाठो ड. च. छ. ड. पुस्तकस्थः ।

१ ड. 'स्य श्राव' ।

नारद उवाच—

मेषसंक्रमणे भानोर्माधवे मासि सप्तम । महानद्यां नदीतीर्थे नदे सरसि निर्गरे ॥	४
देवखाते तथा स्नायाद्यथाप्राप्ते जलाशये । दीर्घिकासु च कृपादौ नियमेन हरिं स्मरन् ॥	५
मधुमासस्य शुक्लायामेकादश्यामुपोषयेत् । पञ्चदश्यां ततो धीरो मेषसंक्रमणेऽपि वा ॥	६
वैशाखस्नाननियमं ब्राह्मणानामनुज्ञया । मधुसूदनमभ्यर्च्य कुर्यात्सुस्नानपूर्वकम् ॥	७
वैशाखमखिलं मासं मेषसंक्रमणे रवेः । प्रातः सनियमस्नानात्प्रीयतां मधुसूदनः ॥	८
[*मधुहन्तुः प्रसादेन ब्राह्मणानामनुग्रहात् । निर्विघ्नमस्तु मे पुण्यं वैशाखस्नानमन्वहम् ॥	९
माधवे मेषगे भानौ मुरारे मधुसूदन । ] प्रातःस्नानेन मे नाथ यथोक्तफलदो भव ॥	१०
यथा ते माधवो मासो बल्लभो मधुसूदन । प्रातःस्नानेन मे तस्मिन्फलदः पापहा भव ॥	११
एवमुच्चार्य तत्तीर्थे पादौ प्रक्षाल्य वाग्यतः । स्मरन्भारायणं देवं स्नानं कुर्याद्विधानतः ॥	१२
तीर्थं प्रकल्पयेद्विद्वान्मूलमन्नमिमं पठन् । ॐ नमो नारायणाय मूलमन्न उदाहृतः ॥	१३
दर्भपाणिस्तु विधिवदाचान्तः प्रणतो भुवि । चतुर्हस्तसमायुक्तं चतुरस्रं समन्ततः ॥	१४
प्रकल्प्याऽऽवाहयेद्गङ्गां मन्त्रेणानेन वै नरः । विष्णुपादप्रसृताऽसि वैष्णवी विष्णुदेवता ॥	१५
त्राहि नस्त्वेनसस्तस्मादाजन्ममरणान्तिकात् । तिस्रः कोट्योऽर्धकोटी च तीर्थानां वायुरब्रवीत् ॥	
दिवि भुव्यन्तरिक्षे च तानि ते सन्ति जाह्नवि । नन्दिनीति च ते नाम वेदेषु नलिनीति च ॥१७	
दक्षा पृथ्वी वियद्गङ्गा विश्वाकाया शिवाऽमृता । विद्याधरी महादेवी तथा लोकप्रसादिनी ॥	१८
क्षेमकरी जाह्नवी च शान्ता शान्तिप्रदायिनी । एतानि पुण्यनामानि स्नानकाले प्रकीर्तयेत् ॥	१९
भवेत्संनिहिता तेन गङ्गा त्रिपथगाभिनी । सप्तवाराभिजप्तेन करसंपुटयोजिता ॥	२०
मूर्ध्नि बद्धाञ्जलिभूत्वा चतुर्वा षट्च सप्त वा । स्नानं कृत्वा मृदा तद्वदामन्व्य तु विधानतः ॥२१	
अश्वक्रान्ते रथक्रान्ते विष्णुक्रान्ते वसुंधरे । मृत्तिके हर मे पापं यन्मया पूर्वसंचितम् ॥	२२
उद्धृताऽसि वराहेण विष्णुना शतबाहुना । नमस्ते सर्वलोकानां प्रभवारणि सुव्रते ॥	२३
एवं स्नात्वा ततः पश्चादाचम्य तु विधानतः । उत्थाय वाससी शुक्ले शुद्धे तु परिधापयेत् ॥	२४
ततस्तु तर्पणं कुर्यात्त्रैलोक्याप्यायनाय वै । ब्रह्माणं तर्पयेत्पूर्वं विष्णुं रुद्रं प्रजापतिम् ॥	२५
देवान्यक्षांस्तथा नागान्धर्वाप्सरसोऽसुरान् । क्रूरान्सर्पान्सुपर्णांश्च तरुन्वै जन्तुकान्खगान् २६	
विद्याधराञ्जलधरांस्तथैवाऽऽकाशगामिनः । निराधाराश्च ये जीवाः पापकर्मरताश्च ये ॥	२७
तेषामाप्यायनार्थाय दीयते सलिलं मया । कृत्वोपवीती(तं) देवेषु निवीती च भवेन्नरः ॥	२८
मनुष्यांस्तर्पयेद्भक्त्या ऋषिपुत्रावृषींस्तथा । सनकः सनन्दनश्चैव तृतीयश्च सनातनः ॥	२९
सनत्कुमारश्च तथा कपिलश्चाऽऽसुरिश्च वै । वोढुः पञ्चशिखस्तद्वन्मुख्या ऋषिसुता इमे ॥	३०
सर्वेऽपि तृप्तिमायान्तु मया दत्तेन वारिणा । मरीच्य(चिम)त्र्यङ्गिरसौ पुलस्त्यं पुलहं क्रतुम् ॥३१	
प्रचेतसं वसिष्ठं च भृगुं नारदमेव च । देवब्रह्मऋषीन्सर्वांस्तर्पयेदक्षतोदकैः ॥	३२
अपसव्यं ततः कुर्यात्सव्यं जान्वाच्य भूतले । अग्निष्वात्तास्तथा सौम्या हविष्मन्तस्ततोष्मपाः ॥	
कव्यानलान्बार्हिषदस्तथा मातामहानपि । संतर्प्य विधिवत्सर्वानिमं मन्त्रमुदीरयेत् ॥	३४
येऽबान्धवा बान्धवा येऽप्यन्यजन्मनि बान्धवाः । ते तृप्तिमाखिला यान्तु येऽस्मत्तस्तोयकाङ्क्षिणः	

\* धनुश्चिह्नान्तर्गतः पाठो क. च. छ. ड. पुस्तकस्थः ।

१ घ. 'र्वा सप्त षड्वा । अ. 'र्वा सप्तषड्वा । जा' । २ घ. अ. 'खिलां या' ।

आचम्य विधिवत्पश्चादालिखेत्पद्मग्रतः । साक्षतैश्च सपुष्पैश्च सलिलारुणचन्दनैः ॥	३६
अर्घ्यं दद्यात्प्रयत्नेन सूर्यनामानुकीर्तनैः । नमस्ते विष्णुरूपाय नमस्ते ब्रह्मरूपिणे ॥	३७
सहस्ररश्मये नित्यं नमस्ते सर्वतेजसे । नमस्ते रुद्रवपुषे नमस्ते भक्तवत्सल ॥	३८
पद्मनाभ नमस्तेऽस्तु कुण्डलाङ्गदभूषित । नमस्ते सर्वलोकानां सुप्तानामुपबोधन ॥	३९
सुकृतं दुष्कृतं चैव सर्वं पश्यसि सर्वदा । सत्यदेव नमस्तेऽस्तु प्रसीद मम भास्कर ॥	४०
दिवाकर नमस्तेऽस्तु प्रभाकर नमोऽस्तु ते । एवं सूर्यं नमस्कृत्य सप्तधा तु प्रदक्षिणम् ॥	४१
द्विजं गां काश्चनं स्पृष्ट्वा पश्चाच्च स्वग्रहं व्रजेत् । आश्रमस्थांश्च संपूज्य प्रतिमां चापि पूजयेत् ॥	४२
पूर्वं भक्त्या च गोविन्दं ग्रहे च नियतात्मवान् । पूजयेद्भक्तितो राजसुभयत्र यथाविधि ॥	४३
विशेषादपि वैशाखे योऽर्चयेन्मधुसूदनम् । सर्वसंवत्सरं यावदचितस्तेन माधवः ॥	४४
माधवे मासि संप्राप्ते मेषस्थे कर्मसाक्षिणि । केशवप्रीतये कुर्यात्केशवव्रतसंचयम् ॥	४५
दद्यादनेकदानानि तिलाज्यप्रभृतीनि च । जन्मकोटिसमुद्भूतपातकान्तकाराणि च ॥	४६
जलाभशर्कराधेनुतिलधेनुमुखानि च । वित्तशाठ्यविवर्ज्यानि दानानीप्सितसिद्धये ॥	४७
वैशाखं सकलं मासं नित्यस्नायी जितेन्द्रियः । जपन्हविष्यं भुञ्जानः सर्वपापैः प्रमुच्यते ॥	४८
एकभुक्तमथो नक्तमयाचितमतन्द्रितः । माधवे मासि यः कुर्यात्स लभेत्सर्वमीप्सितम् ॥	४९
वैशाखे विधिवत्स्नानद्वयं नद्युदके बहिः । हविष्यं ब्रह्मचर्यं च भूशय्या नियमस्थितिः ॥	५०
व्रतं दानं जपो होमो मधुसूदनपूजनम् । अपि जन्मसहस्रोत्थं पापं हरति दारुणम् ॥	५१
यथैव माधवो ध्यातो विनाशयति किल्बिषम् । तथैव माधवे स्नानं नियमेन विनिर्मितम् ॥	५२
तीर्थं चानुदिनं स्नानं तिलैश्च पितृतर्पणम् । दानं धर्मघटादीनां मधुसूदनपूजनम् ॥	५३
माधवे मासि कुर्वीत मधुसूदनतुष्टिदम् । तिलोदकसुवर्णाभशर्कराम्बररोहिणीः ॥	५४
पादत्राणातपत्राब्जं कुम्भान्दद्याद्भिजातिषु । त्रिसंध्यं पूजयेदीशं भक्त्या च मधुसूदनम् ॥	५५
साक्षाद्विमलया लक्ष्म्या समुपेतं समाहितः । सुवर्णतिलपात्रैश्च ब्राह्मणाञ्जशक्तिं बहून् ॥	५६
तर्पयेद्गुरुपात्रैर्यो ब्रह्महत्यां व्यपोहति । वैशाखे मासि यः स्नात्वा प्रातर्नद्यां समाहितः ॥	५७
पूजयित्वा हरिं भक्त्या पुष्पैः कालोद्भवैः फलैः । पूजयेद्ब्राह्मणाञ्जशक्त्या पाषण्डालापवर्जितः ॥	५८
तर्पयेद्ब्रह्मगोदानै रत्नाद्यैर्धनसंचयैः । यश्चापि निःस्वपुरुषो माधवे मासि माधवम् ॥	५९
पुष्पार्चनविधानेन पूजयेन्मधुसूदनम् । सर्वपापविनिर्मुक्तो याति सोऽपि परं पदम् ॥	६०
आज्यं वित्तं यथाशक्त्या स्तोत्रं स्तोत्रं समाचरेत् । स जन्मशतसाहस्रं न शोकफलभागभवेत् ॥	६१
न च व्याधिभयं तस्य न दारिद्र्यं न बन्धनम् । स विष्णुभक्तो जायेत धन्यो जन्मनि जन्मनि ॥	६२
यावद्युगसहस्राणि शतमष्टोत्तरं भवेत् । तावत्स्वर्गे वसेद्धीरो भूपतिश्च पुनर्भवेत् ॥	६३
भूपतिर्विधान्भोगान्भुक्त्वा चैव यथासुखम् । माधवस्य प्रसादेन माधवे लीयते ततः ॥	६४

इति श्रीमहापुराणे पाद्ये पातालखण्डे वैशाखमाहात्म्ये एकोननवतितमोऽध्यायः ॥ ८९ ॥

आदितः श्लोकानां समष्ट्यङ्काः—१६७७५

अथ नवतितमोऽध्यायः ।

नारद उवाच—

शृणु राजेन्द्र वक्ष्यामि समासान्धाधवार्चनम् । वैदिकं ताञ्जिकं चापि मिश्रकं पापनाशनम् ॥ १

१ ख. इ. च. छ. इ. तोऽन्वहम् । तं ।

अनन्तानन्तपारस्य नान्तः पूजाविधेर्नृप । अथ संक्षिप्य चोच्येत यथावदनुपूर्वशः ॥ २  
 वैदिकस्तात्रिको मिश्रः श्रीविष्णोस्त्रिविधो मखः । त्रयाणामुदितेनैव विधिना हरिमर्चयेत् ॥ ३  
 वैदिको मिश्रको वाऽपि विप्रादीनामुदाहृतः । तात्रिको विष्णुभक्तस्य शूद्रस्यापि प्रकीर्तितः ॥ ४  
 यथास्वनिगमेनोक्तं विधित्वं प्राप्य पूरुषः । यजेच्च विधिवद्विष्णुं ब्रह्मचारी समाहितः ॥ ५  
 अर्चयेत्स्थण्डिले वाऽग्नौ सूर्ये स्वहृदि वा द्विजे । द्रव्येण भक्तियुक्तोऽर्चेत्स्वगुरुं तदनुज्ञया ॥ ६  
 पूर्वं स्नानं प्रकुर्वीत धौतदन्तोऽङ्गशुद्धये । उभयो(यै)रपि च स्नानं मन्त्रैर्मृद्ग्रहणादिना ॥ ७  
 संध्योपासनकर्माणि वेदतन्त्रोदितानि च । पूजान्ते कल्पयेत्सम्यक्संकल्पं कर्मपावनम् ॥ ८  
 [\*शैली धातुमयी लौही लेप्या लेख्या च सैकती । मनोमयी मणिमयी प्रतिमाऽष्टविधा मता ॥  
 चराऽचरोति द्विविधा प्रतिष्ठा जीवमन्दिरम् ] ॥ ९  
 उद्गासावाहने न स्तः स्थिरायां केशवाचने । अस्थिरायां विकल्पः स्यात्स्थण्डिले तु भवेद्भयम् १०  
 स्नापनं त्वविलेख्यायामन्यत्र परिमार्जनम् । द्रव्यैः प्रसिद्धैर्देवार्चा प्रतिमादिष्वमायया ॥ ११  
 भक्तस्य च यथालब्धैर्भक्तिभावेन चैव हि । स्नानालंकरणं चेष्टमर्चायामेव भूपते ॥ १२  
 श्रद्धयोपहृतं श्रेष्ठं कृष्णभक्तेन वार्यपि । गन्धो धूपं(पः) सुमनसो दीपोऽन्नाद्यं च किं पुनः ॥ १३  
 शुचिः संभृतसंभारः प्राग्दर्भैः कल्पितासनः । आसीनश्च ह्युदवक्त्रो ह्यर्चायामथ संमुखः ॥ १४  
 कृतन्यासः कृतन्यासां हर्यर्चा पाणिना स्पृशेत् । कलशं प्रोक्षणीयं च यथावदुपसादयेत् ॥ १५  
 तदद्भिर्देवयजनं द्रव्याण्यात्मानमेव च । प्रोक्ष्य पात्राणि त्रीण्यद्भिस्तैस्तैर्द्रव्यैश्च सादयेत् ॥ १६  
 पाद्यार्घ्याचमनीयार्थं त्रीणि पात्राणि दापयेत् । हृतशीर्ष्णां च शिरवया गायत्र्या चाभिमन्त्रयेत् १७  
 पिण्डे वायव्यसंशुद्धे हृत्पद्मस्थां परां विभो । अर्घ्वां जीवकलां ध्यायन्नोदान्ते सिद्धभाविताम् ॥ १८  
 तथाऽऽत्मभूतया पिण्डव्याप्ते संपूज्य तन्मयः । आवाह्यार्चादिषु स्थाप्य न्यस्ताङ्गां तां प्रपूजयेत् ॥ १९  
 पाद्यार्घ्यस्नानार्हणादीनुपचारान्प्रकल्पयेत् । धर्मादिभिश्च नवभिः कल्पयित्वाऽऽसनं हरेः ॥ २०  
 पद्ममष्टदलं तत्र कर्णिकाकेसरोज्ज्वलम् । उभाभ्यां वेदतन्त्राभ्यां हरेरुभयसिद्धये ॥ २१  
 सुदर्शनं पाञ्चजन्यं गदासीधुधनुर्हलान् । मुसलं कौस्तुभं मालां श्रीवत्सं चापि पूजयेत् ॥ २२  
 नन्दोपनन्दं गरुडं प्रचण्डं चण्डमेव हि । बलं महाबलं चैव मुकुन्दं कुमुदेक्षणम् ॥ २३  
 दुर्गा विनायकं व्यासं विष्वक्सेनं गुरुन्सुरान् । स्वस्वस्थानेष्वभिमुखान्पूजयेत्प्रोक्षणादिभिः ॥ २४  
 चन्दनोशीरकर्पूरकुङ्कुमागरुवासितैः । सलिलैः स्नापयेन्मन्त्रैर्नित्यदा विभवे सति ॥ २५  
 स्वर्णघमानुवाकेन महापुरुषविद्यया । पौरुषेणापि सूक्तेन सामनीराजनादिभिः ॥ २६  
 वस्त्रोपवीताभरणस्रग्गन्धाद्यनुलेपनैः । अलं कुर्वीत सप्रेमविष्णुभक्तो यथोचितम् ॥ २७  
 पाद्यमाचमनीयं च गन्धं सुमनसोऽक्षतान् । गन्धधूपोपहारार्थं दद्याद्द्वै श्रद्धयाऽर्चकः ॥ २८  
 गुडपायससर्पाधि शङ्कुल्यपूपमोदकान् । नैवेद्यं दधिदुग्धानि नैकसंज्ञानि कल्पयेत् ॥ २९  
 अभ्यङ्गोन्मर्दनादर्शदन्तधावाभिषेचनम् । अन्नाद्यं नृत्यगीतादि पर्वण्यप्यन्वहं नृप ॥ ३०  
 विधिना विहिते कुण्डे मेखलावर्तवेदिभिः । अग्निमाधाय परितः समूहेत्पाणिनोदकम् ॥ ३१  
 परिस्तीर्यार्थं पर्युक्ष्य दत्त्वेभ्यं च यथाविधि । प्रोक्षण्याऽऽसाद्य द्रव्याणि प्रोक्ष्यान्नावाज्यसेचनम् ३२  
 तप्तजाम्बूनदप्रख्यं शङ्खचक्रगदाम्बुजैः । लसच्चतुर्भुजं शान्तं पद्मकिञ्जल्कवाससम् ॥ ३३

\* धनुश्चिह्नान्तर्गतः पाठो ड. च. ह. ड. पुस्तकस्थः ।

१ ड. च. छ. ड. अतः । २ म. 'नार्दन्ते । ३ म. न. 'तपिण्डा ये व्या' । ४ ड. च. छ. ड. कुमुदं ।

स्फुरतिकरीटकटककण्ठसूत्राङ्गुलीयकम् । श्रीवत्सवक्षसं भ्राजत्कौस्तुभं वनमालिनम् ॥ ३४  
 ध्यायन्नभ्यर्च्य दारुणि हविषा सघृतानि च । प्रास्याऽऽज्यभागावाधारौ दत्त्वा चाऽऽज्यमुतं हविः  
 अभ्यर्च्यार्थं नमस्कृत्य पार्षदेभ्यो बालिं हरेत् । मुखवासं च सुरभिं ताम्बूलं च उपाहरेत् ॥ ३६  
 उपयोगं शृणुन्नित्यं कर्माण्यभिरवाक्षरैः । सत्कथां श्रावयन्शृण्वन्मुहूर्तं क्षणिको भवेत् ॥ ३७  
 स्तवैरुच्चावचैः स्तोत्रैः पौराणैः प्राकृतैरपि । स्तुत्वा प्रसीद भगवन्नित्यं वन्देत् दण्डवत् ॥ ३८  
 शिरस्तत्पादयोः कृत्वा बाहुभ्यां च परस्परम् । प्रपन्नं पाहि मामीश भीतं मृत्युग्रहार्णवात् ॥ ३९  
 इति शेषां हरेर्दत्तां शिरस्याधाय सादरम् । उद्वासयेच्छेदुद्वास्यं ज्योतिर्ज्योतिषि चाऽऽत्मनः ४०  
 अर्चादिषु पदं यत्र श्रद्धावांस्तत्र चार्चयेत् । सर्वभूतेष्व्वात्मनि च सर्वात्मानमवास्थितम् ॥ ४१  
 एवं क्रियायोगपथैः पुमान्वैदिकतान्त्रिकैः । सर्वतस्तु यतः सिद्धिं हरेर्विन्दत्यभीप्सिताम् ॥ ४२  
 विष्णवर्चां संप्रतिष्ठाप्य मन्दिरं कारयेद्दृढम् । पुष्पोद्यानानि रम्याणि पूजाकर्मोपसिद्धये ॥ ४३  
 पूजादीनां प्रवाहार्थं महापर्वस्थान्वहम् । क्षेत्रापणपुरग्रामान्दत्त्वा सायुज्यतामियात् ॥ ४४  
 प्रतिष्ठया सार्वभौमं सन्नना भुवनत्रयम् । पूजादिना ब्रह्मलोकं त्रिभिस्तत्साम्यतामियात् ॥ ४५  
 नाश्वमेधेन यज्ञेन भक्तियोगं तु विन्दति । भक्तियोगं स लभत एवं यः पूजयेद्भरिम् ॥ ४६

यत्कृष्णप्रणिपातधूलिधवलं तद्दर्ष्यं तद्गच्छुभं

नेत्रे चेत्तपसोर्जिते सुरचिरे याभ्यां हरिर्दृश्यते ॥

सा बुद्धिर्विमलेन्दुशङ्खधवला या माधवच्यापिनी

सा जिह्वां मृदुभाषिणी नृप मुहुर्या स्तौति नारायणम् ॥

मूलमन्त्रेण कर्तव्यं स्त्रीशूद्रैरपि पूजनम् । श्रद्धया गुरुमार्गेण तथाऽन्यैरपि वैष्णवैः ॥

एतत्ते सर्वमाख्यातं पावनं माधवार्चनम् । विशेषान्माधवे मासि त्वमेतत्कुरु भूपते ॥

सूत उवाच—

इत्येवमादिश्य मुनिर्नरेन्द्रमामन्य तं मन्त्रविदं सभार्यम् ।

स्नातुं ययौ माधवमासि गङ्गामभ्यर्चितस्तेन नृपेण विप्रः ॥

विधिं स राजाऽपि तथा चकार वैशाखमासस्य मुनिप्रणीतम् ।

पत्न्या सन्नं पुण्यधिया तमेव स चिन्तयल्लोकपवित्रकीर्तिः ॥

इति श्रीमहापुराणे पाद्मे पातालखण्डे वैशाखमाहात्म्ये नवतितमोऽध्यायः ॥ ९० ॥

आदितः श्लोकानां समष्ट्यङ्काः—१६८२६

अथैकनवतितमोऽध्यायः ।

ऋषय ऊचुः—

सूत सूत महाप्राज्ञ समाः संजीव शाश्वतीः । यद्वयं पुण्यसमयं श्राविता जगतो हितम् ॥ १

वद भूयोऽपि भूयिष्ठं पिबामस्तावकं वचः । पायं पायं न नृप्यामो वयं सूत तदुत्तमम् ॥ २

सूत उवाच—

अत्राप्युदाहरन्तीमपितिहासं पुरातनम् । संवादमादिलोकस्य जगतां जगदीशितुः ॥ ३

१ क. ड. च. छ. ड. 'कदिसू'। २ क. ग. 'हा मधुभा'।

षट्सहस्राणि चोच्छ्राये विस्तारे च पुनस्त्रयम् । एवं युगसहस्राणि योजनानां विधाय च ॥ ४  
वामया दंष्ट्रयोद्बृह चोद्धृताऽसौ वसुंधरा । दिव्यं वर्षसहस्रं वै दंष्ट्रया धारिता मही ॥  
धर्माख्यानप्रसङ्गेन सोवाच विनयाद्विभुम् ॥ ५

धरोवाच—

एते द्वादश मासा वै षष्टिर्दिनशतत्रयम् । तेषां किमुत्तमं पुण्यं प्रियं च तव केशव ॥ ६  
पवित्रः कार्तिको मासस्तुलासंस्थे दिवाकरे । मेषस्थे माधवो मासो भास्करे पठ्यते बुधैः ॥ ७  
मार्गशीर्षोऽपि मासानां पावनः परिकीर्तितः । एवं मासाः पवित्रास्ते वासराः केऽपि कीर्तिताः  
युगादयो युगान्ताश्च तथा कल्पादयः परे । सर्वेभ्योऽप्यधिकं मासं मे तेभ्यो देव पावनम् ॥ ९  
सर्वयज्ञमयं श्रीमन्नेकं निश्चित्य मे वद ॥ १०

श्रीवाराह उवाच—

विधिनाऽविधिना चैव ये यजन्ति नरा धरे । माधवे मासि मां भक्त्या तैस्तु पूज्योऽस्म्यहं सदा  
हिरण्याक्षवरारोहे माधवे तु मधुर्हतः । आदिदैत्याबुभावेतौ हत्वा त्वं तु समुद्धृता ॥ १२  
त्रेतायुगे त्रयीधर्मो ज्ञानवर्णव्यवस्थितिः । माधवे मासि संभूता तस्मान्मे माधवः प्रियः ॥ १३  
तृतीयायां माधवे तु युगं त्रेताभिधं सिते । प्रवृत्तं च त्रयीधर्मः पवित्रस्तेन कीर्तितः ॥ १४  
अक्षय्या सोच्यते लोके तृतीया हरिवल्लभा । स्नाने दानेऽर्चने श्राद्धे जपे पूर्वजतर्पणे ॥ १५  
येऽर्चयन्ति च वै विष्णुं श्राद्धं कुर्वन्ति यत्नतः । तेषां ददाम्यहं सर्वं यन्मनोभीष्टमुत्तमम् ॥ १६  
ये ददत्यपि दानानि धन्यास्ते धार्मिका नराः । ये यजन्ति हरिं नित्यमध्वरैर्विविधैरपि ॥ १७  
माधवे यजते यो मां तेभ्यस्तस्याधिकं फलम् । स्नानं दानं जपो होमस्तपो यज्ञादिकं व्रतम् १८  
वैशाखे यत्कृतं देवि तस्य पुण्यफलं शृणु । मन्वन्तराणां कोटीस्तु दश पञ्च च सप्त च ॥ १९  
मत्सानिध्यगतास्तैःपि तिष्ठन्ति भयवर्जिताः । यद्यपि स्युर्ग्रहाः सर्वे क्रूरा जन्मव्ययाष्टकाः २०  
प्रातःस्नानेन वैशाखे सर्वे सौम्या भवन्ति वै । वैशाखे मासि यो विप्रान्भोजयेद्भक्तितत्परः ॥  
सिक्थे सिक्थे भवेत्तृप्तिः पितृणां युगसंख्यया ॥ २१

यच्छन्ति तत्र मधुराधिकभोजनानि

विप्रेषु वै यवतिलोदकभोजनाश्च ।

छत्राम्बराणि पदरक्षणभूषणानि

धन्यास्त एव परितोषकरा हि विष्णोः ॥ २२

विशेषादिह दातव्यास्तिला मधुसमन्विताः । धर्माय बृहते दीर्घदुरितक्षयहेतवे ॥ २३  
एवं कृतेन यत्पुण्यं प्राप्यते मनुजैश्च तैः । तत्कैर्गणयितुं शक्यं वर्षकोटिशतैरपि ॥ २४  
पुत्रपौत्रादिसंपत्तिं दीर्घायुश्च यथेप्सितम् । इहाऽऽप्नोति परत्रापि मामेव प्रतिपद्यते ॥ २५  
यः परित्यज्य वैशाखव्रतमन्यदुपाचरेत् । स करस्थं महारत्नं हित्वा लोष्टं हि याचते ॥ २६

सूत उवाच—

एवं स भगवान्पूर्वमादिदेवोऽवदद्विभुः । माधवं मासमुद्दिश्य जगत्यां जगतीधरः ॥ २७  
किमत्र बहुनोक्तेन न तदस्ति महीसुराः । यदप्राप्यं भवेन्मासि माधवे माधवार्चनात् ॥ २८  
शृणु विप्र पुरावृत्तमिदार्थं परमाद्भुतम् । ब्राह्मणस्य च संवादं यमस्य च महात्मनः ॥ २९

मध्यदेशे महद्भ्रामो ब्राह्मणानां बभूव ह । गङ्गायमुनयोर्मध्ये यामुनस्य गिरेरधः ॥ ३०  
 विद्वांसस्तत्र भूयिष्ठा विद्वांसश्चावसंस्तदा । अथ प्राह यमः कंचित्पुरुषं कृष्णपिङ्गलम् ॥ ३१  
 रक्ताक्षपूर्ध्वचिकुरं काकजङ्घाल्पनासिकम् । गच्छ त्वं भो महद्भ्रामं ततो ब्राह्मणमानय ॥ ३२  
 वसिष्ठगोत्रसंभूतं नामतो यज्ञदत्तकम् । शमे निविष्टं विद्वांसं यज्ञकर्मविशारदम् ॥ ३३  
 न चान्यमानयेथास्त्वं सगोत्रं तस्य पार्वतः । संहितादिगुणस्तेन तुल्योऽध्ययनजन्मना ॥ ३४  
 आकृत्या च तथा चिह्नैः समस्तैरेव सत्तमः । तमानय यथादिष्टा [\*पूजा कार्या हि तस्य मे ३५  
 स गत्वा प्रतिकूलं तु चकार यमशासनम् । तमेव चाऽऽनयामास प्रतिषिद्धो यमेन यः ॥ ३६  
 तस्मै यमः समुत्थाय] पूजां कृत्वा च धर्मवित् । प्रोवाच नीयतामेष सोऽन्यत्राऽऽनीयतामिति ॥  
 सूत उवाच—

एवमुक्ते तु वचने धर्मराजेन स द्विजः । उवाच धर्मराजं तं निर्विण्णो गमनेन वै ॥ ३८

ब्राह्मण उवाच—

कस्माद्दहयिहाऽऽनीतः कस्मात्प्रेषयसे पुनः । गन्तुं नैवोत्सहे तत्र मर्त्यलोके पुनः प्रभो ॥ ३९  
 यथ उवाच—

इह क्षीणायुषां पुंसां वासः पुण्यवतां भवेत् । अयं मे धर्मराजस्य लोके धर्मः प्रकीर्तितः ॥ ४०  
 सौख्यभूयिरियं स्वर्गे धर्मराजो महीश्वरः । पुण्यापुण्यानुसारेण जन्तूनां सुखदुःखतः ॥ ४१  
 पापिनां यमरूपोऽस्मि नृणां निरयदायकः । तथा पुण्यवतां सौख्यस्वर्गदो धर्ममूर्तिमान् ॥ ४२  
 गच्छ विप्र त्वमद्यैव निलयं स्वं यथाऽऽगतः । अद्यास्ति दश वर्षाणि ह्यायुस्ते परिकीर्तितम् ४३  
 क्षये तवाऽऽयुषः प्राप्तिर्लोकस्यास्य भविष्यति । प्रष्टव्यं चेत्त्वया ह्यन्यत्पृच्छस्व प्रब्रवीमि ते ॥

इति श्रीमहापुराणे पाप्मे पातालखण्डे वैशाखमाहात्म्ये एकनवतितमोऽध्यायः ॥ ९१ ॥

आदितः श्लोकानां समष्ट्यङ्काः—१६८७०

अथ द्विनवतितमोऽध्यायः ।

ब्राह्मण उवाच—

यत्कृत्वा सुमहत्पुण्यं स्वर्गः स्याद्ब्रूहि तन्मम । सर्वस्य त्वं प्रमाणं च धर्माधर्मविनिश्चये ॥ १  
 यदि देव मया सम्यग्गन्तव्यं निजमन्दिरम् । तद्ब्रूहि कर्मणा केन पतन्ति नरके नराः ॥  
 व्रजन्ति केन च स्वर्गं तत्सर्वं कृपया वद ॥ २

यम उवाच—

कर्मणा मनसा वाचा ये धर्मविमुखा नराः । विष्णुभक्तिविहीना ये ते वै निरयगामिनः ॥ ३  
 पश्यन्ति भेदबुद्ध्या ये ब्रह्माणं शंकरं हरिम् । विरक्ता विष्णुविद्यासु नरा निरयगामिनः ॥ ४  
 क्षेत्रवृत्तिगृहच्छेदं प्रीतिच्छेदं च ये नराः । आशाच्छेदं च कुर्वन्ति ते नरा नरकौकसः ॥ ५  
 आगतान्भोजनार्थं वै ब्राह्मणान्वृत्तिकर्षितान् । यः परीक्षेत मूढात्मा स ज्ञेयो नरकातिथिः ॥ ६  
 अनार्थं वैष्णवं दीनं रोगार्तं वृद्धमेव च । नानुकम्पयते मूढः स ज्ञेयो नरकातिथिः ॥ ७  
 नियमांस्तु समादाय यः पश्चादजितेन्द्रियः । विलोपयति मूढात्मा स वै निरयभाजनम् ॥ ८

शृणु विप्र यथा यान्ति नराः स्वर्गं दयालवः । समासेनैव वक्ष्यामि किञ्चित्ते गौरवादहम् ॥ १  
 येऽर्चयन्ति हरिं देवं विष्णुं जिष्णुं सनातनम् । नारायणमजं देवं विष्णुरूपं चतुर्भुजम् ॥ १  
 ध्यायन्ति पुरुषं दिव्यमच्युतं ये स्मरन्ति च । लभन्ते ते हरिस्थानं श्रुतिरेषा सनातनी ॥ १  
 इदमेव हि माङ्गल्यमिदमेव धनार्जनम् । जीवितस्य फलं चैतद्यद्दामोदरकीर्तनम् ॥ १  
 कीर्तनाद्देवदेवस्य विष्णोरमिततेजसः । दुरितानि विलीयन्ते तमांसीव दिनोदये ॥ १  
 गाथां गायन्ति ये नित्यं वैष्णवीं श्रद्धयाऽन्विताः । स्वाध्यायनिरता नित्यं ते नराः स्वर्गगामिनः १  
 वासुदेवजपासक्तानपि पापकृतो जनान् । नोपसर्पन्ति तान्विप्र यमदृताः सुदारुणाः ॥ १  
 नान्यत्पश्यामि जन्तूनां विहाय हरिकीर्तनम् । सर्वपापप्रशमनं प्रायश्चित्तं द्विजोत्तम ॥ १  
 ये याचिताः प्रहृष्यन्ति प्रियं दत्त्वा वदन्ति च । त्यक्तदानफला ये तु ते नराः स्वर्गगामिनः ।  
 वर्जयन्ति दिवास्वापं नराः सर्वसहाश्च ये । पर्वण्याश्रयभृता ये ते मर्त्याः स्वर्गगामिनः ॥ १  
 द्विषतामपि ये द्वेषान्न वदन्यहितं कदा । कीर्तयन्ति गुणांश्चैव ते नराः स्वर्गगामिनः ॥ १  
 ये शान्ताः परदारेषु कर्मणा मनसा गिरा । रमयन्ति न सच्चस्थास्ते नराः स्वर्गगामिनः ॥ २  
 यस्मिन्कस्मिन्कुले जाता दयावन्तो यशस्विनः । सानुक्रोशाः सदाचारास्ते नराः स्वर्गगामिनः २  
 व्रतं रक्षन्ति ये कोपाच्छ्रयं रक्षन्ति मत्सरात् । विद्यां मानापमानाभ्यां ह्यात्मानं तु प्रमादतः २  
 मतिं रक्षन्ति ये लोभान्मनो रक्षन्ति कामतः । धर्मं रक्षन्ति दुःसङ्गात्ते नराः स्वर्गगामिनः ॥ २  
 एकादश्यां च विधिवदुपवासपरायणाः । शुक्ले कृष्णे च ये विप्र ते नराः स्वर्गगामिनः ॥ २  
 मातेव सर्वबालानामौषधं रोगिणामिव । रक्षार्थं सर्वलोकानां निर्मितैकादशी तिथिः ॥ २  
 एकादशीसमं किञ्चित्पापत्राणं न विद्यते । तामुपोष्य विधानेन ते नराः स्वर्गगामिनः ॥ २  
 ये भक्तिमन्तो मधुसूदनस्य नारायणस्याखिलनायकस्य ।  
 सत्येन हीना रजसाऽपि युक्ता गच्छन्ति ते नाक्रमन्तपुण्याः ॥ २  
 चैतसीं यमुनां सीतां पुण्यां गोदावरीनदीम् । सेवन्ते ये शुभाचाराः स्नानदानपरायणाः ॥ २  
 न ते पश्यन्ति पन्थानं नरकस्य कदाचन ॥ २  
 ये नर्मदायामिह शर्मदायां मज्जन्ति तुष्यन्त्यपि दर्शनेन ।  
 विभ्रतपापाश्च महेशलोकं गच्छन्ति ते तत्र चिरं रमन्ते ॥ ३  
 स्नाताश्रमर्षवतीतीरे त्रिरात्रं नियता नराः । व्यासाश्रमे विशेषेण ते नरा नाकिनः स्मृताः ॥ ३  
 गङ्गाजले प्रयागे च केदारो पुष्करेऽपि वा । व्यासाश्रमे प्रभासे च मृतास्ते विष्णुगामिनः ॥ ३  
 द्वारावत्यां कुरुक्षेत्रे योगाभ्यासेन वा मृताः । हरिरित्यर्णयुगलं वक्त्रे येषां हरिप्रियाः ॥ ३  
 त्रिरात्रमपि यो विप्र द्वारवत्यां पुरि स्थितः । एकादशेन्द्रियैः पापं यत्कृतं भवति द्विज ॥ ३  
 नरो निर्धूय तत्सर्वं व्रजेत्स्वर्गमिति स्थितिः । अश्वमेधसहस्राणि राजसूयशतानि च ॥ ३  
 एकादश्युपवासस्य कलां नार्हन्ति षोडशीम् । एकतः क्रतवः सर्वे सर्वतीर्थतपांसि च ॥ ३  
 महादानानि च ब्रह्मव्रतं वैष्णवमेकर्तः । वैष्णवव्रतजो धर्मो धर्मो यज्ञादिसंभवः ॥ ३  
 एकत्र तुलितौ धात्रा तत्र पूर्वोऽभवद्गुरुः । हरिवासरभक्तानामच्युताच्युताभाषिणाम् ॥ ३  
 नाहं शास्ता विशेषेण तेभ्यो विप्र विभेम्यहम् । येषां पुत्रश्च पौत्रश्च एकादश्यामुपोषितः ॥ ३

१ ख. परिकीर्तनम् । २ झ. अ. 'दा फलदा ये । ३ झ. अ. दुःस्वप्न । ४ अ. 'ण्या सहधर्मा ये । झ. 'ण्या सहर्म् ।  
 ५ ख. चैतसी । ६ क. अ. 'तः । अश्वमेधसहस्राणि ध' ।



सहाऽऽत्मना स पुरुषाञ्जतमुद्गरते बलात् । उपोषणं ततः कुर्यात्पक्षयोरुभयोरपि ॥ ४०  
 एकादश्यां स पुरुषो भुक्तिमुक्त्येकसाधनम् । जया च विजया चैव जयन्ती पापनाशिनी ॥ ४१  
 त्रिस्पृश्या वञ्जुली चान्या पक्षसंवर्धिनी परा । तिलदग्धाऽपरा ज्ञेयाऽप्यखण्डद्वादशी तथा ४२  
 मनोरथाख्या च परा भीमद्वादशिका परा । इत्येवमादयो भेदा द्वादश्यां सन्ति केशवे ॥ ४३  
 व्रतेष्वेतेषु ये शक्याः (क्ता) ज्ञेयास्ते ब्रह्मणि स्थिताः । श्रोतारो धर्मशास्त्राणां धर्मप्रत्ययसंगताः ॥  
 प्रियंकराश्च बालानां स्वर्गलोके व्रजन्ति ते ॥ ४४  
 मासि मास्येकदिवसे दर्शे श्राद्धं व्रता नराः । तृप्यन्ति पितरो येषां ते धन्याः स्वर्गगामिनः ॥ ४५  
 भोजनेषूपपन्नेषु भोज्यं यच्छन्ति सादरम् । अभिन्नमुखरागेण शिष्टास्ते स्वर्गगामिनः ॥ ४६  
 नरनारायणावासे त्रिरात्रं ये समाश्रिताः । मर्त्यलोके च नन्दायां धन्यास्ते केशवप्रियाः ॥ ४७  
 षण्मासमुषिता विप्र पुरुषोत्तमसंनिधौ । एते स्युरच्युतात्मानो दृष्टा अप्यघहारिणः ॥ ४८  
 अनेकजन्मार्जितपुण्यतो ये मज्जन्ति तोये मणिकर्णिकायाः ॥  
 नमन्ति विश्वेशमवाप्य कार्शीं ते वै मयाऽपीह भवन्ति वन्द्याः ॥ ४९  
 पूजयित्वा हरिं ये तु भूमौ दर्भतिलैः सह । तिलान्विकीर्य लोहं च दत्त्वा धेनुं पयस्विनीम् ॥  
 ये मृता विधिवद्विप्र ते नराः स्वर्गगामिनः ॥ ५०  
 [ \*उत्पाद्य पुत्रान्संस्थाप्य पितृपैतामहे पदे । निर्ममा निरहंकारा ये मृतास्तेऽपि नाकिनः ॥ ५१  
 स्तैन्याभिवृत्ताः सततं संतुष्टाः स्वधनेन वा । स्वभाग्येनोपजीवन्ति ते नराः स्वर्गगामिनः ॥ ] ५२  
 श्लक्ष्णां वाणीं निराबाधां मधुरां पापवर्जिताम् । स्वागतेनाभिभाषन्ते ते नराः स्वर्गगामिनः ॥  
 शुभानामशुभानां च कर्मणां फलसंचये । विपाकज्ञाश्च ये केचित्ते नराः स्वर्गगामिनः ॥ ५४  
 दानधर्मप्रवृत्तानां धर्ममार्गानुयायिनाम् । प्रोत्साहं वर्धयन्ते ये ते मोदन्ते चिरं दिवि ॥ ५५  
 हेमन्ते दारुदो यश्च तथा ग्रीष्मे जलप्रदः । वर्षास्वाश्रमदाता च स्वर्गलोके महीयते ॥ ५६  
 पुण्यकालेषु सर्वेषु नित्यनैमित्तिकादिषु । भक्त्या यः कुरुते श्राद्धं स नूनं सुरलोकभाक् ॥ ५७  
 दानं दरिद्रस्य विभोः क्षमित्वं यूनां तपोज्ञानवतां च मौनम् ॥  
 इच्छानिवृत्तिश्च सुखोचितानां दया च भूतेषु दिवं नयन्ति ॥ ५८  
 द्विविधः कर्मसंबन्धः पापपुण्यसमुद्भवः । सत्यमेव समाश्रित्य क्रियते ह्यत्र निर्णयः ॥ ५९  
 तपो ध्यानसमायुक्तं तारणाय भवाम्बुधेः । पापं तु पतनायोक्तं सत्यमेव न संशयः ॥ ६०  
 बलेन परिवारेण शौर्येणाभियुतस्य च । पुण्यहीनस्य वै पुंसः पात एव विधीयते ॥ ६१  
 उन्नता गिरिवुर्गेषु वृक्षाश्चापि सुपुष्टकाः । पतन्ति वायुवेगेन समूलास्तु घना अपि ॥ ६२  
 सामान्यं सर्वजन्तूनां बलं धर्मस्तु केवलः । येन संतरते जन्तुरिह लोके परत्र च ॥ ६३  
 मया सर्वमिदं सम्यक्स्वर्गमार्गप्रदायकम् । समासेन समाख्यातं किं भूयः श्रोतुमिच्छसि ॥ ६४

इति श्रीमहापुराणे पाद्ये पातालखण्डे वैशाखमाहात्म्ये द्विनवतितमोऽध्यायः ॥ ९२ ॥

आदितः श्लोकानां समष्ट्यङ्काः—१६९३४

\* धनुर्बिहान्तर्गतः पाठः, छ. ड. पुस्तकस्थः ।

१ अ. त्रिस्पृशा । २ ख. ड. व. छ. ड. 'द्वप्रदा न' ।

अथ विनवतितमोऽध्यायः ।

ब्राह्मण उवाच—

एतन्मुखोऽपि जानाति शुभकर्मकरः पुमान् । न याति नरकं स्वर्गं तथा पापक्रियारतः ॥ १  
 क्रतुभिर्विविधैरिष्टैर्व्रतदानजपादिभिः । सत्येनाऽऽचारकुशलैः स्वर्गसौख्यमवाप्यते ॥ २  
 विद्याचारधनोपेतैर्ऋषिभिर्वेदपारगैः । प्राप्यते पुण्ययोगेन यज्ञैर्नाकस्ततः क्वचित् ॥ ३  
 वित्तेन च विना दानं बहु दातुं न शक्यते । विद्यमानधनेनापि कुटुम्बासक्तचेतसा ॥ ४  
 अग्निहोत्रादयो धर्मा विशेषेण कलौ युगे । दुष्करा दानधर्मोऽपि दुष्करो भगवन्मतः ॥ ५  
 अल्पायासेन धर्मेण लभ्यते धर्मसंचयः । तन्मे विशेषतो ब्रूहि धर्मो धर्मप्रदर्शक ॥ ६  
 तदेकं कथ्यतां धर्मं सर्वधर्मोत्तमोत्तमम् । कृतेनैकेन येनेह सर्वपापक्षयो भवेत् ॥ ७  
 धनं धान्यं यशो धर्ममायुर्वेनाभिवर्धते । मर्त्यलोकेऽपि सौख्यं स्यात्स्वर्गो येनाक्षयो भवेत् ॥ ८  
 साक्षान्भारायणो येन भक्तानामभयप्रदः । तुष्येदस्य प्रसादेन कामः करतले स्थितः ॥ ९  
 सर्वयज्ञतपोदानतीर्थसेवाधिकं फलम् । लभ्यते येन यद्यस्ति वैवस्वत तदादिश ॥ १०  
 अनुग्राहो ह्यहं देव यदि धर्मोपदेशतः । सर्वधर्मक्रियासारं तदेकं कूपया वद ॥ ११  
 पापानामनुरूपाणि प्रायश्चित्तानि यद्यथा । तथा तथैव संस्मृत्य कथितानि मनीषिभिः ॥ १२  
 कर्तुं तानि न शक्यन्ते देव प्रत्येकशो नरैः । सर्वपापहरं पुण्यमेकं चेदस्ति तद्दद ॥ १३

सूत उवाच—

इत्युक्त्वा ब्राह्मणश्रेष्ठो यमं धर्मस्वरूपिणम् । तुष्टाव प्रयतो भूत्वा सूक्ष्मधर्माभिकामुकः ॥ १४

ब्राह्मण उवाच—

नमस्ते सर्वशमन नमस्ते जगतां पते । नमोऽस्तु देवरूपाय स्वर्गमार्गप्रदायिने ॥ १५  
 धर्मशास्त्रस्वरूपाय धर्मराज नमोऽस्तु ते । त्वया भूः पाल्यते देवाप्यन्तरिक्षं च द्यौर्महः ॥ १६  
 जनस्तपस्तथा सत्यं सर्वस्वं पाल्यते त्वया । न त्वया रहितं किञ्चिज्जगत्स्थावरजङ्गमम् ॥ १७  
 विद्यते त्ववृहीतं तु सद्यो नश्यति वै जगत् । त्वमात्मा सर्वभूतानां सतां सत्त्वस्वरूपवान् ॥ १८  
 राजसानां रजस्त्वं च तामसानां तपस्तथा । चतुष्पदां भवान्देव चतुःशृङ्गस्त्रिलोचनः ॥ १९  
 सप्तहस्तास्त्रिधाबद्धो वृषरूप नमोऽस्तु ते । सर्वयज्ञमयो धर्मस्त्वयि विग्रहविग्रहः ॥ २०  
 साक्षाद्दृष्टोऽसि लोकेऽहं देव तुभ्यं नमो नमः । हृदिस्थः सर्वभूतानां पुण्यपापेक्षिता भवान् ॥ २१  
 तेन शास्ता च भूतानां दाता देव प्रशासिता । प्रवर्तको हि धर्मस्य देव दण्डधरो भुवि ॥ २२  
 सर्वधर्ममयं सारमेकं वद मुनिश्चितम् ॥ २३

यम उवाच—

परितुष्टोऽस्मि ते विप्र स्तोत्रेण च विशेषतः । तथाऽप्यागमधर्मेण मान्योऽसि मम सत्तम ॥ २३  
 यन्न कस्यचिदाख्यातं यद्गोप्यं परमं मम । सारमुद्गत्य सर्वेषां यदेकं निश्चितं मया ॥ २४  
 महानिरयसंघाताभिर्वासनकरं परम् । अनाख्येयमपि ब्रह्मन्वक्ष्ये विनयतोषितः ॥ २५

स्युर्मोहाय चराचरस्य जगतस्ते ते पुराणागमा ।

स्तां तामेव हि देवतां परमिकां जल्पन्तु कल्पे विधौ ।

सिद्धान्ते पुनरेक एव भगवान्विष्णुः समस्तागम-

व्यापारेषु विवेकिनां व्यतिकरं नीतेषु निश्चीयते ॥ २६

भवो ब्रह्मा च विष्णुश्च त्रयमेव त्रयी मता । दीपोऽग्निवर्तित्स्त्रैहैस्तु यथा विप्र तथा हरिः ॥ २७  
 अनाराध्य हरिं भक्त्या गोलोकान्प्राप्तुयाच्छुभान् । आराधिते हरौ कामाः सर्वे करतले स्थिताः २८  
 अनाराध्य हरिं लोकः सर्वदं सर्वदेहिनाम् । कोऽपि कापि किमप्यत्र न लभेतेति निश्चितम् ॥ २९  
 अपत्यं वृषणं दारान्ससर्ज परमेश्वरः । रजस्तमोभ्यां युक्तोऽभूद्रजः सत्त्वाधिकं विभुः ॥ ३०  
 ससर्ज नाभिकमले ब्रह्माणं कमलासनम् । रजसा तमसा जुष्टं स रुद्रमसृजत्प्रभुः ॥ ३१  
 सत्त्वं रजस्तमश्चैव त्रितयं चैतदुच्यते । सत्त्वेन मुच्यते जन्तुः सत्त्वं नारायणात्मकम् ॥ ३२  
 रजसा सत्त्वयुक्तेन भवेच्छ्रीमान्यशोधिकः । यद्वेदवाक्यं धर्मस्य तमुद्दिश्योपसेव्यते ॥ ३३  
 तद्गुद्रमिति विख्यातं कनिष्ठं गदितं नृणाम् । तेन राजा भवेत्लोके रजसा तमसा युतः ॥ ३४  
 यद्दीनं रजसा कर्म केवलं तामसं च यत् । तच्च दुर्गतितं नृणामिह लोके परत्र च ॥ ३५  
 यो विष्णुः स स्वयं ब्रह्मा यो ब्रह्मा स स्वयं हरः । देवास्त्रयोऽपि यज्ञेऽस्मिन्निज्या देवेषु नित्यशः  
 यो भेदं कुरुते तेषां त्रयाणां द्विजसत्तम । स पापकारी पापात्मा ह्यनिष्टां गतिमाप्नुयात् ॥ ३७  
 विष्णुरेव परं ब्रह्म विष्णुरेव जगद्भिज्ज । तस्यायं माधवो मासः प्रियः सर्वेषु कर्मसु ॥ ३८  
 कीर्त्यते ह्यश्वमेधादिमहाक्रतुफलप्रदः । तीर्थस्नानतपोदानजपयज्ञफलाधिकः ॥ ३९

स्नानं प्रभाते नियमेन नद्यामनारतं मेषगते रवौ ये ।

कुर्वन्ति येऽस्मिन्नपि विप्र पूजां मद्गण्डभाजो हि न ते भवन्ति ॥ ४०

हत्वा हत्वा किंकरौघं पुरो मे पृष्ट्वा पृष्ट्वा चित्रगुप्तस्य लेख्यम् ।

स्नात्वा स्नात्वा माधवे मासि तीर्थे पूर्वोन्पूर्वानुद्धरन्तीह पापात् ॥ ४१

इदं भवच्छेदकरं न तस्मात्प्रकाशनीयं परमं रहस्यम् ।

निर्वासहेतुर्नरकालयस्य ममाधिकारक्षयकारणं तत् ॥ ४२

भागीरथी नर्मदा च यमुना च सरस्वती । विशोका च वितस्ता च विन्ध्यस्योत्तरतः स्थिताः ४३

गोदावरी भीमरथी तुङ्गभद्रा च वेदिका । तापी पयोष्णी विन्ध्यस्य दक्षिणे तु प्रकीर्तिताः ॥ ४४

द्वादशैता महानद्यो नित्यं तेनावगाहिताः । वैशाखे विधिना स्नानं नद्यां यः प्रातराचरेत् ॥ ४५

सर्वाः समुद्रगाः पुण्याः सर्वे पुण्या जैलाशयाः । सर्वमायतनं पुण्यं सर्वं पुण्या वराश्रमाः ॥ ४६

तेनावगाहिता दृष्टाः प्रणता बहुसेविताः । स्नानमर्थोदिते सूर्ये वैशाखे नियतश्चरेत् ॥ ४७

तस्य पुण्यं मैहीदेव किञ्चिद्वक्तुं न शक्यते । यदि वक्रसहस्राणां सहस्राणि भवन्ति च ॥ ४८

आयुश्च ब्रह्मणा तुल्यं यदि स्याद्भिजसत्तम । तदा माधवमासस्य फलं कथयितुं भवेत् ॥ ४९

महानिरयकर्षाग्निर्माधवो माधवो यथा । ब्रह्महत्यादिकं पापमगम्यागमनादिकम् ॥ ५०

कामाकामकृतं पापमतिपातकमेव च । उपपापं रहस्यं च संकरीकरणं परम् ॥ ५१

जातिभ्रंशकरं घोरं यच्छित्रीकरणं तथा । मलावहं प्रकीर्णं च बाष्पनःकायसंभवम् ॥ ५२

माधवो निर्देहेन्मासो विधिना समुपासितः । कल्पकोटिसहस्राणि कल्पकोटिशतानि च ॥ ५३

वसेद्विष्णुपुरे श्रीमान्माधवे योऽर्चयेद्भरिम् ॥

इति श्रीमहापुराणे पादो पातालखण्डे वैशाखमाहात्म्ये त्रिनवतितमोऽध्यायः ॥ ९३ ॥

आदितः श्लोकानां समष्ट्यङ्काः—१६९८७

अथ चतुर्नवतितमोऽध्यायः ।

सूत उवाच—

एतच्छ्रुत्वा वचस्तस्य धर्मराजस्य भूसुरः । पुनः पप्रच्छ मासस्य माधवस्य विधिं शुभम् ॥ १

ब्राह्मण उवाच—

धर्मराज महाभाग सर्व्यगुह्यं प्रकाशितम् । माधवस्नानजं पुण्यं नराणां मुक्तिदं परम् ॥ २

माधवं माधवे मासि स्नात्वा प्रातः समाहितः । कथं संपूजयेद्देवं कैः पुष्पैस्तद्विधिं वद ॥ ३

धर्मराज उवाच—

सर्वेषां पन्नजातीनां तुलसी केशवप्रिया । पुष्कराद्यानि तीर्थानि गङ्गाद्याः सरितस्तथा ॥ ४

वासुदेवादयो देवा वसन्ति तुलसीदले । सर्वदा सर्वकालेषु तुलसी विष्णुवल्लभा ॥ ५

त्यक्त्वा तु मालतीपुष्पं त्यक्त्वा चैव सरोरुहम् । गृहीत्वा तुलसीपत्रं भक्त्या माधवमर्चयेत् ॥ ६

तस्य पुण्यफलं वकुमलं शेषोऽपि नो भवेत् । अस्नात्वा तुलसीं छित्वा देवार्थं पितृकर्मणि ॥ ७

तत्सर्वं निष्फलं याति पञ्चगव्येन क्षुध्यति । दारिद्र्यदुःखभोगादिपापानि सुबहून्यपि ॥ ८

तुलसी हरते क्षिप्रं रोगानिव हरीतकी । तुलसी कृष्णगौराख्या तयाऽभ्यर्च्य मधुद्विषम् ॥ ९

विशेषेण हरेर्भक्तो नरो नारायणो भवेत् । माधवं सकलं मासं तुलस्या योऽर्चयेद्दरिम् ॥ १०

त्रिसंध्यं मधुहन्तारं नास्ति तस्य पुनर्भवः । अलाभे पुष्पपत्राणामन्नाद्येनापि पूजयेत् ॥ ११

शालिगोधूमतण्डूलयवैर्वाऽपि हरिं सदा । कुर्यात्पदक्षिणं तं तु सर्वदेवमयं ततः ॥ १२

पितृदेवमनुष्यांश्च तर्पयेत्सचराचरम् । योऽश्वत्थमर्चयेद्देवमुदकेन समन्ततः ॥ १३

कुलानामयुतं तेन तारितं स्यान्न संशयः । अलक्ष्मीः कालकर्णी च दुःस्वप्नं दुर्विचिन्तितम् ॥ १४

अश्वत्थतर्पणात्तात सर्वदुःखं विनश्यति । तर्पिताः पितरस्तेन तेन विष्णुः समर्चितः ॥ १५

योऽश्वत्थमर्चयेद्दीमान्ब्रह्मास्तेनैव पूजिताः ॥ १६

श्वेताश्वपुष्पाणि तथाऽक्षतांश्च हुताशनं चन्दनमर्कविम्बम् ॥

अश्वत्थवृक्षं च समालभेत ततश्च कुर्यान्निजजातिधर्मान् ॥

कृत्वाऽप्यष्टाङ्गयोगं तु स्नात्वा पिप्पलतर्पणम् । कृत्वा गोविन्दमभ्यर्च्य न स दुर्गतिमाप्नुयात् १७

त्रयोदश्यां चतुर्दश्यां वैशाख्यां च दिनत्रयम् । सर्वांशक्तोऽपि विधिना नारी वा पुरुषोऽपि वा १८

पूर्वोक्तनियमैर्युक्तः प्रातः स्नात्वा स भक्तितः । विमुक्तः पातकैः सर्वैः स्वर्गमक्षयमश्नुते ॥ १९

वैशाखमासे यो भक्त्या भोजयेद्ब्राह्मणान्मुदा । त्रिरात्रमुषसि स्नात्वा सकृच्च प्रयतः शुचिः ॥ २०

गौरान्वा यदि वा कृष्णांस्तिलक्षौ (लान्क्षौ) द्वेण संयुतान् । दत्त्वा द्वादशविभ्रेभ्यस्तैरेव स्वस्ति वाचयेत् २१

प्रीयतां धर्मराजो मे पितृदेवांश्च तर्पयेत् । यावज्जीवकृतं पापं तत्क्षणादेव नश्यति ॥ २२

अयुतायुतं च तिष्ठेत्स स्वर्गलोके यथासुखम् । मामेव न तु पश्येत्स पूजितः सर्वदे (दै)वताः (तैः) ॥ २३

पञ्चासमुदकं तानि पितृदेवततुष्टये । त्रयोदश्यां चतुर्दश्यां पूर्णिमायां दिनत्रयम् ॥ २४

यो दद्याद्भक्तितो विप्र सर्वपापैः प्रमुच्यते । सुवर्णतिलपात्रैस्तु ब्राह्मणं शक्तितोऽन्वहम् ॥ २५

तर्पयेद्दुदपात्रैस्तु ब्रह्महत्यां व्यपोहति । वैशाखपूर्णिमायां च सृष्टाः कमलयोनिना ॥ २६

१ स. न. 'व्यहृष्टं' । २ स. न. 'लकानी च' । ३ स. 'वांशक्तो' । ४ स. इ. च. छ. ड. शक्तितः । ५ स. 'वकान्तानि' ।

तिला देयाश्च भक्ष्याश्च श्रेयःसंततिहेतवे । इहार्थे च पुरावृत्तं तदाकर्णय सुव्रत ॥ २७  
 फलं माधवमासस्य पूर्णायां परमाद्भुतम् । मेषसंक्रममारभ्य तिथयस्त्रिंशदुत्तमाः ॥ २८  
 सर्वयज्ञाधिकाः पुण्याः पुराणेषु प्रकीर्तिताः । विशेषतोऽपि तास्तिस्रः पवित्राः पितृदुर्लभाः ॥ २९  
 ततोऽपि पूर्णिमा पुण्या माधवी माधवप्रिया । एवं वराहकल्पस्य तिथिराद्या महाफला ॥ ३०  
 पुरा नारायणेनास्यां दितिजौ द्वाविमौ हतौ । हिरण्याक्षमधू विप्र पृथिवी च समुद्धृता ॥ ३१  
 त्रयोदश्यां चतुर्दश्यां पूर्णिमायामयं विभुः । क्रमादेव त्रयं चक्रे शुक्लेऽस्मिन्मासि माधवे ॥ ३२  
 ततःप्रभृति विप्रेन्द्र विशेषादेव पूर्णिमा । कल्पादिपावनी ख्याता कर्मणः कल्पसाक्षिणी ॥ ३३  
 [\*येन स्नातं न वैशाखे प्रातर्नियमशालिना । किं तस्य जन्मना विप्र नूनमात्मापहारिणा ॥ ३४  
 त्रयोदश्यां चतुर्दश्यां पूर्णिमास्यां विशेषतः ।] अपि सम्यग्विधानेन नारी वा पुरुषोऽपि वा ३५  
 प्रातःस्नानं सनियमं सर्वपापैः प्रमुच्यते । स्नानदानार्चनश्राद्धक्रिया पुण्यविवर्जिता ॥ ३६  
 यस्यातीता च वैशाखी स नूनं निरयालयः । न वेदेन समं शास्त्रं न तीर्थं गङ्गया समम् ॥ ३७  
 न दानं जलगोतुल्यं न वैशाखीसमा तिथिः । जलधेनुं च यो दद्याद्द्वैशाख्यां विष्णुतत्परः ॥ ३८  
 त्रयाणामपि देवानां चतुर्थोऽयं विशेषतः । मातृहा पितृहा चैव भ्रूणहा गुरुतल्पगः ॥ ३९  
 जलधेनुं समालोक्य मुच्यते सर्वपातकैः । दश पूर्वान्परान्वंश्यान्नरकात्तारयन्ति ते ॥ ४०  
 जलधेनुं प्रयच्छन्ति वैशाख्यां विधिना दश । शर्कराफलताम्बूलमुपानत्करपत्रिकाः ॥ ४१  
 प्रयच्छन्ति द्विजाद्येभ्यो धन्यास्ते चात्र कीर्तिताः । मणिकोदककुम्भांश्च पक्वान्त्रं हेम दक्षिणाम् ॥  
 यः प्रयच्छति वैशाख्यां सोऽश्वमेधफलं लभेत्\* । अत्राप्युदाहरन्तीममितिहासं पुरातनम् ॥ ४३  
 ब्राह्मणस्य च संवादं प्रेतैः सह महावने । ब्राह्मणो धनधर्माऽऽसीन्मध्यदेशेषु चानघः ॥ ४४  
 कुशाग्रर्थे वनं यातो ददर्शेदमथाद्भुतम् । भीतोऽपश्यन्महाप्रेतान्दुष्टांस्त्रीणे(न्स)तु दारुणान् ॥ ४५  
 ऊर्ध्वकेशान्तरक्ताक्षान्कृष्णदन्तान्कृशोदरान् । कुर्वतो विविधारावान्धावतोऽपि इतस्ततः ॥ ४६  
 तान्दृष्ट्वा भयवित्रस्तो ब्राह्मणो निर्गतो जवात् । क्रन्दमानास्ततस्तेऽपि तमेवानुययुस्तदा ॥  
 स गम्यमानस्तैः प्रेतैरुवाच मधुरं वचः । ४७

धनधर्मोवाच—

के यूयं च कुतोऽवस्था जातेति निरयोचिता । भयार्तमनुकम्प्यं मां दुःखितं त्रातुमर्हथ ॥  
 वैष्णवं बहुभृत्यं च निःस्वं विप्रं वनागतम् ॥ ४८  
 तत्र ता(युष्माक)मपि स श्रेयो नूनं दास्यति केशवः । ब्रह्मण्यो भगवान्विष्णुस्तुष्टो मय्यनुकम्पया  
 अतसीपुष्पसंकाशो विष्णुः पीताम्बरो हरिः । यस्य श्रवणमात्रेण सर्वपापक्षयो भवेत् ॥ ५०  
 अनादिनिधनो देवः शङ्खचक्रगदाधरः । अव्ययः पुण्डरीकाक्षः प्रेतमोक्षप्रदायकः ॥ ५१

यम उवाच—

नामश्रवणमात्रेण विष्णोस्ते परितोपिताः । पिशाचाः पुण्यभावस्था दयादाक्षिण्ययान्त्रिताः ॥ ५२  
 प्रीणितास्तस्य वचसा तदादिष्टेन चोदिताः । इदमूचुर्द्विजं प्रेताः क्षुत्तृष्णापरिपीडिताः ॥ ५३

प्रेता ऊचुः—

दर्शनेनैव ते विप्र नामश्रवणतो हरेः । भावमन्यमनुभाप्ता वयं जाता दयालवः ॥ ५४

\* धनुषिहान्तर्गतः पाठः क. ख. ड. च. छ. प्र. ड. पुस्तकस्यः । + अत्र छ. ड. संज्ञकपुस्तकयोरध्यायसमाप्तिः ।

अपाकरोति दुरितं श्रेयः संयोजयत्यपि । यशो विस्तारयत्याशु नूनं वैष्णवसंगमः ॥ ५५  
 रसायनोपमा शान्ता परमानन्ददायिनी । नाऽऽनन्दयति किं नाम वैष्णवी वास्तुचन्द्रिका ॥५६  
 अयं कृतघ्ननामाऽस्ति द्वितीयोऽयं विद्वैवतः । अवैशाखस्तृतीयोऽयं त्रयाणामपि पापकृत् ॥ ५७  
 सदैवानुष्ठिताऽनेन पापेर्नापि कृतघ्नता । तेनास्य कर्मजं नाम कृतघ्नारूपं व्यवस्थितम् ॥ ५८  
 सुदास इति नाम्नाऽयं द्रोहोऽभूत्पूर्वजन्मनि । कृतघ्नस्तेन पापेन प्राप्तोऽवस्थामिमां द्विज ॥ ५९  
 अतिपापा(पि)नि धूर्ते च गुरुस्वाम्यहितेऽपि वा । निष्कृतिर्विद्यते विप्र कृतघ्ने नास्ति निष्कृतिः ॥  
 नानानिरयसंधातं शरीरैर्यातनाम्नैः । अनुभूय तदा(याऽऽगतोऽ)वस्थामन्त्यामेतां द्विजोत्तम ॥६१  
 अनेनाश्रं सदा भुक्तमकृत्वा देवतार्चनम् । अदत्तं गुरुविप्रेभ्यस्तेनैवायं विद्वैवतः ॥ ६२  
 अयं दशसहस्राणां ग्रामाणामीश्वरो नृपः । हरिवीर इति ख्यातः स चाऽऽसीत्पूर्वजन्मनि ॥६३  
 रोषाहंकारनास्तिक्यैर्गुर्वाज्ञालङ्घनोद्यतः । अकृत्वैव महायज्ञान्भुक्तवान्विप्रनिन्दकः ॥ ६४  
 कर्मणा तेन पापेन महानरकसंकरम् । अनुभूय गतः प्रेतो जातो नाम्ना विद्वैवतः ॥ ६५  
 अवैशाखस्तृतीयोऽहं त्रयाणामपि पापकृत् । तेन मे कर्मणा नाम ब्राह्मणोऽहं व्यवस्थितः ॥ ६६  
 मध्यदेशे भवेन्नाम्ना गौतमो गोत्रतोऽप्यहम् । विप्रो वासपुरावासी यथाऽऽसं पूर्वजन्मनि ॥ ६७  
 मया केवलमेवैकश्रौतमार्गानुसारिणा । उद्दिश्य माधवं देवं न स्नातं मासि माधवे ॥ ६८  
 न दत्तं न हुतं किञ्चिद्वैशाखस्य विशेषतः । नाचितो मधुहा तत्र तोषिता न मनीषिणः ॥ ६९  
 मणिकोदककुम्भैश्च न दानैर्नापि देवताः । तर्पिता न तिला दत्ताः सक्षौद्राः श्रोत्रियेषु च ॥ ७०  
 न पुष्पफलताम्बूलचन्दनं व्यञ्जनाम्बरैः । विद्वांसो नाचितस्तास्तत्र पितृदेवततृप्तये ॥ ७१  
 मया नैकाऽपि वैशाखी पूर्णा पूर्णफलप्रदा । स्नानदानक्रियापूजासुकृतैरपि पालिता ॥ ७२  
 तेन मे वैदिकं कर्म जातं सर्वं च निष्फलम् । ततोऽवैशाखनामाऽहं प्रेतो जातोऽस्मि सर्वतः ७३  
 एतत्ते सर्वमारुयातं त्रयाणामपि कारणम् । त्वं नो भव समुद्धर्ता पापाद्विप्रोऽसि वै यतः ॥ ७४  
 अधिका विप्र तीर्थेभ्यो द्विजाः सुकृतसाधवः । तारयन्ति महापापाभिरयेभ्योऽपि संश्रितान् ७५  
 गङ्गादिसर्वतीर्थेषु यो नरः स्नाति सर्वदा । यः करोति सतां सङ्गं तयोः सत्संगमो वरः ॥ ७६  
 अथवा मम पुत्रोऽस्ति धनशर्मेति विश्रुतः । तं गत्वा बोधय स्वामिन्नस्मदर्थे कृतोद्यमः ॥ ७७  
 कार्ये समुद्यमं कृत्वा परेषां समुपस्थिते । पुष्कलं फलमाप्नोति यज्ञदानक्रियाधिकम् ॥ ७८

यम उवाच—

प्रेतवाक्यं समाकर्ण्य धनशर्माऽतिदुःखितः । स तं जनकमज्ञासीत्पतितं निरये निजम् ॥  
 आत्मानमभितो निन्दन्निदं वचनमब्रवीत् ॥ ७९

धनशर्मोवाच—

अहं तव सुतः स्वामिन्नौतमस्य निरर्थकः । यस्तु पुत्रो न निस्तारं पितुः कुर्यादतन्द्रितः ॥  
 आत्मानं पावयेन्नासौ पुमाश्च द्रव्यवानिव ॥ ८०  
 धर्मो हि गहनो ज्ञेयः प्रयत्नेनापि धीमता । यथा मम पिता च त्वमिमां प्राप्तोऽसि दुर्गतिम् ८१  
 यदा च सुखसंतानं न मत्तः प्राप्तवानसि । लोकयोः सुखसंतानस्तथा स(न) तनयो मतः ॥ ८२  
 द्वौ गुरू पुरुषस्येह पिता माता च धर्मतः । तयोरपि पिता श्रेयान्बीजप्रधान्यदर्शनात् ॥ ८३

१ ख. 'नातिकृ' । २ झ. म. 'नि निर्धृते गु' । ३ म. 'शाखं च वि' । ४ झ. 'तानो नर्दिमतं महानसि । म. 'तानो न निर्मतं महानसि ।

किं करोमि ह गच्छामि कथं तात गतिस्तव । धर्मतत्त्वं न जानामि संश्रयामि भवद्वचः ॥ ८४  
प्रेत उवाच—

दृष्टुं पुत्र प्रवक्ष्यामि भाविनोऽर्थस्य मे बलात् । अथ पुण्येन केनापि भवित्री सुगतिर्मम ॥ ८५

मया श्रौतानि कर्माणि कुर्वता किल गर्वितः । नैवाऽऽहतं गुरुवचो गुरुस्तत्राप्यमानितः ॥ ८६

गुरूणामपमानेन प्रहर्षक्रोधविस्मयैः । पौराणिकविधानेन कर्म श्रौताविरोधि यत् ॥ ८७

वैदिकं केवलं कर्म कृतमज्ञानतो मया । पापेन्धनदवज्ज्वालापापद्रुमकुठारिका ॥ ८८

कृता नैकाऽपि वैशाखी विधिना वत्स पूर्णिमा । अत्रता यस्य वैशाखी सोऽवैशाखो भवेन्नरः ॥

दक्ष जन्मानि च ततस्तिर्यग्योनिषु जायते । चिरं भुक्त्वा दुःखमन्ते प्रेतः पर्यायतो भवेत् ॥ ९०

ततः कथंचिच्छभते मानुष्यमतिदुर्लभम् । उपायं तेऽभिधास्यामि प्रेतमोक्षकरं परम् ॥ ९१

श्रुतवान्यदहं पूर्वजन्मनि स्वगुरोर्मुखात् । गच्छ पुत्र गृहं स्नात्वा यमुनार्यां विधानतः ॥ ९२

अद्यतः सर्वगतिदा कल्पाद्या साऽप्युपागता । पञ्चमेऽहनि वैशाखी पितृदेवार्चने हिता ॥ ९३

पानीयमप्यत्र तिलैर्विमिश्रं सहोदकुम्भान्नफलानि भक्त्या ।

दद्यात्पितृभ्यो भवतीह दत्तं श्राद्धं मुदे तेन समाः सहस्रम् ॥ ९४

वैशाख्यां पौर्णमास्यां यो भोजयेद्भूमिदैवतान् । सिकथे सिकथे भवेत्प्रीतिः पितृणां युगसंख्यया ॥

वैशाख्यां विधिवत्स्नात्वा भोजयन्ब्राह्मणान्दक्ष । पायसं सर्वपापेभ्यो मुच्यते नात्र संशयः ९६

यस्तिर्यैवसंमिश्रैः स्नाति सर्वाङ्गतस्तदा । तस्य ब्रह्मा च धर्मश्च ददाति वरमीप्सितम् ॥ ९७

प्रीतये धर्मराजस्य यो दद्यादुदकुम्भकान् । सप्त सप्त कुलं तेन तारितं स्यान्न संशयः ॥ ९८

त्रयोदश्यां चतुर्दश्यां पूर्णायां भक्तितत्परः । स्नात्वा जप्त्वा तथा दत्त्वा हुत्वा संपूज्य माधवम् ॥

यत्फलं जायते पुत्र तदस्माकं समर्पय । नैतौ परिचितौ प्रेतौ हित्वा स्वर्गतिमाश्रये ॥

एतयोरपि पापस्य प्रान्तोऽयं समुपस्थितः ॥ १००

यम उवाच—

तथेत्युक्त्वा स विप्राग्रयो गृहं गत्वा तथाऽकरोत् । प्रीतः परमया भक्त्या वैशाखस्नानदानकृत् ॥

स्नात्वा स मुदितो भक्त्या प्राप्य माधवपूर्णमाम् । दत्त्वा बहूनि दानानि तेभ्यः पुण्यं ददौ पृथक् ॥

तत्क्षणदेव ते सर्वे विमानस्था दिवं ययुः । तत्पुण्यदानयोगेन मुदिता द्विजसत्तम ॥ १०३

धनशर्माऽपि विप्रेन्द्रः श्रुतिस्मृतिपुराणवित् । भुक्त्वा भोगांश्चिरं कालं ब्रह्मलोकमवाप्तवान् ॥ १०४

एषा पुण्यतमा तस्माद्वैशाखी विश्वपावनी । कथ्यते तु मया विप्र समासेनातिगौरवात् ॥ १०५

धन्यास्त एव कृतिनश्च त एव जाता

लोके त एव पुरुषाः पुरुषार्थभाजः ।

ये माधवे मधुनिषूदनमर्चयन्ति

प्रातर्नियज्ज्य नियमेन विशुद्धचित्ताः ॥ १०६

यो माधवे मासि नरः प्रभाते स्नात्वा समाराधयते रमेशम् ।

यमैरुपेतो नियमैरशेषैर्दत्तोऽपि नूनं स निहन्ति पापम् ॥ १०७

तैरेव कालो विहितस्त एव नरेषु धन्या विगतैनसस्ते ।

प्रातः समुत्थाय निमज्जयते यैर्गाङ्गे मधुद्वेषिसमर्चनाय ॥ १०८

१ क.अ. पूर्वतः । २ क.अ. 'खी पितृदेवार्चने हिता । अ' । ३ क.अ. अग्रता । ४ अ. 'शाखीस्ना' । ५ क. अ. 'तिविधानवि' ।

\* अहोऽतिधन्यः सुकृतैकसारः सर्वाधिको माधवमास एषः ।  
यस्मिन्कृतं विप्र कथंचिदल्पं पुण्यं पुनः स्यादिह कल्पतुल्यम् ॥ १०९  
मज्जतो हि मनुजस्य माधवे माधवार्चनकृते दिनोदये ।  
तामसोऽपि जलबिन्दुसंगमादङ्गमावहति पावनं यतः ॥ ११०  
तानि देहमधिरुह्य देहिनस्तावदेव विचरन्त्यघानि च ।  
यावदेति न च माधवाह्वयः श्रीरमारमणवल्लभो विराद् ॥ १११  
स्नातुं पदानि मनुजो गमने विभाते तीर्थे ददाति मधुसूदनमासि युक्तः ।  
भूयो भवन्ति ह्यमेधसमानि तानि श्रीमाधवस्मरणतो गदतोऽस्य नाम ॥ ११२  
मेरुमन्दरतुल्यानि पापान्युग्राह्यनेकधा । दहते माधवो मासोऽनुष्ठितो हरिवल्लभः ॥ ११३  
इदं संक्षेपतः प्रोक्तं मया तेऽनुग्रहाद्विज । वैशाखस्नानमाहात्म्यं शृणु पापक्षयं परम् ॥ ११४  
यस्तु श्रोष्यति भक्त्येवमितिहासं मयोदितम् । सोऽपि पापविनिर्मुक्तो न मम लोकमेष्यति ॥ ११५  
ब्रह्महत्यादिपापानि बहुशोऽपि कृतान्यपि । वैशाखस्य विधानेन तानि नश्यन्ति निश्चितम् ॥ ११६  
त्रिंशत्पूर्वान्परांस्त्रिंशत्पितृन्संतारयेन्नरः । यतो भगवतस्तस्य हरेरक्लिष्टकर्मणः ॥ ११७  
मियोऽसौ माधवो मासः स मासः प्रवरो यतः । संशयं मा विधेहीह महीदेव कथंचन ॥ ११८  
वैशाखं प्रति मासं हि समासाद्यन्मयोदितम् । इहार्थे यत्पुरावृत्तं तदप्याकर्णयाद्भुतम् ॥  
अनाख्येयमपीदं ते कथयिष्ये कथानकम् ॥ ११९

इति श्रीमहापुराणे पात्रे पातालखण्डे वैशाखमाहात्म्ये चतुर्नवतितमोऽध्यायः ॥ ९४ ॥

आदितः श्लोकानां समष्ट्यङ्काः—१७१०६

अथ पञ्चनवतितमोऽध्यायः ।

यम उवाच—

षभ्रूव भूपतिः पूर्वं ख्यातो नाम्ना महीरथः । पूर्वपुण्यफलावाप्तप्रभूतैश्वर्यसंपदः<sup>†</sup> ॥ १  
षभ्रूव भूपतिः सर्वललनाललितस्थितः । तदेकव्यसनासक्तिर्न धर्मार्थव्यवस्थितः ॥ २  
मन्त्रिविन्यस्तराज्यश्रीर्बुभुजे त्रिषयान्नृपः । स कामिनीसहचरो राज्यकार्यपराङ्मुखः ॥ ३  
न प्रजा न धनं धर्मं नार्थकार्यं स पश्यति । केवलं कामिनीकेलिकलनोचितवाङ्मनाः ॥ ४  
अथ कालेन महता पुरोधस्तस्य कश्यपः । वचः प्रोवाच तं धर्म्यमिति चेतसि चिन्तयन् ॥ ५  
निवारयति नो मोहादधर्मान्नृपतिं गुरुः । सोऽपि तत्पापभाग्यस्माद्बोधनीयः पुरोधसा ॥ ६  
[\*बोधितोऽप्यवजानाति स चेद्वाक्यं पुरोधसः] । पुरोधस्तत्र निर्दोषो राजा स्यात्सर्वदोषभाक् ॥

कश्यप उवाच—

शृणु राजन्मम गुरोर्वचो धर्मार्थसंहितम् । अभिन्नार्थमुपेतार्थमिच्छारागादिवर्जितम् ॥ ८  
अयमेव परो धर्मो यद्गुरोर्वचसि स्थितः । गुर्वाज्ञाया लवो राज्ञामायुःश्रीसौख्यवर्धनः ॥ ९

\* संशिरार्थः । + इत उत्तरं कपुस्तके 'केवलं कामनाः सर्वा मनोवाञ्छितमाप्नुयात्' इत्यर्थमधिकम् । † धनुषिहान्त-  
गर्तः पाठः ख. ड. च. छ. ड. पुस्तकस्थः ।

१ क. 'त्स्यं श्रुतं पां' । ख. ड. च. छ. 'त्स्यं श्रोतुः पां' । २ ख. ड. च. छ. ड. न मामालोकयिष्यं ।



न विप्रास्तापिता दानैर्विष्णुर्नाऽऽराधितस्त्वया । न व्रतं न तपः किञ्चिन्न तीर्थं हि त्वया कृतम्  
 हरिनाम त्वया कामवशेन न चिन्तितम् । [\*हा त्वया भीरुसंगत्या न विद्वत्संगतिः कृता ११  
 स्मरावसरवाहिन्यो बल्लभाः कस्य न प्रियाः । किंतु ताः पवनाल्लोलकदलीदलसंनिभाः] ॥ १२  
 तरङ्गतरलैरथैर्भोगैर्भ्रूभङ्गभङ्गुरैः । मुहूर्तेपेयैस्त्वारुण्यैर्न नृत्यन्ते महाशयाः ॥ १३  
 किं विद्यया किं तपसा किं त्यागेन नयेन वा । किं विविक्तेन मनसा स्त्रीभिर्यस्य मनो हृतम् ॥  
 एको मुख्यो महाधर्मो निधनेष्वनुयाति यः । सर्वमन्यच्छरीरोपभोग्यं नाशं प्रयाति च ॥ १५  
 धर्मं शनैः संचिनुयाद्वल्मीकमिव पुत्तिकाः । धर्मेण हि सहायेन नरस्तरुति दुर्गतिम् ॥ १६  
 अनित्योल्लसितोत्तारजलकल्लोलचञ्चलम् । किं न जानासि राजेन्द्र नृणां जीवितविभ्रमम् ॥ १७  
 विनयोष्णीषमुकुटः सत्यधर्मौ च कुण्डले । त्यागश्च कङ्कणे येषां किं तेषां जडमण्डनैः ॥ १८  
 मृतं शरीरमुत्सृज्य लोष्टकाष्टसमं भुवि । विमुखा बान्धवा यान्ति धर्मस्तमनुगच्छति ॥ १९  
 गम्यमानेषु सर्वेषु क्षीयमाणे तथाऽऽयुषि । जीविते लुप्यमाने च किमुत्थाय न धावसि ॥ २०  
 कुटुम्बं पुत्रदारादि शरीरं द्रव्यसंचयः । पारक्यमधुवं किं तु स्वीये सुकृतदुकृते ॥ २१  
 यदा सर्वं परित्यज्य गन्तव्यमवशेन ते । अनर्थे किं प्रसक्तस्त्वं स्वधर्मं नानुतिष्ठसि ॥ २२  
 अविश्राममभक्ष्याम्बुमपाथेयमदेशिकम् । मृतः कान्तारमध्वानं कथमेको गमिष्यसि ॥ २३  
 न हि त्वां प्रस्थितं किञ्चित्पृष्ठतोऽनुगमिष्यति । दुकृतं सुकृतं च त्वां यास्यन्तमनुयास्यति ॥ २४  
 श्रुतिस्मृत्युदितं कर्म कुलदेशोचितं हितम् । धर्ममूलं निषेवस्व सदाचारमतन्द्रितः ॥ २५  
 परित्यजेदर्थकामौ स्यातां चेद्धर्मवर्जितौ । धर्मेण प्राप्यते सर्वमर्थकामादिकं सुखम् ॥ २६  
 इन्द्रियाणां जयं योगं समातिष्ठेद्विवानिशम् । जितेन्द्रियो हि शक्नोति पथि स्थापयितुं प्रजाः २७  
 अतिप्रगल्बललनाकटाक्षचपलाः श्रियः । विनयप्रणिधानेन चिरं तिष्ठन्ति भूभुजाम् ॥ २८  
 कामदर्पातिशीलानामविचारितकर्मणाम् । सहाऽऽयुषा प्रणश्यन्ति संपदो मूढचेतसाम् ॥ २९  
 विभूतिनष्टदृग्भिस्तु नृत्यन्ते न महायशाः(शयाः) । नागताभिर्न याताभिर्नदीभिश्चीयतेऽम्बुधिः ३०  
 व्यसनस्य च मृत्योश्च व्यसनं कष्टमुच्यते । व्यसन्यधोऽधो व्रजति स्वर्थात्यव्यसनी नृपः ॥ ३१  
 व्यसनानि च दुःखानि कामजानि विशेषतः । त्यज स्मर महाराज कामं धर्मविरोधनम् ॥ ३२  
 जडानामविवेकाय सुराणां च दुरात्मनाम् । भाग्यभोग्यानि राजेन्द्र सन्ति नीतिमतामपि ॥ ३३  
 नैव स्थिराणि तानीह दुरितैरनुसेवितैः । विलीयन्ते यथा वह्निसंसर्गेण्धनानि च ॥ ३४  
 गच्छतस्तिष्ठतो वाऽपि जाग्रतः स्वपतोऽपि वा । न विचारपरं चेतो यस्यासौ मृत एव सः ॥ ३५  
 उपदेष्टा शतवतां गुरुरित्युच्यते यतः । किं तु त्वासन्नविपदामुपदेशाः शिरोरुहाः ॥ ३६  
 विषयज्वरमुत्सृज्य समया स्वस्थयामया । युक्त्या च व्यवहारिण्या स्वार्थः प्राज्ञेन साध्यते ३७  
 अशुभाचरितं याति शुभं तस्मादपीतरत् । जन्तोश्चित्तं च शिशुवत्स्मात्तच्चालयेद्बलात् ॥ ३८  
 उपधार्य मतिं राजन्वृद्धानां धर्मदर्शिनाम् । नियच्छेत्परया बुद्ध्या चित्तमुत्पथगामि यत् ॥ ३९  
 न धर्माण्युपकुर्वन्ति न मित्राणि न बान्धवाः । न हस्तपादचलनं न देशान्तरसंगतम् ॥ ४०  
 न कायक्लेशवैयुर्यं न तीर्थायतनादयः । केवलं तन्मनस्कस्य जपेनाऽऽसाद्यते पदम् ॥ ४१  
 विषये वर्तमानस्य तस्माच्चित्तस्य संयमे । यत्नं कुर्याद्बुधो राज[+न्धुवं यत्नेन वा जितम् ॥ ४२

\* धनुश्चिह्नान्तर्गतः पाठः, छ. ड. पुस्तकस्थः । + धनुश्चिह्नान्तर्गतः पाठः ख. ड. च. छ. ड. पुस्तकस्थः ।

तत्तत्कर्मकृतो राज]न्भवताये(पे)न वञ्चितः । मुनिभिश्च फलैस्सैस्तैरतोऽप्याकर्णयाधुना ॥ ४३  
 मुह्यताऽपि मनुष्येण प्रष्टव्याः सुहृदो बुधाः । ते च पृष्ट्वा वदन्ति स्म तत्कर्तव्यं यथोचितम् ॥ ४४  
 सर्वोपायेन कर्तव्यो निग्रहः कामकोपयोः । श्रेयोधिना यतस्तौ हि श्रेयोघातार्थमुद्यतौ ॥ ४५  
 कामो हि बलवान् राजञ्शरीरस्थो रिपुर्महान् ॥ न तस्य वशगो भूयाज्जनः श्रेयोभिलाष(षु)कः ४६  
 यः कामो देवदेवेन पुरा तेनैव शूलिना । ललाटवह्निना दग्धः कृतोऽनङ्ग इति स्थितिः ॥ ४७  
 धर्म एव ततः श्रेयान्निधिना समनुष्ठितः । धैर्यमालम्ब्य च ततो धर्ममेव समाचर ॥ ४८

श्वास एष चपलः क्षणमध्ये यो गतागतशतानि विधत्ते ।

जीवितेऽपि तदधीनचेतसा कः समाचरति धर्मविलम्बम् ॥ ४९

दशमीमपि यातस्य चेतो नाद्यापि भूपते । विषयेभ्यो निषिद्धेभ्यो हा हा न विरमेदलम् ॥ ५०  
 तस्मात्सर्वे निष्फलत्वं प्रयातं कामकर्मलात् । वयस्तेऽप्यधुना भूप समाचर हितं निजम् ॥ ५१  
 वदाम्यहं तत्र नृप हितं सर्वोत्तमोत्तमम् । पुरोहितो यतस्तेऽहं सदसत्कर्मभागपि ॥ ५२  
 एकतः सर्वपुण्यानि पापनाशाय पापिनाम् । एकतो माधवो मासो माधवस्य प्रियः सदा ॥ ५३  
 ब्रह्महत्या सुरापानं स्तेयं गुर्वङ्गनागमः । महान्ति पापकान्येव कीर्तितानि मुनीश्वरैः ॥ ५४  
 तत्र यन्मनसा वाचा कायेनापि कृतं नरैः । नाशयेन्माधवो मासः सर्वे पापतमो महत् ॥ ५५  
 दिवाकर इव ध्वान्तं नाशयेन्नृप सर्वशः । तथा श्रीमाधवो मासस्तस्माच्चर विधानतः ॥ ५६

आ जन्मतोऽपि विहितानि महान्ति राज-

न्धोराणि तानि दुरितानि विहाय मर्त्यः ।

वैशाखमासविहिताचरणप्रभाव-

पुण्येन तेन हरिमन्दिरमेति चान्ते ॥

५७

यद्येकमपि वैशाखमाचरन्ति विधानतः । भावतः पापिनोऽप्यन्ते प्रयान्ति हरिमन्दिरम् ॥ ५८  
 तस्मात्त्वमपि राजेन्द्र मासेऽस्मिन्माधवेऽधुना । प्रातः स्नात्वा विधानेन समर्चय मधुद्विषम् ॥ ५९  
 तण्डुलस्य यथा चर्म यथा ताम्रस्य कालिमा । नश्येत क्रियया राजंस्तथा पुंसो मलं महत् ॥ ६०  
 जीवस्य तण्डुलस्येव सहजोऽपि मलो महान् । नश्यते न च संदेहस्तस्मात्कर्मादितं कुरु ॥ ६१

इति श्रीमहापुराणे पाद्ये पातालखण्डे वैशाखमाहात्म्ये पञ्चनवतितमोऽध्यायः ॥ ९५ ॥

आदितः श्लोकानां समष्ट्यङ्काः—१७१६७

अथ षण्णवतितमोऽध्यायः ।

राजोवाच—

क्षीरोदभवतुल्याभिः शीतलामलवृष्टिभिः । कथाभिश्च विचित्राभिस्त्वयाऽहं तोषितो द्विज ॥ १  
 असागरतोत्थं पीयूषमद्रव्यं व्यसनौषधम् । त्वयाऽहं पायितः सौम्य भवरोगनिवारणम् ॥ २  
 हर्षप्रदो नृणां पापहानिकृज्जीवनौषधम् । जरामृत्युहरो विप्र सद्भिः सह समागमः ॥ ३  
 यानि यानि दुरापानि वाञ्छितानि महीतले । प्राप्यन्ते तानि तान्येव साधुनाऽपीह संगमात् ४  
 यः स्नातः पापहरया साधुसंगमगङ्गया । किं तस्य दानैः किं तीर्थैः किं तपोभिः किमध्वरैः ॥ ५  
 यो यो भावः पुरा आसीत्कामैकमुखलोलुपः । दर्शनाद्भवनात्तेऽद्य विपरीतोऽभवद्विभो ॥ ६

एकजन्मसुखस्वार्थं सहस्राणि विलोपयेत् । माज्ञो जन्मसहस्राणि संचिनोत्येकजन्मतः ॥ ७  
 हा हा कामरसास्वादसुखलालसचेतसा । मया भूढेन न कृतं किञ्चिदात्महितं द्विज ॥ ८  
 अहो मे मनसो मोहो यदात्मा योषितां कृते । पातितो व्यसने घोरे दुःखोदके दुरत्यये ॥ ९  
 भगवन्परितुष्टेन बोधितो वचसा त्वया । उपदेशप्रदानेन त्वं मामुद्धर्तुमर्हासि ॥ १०  
 पुरा चरितपुण्योऽहं भवता बोधितोऽस्मि यत् । त्वत्पादरजसा वाऽपि विशेषादपि पावितः ११  
 विधिं माधवमासस्य ब्रूहि मे वदतां वर । सर्वपापक्षयकरो यस्त्वया परिकीर्तितः ॥ १२  
 कथं स्नानं च किं दानं को देवो नियमश्च कः । एतदाचक्ष्व विप्रर्षे दुरितोत्तारणाय मे ॥ १३

यम उवाच—

इत्येवमुक्तो भगवान्कश्यपः स दयानिधिः । प्रोवाच वचनं विप्र धर्म्यं विश्वहितं हि यत् ॥ १४

कश्यप उवाच—

पूर्वापरसमाधानक्षयबुद्ध्या च तन्द्रिते । पृष्टज्ञाने न वक्तव्यं वाऽधमे पातकाशये ॥ १५  
 पापवृत्तस्य तु तथा दत्त्वा भूप शुभां मतिम् । विद्यादानफलं सम्यक्प्राप्यते नात्र संशयः ॥ १६  
 नापृष्टः कस्य चिद्ब्रूयान्न चान्यायेन पृच्छतः । जानन्नपि हि मेधावी जडबल्लोक आचरेत् ॥ १७  
 विदुषामथ शिष्याणां पुत्राणां च कृपावता । अपृष्टमपि वक्तव्यं श्रेयः श्रद्धावता हितम् ॥ १८  
 सांप्रतं शुद्धहृदयो जातस्त्वं वचनान्मम । पुराचरितपुण्येन केनापि च महीपते ॥ १९  
 पापावस्थां शरीरं तद्गतं तव ममाऽऽश्रयात् । श्रवणाद्धर्मशास्त्रस्य धर्मावस्थं तु तेऽभवत् ॥ २०  
 पापावस्थमधर्माख्यं धर्मज्ञानविवर्जितम् । अपरं सद्ब्रतं यद्धि विज्ञेयं तद्धि धार्मिकम् ॥ २१  
 धर्माधर्मोपभोगाय तत्तृतीयमतीन्द्रियम् । तस्मान्निभेदं देहं हि वेदविद्भिरिहोच्यते ॥ २२  
 यावन्न धर्मभोगश्च मुक्तिश्चैतन्निभेदकम् । पापावस्थं शरीरं तत्पापसंज्ञं तदुच्यते ॥ २३  
 इदानीं गुरुभक्तिं च कुर्वतो वचनं मम । शृण्वतो धर्मरूपं तु शरीरं ते व्यवस्थितम् ॥ २४  
 तेनैव शुद्धिरमला जाता धर्मक्रियोचिता । दैवेन देहिनां नामचेतांसि चरितानि च ॥ २५  
 शरीराणि च पुष्यन्ते काले काले विपर्ययम् । सांप्रतं भवतो राजन्मनो धर्मे समास्थितम् ॥ २६  
 तेन त्वां कारयिष्यामि माधवस्नानमुत्तमम् ॥ २७

यम उवाच—

ततस्तु कारितस्तेन कश्यपेन पुरोधसा । स नृपो माधवे मासि स्नानं दानं च पूजनम् ॥ २८  
 यथादृष्टं पुरा शास्त्रे वैशाखस्नानजं विधिम् । स मुनिः प्रत्युवाचास्मै भूपाय च यथोदितम् २९  
 शृण्वतः स्तोत्रसारं च कथनं हरिमेधसः । श्रुते यस्मिन्नधीते च स सम्यक्फलमामुयात् ॥ ३०  
 स कारितस्तेन विधानभावो राजाऽपि चक्रे विधिवत्तदानीम् ।  
 श्रीमाधवे मासि विधानंभीड्यं ततो यथाकर्णितमादरेण ॥ ३१  
 प्रातःस्नानं च पाद्यं च ह्यर्घ्यं च हरिपूजनम् । नैवेद्यं भक्तिभावेन चकार स नृपोत्तमः ॥ ३२

दानं यथानियमपालनमादरेण

वैशाखमासि विदधाति विधानमेवम् ।

यो भक्तितोऽन्वहमसौ प्रतिवर्षमेवं

कृत्वा प्रयाति हरिधाम महीसुराग्रयः ॥

३३

अथेतरेषु मासेषु कामिनीकुचकेलिवान् । भोगैकलालसो भूयो भवत्येव यथारुचि ॥ ३४  
 न धर्मनियमं राजकार्येषु न विचारणाम् । करोति कामवशगो हित्वा मासं च माधवम् ॥ ३५  
 महतामपि विप्रात्रय दुर्निवार्यो मनोभवः । शरीरसहजो नूनमनादिर्वासनाक्रमः ॥ ३६  
 केशकज्जलशालिन्यो दुःस्पर्शा लोचनप्रियाः । यस्मादग्निशिखा नार्यो दहन्ति तृणवन्नरम् ॥ ३७  
 घोरः शत्रुः शरीरस्थः पुंसां कामो यथोचितः । मोहधूममयः पापो न केषामन्धकारकः ॥ ३८

इति श्रीमहापुराणे पाद्मे पातालखण्डे वैशाखमाहात्म्ये षण्णवतितमोऽध्यायः ॥ ९६ ॥

आदितः श्लोकानां समष्ट्यङ्काः—१७२०५

अथ सप्तनवतितमोऽध्यायः ।

५५ उवाच—

अथ कालकटाक्षेण लक्षितो नृपतिस्तदा । मृतोऽतिरतिसेवोत्थक्षयक्षीणकलेवरः ॥ १  
 नीयमानो मम गणैस्ताड्यमानो मुहुर्मुहुः । क्रन्दमानो महारावान्संस्मरन्नजपातकम् ॥ २  
 विष्णुदूतैस्तदाऽऽगत्य तानधिक्षिप्य मेऽनुगान् । धर्मवानयमित्युक्त्वा ह्यारोप्य व्योमवाहनम् ३  
 नीतो हरिपुरं विप्र स्तूयमानोऽप्सरोगणैः । प्रातःस्नानेन वैशाखमासस्य क्षीणपातकः ॥ ४  
 अथ धर्मविहीनोऽयमिति मत्वा च तैः पुनः । देवदूतैरदूरेण नरकस्य च वर्त्मनः ॥ ५  
 आनीतो नृपतिर्विष्णोर्निदेशेऽतिविशारदैः । स गच्छन्नपि शुश्राव जीवानां क्रन्दतां पुनः ॥ ६  
 निरये पच्यमानानामारात्रं विविधं तदा । पापिनां कथ्यमानानामाक्रन्दमतिदारुणम् ॥ ७  
 श्रुत्वा विस्मयवान्विप्र राजाऽभूदतिदुःखितः । प्रोवाच दूतान्किमयमाक्रन्दो दारुणः श्रुतः ।  
 किमत्र कारणं तन्मे सर्वं वक्तुमिहार्हथ ॥ ८

दूता ऊचुः—

जन्तवस्त्यक्तमर्यादाः पापाः पुण्यविवर्जिताः । निरयेषु सुघोरेषु तामिस्रादिषु पातिताः ॥ ९  
 कृतपातकिनस्त्वत्र प्राणत्यागादनन्तरम् । याम्यं पन्थानमाश्रित्य दुःखमश्नन्ति दारुणम् ॥ १०  
 यमस्य पुरुषैर्घोरैः कृष्यमाणा इतस्ततः । अन्धकारे निपतिता भक्ष्यन्ते ह्यतिदारुणैः ॥ ११  
 इवभिः शृगालैः क्रव्यादैः काककङ्कबकादिभिः । अग्निगुण्डैर्दृक्कव्याघ्रैर्भुजगैर्दृक्शिक्रादिभिः ॥ १२  
 अग्निना दह्यमानाश्च तुद्यमानाश्च कण्टकैः । क्रकचैः पाश्र्व्यमानाश्च पीड्यमानाश्च तृष्णया ॥ १३  
 क्षुधया बाध्यमानाश्च घोरैर्व्याधिगणैस्तथा । पूयशोणितगन्धेन मूर्च्छमानाः पुनः पुनः ॥ १४  
 कथ्यन्ते कथिते तैले ताड्यन्ते मुशलैः क्वचित् । आयसीषु प्रपच्यन्ते शिलासु क्वचिदेव च ॥ १५  
 क्वचिद्धान्तमथाश्नन्ति क्वचित्पूयमसृक्क्वचित् । केशशोणितमांसासृग्वसास्थिनिकरेषु च ॥ १६  
 आस्थिताः कुणपाः पश्चात्कीर्णासु भूमिषु क्वचित् । शवदुर्गन्धनीरन्ध्रसंघट्टस(याद्विश)तकोटिषु ॥  
 करपत्रशिलापातविनिष्टमैतलेषु च । लोहतैलवसास्तम्भकूटशाल्मलिसन्नसु ॥ १८  
 क्षुरकण्टककीलोग्रज्वालालक्षुन्धविभीतिषु(!) । तप्तभैतरणीपूयपूरितेषु पृथक्पृथक् ॥ १९  
 असिपत्रवनोत्कृत्तनरनारीतनूषु च । घोरान्धकारदहनदारुणेषु मुहुर्मुहुः ॥ २०

१ क. 'पि संप्रातो दु' । २ स. अ. 'मयैः पा' । ड. 'मयैः पदयो न । ३ स. 'सकले' । अ. 'सकुले' । ४ स. अ. 'म्मकुटिशा' ।

पच्यमाना रुदन्तश्च दारुणं विविधैः स्वरैः । कण्ठेषु बद्धपाशाश्च भुजङ्गावेष्टिताः क्वचित् ॥ २१  
 कूटागारे भ्राम्यमाणाः शरीरैर्यातनोचितैः । पीड्यन्ते पापिनो राजन्क्रन्दन्तोऽमी विकर्मिणः ॥  
 सहितं विषयास्वादैः क्रन्दनं तैर्विधीयते । भुज्यते च कृतं पूर्वमेतत्सर्वैश्च जन्तुभिः ॥ २३  
 परस्त्रीषु कृतः सङ्गः प्रीतये दुःखदो हि सः । मुहूर्तविषयास्वादोऽनेककल्पान्तदुःखदः ॥ २४  
 वपुषस्तव राजेन्द्र प्रातःस्नातस्य माधवे । विधिना पावनस्यैते प्राप्य स्पर्शं च मा(भा)सता(ना)त्  
 लब्धसौख्याः क्षणं जाता महसाऽऽप्यायितास्तव । आक्रन्दरहिता जातास्तेनैते निरयं गताः ॥  
 नामापि पुण्यशीलानां श्रुतं सौख्याय कीर्तितम् । जायते तद्रूपुःस्पर्शवायुः स्पर्शसुखावहः ॥ २७  
 यम उवाच—

इति द्रुतवचः श्रुत्वा स राजा करुणानिधिः । प्रत्युवाच ह तान्दूतान्विष्णोरद्भुतकर्मणः ॥ २८  
 कोमलं हृदयं नूनं साधूनां नवनीतवत् । वहिसंतापसंतप्तं तद्यथा द्रवति स्फुटम् ॥ २९

राजोवाच—

नाऽऽर्तेजन्तूनहं हित्वा पीडितो गन्तुमुत्सहे । स पापिष्ठो हि आर्तानां शोकं नापहरेत्क्षमः ॥ ३०  
 मदङ्गसंगमोत्सृष्टवायुस्पर्शेन ते यदि । जन्तवः सुखिनो जातास्तस्माच्च नयन्तु माम् ॥ ३१  
 परतापच्छिदो ये तु चन्दना इव चन्दनाः । परोपकृतये ये तु पीड्यन्ते कृतिनो हि ते ॥ ३२  
 सन्तस्त एव ये लोके परदुःखविदारणाः । आर्तानामार्तिनाशार्थं प्राणा येषां तृणोपमाः ॥ ३३  
 तैरियं धार्यते भूमिर्नरैः परहितोद्यतैः । मनसो यत्सुखं नित्यं स स्वर्गो नरकोपमः ॥ ३४  
 तस्मात्परसुखेनैव साधवः सुखिनः सदा । वरं निरयपातोऽत्र वरं प्राणविद्योजनम् ॥  
 न पुनः क्षणमार्तानामार्तिनाशमृते सुखम् ॥ ३५

दूता ऊचुः—

[\*जन्तवो निरये घोरे पच्यन्ते तत्र पापिनः । स्वकर्मवोपभुञ्जाना मोहस्थानं न विद्यते ॥ ३६  
 यैर्न दत्तं हुतं तीर्थे पुण्ये स्नानं न वा कृतम् । पुनर्नोपकृतं नृणां सुकृतं न कृतं परम् ॥ ३७  
 नेष्टं न तप्तं नो जप्तं यैर्न हृष्टतया नृप । परस्मिन्निह घोरेषु पच्यन्ते निरयेषु ते ॥ ३८  
 दुःशीला ये दुराचारा व्यवहारेषु निन्दिताः । परापकारिणः पापकारिणो दुर्विहारिणः ॥ ३९  
 एहि भूप महाभाग गच्छामो हरिमन्दिरम् । न ते पुण्यवतो युक्तमिह स्थातुमतः परम् ॥ ४०  
 विदारिणो हि मर्मोकत्या पापाः परहृदां हि ये । निरयेष्वपि पच्यन्ते ये परस्त्रीविहारिणः ॥ ४१

राजोवाच—

यद्यहं सुकृती दूताः कस्मादस्मिन्महाभये । यातनामार्गं आनीतः किं मयाऽसुकृतं कृतम् ॥ ४२  
 मया न सुकृतं तादृकृतं वै कामशालिना । कथं हरिपुरं गन्ता संशयं छेत्तुमर्हथ ॥ ४३

दूता ऊचुः—

सुकृतं न कृतं सत्यं त्वया कामवशात्मना । नेष्टं यज्ञैर्न वा यज्ञावशिष्टं भवताऽशितम् ॥ ४४  
 किं तु माधवमासे यद्विधिना वत्सरत्रयम् । प्रातः स्नातं गुरुवचःपेरितेन त्वया पुरा ॥ ४५  
 भक्त्या संपूजितो विष्णुर्विश्वेशो मधुसूदनः । महापापातिपापौघनिहन्ता भक्तवत्सलः ॥ ४६  
 सर्वैकसारेण पुनस्तेनैकेन नरेश्वर । नीयसे विष्णुभवनं पूज्यमानो मरुद्गणैः ॥ ४७

\* धनुश्चिह्नान्तर्गतः पाठः ख. ड. च. छ. ड. पुस्तकस्थः ।

१ ख. ड. 'यमैः । म' । २ छ. अ 'स्मात्पूर्वेषु' ।

यथैव विस्फुलिङ्गेन ज्वाल्यते तृणसंचयः । प्रातःस्नानेन वैशाखे तथाऽधौघो नरेश्वर ॥ ४८  
 तावद्गुणेषु पापानि प्रभवन्ति नरेश्वर । यावन्न माधवे मासे तीर्थे मज्जति चोषसि ॥ ४९  
 वैशाखे मासि यो युक्तो यथोक्तनियमैर्नरः । हरिभक्तोऽतिपापौघैर्मुक्तोऽच्युतपदं व्रजेत् ॥ ५०  
 आ जन्मतो न सुकृतं यत्त्वयाऽन्यत्पुरा कृतम् । तेन त्वं निरयस्थानमार्गं नीतो नरेश्वर ॥ ५१  
 अथ भूमिपते तूर्णमस्माभिश्च मरुद्गणैः । स्तूयमानो विमानेन गच्छ गोविन्दमन्दिरम् ॥ ५२  
 इति श्रीमहापुराणे पाप्मे पातालखण्डे वैशाखमाहात्म्ये सप्तनवतितमोऽध्यायः ॥ ५७ ॥

आदितः श्लोकानां समष्ट्यङ्काः—१७२५७

अथाऽष्टनवतितमोऽध्यायः ।

यम उवाच—

ततस्तु करुणावार्धिस्तेषां शोकेन पीडितः । भूपतिः श्रीहरेर्वृत्तान्विनयेनाऽऽह वाडव ॥ १  
 ऐश्वर्यस्याभिजातस्य गुणानां सुकृतस्य च । सन्तः फलं हि मन्यन्ते ह्यार्तानां परिरक्षणम् ॥ २  
 यद्यस्ति सुकृतं किञ्चिन्मम तेनैव जन्तवः । स्वर्गं गच्छन्तु मुक्तागाः स्थाने चैषां वसाम्यहम् ॥ ३  
 एवं भूपवचः श्रुत्वा दूता विष्णोर्मनोहराः । औदार्यं सत्यमेतस्य ध्यायन्तो जगदुत्तमम् ॥ ४  
 दूता ऊचुः—

अनेन तव कारुण्यधर्मेण वचसा नृप । बभूव वृद्धिर्धर्मस्य संचितस्य विशेषतः ॥ ५  
 स्नानं दानं जपो होमस्तपो देवार्चनादिकम् । कृतं यन्माधवे मासि तदनन्तफलं ह्यभूत् ॥ ६  
 स्वर्गं यज्वा च दाता च क्रीडते त्रिदशैः सह । वापीषु हेमपद्मासु कल्पवृक्षयुतासु च ॥ ७  
 गीयमानो मुदं याति गीर्वाणरमणीगणैः । जलान्नदानतो लोकं लभते वारुणं शुभम् ॥ ८  
 कुलानि हेलया सप्त संतारयति गोप्रदः । हयं दत्त्वा रवेर्लोकं याति विद्याप्रदो नरः ॥ ९  
 ब्रह्मलोकं तथा हेमदानाद्याति सुरालयम् । याति देही दयाकन्यादानार्थैर्देवलोकताम् ॥ १०  
 माधवे मासि यः स्नात्वा दत्त्वा संपूज्य माधवम् । अवाप्य सकलान्कामान्प्रयाति हरिमन्दिरम् ॥ ११  
 एकतोऽपि तपोदानक्रतुसुत्यादिकाः क्रियाः । एकतो विधिवन्मासो माधवश्चरितो महान् ॥ १२  
 तस्य माधवमासस्य दिनैकस्यापि भूपते । कृतं यत्सुकृतं तत्ते सर्वदानाधिकं परम् ॥ १३  
 कारुण्येन दिनैकस्य पुण्यं देहि धरापते । निरये पच्यमानेभ्यो दुःखितेभ्यो दयानिधे ॥ १४  
 न दयासदृशो धर्मो न दयासदृशं तपः । न दयासदृशं दानं न दयासदृशः सखा ॥ १५  
 पुण्यदः पुण्यमाप्नोति नरो लक्षगुणं सदा । कारुण्येन विशेषात्ते धर्मवृद्धिस्ततोऽभवत् ॥ १६  
 दुःखितानां हि भूतानां दुःखोद्धर्ता हि यो नरः । स एव सुकृती लोके ज्ञेयो नारायणांशजः ॥ १७  
 माधवे मासि पूर्णार्थां स्नानदानादिकं त्वया । यत्तीर्थे विहितं वीर सर्वाघविनिषूदनम् ॥ १८  
 तदेभ्यो देहि विधिवत्कृत्वा साक्ष्ये हरिं प्रभुम् । त्रिवाचिकं च निरयाद्येनामी स्वर्गमाप्नुयुः ॥ १९  
 कपोतार्थं स्वमांसानि कारुण्येन पुरा शिविः । दत्त्वा दयानिधिः स्वर्गं स जातः कीर्तिवारिधिः ॥ २०  
 दधीचिरपि राजर्षिर्दत्त्वाऽस्थिचयमात्मनः । त्रैलोक्यकौमुदीं कीर्तिं लब्धवान्स्वर्गमक्षयम् ॥ २१  
 सहस्रजिह्व राजर्षिः प्राणानिष्टान्महायज्ञाः । ब्राह्मणार्थं परित्यज्य गतो लोकाननुत्तमान् ॥ २२

न स्वर्गे नापवर्गेऽपि तत्सुखं लभते नरः । यदार्तजन्तुनिर्वाणदानोत्थमिति नो मतिः ॥	२३
सर्वेषु दानजातेषु पुराजातेषु भूषते । कर्मणा तेन संख्यासु(तुं) धुरि धैर्यं नियोज्य च ॥	२४
दृष्ट्वा तव धियं सौम्य दयादानमुनिश्चलाम् । अस्माभिरपि तूत्साहः क्रियते वेदवादिभिः ॥२५	
यदि ते रोचते राजन्नविलम्बतया ततः । तदेभ्यो देहि तत्पुण्यं यातनादुःखदाहकम् ॥	२६
इत्युक्तः स तदा देवं कृत्वा साक्ष्ये गदाधरम् । तेभ्यस्त्रिवाचिकं पुण्यं दयावान्विधिना ददौ २७	
दत्ते माधवमासस्य तस्मिन्नेकदिनोद्भवे । सुकृते जन्तवो याम्ययातनादुःखवर्जिताः ॥	२८
विमानवरमारूढास्ते सर्वे त्रिदिवं ययुः । प्रणमन्तस्तुवन्तस्तं पश्यन्तः संमहर्षिताः ॥	२९
नृपेण दत्तं तदवाप्य पुण्यं वैशाखमासस्य दिनाभिजातम् ।	
सर्वे ययुस्ते नरकाद्विमुक्ता दिवं विमानाधिगता विचित्रम् ॥	३०
संस्तूयमानो मुनिदेवसंघैर्यत्तद्विशेषेण च लब्धपुण्यः ।	
परं पदं योगिवरैरलभ्यं ययौ जगन्नाथगणाभिवन्द्यः ॥	३१
इति श्रीमहापुराणे पाद्मे पातालखण्डे वैशाखमाहात्म्येऽष्टनवतितमोऽध्यायः ॥ ९८ ॥	

आदितः श्लोकानां समष्ट्यङ्काः—१७२८८

अथ नवनवतितमोऽध्यायः ।

यम उवाच—

एतन्माधवमासस्य समासारिकचिदीरितम् । माहात्म्यं पूर्णिमायाश्च विशेषाद्विजसत्तम ॥	१
वैशाखमासे मधुसूदनस्य प्रियं य एतत्पठतीतिहासम् ।	
स याति कृष्णालयमाशु पूतः कल्पाननेकानिह मोदते च ॥	२
धन्यं यशस्यमायुष्यमिदं स्वस्त्ययनं महत् । स्वर्ग्यं श्रीदं सौमनस्यं प्रशस्यमघमर्षणम् ॥	३
इदं माधवमासस्य माहात्म्यं माधवप्रियम् । चरितं भूपतेस्तस्य संवादं चाऽऽवर्थांनृप ॥	४
श्रुत्वा पठित्वा विधिवदनुमोद्य मनःप्रियम् । लभेद्भक्तिं भगवति यथा स्यात्केशसंक्षयः ॥	५
अथ गच्छ महाभाग देवलोकादितो भवान् । निपात्य भुवि ते देहं रुदन्त्यद्यापि बान्धवाः ॥	६
विलप्यमानैरपि बन्धुभिस्ते न यावदशौ तव यच्छरीरम् ।	
प्रक्षिप्यते हन्त जवेन तावद्याहि स्वयं सुप्त इव प्रबुद्धः ॥	७
मम प्रसादादिह पुण्ययोगः श्रुतो यथावत्तमिमं विधेहि ॥	
विधानतो वै समये समं ते समागमोऽन्ते भविता सुरैश्च ॥	८

सूत उवाच—

इति देववचः श्रुत्वा नत्वा धर्माधिपं ततः । पुनः पपात स इह परितुष्टमना द्विजः ॥	९
धर्मराजप्रसादेन ततस्तत्र महीतले । संसुप्त इव चोत्तस्थौ बन्धुवर्गसमन्वितः ॥	१०
विधिमैनं द्विजो भूमौ वर्षे वर्षे च स स्वयम् । चकार कारयामास माधवस्नपनं परात्(?) ॥	११
यमब्राह्मणसंवादो मयाऽयं बोधितो हि वः । तस्य माधवमासस्य पुण्यस्नानप्रसङ्गतः ॥	१२

वैशाखमासे सततं हरिप्रिये स्नानं विदध्याच्च ददाति भक्त्या ।  
दानं च होमं सुकृतं तथा बुधो हरेः पदं तस्य न दुर्लभं कदा ॥ १३  
यः शृणोत्येकचित्तेन माहात्म्यं मेषसूर्यजम् । सर्वपापविनिर्मुक्तो याति विष्णोः परं पदम् ॥ १४

ऋषय ऊचुः—

सूत सूत महाप्राज्ञ त्वयाऽतिकरुणात्मना । वैशाखमासमाहात्म्यं कीर्तितं पापनाशनम् ॥ १५  
नियमा मधुहन्तुर्ये माधवे कथितास्त्वया । पूजनं स्नानदानाद्यं श्रौतस्मार्तविधानतः ॥ १६  
यथा च माधवो देवः प्रीयते पापनाशनः । अधुना श्रोतुमिच्छामो ध्यानं तस्य माहात्मनः ॥ १७  
कृष्णस्य भक्तवृन्दानां प्रियस्य भवतारणम् ॥ १८

सूत उवाच—

शृणुध्वं मुनयः सर्वे कृष्णस्य जगदात्मनः । गोमोपगोपीप्राणस्य वृन्दावनचरस्य च ॥ १९  
एकदा नारदः पृष्ठो गौतमेन द्विजोत्तमाः । स तस्मै प्राह यद्भ्यानं तद्रक्ष्ये पापनाशनम् ॥ २०

नारद उवाच—

सुमप्रकरसौरभोद्गलितमाधिकाद्युल्लस-

त्सुशाखिनवपल्लवप्रकरनम्रशोभायुतम् ।

प्रफुल्लनवमञ्जरीललितवल्लरीवेष्टितं

स्मरेत सततं शिवं शितमतिः सुवृन्दावनम् ॥

२१

विकाशिसुमनोरसास्वदनमञ्जुलैः संचर-

च्छिलीमुखमुखोद्गतैर्मुखरितान्तरं श्लोकैः ।

कपोतशुकसारिकापरभृतादिभिः पत्रिभि-

र्विराणितमितस्ततो भुजगशत्रुनृत्याकुलम् ॥

२२

कलिन्ददुहितुश्चल्लहरिविष्टुषां वाहिभि-

र्विनिद्रसरसीरुहोदररजश्वयोद्भूसरैः ।

प्रदीपितमनोभवव्रजविलासिनीवाससां

विलोलनपरैर्निषेवितमनारतं मारुतैः ॥

२३

प्रवालनवपल्लवं मरकतच्छदं मौक्तिक-

प्रभाप्रकरकोरकं कमलरागनानाफलम् ।

स्थविष्ठमखिलर्तुभिः सततसेवितं कामदं

तदन्तरपि कल्पकाङ्घ्रिपमुदक्षितं चिन्तयेत् ॥

२४

सुहेमशिखराचले उदितभानुवद्भासुरा-

मधोऽस्य कनकस्थलीममृतशीकरासारिणः ।

प्रदीप्तमणिकुट्टिमां कुसुमरेणुपुञ्जोज्ज्वलां

स्मरेत्पुनरतन्द्रितो विगतैषदतरङ्गां बुधः ॥

२५

तद्रत्नकुट्टिमनिविष्टमहिष्ठयोगपीठेऽष्टपत्रमरुणं कमलं विचिन्त्य ।

उद्यद्विरोचनसरोचिरमुष्य मध्ये संचिन्तये सुखनिविष्टमथो मुकुन्दम् ॥ २६ ॥

१ क. 'खलानमा' । २ झ. अ. 'हुंकृतैः' । ३ ख. 'तयद्वर' । झ. अ. 'तयदुर' । ड. 'तयज्जर' ।



सुत्रामहेतिदलितान्नमेघपुञ्जप्रत्यग्रनीलजलजन्मसमानभासम् । सुस्निग्धनीलघनकुञ्चितकेशजालं राजन्मनोज्ञशितिकण्ठशिखण्डचूडम् ॥	२७
रोलम्बलालितसुरद्रुमसूनुसंपद्युक्तं समुत्कचनवोत्पलकर्णपूरम् । लोलालिभिः स्फुरितभालतलप्रदीप्तगोरोचनातिलकमुज्ज्वलचिह्निचापम् ॥	२८
आपूर्णशारदगताङ्कशशाङ्कबिम्बकान्ताननं कमलपत्रविशालनेत्रम् । रत्नस्फुरन्मकरकुण्डलरश्मिदीप्तगण्डस्थलीमुकुरमुन्नतचारुनासम् ॥	२९
सिन्दूरसुन्दरतराधरमिन्दुकुन्दमन्दारमन्दहसितद्युतिदीपिताशम् । वन्यप्रवालकुसुमप्रचयाचक्रुश्चैवैकोज्ज्वलमनोहरकम्बुकण्ठम् ॥	३०
मत्तभ्रमद्भ्रमरघुष्टविलम्बमानं संतानकप्रसरदामपरिष्कृतांसम् । हारावलीभगणराजितपीवरोरो व्योमस्थलीलसितकौस्तुभभानुमन्तम् ॥	३१
श्रीवत्सलक्षणसुलक्षितमुन्नतांसमाजानुपीनपरिवृत्तसुजातवाहुम् । आम्बुपुरोदरमुदारगभीरनाभिं भृङ्गाङ्गनानिकरमञ्जुलोमराजिम् ॥	३२
नानामणिप्रघटिताङ्गदकङ्कणोर्मिग्रैवैयसारसननूपुरतुन्दबन्धम् । दिव्याङ्गरागपरिपिञ्जरिताङ्गयष्टिमापीतवस्त्रपरिवीतनितम्बबिम्बम् ॥	३३
चारुरुजानुमुनुवृत्तमनोज्ञजङ्घं कान्तोन्नतप्रपदनिन्दितकूर्मकान्तिम् । माणिक्यदर्पणलसन्नखराजराजद्रक्ताङ्गुलिच्छदनसुन्दरपादपद्मम् ॥	३४
मत्स्याङ्कुशारिदरकेतुयवाज्वज्रैः संलक्षितारुणकराङ्घ्रितलाभिरामम् । लावण्यसारसमुदायविनिर्मिताङ्गं सौन्दर्यनिन्दितमनोभवदेहकान्तिम् ॥	३५
आस्यारविन्दपरिपूरितवेषुण्ध्रलोत्काराङ्गुलिसमीरितदिव्यरागैः । शश्वद्भवैः कृतनिविष्टसमस्तजन्तुसंतानसंनतिमनन्तसुखाम्बुराशिम् ॥	३६
गोभिर्मुखांम्बुजविलीनविलोचनाभिरूधोभरस्खलितमन्थरमन्दगाभिः । दन्ताग्रदष्टपरिशिष्टृणाङ्कुराभिरालम्बिवालधिलताभिरथाभिवीतम् ॥	३७
संप्रच्छ्रुतस्तनविभूषणपूर्णनिश्चलास्याङ्गुलक्षरितफेनिलवुग्धमुष्टैः । वेषुप्रवर्तितमनोहरमन्दगीतदत्तोच्चकर्णयुगलैरपि तर्णकैश्च ॥	३८
प्रत्यग्रशृङ्गमृदुमस्तकसंप्रहारसंरम्भभावनविलोलखुराग्रपातैः । आमेदुरैर्बहुलसास्त्रगलैरुद्रग्रपुच्छैश्च वत्सतरवत्सतरीनिकायैः ॥	३९
हम्भारवक्षुभितदिग्बलयैर्महद्भिरभ्युक्षभिः पृथुककुञ्जरभारखिन्नैः । स्रक्ष्मिभतश्रुतिपुटीपरिपीतवंशध्वानामृतोद्धतविकासिविशालघोणैः ॥	४०
गोपैः समानगुणशीलवयोविलासवेशैश्च मूर्च्छितकलस्वनवेषुवीणैः । मन्दोच्चतरापटुगानपरैर्विलोलदोर्विल्लीरीललितलास्यविधानदक्षैः ॥	४१
जङ्घान्तपीवरकटीरतटीनिबद्धव्यालोलकिङ्किणिघटारणितैरटङ्गिः । मुग्धैस्तरक्षुनखकल्पितकान्तभूपैरच्यक्तमञ्जुवचनैः पृथुकैः परीतम् ॥	४२
अथ सुललितगोपसुन्दरीणां पृथुकबरीष(ष्ट)नितम्बमन्थराणाम् । गुरुकुचभरभङ्गुरावलग्नत्रिवलिविजृम्भितरोमराजिभाजाम् ॥	४३

१ ङ. अ. आवन्दरो । २ ङ. अ. "श्वद्वीकृतविनिष्ट" । ३ क. "धितिः । म" ।

- तदतिरुचिरचारुवेषुवाद्यामृतरसपल्लविताङ्गाङ्घ्रिपस्य ।  
मुकुलविमलरम्यरूढरोमोद्गमसमलंकृतगात्रवल्लरीणाम् ॥ ४४
- तदतिरुचिरमन्दहासचन्द्रातपपरिजृम्भतरागवारिराशेः ।  
तरलतरतरङ्गभङ्गविमुट्प्रकरघनश्रमबिन्दुसंततानाम् ॥ ४५
- तदतिललितमन्दचिल्लिचापच्युतनिशितेक्षणमारबाणवृष्ट्या ।  
दलितसकलमर्मविह्वलाङ्गप्रविसृतदुःसहवेषयुव्यथानाम् ॥ ४६
- तदतिरुचिरवेषरूपशोभामृतरसपानविधानलालसानाम् ।  
प्रणयसलिलपूरवाहिनीनामलसविलोलविलोचनाम्बुजाभ्याम् ॥ ४७
- विस्रंसत्कवरीकलापविगलत्फुल्लत्प्रसूनास्रव-  
न्माध्वीलम्पटचञ्चरीकघटया संसेवितानां मुहुः ।  
मारोन्मादमदस्वलन्मृदुगिरामालोलकाञ्च्युल्लस-  
श्रीवीविश्रुथमानचीनसिचयान्ताचिर्नितम्बत्विवाम् ॥ ४८
- स्खलितललितपादाम्भोजमन्दाभिघात-  
च्छुरितमणितुलाकोट्याकुलाशामुखानाम् ।  
चलदधरदलानां कुड्मल(?)पक्ष्मलाक्षि-  
द्वयसरसिरुहाणामुल्लसत्कुण्डलानाम् ॥ ४९
- द्राघिष्ठश्वसनसमीरणाभिताप-  
प्रम्लानीभवदरुणौष्ठपल्लवानाम् ।  
नानोपायनविलसत्कराम्बुजाना-  
मालीभिः सततनिषेवितं समन्तात् ॥ ५०
- तासामायतलोलनीलनयनव्याकोशलीनाम्बुज-  
स्रग्भिः संपरिपूजिताखिलतनुं नानाविलासास्पदम् ।  
तन्मुग्धाननपङ्कजप्रविगलन्माध्वीरसास्वादिनीं  
विभ्राणं प्रणयोन्मदाक्षिमधुहृन्मालां मनोहारिणीम् ॥ ५१
- \*गोपीगोपपशूनां बहिःस्मरेदग्रतोऽस्य गीर्वाणघटां विचारिणीं विरिञ्चित्रिनयनशतमन्युपूर्विकां  
स्तोत्रपराम् ॥ ५२
- तद्वक्षिणतो मुनिनिकरं दृढधर्मवाञ्छया समान्नायपरम् ॥ ५३
- योगीन्द्रानथ पृष्ठे मुमुक्षमाणान्समाधिना तु सनकाद्यान् ॥ ५४
- सव्ये सकान्तानथ यक्षसिद्धगन्धर्वविद्याधरचारणांश्च ।  
सकिञ्चरानप्सरसश्च मुख्याः कामार्थिनीर्नर्तनगीतवाद्यैः ॥ ५५
- शङ्केन्दुकुन्दधवलं सकलागमङ्गं सौदामिनीततिपिशङ्गजटाकलापम् ।  
तत्पादपङ्कजगताममलां च भक्तिं वाञ्छन्तमुज्झिततरान्यसमस्तसङ्गम् ॥ ५६

नानाविधश्रुतिगुणान्वितसप्तरागग्रामत्रयीगतमनोहरमूर्च्छनाभिः । संप्रीणयन्तमुदिताभिरपि प्रभक्त्या संचिन्तयेन्नभसि *मां दुहिणप्रसूतम् ॥	५७
इति ध्यात्वाऽऽत्मानं पटविशदधीर्नन्दतनयं नरो बुद्ध्यै(बौद्धै)र्वाऽर्धप्रभृतिभिरनिन्द्रोपहृतिभिः । यजेद्भूयो भक्त्या स्ववपुषि बहिष्ठैश्च विभवै- रिति प्रोक्तं सर्वं यदभिलषितं भूसुरवराः ॥	५८
इति श्रीमहापुराणे पाप्मे पातालखण्डे वैशाखमाहात्म्य एकोनशततमोऽध्यायः ॥ ९९ ॥ आदितः श्लोकानां समष्ट्यङ्काः—१७३४६	

अथ शततमोऽध्यायः ।

ऋषय ऊचुः— भूयो वद महाभाग रामचारित्रमद्भुतम् । राममाहात्म्यसर्वस्वं भक्तानां प्रीतिदायकम् ॥	१
अश्वमेधऋतुवरं कृत्वा दाशरथिर्यथा । प्रष्टुषी लोककृत्येषु शास्त्रकृत्येषु कौविदः ॥	२
सूत उवाच— अयोध्यां गन्तुकामेन शंकरेण महात्मना । पार्वत्या सह देवेन उषितं शरयूतटे ॥	३
मुनयस्तं समभ्येत्य शंकरं विश्वरूपिणम् । कश्यपाद्या महात्मानः पप्रच्छुरमितौजसम् ॥	४
स्वागतं ते मुनिश्रेष्ठ सभार्यः कुत आगतः । किमागमनकृत्यं ते कं देशं गन्तुमुद्यतः ॥	५
शंकर उवाच— अहं शंभुरिति ख्यातो विप्रो हिमगिरिस्थितः । द्रुपुं च राघवं गच्छे मम कार्यं महत्ततः ॥	६
मामाह्वयति राजाऽसौ पुराणश्रवणे रतः । आगच्छन्तु भवन्तोऽपि राघवः परितुष्यति ॥	७
ततः शिवस्ते मुनयो ययू रामदिदृक्षया । तानागतान्वसिष्ठस्तु ज्ञात्वा रामाय चोक्तवान् ॥	८
[†ततः सत्वरमुत्थाय निर्ययौ सपुरोहितः । अर्घ्यपाद्यादिना सर्वान्पूजयामास तानृषीन्] ॥	९
गृहराजं ततः सर्वान्प्रावेशयदर्दिमः । प्रत्येकमासनं दत्त्वा स्वागतोक्त्याऽऽसनस्थितान् ॥	१०
ऋषेण रघुशार्दूलः पूजयामास तान्ऋषीन् । वाचा मधुरया प्रीणन्निदमाहाऽऽसनस्थितान् ॥	११
श्रीराम उवाच— अद्य मे सफलं जन्म प्राप्तमद्य तपःफलम् । अद्याभ्यासस्य विद्यानां फलकालोऽयमागतः ॥	१२
अद्य मे पितरस्तुष्टा राज्यं च सफलं मम । अद्य मे सफलं वृत्तमद्य मे सफलं श्रुतम् ॥	१३
एवं वदन्तं राजानं ब्राह्मणाः कश्यपादयः । ऊचुः प्रियतरं वाक्यं रामं राजीवलोचनम् ॥	१४
ऋषय ऊचुः— अयं शंभुर्द्विजः प्राप्तः सर्वशास्त्रविशारदः । वेदवेदाङ्गतत्त्वज्ञः सर्वभूतहिते रतः ॥	१५
कैलासवासी सततं तपसे कृतनिश्चयः । ब्रह्मणा ब्रह्मवर्चस्के तुल्यो ब्रह्मविदां वरः ॥	१६

\* मां नारदं प्रतीत्यर्थः । † धनुश्चिह्नान्तर्गतः पाठः क. ख. ड. च. छ. ज. ड. पुस्तकस्थः ।

१ क. ख. ड. छ. ड. 'तिगगा' । २; ख. महात्मानं । ३ ज. 'प्रो हेम' ।

हरिणा ब्रह्मवात्सल्ये प्रसादे शंकरोपमः । एवंविधो महातेजाः शंभुर्ब्राह्मणपुंगवः ॥ १७  
 अष्टादशपुराणज्ञो मीमांसान्यायकोविदः । त्वद्वाक्यगौरवादेव प्राप्तोऽयं मुनिपुंगवः ॥ १८  
 त्वयाऽऽहूतो मुनिवरः कैलासादागतः प्रभो । अतः पृच्छ महाभाग पुराणाख्यानमुत्तमम् ॥ १९  
 श्रोतुकामा वयं प्राप्तास्त्वामद्य रघुनन्दन । अन्तं गतस्य वेदानां सर्वशास्त्रार्थवेदिनः ॥ २०  
 पुंसोऽश्रुतपुराणस्य न सम्यग्गतिदर्शनम् ॥ २१

सूत उवाच—

एवमुक्तो रघुश्रेष्ठो मुनिभिस्तच्चदर्शिभिः । प्रहर्षमतुलं लेभे पुराणश्रवणोत्सुकः ॥ २२

श्रीराम उवाच—

लिङ्गार्चनप्रकारं च लिङ्गमाहात्म्यमेव च । [\*महेशनाममाहात्म्यं पूजामाहात्म्यमेव च ॥ २३  
 नमस्कारस्य माहात्म्यं दृष्टिमाहात्म्यमेव च । जलदानस्य माहात्म्यं धूपदानस्य सत्तम ॥ २४  
 दीपगन्धादिदानस्य पुष्पमाहात्म्यमेव च ] । नानाख्यानेतिहासानां कथां पापप्रणाशिनीम् ॥ २५  
 धर्मार्थकाममोक्षांश्च तदुपायांश्च मुव्रत । तत्सर्वं श्रोतुमिच्छामि त्वत्तो मुनिवरोत्तम ॥ २६

श्रीशंभुरुवाच—

राम राम महाबाहो पुण्यवानसि राघव । राज्यासक्तस्य ते जाता पुराणश्रवणे रतिः ॥ २७  
 स्यान्महत्सेवया राम पुण्यतीर्थनिषेवणात् । सा जिह्वा या शिवं गायेत्तच्चित्तं यत्तदर्पितम् ॥ २८  
 तावेव केवलौ श्लाघ्यौ यौ तत्पूजाकरौ करौ । सुजन्मदेहमत्यर्थं तदेवाशेषजन्मसु ॥ २९  
 यदेव पुलकोद्भ्राति(सि) हरेरनामानुकीर्तनात् । कृतार्थोऽसि महाराज तत्प्रभ्रानुगता मतिः ॥ ३०  
 अनन्तरं समाजग्मुर्जाड्घिकाः सत्वरश्रमाः । तत्करात्पत्रिकां गृह्य+ पपाठ रघुसत्तमः ॥ ३१  
 मनसाऽचिन्तयद्रामः कथमेतदभूदिति । रामं शंभुस्तदा प्राह देव्या ब्राह्मणवेषवान् ॥ ३२

शंभुरुवाच—

किं चिन्तयसि काकुत्स्थ मुनिष्वग्रे वसत्स्वपि । तद्वाक्यं राघवः श्रुत्वा पप्रच्छ मुनिपुंगवान् ३३

श्रीराम उवाच—

विभीषणः कथमसौ बद्धः शृङ्खलाया नृभिः । मत्स्थापितं शिवं लिङ्गं दृष्ट्वा रामेश्वरं त्वहो ॥ ३४  
 द्राविडैः कुटिलैर्दुष्टैरात्मना तद्विचार्यताम् । विचार्य मुनिवर्यास्ते नेशास्तज्ज्ञातुमल्पतः ॥ ३५  
 न जानीम इति प्राहू रामं रामस्तदाऽब्रवीत् । पुराणं वीक्ष्य विधिना तत्सर्वं ब्रूत सत्तमाः ॥ ३६  
 भवदज्ञानहेतुश्च विचार्यस्तदनन्तरम् । किं किं पुराणं प्रेक्ष्यं स्याद्वर्जनीयं तथैव किम् ॥ ३७  
 प्रशस्तः कीदृशः श्लोकस्तदन्यः कीदृशो भवेत् । कीदृशेषु च कार्येषु कीदृशः पूजकस्तथा ॥ ३८  
 पूजा च कीदृशैर्भक्तैः कार्या निर्णयदर्शने । इति रामस्य वचनं श्रुत्वा ते द्विजसत्तमाः ॥ ३९  
 प्रत्युचुस्तं रघुश्रेष्ठं चिन्ताव्याकुलमानसम् । न वक्तारो वयं राम वीक्ष्यतां तु पुराणवित् ॥ ४०  
 तच्छ्रुत्वा राघवः शंभुं पप्रच्छ विनयान्वितः । सोऽपि तद्वाक्यमाकर्ण्य प्रत्युवाच महामतिः ॥ ४१

शंभुरुवाच—

पुराणजीवी पूजार्हः स्वशाखाध्ययनः शुचिः । मीमांसातत्त्वविज्ञानः श्रोत्रियोऽनृतदूषकः ॥ ४२

\* धनुश्चिह्नान्तर्गतः पाठः, छ. ट. ड. पुस्तकस्थः । +आषो ल्यप्समासाभावेऽपि ।

देवेषु च समस्तेषु समष्टिः शिवे रतः । शतरुद्रीयजापी च साधिकश्चातिवाचकः ॥	४३
यजुर्वेदी विशेषेण पूजयेत्पुस्तकं सुधीः । श्रीतालपत्रलिखितं देवलिप्यन्वितं शुभम् ॥	४४
बन्धाद्यतिप्रचर्षेष्टयुगलात्मणवाक्षरम् । प्रागूर्ध्वं रेखयोः प्रान्ते प्रणवस्याग्रयोजिका ॥	४५
रेखैका तु भवेदेव मकारस्तस्य पार्श्वतः । शिरोभागमुपक्रम्य सकोणाधःप्रलम्बिनी ॥	४६
आकारः स हि विज्ञेयः पँटिकादक्षरेखया । वामे षँडुक्रविन्दू द्वाविकार इति कीर्तितः ॥	४७
तस्य वामशिरोरेखालम्बिन्या ई उदाहृतः । सर्वाक्षरे शिरोरेखा अवक्रा प्रणवं विना ॥	४८
तस्यां तु लम्बरेखा स्यात्तदन्ते च लवित्रवि(व)त् । उकारः स हि विख्यातो लवित्रद्वयतस्तद् ॥	४९
एवमन्यानि सर्वाणि ह्यक्षराण्याह भारती । लिप्याऽनयैव लिखितं पुराणं तु प्रशस्यते ॥	५०
ब्राह्मं पात्रं वैष्णवं च मार्तण्डं नारदेरितम् । मार्कण्डेयमथाऽऽश्रेयं कौर्म वामनमेव च ॥	५१
गारुडं लैङ्गमाख्यातं स्कान्दं मात्स्यं नृसिंहकम् । तथैव गदितं राम पुराणं कापिलं तथा ॥	५२
वाराहं ब्रह्मवैवर्तं शकुनेषु प्रशस्यते । शैवं भागवतं दौर्गं भविष्योत्तरमेव च ॥	५३
भविष्यं चोपसंज्ञानि त्वन्यानि च विवर्जयेत् । विमुच्य पुस्तके रज्जुं पीठे निक्षिप्य संस्कृतम् ५४	
धौतवस्त्रधरः स्नात्वा शुचिरक्रोधनोऽत्वरः । आदावात्मानमभ्यर्च्य कृत्वा संकल्पमेव च ॥	५५
अङ्कुशं चाक्षसूत्रं च पात्रं पुस्तकमेव च । धारयन्तीं सितां ध्यायेत्प्रसन्नास्यां संरस्वतीम् ॥	५६
गोक्षीरसदृशकारं त्रिनेत्रं वृषवाहनम् । सहासवदनं शान्तं शुक्लाम्बरधरं शिवम् ॥	५७
हरिणं चाभयं चोर्ध्वबाहुयुग्मे किरीटिनम् । व्याख्यामुद्रा च दक्षेऽथो वामहस्ते(स्त) वरप्रदम् ॥	
ननारत्नविभूषाढ्यं गिरिजार्धाम्बुजासनम् । बहुभिर्मुनिमुख्यैस्तु ध्यायमानपदाम्बुजम् ॥	५९
मूर्तिमद्भिस्तथा वेदैः स्तूयमानं पुराणकैः । अन्यैः समस्तलोकैश्च संसेवितपदाम्बुजम् ॥	६०
ध्यात्वैवं पूजकः सम्यगादौ पूजां समाचरेत् । आपो वा इदमित्येतत्कलशस्याभिमन्त्रणम् ॥	६१
तज्जलं तु गृहीत्वाऽथ पात्रस्थमभिमन्त्रयेत् । तत्सद्ब्रह्मेति मन्त्रेण प्रशस्य प्रणवेन तु ॥	६२
आत्मानं सर्वपात्राणि तत आवाहयेदिति । यद्वागितिऽन्येनैव भारतीषोडशार्चनम् ॥	६३
पुरुषसूक्तेन वा कुर्याद्वायत्र्या वा समर्चयेत् । ॐनमो भगवतेऽमुकपुराणायेति पुराणमर्चयेत् ६४	
काण्डादिति हि मन्त्रेण दूर्वामानिय पूजयेत् । ॐनमो भगवत्यै दूर्वार्यै, इति ॥	
सलोकपालपूजा स्यादथ कन्यार्चनं भवेत् ॥	६५
वत्सरात्पञ्चकादूर्ध्वं दशवर्षादधः शुभा । अनुत्पन्नऋतुर्वाऽपि तां प्रयत्नेन पूजयेत् ॥	६६
गन्धपुष्पाक्षतैर्धूपदीपताम्बूलभूषणैः । पाठयेदप्यमुं मन्त्रं पूजकः कन्यकामिमाम् ॥	६७
सत्यं ब्रूहि प्रियं ब्रूहि भगवति सरस्वति नमस्ते नमस्त इतिगायत्रीयानुक्रमार्थांस्तु दूर्वायुग्मं तु कामयेत्	
संनिधौ पुस्तकस्याधः सहस्रपरमेऽन्यथा । दूर्वायुग्मत्रयं दद्यात्तस्या हस्ते विचक्षणः ॥	६९
साऽपि क्षिपेत्पुस्तकसंघौ शैलाकात्रयमन्वतु । विमृज्य तां पुनर्दद्याच्छिवाभ्यां नम इत्यथ ॥	७०
पत्रयोर्मध्यमः श्लोकः कार्यसिद्धेर्हि सूचकः । पूर्वपत्रे समाप्तिः स्याच्छ्लोकस्य यदि राघव ७१	
पत्रेऽपरे पठेच्छ्लोकं विविच्यायर्थमुदीरयेत् । शनैः शनैः पठेत्प्राज्ञो व्याख्यास्येच्च शनैः शनैः ७२	
त्वेरेह न हि कर्तव्या कुप्यति त्वरया तु गीः । घटिकायास्तु पादं स्यादत्वरा स्यात्ततोऽधिका ॥	
त्वरयेन्न च वक्तारं ज्ञातव्यांश्चमनु द्विजम् । विविच्य पाठं श्लोकस्य निश्चित्यार्थं च मानसे ॥ ७४	

१ अ. 'यं' च प्रयत्नयुं । २ अ. 'पदयु' । ३ अ. 'पत्रिकारक्ष' । ४ अ. 'षट्चक्र' । ५ अ. 'नोऽज्वरः' । ६ क. शिवं । ७ अ. 'भिर्मनुम्' । ८ अ. 'तु पूर्वायु' । ९ अ. 'शालका' । १० अ. 'ताः' ।

प्रतीपं तं न(तन्न)वक्तव्यं विविच्य रघुनन्दन । यदि युक्तपयुक्तं वा श्लोकमन्यं पठेदसौ ॥ ७५  
 पुस्तकस्थं च हित्वैव पूजकः स द्विजो यदि । तत्तथैव हि विज्ञेयं विसंवादो न शस्यते ॥ ७६  
 दैवागतो हि स श्लोको दैवं हि बलवत्तरम् । उपश्रुतिषु यद्वचं नापराधो द्विजस्य तु ॥ ७७  
 विस्मयो न च कर्तव्यो दैवस्य कुटिला गतिः । यत्तत्पदविपर्यासे पत्रे चोत्पन्नवारिणि ॥ ७८  
 तमादेशं तिरस्कृत्य द्वितीयं तु पठेदतः । ततस्तृतीयं पाठ्यं स्यात्ततः कार्यविवेचनम् ॥ ७९  
 अविसर्गान्तपूर्वास्ते (र्वस्तु) पवर्गेतरपञ्चमः । स्तुतिलिङ्गजितः श्लोकः शकुनेषु प्रशस्यते ॥ ८०  
 अध्यायादिः समाप्तिश्च वृथा पत्रं वृथा लिपिः । उक्तानुवचनं चैव ह्युपस्तुतमर्थैश्च च ॥ ८१  
 दग्धपत्रं नष्टलिपिः संद(दि)ग्धाक्षरमेव च । एतानि शकुने नित्यं वर्जनीयानि पण्डितैः ॥ ८२  
 प्रश्नो हि द्विविधो ज्ञेयो दीप्तशान्तप्रभेदतः । शान्तं च द्विविधं ज्ञेयमुत्पत्तिस्थितिद्विद्वितः ॥ ८३  
 तत्र शान्तं प्रशस्यं स्याल्लक्षितं पूर्वलक्षणैः । कार्यभेदास्तु वर्ण्यन्ते केचिन्मर्त्यापयोगिनः ॥ ८४  
 कस्यचित्कार्यमादाय कश्चित्पृष्टा भवत्यपि । स करोति तदा प्रश्नं समेत्य स्मरतेऽत्र किम् ॥ ८५  
 स पुनर्धार्य पत्रं तत्तस्मिन्पत्रं प्रशस्यते । अथवा तत्क्षमोपेतं वैराग्यं परमेव च ॥ ८६  
 यतः कुतश्च दृष्टश्च स्तुतिपादकमेव(?) च । परिहृत्य परं चापि तस्मिन्नर्थे शुभप्रदः ॥ ८७  
 मृतो गृह्णाति वार्गेर्धमिति प्रश्नः शुभप्रदः । विवादे विजयप्रश्ने जयद्योतकमिष्यते ॥ ८८  
 सृष्टिरप्यत्र शस्ता स्यात्कूरायां क्लेशतो जयः । प्रशान्तायामुपायैस्तु मिश्रायां विद्वरो भवेत् ८९  
 पुरादिवर्णनं यत्तु मध्यमं यदि चोत्तमम् । कलिसंभावनायास्तु शृङ्गारस्योपवर्णने ॥ ९०  
 राज्यनिर्वाहचिन्तायां राज्यलिङ्गं शुभावहम् । यस्यापि यादृशं योग्यं विचार्य तादृशं बुधैः ॥९१  
 स्तुतिवैराग्ययोः कार्यविलयः परिकीर्तितः । कार्याल्पसिद्धिः स्वलिते न च निर्वाहपृच्छति ९२  
 तस्यान्यार्थस्यान्यभावो राम शान्तविचारणे । विसर्गान्तश्च पूर्वार्धविपर्यासौ भविष्यतः ॥ ९३  
 संकल्पितान्यथाभावो ह्यध्यायस्य समापने । काण्डादेस्तु समाप्तौ तु स्यात्तत्कार्यविनाशनम् ९४  
 तस्मादेतादृशे दोषे शकुनस्य विपर्ययः । क्षुते पुस्तकपाते च त्वाहते मस्तकादिषु ॥ ९५  
 वक्ता वैमाननं याति ततः शकुननाशनम् । तस्मादेतादृशे दोषे शकुनं परिवर्जयेत् ॥ ९६  
 उपमार्या भवेद्राम कार्याभासो न वस्तुतः । संतानाम्भोन्यत्र चोक्ता सृष्टिर्मध्यफलप्रदा ॥ ९७  
 स्तुतिः प्रशस्ता कुत्रापि गुणवक्ताऽपि निर्णये । विवाहे चौषधे दाने व्यवहारे कृपा तथा ॥ ९८  
 यथार्था च स्तुती राम निर्वाहेऽपि न दूषणम् । अयथार्था स्तुतिर्या हि तत्र कार्यं न सिध्यति ९९  
 अबुद्धाने तथा पद्ये पुराणादिहदाहते(?) । पलायने देशभावे व्याधिसंभव एव च ॥ १००  
 चौराद्यभिभवे तस्मिन्धोरं कार्यविनाशनम् । शान्तः स्याद्यदि चेत्प्रश्न इति प्राहुः पुराविदः ॥

श्रीरामचन्द्र उवाच—

अबुद्धाने कथं पद्यं पुराणज्ञो वदिष्यति । अनुक्तो न श्रुतः सम्यक्श्रोतृणामिति निश्चयः ॥ १०२  
 तदुदाहियतां महामर्थश्चापि विचार्यताम् । भागाबोधकमप्यत्र वक्तुमर्हसि पण्डित ॥ १०३

शंभुरुवाच—

मधूनि च मधून्यत्र मधुर्मधुभुजं मधुः । मधुनामधुनादर्थविषाणि च विषाणि च ॥ १०४

१ स. 'सद्द्वयवि' । २ स. 'रिणी । त' । ३ स. 'स्थितविद्वतः । ४ क. 'तं प्रश्नल' । ५ स. 'गर्थ किमि' । ६ स. 'प्रश्नोऽयु' । ७ ट. कार्य । ८ अ. 'स्यानुभा' । ९ स. 'पूर्वार्धवि' । १० स. अ. 'तानं भो' । ११ स. 'स्तुतिप्र' । १२ ट. देव । १३ स. 'दिदिदा' । अ. 'दिदिताद' । १४ स. 'वेवस्मि' । १५ अ. 'निश्चितः ।

अबुद्धार्थस्त्वयं श्लोकः शकुने न हि ज्ञस्यते । हते हते हते रोरौ रीरीरारंरीररम् ॥ १०५  
 एवं करोति शुद्धात्मा ब्राह्मणो ब्रह्मततोऽतिथिः । भागाबुद्धस्त्वयं श्लोकः शकुने न प्रज्ञस्यते ॥ १०६  
 एवमादीनि पद्यानि पुराणेषु रघूत्तम । सन्ति तेषां न च व्याख्या तत्पाठस्तु परं भवेत् ॥ १०७  
 वक्तुः श्रोतुरवैगुण्यं व्रतेषु नियमेषु च । वेदवच्च पुराणानि न चिन्त्यानि कथं त्विति ॥ १०८  
 त्रिरुक्तादिवशादर्थधीरप्यस्तु विचारतः । श्लोकार्थं प्रक्रियाश्चैव विचार्य परमार्थतः ॥ १०९  
 बलवांस्तत्र हि श्लोकः प्रक्रियां तु ततो लघुः । वृथापत्रे वृथायासो दग्धपत्रे विनाशनम् ॥ ११०  
 स्यादन्तरितनिर्वाहपत्रे कार्यविसूत्रता । शीर्णपत्रे व्यय(यः) प्रोक्तः प्रनष्टलिपिकं तु वा ॥ १११  
 वृथाक्षरे वृथायासः पुनरुक्ते विसंविदे । उपमाने तु कार्यं तत्सिध्यति वा न सिध्यति ॥ ११२  
 विलम्बेनाथवा सिद्धिरस्पष्टे चाक्षरे पुनः । कार्यं संशयमाप्नोति निर्दिष्टदिवसेष्वपि ॥ ११३  
 न प्रत्यहं निरीक्षेत पुराणशकुनं नृप । भुक्त्वोत्तिष्ठंस्तथा नैव निरीक्षेत पुराणकम् ॥ ११४  
 पूर्वस्य दिवसस्याथ रात्रौ पूर्जा विधाय च । प्रातःकाले परेद्युश्च शकुने रघुनन्दन ॥ ११५  
 पश्चात्निरीक्षणं कार्यं सद्यःकालमथापि वा । प्रक्रियादिविशेषेण विशेषं शकुनं वदेत् ॥ ११६  
 शुभकार्येषु सर्वेषु प्रेतश्राद्धादिवर्जनम् । दण्डप्रणयनं शापो देशानां च विपर्ययः ॥ ११७  
 रक्षसां दुष्टसत्त्वानां शुद्धं प्राणि(ण)विहिंसनम् । दहनादेव निर्माणं वपनं करुणं हृदि ॥ ११८  
 हासो बीभत्सता दुःखदुःस्वप्नभ्रमपापकाः । पटादिपूर्णं पीडा कलहो मरणं तथा ॥ ११९  
 क्रूराणामागमश्चापि महतां भयमेव च । एवमाद्यास्तथा चान्याः प्रक्रियास्तु विवर्जयेत् ॥ १२०  
 श्रियः प्राप्तिविचारे तु राजसृष्टिः सुखावहा । ग्रहाणामुदयो रोगशान्तिरप्यत्र ज्ञस्यते ॥ १२१  
 किमत्र बहुनोक्तेन तत्तद्योगं विचारयेत् । सर्वेषु च पुराणेषु स्कान्दमत्र प्रज्ञस्यते ॥ १२२  
 वैष्णवं केचिदिच्छन्ति रामायणमथापरे । सत्यादिसर्वदोषाणां वैष्णवे नैव दोषता ॥ १२३  
 स्कान्दे रामायणे चैव दोषत्वमपि चालयता । किं तु पूजयितुं शक्यं वैष्णवं नैव केनचित् ॥ १२४  
 सदाचारविहीनेन पूजितं यदि चेद्भवेत् । तदाऽशुभमिवाऽऽयाति शकुनं नैव सिध्यति ॥ १२५  
 सर्वाचारसमोपेते शाखाबन्धे यथा वृषः ॥ १२६

सूत उवाच—

इत्थं शंभुद्विजेनाथ बोधितो राघवस्तदा । विभीषणपरीक्षायां शकुनायोपचक्रमे ॥ १२७  
 वसिष्ठं सर्वतत्त्वज्ञं पुराणेषु विशारदम् । बभापे राघवो वाक्यं पुराणं वीक्ष्यतामिति ॥ १२८  
 वसिष्ठोऽप्याह रामं तं मुनेश्चापुष्य संनिधौ । वक्तुं निरीक्षितुं राम न शक्तिर्मम विद्यते ॥ १२९  
 शंभुं प्राह ततो रामो मुनिसंप्रेक्षिताननम् । भवन्तोऽपि हि तत्त्वज्ञाः पुराणेषु विशारदाः ॥ १३०  
 तद्वदन्तु पुराणस्थं शकुनं मम कार्यतः । तथेति शंभुरुक्त्वा तु शुचिर्भूत्वाऽर्चकोऽभवत् ॥ १३१  
 स्कान्दमभ्यर्च्य विधिवत्प्रभ्रं कृत्वेति तत्त्वतः । स किं शृङ्खलया बद्धो मम भक्तो विभीषणः ॥ १३२  
 अमी दृष्टास्तदा श्लोकास्त्रय आदेशकास्त्रिधा ॥ १३२

बद्ध्वा समुद्रं स तु राघवेन्द्रो रुरोध गुंतां क्षणदाचरेन्द्रान् ।

योद्धुं समागत्य समाययुस्ते लङ्कापुरस्थास्त्वतिकायमुख्याः ॥ १३३

१ क. अ. 'ते रीरीरीरीरीरं रीरीरिम् । २ अ. परमार्थवित् । ३ झ. 'याजु ल' । ४ अ. 'के तथा । ५ ट. 'नं रुदितस्तव । हा' । ख. ड. 'नं वपनं हृदि । हा' । ६ अ. 'भमवाप्नोति । ७ ट. पुर्वो । ८ झ. अ. 'रक्षाप्यति' ।

अट्टशूला जनपदाः शिवशूला द्विजास्तथा । प्रमदाः केशशूलिन्यो भविष्यन्ति कलौ युगे ॥ १३४  
 एवं स्तुतो महेशस्तु देवताः प्राह वै शिवः । मोचयिष्ये भवत्पत्नीर्मह्लासुरनिरोधिताः ॥ १३५  
 श्लोकत्रयं निरीक्ष्याथ बन्धनिश्चयमुक्तवान् । मोचनं त्वरया राम भविष्यति न संशयः ॥ १३६  
 इति श्रुत्वा मुनेर्वाक्यं रामः समुनिवानरः । कर्तुं विनिर्ययौ शीघ्रं विभीषणगवेषणम् ॥ १३७  
 श्रीरङ्गनामनगरं त्वरया प्रविशे ह । रामं ते पूजयामासुः पार्थिवास्तत्र ये स्थिताः ॥ १३८  
 पूजितस्तानुवाचाथ ऋ स्थितोऽसौ विभीषणः । देव श्रीराम न वयं जानीमस्तु कथामिमाम् ॥  
 प्रेषयामास काकुत्स्थो वानरान्सर्वतोदिशम् । ततो गत्वा कपिवरा दृष्टवन्तो न वै बत ॥ १४०  
 अथ रामो मुनि प्राह शंभुं पश्चाद्ददस्व मे । तथेति रामसहितो मुनिः शंभुर्द्विजान्वितः ॥ १४१  
 दर्शयेति तथैवेति विप्रघोषं जगाम सः । पृष्ठास्तत्र द्विजास्तेऽपि दर्शयामासुरार्विताः ॥ १४२  
 अन्तर्भूमिगृहे बद्धं राक्षसं बहुशृङ्खलैः । अथाऽऽह राघवो विप्राः किमनेन कृतं त्विति ॥ १४३  
 तैरुक्तं ब्रह्महत्येति दृढब्राह्मणसंज्ञितः । द्विजोऽतिधार्मिकः कश्चिदेकान्ते प्रवयाः कृशः ॥ १४४  
 ध्यानायोपवने तस्थौ तत्र गत्वा विभीषणः । पादेनाधर्षयद्विप्रं स विप्रोऽप्यतिचूर्णितः ॥ १४५  
 पदमेकमतो गन्तुं न शशाक विभीषणः । अस्माभिस्ताडितो दुष्टो न ममार वधैरपि ॥ १४६  
 अतो राम वधित्वैनं पापात्मानं वृषीभव । रामः संशयमापन्नो विप्रानिदमुवाच ह ॥ १४७

श्रीराम उवाच—

वरं मयैव मरणं मद्भक्तो हन्यते कथम् । राज्यमायुर्मया दत्तं तथैव स भविष्यति ॥ १४८  
 भृत्यापराधे सर्वत्र स्वामिनो दण्ड इष्यते । रामवाक्यं द्विजाः श्रुत्वा विस्मयादिदमद्भुवन् ॥ १४९

द्विजा ऊचुः—

न \*पट्ट(द)वद्धमरणं भो राम मुनिसंमतम् । वसिष्ठादिमुनीन्द्रैस्तैर्विचारं कुरु यद्वितम् ॥ १५०  
 रामपृष्ठा मुनिवराः प्रायश्चित्तमथोचिरे । अज्ञानब्रह्महत्या तु प्रायश्चित्तैरपोह्यते ॥ १५१  
 इयमज्ञानतो हत्या प्रायश्चित्तमपेक्षते । गवां च त्रिशतं षष्टिं ददातु स विभीषणः ॥ १५२  
 बन्धकाश्चापि ते विप्रास्तथेत्यूचुः परस्परम् । मोचयिष्याम त(स्त)द्रक्षः प्रायश्चित्तं करोतु सः १५३  
 विमुच्य राक्षसं विप्रा राघवाय न्यवेदयन् । रामोऽपि नाभिभाषेतं प्रासङ्गिकमभाषत ॥ १५४  
 स्नात्वा पृष्ठा मुनीन्कुद्धान्प्रायश्चित्तमतः परम् । द्विजानुमतितः पापी मामुपैष्यतु राक्षसः ॥ १५५  
 श्रुत्वेति राघववचो राक्षसः पापसंयुतः । प्रायश्चित्तमृषिमोक्तं कृत्वा राममथाभ्यगात् ॥ १५६  
 प्रायश्चित्तविशुद्धात्मा ननाम रघुनन्दनम् । रामस्तं प्रहसन्वाक्यमिदमाह सभान्तरे ॥ १५७

श्रीराम उवाच—

अद्यप्रभृति पौलस्त्य विमृश्य कुरु यद्वितम् । अस्माकं त्वत्कृते रक्षः प्रयासोऽयमभूद्यतः ॥ १५८  
 कृपालुर्भव सर्वत्र भृत्यो मम यतो भवान् । अथ ते मुनयः सर्वे निश्चितार्थे रघूत्तमे ॥  
 ऊचुरस्माकमज्ञानं कथं शीघ्रमुपागतम् ॥ १५९

श्रीशंभुरुवाच—

विप्रावज्ञानतो विप्रा अज्ञानं †ना समेष्यति ॥ १६०



ऋषय ऊचुः—

त्रेतायुगेऽभिरामोऽसौ पुराणानि च कृत्स्नशः । द्वापरान्ते भारतं च कथमेतद्दि युज्यते ॥ १६१

सूत उवाच—

पुराणानि तथाऽप्येवं सन्ति तन्नामकानि तु । न्यासेरितानि त्वद्यैव पुराणानि च नान्यथा ॥

अद्यापि च विधानं तत्पुराणश्रवणे फलम् । महाभारतमप्यत्र शकुनाय विशिष्यते ॥ १६३

आदिपर्वकमभ्यर्च्य निरीक्षेत विनिश्चयम् । अथवा सर्वपर्वाणि प्रशस्तान्यर्थनिर्णये ॥ १६४

श्लोकादिलक्षणं सर्वं पूर्वोक्तं तदिहापि तु । श्लोकानामन्वयादेकस्तात्पर्यादथवाऽपरः ॥ १६५

अर्थः संप्रतिपद्येत तात्पर्यं तत्र गृह्यते । अर्थादेव हि सर्वत्र वस्त्वादेस्तु निरूपणम् ॥ १६६

यत्रार्थो दृश्यते तत्र स धातुः समुदाहृतः । अत्रार्थादेव शब्दानां \*न मिथ्यैव निरूपणम् ॥

तस्मात्सर्वत्र तात्पर्यं ग्रहीतव्यं मनीषिभिः ॥ १६७

इति श्रीमहापुराणे पाद्मे पातालखण्डे शिवराघवसंवादे शततमोऽध्यायः ॥ १०० ॥

आदितः श्लोकानां समष्ट्यङ्काः—१७५१३

अथैकाधिकशततमोऽध्यायः ।

मुनय ऊचुः—

अतः परं महाभाग किं चकार स राघवः । मुनयस्ते महात्मानः किमकुर्वन्ततः परम् ॥ १

सूत उवाच—

रामचन्द्रे सुखासीने विभीषणकपीश्वरे । शंभुमूचुर्मुनिवराः कथां पुण्यां वदस्व नः ॥ २

तेषामाकर्ण्य तद्वाक्यं पार्वतीमाह शंकरः । इदं कस्यापि विप्रस्य गृहं परमशोभनम् ॥ ३

रम्योपवनवापीभिर्वीरुद्धिरुपशोभितम् । कूजन्मधुकरश्रेण्या ह्याहूतकुसुमायुधम् ॥ ४

मध्याह्नसंध्यामारोहुमिव सूर्यः प्रवर्तते । गच्छ वापीजलस्नातौ परिधाय सुवाससी ॥ ५

मृगनाभिसमुद्घृष्टघनसारसुचन्दनम् । आलिप्य सल्लकीदामगूढधम्मिल्लसंयुतौ ॥ ६

अनल्पघनसारं तु ताम्बूलं प्रतिखादितम् । आस्वाद्य माद्यन्मुदितौ यत्र धारागृहे शुभे ॥ ७

मयूरनादबहुले बाहिर्मधुरगीतकैः । शय्यायामास्तृतायां च परस्परमु(सु)स्रस्थितौ ॥ ८

विशालस्मितरक्तौष्ठमाननं चुम्बितं यदि । संसारफलमाघ्रातभावयोस्तु भविष्यति ॥ ९

इतीरितमथ श्रुत्वा कुपिता मुनयस्तु तम् । उक्तं वा सुशुभं वाक्यमस्मासु किमिदं त्वया ॥ १०

\*प्रबलायःप्रियाशक्तिः कृतो(?) नो मद्रचः कृतम् । अथ कोपपराच्छंभोराननात्परमाश्रुता ॥ ११

ज्वाला विनिर्गता साऽपि करालवदनाऽभवत् । कस्यचित्तु मुनेर्भार्यामाससादाथ सत्वरम् ॥ १२

पलायनपरा चाऽऽसीद्रामं दृष्ट्वा च बिभ्यती । रामोऽपि ब्राह्मणीं शुक्यां मोचयामीत्यभाषत ॥ १३

जगाम पुष्पकेणैव ब्रुवन्मुक्तिं पुनः पुनः । बाणं च धनुषा योक्तुं न च सस्मार राघवः ॥ १४

शंभुरप्यतिपुण्यानि वनान्यायतनानि च । पुराणि च विचित्राणि दृष्ट्वा रामं न चास्मरत् ॥ १५

क्षणेन च तदा प्राप्तो लोकालोकं महागिरिम् । दृष्ट्वाऽथ राघवः शैलं शृहमार्गसमाकुलम् ॥ १६

\* निर्मथ्येति क्वचित्पाठः । + प्रबला यत्र या शक्तिरिति क्वचित्पाठः ।

१ अ. पूज्यते । २ अ. श्रुत्वा ।

विप्रयोषिन्महाभागाः क्व गता वदत द्विजाः । इतो गतेति ते प्रोचुस्तमोभागं गिरेरिति ॥ १७  
 रामो विवर्णवदनः कष्टमित्यभिचिन्तयन् । अथ शंभुर्महातेजाः प्रकाशमतुलं ददौ ॥ १८  
 तत्प्रकाशप्रभावेन रामः कृत्यां ययावन् । तमोमयी महाभूमिः सर्वजन्तुविवर्जिता ॥ १९  
 आब्रह्माण्डकटाहान्ता शतयोजनकोटितः । महारजतभूमिश्च तमोमध्ये व्यवस्थिता ॥ २०  
 तत्र नारायणपुरं सूर्यकोटिसमप्रभम् । सराममुनिवर्यास्तु तं दृष्ट्वा विस्मयं ययुः ॥ २१  
 किमेतदिति चाऽऽचिन्त्य नः प्रवेशः कथं भवेत् । किमेष प्रलयाग्निः स्यान्मायया परमात्मनः २२  
 किं वा नो मरणं त्वद्य उत श्रेयो भविष्यति । इति चिन्ताकुलेष्वेव सरामेषु मुनिष्वथ ॥ २३  
 शंभुराह शृणुष्वद्य राघवैतद्ब्रुवामि ते । प्रकल्पिता मया माया न कृत्या चैतद्भुतम् ॥ २४  
 नारायणीयमेतत्तु परमं धाम भास्वतम् । उष्णशीताद्यविच्छेद्यं ज्ञानगम्यं न चाधुषम् ॥ २५  
 तत्तु पूजयतश्चोर्ध्वं पश्य ब्रह्मपुरोगमान् । दिक्षु सर्वासु च मुनीन्पश्य पूजयतोऽमलान् ॥ २६  
 चतुरः पश्य वेदांस्तु स्तुवतः परमं पदम् । योगिनः सनकाद्यास्तु योगमास्थाय यत्नतः ॥ २७  
 ध्यायन्ति परमं तेजस्तदिदं पश्य राघव । अमुं च रोमशं पश्य प्रदक्षिणनमस्क्रियाः ॥ २८  
 कुर्वाणं कोटिकोटींश्च बालखिल्यान्मुनीश्वरान् । लक्ष्म्यादिसर्ववनितापूज्यमानं परं पदम् ॥ २९  
 साकारं च निराकारं ब्रह्म यत्परिकीर्तितम् । अज्ञानिनो न पश्यन्ति पश्यन्ति ज्ञानचक्षुषः ॥ ३०  
 शंभुवाक्यादतः सर्वे पूजयामासुरच्युतम् । गिरिकर्णो च तुलसीं शलकं मारुतं तथा ॥ ३१  
 नीलोत्पलैरम्बुजैश्च कृष्णास्फुटजलैरपि । पूजयन्तो महात्मानो महात्मानं जनार्दनम् ॥ ३२  
 नारदं खेऽथ ददृशुर्जटिलं सविपश्चिक्रम् । नारायणपदाघोषं लम्बकूर्चोपवीतिनम् ॥ ३३  
 स चापि मनसा दध्यौ क एष इति नारदः । संपद्यातः प्रभोः पादे शंभोरानन्दनिर्भरे ॥ ३४  
 शैवीं पञ्चाक्षरीं विद्यां जजाप मनसा मुनिः । धन्योऽस्म्यनुगृहीतोऽस्मि जन्माद्य सफलं मम ॥ ३५  
 ब्रह्मादिवन्द्यं चागम्यं ज्ञातवानस्मि ते पदम् । नारदं तमथ प्राह शंभुर्मेवं वदेति हि ॥ ३६  
 यथा च मां न जानन्ति तथा मे कुरु वर्तनम् । गच्छ शीघ्रं हरिं ब्रूहि ममाऽऽगमनमल्पतः ॥ ३७  
 अथ स त्वरया गत्वा सर्वं वाऽऽज्ञापयद्धरिम् । अथ स त्वरया विष्णुरादायार्घोदकं शुभम् ३८  
 कमलासहितो योगी(गि)कोटिकोटिसमावृतः । निर्ययौ नारदं हस्ते गृहीत्वा गरुडध्वजः ॥ ३९  
 नमो नमो नमोऽस्त्वस्मै शंकरायेत्युदीरयन् । अर्घपाद्यादिना सर्वान्पूजयामास केशवः ॥ ४०  
 प्रावेशयदमेयात्मा नारायणपुरं शुभम् । गृहराजे ततः स्थित्वा नारायण उवाच ह ॥ ४१

नारायण उवाच—

कथमेते समायाताः कोऽयं राजा महायशाः । अमानुषप्रवे(दे)शोऽयं ब्रह्मादेरप्यगोचरः ॥ ४२

शंभुरुवाच—

मुनिवेषा यथा प्राप्ता वयमेते नृपस्तथा । तवांशो नृपतिश्चार्यं रामचन्द्रः प्रतापवान् ॥ ४३

एनां संवीक्षितुं पत्नीं तव केशव का क्षतिः । नारायणस्तथेत्युक्त्वा प्रविशेत्याह राघवम् ॥ ४४

अथ प्रविश्य भवनं लक्ष्मीं वीक्ष्यै नमस्य च । विनयावनतो भूत्वा वाक्यमाह सुचारिणीम् ४५

श्रीराम उवाच—

कृतार्थोऽस्मि न संदेहो वद त्वं किं तु मन्यसे ॥ ४६

## श्रीदेव्युवाच—

त्वं युवा कामकृष्टश्च रूपवानसि राघव । सीता सा चारुसर्वाङ्गी तव पत्नी तथा भवान् ॥ ४७  
वियुक्तोऽसि पुरा वाऽऽसीदतीव विरहाकुलः । ममापि वद सर्वं तदथवा न च लेप्स्यसि ॥ ४८  
सहासान्यथ वाक्यानि यूनां चित्तहराणि च । भ्रुत्वा तु तानि सर्वाणि रामभद्रो यतात्मवान् ४९  
निर्गन्तुं कारुक्षते तत्र त्वानम्य तन्मुखाम्बुजम् । स्मरवाणेन पद्मेन संपीड्य रघुशेखरम् ॥ ५०  
अन्वेव निर्ययौ देवी पैवा पद्मवनभिया । एकपत्नीव्रतं ज्ञात्वा रामं ते समुपागमन् ॥ ५१  
अथ वेपितसर्वाङ्गं स्वल्पदगार्तं नृपम् । शिवनारायणौ दृष्ट्वा विस्मयं परमं गतौ ॥ ५२  
अहोऽस्य द्रष्टिमा चित्ते मायिनोऽप्यवशात्मनः । धैर्यं पश्येह नियतं तेन रामः सुकीर्तिमान् ॥ ५३  
सर्वतः शिवमेवास्य नाशिवं विद्यते क्वचित् । अथ रामो वचः प्राह गच्छेऽहं भगवन्प्रभो ॥ ५४  
अनुज्ञातोऽथ हरिणा पुष्पकेण स राघवः । समुनिः सहसंभुश्च सहनारायणौ ययौ ॥ ५५  
लोकालोकं गतः शीघ्रं ततः स्वावृद्धिं गतः । ततो द्वीपसमुद्रांश्च जम्बूद्वीपं पुनर्गतः ॥ ५६  
भरद्वाजाश्रमपदे तस्थिवान्नौतमीतटे । अथ स्नात्वा महानद्यां भरद्वाजो मुनीश्वरः ॥ ५७  
शिष्यैः परिवृतः श्रीमान्पुष्पकं दृष्ट्वान्मुनिः । तत्र रामं महाबाहुं शिवनारायणावुषीन् ॥ ५८  
यथावत्पूजयित्वा तु तानुवाच महामुनिः । ममाऽऽश्रमपदे यूयं भोक्तुमर्हथ सत्तमाः ॥ ५९  
रामस्तु मुनिवाक्येन तथेत्याह कथंचन । अथ स्नात्वा महानद्यां कृत्वा देवादितर्पणम् ॥ ६०  
भोक्तुकामं तथा रामं वसिष्ठो वाक्यमुक्तवान् । धर्मत्यागो भवेद्राम न श्राद्धं क्रियते यदि ॥ ६१

## राम उवाच—

अमायां ग्रहणे तीर्थे व्यतीपाते च संक्रमे । व्यतीतं यदि चेच्छ्राद्धं भगवन्क्रियते पुनः ॥ ६२  
नित्यश्राद्धं पुनर्नैव कुर्यादिति वचस्तव । यथा ममैव मातृणां मरणे समुपस्थिते ॥ ६३  
आशौचे च समायाते नित्यश्राद्धं न वै कृतम् । व्यतीपातादिकालेषु कृतं तु वचनास्तव ॥ ६४

## वसिष्ठ उवाच—

एते हि मुनयः सर्वे तथा शंभुरयं द्विजः । एतन्मुखादशेषेण निर्णयस्तु भविष्यति ॥ ६५  
सह सर्वे विनिश्चित्य मुनयः शंभुमश्रुवन् । वदास्माकमशेषं त्वं द्विजवर्य महानसि ॥ ६६

## शंभुरुवाच—

त्यक्तव्यं यच्च वै श्राद्धं पुनः कार्यमथैव च । सूतके समनुप्राप्ते विघ्नेषु च षट्मास्यहम् ॥ ६७  
मासिकान्युदकुम्भानि श्राद्धानि प्रसवेषु च । प्रतिसंवत्सरं श्राद्धं सूतकानन्तरं विदुः ॥ ६८  
त्यक्तान्यन्यानि यावन्ति सूतके विघ्नसंभवे । अनन्तरं हि कार्याणि सर्वाणि च न संशयः ॥ ६९  
मासिकानि समस्तानि श्राद्धं प्रत्याब्धिकं तथा । सूतकानन्तरं कार्यं विघ्नेऽन्यस्मिन्मृतोऽन्यथा ७०  
एकादश्यां कृष्णपक्षे कर्तव्यं शुभमिच्छता । तत्र व्यतिक्रमे हेतावमायां क्रियते तु तत् ॥ ७१  
यथोत्तरदिनेष्वेव कर्तव्यं यद्यविघ्नतः । कृष्णपक्षे त्वमायां तु कर्तव्यं राम नो कृतम् ॥ ७२  
वृताहस्य यदा मासो न ज्ञायेत कथंचन । मार्गशीर्षेऽथवा माघे श्राद्धं तदिवसे स्मृतम् ॥ ७३  
यदा तु वासरान्नानं मांसज्ञानमथैव च । अमायामेव तन्मासे श्राद्धं सांवत्सरं भवेत् ॥ ७४

१ अ. लिप्यासि । २ ड. 'सि । साहसा' । ३ ट. सदा । ४ ड. 'गोऽन्ययः । लो' । ५ झ. अ. 'वां भरद्वाजो मुनी-  
श्वरः । भौ' । ६ झ. अ. यदि वि' । ७ झ. मासाहा' ।

दिनमासापरिज्ञाने प्रोषितस्य मृतस्य च । तत्तिथ्यां तदिनं ग्राह्यं [\*तत्राज्ञानं यदा भवेत् ॥ ७५  
 आश्विनामा च मार्गामा माघामा च दिनत्रयम् । तत्र वाऽन्यत्तमं ग्राह्यं] दिनमासाप्रतीतितः ॥ ७६  
 वृद्धीयं+ सर्वस्यमंत(?)प्रेतश्राद्धानुमासिकम् । नित्योदकुम्भश्राद्धं च मासे स्युरधिकेऽपि च ॥ ७७  
 ग्रहणे पुत्रजन्मादौ कर्मण्यपि च शान्तिके । संकल्पिते च सर्वस्मिन्नाधिमासे(सो) न दुष्यति ७८  
 रोगी यदा मनुष्यः स्याच्छ्राद्धकर्मण्युपस्थिते । भार्या वा भ्रातरं वाऽपि शिष्यं चापि नियोजयेत् ॥  
 तस्य भावे न हानिः स्यात्कर्मणः श्राद्धसंज्ञिनः । नित्यश्राद्धे यथाशक्ति भोक्तारं तु नियोजयेत् ॥  
 अमावास्यामासिकं च मृताहव्यतिरेकतः । स्वयं कर्मण्यशक्तश्चेत्सुतं विप्रं नियोजयेत् ॥ ८१  
 राजकार्येण युक्तस्य द्वास(स्य)ग्रहणवर्तिनः । व्यसनेषु समस्तेषु श्राद्धं विप्रेण कारयेत् ॥ ८२  
 प्रातःकाले तु न श्राद्धं प्रकुर्वन्ति द्विजोत्तमाः । नैमित्तिकेषु श्राद्धेषु न कालनियमः स्मृतः ८३  
 गृहादिव्यतिरिक्तस्य प्रक्रमः कुतपः स्मृतः । कुतपादथवाऽप्यर्वागासन्नकुतपो भवेत् ॥ ८४  
 मासे मासे यथा श्राद्धेऽपराह्णस्पृग्विधीयते । अपराह्णव्यापिनी स्यादुभयत्र यदा त्वमा ॥ ८५  
 क्षये पूर्वा तु कर्तव्या वृद्धौ साम्ये परा स्मृता । अमावास्या तु या हि स्यादपराह्णद्वये समा ॥ ८६  
 क्षये पूर्वा परा वृद्धे साम्येऽपि च परा भवेत् । क्षीणस्तु चन्द्रमा यत्र तत्र श्राद्धं तु पार्वणम् ॥ ८७  
 अमाष्टभागे सूक्ष्मोऽसौ भूताष्टांशे स नास्ति चेत् । मध्याह्नव्यापिनी या स्यादेकोद्दिष्टे तिथिर्भवेत्  
 सायाह्नव्यापिनी या स्यात्पार्वणे सा तिथिर्भवेत् । अल्पापराह्णगा याऽमा ग्राह्या श्राद्धादिके भवेत्  
 मृताहे त्रिमुहूर्ता च सायंकाले तिथिर्भवेत् । परे ह्यस्तं गता यत्र त्रिमुहूर्तं तु पूर्ववत् ॥ ९०  
 तत्रापरेद्युः श्राद्धं स्याज्ज्येष्ठपुत्रस्य नाशनम् । अमाश्राद्धं यथा कुर्यान्मृताहे समुपस्थिते ॥  
 मध्याह्नव्यापिनी तत्र ह्यद्विजस्य विधीयते ॥ ९१

श्रीराम उवाच—

श्राद्धक्रमशेषेण मर्त्यकर्मक्रमं तथा । प्रासङ्गिकानां धर्माणां निर्णयं वक्रुमर्हसि ॥ ९२

शंभुरुवाच—

श्राद्धस्य दिवसे प्राप्ते पूर्वेषुर्नियमान्वितः । न्य(नि)मन्त्रयीत विप्रेन्द्रान्विप्रलक्षणसंयुतान् ॥ ९३  
 एकभुक्तं ब्रह्मचर्यमन्त्यजाद्यैरभाषणम् । दन्तधावनमभ्यङ्गनखकेशनिकृन्तनम् ॥ ९४  
 कर्ता कुर्वीत पूर्वेषुस्त्यक्त्वा चैव परेऽहनि । गृह्णीत नियमानुक्तान्सर्वमेतत्परित्यजेत् ॥ ९५  
 त्रिकालं चैव पूजा चेत्प्रातर्देवं यजेत्स्वकम् । अरुणोदयवेलायां करोति यदि पूजनम् ॥ ९६  
 अधःशायी तथाभूतः प्रातरुत्थाय कर्मवित् । प्रातस्त्यमपि यत्कर्म तत्कृत्वा स्नानपूर्वकम् ॥ ९७  
 ऋणत्रयविनिर्मुक्तो यास्यति ब्रह्म तत्परम् । सूर्यस्योदयवेलायां शिवपूजां करोति यः ॥ ९८  
 सूर्येण समतेजस्वी शिवलोके महीयते । उदिते भास्करे पश्चाद्धटिकान्तरपूजनम् ॥ ९९  
 रुद्रेण समतेजस्वी शिवलोके महीयते । द्वितीयघटिकायां तु यदि पूजनमीशितुः ॥ १००  
 वायुना समतेजस्वी शिवलोके महीयते । तृतीयघटिकायां तु शिवपूजां समाचरेत् ॥ १०१  
 कुम्भेण समतेजस्वी शिवलोके महीयते । चतुर्थीपञ्चमीषष्ठीसप्तमीघटिकासु यः ॥ १०२

\* धनुश्चिह्नान्तर्गतः पाठः ख. ड. च. छ. ज. ट. ड. पुस्तकस्थः । + सवश्यं मन्तेति क्वचित्पाठः ।

१ अ. 'त्तिथिर्वा दिनं । अ. 'त्तिथी त' । २ अ. सव्यसंमं । ३ घ. 'वस्यं मं' । ४ अ. ज. सर्वेऽस्मिं । ५ अ. तस्यामा । ६ अ. 'रेकि यत् । स्व' । ७ अ. दार्यप्र' । ८ क. 'ले यदा भवे' । ९ अ. अ. एकभक्तं । १० अ. 'यां करोति यदि पूजनम् । सू' । ११ ट. कुमार' ।

शिवं पूजयते भक्त्या शिवलोके मरुत्समः । तत्काल एव क्रियते पूजा यत्कालचोदिता ॥ १०३  
यथाप्रतिज्ञमथ वा गृहीतनियमो यजेत् । उपचारेषु शक्त्या वै नियमं परिपालयेत् ॥  
नियमातिक्रमे वाऽपि यौगश्च स्याद्विभो यदि ॥ १०४

राम उवाच—

ॠ पूजा देवदेवस्य शंकरस्यामितौजसः । स्मरणात्पापनाशस्य स्मरणान्मोक्षदस्य च ॥ १०५  
शिवस्य शिवरूपस्य शिवतत्त्वार्थवेदिनः । सोमस्य सोमभूषस्य सोमनेत्रस्य राजिसु(तुः) ॥ १०६  
वेदधूर्तरमूर्तेश्च वेदसारस्य वेदिनः । वेदवेदाङ्गविज्ञस्य वेद्यावेद्यस्य योगिनः ॥ १०७  
गोक्षीरसमदेहस्य गोक्षीरस्नानमोदिनः । गोपत्रिणस्त्रिनेत्रस्य त्रयीनेत्रस्य मायिनः ॥ १०८  
प्रदनमध्ये तथा रामं शिवज्ञानमथाऽऽविशत् । स्थाणुभूत इवाऽऽसीनो नासाग्रन्यस्तलोचनः १०९  
आनन्दनिष्यन्दविलोचनाश्रुप्रवाहसंपृष्टकपोलदेशः ।

दधार देवं गिरिशं हृदम्बुजे गोक्षीरसुस्त्रिभुसुचारुगात्रम् ॥ ११०

प्रतिबिम्बमथो गात्रे रामस्य समदृश्यत । दृष्ट्वैव बिम्बितं शंभुं चतुर्बाहुं त्रिलोचनम् ॥ १११  
विस्मयं परमं याताः सर्वे मुनिहरीश्वराः । शंभोर्विशःस्थितं रामं दृष्ट्वा दीप्ताकृतिं शुभम् ॥ ११२  
तूष्णीं बभूवुर्यार्थमथ राम उदैक्षत । स्वप्रश्नमनुसंधाय प्राह सर्वं वदेति च ॥ ११३

शंभुरुवाच—

अचले या सदा पूजा चले वाऽपि यथेच्छया । लिङ्गे संपूजनं मुख्यमलाभे प्रतिमादिषु ॥ ११४  
अधिकारविशेषेण तत्र तत्रापि पूजनम् । विगुणं सगुणं वाऽपि सफलं लिङ्गपूजनम् ॥ ११५  
प्रतिमादिकृता पूजा विगुणा सफला न हि । अचले वा चले वाऽपि पूजा लिङ्गे प्रशस्यते ११६  
चलस्य पूजनं वक्ष्ये स्थापनोद्गासने तथा । ते उभे न विजानाति कश्चिन्मुनिरपि क्वचित् ॥ ११७  
स्थापयन्ति हृदब्जे वै गोपयन्ति यजन्ति च । उद्गासयन्ति देवेशं शंकरं योगिनः सदा ॥ ११८  
क्रिया चातीव होतॄणां बह्वै देवं त्रियम्बकम् । पूजकानामशेषाणां शिवलिङ्गे महेश्वरम् ॥ ११९  
लिङ्गस्य स्थापनं पूजाऽप्युद्गासनमथैव च । धारणं शंकरस्यैव लिङ्गमेव महेश्वरम् ॥ १२०  
संज्ञिकं परमोत्कृष्टं स्वर्णं चैव विनिर्मितम् । राजतैर्वा दलैः कार्यं राजतैर्वैणवैस्तु या(तथा) १२१  
लतासूत्रैरथो वाऽपि रचितं दारुणाऽथवा । वस्त्रेण वाऽथ रचितं मृदा विरचितं भवेत् ॥ १२२  
तत्र संवेष्ट्य वस्त्रेण सुगन्धेन समन्विते । धौतवस्त्रयुगे शुद्धे मद्रासनसमन्विते ॥ १२३  
शीतोष्णरहिते पादचतुष्टयसमन्विते । प्रावृत्तिच्छेदनोपेते क्रिमिकीटविवर्जिते ॥ १२४  
धौतेन मृदुवस्त्रेण सर्वतो वेष्ट्य तं शिवम् । विन्यस्य सज्जिकामध्ये प्रवृत्त्य च पुनर्विभुम् ॥ १२५  
एषा हि सज्जिका राम देवस्याग्रेऽति कीर्तिता । तस्य च स्थापनं पाठो रहस्ये च महेशितुः ॥ १२६  
अथवा भित्तिमूले स्याद्देववेद्यामथापि वा । सुरक्षिते तथा देशे रक्षकं च नियोजयेत् ॥ १२७  
प्राणादेवाविनाभावं कुर्वीत नियमैः सह । एतद्धि राजसं प्रोक्तं स्थापनं परमात्मनः ॥ १२८  
सात्त्विकं स्वसमीपस्थं धारणं तामसं पुनः । धारणं गात्रसंस्पर्शमथवा देहगोपनम् ॥ १२९  
मस्तके धारणं मुख्यं ब्रह्मणा च तथा कृतम् । विन्यस्य मुकुटस्यान्ते धारणं शुभमुच्यते ॥ १३०  
ललाटे धारणं शस्तं यथा लक्ष्म्या धृतं शुभम् । बाणेन च धृतं मूर्ध्नि दक्षिणोरसि वा पुनः ॥ १३१

१ ट. महीचते । २ ख. 'पवासेषु । ३ अ. योगश्च । ४ ट. 'स्य शुद्धने' । ५ अ. योगिनं । ६ अ. संज्ञिकं । ७ अ. 'दे मद्रा' । ८ घ. 'नर्भवम् । ९ अ. 'मर्थकं दे' ।

कर्णे च हरिकर्णेन मुनिना परमर्षिणा । विनिर्भिद्य तथा गात्रं लोहस्थानं प्रकल्प्य च ॥ १३२  
 धारयन्ति तथा लिङ्गं राक्षसाः केचिदुत्तमाः । अनिकेतनमर्त्यानामशक्तानां शिरोदति(धृतिः) ॥ १३३  
 अधमाधममाख्यातं नीवीबन्धादिधारणम् । तेषु तूच्छिष्टसंप्राप्तौ मस्तके धारणं भवेत् ॥ १३४  
 अधमाधमवृत्तीनां सदा वै लिङ्गधारणम् । पापिनामपि चाऽऽश्चर्यं यमलोको न विद्यते ॥ १३५  
 श्रीराम उवाच—

चित्रगुप्तेन लिखिता ललाटे या लिपिर्दृढा । तया लिप्या तु नियतं नरकं कथमन्यथा ॥ १३६  
 करोति पूजनं शंभोः पापं नाशयते कथम् ॥ १३७

शंभुरुवाच—

पापं नाशयते कृत्स्नमपि जन्मशतार्जितम् । भर्त्सनात्सर्वपापानां स्मरणाच्च महेशितुः ॥ १३८  
 भस्मेतीदृशमाख्यातं तस्य धारणमुत्तमे । यथाविधि ललाटे वै बद्धिवीर्यप्रधारणात् ॥ १३९  
 नाशयेल्लिखितां यामीं पटस्थाभिव ह्वयभुक् । कर्णोपरि कृतं पापं नष्टं स्यान्मुखधारणात् ॥ १४०  
 कण्ठे च धारणात्कण्ठभोगादिकृतपातकम् । बाहोर्बाहुकृतं पापं वक्षसि मनसा कृतम् ॥ १४१  
 नाभ्यां शिश्नकृतं पापं पृष्ठे गुदकृतं तथा । पार्श्वयोर्धारणाद्राम परस्त्र्यालिङ्गनादिजम् ॥ १४२  
 तद्भस्मधारणं शस्तं सर्वत्रैव त्रिपुण्ड्रकम् । ब्रह्मविष्णुमहेशानां त्रय्यग्नीनां च धारणम् ॥ १४३  
 गुप्त्यै लोकत्रयाणां च धारणं तेन वै कृतम् । धृतं पञ्चदशस्थाने शुद्धं भस्माभिमन्त्रितम् ॥ १४४  
 कोष्ठयुग्मे बाहुयुग्मे कोष्ठोपरि युगे तथा । धारणं सर्वदेहानां पूजायै धर्मसंमतम् ॥ १४५  
 भस्माशना भस्मशय्या भस्मोद्धूलितविग्रहाः । भस्मस्नानाः सदा पापैर्मुच्यन्ते नात्र संशयः ॥ १४६  
 आदौ ब्राह्मणदीक्षार्यां त्रियायुषमिति स्मृतम् । प्रसवे च मनुष्याणां भूतावेशेऽपि रक्षकम् ॥ १४७  
 सर्पादिविषहान्यर्थं सर्वेषां साधनं त्विदम् । अपि वा वैष्णवो मर्त्य अपि वाऽपीतरो जनः ॥ १४८  
 भस्मस्नायी भस्मयुक्तः कर्मस्वधिकरोति वै ॥ १४९

राम उवाच—

भस्ममाहात्म्यमादौ मे भस्माऽऽयुष्यं हि कस्य वै । कथं हि रक्षते श्वेतत्सर्वमेतद्ददस्व मे ॥ १५०

शंभुरुवाच—

आयुष्यवर्धने हेतुस्त्रिविधस्यापि देहिनः । पापघ्नं शीतमुष्णं च स्पर्शाच्छिवपदप्रदम् ॥ १५१  
 तत्र ते कीर्तयिष्यामि चेतिहासं पुरातनम् । आसीद्वासिष्ठवंश्यस्तु धनंजय इति द्विजः ॥ १५२  
 तस्य भार्याशतं चाऽऽसीद्भूपलावण्यसंयुतम् । तासामेका तु सुषुवे शोभाका करुणं मुनिम् ॥ १५३  
 भार्याणां संख्यया राम सुताश्चाऽऽसंस्तपस्विनः । तेषां विभागः पित्रा च विषयः परिकल्पितः ॥ १५४  
 भ्रातृणां च तथा श्वेव वैरबन्धो महानभूत् । ज्ञातित्वे चैकनाशित्वे वैरं नियतमेव तु ॥ १५५  
 अथासौ करुणो गत्वा भवनाशिनिकातटे । नानामुनिगणैः सार्धं नरसिंहदिदृक्षया ॥ १५६  
 वृत्सिंहदर्शनार्थं तु ब्राह्मणेन च केनचित् । उत्कृष्टफलजम्बीरमानीतं गन्धरूपवत् ॥ १५७  
 करुणस्तु तदादाय आजिघ्रत्फलमुत्तमम् । तत्र स्थिता द्विजगणाः ज्ञापेन तमयोजयन् ॥ १५८  
 मक्षिका भव पापात्मन्वर्षाणां शतमप्यतः । ज्ञापावसानं भविता दधीचेन महात्मना ॥ १५९  
 अथ मक्षिकतां प्राप्तौ भार्याभिदमभाषत । मक्षिकात्वमहं प्राप्तो मां शुभे पालयस्व भोः ॥ १६०  
 इत्युक्त्वा स तथाभूतो बभ्राम च ततस्ततः । अथैवं विधमाज्ञाय ज्ञातयः पापनिश्चयाः ॥ १६१

तद्वधे यत्नमास्थाय तैलमध्ये ह्यपातयन् । मृतं पतिमथाऽऽदाय दुःखिता सा कृशोदरी ॥ १६२  
 तदुःखशमनार्थाय ग्राह्ये देवी त्वरन्धती । अमुं संजीवयाम्यद्य भस्मनैव शुचिस्मिते ॥ १६३  
 अथाग्निहोत्रजं भस्म अरुन्धत्यै न्यवेदयत् । मृत्युंजयेन मन्त्रेण मृतजन्तौ तथाऽक्षिपत् ॥ १६४  
 मन्दवायुस्तदा जज्ञे व्यजनेन शुचिस्मिता । [उदतिष्ठततो जन्तुर्भस्मनोऽस्य प्रभावतः ॥ १६५  
 ततो वर्षशते पूर्णे ज्ञातिरेको ह्यमारयत् । मृते भर्तरि सा साध्वी दुःखिता च शुचिस्मिता] १६६  
 दधीचं नाम विभेन्द्रं महामाहेश्वरं मुनिम् । जगाम शरणं साध्वी मुनिः स ह तपोधनः ॥ १६७  
 त्रियायुषा विहीनं तु जमदग्निं तपोनिधिम् । भस्मैव जीवयामास कश्यपं च तथाविधम् ॥ १६८  
 देवानपि तथाभूतान्मामप्येतादृशं पुरा । तस्मात्तु भस्मना जन्तुं जीवयामि तवानघे ॥ १६९

इत्येवमुक्त्वा भगवान्दधीचो महेश्वरं वै शरणं जगाम ।

भस्माभिमन्त्र्याथ करे गृहीत्वा संजीवयामास धवं सुसाध्व्याः ॥ १७०

माहेशस्य करस्पर्शाद्विश्रापः करुणोऽभवत् । स्वरूपं च ततो गत्वा स्वमाश्रमपदं ययौ ॥ १७१  
 दधीचमपि सा साध्वी गृहमानीय भोजने । प्रार्थयामास विमर्षिमुक्तवानथ स द्विजः ॥ १७२  
 भुक्तवत्यथ विभेन्द्रे कोटिशिष्याः समागताः । अथ देवाः समायाता भस्मोद्भूलितविग्रहाः  
 नमस्कृत्वा दधीचं तु पप्रच्छुः शिर्वकाङ्क्षया ॥ १७३

देवा ऊचुः—

अस्माकं तु पुराज्ञानं नष्टमासीन्महामते । गौतमस्य च भार्या वै दृष्ट्वा कामातुरा वयम् ॥ १७४  
 तथा च धर्षिता देवी विवाहकृतमङ्गला । तां वै कामयमानानां नष्टं ज्ञानमभूच्च नः ॥ १७५  
 ततः सर्वे वयं भीता गता दुर्वाससं मुनिम् । स उवाचाधुना सर्वमपनेष्यामि वो मलम् ॥ १७६  
 शतरुद्रीयमन्त्रेण मन्त्रितं शंभुना स्वयम् । ममापि दत्तं तेनैव ब्रह्महत्यादिशान्तये ॥ १७७  
 इत्येवमुक्त्वा दुर्वासा दत्तवान्भस्म चोत्तमम् । अथ तद्वचनात्सर्वे वयं वैकृतचेतनाः ॥ १७८  
 शतरुद्रीयमन्त्रेण भस्मोद्भूलितविग्रहाः ॥ १७८  
 निर्धूतपातकाः सर्वे तत्क्षणाच्चैव हे मुने । आश्चर्यमेतज्जानीमो भस्मसामर्थ्यमीदृशम् ॥ १७९

दधीच उवाच—

शैवस्य भस्मनः शक्तिं संक्षेपेण वदामि वः । विस्तरेण न शक्यं वै वक्तुं वर्षशतैरपि ॥ १८०  
 अत्र वः कीर्तयिष्यामि पुरादृत्तं तु देवयोः । हरिशंकरयोः सर्वे ब्रह्महत्यादिनाशनम् ॥ १८१  
 पुरा चैकार्णवे घोरे ब्रह्मणः प्रलये सति । महाविष्णुस्तु भगवाञ्शयितो वै महाम्भसि ॥ १८२  
 तस्य पार्श्वद्वयं प्राप्य(सं) ब्रह्माण्डानां शतद्वयम् । विंशतिः पादयोः पार्श्वे विंशतिर्मस्तकान्तरे ॥ १८३  
 नासामौक्तिकभावेन ब्रह्माण्डमदधात्प्रभुः । तन्नाभिमण्डले केचिल्लोमशाया मुनीश्वराः ॥ १८४  
 तपस्तपन्तः सुमहदीश्वरं पृथुपासते । अथ विष्णुर्भहातेजाश्विन्तामाप सिद्धयया ॥ १८५  
 ध्यानयोगपरो भूत्वा न किञ्चित्पर्यपश्यत । अथ दुःखेन महता रुरोदोच्चैः पुनः पुनः ॥ १८६  
 एतस्मिन्नन्तरे दीप्तिः काचिल्लोकविलक्षणा । दृष्ट्वा च हरिणा भीत्या लोचने च निमीलिते १८७  
 आगम्यमानो गोक्षीरसमतेजाः सुगात्रवान् । संग्रन्ध्य कोटिब्रह्माण्डदामयुगं करद्वये ॥ १८८

\* धनुश्चिह्नान्तर्गतः पाठः ख ड. च. अ. ट. ड. पुस्तकस्थः । † अ. पुस्तकतिरिक्तपुस्तकेषु तथा नेति पाठः ।

दधानमुरसा धाम कोटिब्रह्माण्डकल्पितम् । ब्रह्माण्डमेकं न्यपतदुत्पतच्च करद्वये ॥ १८९

सर्वाभरणसंयुक्तं तथाभूतं तमव्ययम् । विष्णुस्तुष्टाव चादृष्ट्वा दर्शनाय च तस्य वै ॥ १९०

विष्णुरुवाच—

नमस्ते देवदेवेश नमस्ते शाश्वताव्यय । न जानेऽहं भवन्तं भोस्त्वं च वेत्सि नमो नमः ॥ १९१

जानामि न च ते भावं दुर्निरीक्षया च ते द्युतिः । माणिक्यकुण्डलं हेमदामजालविभूषितम् १९२

रत्नाङ्गुलीयं सुभगं बाहुकोष्ठसुभूषणम् । तनुरक्तोत्त(ष्ट)माकर्णदीर्घायतविलोचनम् ॥ १९३

षाणलोचनसंकाशं भाललोचनमव्ययम् । कंदर्पकार्मुकभ्रान्तिजनकभ्रुवमीश्वरम् ॥ १९४

स्निग्धोन्नतसुर्चावङ्गनासमच्छकपोलकम् । मन्दस्मितं प्रसन्नास्यं बालेन्दुदर्शनं विभुम् ॥ १९५

विज्ञानरक्तवसनं वेदकल्पितभूषणम् । शरणं त्वां प्रपन्नोऽस्मि चक्षुर्मे दीयतां विभो ॥ १९६

दीनान्धकृपणाज्ञाननष्टस्य शरणं भव । अथ दिव्यं ददौ चक्षुः स्वात्मदर्शनशक्तिमत् ॥ १९७

अथ दृष्ट्वा हरिः शंभुं त्रिनेत्रं पुरतः स्थितम् । को भवानित्युवाचाथ न जाने त्वां महायशाः ॥

प्रणामं केवलं कर्तुं शक्तोऽस्मि न हि वेदितुम् ॥ १९९

सदाशिव उवाच—

तव ज्ञानं प्रदास्यामि कुरु स्नानं च वारुणम् । भस्मस्नानं ततः पश्चात्ततो ज्ञानं ददामि ते २००

भगवानुवाच—

मत्स्नानयोग्यं सलिलं न च तिष्ठति कुत्रचित् । इत्युक्तोऽथ निषण्णस्तु ब्रह्माण्डासक्तविग्रहः ॥

ऊरुदग्रजले स्नानं न योग्यमभवद्दरेः । शंभुर्जहास स्नानाय जलमत्यधिकं त्वहो ॥ २०२

दधीच उवाच—

अथ देवः शिवो विष्णुं भालाक्षेण व्यलोकयत् । विलीनसूक्ष्मावयवं वामाक्षेण व्यलोकयत् २०३

ततः सूक्ष्मतनुविष्णुः शीतदेहश्च शंभुना । उक्तश्च स्नाहि भो विष्णो हृद एष विकल्पितः २०४

ततो हृदे हरिः स्नातुं हराङ्के कल्पिते तथा । प्रवेष्टुं न शशाकाथ गम्भीरे तद्घ्रदेऽस्य तु ॥ २०५

हरिराह च नो पन्था हृदस्यास्य प्रवेशने । मार्गो मे दीयतां देव ह्यथ शंभुस्तमब्रवीत् ॥ २०६

शंभुरुवाच—

कोटियोजनगम्भीरं जलमेतन्महत्पुरा । निविष्टस्यैव भवत ऊरुदग्रं जलं विभो ॥ २०७

इदानीं तिष्ठतश्चापि न प्रवेशो हृदे कथम् । अष्टाङ्गुलप्रमाणोऽयमूरुस्तस्मिन्हृदे च मे ॥ २०८

पश्यामि प्रविश त्वं च पादस्पर्शं ददामि ते । वाक्यमेकं तु सोपानं वेदं मद्वाक्यनिःसृतम् ॥ २०९

हरिरुवाच—

शब्दारोहणसामर्थ्यं कस्यापीह न विद्यते । मूर्तस्याऽऽरोहणं शक्यं ग्रहणं वा कथं भ्रुवेः ॥ २१०

शंभुरुवाच—

पुंसः शक्तिर्न वस्तुनां धारणारोहणादिषु । गृहाणेमं महावेदं जग्राह हरिरप्यथ ॥ २११

नम्रकरश्चाशक्तेर्हि पतन्निव जनादर्दनः । न च शक्यं मया धर्तुमिति प्राह शिवं हरिः ॥ २१२

शिवः प्रहस्य निपतीपात्यतीव(?) महाहृदे । तत्सोपानमथाऽऽरुह्य स्नातुमर्हसि केशव ॥ २१३

\* निपतीपासतीवेति क्वचित्पाठः ।



दधीच उवाच—

वेदे सोपानभूते हि ऊरुदघ्नोपलब्धिनि । तत्र स्नात्वा स विधिना बहिरुत्तीर्य चोक्तवान् ॥ २१४  
स्नातोऽस्मि किमतः कार्यं शंभुराह हरिं ततः । ध्यायसे हृदये किं त्वं न च किञ्चिद्ददस्व मे ॥  
हरिर्न किञ्चिदित्याह तथ शंभुरुवाच ह । भस्मस्नानेन संशुद्धो वेत्स्यसे परमं शुभम् ॥  
दीक्षितस्य हि तच्छस्त्रं तद्रक्षां करवाण्यहम् ॥ २१६

दधीच उवाच—

स्ववक्षःस्थितभस्मैकं नखेनाऽऽदाय शंकरः । प्रणवेनाभिमन्त्र्याथ गायत्र्या ब्रह्मभूतया ॥ २१७  
अङ्गुलीभ्यामथो गृह्य शिवः पञ्चाक्षरेण वै । हरिमस्तकगात्रेषु सर्वेष्वपि समाक्षिपत् ॥ २१८  
शान्तदृष्ट्या निरीक्ष्याथ जीवेत्याह हरिं हरः । ध्यायस्व किं ते हृदये स च ध्यानपरोऽभवत् ॥  
अपश्यद्दृदये दीपं दीर्घाकारमतिप्रभम् । हरिराह शिवं साक्षाद्दीपो दृष्टो मयेति च ॥ २२०  
शिवः प्राह न ते ज्ञानं परियकमथो हरे । भस्म भक्षय ते ज्ञानं समग्रं संभविष्यति ॥ २२१

हरिरुवाच—

भक्षयिष्ये शुभं भस्म स्नातोऽहं भस्मना पुरा । दृष्टेश्वरं भक्तिगम्यं भस्माभक्षयदच्युतः ॥ २२२  
तत्राऽऽश्चर्यमतीवाऽऽसीत्पकविम्बसमद्युतिः । वासुदेवः शुद्धमुक्ताफलवर्णोऽभवत्क्षणात् ॥ २२३  
तदाप्रभृति शुक्रोऽसौ वासुदेवः प्रसन्नवान् । पुनर्ध्यानपरो भूत्वा दीपमध्ये च पूरुषम् ॥ २२४  
शुद्धस्फटिकसंकाशं त्रिनेत्रं द्विभुजं शिवम् । वरदं दक्षिणे हस्ते वामे चाभयदं विभुम् ॥ २२५  
पञ्चवर्षीयवपुषं शरच्चन्द्रायुतद्युतिम् । माणिक्यकुण्डलं हेमदामजालविभूषितम् ॥ २२६  
रत्नाङ्गुलीयसुभगं बाहुकौष्ठसुभूषणम् । तनुरक्तौष्ठमाकर्णदीर्घायतविलोचनम् ॥ २२७  
बाणलोचनसंकाशं भाललोचनमव्ययम् । कंदर्पकार्मुकभ्रान्तिजनकभ्रुवमीश्वरम् ॥ २२८  
स्निग्धोन्नतमुचावर्ङ्गनासमच्छकपोलकम् । मन्दस्मितं प्रसन्नास्यं बालेन्दुदर्शनं विभुम् ॥ २२९  
विज्ञानरक्तवसनं वेदकल्पितनूपुरम् । वामाङ्गुलीयमध्यस्थमणिप्रणवमव्ययम् ॥ २३०  
दृष्टवानथ तं विष्णुः कृतकृत्योऽभवत्तदा । अथाऽऽह शंभुर्भो विष्णो हृदि दृष्टं हि किं त्वया ॥  
हरिराह पुरा दृष्टः पुरुषः शान्तविग्रहः । इत्युदीर्य महाविष्णुः शिवपादे पपात ह ॥ २३२

हरिरुवाच—

न शक्तिं भस्मनो जाने प्रभावं ते कुतो विभो । नमस्तेऽस्तु नमस्तेऽस्तु त्वामेव शरणं गतः २३३

सदाशिव उवाच—

वरं वृणु महाभाग मनसा यं त्वमिच्छसि । शिवेरितमथाऽऽकर्ण्य हरिर्वन्ने वरोत्तमम् ॥ २३४

हरिरुवाच—

त्वत्पादयुगले शंभो भक्तिरस्तु सदा मम । अथ दत्त्वा वरं शंभुरिदमाह वचो हरिम् ॥ २३५

शंभुरुवाच—

भस्मधारणसंपन्नो मम भक्तो भविष्यसि ॥ २३६

दधीच उवाच—

इत्थमुक्तं महाज्ञानं भस्मसंभवमादितः । तस्माच्चूयं सुराः सर्वे धारयध्वं तदादरात् ॥ २३७

विस्मयोत्फुल्लनयना देवाश्चाऽऽसंस्तदस्त्विति । य इदं भृणुयाभित्यं पुण्याख्यानमनुत्तमम् ॥  
विमुक्तः सर्वपापेभ्यो यात्यसौ शांकरं पदम् ॥ २३८

इति श्रीमहापुराणे पादो पातालखण्डे शिवराष्वसंवादे भस्ममाहात्म्य एकाधिकशततमोऽध्यायः ॥ १०१ ॥

आदितः श्लोकानां समष्टयङ्काः—१७७५९

अथ ऋषिकशततमोऽध्यायः ।

शुचिस्मितोवाच—

आयुष्यवर्धनं भस्माशनं दृष्टं महापुने । परलोकगतिं दातुं शक्तमेतं भवान्वद ॥ १

दधीच उवाच—

अत्र ते कथयिष्यामि इतिहासं पुरातनम् । चित्रगुण्यमाभ्यां च ख्यातं च यद्भूव च ॥ २

मिथिलायां पुरा कश्चिच्छुनः पर्यटते क्षुभा । पुरा जन्मशतात्पूर्वं ब्राह्मणः पापनिश्चयः ॥ ३

पूर्वं वयसि वेदाढ्यः शास्त्राढ्यश्च सुबुद्धिमान् । स स्नातुं जाह्नवीं गत्वा स्नानं कृत्वा पितृनपि ४

देवान्ऋषीन्समभ्यर्च्य ययौ प्रात्तलिकापुरम् । प्रतिश्रायमथो चक्रे ब्राह्मणस्य निवेशने ॥ ५

तत्रैका क्षत्रियसुता यौवनस्था हतप्रिया । प्रभ्रष्टराज्या षट्कोटिनिष्कद्रव्येण संयुता ॥ ६

भुक्त्वाऽथ शयितं विप्रं सर्वावयवसुन्दरम् । रात्रौ चन्द्रोदये शुद्धे ज्योत्स्नाहसितदिङ्मुखे ॥ ७

ब्राह्मणाभ्याशमागत्य मुद्रीक्ष्येदमथाब्रवीत् । कुतस्त्वमागतो विप्र कं वा देशं गमिष्यसि ॥ ८

ब्राह्मण उवाच—

अकालचर्या सर्वेषां शङ्कामुत्पादयेद्भुवम् । वयःस्थयोर्मिथो वादो रहस्ये हास्यमन्दिरम् ॥ ९

क्षत्रियोवाच—

कथाप्रसङ्गे यात्रायां तीर्थे देशादिविष्टवे । दुर्भिक्षग्रामदहने रहोवादो न दूषितः ॥ १०

प्रतिश्रयस्तु मद्देहे भवतैव कृतः पुरा । मद्देहवासिनी चाहं न शङ्का त्विह कस्यचित् ॥ ११

ब्राह्मण उवाच—

तूर्णाभावो मया कार्यो गच्छ त्वं सद्य चाऽऽत्मनः । इत्युक्त्वा ब्राह्मणेनासौ मनसाऽचिन्तयत्त्विदम् ॥

अनेन संगमो मङ्गं यथा तत्त्वं तथाऽप्यहम् । रोदनं तु करिष्यामि तथा चाऽऽयाति सान्त्वितुम् ॥

मां च सान्त्वयितुं प्राप्तो मां समुत्थापयिष्यति । अहमुत्तिष्ठमानैव दोर्लताकण्ठसङ्गिनी ॥ १४

कुचयुग्मं हि तद्भ्रात्रं स्पर्शयन्निव मूर्छिता । गतभानां हि मां दृष्ट्वा निषण्णः स्वयमेव सः ॥ १५

अङ्कयोर्मांमकं देहं निधास्यति द्विजाग्रणीः । अचेतनेव वसनमपास्य रुदतीव च ॥ १६

मुस्त्रिगधं रोमरहितं पक्वाश्वत्थदलाकृति । दर्शयिष्यामि तत्स्थानं कामगेहं सुगन्धि च ॥ १७

मयैव विलुठन्त्याऽङ्गे तस्य वस्त्रमपास्यते । लोलुप्य चित्तं तस्येत्थमात्माधीनं करोमि तम् ॥ १८

अदृष्टौ यादृशं चित्तं दृष्टौ नैतादृशं भवेत् । दर्शने यादृशं चित्तं संलापे नैव तादृशम् ॥ १९

संलापे यादृशं चित्तं हास्योक्तौ नैव तादृशम् । हास्योक्तौ यादृशं चित्तं स्पर्शने नैव तादृशम् ॥

स्पर्शने यादृशं चित्तं योनिदृष्टौ न तादृशम् । तद्दृष्टौ यादृशं चित्तं योनिस्पर्शे न तादृशम् ॥ २१

बाहुमूलकुचद्वंद्वस्वयोनिस्पर्शदर्शनात् । कस्य न स्वल्पे चित्तं रेतः स्कर्मं च नो भवेत् ॥ २२

दधीच उवाच—

इति संचिन्त्य मनसा क्षत्रिया गृहमभ्यगात् । स्वगृहद्वारमासाद्य मन्दपूर्वं रुरोद ह ॥  
चिरं कालं च रुदिते ब्राह्मणः करुणानिधिः ॥

स्त्रीबालवृद्धातुरराजयोगिनीविषामितोयादिनिपातनानाम् ॥

दुःखस्य चैवोद्धरणं प्रशस्यते कूपस्य स्वातेन समं वदन्ति ॥

इत्थं विचार्य विप्रोऽसौ शुचिभूतः प्रसन्नधीः । तस्याः समीपममत्तामुवाच ततो द्विजः ॥ २५

अलं शोकेन महता इहामुत्रविरोधिना । शरीरशोषणं ह्येतच्चित्तविध्वंसनं तथा ॥ २६

त्यज शोकमिमं बाले न चार्थः शोचितेन वै । शोकस्य कारणं किं वा येनेत्थं रुद्यते त्वया २७

दधीच उवाच—

एवमुक्त्वा द्विजेनाथ न च किंचिदुवाच ह । मूर्छितेवापतद्भ्रमौ तमदृष्टेव\* वीक्षती ॥ २८

तामथोत्थापयामास [ + ब्राह्मणः परमार्थवित् । उत्थापिताऽपि तेनासौ निपात पुनः पुनः २९

पतितां पतितां विप्रो निधिष्योत्थाप्य तां पुनः । अङ्कमारोपयामास ] प्रममार्जं विलोचने ॥ ३०

अथ सा मूर्छितेवाऽऽशु वसनं परिमुच्य तम् । दर्शयन्ती स्तनौ गुह्यं बाहुमूले विलोचने ॥ ३१

आलम्ब्य कण्ठे बाहुभ्यां स्तनाभ्यामस्पृशद्विजम् । चन्द्रातपश्च विशदो मन्दमारुतसंभवः ॥ ३२

अथ चिन्तापरो विप्रो न च कार्यमिदं मम । पितुर्वा मातुरुचितं पत्युर्वाऽथ गुरोस्तथा ॥ ३३

असंबुद्धस्य मे सर्वं विपरीतं विभाति वै । अथ कामः समायातो रहस्ये स्थितयोस्तयोः ॥ ३४

विव्याध निशितैर्बाणैर्द्विजं कामो दुरात्मवाच् । स्मरवाणातुरो विप्रश्चिन्तयामास कामुकः ॥ ३५

इयं मुचारुसर्वाङ्गी कामिनीव प्रदृश्यते । नो चेद्योनिमुखे ह्यस्या भुवं नाऽऽपांसुनिर्गमः ॥ ३६

तदेतस्याः कुचस्पृशतसर्वं व्यक्तं भविष्यति । इति संचिन्त्य मनसा कुचौ योनिमथास्पृशत् ॥ ३७

साऽपि मूर्छितरूपैव मन्दस्मितमुखाऽभवत् । आलिलिङ्गे द्विजं गादमाननं च चुचुम्ब ह ॥ ३८

तयोरथ समायोगो वर्षाणां शतमप्यभूत् । गते वर्षशते पश्चादेकस्मिन्दिवसे द्विजः ॥ ३९

स्नातुं ययौ नदीं प्रातःस्नायिविप्रमसङ्गतः । स्नानं तत्र तथा चक्रे पुराणं श्रुतवानथ ॥ ४०

कौर्म समस्तपापानां नाशनं शिवभक्तिदम् । इदं पथं च शुश्राव पुराणज्ञेन भाषितम् ॥ ४१

ब्रह्महा मद्यपः स्तेनस्तथैव गुरुतल्पगः । कौर्म पुराणं श्रुत्वैव मुच्यते पातकासतः ॥ ४२

श्रुत्वैतद्वचनं विप्रः पौराणिकमभाषत । मया कृतानां पापानां न च संख्याऽस्ति काचन ॥ ४३

अशेषपापसंदोहनाशनं तदिहोच्यताम् ॥ ४४

पौराणिक उवाच—

आराधयस्व देवेशं शंकरं त्रिदशेश्वरम् । तस्य संपूजनाद्विप्र सर्वं पापं विनश्यति ॥ ४५

पापमेव तमः प्रोक्तं ज्ञानदीपेन नश्यति । अथवा पूजया विप्र समस्ताघविनाशनम् ॥ ४६

ज्ञानपूजाविहीनानां नरके पतनं ध्रुवम् ॥ ४७

दधीच उवाच—

अथ द्विजो ह्यभ्यगमच्छिवालयमनुत्तमम् । द्रोणपुष्पसहस्रेण पूजयामास शंकरम् ॥ ४८

गृहं जगाम च ततो भोजनं कृतवानथ । विहाय क्षत्रियां विप्रो जगामेष्टां भुवं ततः ॥ ४९

हविष्यमन्नमादाय भुक्त्यशक्तेः शिवालयम् । गत्वा दीपस्थिताज्येन भोजनं कृतवान्वहिः ॥५०  
अथ मृत्युवशं प्राप्तो यमलोकं जगाम वै ॥ ५१

यम उवाच —

त्वया कृतानां पापानां फलं नरकपातनम् । वर्षकोटिद्वयं विप्र श्वानजन्मशतं पुनः ॥ ५२  
शिवदीपाज्यहरणात्फलं नरकसेवनम् । नरके च स्थितिस्तस्य शतवर्षं सुभीषणम् ॥ ५३  
कुम्भीपाके च काष्ठत्वं भस्म भूत्वा पुनः पुनः । वर्षाणां दशकं त्वेवं क्रिमिभुक्तिः परं दश ॥५४  
पुनश्च दीपवर्तित्वं वर्षाणां च तथा दश । श्लेष्मामेध्यपुरीषेषु मूत्ररेतोद्देशु च ॥ ५५  
उन्मज्ज्य च निमज्ज्याथ श्लेष्मविण्मलभोजनम् । ततो नरकशेषेण श्वानजन्मशतं परम् ॥ ५६  
यमवाक्यमिति श्रुत्वा ब्राह्मणो निपपात च । अथ तस्य प्रिया भार्या पतिचिन्तापराऽभवत् ५७  
एतस्मिन्नन्तरे तस्याः समीपं नारदोऽभ्यगात् । नारदस्य पपातासौ पादयोरतिदुःखिता ॥ ५८  
तामुत्थाप्य मुनिः शुद्धां गतायुषमभाषत । अयि मुग्धे विशालाक्षि भर्तारं गन्तुमर्हसि ॥ ५९  
भर्ता ते हि विशालाक्षी मृतो बन्धुविवर्जितः । न रोदितव्यं ते भद्रे ज्वलनं प्रविशाव्यये ॥६०

ब्राह्मण्युवाच—

अशक्यं यदि वा शक्यं मया गन्तुं पुने वद । अधिप्रवेशकालो वै व्यतीतो न भवेत्तथा ॥ ६१

नारद उवाच—

योजनानां शतं त्वेकमितः स्थानात्पुरं हि तत् । श्वो दाहः किल विप्रस्य भविता गन्तुमर्हसि ॥

अव्ययोवाच—

दूरस्थितं कायनाथं गन्तुमर्हामि हे मुने । तद्वचस्तु समाकर्ण्य नारदस्तामथाब्रवीत् ॥ ६३

नारद उवाच—

विपश्चीनालसंस्था त्वं भव गच्छाम्यहं क्षणात् । इत्युदीर्य ततो गत्वा त्वरां चक्रे गतं च तम् ॥  
देशं नष्टद्विजस्थानं तामुवाचाव्ययां मुनिः । रोदनं नेह कर्तव्यं यदि तत्राग्निमेष्यसि ॥ ६५  
पापं यदि कृतं भद्रे परपूरुषसेवनम् । एतद्विशुद्धये पुत्रि प्रायश्चित्तं समाचर ॥ ६६  
तवोपपातकव्रातनाशो बह्विप्रवेशनात् । नान्यत्पश्यामि नारीणां सर्वपापोपशान्तये ॥ ६७  
अग्निप्रवेशं मुक्तवैकं प्रायश्चित्तं जगन्नये ॥ ६८

दधीच उवाच—

अथ नारदवाक्येन चोदितोवाच सा त्विदम् । अग्निप्रवेशे नारीणां किं कर्तव्यं महामुने ॥ ६९

नारद उवाच—

स्नानं मङ्गलसंस्कारो भूषणाञ्जनधारणम् । गन्धपुष्पं तथा भूपं हरिद्राक्षतधारणम् ॥ ७०  
मङ्गलं च तथा सूत्रं पादालक्तकमेव च । शक्त्या दानं प्रियोक्तिश्च प्रसन्नास्यत्वमेव च ॥ ७१  
नानामङ्गलवाद्यानां श्रवणं गीतकस्य च । व्यभिचारकृते पापे तत्पापस्य प्रशान्तये ॥ ७२  
अतीतं पातकं पृष्ट्वा प्रायश्चित्तं तदीरितम् । कुर्यादथ स्वकां भूषां विप्राय प्रतिपादयेत् ॥ ७३  
भूषाभावे स्वकीयेन प्रायश्चित्तं तु कारयेत् । नान्यथा तस्य पापस्य नाशनं वेति कुत्रचित् ॥ ७४

अव्ययोवाच—

सर्वमेतत्करिष्यामि हरिद्रा मे न विद्यते । भूषणं किमु तद्ब्रह्मन्सर्वमेतत्प्रदीयताम् ॥ ७५

नारद उवाच—

नेहास्ति किञ्चित्सौभाग्यद्रव्यमन्यच्चपेक्षया(?) ॥

७६

दधीच उवाच—

अथ क्षणेनाभ्यगमत्कैलासं शिवमन्दिरम् । गिरिजामथ दृष्ट्वाऽसौ प्रणिपत्येदमब्रवीत् ॥

७७

हरिद्रा दीयतां मातर्भूषणानि च सूत्रकम् ॥

७८

पार्वत्युवाच—

विधवायै मया किञ्चिद्भूषणं दीयते कथम् । मया दत्ते हि तस्मिंस्तु वैधव्यं नोपपद्यते ॥

७९

नारद उवाच—

मातर्नो विधवा तावद्भवाङ्गं यावदस्ति वै । आ दाहात्सूतकं नास्ति तिष्ठेत्सौभाग्यमुत्तमम् ॥८०

पार्वत्युवाच—

न चान्यदेहो मङ्गलां हरिद्रां धर्तुमहति । भूषणादौ मया दत्ते चिरं जीवितमिष्यते ॥

८१

दीयते हि जयन्त्यैव सर्वमेतत्त्वयेरितम् । जयन्तीं स जगामाथ तया दत्तमथाऽऽहरत् ॥

८२

स्नापन्त्या (!)अव्ययायास्तु हरिद्रां दत्तवान्मुनिः । ततः सुसूक्ष्मवस्त्रं च भूषणं च ददौ मुनिः ॥

८३

आह चैनां तवान्तोष्टिं कः करोति नियुङ्क्ष्व तम् ॥

८३

अव्ययोवाच—

त्वयै(मे)व मे समस्तानां क्रियाणां कारणं मुने । पिताऽसि सर्वं कुर्वद्य(न्य)न्नमस्ते मुनिपुङ्गव ॥८४

दधीच उवाच—

अथ तं ब्राह्मणं दग्ध्वा नारदस्तामुवाच ह । अव्यये गच्छ दहनं प्रविश त्वं यदिच्छसि ॥

८५

अथ सा भूषिता साध्वी त्रिः प्रदक्षिणपूर्वकम् । नारदं तु नमस्कृत्य गौराङ्गीमर्पयन्मनः ॥

८६

सुसूक्ष्मं मङ्गलं सूत्रं हरिद्रामक्षतास्तथा । कुसुमानि च वासांसि कस्तूरीं चन्दनं तथा ॥

८७

सौवर्णकङ्कृतिकां च फलानि विविधानि च । स्वदक्षिणादिवस्त्रान्तं स्पर्शयित्वा पृथक्पृथक् ॥

८८

पार्वतीप्रीतिकामा सा पुरन्ध्रीभ्योऽखिलं ददौ । ज्वालामालाभिराकाशं दहन्तमिव चानलम् ॥

८९

त्रिः प्रदक्षिणमागत्य स्थित्वाऽग्नेः पुरतः सती । इदं त्वाह तदा वाक्यं प्राञ्जलिः प्रहसन्मुखी ॥

९०

अव्ययोवाच—

इन्द्रादयो दिशां पाला मातर्मेदिनि भास्कर । धर्मादयः सुराः सर्वे शृणुध्वं मम भाषितम् ॥

९१

पाणिपीडनमारभ्य चैतदन्तमहर्निशम् । वाङ्मनःकर्मभिर्भर्ता सेवितो यदि भक्तितः ॥

९२

व्यभिचारो यथा न स्यादवस्थान्नितये मम । तेन सत्येन मे पत्या सार्धं यानं प्रयच्छत ॥

९३

इत्युक्त्वा तु स्वहस्ताग्रपुष्पकं द्रुतमाक्षिपत् । प्रविष्टा ज्वलनं दीप्तमथापश्यद्विमानकम् ॥

९४

सूर्येण सममुत्कृष्टमप्सरोगीतशोभितम् । आरुरोह विमानं सा भर्त्रा साकं दिवं ययौ ॥

९५

यमः प्राहाथ संपूज्य वनितां तां पतिव्रताम् । अक्षयः स्वर्ग एवेह न च पापं तवास्ति वै ॥

९६

कोटिद्वयसमास्तत्र नरके हन्त पातकम् । मृष्टमेव न संदेहः किं तु पातकमेव तु ॥

९७

एकं शिवस्य दीपाज्यभक्षणेन न भजितम् । न चापि नरके पातः श्वानजन्मशतं भवेत् ॥

९८

अव्ययोवाच—

अग्निप्रवेशशुद्धानां पुनश्च नरकः कथम् । अग्निप्रवेशात्सर्वेषां पापानां नाशनं भवेत् ॥

९९

यम उवाच—

शिवद्रव्यापहारस्य पातकं नैव नश्यति । इत्थमाह पुरा शंभुरन्येषां नाशनं भवेत् ॥ १००  
 अथ स श्वानतामप्य शताब्दं स्यात्ततः परम् । दधीचमन्दिरं प्राप्तो मृत्योरास्यगतो हि सः ॥ १०१  
 तस्य भित्तिसमीपे तु भस्माऽऽस्ते ह्यभिमञ्चितम् । भस्मनि श्वा पपातास्मिन्ममार च गतो यमम् ॥  
 यमः संपूज्यावनतो भवान्पुण्यतमो मुनिः । मद्देहे भवतः स्थानं न योग्यं गम्यतां बहिः ॥ १०३  
 अथ गत्वा बहिस्तस्यौ सारमेयो यमोदितः । संतापावस्थितं तं च नारदो दृष्टवानमुम् ॥ १०४  
 पप्रच्छ च किमर्थं त्वमिह तिष्ठसि दीप्तिमान् । शिवभस्मस्थितमृतं शैवं जाने महामते ॥ १०५  
 शैवानां पापिनां चापि साहसेन तनुत्यजाम् । यमलोको न चास्तीति शिवाज्ञा शिवचोदिता १०६

दधीच उवाच—

इत्थमाश्राप्य तं श्वानं कैलासमगमन्मुनिः । दण्डवत्प्रणिपत्येशं व्यङ्गापयदथो हरम् ॥ १०७  
 देव कश्चिद्यमपुराद्गहिरास्ते सुकुङ्कुरः । भस्मन्येव मृतस्तस्माद्भवलोकं स चार्हति ॥ १०८  
 अथो मुख्यगणाविष्टो वीरभद्रः शिवेरितः । आनयामास तं श्वानं दिव्यरूपधरं तदा ॥ १०९  
 महेशपादप्रणतं देवायाथ व्यजिज्ञपत् । आह माहेश्वरो देवं कुरुष्वैनं गणं स्थितम् ॥  
 तथेति च शिवः प्राह गणः श्वानमुखोऽभवत् ॥ ११०

दधीच उवाच—

अतुलं भस्ममाहात्म्यं मयोक्तं ते शुचिस्मिते । इतः परं हि किं भूयः श्रोतुमिच्छसि सुव्रते १११  
 इति श्रीमहापुराणे पाप्मे पातालखण्डे शिवराषवसंवादे विभूतिमाहात्म्ये ऋषिकशततमोऽध्यायः ॥ १०२ ॥

आदितः श्लोकानां समष्टयङ्काः—१७८६२

अथ ऋषिकशततमोऽध्यायः ।

शुचिस्मितोवाच—

कश्यपं जमदग्निं च देवानां च पुरा कथम् । भस्म रक्षति च ब्रह्मस्तन्ममाऽऽचक्ष्व भो मुने ॥ १

दधीच उवाच—

कश्यपादियुता देवाः पूर्वमभ्यगमन्गिरिम् । शौकरं नाम विख्यातमाद्रिं(द्रि)मध्ये सुशोभनम् ॥ २  
 नानाविहंगसंकीर्णं नानामुनिगणाश्रयम् । वासुदेवाश्रयं रम्यमप्सरोगणसेवितम् ॥ ३  
 विचित्रवृक्षसंपन्नं सर्वतुङ्गसूमोज्ज्वलम् । तथाविधं प्रविश्यैते वयं गिरिमथापरे ॥ ४  
 स्तुवन्तः केशवं तत्र गताः स्म गिरिशेश्वरम् । दृष्ट्वा तत्र महाज्वालां प्रविष्टाश्च वयं च ताम् ॥ ५  
 मामेकं तु तिरस्कृत्य हृदहृद्देवतामुनीन् । मां ददाह ततः पश्चाद्भस्मभूता वयं शुभे ॥ ६  
 अस्मानेतादृशान्दृष्ट्वा वीरभद्रः प्रतापवान् । केनापि कारणेनासौ गतवान्यर्वतं त्वमुम् ॥ ७  
 भस्मोद्धूलितसर्वाङ्गो मस्तकस्थशिवः शुचिः । एकाकी निस्पृहः शान्तो हाहाशब्दमथाभृणोत् ॥ ८  
 अथ चिन्तापरश्चाऽऽसीन्निन्नयमाणशवध्वनिः । शवानामिव गन्धश्च दृश्यते तन्निरिक्षणे ॥ ९  
 इति निश्चित्य मनसा जगामाग्निमतिप्रभम् । स वद्विर्वीरभद्रं तु दग्धुमारब्धवानथ ॥ १०  
 तृणाग्निरिव शान्तोऽभूज्जलमासाद्य तं च सः । ततोऽपरां महाज्वालां वीरभद्रस्तु दृष्टवान् ॥ ११

खं गच्छन्तीं महाकालो ज्वालां निपतितामपि । मनसाऽचिन्तयन्नापि वीरभद्रः प्रतापवान् ॥ १२  
सर्वेषां नाशिनी ज्वाला प्राणिनां शतकोटिशः । तत्सर्वरक्षणार्थं हि पिपासुश्चाप्यहं त्विमाम् १३  
माश्रामि महतीं ज्वालां जलं तु तृषितो यथा । एतस्मिन्नन्तरे वीरं वागाह चाशरीरिणी ॥ १४

भारत्युवाच—

वीर मा साहसं कार्षीः क्व तृषा काऽऽशुशुक्षणिः । तृषितानां जलेनार्थो विपरीतेन नाशिना ॥ १५  
निकामं योजनशिराः प्रनष्टो राक्षसेश्वरः । शतयोजनवक्त्रश्च शतबाहुस्तथाऽपरः ॥ १६  
अगस्त्यश्च महाभागो निःशेषं पीतसागरः । एतानन्यानसंख्याताञ्ज्वालेयं तानमारयत् ॥ १७

वीरभद्र उवाच—

भीषिकेयं महाज्वाला त्वदुक्ता न हि जायते । सरस्वति भवत्यां च मम रोषश्च जायते ।  
सर्वदेवार्चितपदं वीरभद्रमवेहि माम् ॥ १८

भारत्युवाच—

मयोक्तं हितभावेन न दोषान्भान्यतो मुने । कोपमुत्सृज्य वीर त्वमात्मनो हितमाचर ॥ १९  
इत्युक्त्वाऽन्तर्दधे देवी भारती वीरभीतितः । अथ वीरो महाज्वालामपासील्लीलयैव तु ॥ २०  
क्षणेन महती ज्वाला शतयोजनविस्तृता । एकेन वीरभद्रेण पीता परमदुःसहा ॥ २१  
अथ चेन्द्रमुखानां च मुनीनां भस्मराशयः । दृष्ट्वा वै वीरभद्रेण आहूताश्च महात्मना ॥ २२  
न चाश्रुवन्प्रतिवचो मृतत्वादृषिदेवताः । वीरभद्रस्तु तं ज्ञात्वा नाशं मुनिदिवौकसाम् ॥ २३  
दध्यावमून्कथं सर्वाञ्जीवयाम्यद्य कोविदः । ध्यानेन दृष्ट्वांश्चापि जीवनं भस्म देहिनाम् ॥ २४  
अथाऽऽचम्य मृतानां तु भस्मान्यथ च भस्मना । मृत्युंजयेन मन्त्रेण मन्त्रितेन ह्यमन्त्रयत् ॥ २५  
अथोत्थिता मुनिवराः स्वं स्वं रूपमुपाश्रिताः । अथ ते गतवन्तश्च गिरेः पार्श्वं महाप्रभम् ॥ २६  
तत्रापि भक्षिताः सर्वे सर्पेणातिशरीरिणा । अथ वीरो महासर्पसमीपमगमत्प्रभुः ॥ २७  
वीरमागतमालोक्य भुजगो योद्धुमारभत् । युयुधे वर्षमेकं तु नानारूपधरः फणी ॥ २८  
अथ वीरः प्रगृह्योष्ठयुग्मं करयुगेन तु । द्विधा चक्रे समस्ताङ्गं देवांस्तत्र गतायुषः ॥ २९  
दृष्ट्वाऽथ भस्मनैवैताञ्जीवयामास शंकरः । अथ देवाः समुनयो वीरभद्रं प्रणम्य तु ॥ ३०  
गतवन्तो यथामार्गं ददृशू रक्ष आगतम् । पञ्चमेदं महाकायं दोर्भिश्च दशभिर्युतम् ॥ ३१  
पञ्चपादसमोपेतं शिरोभिश्चाष्टभिर्युतम् । काङ्क्षमाणं महाहारं युध्यमानो हि वालिना ॥ ३२  
महावराहवपुषो वासुदेवस्य यद्वलम् । तादृशं द्विगुणीभूतं कपौ वालिनि निश्चितम् ॥ ३३  
तादृशं वानरश्रेष्ठं समुग्रीवं स राक्षसः । मुष्टियुद्धे पञ्चपादैः सहसाऽऽहत्य वालिनम् ॥ ३४  
मुग्रीवं च कराभ्यां स हन्तुमेवं प्रचक्रमे । आस्ये निक्षिप्य सुग्रीवमग्रसीत्कवलं यथा ॥ ३५  
शाली सुग्रीवगमनं दृष्ट्वा चिन्तामवाप ह । कथमेनं हनिष्यामि रक्षयिष्ये कथं कपिम् ॥ ३६  
एवं हि चिन्तयानं तं वानरं राक्षसेश्वरः । अग्रसीदेकयत्नेन तथाभूतं च राक्षसम् ॥ ३७  
दृष्ट्वा देवर्षयः सर्वे पलायनपरास्तथा । पलायमानांस्तान्दृष्ट्वा पञ्चमेदस्तु राक्षसः ॥ ३८  
हस्तैः समस्तैस्तान्सर्वानादायाभक्षयत्तदा । वीरभद्रस्ततो दृष्ट्वा वानरर्षिसुरादनम् ॥ ३९  
पञ्चाशद्योजनशिलां करेणाऽऽदाय तं रुषा । निजघान शिरोमध्ये पतितं मध्यमं शिरः ॥ ४०  
तत आदाय शैलस्य शृङ्गं तच्छतयोजनम् । स्थापयित्वा दृढतरं राक्षसेन्द्रं तथाऽहरत् ॥ ४१

राक्षसोऽथ बभाषेदं वीरभद्रं त्रिलोचनम् । मम बाहुबलं पश्य वीक्षितं त्वद्वलं मया ॥ ४२  
 असिद्वयमिदं धौतं पश्चाद्योजनोन्नतम् । एकयोजनविस्तारं सुदृढं लक्षणांनितम् ॥ ४३  
 एकं गृहाणाभिमतं \*वशिष्टं तन्मम प्रियम् । वीरभद्रस्तथेत्युक्त्वा गृहीत्वाऽसिं महाबलः ॥ ४४  
 करेणाचालयत्तीक्ष्णं क्ष्वेलां चक्रे ततः क्रुधा । गृहीतासिस्तथा क्ष्वेलां चक्रे राक्षसपुंगवः ॥ ४५  
 वीरभद्रं समभ्येत्य कण्ठं प्रति समर्पयत् । तद्गात्रं भिन्नमभवच्छोणितं निर्गतं बहु ॥ ४६  
 राक्षसस्त्वेकहस्तेन पपौ तच्छोणितं ततः । वीरभद्रः कण्ठदेशे राक्षसं प्राहरद्गुषा ॥ ४७  
 शिरोद्वयं तथा छिन्नं पतमानं ततोऽग्रहीत् । न्यभक्षयदमेयात्मा सिंहनादं चकार ह ॥ ४८  
 तेन नादेन महता ध्रुवमासीज्जगन्नयम् । अन्योन्यमसिघातेन भिन्नगात्रौ विकस्वरम्(रौ) ॥ ४९  
 किंशुकाविवं दृश्यते पुष्पितौ रुधिरोक्षितौ । वर्षमेकं तु संयुध्य सासी देवासुरौ तदा ॥ ५०  
 अतश्च वर्षमेकं तु गदायुद्धमभूत्तदा । असिपुत्रिकया पश्चाद्वर्षमेकं ततः परम् ॥ ५१  
 पुनर्गृहीत्वाऽसियुगं युयुधाते परस्परम् । शं भ्रुवाणो महाखड्गं(ङ्ग)दंष्ट्राकारो गणेश्वरः ॥ ५२  
 सरोषरक्तनयनश्चालयित्वाऽसिमग्रतः । तस्य कण्ठवनं सर्वं चिच्छेद कदलीर्यथा ॥ ५३  
 शिरांसि सर्वाण्यादाय बभक्ष भगनेत्रहा । तस्य गात्रं कररुहैर्विदार्याऽऽहृत्य देवताः ॥ ५४  
 कपीन्द्रौ च तथा चान्या अ(न)द्राक्षीत्परमेश्वरीम् । एतद्युद्धं महाघोरं नारदो वीक्ष्य चाभ्यगात् ॥  
 ब्रह्मणे वासुदेवाय शंकराय व्यजिज्ञपत् । मुनयो रक्षिता देवा वालिसुग्रीववानरौ ॥ ५६  
 एतौ संजीवयामास ब्रह्मविष्णुशिवात्मकः । रक्षसे शंभुना दत्तो वरः परमदारुणः ॥ ५७  
 हिरण्यकशिपो राज्ये बलवानेकराक्षसः । देवैः सार्धं तु युयुधे वर्षाणां शतमद्भुतम् ॥ ५८  
 पलायिताश्च बहुधा मृताश्च शतशोऽसुराः । शुक्रेण रक्षितः सोऽथ गुरुणाऽचिन्तयच्चिदम् ॥ ५९  
 मृतोऽस्मि शतशः शुक्र जीवितोऽस्मि त्वयैव हि । अमृत्यवे त्वमेतस्माद्गुदरस्थमृताय च ॥ ६०  
 अन्यथा मरणं मह्यं भविष्यति न संशयः । गुरो यमेन सार्कं मे युद्धमासीत्सुदारुणम् ॥ ६१  
 मयाऽसौ ग्रसितो युद्धे यमराजः प्रतापवान् । ममोदरं प्रविश्यासौ विभेदं च ननाद च ॥ ६२  
 अहं मृतस्तदा चाऽऽसं त्वया संजीवितः पुनः । तस्माद्गुदरसंस्थानां मरणाय तपे तपः ॥ ६३

शुक्र उवाच—

एवमेतन्न संदेहो यथावत्त्वं समाचर । स्यमन्तपञ्चकं तीर्थं तत्र त्वं तमुमर्हसि ॥ ६४

राक्षस उवाच—

तपे महत्तपो घोरं यन्न चीर्णं सुरासुरैः । गुल्फप्रदेशे पादान्ते त्वयःपाशैः प्रबध्य च ॥ ६५  
 अयस्तम्भयुगं कृत्वा ह्ययःपट्टिकयाऽन्वितम् । पट्टिकायां पादबन्धं कृत्वाऽधःशीर्षतां तथा ॥ ६६  
 विवृतास्यं तथा कल्पं कृत्वाऽधो मुखमुच्चकैः । स्तम्भोत्तरेण ज्वालाया(यां) वक्रिकायामितस्ततः  
 अधःशिरास्तथा तिष्ठन्मनील्यैव विलोचने । एवं तपश्चरिष्यामि वरदः कोऽपि मे भवेत् ॥ ६८  
 ब्रह्मा वा वरदः सोऽस्तु शंकरो विष्णुरेव च । वरदेन तु मे भाव्यं यो वा को वा वरप्रदः ॥ ६९  
 इत्यमाभाष्य मुनिना गुरुणा भार्गवेण सः । तथाऽतपश्च षण्मासं पुनरन्यच्चकार ह ॥ ७०  
 नखाभ्यां स्वशिरश्छित्त्वा जुहावाशौ समन्नकम् । नमो भद्रायमन्त्रेण चत्वारि च शिरांसि सः ७१

\* अवाकारस्य भागुरिमतेन लोपः ।



पञ्चमं च शिरो हीतुं यतमाने च राक्षसे । वह्निमध्ये समुत्तस्थौ भगवानम्बिकापतिः ॥ ७२  
शुद्धस्फटिकसंकाशो भालचन्द्रविभूषणः । अधःशिरस्कं तद्रक्ष इदमाह महेश्वरः ॥ ७३  
मा साहसं कृथा रक्षो वरदोऽस्मि वरं वृणु ॥ ७४

राक्षस उवाच—

बहूनां च वराणां तु दाता तूनं महेश्वरः । हतशीर्षसमुत्पत्तिं ग्रस्तजीवमृतिस्तथा ॥ ७५  
वराहवपुषो विष्णोरस्तु शक्तिश्चतुर्गुणा । मयि ते न हि रोषः स्यात्संनिधिस्तु सदा मम ॥ ७६  
त्वज्जटोत्पाटनेनैकपुरुषः संभविष्यति । तेनैव मरणं नान्यैरिदं मेऽस्तु वृतं शिव ॥ ७७  
भविष्यत्येवमेवैतदित्युक्त्वाऽन्तरधीयत । एवं लब्धवरः पापी राक्षसो निहतस्त्वया ॥ ७८  
अथाऽऽलिङ्ग्य हरिर्वीरं शंकरश्च पितामहः । यथागतमथो जग्मुरथ देवादियोपितः ॥ ७९  
निपत्य दण्डवद्भूमौ वीरभद्रमथाश्रुवन् । नमस्ते देवदेवेश नमस्ते करुणाकर ॥  
नमस्ते शाश्वतानन्त नमस्ते वरदो भव ॥ ८०

वीरभद्र उवाच—

भस्मना जीवयिष्यामि सुरान्समुनिवानरान् । भवतीभिः प्रतोष्टव्यं शोकः कार्यो न चाधुना ८१  
इत्युक्त्वा वीरभद्रस्तु भस्मनाऽजीवयत्स तान् । उत्थिता मुनिदेवाश्च वानरौ प्रभवत्युत ॥ ८२  
इदमूर्चुर्वचो हृष्टाः शिरस्थाञ्जलयोऽनमन् । त्वयाऽत्र जीवितास्तात पिता त्वं धर्मतो हि नः ८३  
अस्माकं शरणं नित्यं भव शंकरसंभव । शिशूनां दुष्टचरितं दृष्ट्वा शिक्षेत्तथा च तान् ॥ ८४  
रक्षेत्परकृताबाधाव्याधिभि(भ्य)श्च यथौरसान् । दक्षाध्वरे कृतागस्काः शिक्षिता भवताऽनघ ८५  
इदानीं रक्षितास्तात वयं शिशुवदेव ते ॥ ८६

वीरभद्र उवाच—

सत्यमेतन्न संदेहो यत्र बाधा भवेत्तु वः । तत्र मां स्मरत क्षिप्रं बाधा नाशं गमिष्यति ॥ ८७  
वीरभद्रपदं येऽपि पठन्त्यष्टशतं ततः । प्रणवादि नमोन्तं च चतुर्थीसहितं तथा ॥ ८८  
तेषां राक्षसपीडाया नाशनं च भविष्यति । ब्रह्मराक्षसपीडासु पिशाचादिभयेषु च ॥  
नामानुस्मरणात्सर्वबाधानां तु विनाशनम् ॥ ८९

विद्युत्प्रभालोचनमुग्रमीशं बालेन्दुदंष्ट्रारुणशोभिताधरम् ॥

सुनीलगात्रं च जटाकृतस्रजं पञ्चावशाङ्गे भसितं(?)त्रिपुण्ड्रकम् ॥ ९०

ब्रह्मराक्षसमुक्त्यर्थं स्मरणं त्विदमीरितम् । मन्त्रे च वीरभद्रस्य सर्वमेतदुदीरितम् ॥ ९१

दधीच उवाच—

अथैवं विदधे वीरो मुनिदेवास्तथा गताः । एतन्नियायुषं प्रोक्तं भस्ममाहात्म्यमुत्तमम् ॥ ९२  
पठतः शृण्वतो वाऽपि स्मरतोऽघविनाशनम् । शिवभक्तिप्रदं पुण्यमायुरारोग्यवर्धनम् ॥ ९३

शुचिस्मितोवाच—

[\*अहं कृतार्था धन्या च नारीणामुत्तमाऽस्म्यहम् । हतपापा तथा चास्मि नमस्ते मुनिपुङ्गव]९४

इति श्रीमहापुराणे पाद्मे पातालखण्डे शिवराघवसंवादे अथधिकशततमोऽध्यायः ॥ १०३ ॥

आदितः श्लोकानां समष्ट्यङ्काः—१७९५५

अथ चतुरधिकशततमोऽध्यायः ।

श्रीराम उवाच—

भस्मोत्पत्तिं महाभाग भस्ममाहात्म्यमेव च । भस्मसंधारणे पुण्यं भस्मादाने च तद्दद ॥ १

शंभुरुवाच—

भस्मोत्पत्तिं प्रवक्ष्यामि सर्वपापप्रणाशिनीम् । स्मरणात्कीर्तनाद्राम तां शृणुष्व नराधिप ॥ २

य एकः शाश्वतो देवो ब्रह्मवन्द्यः सदाशिवः । त्रिलोचनो गुणाधारो गुणातीतोऽक्षरोऽव्ययः ३

सिसृक्षा तस्य जाताऽथ वीक्ष्याऽऽत्मस्थं गुणत्रयम् । वेदत्रयमिदं ज्ञेयं गुणत्रयमिदं हि यत् ॥ ४

पृथक्कृत्वाऽऽत्मर्नस्तात तत्र स्थानं विभज्य च । दक्षिणाङ्गेऽसृजत्पुत्रं ब्रह्माणं वामतो हरिम् ॥ ५

पृष्ठदेशे महेशानं त्रीनुत्तानसृजद्विभुः । जातमात्रास्तु ते पुत्रा ब्रह्मविष्णुमहेश्वराः ॥ ६

इदमूचुर्वचः स्पष्टं को भवान्के वयं त्विति । तानाह च शिवः पुत्रान्यूनं पुत्रा अहं पिता ॥ ७

इदं गुणत्रयं पुत्रा भजध्वं कर्महेतुकम् ॥ ८

पुत्रा ऊचुः—

कं वा गुणं को भजते कियन्तं कालमीश्वर । कथं गुणनिवृत्तिश्च भवेदेतद्ददस्व नः ॥ ९

शिव उवाच—

यावज्ज्ञानं हि भवतां यावदायुरथापि वा । धारणं तावदेव स्यादेकैकस्य गुणस्य च ॥ १०

सत्त्वं ब्रह्मा रजो विष्णुर्भजेन्माहेश्वरस्तमः । इत्युक्तमात्रे देवेशे ब्रह्मा सत्त्वमथाग्रहीत् ॥ ११

न च चालयितुं शक्तो धारणे किमु शक्तिमान् । तं गुणं तु तिरस्कृत्य रजोगुणमथाग्रहीत् ॥ १२

न च चालयितुं शक्तो जग्राहाथ तमोगुणम् । न च चालयितुं शक्तो निपपात रुरोद च ॥ १३

विष्णुश्च वामहस्तेन रजोगुणमधारयत् । अङ्गुलीभ्यां महेशोऽपि तमोगुणमधारयत् ॥ १४

सस्वमेकोऽङ्गुलीभ्यां च सत्त्वं विष्णुमथादधात् । ब्रह्माणं पादपीठे च दधार च ननर्त च ॥ १५

नृत्यन्तमत्यन्तविलासरूपं गोक्षीररूपं तरुणं त्रिनेत्रम् ।

सर्वं दधानं कृतकौतुकं शिवं समीक्ष्य पुत्रान्व(त्रं व)रदो वभाषे ॥ १६

शिव उवाच—

प्रीतोऽस्मि तव पुत्राहं वरं वृणु यथेच्छि(प्सि)तम् । अथाऽऽह पितरं पुत्रो वरमेतं ददस्व मे १७

मामुद्दिश्य कृता पूजा तव पूजा भवेच्छिव । तिष्ठेर्मयि सदा त्वं च त्वमेवाहं च वाऽव्यय ॥ १८

शिव उवाच—

एवमेव महाभाग भविष्यति न संशयः । रक्तगौराविमौ पुत्रौ ब्रह्मविष्णु ममैव तु ॥ १९

बाहुमूलस्थरोम्यौ च ममाकारौ तथाऽनघ । अथ ब्रह्माणमाहेदं भजत्वेकं गुणं भवान् ॥ २०

ब्रह्मोवाच—

त्वन्निदिष्टं गुणमहं धर्तुं शक्तो न हीश्वर । धारयिष्ये रजो देव सत्त्वं भजतु वै हरिः ॥ २१

अवशिष्टं गुणं चायमीश्वरो धारयिष्यति ॥ २२

शंभुरुवाच—

गुणानादाय ते देवा न शेकुर्नित्यधारणम् । कर्तुं भरणशक्यत्वं शिवमित्यवदन्युताः ॥ २३

गुणत्रयं सर्वकालं न च धारयितुं क्षमाः । दीयतां भगवञ्शक्तिं यदि भोस्त्वं वरप्रदः ॥ २४  
 अथ तद्वचनं श्रुत्वा शिवो वाक्यमभाषत । विद्याशक्तिः समस्तानां शक्तिरित्यभिधीयते ॥ २५  
 गुणत्रयाश्रया विद्या त्रिविधा च तदाश्रया । गुणत्रयं च दग्धवैव तत्सारं धर्तुमर्हथ ॥ २६  
 यच्च किञ्चिद्भवेत्तत्र भवद्भिर्धियतां हि तत् । अथाऽऽहुस्तत्सुता वाक्यं न दाहो ज्वलनं विना ॥  
 शिवः प्राह महेशस्य लोचने बहिरस्ति वै । गुणत्रयमिदं धेनुर्विद्या स्याद्गोमयं शुभम् ॥ २८  
 मूत्रं चोपनिषत्प्रोक्तं कुर्याद्भस्म ततः परम् । वत्सास्तु स्मृतयो यस्यास्तत्संभूतं सुगोमयम् ॥ २९  
 आ गाव इति मन्त्रेण धेनुं तत्राभिमन्त्रयेत् । गावो भगो गाव इति प्राशयेत् तुणं जलम् ॥ ३०  
 उपोष्य च चतुर्दश्यां शुक्ले कृष्णेऽथवा व्रती । परेषुः प्रातरुत्थाय शुचिर्भूत्वा समाहितः ॥ ३१  
 कृतस्नानो धौतवस्त्रो गोमयार्थं व्रजेत्तु गाम् । उत्थाप्य तां प्रयत्नेन गायत्र्या मूत्रमाहरेत् ॥ ३२  
 सौवर्णे राजते ताम्रे धारयेन्मृन्मये घटे । पौष्करे वा पलाशे वा पात्रे गोशृङ्ग एव वा ॥ ३३  
 आदधीत हि गोमूत्रं गन्धद्वारेहि(ति) गोमयम् । अभूमिपातं गृहीयात्पात्रे पूर्वोदितेऽधिके ॥ ३४  
 गोमयं शोधयेद्विद्वाञ्छ्रीर्मै भजतु मन्त्रतः । अलक्ष्मीर्मयीति मन्त्रेण गोमयस्यापमार्जनम् ॥ ३५  
 सं त्वा सिञ्चामिमन्त्रेण गोमूत्रं गोमये क्षिपेत् । पञ्चानां त्वेति मन्त्रेण पिडांश्चैव चतुर्दश ॥ ३६  
 कुर्यात्संशोष्य किरणैस्तरणोराहरेषु तान् । निदध्यादथ पूर्वोक्तपात्रे गोमयपिण्डकान् ॥ ३७  
 स्वपृष्ठोक्तविधानेन प्रतिष्ठाप्याग्निमिन्धयेत् । पिण्डान्विनिक्षिपेत्तत्तदर्णदेवाय पिण्डकान् ॥ ३८  
 आधारावाज्यभागौ च प्रक्षिप्य द्वौ हुनेत्सुधीः । ततो निधनपतये त्रयोदश जयावर्दः(दयः) ३९  
 होतव्याः पञ्च अंशाणि नमो हिरण्यबाहवे । इति सर्वाहुतीर्हुत्वा चतुर्थ्यन्तैस्तु मन्त्रकैः ॥ ४०  
 रुतसर्वः कद्रुद्राय यस्य चैकंकतीति च । एतैस्तु जुहुयाद्विद्वाननाज्ञातत्रयं तथा ॥ ४१  
 व्याहृतीरथ हुत्वा तु ततः स्विष्टकृतं हुनेत् । इध्मशेषं तु निर्वृत्य पूर्णपात्रोदकं ततः ॥ ४२  
 पूर्णमासान्तयजुषा जलेनान्येन बृंहयेत् । ब्राह्मणेष्वभ्युतमिति तज्जलं शिरसि क्षिपेत् ॥ ४३  
 प्राच्यामिति दिशां लिङ्गैर्दिक्षु तोयं विनिक्षिपेत् । ब्रह्मणे दक्षिणां दत्त्वा शान्ते पुलकमाहरेत् ४४  
 आहरिष्यामि देवानां सर्वेषां कर्मगुण्ये । जातवेदसमेने(न) त्वां पुलकछा(कैश्छा)द्यपाद्यमे (कै-  
 श्छादयाम्यहम्) ॥ ४५

मन्त्रेणानेन तं वह्निं पुलके छा(कैश्छा)दयेदतः । त्रिदिनं ज्वलमा(ना)स्थित्यै छादनं पुलकैः स्मृतम्  
 ब्राह्मणान्भोजयेद्भक्त्या स्वयं भुञ्जीय(त) वाग्यतः । भस्माधिकमभीप्संस्तु ह्यधिकं गोमयं हरेत् ॥  
 दिनत्रयेण यदि वा एकस्मिन्दिवसे बहु । तृतीये वा चतुर्थे वा प्रातः स्नात्वा सिताम्बरः ॥ ४८  
 शुक्रयज्ञोपवीती च शुक्रमालयानुलेपनः । शुक्रदन्तो भस्मादिग्धो मन्त्रेणानेन मन्त्रवित् ॥ ४९  
 तत्रेतिचोच्चारयित्वा कंभस्मसत्यं न संत्यजेत्(?) । तत आवाहनमुखा उपचारास्तु षोडश ॥ ५०  
 कर्तव्याहुतिदानेन ततोऽग्निमुपसंहरेत् । अग्नेर्भस्मेतिमन्त्रेण गृहीयाद्भस्म चोद्भवम् ॥ ५१  
 अग्निरस्मीतिमन्त्रेण प्रमृज्य च ततः परम् । संयोज्य गङ्गासलिलैः कपिलांपयसाऽथवा ॥ ५२  
 चन्द्रकुङ्कुमकाश्मीरमुशीरं चन्दनं तथा । अगुरुद्वितयं चैव चूर्णयित्वा तु सूक्ष्मतः ॥ ५३  
 क्षिपेद्भस्मानि तष्षूर्णमोमिति ब्रह्ममन्त्रतः । ततः पयःसेचने च गदितः कपिलामनुः ॥ ५४

१ क. क. च. छ. ट. ड. 'तं तु गो' । २ अ. 'णो तथा व्र' । ३ क. क. च. छ. ट. ड. 'श्रीर्मो भ' । ४ अ. 'वदे ।  
 हुत' । ५ अ. दिव्यानि । ६ क. 'शैकाश्छाति द्विजः । ए' । ७ क. अ. पूर्वपा' । ८ क. अ. पुटाक' । ९ क. अ. 'ने भस्मे' ।  
 १० ट. 'लामन्त्रेणार्थ' ।

अमृतं देवि ते क्षीरं पवित्रमिह बुद्धिदम् । तव प्रसादान्मुच्यन्ते मनुजाः सर्वपाप्मनः ॥ ५५  
 प्रणवेनाऽऽवहेद्विद्वान्वहवो वटनाकथ(न्भस्मनो वटकानथ) (?) । अणोरणीयानिति हि मन्त्रेण तु  
 विचक्षणः ॥ ५६

श्रीशिव उवाच—

इत्थं तु भस्म संपाद्य शुष्कमादाय मन्त्रवित् । प्रणवेन विमृज्याथ सप्तप्रणवमन्त्रितम् ॥ ५७  
 ईशानेन शिरोदेशं मुखं तत्पुरुषेण च । उरोदेशमघोरेण गुह्यं वापेन मन्त्रयेत् ॥ ५८  
 सद्योजातेन वै पादौ सर्वाङ्गं प्रणवेन तु । तत उञ्चूल्य सर्वाङ्गमापादतलमस्तकम् ॥ ५९  
 तत आचम्य वसनं धौतं श्वेतं प्रधारयेत् । पुनराचम्य कर्म स्वं कर्तुमर्हति सर्वतः ॥ ६०  
 ततो भस्म समादाय प्रमृज्य प्रणवेन तु । त्रिनेत्रं त्रिगुणाधारं त्रयाणां जनकं विभुम् ॥ ६१  
 स्मरन्नमः शिवायेति ललाटे तु त्रिपुण्ड्रकम् । नमः शिवाभ्यामित्युक्त्वा बाह्वोर्वाऽपि त्रिपुण्ड्रकम्  
 अघोराय नम इति उभाभ्यां च प्रकोष्ठयोः । भीमायेति ततः पृष्ठे शिरोधिपश्चिमे तथा ॥ ६३  
 नीलकण्ठाय शिरसि क्षिपेत्सर्वात्मने नमः । प्रक्षाल्याथ ततो हस्तौ कर्मानुष्ठानमाचरेत् ॥ ६४

शिव उवाच—

यूयमेवंप्रकारेण भस्म कृत्वा प्रघृष्य च । गुणान्धारयितुं शक्तास्ततः स्रक्ष्यथ वै प्रजाः ॥ ६५

शंभुरुवाच—

इत्थं शिवोदिता देवा ब्रह्मविष्णुमहेश्वराः । तथा कृत्वा च विधिनाऽहमहमिकया तदा ॥ ६६  
 अन्योन्यबोधनार(श)क्ताः प्रणम्य शिवमूर्चिरे । कं गुणं धारयेत्को वा शिवः प्राह सुतानथ ॥ ६७  
 कर्मशक्तिं (?) तथा ज्ञानं मुखरेणैव नश्यति । अल्पायुर्दृश्यते ब्रह्मा मनुभिश्चास्य जीवितम् ॥ ६८  
 योऽहं ब्रह्माण्डमालाभिर्भूषितो ब्रह्मगोपनम् । रजोगुणमवष्टभ्य न च जानासि मां तदा ॥ ६९  
 ब्रह्माधिकबलो विष्णुरायुषि ब्रह्मणोऽधिकः । ब्रह्माण्डमालाभरणे महेशस्य ममैव तु ॥ ७०  
 चतुर्निश्वासमात्रेण विष्णोरायुरुदाहृतम् । ब्रह्मा त्व(ह्यणोऽ)धिकसत्त्वत्वात्सत्त्वमालम्बती(ते) हरिः  
 जानाति सर्वकालं मां कचिदेव न विस्मरेत् । सात्त्विकैकैव पूजाऽस्य राजसी तामसी न तु ॥ ७२  
 शान्तं शिवं सत्त्वगुणं रजवत्ताऽनुमानतः । तमो नीलं तथा चैव गुणं शंभुस्तथाऽभजत् ॥ ७३  
 सत्त्वं रजस्तमश्चापि दधार च पुरा किल । अतश्च त्रिविधा पूजा शंकरस्य विधीयते ॥ ७४  
 रजश्च तमसा युक्तं दारुणं परिकीर्तितम् । दारुणाऽपि ततः पूजा शंकरे गतिदा मता ॥ ७५  
 रजश्च तमसा युक्तमलं शास्त्रप्रवर्तकम् । विच्छिन्नाऽपि ततः पूजा शंकरे फलदा मता ॥ ७६  
 तमश्च सत्त्वसंयुक्तं मिश्रकं च प्रवर्तकम् । मिश्रपूजा वि(जाऽपि)फलदा शंकरे लोकशंकरे ॥ ७७  
 यादृशं तादृशं वाऽपि नियमेनार्चनं विभोः । शंकरस्याऽऽशुफलदं यादृशस्यापि देहिनः ॥ ७८

शंभुरुवाच—

एतत्संक्षेपतः प्रोक्तं विधानं भस्मनोऽनघ । वक्तृश्रोतृजनानां च समस्ताघविनाशनम् ॥ ७९

इति श्रीमहापुराणे पाद्रे पातालखण्डे शिवराघवसंवादे भस्मोत्पत्तिविधानं नाम चतुरधिकशततमोऽध्यायः ॥ १०४ ॥

आदितः श्लोकानां समष्ट्यङ्काः—१८०३४

अथ पञ्चाधिकशततमोऽध्यायः ।

शंभुरुवाच—

अत्र ते कीर्तयिष्यामि कथां पापप्रणाशिनीम् । श्रुत्वा यामाप धर्मात्मा शिवभक्तिमनुत्तमाम् १  
 इक्ष्वाकुर्नाम विभ्रेन्द्रो महाविद्यो महामतिः । बहुशास्त्रप्रवीणश्च नीतिशास्त्रविशारदः ॥ २  
 न यष्टा न च दाता च न देवानां च पूजकः । न चाध्यापयिता वेदं न चाऽऽख्याता श्रुतस्य च  
 न पुराणेतिहासानां श्रुतीनामागमस्य वा । यत्नाद्भोक्ता तथा देहसंस्कारैकप्रवर्तकः ॥ ४  
 तादृशस्य द्विजस्याथ समालक्ष्या(क्षा)पुरत्यगात् । लक्षान्तरे तथैकस्मिन्वत्सरे मासि पञ्चमे ॥ ५  
 तृतीयदिवसे रात्र्यां पुराणं श्रुतवानिदम् । स्वसंपादितवित्तस्य येन दानं न वै कृतम् ॥ ६  
 दिने दिने भुज्यमानं निःसारं स्यात्क्रमेण हि । वर्षाण्येव च तावन्ति नरके पच्यते ध्रुवम् ॥ ७  
 कृमियोनिसहस्रं च ह्यनुभूय ततः परम् । दरिद्रो व्याधितोऽवन्धुर्दुष्टभार्यो बहुप्रजः ॥ ८  
 दिने दिने भक्षितेन याचितेन च जीवनम् । यन्न कापि च बीजानां मग्नानामथ मार्गणात् ॥ ९  
 लब्धे जीर्णाचनं कर्म(?) भृत्यानामथ जीवनम् । मध्ये श्रोत्रविहीनश्च नेत्रहीनः स्वल्पमलः १०  
 एवं पुराणं श्रुत्वाऽसाविक्ष्वाकुर्धृशदुःखितः । मनसाऽचिन्तयच्चेदं स्मारं स्मारं द्विजाधमः ॥ ११  
 रूपपुष्पैर्माहिष्मयी(?) दुर्गोऽपि फलवर्जिता । तथा पुराणरहिता विद्या नो गतिदिशिनी ॥ १२  
 बहुशास्त्रं समभ्यस्य बहून्वेदान्सविस्तरान् । पुंसोऽश्रुतपुराणस्य न सम्यग्याति दर्शनम् ॥ १३

शंभुरुवाच—

एवं चिन्तयतस्तस्य ह्यकालमरणं त्वभूत् । यमलोकं गतश्चायं यमेन परिभाषितः ॥ १४

यम उवाच—

अनेकपापयुक्तोऽसि पुण्यं नैव महत्तव । नवेदाध्यापनात्प्राप्तं पापं च विदितं तव ॥ १५  
 कोटिवर्षाणि नरके तव स्थितिरिति द्विज । आयुरस्ति तवात्यल्पं गम्यतां पौर्विकी तनुः ॥ १६  
 कुरु पुण्यं हितं दानं देवतापूजनं जपम् । साङ्गमध्यापनं विप्रभोजनं भस्मधारणम् ॥ १७  
 भज विश्वेश्वरं देवं देवदेवमुमापतिम् । तस्य प्रयत्नमात्रेण मम लोकं न गच्छसि ॥ १८  
 यत्किञ्चित्प्रत्यहं पापिन्पुराणं शृणु सादरम् । ततस्तच्छ्रवणादेव नेक्षसे मम यातनाः ॥ १९  
 यमस्य वचनं श्रुत्वा ब्राह्मणः स्वां ययौ तनुम् । अथेशपूजनकृते यत्नमास्थाय स द्विजः ॥ २०  
 आगमम्मुनिवर्यं तु जाबालिं शिवपूजकम् । तपःस्वाध्यायसंपन्नं श्रुतिस्मृतिविवेचकम् ॥ २१  
 पुराणतत्त्ववेत्तारं लक्षशिष्यसमावृतम् । जराशिथिलसर्वाङ्गं वेदवेदाङ्गपारगम् ॥ २२  
 द्रष्टुकामो ययौ शैलं मन्दरं चारुकन्दरम् । नानाविहंगसंपूर्णं नानापुष्पलतावृतम् ॥ २३  
 सर्वर्तुकुसुमोपेतं नानागन्धोपशोभितम् । किंनराणां च मिथुनैर्गीतपूर्णमहागुहम् ॥ २४  
 अनेकरूपलावण्यवैनितोषितपादपम् । लम्बमानविचित्राभिः स्तम्भिः शोभितपादपम् ॥ २५  
 रतिश्रमप्रसुप्तानां बोधनादितषट्पदम् । कूजन्ति च पिकाः कामं वियुक्तानां युजे किल ॥ २६  
 नानामुनिगणाकीर्णं प्रशान्तममचारिणम् । अप्सरोगणसंकीर्णं गन्धर्वगणसेवितम् ॥ २७  
 नानासिद्धमुखोद्भूतगीतपूर्णवनान्तरम् । विचित्रफलसंपूर्णं नानादेवालयान्वितम् ॥ २८

प्रासादशतसंबाधं नानाग्रहसमन्वितम् । सिंहाननैर्गजमुखैरलूकवदनैरथ ॥ अमुखैर्विमुखैरुग्रैरर्धवक्त्रैर्मृगीमुखैः ॥	२९
रुजम्बुकगोधाहिवानरक्षमुखैरपि । व्याघ्रवृश्चिकभङ्गुष्ट्रश्वानगर्दभतुण्डकैः ॥	३०
समस्तजीववदनैः सदृशास्यैर्गणेश्वरैः । वल्लीमुखैर्वृक्षमुखैः शिलावक्त्रैरयोमुखैः ॥	३१
शङ्खमुक्तादिजलजवदनैरुपशोभितम् । अधिकाङ्गैरनङ्गैश्च जटिलैः शिखिमुण्डितैः ॥	३२
पत्रिवक्त्रैर्विषवक्त्रैस्तिमिग्राहमुखैरपि । घटास्यैः शूर्पवदनैः कर्णपादमुखैरपि ॥	३३
घण्टामुखैर्वेणुमुखैः किङ्किणीवदनैरपि । यादृग्वस्तु जगत्यास्मिस्तादृशास्यैरधोमुखैः ॥	३४
कैश्चिभृत्कंदर्परूपलावण्यकोमलैः । कोटिसूर्यप्रतीकाशैश्चन्द्रकोटिसमप्रभैः ॥	३५
नानावर्णैर्विष्वमुखैर्विष्वरूपैश्चतुर्मुखैः । द्विमुखैः पञ्चवक्त्रैश्च त्रिमुखैः षण्मुखैरपि ॥	३६
एकानेकमुखैः शान्तैः सर्वदा सुखिभिर्युतम् । नानाभोगसमृद्धैश्च रतिकामसमैरपि ॥	३७
लक्ष्मीनारायणप्रलयैरुमेशसमविग्रहैः । नानारूपधरैश्चान्यैः सेवितं मन्दराचलम् ॥	३८
धेनवो यत्र वेदाश्च मीमांसावत्ससंयुताः । धर्मादयः सवर्ष्माणः पुराणानि च कर्मणा ॥	३९
स्मृतीतिहासजातानि आगमाश्च शरीरिणः । स्थिताश्च मन्दरे यत्र स शैलः पापनाशनः ॥	४०
तस्य मध्ये महापुण्यं पुरं परमशोभितम् । वापीतडागोपवनप्रासादशतशोभितम् ॥	४१
सप्तप्राकारपरिखं रत्नाट्टालकसंयुतम् । गोपुरैर्नवभिर्युक्तं विचित्रगृहसंयुतम् ॥	४२
यस्य चाप्रतिमं तेज उष्णशीतादिवाञ्जितम् । तन्मध्ये नगरी पुण्या तन्मध्ये च सभा शुभा ॥	४३
तस्यां भद्रासनं मध्ये वेदपादं विचित्रितम् । सर्वोपनिषदाङ्गं पादपीठं सुशोभनम् ॥	४४
पुराणान्यागमास्तस्य स्वस्तीति शिवपादयोः । तत्राऽऽसीनो महायोगी गोक्षीरसदृशाकृतिः ॥	४५
मन्दस्मितसुचार्वास्यो ऋष्टवर्षवयाः प्रभुः । दधार उरसा मालां मणिरुद्राक्षकल्पिताम् ॥	४६
विभ्राण उपवीतं च कर्णिकारसमद्युतिः । सुरत्नकुण्डलो देवः किरीटकनकाम्बरः ॥	४७
नानाभूषणसंयुक्तो नानागन्धविलेपनः । वामाङ्कारुढगिरिजो वीक्षमाणस्तदाननम् ॥	४८
मुग्धां नम्रमुखीं बालां नवयौवनशोभितां । भूषितां चारुसर्वाङ्गीं विभ्रतीं कनकाम्बुजम् ॥	४९
आलिङ्ग्य वामेन करेण देवीं दक्षेण तस्या मुखमुन्नमय्य ।	
स्पृष्ट्वा शिरो वामकरेण तस्या दक्षेण कुर्वीस्त्रिलोकं च देवः ॥	५०
भक्तिर्वीजयते देवं प्रणवव्यजनेन च । पूजा कान्ताऽपि कुसुमैर्माला देवाय विभ्रती ॥	५१
ज्ञप्तिविरक्तिर्वनिते विभ्रत्यौ योगचामरे । समाधिः कार्यकर्ताऽस्य धारणा योषिदस्य च ॥	५२
यमाश्च नियमाश्चैव किंकरास्तस्य कीर्तिताः । प्राणायामः पुरोधस्तु प्रत्याहारः सुवर्णधृत् ॥	५३
ध्यानं च द्रविणाध्यक्षः सत्यं सेनापतिस्तथा । ब्रह्मप्रभृतिकीटान्ताः पशवस्तत्पतिः शिवः ॥	५४
पशूनां पालको धर्मः स्यादधर्मश्च तस्करः । मायापाशेन ते बद्धा मोचनी काशिकाकृतिः ॥	५५
नानाविधाश्च प्रमदा देवदेवमुपापतिम् । एतादृशमुपमानार्थं कोटिजन्तुरनुस्मरेत् ॥	५६
इष्टानभोगानवाप्याथ शिवलोके महीयते । ब्रह्मविष्णुमहेन्द्राद्यास्तत्पुरद्वारपालकाः ॥	५७
लक्ष्मीसरस्वतीदेव्यौ देहल्यर्चन उक्षितौ । नियुक्ते देवदेवस्य देवाश्च सुरयोषितः ॥	५८
दास्यो देवाः समस्ताश्च दासा यस्य महात्मनः । एतादृशं महाशैलमिक्ष्वाकुः संदर्श ह ॥	५९
मुनिं प्रणम्य जाबालिभिदमाह वचस्तदा । गन्तुकामो महाशैलं न शक्तोऽस्मि न वा मुने ॥	६०

ममाऽऽयुरल्पं कथितं यमेन ज्ञानिना पुरा । नरकश्च बहुः प्रोक्तः कथं श्रेयो भविष्यति ॥ ६१

जाबालिरुवाच—

मयाऽपि सर्वमेतत्ते ज्ञातं दिव्येन चक्षुषा । आयुर्दशदिनं ब्रह्मन्विद्वानपि न धर्मकृत् ॥ ६२

न तपस्ते ह्यनभ्यासान्न च योगोऽल्पकालतः । न दानं द्रविणाभावादसामर्थ्यात्तथाऽर्हणा ॥ ६३

न यज्ञो न व्रतं पूर्तं न च पुण्यमनाश्रयः । न चाध्यापनतीर्थादिसेवा कालविरोधतः ॥ ६४

तस्मात्स्वत्पापनाशाय प्रायश्चित्तं न विद्यते । गतिप्रदं तथा धर्मं गच्छ वा तिष्ठ वा मुने ॥ ६५

इक्ष्वाकुरुवाच—

यावज्जीवं प्रतिज्ञाय क्रियते यो वृषो द्विज । तेन पापपरीहारो भविष्यति सुनिश्चितम् ॥ ६६

तद्येन धर्मचर्येण मम पापं प्रणश्यति । केन वा पुण्ययोगेन स्वर्गतिश्च भविष्यति ॥ ६७

शरणं भव विप्रर्षे नरकादिति विभ्यतः । सर्वधर्मफलं प्राहुः शरणागतपालनम् ॥ ६८

जाबालिरुवाच—

सत्यं स्वल्पेन कालेन न तादृग्लभ्यते वृषः । अमृते त्वनृते शक्यं वक्तुं स्वभ्रान्तरेष्वपि ॥  
रहस्यमेकं किञ्चित्तु यस्य कस्यापि नोच्यते ॥

६९

इक्ष्वाकुरुवाच—

शरणं पालय मुने कालो मे निर्गमिष्यति ॥

७०

जाबालिरुवाच—

मम प्राणाधिकं विप्र रहस्यं श्रुतिचोदितम् । शिवलिङ्गार्चनं नाम ब्रह्मादिभिरनुष्ठितम् ॥ ७१

समस्तपापशमनं सर्वोपद्रवनाशनम् । भुक्तिमुक्तिप्रदं तस्माच्छिवपूजां समाचर ॥ ७२

नातिक्रमेद्यद्दि मुने शिवलिङ्गार्चनं शुभम् । यः शंभुपूजां विच्छिन्द्यात्तेन च्छिन्नं हि मे शिरः ७३

वरं शूलविनिक्षेपो वरं शाल्मलिकर्षणम् । वरं प्राणपरित्यागो नैव पूजाव्यतिक्रमः ॥ ७४

वरं वक्त्रिप्रपतनं वरं चाधः शिरः कृतम् । वरं स्वमलभुक्तिर्वा नेशपूजाव्यतिक्रमः ॥ ७५

अपूजयित्वा चेशानं यो हि भुङ्क्ते नराधमः । पापानामन्नरूपाणां तस्य भोजनमुच्यते ॥ ७६

अनुच्चार्य पदं शंभोर्भुङ्क्ते यदि च खादति । शिवेति मङ्गलं नाम यस्य वाचि प्रवर्तते ॥ ७७

भस्मी भवन्ति तस्याऽऽशु महापातककोटयः । शिवं प्रदक्षिणीकृत्य यो नमस्यति मानवः ॥ ७८

भूमेः प्रदक्षिणं कृत्वा यत्तत्पुण्यमवामुयात् । प्रदक्षिणत्रयं कृत्वा नमस्कारं च पञ्चधा ॥ ७९

पुनः प्रदक्षिणं कृत्वा नत्वा मुच्येत पातकैः । सर्ववाद्यानि यः कुर्यात्कारयेद्वा शिवालये ॥ ८०

मलेन महता युक्तो वेदसेव्यत्र जायते । श्रावयेद्यः पुराणानि देवदेवं त्रिलोचनम् ॥ ८१

सर्वपापविनिर्मुक्तो वसेच्छिवेशे कृती । तं नित्यमादरेणेशो वक्ति वाक्यं प्रियं सदा ॥ ८२

[\*जाबालिरुवाच]—

एतत्संक्षेपतः प्रोक्तमीशपूजनमुत्तमम् । अल्पायुश्च भवान्विप्र शिवपूजनमाचर ॥ ८३

त्रिकालं वा द्विकालं वा एककालमथापि वा । यामं यामार्धमथवा शिवपूजनमाचर ॥ ८४

शानप्रस्थाश्रमो भूत्वा वानप्रस्थकृताश्रयः । वानप्रस्थप्रसूनैश्च प्रातः पूजय शंकरम् ॥ ८५

श्रीफलैः शतपत्रैश्च पद्मसौगन्धिकैरपि । नीपैर्जपाभिः पुष्पागैः करवीरैश्च पाटलैः ॥ ८६

\* इदमधिकम् ।

तुलस्या च रविदलैरपराजितया तथा । अपामार्गदलै रुद्रजटाधमनकेन च ॥ ८७  
 सवैरेभिः समफलैर्विल्वपत्रैश्च धूर्तकैः । द्रोणैः शिरीषैः शकैः(कै)श्च बूर्वया कोरकैरपि ॥ ८८  
 नन्द्यावतैरक्षतैश्च तिलमिश्रैश्च केवलैः । अन्यैरपि यथाशक्ति प्रातः संपूजयेच्छिवम् ॥ ८९  
 कर्णिकारैश्च सौवर्णैर्बूर्वयाऽपि शिवार्चनम् । मुकुलैर्नार्चयेद्देवं चम्पकैर्जलजं विना ॥ ९०  
 जलजानां च सर्वेषां पत्राणामक्षतस्य च । कुशपुष्पस्य रजतसुवर्णकृतयोरपि ॥ ९१  
 अन्यत्कृत्वा यथा यत्तु तैलपक्वं भवेन्नृप । न तत्पर्युषितं प्रोक्तमपूपादि गमिष्यति ॥ ९२  
 उक्षितं यत्फलायुक्तं तैलक्षाराम्लजीरकैः । जलेतत्प्रो(न प्रो)क्षितं मूलफलशाकादिकं नृप ॥ ९३  
 न च पर्युषितं प्रोक्तं गङ्गातोयं च सागरम् । महानदीजलं सर्वं केदारजलमेव च ॥ ९४  
 हृदरूपेण यत्तीर्थं कूपतीर्थेन राघव । तडागवापीसरसां कूपेनापां च यद्भवेत् ॥ ९५  
 तत्तीर्थतोयं सर्वं च न च पर्युषितं भवेत् । न रात्रौ जलमाहार्यं दिवा संपादयेज्जलम् ॥ ९६  
 शैस्तैकतं तथा धार्यं न च पर्युषितं हि तत् । एवं विदित्वा पूजां त्वं शिवलिङ्गे समाचर ॥ ९७

शंभुरुवाच—

एवमुक्तोऽथ मुनिना इक्ष्वाकुर्ब्राह्मणप्रियः । शिवपूजापरो भूत्वा दिनाष्टकमतिष्ठत् ॥ ९८  
 नवमेऽथ दिने प्राप्ते प्रातः काले कृतार्चनः । मरणावसरे प्राप्ते शिवपूजां विधाय सः ॥ ९९  
 स्वान्प्राणानुपहाराय तत्याजैव महेशितुः । मृतं तमथ विज्ञाय यमद्यूताः समागताः ॥ १००  
 यमलोकप्रापका ये यत्नमास्थाय तस्थिरे । शैवाश्चापि समायाता द्यूता वह्निमुखादयः ॥ १०१  
 तेषामन्योन्यवादोऽभून्मामको मामकस्त्विति । अथवा मोक्षपाणिं च शिवद्यूतमथार्दयन् ॥ १०२  
 अथ वह्निमुखः क्रुद्धो यमद्यूतशतं तमः । महाकायस्तथा भूत्वा गृहीत्वा च करेण तत् ॥ १०३  
 शिरांसि च तथैकेनाऽऽपीड्य चिच्छेद शष्पवत् । मारयित्वा ततो द्यूतानादायेक्ष्वाकुमभ्यगात् ॥  
 निवेदयामास च तं वीरभद्राय धीमते । स चापि शंकरायथ तं प्राह च महेश्वरः ॥ १०५  
 त्वयाऽष्टदिनपूजैव कृता कृष्णा दिने दिने । त्वमनिन्दः पुरा मां च लिङ्गं शिश्राग्रमित्युत १०६  
 तेनैव पापयोगेन शिश्रैश्चक्रो भविष्यसि । शिश्राग्रे विवरं चक्रं जिहानासादिवर्जितः ॥ १०७  
 पूर्वं मन्नामवकृत्वाद्भक्ता चापि भविष्यसि । अथेशवचनात्सोऽपि तथाभूतोऽभवत्क्षणात् ॥ १०८

शंभुरुवाच—

य इदं शृणुयान्नित्यं पुराणाख्यानमुत्तमम् । विमुक्तपापबन्धश्च शिवभक्तो भविष्यति ॥ १०९  
 स याति च शिवस्थाने वक्ता चापि तथा भवेत् । यश्च वक्ति कथामेनां हरेण सदृशो भुवि ११०  
 उक्त्वा कथामिमां पूर्वमधीरो नाम भूमिपः । स्वर्गं स गतवान्राजा कृतपापोऽथ भार्यया १११  
 इति श्रीमहापुराणे पाद्मे पातालखण्डे शिवराघवसंवादे विभूतिमाहात्म्ये पञ्चाधिकशततमोऽध्यायः ॥ १०५ ॥

आदितः श्लोकानां समष्टयङ्काः—१८१४५

अथ षडधिकशततमोऽध्यायः ।

श्रीराम उवाच—

अयमग्निशिखो नाम वह्निः शिवगणः शुचिः । स कथं तादृशो भूतस्तन्मे वद नमस्तव ॥ १

१ क. छ. न. ट. ड. 'दादमं' । २ द. न. शक्तश्च । ३ ड. ससैकतं । ४ छ. ड. 'श्रवकत्रो भं' । ५ न. 'जितम् । पूं' ।



शंभुरुवाच—

अयमासीत्पुरा कश्चित्क्षत्रियः क्रोधनः सदा । नष्टभार्यो नष्टसेनो नष्टराष्ट्रोऽतिदुःखितः ॥ २  
लब्ध्वा लुलायद्वितयं कृषिं चक्रे सहाऽऽत्मजैः । ऋणेन महता युक्तः पुनश्चातीव दुःखितः ॥ ३  
पुनश्च दुःखितो राजा सर्पेण सुतनाशनात् । तथाभूतो महीपालस्तत्याज कृषिमप्युत ॥ ४  
परित्यज्य सुतौ चापि त्यक्त्वाहारो हरोद ह । सुतावथ समागम्य प्राहतुः पितरं त्विदम् ॥ ५

पुत्रावूचतुः—

किमर्थं रुद्यते तात नष्टो नाऽऽयाति रोदनात् । शरीरशोषणायथ शोकस्तेऽद्य भविष्यति ॥ ६  
शोकेन चक्षुषी नष्टे कण्ठो नष्टस्तथा तव । अनुष्ठानं तथा नष्टं किमर्थं परितप्यसे ॥ ७  
एको नष्टो न चाऽऽयाति रक्ष पञ्च स्थितानमून । बहूनां रक्षणं पुण्यमाश्रितानां विशेषतः ॥  
अन्याश्रितममुं शत्रुं कथं शोचितुमर्हसि ॥ ८

पितोवाच—

पुत्रः शत्रुः कथं पुत्रौ युवां शत्रू तथा च मे । अत्यन्तसुरिनिं पुत्रं कथं शत्रुमभाषतम् ॥ ९

सुतावूचतुः—

जायमानो हरेद्भार्यां वर्षमानो हरेद्धनम् । म्रियमाणस्तथा प्राणाञ्जशत्रुन्वं किमतः परम् ॥ १०  
यत्सुखं च त्वया प्रोक्तं स्पर्शनालिङ्गनादिभिः । दुःखोदकमिदं राजन्सर्वमेतद्वदामि ते ॥ ११  
प्रसूतिकाले पुत्रस्य भार्यानाशविचारणा । जीवितायामथो पत्न्यामात्मनः सुखनाशनम् ॥ १२  
योन्यशुद्धौ तु जातायां संयोगो नोपपद्यते । आलिङ्गनपरे गाढं स्तन्येनाङ्गं \*परिप्लुते ॥ १३  
तथाऽपि यदि संयोगः शिशुरोदनता स्त्रियाः । दृढं शिशुगतं चित्तं ततो वैरस्यमेव च ॥ १४  
अथ चेत्पतितो डिम्भो मध्येमैथुनमुद्गतः । रतिमध्ये तु विच्छेदे दुःखं किञ्चिदसंनिभम् ॥ १५  
सर्वकाले परिमिते कदाचिद्रतिसंभवः । तत्काले भोजनं नास्ति स्वापो नास्ति च भार्यया ॥ १६  
शिशूनां रक्षणे दुःखं व्याधिसर्पग्रहादिभिः । तन्मतं यत्सुखं चित्रं यथाऽङ्कारोहणं पितुः ॥ १७  
आलिङ्गनकृतं तात चुम्बनादिकृतं तथा । अव्यक्तमधुरोक्त्यादि यत्सुखानि नरेश्वर ॥ १८  
रतिमध्ये विरामस्य कलां नार्हन्ति षोडशीम् । अन्यान्यपि च दुःखानि सन्ति पुत्रे सहस्रशः ॥ १९  
अनेन किं त्वं क्रियसे इहामुत्र विरोधिना । त्यज शोकमिमं तस्मादावां पुत्रौ स्थिताविह ॥ २०

राजोवाच—

त्यजामि शोकं दुर्वारं सर्वकार्यविरोधिनम् । आत्मनश्च हितं कार्यमिहामुत्र सुतौ मम ॥ २१  
पुरोधसं तु गच्छामि मम पूर्वं महागुरुम् । वसिष्ठं मुनिवर्यं च स दास्यति गतिं मम ॥ २२  
एवमुक्त्वा गतो विप्रं वाराणस्यां स्थितं गुरुम् । दण्डवत्प्रणनामाथ मुनिना परिपूजितः ॥ २३  
आलिङ्गितः शिरोघ्रातो दत्तासनपरिग्रहः । उक्तश्चाऽऽगमनं किं ते किं कार्यं करवाणि वै ॥ २४

राजोवाच—

गतिं प्रयच्छ मे विप्र संसारतारणाय हि । खिन्नोऽहं कर्मणा शश्वद्भवन्तं शरणं गतः ॥ २५

वसिष्ठ उवाच—

गतिं पश्य महालिङ्गं विश्वेश्वरमिति स्थितम् । एनं पूजय राजेन्द्र देवदेवं पिनाकिनम् ॥ २६

\* विकरणाभाव आर्षः ।

१ ट. प्रब्रूहि मे ब्रह्मन्परलोकभयप्रदम् । इह राज्यप्रदं पश्चादेतन्मनसि वर्तते । वसिं । २ ट. इदं । ३ ट. श्रुतम् ।

यमाराध्य पुरा शक्तिररुन्धत्याः सुतो मुनिः । रक्षसा भक्षितश्चापि यमलोकं गतो न सः ॥ २७  
किञ्चित्कालं गतः स्वर्गं ब्रह्मलोकमगादतः । ब्रह्मलोकाद्विष्णुलोके क्रीडन्नास्ते सुतो मम ॥ २८  
अमुं पश्य महाराज लुब्धकं वनचारिणम् । पूजयन्तं हि विश्वेशं पत्रमात्रैः स्वसंभृतैः ॥ २९  
शमीवृक्षस्य संभृतैस्तथा पूगप्रसूनकैः । कदम्बकुसुमैरर्केकुसुमैर्युथिकाभवैः ॥ ३०  
एतैरन्यैर्महेशानं पूजयन्तं विलोकय । इतोऽर्धयाममात्रेण मरिष्यति तदद्भुतम् ॥ ३१  
अन्तकाले समायाते लुब्धकोऽपि शिवाय वै । उपहारप्रदानाय दृष्टवान्पाश्वर्ततो घटम् ॥ ३२  
तं चूतफलसंपूर्णं शुना स्पृष्टं विगर्हितम् । संकल्पितोपहारस्य ह्यभावालुब्धकस्तथा ॥ ३३  
इदं जगौ शुभं वाक्यं लोकानां भक्तिसूचकम् । पुष्पाभावे हरिर्नेत्रं फलाभावेऽङ्गुलं रविः ॥ ३४  
लिङ्गविस्मंसने कं च जमदग्निःकृषिस्तथा । लिङ्गपीठं भवेदेव गात्रं निर्भिद्य दत्तवान् ॥ ३५  
अन्यैर्महेश्वरैरन्यत्साहसं परमं कृतम् । ममापि तत्तथा कार्यमन्यथा दोषभागहम् ॥ ३६  
एतस्मिन्नन्तरे कश्चिदुन्मत्तः शिवमभ्यगात् । अथ लुब्धकृतां पूजामाहृत्याभक्षयत्क्षणात् ॥ ३७  
वमनं च तदा चक्रे शिवपीठेऽथ लुब्धकः । शिवापकारिणं चैनं हन्मि नो वेत्यचिन्तयत् ॥ ३८  
अथ स्वात्मवधायैव यत्नमास्थाय शंकरः । उन्मत्तेन यथोद्भुक्ता शिवपूजा मया कृता ॥ ३९  
लिङ्गपावरणे ह्येषा तदहं मम देहिनः । प्रावृत्तिस्त्वप्रियां त्वद्य निर्मोक्तव्या मया द्रुतम् ॥ ४०  
पूजाविमोचनार्यैतत्फलहानेर्गलं त्यजेत् । इत्थं संकल्प्य स तदा तीक्ष्णस्वधितिनाऽद्भुतम् ॥ ४१  
चक्रे त्वचं दक्षपादं त्वचं छित्त्वा कटेरथः । वामपादं तथा चक्रे कटिपर्यन्तमाशु च ॥ ४२  
दृष्ट्वावेपितश्चैव तत ऊर्ध्वमथाच्छिनत् । करांसोदरहृत्कण्ठत्वचं निर्भिद्य लुब्धकः ॥ ४३  
मस्तकस्य त्वचं चापि निर्भिभेदं प्रहृष्टवान् । तयोरन्तरतस्तस्माद्गात्रं निर्भिद्य वर्तुलम् ॥ ४४  
छित्त्वाऽङ्गुलीं समादाय देवायार्पितवांस्त्वचम् । आरादेव तथा दिव्यरूपः स्वक्षश्चतुर्भुजः ॥ ४५  
नानाभूषणसंयुक्तः स्थितो वियति शंकरः । अथ शैवाः समायाता द्रुताः शतसहस्रशः ॥ ४६  
विचित्रमुकुटाकाराः सर्वाभरणभूषिताः । त्रिशूलपाणयः सर्वे शुद्धस्फटिकसंनिभाः ॥ ४७  
चतुर्भुजाः सुररूपाश्च विमानवरसंस्थिताः । सर्वे सूर्यसमाः शान्ता रम्भावत्प्रियया युताः ॥ ४८  
सुनुपत्नीबलोत्साहविलासस्त्रीशतान्विताः । तेजसा सूर्यसदृशाः पुष्पवृष्टिमवाकिरन् ॥ ४९  
तैराद्भुतो लुब्धकश्च नागच्छदवदच्च तान् । भार्याबन्धुजनोपेतो गच्छेऽहमथवा न वा ॥ ५०  
शैवास्तद्वचनं श्रुत्वा वाक्यमेतदथोचिरे । येन पुण्यं कृतं पापं तेन भोग्यं हि तत्फलम् ॥ ५१

लुब्धक उवाच—

अशैवानां च सर्वेषां धर्माणामेककर्तृकम् । माहेश्वराणां धर्माणां फलं च द्विवहुष्वपि ॥ ५२  
एतस्मिन्नन्तरे प्राप्तो वीरभद्रः शतार्कभः । नानाकोटिगणोपेत एहि लुब्धक बन्धुयुक् ॥ ५३  
सर्वं त्वयोक्तं च तथा सभार्यो ज्ञातिबन्धुयुक् । आरुह्येदं विमानं च शिवं गच्छ शिवं तु वः ॥ ५४  
अथ तद्रचनात्प्राप्तः शिवलोकं विमानगः ॥

वसिष्ठ उवाच—

दृष्टवानसि सर्वं त्वमीशपूजां समाचर । विमुक्तपापबन्धस्त्वं शिवलोकं गमिष्यसि ॥ ५५  
यदि राज्यं त्वया प्रार्थ्यं मार्जयेशाङ्गणं नृप । गोमयोदकलेपं च नित्यमेव समाचर ॥ ५६  
एतावता भूमिराज्यं भुवं तव भविष्यति । यावदायुश्च ते राज्यमन्ते शिवपदं भवेत् ॥ ५७  
नैतस्मिन्स्तु भवे राज्यसंसिद्धिरनुमृत्युतः । अतो देहान्तरं प्राप्य शिवसेवाप्रभावतः ॥ ५८

भविष्यति च ते राज्यं शिवभक्तिः स्थिरा तथा ॥

६९

शंभुरूवाच—

अथ कृत्वा तथा पूजां मृतः स्वर्गं गतस्ततः । राजजन्म पुनः प्राप्य राज्यं चक्रे शिवे रतः ६०  
 कदाचिदथ देवस्य गृहमभ्यगमन्नृपः । नानादीपसमोपेतं मणिभिर्नागराडिव ॥ ६१  
 भटानामथ संमर्दं एको दीपोऽपतन्नृपे । तदाऽसौ कुपितो राजा दीपमादाय सत्वरम् ॥ ६२  
 देवालयपुरे वीर न्यक्षिपत्कोपसंयुतः । दग्धं देवगृहं तेन एनश्च समपद्यत ॥ ६३  
 अथ देवपुरस्तत्र दग्धवेश्मादिकं गृहम् । निर्मापयामास नृपो महेशानमथोजपत् ॥ ६४  
 अथ मृत्युदिने प्राप्ते राजाऽऽराधितशंकरः । भस्मस्नायी भस्मशायी जपन्कद्रं ममार ह ॥ ६५  
 शिवलोकं गतः सोऽयं वीरभद्रेण भाषितः । भव त्वं गणशार्दूलो मम वै परिचारकः ॥ ६६  
 शांकरान्ममनिर्देशादानयस्व ममान्तिकम् । शिरोहीनो भवांश्चापि ज्वालावक्त्रो भविष्यति ॥ ६७  
 स उवाच महात्मानं वीरभद्रं गणेश्वरम् । चक्षुः श्रोत्रं तथा जिह्वा नासिकाऽऽस्यं शिरो गणः ॥  
 एतैर्विना व्यवहृतिः कथं मे संभविष्यति । अभावे शिरसः किं वा मया पापं कृतं विभो ॥ ६९

वीरभद्र उवाच—

त्वयैव स्वीकृता पूर्वं देवी परमसुन्दरी । महेशभवने नित्यं चातुर्वर्णकरङ्गकैः ॥  
 स्वस्तिकं सर्वतोभद्रं नन्द्यावर्तादिकं क्षुभम् ॥ ७०  
 पद्ममुत्पलमान्दोलपादौ व्यजनचामरे । त्रिशूलं शङ्खचक्रे च गदा धनुरथैव च ॥ ७१  
 त्रिशूलं डमरुं खड्गं वृषं भृङ्गीरिटं शिवम् । तथाऽष्टपत्रं कमलमन्यद्यन्त्रादिकं तथा ॥ ७२  
 कल्पयन्ती प्रतिदिनं सेवते वृषभध्वजम् । कदाचिदथ सा वेश्या देवसन्न्युपस्थिता ॥ ७३  
 राजा काराङ्किकः कश्चिद्देववेश्म समाविशत् । अथ तां दृष्ट्वांस्तत्र स इदं वाक्यमुक्तवान् ॥ ७४

काराङ्किक उवाच—

एकान्तसंस्थिता वेश्या युवाऽहं स्थविरो न च । स्थविरं व्याधितं षण्ढमशक्तं धनवर्जितम् ७५  
 अदीर्घमेहनं दीनं पुरुषं योषिदुत्सृजेत् । अश्मशूलं मलच्छिन्नं जडं दुर्गन्धदूषितम् ॥ ७६  
 स्वल्पमव्यसनं नारी दूरतः परिवर्जयेत् । तस्मान्मे दीयतां वेश्ये मैथुनं जीवयाऽऽशु माम् ॥ ७७

वेश्योवाच—

नियतः सर्वजातीनामिहामुत्र सुखप्रदः । पातिव्रत्यं परो धर्मः स्त्रीणामिति हि शुश्रुम ॥ ७८  
 यदधीना यदा वेश्या तदा नान्येन संगता । पतिव्रतेति विख्याता तस्मात्तं परिपालये ॥ ७९

काराङ्किक उवाच—

यदि चैवं मृतिः शीघ्रं भविष्यति न संशयः । अथ राजान्तिकं गत्वा राजानमिदमुक्तवान् ८०  
 वेश्या वेश्यैव नो भार्या नेति वक्तुं च नोचितम् । इत्थं राजानमुक्त्वाऽथ मण्डं चैवाऽऽरनालजम् ॥  
 किञ्चिदादाय तस्यास्तु मन्दिरं गतवानयम् । निद्रावसरमालोक्य प्रसृज्य च करं ततः ॥ ८२  
 वस्त्रस्य विवरे तत्र मण्डं चिक्षेप दुष्टधीः । एवं कृत्वा ततो गत्वा राजानमिदमुक्तवान् ॥ ८३  
 राजभिर्गत्य गत्वाऽथ वेश्याभ्यां तव योषितम् । उत्थापयित्वा वेश्यां तां सर्वाङ्गं द्रष्टुमर्हसि ८४  
 उन्मुक्तबन्धमथवा वसनं पश्य यत्नतः । वेश्यावेश्माथ गतवानराजा काराङ्किकं वचः ॥ ८५  
 इदमाह सनिद्रेयं पश्येमां यामि पश्यसि । स उवाच नृपं तत्र न मे युक्तमिदं नृप ॥ ८६

तन्मातरं वा पितरं दर्शनाय नियोजय । तद्दृष्टौ सर्वमेवेदं व्यक्तमाशु भविष्यति ॥ ८७  
 आनीता ह्यथ राज्ञा तु माता वीक्षितुमुद्यता । वचनात्तु नृपस्यैव वल्लं शोधयतीव सा ॥ ८८  
 तत्र स्थितं मण्डपथ विज्ञायाम्बा ह्यमर्दयत् । मर्दनाद्दसनं क्लिन्नं किं तदित्याह पार्थिवः ॥ ८९  
 न किञ्चिद्देव नो किञ्चिदिति वेश्याप्रसूरपि । बहुवाक्येन राजाऽथ वसनं वीक्ष्य शङ्कया ॥ ९०  
 शुक्रक्लिन्नमिदं वासः प्राहैतत्पश्यतामिति । अथ दृष्ट्वा समीपस्थास्तथेत्यूचुर्वचो नृपम् ॥ ९१  
 राजाऽथ स्वगृहं गत्वा दण्डाध्यक्षमभाषत । इदानीमेव वेश्यायाः शिरश्छिन्ध्यविचारयन् ॥ ९२  
 दर्शनीयं शिरस्तस्या घटिकाभ्यन्तरे मम । दण्डकश्च नृगोवत्याऽस्यास्तथा कृत्वा ह्यदर्शयत् ॥ ९३

वीरभद्र उवाच—

एवं कृतं त्वया पूर्वं प्राप्तं च फलमद्य ते । ज्वालयैव हि वक्ता त्वं श्रोता द्रष्टा च जिघ्रसि ॥  
 रसं जानासि मतिमानतिक्रोधी भविष्यसि । ९४

शंभुरुवाच—

एवं ज्वालामुखो जातो राजा माहेश्वरोऽक्षमी । तस्मात्तु क्षमया(मिणा) भाव्यं परत्रेह सुखेप्सुना  
 य इदं मृणुयान्नित्यं पुण्याख्यानमनुत्तमम् । विमुक्तपापवनाश्च शिवलोके भविष्यति ॥ ९६

इति श्रीमहापुराणे पात्रे पातालखण्डे शिवराघवसंवादे पूजामाहत्म्यकथनं नाम षष्ठ्यधिकशततमोऽध्यायः ॥ १०६ ॥

आदितः श्लोकानां समष्ट्यङ्काः—१४२४१

अथ सप्ताधिकशततमोऽध्यायः ।

श्रीराम उवाच—

महेशनाममाहात्म्यं पूजामाहात्म्यमेव च । नमस्कारस्य माहात्म्यं दृष्ट्वामाहात्म्यमेव च ॥ १  
 जलदानस्य माहात्म्यं धूपदानस्य सत्तम । दीपगन्धादिदानस्य माहात्म्यं वद मे गुरो ॥ २

शंभुरुवाच—

एकैकानाम(नां तु) माहात्म्यं विस्तरान्न हि शक्यते । संक्षेपेण च ते वच्मि शृणु राघव सादरम्  
 पुरा त्रेऽयुगे राजा विधृतो नाम वीर्यवान् । मृते पितरि बालोऽसौ भूमिराज्येऽभिषेचितः ॥ ४  
 समानवयसः सर्वान्समीपस्थांश्चकार सः । ये वृद्धा ये च विद्वांसस्ते च तस्य न संमताः ॥ ५  
 युवानः संमता दुष्टा अकार्यकरणास्तथा । सुख्यायनयनदक्षाश्च चोरकर्मविशारदाः ॥ ६  
 भाण्डवार्तारता लास्यनिपुणास्तस्य संमताः । वशीकरणमन्त्रज्ञा वस्त्रौषधविदस्तथा ॥ ७  
 गीतनर्तनशीलाश्च धूर्ता द्यूतविदः प्रियाः । पितृसंमतकर्तृणां त्यागं चक्रे स पार्थिवः ॥ ८  
 विचार्य स च तैः सार्धं दुष्टैः कार्यमकारयत् । एतादृशास्तथा चान्योन्दुष्टान्स ह युयोज ह ॥ ९  
 एतदुक्तमथाऽऽलम्ब्य शिष्टं सुहृदमत्यजत् । उरोमुष्टिं च फेत्कारं ये कुर्युस्तस्य ते प्रियाः ॥ १०  
 भगलक्षणतत्त्वज्ञा रतितन्त्रविशारदाः । राजनीतिविहीनं तद्राज्यं समभवत्तदा ॥ ११  
 गजाश्वरथमुष्ट्राजं गोमहिष्यादिकं च यत् । तत्सर्वं नाशमापन्नमपहारा यतस्ततः ॥ १२  
 रत्नानि बसु धान्यानि न दृश्यन्ते पुरे तदा । अथ भूपान्त्रेणासौ निर्जितः प्रपलायितः ॥ १३

१ क. 'श्रुवा महाभागस्त' । २ क. 'दिल्लन्धि समाऽऽज्ञया । द' । ३ म. 'दृष्ट्वा मा' । ४ म. 'न्यान्युष्टा' । ५ म. 'न्याः । भ्रमल' । ६ क. 'तिमन्त्र' ।

महारण्यमथो गत्वा गिरिदुर्गमकल्पयत् । तत्र चाल्पपरीवारश्वोरदृष्टिं समाश्रितः ॥	१४
सुवर्णवस्त्रधान्यादि रत्नगन्धादिकं तथा । तत्र तत्र विनिर्दिश्य चोरानायान(नीय) वञ्चकात् ॥	१५
बन्धाद्यकारयत्तैस्तु द्रव्याहरणकर्मणि । यदाहारो न विद्येत तदाऽऽहारमकल्पयत् ॥	१६
गोमहिष्यादिमांसेन यद्यन्नं नोपलभ्यते । अश्वीयनरमांसेन भोजनं पर्यकल्पयत् ॥	१७
एतादृशमभूद्वृत्तं संध्योपास्यादिवर्जितम् । एकस्तु सचिवस्तस्य सुरापो नाम राक्षसः ॥	१८
नियुक्ते सर्वकालं तमाहर प्रहरेति च । एवं रक्षोमते स्थित्वा नानादेशगताभरान् ॥	१९
वृसहस्रपरीवारो ह्यादद्या(दा)दकृपालयः । स्वस्याभिमतयोषास्तु तत्र तत्र समाहरत् ॥	२०
किञ्चित्कालं च ता भुक्त्वा ताश्चापि सप्तभक्षयत् । एवं हत्वा नरान्भारी राज्यं चक्रे सुदुःसहम्	
एवं वर्षसहस्रं तु राज्यं कृत्वा नराभ्रमः । जराशियिलसर्वाङ्गो बलीपलितद्वेषितः ॥	२२
निर्जीवमभवत्स्थानं समन्ताद्दशयोजनम् । अथ मृत्युदिनं प्राप्तं राज्ञस्तस्य(स्या) महात्मनः ॥	२३
मृत्युकालेऽथ संप्राप्ते स्नातं भूमेगतं नृपम् । तस्य चानुचराः सर्वे परिवार्योपतस्थिरे ॥	२४
सुरापः सचिवः प्राह किं कार्यं मम चाऽऽदिश । अथ राजा तथाऽशक्तो निर्गतायुस्तदाऽर्तितः ॥	
नाभेरधस्तु क्षीणासुः कथंचिद्वाक्यमुक्तवान् । त्वं सर्वकालं दैत्येन्द्र प्राहर प्रहराऽऽहर ॥	२६
इत्यथोक्त्वा ममारासौ यमदूताः समाययुः । विचित्रं बन्धने यत्नं चक्रुस्ताडनतत्पराः ॥	२७
चूर्णिता बन्धपाशाश्च हेतिदण्डाश्च चूर्णिताः । तद्वात्रस्पर्शमात्रेण तदद्भुतमिवाभवत् ॥	२८
अथाऽऽयातः स्वयं मृत्युः पाशेनैनमयोजयत् । मृत्युपाशाश्चापि च्छिन्नं वीक्ष्य मृत्युरचिन्तयत्	२९
सर्वमर्त्यमृतिर्दृष्टा दृष्टा नैतादृशी क्वचित् । इतिचिन्तापरे मृत्यौ ज्वालवक्त्रः प्रतापवान् ॥	३०
वीरभद्रेण निर्दिष्टः सहसाऽऽयाच्च शूलभृत् । ज्वालावक्त्रमथाऽऽलोक्य मृत्युस्तूर्णं पलाययौ	३१
पलायमानं तं दृष्ट्वा मृत्युं वह्निमुखस्तदा । अरे रे चोर चोर त्वं तिष्ठ तिष्ठ क यास्यसि ॥	३२
एनसो मुच्यसे चोर शूलारोपणमात्रतः । एवमाभाष्य मृत्युं तं शूलप्रोतमकल्पयत् ॥	३३
शूलस्कन्धगतं कृत्वा दूतान्संग्रह्य रज्जुना । पादशूलविन्यस्तानादाय नृपमध्यगात् ॥	३४
विमानवरमारोप्य गीतवाद्यसुशोभितम् । वीरान्तिकमथो गत्वा सर्वमस्मै न्यवेदयत् ॥	३५
वीरभद्रोऽपि तत्सर्वं शंकरायामितात्मने । नानामुनि . गैर्देवैर्ऋषिष्णुपुरःसरैः ॥	३६
सेव्यमानाय देवाय पार्वतीसहिताय च । प्रणिपत्य निवेद्यथ शूलस्थं मृत्युमेव च ॥	
तूर्णो बभूव विश्वात्मा वीरभद्रः प्रतापवान् ॥	३७
अग्न्याननं वीक्ष्य शिवो विगर्हयन्कथं त्वयेतन्न साहसं कृतम् ।	
विभेषि मृत्योर्न कथं यमाधिकद्रदस्व सर्वे परमार्थतो मे ॥	३८
प्रणम्य तं वह्निमुखांऽतिरोषान्मृत्युं समालोक्य ननर्त हर्षात् ।	
उवाच चौर्यं कृतमेव मृत्युना तदेष शूलेऽपि मया प्ररोहितः ॥	३९
विमोचयामास शिवांऽपि मृत्युं दूतानशेषाभिरुजश्चकार ।	
मृत्युं समालोक्य शिवो बभाषे मन्नाम येषां मरणे समास्ते ॥	४०
मञ्चेतसामन्यधियां च नाम हीनाक्षरं वाऽधिकवर्णयुक्तम् ।	
ममैव लाकं प्रददामि सत्यं हानेन नाम प्रहरेति भाषितम् ॥	४१

प्रसन्नदमात्रं त्वधिकं हरेति पदप्रदं च पदमीरयन्ति ।	
आरादपुंस्त्वं जपतो नमस्व मदीयवाक्यं च यमं वदस्व ॥	४२
नर्ति यजि कीर्तिमुपास्तिमाश्रिता दास्यं च कैकर्यमथ श्रुतिवदाः ।	
पञ्चाक्षरोक्तिं शतरुद्रियोक्तिं शिवस्य कुर्वन्ति न ते विचार्याः ॥	४३
मन्नामरुद्राक्षविभूतिधारणो ममाग्रतो यस्तु पुराणवक्ता ।	
सर्वेषु पापेष्वपि तेषु सत्सु प्रशास्म्यहं नैव यमाधिकारः ॥	४४
वे चापि पापान्वितमायिनो नराः पराभवस्त्रादिवधूभुजश्च ।	
वाराणसीमृत्युपराश्च ये वै श्रीशैलमर्त्याश्च न ते विचार्याः ॥	४५
यूकाश्च दंशा अपि मत्कुणाश्च मृगादयः कीटपिपीलिकाश्च ।	
सरीसृपा वृश्चिकशूकराश्च काशीमृताः शंकरमामुवन्ति ॥	४६
इदं नाम गृणन्व्यायेद्यो वै हृत्पद्ममन्दिरे । त्रियम्बकं विरूपाक्षं सोमसोमार्धभूषणम् ॥	४७
त्रिनेत्रकं त्रयीनेत्रं सोमसूर्याश्रिलोचनम् । तं नमस्कृत्य दूरस्थो भव मृत्यो ममाऽऽज्ञया ॥	४८
अथाऽऽकर्ण्य शिवप्रोक्तं मृत्युस्तुष्टाव शंकरम् । नमस्ते देवतानाथ नमस्ते देवपूर्तये ॥	४९
सर्वज्ञाय नमस्तुभ्यं पञ्चानां पतये नमः । अथ देवो महादेवो मृत्युं प्राह वरं व्रुणु ॥	५०
स्तोत्रेणानेन तुष्टोऽस्मि मृत्युर्वरमयाचत । त्वदीयं पालय विभो मां च शंकर पापिनम् ॥	५१
तथेत्युक्त्वा मृत्युमीशो गच्छ ब्रह्मेति चाब्रवीत् । यमलोकं गतः सोऽथ यमायाशेषमुक्तवान् ५२	

शंभुरुवाच—

य इदं शृणुयान्नित्यं पुण्याख्यानमनुत्तमम् । विमुक्तः सर्वपापेभ्यो याति शंकरसंनिधिम् ॥ ५३

इति श्रीमहापुराणे पाप्मे पातालखण्डे शिवराघवसंवादे सप्ताधिकशततमोऽध्यायः ॥ १०७ ॥

आदितः श्लोकानां समष्ट्यङ्काः—१८२९४

अथाष्टाधिकशततमोऽध्यायः ।

शंभुरुवाच—

अथान्यदपि निर्वचि प्रमदाख्यानमुत्तमम् । सुतया देवरातस्य यत्राप्तं नामकीर्तनात् ॥	१
देवरातमुता बाला कला नामातिरूपिणी । धनंजयसुतस्याऽऽसीद्भार्या शोणस्य धीमतः ॥	२
तावुभौ नियतौ नित्यं धर्मैकप्रवणौ शुभौ । लब्धवन्तौ निधिमथो गङ्गास्नानाय तौ गतौ ॥	३
प्रवाहपतिते कूले मृत्तिकानयनाय तौ । कूलादादाय मृद्धोष्टं दृष्टवन्तौ महाघटम् ॥	४
राजतं चोर्ध्वपाषाणमथ शोणः प्रियां वचः । इदमाह कथं कार्यं किं कर्तव्यं हि नो हितम् ॥	५

भार्योवाच—

न नारीमतमालम्ब्य किञ्चित्कार्यं समाचरेत् । न च नार्या वदेद्गुणमप्रियं वा कथंचन ॥	६
यदि नारीसमक्षं तु द्रविणं दृष्टिमापतेत् । वञ्चयीत तथा नारीमीदृशैर्वाक्यसंचयैः ॥	७
अस्माभिर्न हि संप्रेक्ष्यं किं वा तत्र हि तिष्ठति । द्रविणं चेन्न संप्रेक्ष्यं बाधोदकं भविष्यति ॥	८
अन्याद्भ्रातं तु यदि चेत्कुतो ज्ञानविनिश्चयः । अप्रदृष्टस्त्विदानीं चेन्निभृतः कोऽपि तिष्ठति ॥	९
तिरोधानं न किञ्चिन्मायया कोऽपि तिष्ठति । न चेन्माया मनुष्याणां क्षेत्रपालस्तु तिष्ठति ॥ १०	

न हि चेद्भैरवश्चेह तिष्ठति ब्रह्मराक्षसः । न सोऽपि चेन्महाबाधा राक्षां तत्र भविष्यति ॥ ११  
 न च जानाति चेद्राजा व्यवहारादिसंभवः । स चेद्ब्रह्मकारेण चोरबाधा भविष्यति ॥ १२  
 अप्रमत्तस्य भवतो महानर्थो भविष्यति । प्रायेणार्थवतां नृणां भोगलिप्सोपजायते ॥ १३  
 भोगाद्भोगान्तरेच्छा च सर्वानुष्ठाननाशिनी । जानाति यदि नारी स्वं भावयोगगतं तथा ॥ १४  
 नारी स्वतन्त्रतामेति रोषाल्लब्धप्रकाशिनी । रोषेऽविश्वासतां याति तदा दोषः पुरोदितः ॥ १५  
 विश्वासिनि च विश्रम्भः प्रवासे चान्यचित्ता । विश्रम्भाज्जायते स्त्रीणां नानाविधविचेष्टा १६  
 यं कंचित्पुरुषं दृष्ट्वा युवानं प्रीतिरापतेत् । प्रीत्या संजायते योगो योगान्मैश्वरसंगतिः ॥ १७  
 सततं मैथुने जाते विश्रम्भान्तरमापतेत् । भवता वा तथा पूर्वं भुक्तेदानीं च भुज्यते ॥ १८  
 कां प्रतीच्छा तवेदानीं प्रीतिः कस्यामथापि वा । का विदग्धा सुसंस्निग्धा पुरुषादन्यतश्चरेत् १९  
 योऽब्रवीदथ वाक्यं तां यदि ब्रूयाच्चमध्यसे(द्य मे) । सर्वमेव तथा वच्मि नान्यथा वाक्यमुच्यते ॥  
 इत्थं प्रहृष्टतां याता तथा रूपान्तरेण च । द्रव्यमादाय यत्किंचिदनुवर्तेत्स्वतन्त्रतः ॥ २१  
 स मारयित्वा तां द्रव्यं शृहीत्वा पातयिष्यति । अथ पूर्वपतिमृतौ प्रविशेन्नाऽऽशुशुक्षणिम् ॥ २२  
 वैधव्ये द्रविणं सर्वं भुक्तेदानीं च भुज्यते । इति निश्चित्य मनसा वैधव्ये समुपस्थिते ॥ २३  
 योमिकण्डूं समासाद्य दिवा वा यदि वा निशि । एकान्तस्थानमभ्येत्य विवृत्य वसनं भगम् २४  
 इदमूचे वचो दुःखादुपस्थस्थकरा सती । किं त्वया वै कृतं योने किं वा पापमुपाश्रिता ॥ २५  
 शैश्वरस्य वाऽथवा पापं यच्चदन्तरवेशनात् । यच्चं कर्तृकृतं पापं मादृक्सेवाविवर्जनात् ॥ २६  
 अतोऽपि कण्डूसंभृतौ प्रवेशयेदथाङ्गुलीम् । विचित्रचेष्टां कृत्वा तु कण्डूबुद्धेरतः परम् ॥ २७  
 र्दयित्वा कराभ्यां तत्संताड्य च विवृत्य च । असकृद्भुन्वती पादौ विवृतास्याऽतिदुःखिता २८  
 तद्वाकाष्टमथाऽऽलिङ्ग्य स्तनपीडं यथाप्रियम् । अथो विचित्रचित्तत्वं ततः प्रेषुष्टता(?)भवेत् ॥ २९  
 प्रथ वाऽङ्घ्रि पुरे स्थित्वा शौकं ध्यवहृतं च यत् । आलम्ब्य वेद्यमनि निशि संध्यावां विशिस्वासु च  
 कृत्वाऽन्यवेशमात्मानं यैः कैरप्युपभुज्यते । यथावाच्यप्रभावेन शङ्किता योग्यमाहरेत् ॥ ३१  
 भङ्गातं च गृहं गत्वा रमयेदेव निश्चितम् । नारी समक्षं लब्धे तु द्रविणे श्वेतदिष्यते ॥  
 त्स्मान्ममापि भवतो न विचारप्रयोजनम् ॥ ३२

शोषक उवाच—

एवमेतन्न संदेहो गच्छ त्वं तिष्ठ दूरतः । मलमूत्रविसर्गार्थं स्थित्वा गच्छाम्यतः परम् ॥ ३३  
 तस्यां गतायां शोणोऽपि वस्त्रखण्डं त्वकल्पयत् । एकैकस्मिंस्तथा खण्डे त्वग्रहीद्द्रविणं बहु ॥ ३४  
 त्रैकते त्ववरं(टं) जार्जुदग्रं कृत्वा ततस्ततः । क्षिप्त्वा धनं पूरयित्वा विष्टां चक्रे ततोपरि\* ॥ ३५  
 स्नाधारं घटं तं च प्रतिचिक्षेप कुत्रचित् । सर्वमज्ञातवत्कृत्वा स्नानाय प्रययौ मुनिः ॥ ३६  
 तस्य भार्या ततः स्नानं कृत्वा संपूज्य पार्वतीम् । गच्छेति भर्त्रा सा प्रोक्ता स्ववेश्माभ्यगमत्सती ॥  
 एतामेकाकिनीं ज्ञात्वा मारीचो नाम राक्षसः । भर्तृरूपमथाऽऽस्थाय कलामेतदुवाच ह ॥ ३८

मारीच उवाच—

अज्ञोदावरीतीरे पवित्रं पापनाशनम् । द्राक्षाराममिति प्रोक्तं यत्र भीमः स्वयं स्थितः ॥ ३९

\* संधिरार्थः ।

१ अ. 'योगं न' । २ ख. ड. च. छ. ट. ड. 'र्वं धर्मार्थं मे भविष्यति । इ' । ३ ख. अ. 'निकुण्डं तं' । ४ ट. 'च  
 र्ते' । ५ अ. प्रेषुष्टती । ६ क. च. छ. ड. साकं । ७ अ. 'ते । अथा' । ८ च. 'नुरन्त्रं क' ।

भुक्तिमुक्तिप्रदो नृणां स्मरणात्पापनाशनः । तत्र गच्छावहे शीघ्रं त्वं तु निर्गच्छ सुन्दरि ॥ ४०

कलोवाच—

इदानीमभिषेकाय प्रवृत्तो नाभिषिक्तवान् । कथमेतादृशं त्वं हि पूर्वानुक्तं वदिष्यसि ॥ ४१

प्रकृतेरन्यथाभावमुत्पातं विदुरुत्तमाः ॥ ४२

मारीच उवाच—

भर्तुरप्रतिकूलत्वं नारीणां धर्म उच्यते । प्रतिकूलाऽनुकूला वा मम शीघ्रं वदस्व तत् ॥ ४३

तूष्णीं भूत्वाऽथ सा साध्वी भर्तेत्येव विचार्य तम् । निर्ययौ तेन सा बाला वनमध्ये गता सती ॥

अथ मध्याह्नकालोऽसौ क्रियतामाद्विक्रिया । राक्षसोऽथ वचः श्रुत्वा नानुष्ठानस्थलं त्विह ४५

यत्र तत्रास्ति गन्तव्यमितो गच्छावहे ततः । किञ्चित्प्रदेशं गत्वा तु गुहां वीक्ष्य सरस्तथा ॥ ४६

इह स्थानं हि मे स्थातुं कार्यं स्नानमथावदे(द)त् । इत्युक्त्वा सरसि स्नात्वा फलाहारं प्रकल्प्य च

भोजनावसरे प्राप्ते कला दध्यावुर्मां शिवम् । अयं धवो मम न वा इति ध्यानपराऽभवत् ॥ ४८

अथ ध्यानेन तं चोरं निश्चित्य च पतिव्रता । भीताऽतिनम्रवदना त्वश्रुपूर्णमुखी तदा ॥ ४९

कष्टमापतितं पापमित्युक्त्वा निपपात च । रुदतीं तामथो दृष्ट्वा राक्षसः पापनिश्चयः ॥ ५०

धर्षितुं तामथाऽसरेभे न चैतद्दर्षणं प्रति । बलात्कारमथो कर्तुं पतमाने तु राक्षसे ॥ ५१

आजानुनाभिपर्यन्तं शैलं स्थानमकल्पयत् । शिलात्वमैभ(गम)द्वृक्षं राक्षसो वीक्ष्य तामथ ॥ ५२

इत्येवं तां हनिष्यामि खादयिष्याम्यतः परम् । इत्युक्त्वा भ्रामयित्वाऽसिं शिरश्छेत्तुं प्रचक्रमे ॥

कलाऽहं मत्पतिर्ज्ञात्वा शापं दास्यति मा हर । इत्युक्तमात्रे वचसि शिरश्छिच्छेद राक्षसः ॥ ५४

प्राप्तायां दुर्मूर्तिं तस्यामथ शैवाः समागताः । दूता विचित्राभरणाः सर्वायुधधराः शुभाः ॥ ५५

एनां विमानमारोप्य शिवलोकमुपागमन् । तामागतां गिरिसुता हर्षेण [\*प्रतिपूज्य च ॥ ५६

स्वपादप्रणतां शुद्धामुमा वाक्यमभाषत । पातिव्रत्येन ते तुष्टा त्वभीष्टं प्रददामि ते ॥ ५७

कलोवाच—

दासीभावं प्रयच्छ त्वं त्वत्पादाब्जं] मम प्रियम् । प्राध्वैः किमन्यैर्बहुभिस्तथाऽस्त्विति शिवाऽब्रवीत्

[+इन्द्रादिवनिताभिः सा पूजिताऽथ कलानिधिः । एतस्मिन्नन्तरे प्राप्तः शोणो मुनिरथो गृहम्

न तत्र दृष्ट्वा तां भार्यां ध्यानयोगपरोऽभवत् । ]रक्षोहृतां मृतां प्राप्तां शिवालोकमुमां प्रति ॥ ६०

उमादत्तवरा चापि दृष्ट्वाऽज्ञानचक्षुषा । किञ्चिद्दुःखमुखश्चित्तं परावृत्य मुनिस्तदा ॥ ६१

श्वशुरं गतवान्सोऽथ देवरातं मुनीश्वरः । निवेद्य सर्वं सहितो विश्वाभिन्नमगान्मुनिम् ॥ ६२

निवेद्य तद्दृसिष्ठस्य बसिष्ठोऽप्याह तान्मुनीन् । गत्वा कैलासमादौ तु दृष्ट्वा देवं महेश्वरम् ॥ ६३

अनुज्ञां शिवतो लब्ध्वा पार्वतीमन्दिरं गतः । देव्यै विज्ञाप्य तत्सर्वं यथार्थं प्रवदाभि तत् ॥ ६४

तथेत्युक्त्वा मुनिवराः कैलासं शंकरालयम् । गत्वा प्रणम्य देवेशं वीरभद्रेण पूजिताः ॥ ६५

विज्ञापयामासुरिदं शोणभार्या हृतेति च । शिवः प्राह मुनीन्द्रांस्तावज्ञातमेव मया त्विदम् ॥ ६६

अकालमरणं तस्या आयुर्वर्षशतं स्थितम् । अकालमृत्युयुक्तानां पुनर्जीवनमस्ति च ॥ ६७

दशपुत्रप्रसविनी रूपसौभाग्यवत्यपि । भवद्भिरिति निश्चित्य समागतमिह द्विजाः ॥ ६८

\* धनुश्चिह्नान्तर्गतः पाठः ख. ड. च. छ. ट. ड पुस्तकस्थः । + धनुश्चिह्नान्तर्गतः पाठः ख. ड. च. छ. ट. ड पुस्तकस्थः ।

१ ख. ज. 'धादये । इ' । २ अ. 'तद्वर्ष' । ३ अ. 'ममभद्र' । ४ ख. ड. च. छ. ट. ड. मुनीश्वरम् । ५ 'म् । निवेद्य सर्वं सहितो ।



यमलोकगतानां तु सर्वमेतद्विनिश्चितम् । मम लोकगतानां च गतिरन्या न विद्यते ॥ ६९  
 अनया कीर्तितं नाम प्राणनिर्गमने पुरा । निष्ठा (नष्टा) यमलिपिः स्पष्टा कथमायुष्यनिर्णयः ७०  
 अथवा गिरिजायै च निवेदयत कृत्स्नशः । अथ ते पार्वतीपाददर्शनाय गता द्विजाः ॥ ७१  
 प्रणम्य मातरं सर्वे विश्वामित्रोऽब्रवीदिदम् । दीनानाथकृशाभार्यप्रनष्टपितृकाञ्छिन्न ॥ ७२  
 रक्षयित्वा पुरा मातरिष्टदा त्वं सदा ह्यभूः । कला पौत्री ममैवेयं त्वामाराध्य प्रति त्वमुष् ॥ ७३  
 शोणं लब्धवती मातस्त्वत्पूजायाः फलं त्विदम् । तपसा लभ्यतेऽपर्णे दानेन यदि वाऽपि च ॥  
 व्रतोपवासैरथवा कला सा लभ्यते मया । एतया परिविष्टान्नं भोक्तुमिच्छामि तत्कथम् ॥ ७५

पार्वत्युवाच—

यादृशी चैव ते भार्या तादृशी दीयते मया । नैनां त्यक्तुमहं शक्ता किं वा त्वं मन्यसे मुने ॥ ७६  
 विश्वामित्र उवाच—

माता त्वमित्येव मया हविशङ्कितमीरितम् । शोणो मुनिरयं मातस्त्व विज्ञापयिष्यति ॥ ७७  
 शोण उवाच—

तामेव भार्या प्रति मे पीतिरत्युत्कटा सति । सैव मे दीयतां भार्या चान्यथा मरणं भवेत् ॥ ७८  
 पार्वत्युवाच—

भार्यापती समावेव विषमौ तु विगर्हितौ । तव चासदृशी चेयं सदृशी प्रवदाम्यहम् ॥  
 न च मन्मन्दिरं प्राप्तं त्यक्ष्ये देहविवर्जिताम् ॥ ७९

शोण उवाच—

यदि नो दीयते चेयं भार्यामन्यां मम भियाम् । राज्यं महेश्वरे भक्तिं प्रयच्छ वरमुत्तमम् ॥ ८०  
 भविष्यत्येवमैतदित्युक्त्वा चाब्रवीन्मुनीन् । भोक्तव्यमिह युष्माभिर्ममास्मिन्दिवसत्रयम् ॥ ८१  
 प्रतीन्दुवारे देवस्य महेशस्यैव तुष्टये । भोजनीयाः सदाकालमष्टौ विप्रा मुनीश्वर ॥ ८२  
 इच्छया यत्र कुत्रापि व्रतमेतदुपक्रमेत् । वत्सरे परिपूर्णे तु महाराजतमीश्वरम् ॥ ८३  
 चतुर्निष्कप्रमाणेन तदर्धेनैव कारयेत् । [श्वेतवस्त्रयुगं सूक्ष्मं चामरे व्यजने तथा ॥ ८४  
 पादुकोपानहं छत्रं सर्वं विभे नियोजयेत्] । स्वशक्त्या दाक्षिणां दत्त्वा ब्राह्मणांश्च विसर्जयेत् ८५  
 एतदुद्यापने कुर्यादादौ मध्ये तथा सुधीः । दिने दिने तथा पूजा सोमस्य परमात्मनः ॥ ८६  
 तत्पुरुषस्य विद्महे महादेवस्य धीमहि । तन्नो रुद्रः प्रचोदयात् ॥ इति पूजामन्त्रः । ८७  
 स्थण्डिले पूजयेद्देवं प्रतिमायामथापि वा । एकभक्तं स्वयं कुर्याद्ब्रह्मचर्यसमन्वितम् ॥ ८८  
 एतत्सोमव्रतं प्रोक्तं शिवतुष्टिप्रदं शुभम् । य एत्रं कुरुते भक्त्या नारी वा पुरुषोऽपि वा ॥ ८९  
 छायेव शंकरस्यासौ नित्यमेवानुवर्तते । अद्य सोमदिनं प्राप्तं मध्याह्नात्परतो भुजिः ॥ ९०  
 शूयं च सर्वे मुनयः कृतपौर्वाह्निकक्रियाः । माध्याह्निकीं क्रियां कृत्वा भोक्तुमहर्ष सत्तमाः ॥ ९१  
 मातुर्वचनमाकर्ण्य तथेत्युक्त्वा नमस्य च । अनुष्ठानाय ते सर्वे गता भारीरथी नदीम् ॥ ९२  
 संगमे मध्यतो वृत्ते कृत्वा माध्याह्निकीं क्रियाम् । विश्वेशपूजां कृत्वा च षोडशैरुपचारकैः ॥ ९३  
 अथ ते पार्वतीगेहं गत्वा देवीं प्रणम्य च । लोकमातुर्नियोगेन शालङ्कायनकात्मजः ॥ ९४

\* धनुश्चिह्नान्तर्गतः पाठः ख. ड. च. छ. ट. ड., पुस्तकस्थः । † “ तत्पुरुषाय ” इति चतुर्थ्यन्तः प्रसिद्धः पाठ-  
 स्तथाऽपि सर्वपुस्तुषु षष्ठ्यन्तः पाठो वर्तते । चतुर्थ्यन्तपाठस्तु युक्ततरः ।

पादप्रक्षालनमुखानुपचारानकल्पयत् । पञ्चगन्धकमादाय तान्मुनीनभ्यलेपयत् ॥ ९५  
 राज्यं च महदाप्नोति यो दद्यात्पञ्चगन्धकम् । पञ्चबाणसमो भूत्वा स्त्रीणां वल्लभतामियात् ॥ ९६  
 विष्णवे यो हि दद्यात्सु सोऽपि मारसतो (मो) भवेत् । कामी त्वकामी यः कुर्यात्कैलासे पञ्च बत्सरान्  
 सर्वगन्धसमोपेतो भोगी चेष्टार्थसंयुतः । यथेष्टवर्तेनो भूत्वा ततो जायेत भूमिपः ॥ ९८  
 कस्तूरी चन्दनं चन्द्रमगरुद्वितयं तथा । पञ्चगन्धकमाख्यातं सर्वकार्येषु शोभनम् ॥ ९९  
 विलिप्तपञ्चगन्धेषु ब्राह्मणेषु महात्मसु । आसीनेषु तदा प्रायाद्ब्राह्मणः स्थविरः कुशः ॥ १००  
 उन्मत्तवेषो दिग्वासा जराजर्जरितस्त्वरी । खल्वाटः श्वासकासी च बहुद्विकी क्षुधाऽन्वितः ॥  
 लालाभ्रुतः श्मश्रुकूर्चश्लेष्मा नम्रः स्वल्पपदः । द्व्यष्टवर्षा तदा नारी सर्वाभरणभूषिता ॥ १०२  
 रूपलावण्यसंयुक्ता लोकोत्कृष्टस्वरूपिणी । पुरुषाम्रूपसंयुक्तान्वीक्षन्ती च ततस्ततः ॥ १०३  
 गायन्ती त्वथ नृत्यन्ती तं दृष्ट्वा हसती पतिम् । प्रबाधते दृढध्व शीघ्रमेहि क्षुधा मम ॥ १०४  
 आलम्ब्य त्वत्करं दृढ दुःखिता नित्यमस्म्यहम् । भूषणं वसनं घ्राणं स्रग्विलेपनमेव च ॥ १०५  
 हासो गीतिस्तथा पानं मण्डनं शोभनं गृहम् । सर्वभृतसमृद्धिश्च कामस्यैवाभिवृद्धये ॥ १०६  
 सर्वेषामेव कामानां रतिरेका प्रयोजनम् । सुस्नानि सर्वाण्येकत्र रतिरेकत्र च स्थिता ॥ १०७  
 तुलया तुलितं सर्वे रतिः शतगुणाधिका । तन्मादृशी समासाद्य भवन्तं किं करिष्यति ॥ १०८  
 इति चान्यानि वाक्यानि भ्रुवाणाऽऽगृह्य वै करे । तदुत्तरमुवाचेदं किं कुर्मो भाग्यमीदृशम् ॥ १०९  
 म(न) मारय दुरुक्त्या त्वं मां विज्ञायाथ चेदृशम् । एतादृशो द्विजः प्रायात्पार्वतीमन्दिरं तदा ॥  
 अविज्ञायैव गिरिजामिदं वचनमब्रवीत् ॥ ११०

द्विज उवाच—

अन्नार्थिनमिह प्राप्तं विद्धि मामतिथिं मुने । भोजनावसरे प्राप्तं ब्राह्मणांशं हि भोजय ॥ १११  
 तद्भार्या वचनं प्राह क मुनिर्योषिदत्र हि । अन्धस्य वचनं सर्वमेवमेतादृशं दृढम् ॥ ११२

पार्वत्युवाच—

प्रक्षाल्य चरणावेतमासने उपवेश्य । जाम्बूनदकृतेऽतीव भोजनात्तर्पय द्विजम् ॥ ११३  
 सुरत्नचषकोपेतममृतं ब्रह्मवादिनीम् । अरुन्धतीमथाऽऽह्वय पर्यवेशयदम्बिका ॥ ११४  
 कला चारुन्धती चैव त्वनसूया पतिव्रता । परिवेषं पदार्थानां स्रगन्धाक्षतभूषणाः ॥ ११५  
 अकुर्वन्नम्बिकावाक्यात्षड्सानां पृथक्पृथक् । भुञ्जानेषु तु विप्रेषु दिग्वासा ब्राह्मणाकृतिः ॥ ११६  
 क्षणेन बुभुजे सर्वं दातुं नो शेकुरङ्गनाः । अथ सा गिरिजा देवी स्वयं दातुं प्रचक्रमे ॥ ११७  
 यथादत्तमशेषं च क्षणेनाश्राति स द्विजः । भाण्डस्थितमशेषं च भोक्तुमैच्छत्प्रियासह ॥ ११८  
 तथाऽम्बिका समादाय प्रादादक्षय्यमस्तिवति । अथ वामकरेणासौ भोक्तुमैच्छत्ततः सती ॥ ११९  
 तत्राप्यक्षय्यमेवास्तु तवान्नमिति चार्पयत् । करान्तरमथोत्पाद्य भोक्तुमैच्छद्विजोत्तमः ॥ १२०  
 एवं करसहस्रं च कृत्वैच्छद्भोजनं द्विजः । दत्त्वा दत्त्वा पुनर्देवी संतुष्टा न च कोपना ॥ १२१  
 न चित्तमन्यथा कर्तुं शक्यमस्या इति द्विजः । प्रक्षाल्य हस्तौ चरणौ हस्तापितसुगन्धवान् ॥  
 पार्वतीं वाक्यमाहेदं तोषितोऽहं वरं वृणु ॥ १२२

१ स. म. च देहमाप्नो । २ ट. प्राप्तं । ३ स. क. च. छ. ट. क 'वस्तुतः' । ४ स. क. च. छ. ट. क. पूर्व । ५ स. म. 'गानां हि । ६ क. 'नं श्रुत्वा हव' ।

पार्वत्युवाच—

मम दातुं वरं शक्तो यदि त्वं ब्राह्मणोत्तम । वरेण मम किं कार्यं शंकरो मे यतः पतिः ॥ १२३  
तदाऽऽह ब्राह्मणो देवी शंकरः कीदृशास्त्विति । सदृशोऽसौ त्वया नो वा त्वद्योग्यो नान्यथा भवेत्  
स्त्रीवल्लभत्वं मद्येवं रूपदाक्ष्यं शुभाङ्गता । नो चेदेतादृशी भार्या मदधीना कथं भवेत् ॥ १२५

पार्वत्युवाच—

त्वन्नार्यावचनं श्रुत्वा तव वाक्यं तथा द्विज । अपलापस्त्वयं ब्रह्मञ्छ्रुतं किं वा तथा वि(मि)षम्  
ब्राह्मण उवाच—

धम्मिच्छं ते करिष्यामि ममाङ्कं त्वं समारुह । प्रचलेद्यदि ते चित्तं पातित्रत्यं कुतस्तव ॥ १२७

पार्वत्युवाच—

मम व्रतं द्विजश्रेष्ठ शंकराङ्किकरोहणम् । अथ तच्चित्तमाज्ञाय भवान्याः परमेश्वरः ॥ १२८  
अष्टवर्षवया भूत्वा सुस्निग्धकचबन्धनः । सुस्निग्धचारुनयनो गोक्षीरसमविग्रहः ॥ १२९  
कोटिकर्दूरबलावण्यः सर्वाभरणभूषितः । स्वपार्श्वस्थितनार्यसे प्रसारितभुजद्वयम् ॥ १३०  
गायन्मन्दं तथा साकमुमया पटया(?) यथा । अथ तां पार्वतीं शंभुः करेणाऽऽकृष्य च स्मयन् ॥

विन्यस्य हस्तौ वनिताद्वयांसे गायन्समस्ताभरणः प्रसन्नहृक् ।

ननर्त चाऽऽनन्दसमृद्धगात्रो मुनीन्द्रगीतश्च सकालवेलम् ॥ १३२

एतादृशं शिवं ध्यात्वा जन्मकोटिशतेष्वपि । न दुःखं जायते तस्य सदा हर्षश्च जायते ॥ १३३  
अथ स्तुतो मुनिवरैर्नारीं कृत्वा हरिं ततः । अथ सा पार्वती हृष्टा देवं प्राह पिनाकिनम् ॥ १३४

पार्वत्युवाच—

किमित्येतादृशं भावमास्थाय त्वमिहाऽऽगतः । नारीं कृत्वा तथा विष्णुं किं प्रकृत्या न चाऽऽगतौ ॥  
शिवः प्राह व्रते चात्र ह्यतिथेर्भोजनं शुभम् । जाने सिद्धिमथो येषां विषादो नाभिजायते ॥ १३६  
जाते विषादे तु व्रतमसम्यगिति निश्चयः । सोमवाराः समायान्ति यावन्तोऽब्दशतानि तु ॥ १३७  
तावन्ति मत्पुरे देवि सर्वभोगसमन्वितः । सभार्यापुत्रबन्धुश्च वेदोक्तायुष्यजीवनः ॥ १३८  
पश्चाद्द्वाराणसीं गत्वा मृतो मुक्तिमवाप्स्यसि(ति) ॥ १३९

शंभुरुवाच—

अथ देवे स्थिते तत्र मुनयस्त्रिः प्रदक्षिणम् । कृत्वा पञ्च नमस्कारान्पुनः कृत्वा प्रदक्षिणम् १४०  
पुनश्च दण्डवद्भूत्वा विसृष्टा निर्ययुस्ततः । अथ शोणः स्वाभिमतां भार्यामाप ह्यनिन्दिताम् १४१  
राज्यं च भारते वर्षे धर्मेणापालयद्विजः । मानुषानखिलान्भोगानवाप शिवभक्तिमान् ॥ १४२  
नित्यं देवार्चनपरो नित्यं ब्राह्मणपूजकः । नित्यदाता नित्ययाजी नित्यश्रोता पुराणकम् ॥  
मृतः स गतवाङ्मूर्कं शंकरस्य विभोः शुभम् ॥ १४३

शंभुरुवाच—

नामकीर्तनमाहात्म्यं प्रसङ्गात्परिकीर्तितम् । शृण्वतां सर्वपापघ्नं भक्तानां च तथा नृप ॥ १४४  
सर्वकल्याणदं नित्यं सुभार्याराज्यदं शिवम् । शिवभक्तिप्रदं गोप्यं यस्य कस्यापि नेरयेत् ॥ १४५  
इति श्रीमहापुराणे पाद्मे पातालखण्डे शिवराघवसंवादे नाममाहात्म्यकथनं नामाष्टोत्तरशततमोऽध्यायः ॥ १०८ ॥

आदितः श्लोकानां समष्ट्यङ्काः—१८४३९

१ छ. अ. ब्रह्मस्त्वयं किं । २ छ. इ. श्रुतम् ।

अथ नवाधिकशततमोऽध्यायः ।

श्रीराम उवाच—

खे दृश्यन्ते विमानस्था नानारूपधराः शुभाः । सर्वकामफलोपेताः सुभार्याः शतयोषितः ॥ १  
सहस्रनरनारीभिः पूज्यमानाः पदे पदे । गायन्ति विंशतिर्योषा रूपशवण्यकोमलाः ॥ - २  
करङ्कवाहिनी चैका चामरासक्तबाहवः । तालवृन्तद्वयं नार्यो वीजयन्ति प्रयुञ्ज वै ॥ ३  
स चक्रे चाङ्गमध्येऽस्या उपधानं तथाऽपरः । एकस्याः करयोर्हस्तं स्तावकानेकसंयुतः ॥ ४  
नानाविधपरीहासकृतोत्फुल्लमुखाम्बुजः । एकैकत्र विमाने तु दृश्यते चन्द्रदीधितिः ॥ ५  
स्त्रीशतेषु विमानेषु दृश्यते ईश्वरः शुभः । एते किं पुण्यकर्तारो विष्णुमायाऽथवा मुने ॥ ६

शंभुरुवाच—

एते हि ब्राह्मणाः पुण्या गृहस्थाश्रमवासिनः । एषामेव च स ग्रामो दत्तो दशरथेन ते ॥ ७  
तेषां तु ममचित्तानां कदाचिद्भवन्मतिः । यथेह सुखिनः सर्वे वयं चान्योपजीविनः ॥ ८  
अस्मानेवानु जीवन्ति शतशो मनुजा इह । येन पुण्येन च वयं सर्वे कामानुमोदिनः ॥ ९  
सुस्त्रीकृतोपचाराश्च सर्वे राज्यसुखान्विताः । जरामरणहीनाश्च युवानः सर्वदैव हि ॥ १०  
विचार्यैवं द्विजाः सर्वे वसिष्ठस्याऽऽश्रमं ययुः । आगतानथ संपूज्य वसिष्ठो वाक्यमुक्तवान् ॥  
किमर्थमागता यूयं शीघ्रं ब्रूत द्विजोत्तमाः ॥ ११

द्विजा ऊचुः—

वयमिच्छामहे सर्वे सर्वसंपत्समन्विते । विमाने कामगे रोढुं तत्संपादय नो गुरो ॥ १२  
तत्तेषां चिन्तितं श्रुत्वा वसिष्ठो वाक्यमब्रवीत् । पुराणं सर्वदा विभाः श्रोतव्यं पापनाशनम् ॥ १३  
धर्मश्चार्थश्च कामश्च मोक्षस्तत्रैव दृश्यते । तथेत्युक्त्वाऽथ मुनयः पुराणकुशलं मुनिम् ॥ १४  
जगमुरङ्गिरसं श्रेष्ठं सर्वशास्त्रविशारदम् । सर्वांगमपुराणज्ञं सदासत्कर्मचारिणम् ॥ १५  
इदमुचुर्नमस्कृत्य वयं सफलजीविनः । कृतकृत्या वयं ब्रह्मन्साक्षाद्दृष्टोऽसि यन्मुने ॥ १६

अङ्गिरा उवाच—

यत्कार्यमागता यूयं तत्कार्यं करवाण्यहम् । पुराणं श्रोतुकामास्तु यूयमत्र समागताः ॥ १७  
कीर्तयिष्ये विधानं वः समस्ताघविनाशनम् । सर्वज्ञानप्रदं देवं तत्त्वविज्ञानसंभवम् ॥ १८  
शिवभक्तिप्रदं हृद्यं विष्णुभक्तिप्रदं शुभम् । विचित्रस्य गतिप्राप्तिज्ञानदं रमणीप्रदम् ॥ १९  
नानाविधशुभज्ञानरतितन्त्रप्रकाशकम् । भुक्तिमुक्तिर्प्रधानं च विधिदर्शनदीपकम् ॥ २०  
विचित्रभक्तिकथनं भक्तिसाहस्रकीर्तनम् । व्रतप्रतिष्ठादानादिभस्मपूजाविधिप्रदम् ॥ २१  
पुराणं पाद्ममुदितं ब्रह्मपद्मोपनिर्दृतम् । महेश्वरेण कथितं प्रमथाकृतिवर्णनम् ॥ २२  
एतदन्यत्र कथितं पुराणे पाद्म एव तु । दिलीपेन पुरा पृष्टो वसिष्ठः प्रोक्तवानिदम् ॥ २३  
तच्छृणुध्वं मुनिवरा ज्ञानं सर्वं भविष्यति । अथ तद्वचनाद्विभाः पुराणश्रवणे रतः ॥ २४  
कथं श्रोतव्यमधुना किं कृत्वेत्यब्रव(ब्रवी)न्मुनिम् । सोऽपि सर्वं समाचष्टे शृणु धर्मं सनातनम् ॥  
नमस्कृत्य पुराणज्ञं दद्याच्चार्यासनं ततः । निषीद तत्र चेत्युक्त्वा गन्धपुष्पैः समर्चयेत् ॥ २६

१ ऋ. त्रिशतेषु । २ अ. च संग्रामं । ३ छ. ड. 'शोऽथ सहस्रशः । ये' । ४ ख. ड. ड. 'प्रदानं । ५ अ. भक्तसाह-  
सकी' । ६ क. ख. ड. च. छ. ट. ड. 'निर्मितं' । ७ अ. रताः ।

आत्मयोग्यं च ताम्बूलमधिकं वा समर्चयेत् । ब्रूहि पुण्यकथां ब्रह्मन्यौराणिकीमितीरयेत् ॥ २७  
 न खदासनमारुह्य नोचासनमथापि वा । नीचासनो वै शृणुयाद्धर्मकामार्थसिद्धये ॥ २८  
 शृण्वित्युक्त्वा पुराणं इमं मन्त्रमुदीरयेत् । नमो हरिं हरमथो गणेशं भारतीमतः ॥ २९  
 इष्टदेवं नमस्कृत्वा पुराणं वक्तुमर्हति । अर्धयामं प्रतिदिनं यदि वाऽपीच्छया भवेत् ॥ ३०  
 एवं दिनसमाप्तिं च श्रुत्वा कृत्यं समाचरेत् । श्रोतुश्च तूष्णीं मननं तूष्णीं श्रवणमेव वा ॥ ३१  
 अन्यथा भारती क्रुध्येत्तत्क्रोधान्मूकता भवेत् । तस्मात्पुराणश्रोता(त्रा) च ताम्बूलादिसमर्पणम्  
 वक्तुश्च जीविका कार्या स्वसामर्थ्यानुसारतः । पुराणप्रक्रमे देयं सचेलोद्गमनीयकम् ॥ ३३  
 सैश्वाम्बरमथो वाऽपि वस्त्रद्वितयमर्पयेत् । आसनं तु महाच्चित्रं रम्यमूर्जस्वलं मृदु ॥ ३४  
 सुवर्णं वा तथा दद्याद्गोभ्रूगेहादिकं तथा । एतत्समस्तं विप्रेन्द्रा दक्षिणामूर्तिना पुरा ॥ ३५  
 शंकरेण मुनीनां हि भाषितं च दिवोकसाम् । अथ ते मुनयः सर्वे तं प्रणम्याऽऽसनस्थितम् ३६  
 पृथक्पृथक्च ताम्बूलं दत्त्वा शुश्रूषवः स्थिताः । तेनापि कथितं सर्वं पुराणं सर्वसंपदम् ॥ ३७  
 उपान्ताध्यायपर्यन्तं श्रुतवन्तो द्विजोत्तमाः ॥ ३८

दिलीप उवाच—

कामगेन विमानेन सर्वसंपत्समृद्धिना । सर्वतःसुखयुक्तेन पुण्यस्थानमुपस्थितम् ॥ ३९

वसिष्ठ उवाच—

नालं पृष्टं त्वया राज्ञिन्नितोऽप्यतिशयान्तरैः । क्रीडमाना भविष्यन्ति येन तत्पुण्यमुच्यते ॥ ४०  
 सुधाधवलितं कृत्वा शिववेश्म समन्ततः । स्त्रियो रूपविलासाढ्याः सर्वालंकारभूषिताः ॥ ४१  
 नानासुगीतकुशला नानानृत्यविशारदाः । चतस्रोऽष्टौ षडथवा मर्दलध्वनिकाः स्त्रियः ॥ ४२  
 वासिन्यौ द्वे आवजिक्यौ कोणिकाधमने उभे । लासिक्यस्तु चतस्रः स्युः संतुष्टैकाऽथ गायिका  
 एका द्वे वा सुगीतज्ञे मुखरे हि प्रकीर्तिते । कोणवाद्यकृते द्वे तु तूष्णींभूताः षडष्ट वा ॥ ४४  
 सर्वा रूपविलासिन्यः सर्वाश्चापतितस्तनाः । रतितन्त्राब्धिकुशलास्तत एव विशङ्किताः ॥ ४५  
 सुसूक्ष्मवस्त्रवेशाश्च विद्युच्चञ्चलदृष्टयः । एतादृशीभिर्योषाभिर्येन नृत्यं हि कारितम् ॥ ४६  
 एकस्मिन्दिवसे राजन्वत्सरात्स विमानगः । शतस्त्रीवीक्षितमुखो युवा बहुभिरार्चितः ॥ ४७  
 आनन्द एष संपूर्णः क्रोधेष्यादिविवर्जितः । पञ्चगन्धविलिप्ताङ्गः सचन्द्राहिदलाननः ॥ ४८  
 सूर्यो यमस्तु योषाश्च सर्वास्तादृशभान्विताः । सद्योविकसितामोदिपारिजातकृतस्रजः ॥ ४९  
 सर्वा विकसितारोहिरक्तसंध्याकृतस्रजः । धम्मिल्लं वक्षसि तथा बिभ्रत्यः सुस्मिताधराः ॥ ५०  
 चरत्येतादृशीभिस्तु नृत्यगीतानुमोदितः । एवं विमानगो भूत्वा उषित्वा कालमक्षयम् ॥ ५१  
 पश्चाज्जायेत नृपतिरेवं कृत्वा पुनस्तथा । राज्यं स्वर्गफलं भुक्त्वा शिवभक्तो भविष्यति ॥ ५२

शंभुरुवाच—

दिलीपाय वसिष्ठोक्तं मुनीनामङ्गिरोऽब्रवीत्\* । ते तथा कृतवन्तश्च तौर्यत्रिकमुमापतेः ॥ ५३  
 श्रुत्वा पुराणं पद्मं च समग्रं सुखिनोऽभवन् । त एते ब्राह्मणा राम विमानवरमास्थिताः ॥ ५४

\* आर्षोऽयं संधिः ।

दृश्यन्ते खे च सुखिनः सदा मुदितमानसाः । एतत्ते सर्वमाख्यातं पुराणेषु विनिश्चितम् ॥  
इतः परं च किं भूयः श्रोतुमिच्छसि राघव ॥

५५

इति श्रीमहापुराणे पाप्मे पातालखण्डे नवाधिकशततमोऽध्यायः ॥ १०९ ॥

आदितः श्लोकानां समष्ट्यङ्काः—१८४९४

अथ दशाधिकशततमोऽध्यायः ।

राम उवाच—

क एष दृश्यते व्योम्नि सर्वाभरणभूषितः । विमानस्थो महादीप्तमध्याह्नार्क इवापरः ॥ १  
बुध्प्रेक्ष्यः सर्वमर्त्यानां तस्याङ्गे चारुहासिनी । अपरा श्रीरिव ब्रह्मस्तथा पञ्च सुयोधितः ॥ २  
गायन्ति मधुरां गीतिं सभ्रूभङ्गनिरीक्षणैः । मन्दस्मितैः करतलशब्दास्फोटिकया तथा ॥ ३  
क्वचिद्भ्रूलकृतैर्गीतैरन्योन्यकरताडनैः । अन्योन्यमुखमालोक्य प्रलोभैर्गीतपूर्वकैः ॥ ४  
क्रीडन्नास्ते महायोगी पद्मकिञ्जल्कसंनिभः । एवं चरितपुण्येन केन वा तद्ददस्व मे ॥ ५

शंभुरुवाच—

एष विप्रः पुरा राम सर्वसंपत्समन्वितः । नानाविधसुखोपेतो भार्यापोषणतत्परः ॥ ६  
अपुत्रो दानहीनश्च देवतार्चनवर्जितः । पञ्चयज्ञविहीनश्च स्वाध्यायपरिवर्जितः ॥ ७  
भ्रातर्मध्याह्नसायाह्नभोजनप्रवणोऽशुचिः । कदाचिदगमद्देहं गौतमस्य महात्मनः ॥ ८  
त्र्यम्बकस्य गिरौ पुण्ये नानामुनिगणाश्रिते । तत्रातिशोभितगृहं स्फटिकस्तम्भकल्पितम् ॥ ९  
अगुरुद्रवकस्तूरीचन्द्रकुङ्कुमचर्चिता । भित्तिर्यस्य च संतानकुसुमामोदसौष्ठवम् ॥ १०  
कस्तूरिकापुष्परससमुत्सेचितभूतलम् । सूक्ष्मसुश्वेतविविधवितानोपरिशोभितम् ॥ ११  
[\*अङ्गणं शोभितमहाकदलीपूगशोभितम् ] । समीपसरसीजातमञ्जुकुञ्जमधुव्रतम् ॥ १२  
पटीरतरुसंभूतगन्धपुरितदिङ्मुखम् । शिक्षागतकृताह्लादगीतपुरितदिङ्मुखम् ॥ १३  
निदाघजनितातापनाशनाय विनिर्मितम् । कदलीदलसंछादि पावकाकल्पितच्छदम् ॥ १४  
पटीरतरुसुस्निग्धसान्द्रद्वारकपाटकम् । सौगन्धिकमहामोदिकल्पितान्तरभित्तिकम् ॥ १५  
ईशानभोगसुभगरतिकल्पितवेदिकम् । हाटकाकल्पितपदं विचित्रवानिकायुतम् ॥ १६  
सुस्निग्धनिविडच्छायवटमूलोपकल्पितम् । प्रसूनकदलीखण्डसरोभिमान्तशोभितम् ॥ १७  
महावटाग्रसंलग्नतुषारितपयोधरम् । नाकोपवनसंपन्नविचित्रारामशोभितम् ॥ १८  
वापीकूपतडागाढ्यमनेकगृहशोभितम् । मन्दं मन्दं ववौ वायुर्यत्र गेहे सुखमदः ॥ १९  
वादिन्यश्वारुसर्वाङ्गथो वाद्यानि स्मरसंपदः । वीणावेणुत्रिवेणुं च वादयन्ति बराङ्गनाः ॥ २०  
तौर्यत्रिककृतो नार्यश्चतुर्दिक्षु तथोर्ध्वतः । सुवर्णादिकपात्रेषु वटका भस्मनः शुभाः ॥ २१  
वासिताः सर्वगन्धैश्च सुधूपैरपि धूपिताः । कुशग्रथितसंघाश्च त्वक्षमालाश्च कोटिशः ॥ २२  
कृष्णाजिनसहस्राणि बहिष्पान्ते स्थितानि च । एतादृशे गृहवरे देवबन्धो मुनीश्वरः ॥ २३  
कर्पूरार्दीश्च संस्थाप्य चतुर्दिक्षु मुनीश्वरः । पटीरपीठे कर्पूरसिंहासनमकल्पयत् ॥ २४

\* धनुश्चिह्नान्तर्गतः पाठः, छ. ट. व. पुस्तकस्थः ।

१ अ. 'चिद्रलकृतैर्दीपैर' ।

- सूर्यं श्वेतं च सुस्निग्धमावृतं धनसारकैः । सुगन्धिवासितजलैः स्नाप्य क्षीरेण शंकरम् ॥ २५  
 अन्यैश्च वैदिकैर्मन्त्रैः स्नापयित्वा सदाशिवम् । दारुचन्द्रोपपीठे तु वत्सपीठं निधाय च ॥ २६  
 पात्रिकाभ्यगतः स्थाप्य स्थापयित्वा दलेष्वमून् । एकस्मिन्नक्षताः पात्रे हान्यस्मिन्सलिलाक्षताः २७  
 पञ्चगन्धकमेकस्मिन्नेकस्मिन्नष्टगन्धकम् । काश्मीरं मृगनाभीं तु कर्पूरं चन्दनं तथा ॥ २८  
 पात्रेष्वन्येषु विन्यस्य पूजास्थाने प्रकल्प्य च । नानावरणमार्गेण पूजा तत्र विधीयते ॥ २९  
 लिङ्गमध्ये स्थितो देवः पञ्चवक्त्रः सदाशिवः । तस्य प्रावरणं लिङ्गशक्तिस्तस्य विधीयते ॥ ३०  
 शक्तेरावरणं विष्णुविष्णोरावरणं विधिः । ब्रह्मप्रावरणं चन्द्रस्तस्य सूर्यस्ततः श्रुतिः ॥ ३१  
 दिग्देवतास्तु तदुत्तिस्तासामावरणं दिशः । दिशामावरणं शंभुस्तस्य चाऽऽवरणं गुणाः ॥ ३२  
 दशप्रावरणं ह्येतच्छिवलिङ्गाचर्चनं शुभम् । केषांचिन्मतमेतत्स्यादथ प्रावरणान्तरम् ॥ ३३  
 विद्यावरणमाख्यातं तदुमावरणं स्मृतम् । विष्णुरावरणं तस्या विष्णोश्चऽऽवरणं विधिः ॥ ३४  
 ब्रह्मप्रावरणं चन्द्रस्तस्य भानुरथाऽऽवृतिः । भानोरावरणं चेश इति षोढाऽऽवृतिः स्मृता ॥ ३५  
 विधिं विना समाख्यातं पञ्चावरणमुत्तमम् । शशाङ्कविष्णुशक्तीनामेतदावरणत्रयम् ॥ ३६  
 अम्बिकावरणं प्रोक्तमेकावरणमुत्तमम् । अथवा लोकपालाः स्युरावृतिः सोमपूजने ॥ ३७  
 अनावरणमथवा पूजनं शस्यते शिवे । पत्रिकाष्टदलेष्वेव स्थितद्रव्यैर्यजेच्छिवम् ॥ ३८  
 पत्रिकालक्षणं वक्ष्ये सर्वकर्मोपयोगितम् । स्वर्गेन राजतेनाथ ताम्रेणाथ प्रकल्पितम् ॥ ३९  
 मुक्ताशुक्तिनिभं कुर्यात्पत्रिकाष्टदलं शुभम् । पद्मपत्रसमानेन(?) पत्राकारं प्रकल्पयेत् ॥ ४०  
 पलमात्रं ततः शस्तं निर्वृतं विस्तृतं पदम् । अस्यूलमध्यमुपरि पद्माकृतिदलाष्टकम् ॥ ४१  
 अथवा शक्तिमार्गेण पञ्चपत्रं प्रकल्पयेत् । त्रिपत्रमथवा कुर्याच्छक्तिभावेन तेन च ॥ ४२  
 यथा स्याच्छोभनं पत्रं तथा कुर्याद्विचक्षणः । शक्त्याऽन्तरितरुद्राक्षैः कल्पिताष्टशतैः शुभा ॥ ४३  
 मालोपवीतं त्रिशत्या त्वष्टकेन प्रकल्पिता(?) । प्रगण्डयोरथैकैकं बद्ध्वा तु द्वे प्रकोष्ठयोः ॥ ४४  
 शिरस्येका ष्ट(ष्ट)ता तेन कण्ठे च परमर्षिणा । रुद्राक्षैः स्फटिकै रत्नैः कल्पिता हाक्षमालिका ४५  
 व्याघ्रचर्मसंनं कृत्वा पद्मासनगतो मुनिः । आवाहं चाऽऽसनं चार्घ्यं पाद्यं चाऽऽचमनीयकम् ॥ ४६  
 निर्वर्त्य गङ्गासलिलैः स्नापयामास शंकरम् । अष्टगन्धकसंयुक्तैर्युक्तैर्बकुलपाटलैः ॥ ४७  
 स्वर्णभाण्डस्थितैर्वस्त्रशोभितैर्वासितैर्दृढम् । द्वारे ताम्रकटाहश्च प्रबन्धद्रोणिना शुभम् ॥ ४८  
 गोशृङ्गेण त्रिषाणेन गवयस्य तथा क्वचित् । दक्षिणार्धतश्चनेन रत्नपात्रैरथापि वा ॥ ४९  
 स्वर्णैर्वा राजतैर्वाऽपि ताम्रैः कांस्यैरथापि वा । स्वर्णैश्च सूक्ष्मकलशैः स्नापयामास चेच्छया ॥ ५०  
 अथवा मृन्मयैः कुर्यात्पद्मपत्रैरथापि वा । पलाशैश्चूतजम्बवाद्यैः पात्रैः संस्नापयेद्विभुम् ॥ ५१  
 स्नानानामथ सर्वेषां धारास्नानं विशिष्यते । नमस्तेत्यादिमन्त्रेण शतरुद्रीयसंज्ञिना ॥ ५२  
 शं चेत्याद्यनुवाकेन शान्तिरूपेण चेश्वरम् । आवृत्य च यथाशक्ति पश्चाद्गन्धादि विन्यसेत् ॥ ५३  
 ततश्च शोभनैः पुष्पैः पत्रैर्बिल्वैः समर्चयेत् । तुलसीमारुवदलैः कडारैश्च महोत्पलैः ॥ ५४  
 नीलोत्पलैरुत्पलैश्च शेषैश्च करवीरकैः । कर्णिकारैः सिताम्भोजैरपराजितया तथा ॥ ५५  
 तिलाक्षतैरक्षतैश्च श्रीपत्रैस्तिलमिश्रकैः । एवं महेशमीशानं पूजयामास गौतमः ॥ ५६  
 कर्पूरागरुकस्तूरीसर्जागरुकचन्दनैः । अन्यैश्च धूपयामास षोडशाय प्रदीपिकाः ॥ ५७

१ अ. 'रतैः । हु' । २ अ. च । पात्रि' । ३ अ. 'त्वा जले' । ४ ख. गणाः । ५ अ. 'ल्पिताम् । ६ अ. पात्रं । ७ क. विशक्त्या अष्ट' ।

कपूरवर्तिसंयुक्ता दीपयन्त्रोपरि स्थिताः । निवेदितं(ता) महेशाय ह्यथ नैवेद्यमुत्तमम् ॥	५८
सुपकशालिपिष्टान्नं भक्ष्यं लेह्यं च चोषकम् । मथुरादिसमोपेतं पञ्चभक्ष्यसमन्वितम् ॥	५९
अनेकपकशाकाह्यमनेकपकमिश्रितम् । पानं विंशतिसंयुक्तं द्राक्षारम्भाफलान्वितम् ॥	६०
सहकारफलैश्चान्यैर्नागरङ्गफलाक्षतैः । शर्करागुडसंयुक्तैराज्यपात्रसमन्वितम् ॥	६१
सूपाष्टकादिसंयुक्तं युक्तं मूलफलादिना । यथासंभवसंयुक्तैरन्यैरप्युपकल्पितम् ॥	६२
अग्रपुष्पसमोपेतं नैवेद्यं प्रददौ मुनिः । सौवर्णपात्रिकान्यस्तनीराजनसहस्रकम् ॥	६३
सोपहाराय देवाय दत्त्वा चैव नमस्य च । पूगखण्डानथो घृष्टान्पत्राणि क्षालितानि च ॥	६४
अपृष्ठाग्राणि मुञ्चेत्तच्छदप्रावृत्तिकानि च । घनसारकचूर्णं च न्यस्तपत्रत्रयं शुभम् ॥	६५
सौवर्णपात्रविन्यस्तमिदं ताम्बूलमीश्वरे । अथ प्रदक्षिणं कृत्वा नमस्काराननन्तरम् ॥	६६
अष्ट योषास्ततः प्राप्तास्तन्त्रीवेण्वादिधारिताः । विचित्रवाद्यनादिन्यः संप्राप्ता मुनिसंनिधिम् ॥	६७
क्षुद्रतालयुगं गृह्य स्वयं गातुं प्रचक्रमे । गौतमे गातुमुद्युक्ते तानं कुर्युरथाङ्गनाः ॥	६८
मन्दं मन्दं च वाद्यानि वादयन्ति तथाऽपराः । मधुरं गायति मुनौ स्वरा मूर्तिभृतस्तथा ॥	६९
प्रनृत्यन्तं महेशाग्रे तदद्भुतमिवाभवत् । एतस्मिन्नन्तरे प्राप्नो भगवान्भारदो मुनिः ॥	७०
तमागतं गौतमोऽपि संपूज्य प्रणिपत्य च । आह चैनं कृतार्थोऽस्मि न च कश्चिन्मया समः ॥	
तत्राऽऽगमनकृत्यं किं कुत आगमनं तथा ॥	७१

नारद उवाच—

पातालादागतोऽस्मीह भुक्त्वा वै बाणमन्दिरे । आयास्यन्ति महात्मानो बाणशुक्रादयो गृहम् ॥	
अथ क्षणाद्भ्यगमद्बाणः परपुरंजयः । विंशत्यक्षौहिणीयुक्तो गजमारुह सोऽसुरः ॥	७३
अपरं हि गजं शुक्रः प्रह्लादो रथमुत्तमम् । वृषपर्वा रथवरं बलिस्तुरगमुत्तमम् ॥	७४
आगतानथ तान्सर्वानाज्ञाय स तु गौतमः । सशिष्यो निर्जगामार्थं ह्यादायार्घ्यादिकं तथा ॥	७५
गौतमं चापि ते वीक्ष्य ह्यवरुह गजादिकात् । नमश्चक्रुरथो दैत्यास्तं नमस्कृत्य भार्गवम् ॥	७६
आलिङ्ग्य राक्षसान्सर्वान्पूजयित्वा यथाविधि । सेनायाः संनिवेशं च चकार मुनिपुङ्गवः ॥	७७
पादौ प्रक्षाल्य शुक्रस्य तोयं मूर्ध्नि धृतं यथा । विचित्रफलसंयुक्तं दत्तवानर्हणं मुनिः ॥	७८
वापीतडागसरसि स्नानपूर्वकृतक्रियाः । संगमे वर्तमाने तु गौतमस्याऽऽश्रमे शुभे ॥	७९
तद्देहं तु प्रविश्याथ राक्षसाः सपुरोहिताः । देवपूजाप्रयत्नं च चक्रुः सर्वे द्विजालये ॥	८०
सद्यः प्रकल्पितायां च वेद्यां शुक्रोऽयजच्छिवम् । तस्यैव वामभागे तु प्रह्लादोऽयजदच्युतम् ॥	८१
सोमं च बलिरप्येवमन्ये चासुरपुङ्गवाः । अथ बाणोऽयजद्देवमेकमेव त्रियम्बकम् ॥	८२
शुक्रोऽपि भगवन्तं तमुमानाथमपूजयत् । गौतमोऽप्यथ मध्याह्ने पूजयामास शंकरम् ॥	८३
सर्वे शुक्राम्बरधरा भस्मोद्धूलितविग्रहाः । सितेन भस्मना कृत्वा सर्वस्थाने त्रिपुण्ड्रकम् ॥	८४
नत्वा तु भार्गवं सर्वे भूतशुद्धिं प्रचक्रमुः । हृत्पद्ममध्ये सुषिरं तत्रैव भूतपञ्चकम् ॥	८५
तेषां मध्ये महाकाशमाकाशे निर्मलौसनम् । तन्मध्ये च महेशानं ध्यायेद्दीप्तिमयं शुभम् ॥	८६
अज्ञानसंयुतं भूतं शमलं सर्वसंगतम् । तद्देहमाकाशदीपे प्रदहेज्ज्ञानवह्निना ॥	८७
आकाशस्याऽऽवृत्तिं चाहं दग्ध्वाऽऽकाशमथो दहेत् । दग्ध्वाऽऽकाशमथो वायुमग्निभूतं तथा दहेत् ॥	



अभूतं च ततो दग्ध्वा पृथिवीभूतमेव च । तदाश्रितान्गुणान्दग्ध्वा ततो देहं प्रदाहयेत् ॥	८९
एवं दहित्वा भूतादिं देहे तज्ज्ञानवद्विना । शिखामध्यस्थितं विष्णुमानन्दरसनिर्भरम् ॥	९०
निष्पन्नचन्द्रकिरणसंकाशकिरणं शिवम् । शिवाङ्गोत्पन्नकिरणैर्मृतद्रवसंयुतैः ॥	९१
सुशीतला ततो ज्वाला प्रशान्ता चन्द्ररश्मिवत् । प्रसारितसुधा रुग्भिः सान्द्रीभूतश्च संप्लवः	
क्रमेण प्लावितं भूतग्रामं संचिन्तयेत्परम् ॥	९२
इत्थं कृत्वा भूतशुद्धिं क्रियाहो मर्त्यैः शुद्धो जायते एव शुद्धः ॥	
पूजां कर्तुं जाप्यकर्माणि पश्चाद्देवे ध्यानं ब्रह्महत्यादिहानिः ॥	९३
एवं ध्यात्वा चन्द्रदीप्तिप्रकाशं ध्यानेनाऽऽरोप्याऽऽगु लिङ्गे शिवस्य ।	
सदाशिवं दीपमध्ये विचिन्त्य पश्चाक्षरेणार्चनमव्ययं तु ॥	९४
आवाहनादीनुपचारांस्तथाऽपि कृत्वा स्नानं पूर्ववच्छंकरस्य ।	
उदुम्बरं राजतं स्वर्णपीठं वस्त्रादिच्छन्नं सर्वमेवेह पीठम् ॥	९५
अन्ते कृत्वा बुद्बुदानां च वृष्टिं पीठे पीठे नागमेकं पुरस्तात् ।	
कुर्यात्पीठे चोर्ध्वके नागयुग्मं देवाभ्यांश्च दक्षिणे वामतश्च ॥	९६
जपापुष्पं नागमध्ये निधाय मध्येवस्त्रं द्वादशप्रातिगुण्ये ।	
सुश्वेतेन तस्य मध्ये महेशं लिङ्गाकारं पीठयुक्तं प्रपूज्यम् ॥	९७
एवं कृत्वा बाणमुख्या दितीशा दत्त्वा दत्त्वा पञ्चगन्धाष्टगन्धम् ।	
पुष्पैः पत्रैः श्रीतिलैरक्षतैश्च तिलोन्मिश्रैः केवलैश्च प्रपूज्य ॥	९८
धूपं दत्त्वा विधिवत्संप्रयुक्तं दीपं दत्त्वा चोक्तमेवोपहारम् ।	
पूजाशेषं ते समाप्याथ सर्वे गीतं नृत्यं तत्र तत्रापि चक्रुः ॥	
अथास्मिन्नन्तरे गौतमस्य प्राप्तः शिष्यः शंकरात्मनि नाम्ना ॥	९९
जन्मक्षवेषो दिग्वासा अनेकां वृत्तिमाश्रितः । क्वचिद्विजातिप्रवरः क्वचिच्चण्डालसंनिभः ॥	१००
क्वचिच्छूद्रसमो योगी तापसः क्वचिदध्युतः । गर्जत्युत्पतते चैव नृत्यति स्तौति गायति ॥	१०१
रोदिति शृणुते व्यक्तं पतत्युत्तिष्ठति क्वचित् । शिवज्ञानैकसंपन्नः परमानन्दनिर्भरः ॥	१०२
संप्राप्तो भोज्यवेलायां गौतमस्यान्तिकं ययौ । बुभुजे गुरुणा साकं क्वचिदुच्छिष्टमेव च ॥	१०३
क्वचिल्लेहति तत्पात्रं तूष्णीमेवाभ्यगात्क्वचित् । हस्तं गृहीत्वैव गुरोः स्वयमेवाभुनक्क्वचित् ॥	१०४
क्वचिन्नृहान्तरे मूत्रं क्वचित्कर्दमलेपनम् । सर्वदा तं गुरुदृष्ट्वा करमालम्ब्य मन्दिरम् ॥	१०५
प्रविश्य स्वीयपीठे तमुपवेश्याभ्यभोजयत् । स्वयं तदस्य पात्रेण बुभुजे गौतमो मुनिः ॥	१०६
तस्य चित्तं परिज्ञातुं कदाचिदथ सुन्दरी । अहल्या शिष्यमाहूय भुङ्क्ष्वेत्युक्त्वाऽथ सा शुभा ॥	
सौवर्णे भाजने चान्नं निधाय चेषकान्तरे । पानादिकमथो दत्त्वा एकस्मिन्यावकं पुनः ॥	१०८
निधायाङ्गारनिचयं कण्टकानां चयं परे । निधाय भुङ्क्ष्व भुङ्क्ष्वेति स चापि बुभुजे मुनिः ॥	१०९
यथा पपौ हि पानीयं तथा बह्निमपि द्विजः । कण्टकान्नं तु तद्भुक्त्वा यथापूर्वमतिष्ठत् ॥	११०
पुरा हि मुनिकन्याभिराहूतो भोजनाय च । दिने दिने तत्प्रदत्तं लाष्टमम्बु च गोमयम् ॥	१११
कर्दमं काष्ठदण्डं च भुक्त्वा प्रीत्याऽथ हर्षितः । एतादृशो मुनिरसौ चण्डालसदृशाकृतिः ॥	११२
सुजीर्णोपानहौ हस्ते गृहीत्वा तु तथा करे । अन्त्यजोचितभाषाभिर्दृषपर्वीणमभ्यगात् ॥	११३

वृषपर्वेशयोर्मध्ये दिग्वासाः समतिष्ठत । वृषपर्वा तमज्ञात्वा पीडयित्वा शिरोऽच्छिनत् ॥ ११४  
 हते तस्मिन्द्विजश्रेष्ठे जगदेतच्चराचरम् । अतीव कलुषमभवत्तत्रस्था मुनयस्तथा ॥ ११५  
 गौतमस्य महाशोकः संजातः सुमहात्मनः । निर्ययौ चक्षुषो वारि शोकं संदर्शयन्निव ॥ ११६  
 गौतमः सर्वदैत्यानां संनिधौ वाक्यमुक्तवान् । किमनेन कृतं पापं येन च्छिन्नमिदं शिरः ॥ ११७  
 मम प्राणाधिकस्थेह सर्वदा शिवयोगिनः । ममापि मरणं सत्यं शिष्यच्छ्रया यतो गुहः ॥ ११८  
 शैवानां धर्मयुक्तानां सर्वदा शिववर्तिनाम् । मरणं यत्र दृष्टं स्यात्तत्र नो मरणं ध्रुवम् ॥ ११९

शुक्र उवाच—

एनं संजीवयिष्यामि मम गोत्रं शिवमियम् । किमर्थं म्रियते ब्रह्मन्पश्य मे तपसो बलम् ॥ १२०  
 इति वादिनि विप्रेन्द्रे गौतमोऽपि ममार ह । तस्मिन्मृतेऽथ शुक्रोऽपि प्राणांस्तत्याज योगतः ॥ १२१  
 तस्यापि हतमाज्ञाय प्रहादाद्या दितीश्वराः । सर्वे मृताः क्षणेनैव तदद्भुतमिवाभवत् ॥ १२२  
 मृतमासीदथ बलं तस्य बाणस्य धीमतः । अहल्या शोकसंतप्ता रुरोदोच्चैः पुनः पुनः ॥ १२३  
 गौतमेन महेशस्य पूजया पूजितो विभुः । वीरभद्रो महायोगी सर्वे दृष्ट्वा चुकोप ह ॥ १२४  
 अहो कष्टमहो कष्टं माहेशा बहवो मृताः । शिवं विज्ञापयिष्यामि तेनोक्तं करवाण्यहम् ॥ १२५  
 इति निश्चित्य गतवान्मन्दराचलमव्ययम् । नमस्कृत्वा विरूपाक्षमिदं सर्वमथोक्तवान् ॥ १२६  
 ब्रह्मा हरिः स्थितौ तत्र दृष्ट्वा प्राह शिवो वचः । मद्भक्तैः साहसं कर्म कृतं दृष्ट्वा वरप्रदः ॥ १२७  
 गत्वा पश्यामहे विष्णो युवामप्यागमिष्यथ । अथेशो वृषमारुह्य वायुना धूतचामरः ॥ १२८  
 नन्दिकेन सुवेषेण धृते छत्रेऽतिशोभने । सुश्वेते हेमदण्डे च नान्ययोग्ये धृते विभोः ॥ १२९  
 महेशानुमतिं लब्ध्वा हरिर्नागान्तके स्थितः । आरक्तनीलच्छत्राभ्यां शुशुभे लक्ष्मकौस्तुभः ॥ १३०  
 शिवानुमत्या ब्रह्माऽपि हंसारूढोऽभवत्तदा । इन्द्रगोपप्रभाकारच्छत्राभ्यां शुशुभे विधिः ॥ १३१  
 इन्द्रादिसर्वदेवाश्च स्वस्ववाहनसंयुताः । अथ ते निर्ययुः सर्वे नानावाद्यानुमोदिताः ॥ १३२  
 कोटिकोटिगणाकीर्णा गौतमस्याऽऽश्रमं गताः । ब्रह्मविष्णुमहेशाना दृष्ट्वा तत्परमानुत्तम् ॥ १३३  
 स्वभक्तं जीवयामास वामकोणनिरीक्षणात् । शंकरो गौतमं प्राह तुष्टोऽहं ते वरं वृणु ॥ १३४

गौतम उवाच—

यदि प्रसन्नो देवेश यदि देयो बरो मम । त्वल्लिङ्गार्चनसामर्थ्यं नित्यमस्तु महेश्वर ॥ १३५  
 वृत्तमेतन्मया देव शृणुष्वैतत्रिलोचन । मम शिष्यो महाभागो हेयाहेयादिवर्जितः ॥ १३६  
 प्रेक्षणीयं ममत्वेन न च पश्यति चक्षुषा । न घ्राणेन च घ्रातव्यं न दातव्यं न चेतरत् ॥ १३७  
 इति बुद्ध्वा तथा कुर्वन्स हि योगी महायशः । उन्मत्तविकृताकारः शंकरात्मेति कीर्तितः ॥ १३८  
 न कश्चित्तं प्रति द्विष्यान्न च तं हिंसयेदिति । एतन्मे दीयतां देव एतेषाममृतिस्तथा ॥ १३९

श्रीभगवानुवाच—

आकल्पमेते जीवन्तु ततो मुक्तिं भजन्तु च । स्वया कृतमिदं वेश्म विस्तृतं विकृतं शुभम् ॥  
 तिष्ठामः क्षणमात्रं तु ततो यास्यामि मन्दिरम् ॥ १४०

गौतम उवाच—

अयोग्यं प्रार्थयामीश हर्षी दोषं न पश्यति । ब्रह्माद्यलभ्यं देवेश दीयतां यदि रोचते ॥ १४१  
 अथेशो विष्णुमालोक्य शृद्धित्वा तु करं हरेः । प्रहसन्नम्बुजाभाक्षमित्युवाच सदाशिवः ॥ १४२

श्रीशिव उवाच—

म्लानोदरोऽसि गोविन्द देयं ते भोजनं किमु । स्वयं प्रविश्य यदि वा स्वयं भुङ्क्ष्व स्वगेहवत्  
गच्छ वा पार्वतीगेहं या कुक्षिं पूरयिष्यति । इत्युक्त्वा तत्करां म्बो एकान्तमगमद्विभुः ॥१४४  
आदिश्य नन्दिनं देवो द्वाराध्यक्षं यथोक्तवत् । गौतमं च उवाचाथ उत्तरं विष्णुभाषणम् १४५

श्रीशिव उवाच—

संपादयाम् सर्वेषां भोक्तुकामा वयं मुने । इत्युक्त्वैकान्तमगमद्रासुदेवेन शंकरः ॥ १४६  
मृदुशय्यां समारुह्य शयितौ देवतोत्तमौ । अन्योन्यं भाषणं कृत्वा मोक्षस्थतुरुभाषपि ॥ १४७  
गत्वा तटाकं गम्भीरं स्नास्यन्तौ देवसत्तमौ । कराम्बुपातमन्योन्यं पृथक्कृत्वोभयत्र च ॥ १४८  
मुनयो राक्षसाश्चैव जलक्रीडां प्रचक्रिरे । अथ विष्णुर्मेघेशश्च जलपातानि शीघ्रतः ॥ १४९  
चक्रतुः शंकरः पद्मकिञ्जल्काञ्जलिना हरेः । अवाकिरन्मुखे तस्य पद्मोत्फुल्लविलोचने ॥ १५०  
नेत्रे केशरसंपाताक्यमीलयत केशवः । अत्रान्तरे हरेः स्कन्धमारुरोह महेश्वरः ॥ १५१  
हर्युत्तमाङ्गं बाहुभ्यां गृहीत्वा स न्यमज्जयत् । उन्मज्जयित्वा च पुनः पुनश्चापि पुनः पुनः १५२  
पीडितः स हरिः सूक्ष्मं पातयामास शंकरम् । अथ पादौ गृहीत्वा तमाचर्ष्य चाभ्रामयत् ॥  
अताडयद्देवैर्वक्षः पातयामास चाच्युतम् ॥ १५३  
अथोत्थितो हरिस्तोयमादायाञ्जलिना ततः । अवाकिरदयो शंभुरथ विष्णुरथो हरिः(रः) ॥१५४  
जलक्रीडैवमभवदथ चर्षिगणान्तरे । जलक्रीडासंभ्रमेण विस्रस्तजटबन्धनाः ॥ १५५  
अथ संभ्रमतस्ते(तां ते)षामन्योन्यं जटबन्धनम् । इतरेतरबद्धासु जटासु च मुनीश्वराः ॥ १५६  
शक्तिमन्तोऽशक्तिमत आकर्षन्ति च सव्यथम् । पातयन्तोऽन्यतश्चापि क्रोशन्तो रुदतस्तथा १५७  
एवं प्रवृत्ते तुमुले संभूते तोयकर्मणि । आकाशे नारदो हृष्टो ननर्त च ननाद च ॥ १५८  
विपर्षी नादयन्वाद्यं ललितां गीतिमुज्जगौ । सुगीत्या ललितायास्तु ह्यगायत विधा दश ॥१५९  
शुश्राव गीतिं मधुरां शंकरो लोकभावनः । स्वयं गातुं हि ललितं मन्दं मन्दं प्रचक्रमे ॥ १६०  
स्वयं गायति देवेशे मिश्रा मङ्गलकैशिकी । नारदे नृत्यमाने तु गायति स्वरभेदिनि ॥ १६१  
स्वरं ध्रुवं समादाय सर्वलक्षणसंयुतम् । स्वधारामृतसंयुक्तं गानेनैवमयोजयत् ॥ १६२  
वासुदेवो मर्दलं च करार्थ्यामृतमाहनत् । आवेगाहंश्चतुर्वक्त्रस्तुम्बुरुषुखरो बभौ ॥ १६३  
तानका गौतमाद्यास्तु तूर्णो गातुं च वायुजः । गायके मधुरं गीतं हनुमति कपीश्वरे ॥ १६४  
म्लानमम्लानमभवत्कृष्णः पुष्टास्तदाऽभवन् । स्वां स्वां गीतिमतः सर्वे तिरस्कृत्यैव मूर्छिताः ॥  
तूर्णो भूतं समभवदेवर्षिगणदानवम् । एकः स हनुमान्गाता श्रोतारः सर्व एव ते ॥ १६६  
मध्याह्नकाले वितत भोजनावसरे सति । बुकूलयुग्ममाधच शृण्वन्गीतिं महेश्वरः ॥ १६७  
पीतवस्त्रदयं विष्णुरारक्तं चतुराननः । स्वस्वार्हाण्यथ सर्वेऽपि कृत्यं कृत्वाऽपि कालिकम् ॥ १६८  
स्वं स्वं वाहनमारुह्य निर्गताः सर्वदेवताः । गानभियो महेशस्तु जगद प्रवगेश्वरम् ॥ १६९

श्रीशिव उवाच—

प्रवग त्वं मयाऽऽज्ञप्तो निःशङ्कं वृषमारुह । मम चाभिमुखो भूत्वा गायस्वाशेषगायनम् ॥ १७०

१ छ. अ. 'लकौशि' । २ छ. अ. गायन्ति । ३ छ. अ. भुवं । ४ छ. क. च. छ. ट. व. 'भ्यामिदमा' । ५ छ. क. च. छ. व. 'वजाङ्ग' ।

अथाऽऽह कपिशार्दूलो भगवन्तं महेश्वरम् । वृषभारोहसामर्थ्यं तव नान्यस्य विद्यते ॥ १७१  
 तव वाहनमारुह्य पातकी स्यामहं प्रभो । मामेवाऽऽरुह देवेश विहंगः शिवधारणः ॥ १७२  
 तव चाभिमुखं गानं करिष्यामि विलोक्य । अथेश्वरो हनूमन्तमारुरोह वृषं यथा ॥ १७३  
 आरूढे शंकरे देवे हनूमान्कंधराशिरः । छित्त्वा त्वचं परावृत्य मुखं गायति पूर्ववत् ॥ १७४  
 शृण्वन्गीतिसुधां शंभुर्गौतमस्य गृहं ततः । सर्वे चाप्यागतास्तत्र देवर्षिगणदानवाः ॥ १७५  
 पूजिता गौतमेनाथु भोजनावसरे सति । यच्छुष्कदारुसंभूतं गृहोपस्करणादिकम् ॥ १७६  
 प्ररूढमभवत्सर्वं गायमाने हनूमति । तस्मिन्नाने समस्तानां चित्रदृष्टिरतिष्ठत् ॥ १७७

द्विबाहुरीशस्य पदाभिवन्दनः समस्तगात्राभरणोपपन्नः ।

प्रसन्नमूर्तिस्तरुणः सुमध्ये विन्यस्तमूर्धाञ्जलिभिः सुरेभिः(?) ॥ १७८

शिरः कराभ्यां परिगृह्य शंकरो हनूमतः पूर्वमुखं चकार ।

पद्मासनासीनहनूमतोऽञ्जलीं निधाय पादं त्वपरं मुखे च ॥ १७९

पादाङ्गुलीभ्यामथ नासिकां विभुः स्नेहेन जग्राह च मन्दमन्दम् ।

स्कन्धे मुखे त्वंसतले च कण्ठे वक्षःस्थले च स्तनमध्यमे हृदि ॥ १८०

ततश्च कुक्षावथ नाभिमण्डले ततो द्वितीयं न्यदधात्तु चाञ्जलीं ।

शिरो गृहीत्वोऽवनमप्यशंकरः(?)पस्पर्श पृष्ठं चुञ्चुकेन सध्वनिः ॥

हारं च मुक्तापरिकल्पितं शिवो हनूमतः कण्ठगतं चकार ॥ १८१

अथ विष्णुर्महेशानमिदं वचनमुक्त्वान् । हनूमता समो नास्ति कृत्स्नब्रह्माण्डमण्डले ॥ १८२

श्रुतिदेवाद्यगम्यं हि पदं तव कपिस्थितम् । सर्वोपनिषदव्यक्तं त्वत्पदं कपिसर्वयुक् ॥ १८३

यमादिसाधनैर्योगैर्न क्षणं ते पदं स्थितम् । महायोगिहृदम्भोजे बलं स्वच्छं हनूमति ॥ १८४

वर्षकोटिसहस्रेषु तपः कृत्वा तु दुष्करम् । त्वद्रूपं नाभिजानन्ति कुतः पादं मुनीश्वराः ॥ १८५

अहो भाग्यं विचित्रं हि चपलो वानरो मृगः । धत्ते पादयुगं चाङ्गे योगिहृद्यपि न क्षमम् ॥ १८६

मया वर्षसहस्रं तु सहस्राब्जैस्तथाऽन्वहम् । भक्त्या संपूजितोऽपीश पादो नो दांशितस्त्वया ॥ १८७

लोके वादो हि सुमहाञ्जंभुर्नारायणप्रियः । हरिः प्रियस्तथा शंभोर्न तादृग्भाग्यमस्ति मे ॥ १८८

सदाशिव उवाच—

न त्वया सदृशो मह्यं प्रियोऽस्ति भगवन्हरे । पार्वती वा त्वया तुल्या न चान्यो विद्यते मम ॥ १८९

अथ देवाय महते गौतमः प्रणिपत्य च । व्यज्ञापयदमेयात्मन्देवेहि करुणानिधे ॥ १९०

मध्याह्नोऽयं व्यतिक्रान्तो भुक्तिविलाऽखिलस्य च । अथाऽऽचम्य महादेवो विष्णुना सहितो विभुः ॥ १९१

प्रविश्य गौतमगृहं भोजनायोपचक्रमे ॥ १९१

रत्नाङ्गुलीयैरथ नूपुराभ्यां दुकूलबन्धेन तडित्सुकाक्ष्या ।

हारैरनेकैरथ कण्ठनिष्कयज्ञोपवीतोत्तरवाससी च ॥ १९२

विलम्बिचञ्चन्मणिकुण्डलेन सुपुष्पधम्मिल्लवरेण देवः ।

पञ्चाङ्गगन्धस्य विलेपनेन बाह्वङ्गदैः कङ्कणकाङ्गुलीयैः ॥ १९३

इत्थं विभूषितः शिवो निविष्ट उक्तमासने स्वसंमुखं हरिं तथा न्यवेशयद्वरासने ॥ अन्योन्यसंमुखस्थितौ हरीशौ देवसत्तमौ सुवर्णभाजनान्यथो ददौ स चापि गौतमः ॥	१९४
त्रिंशत्प्रभेदभक्षकान्मुपायसं चतुर्विधं सुपक्वपाकजातकं शतद्वयं प्रकल्पितम् ॥ अपक्वमिश्रकं तथा शतत्रयं प्रकल्पितं शतं शतं तथा सुकन्दशाककं तथा मुनिः ॥	१९६
शाकादि सर्षपान्वितं ददौ च पञ्चविंशति सुशर्करादिकं तथा सुचूतदाडिमादिकम् ॥ मोचाफलं तु गोस्तीर्णां सुखजुनागरङ्गकं जम्बूफलं मियालुकं विकङ्कतं फलं तथा ॥	१९६
एवमादीनि चान्यानि द्रव्याण्यर्प्य यथाविधि । दत्त्वाऽऽपोशनं च विप्रो भुञ्जध्वमिति चाब्रवीत् १९७ भुञ्जानेषु च सर्वेषु व्यजनं सूक्ष्मविस्तृतम् । गौतमः स्वयमादाय शिवविष्णुं ह्यवीजयत् ॥ १९८ परिहासमथो कर्तुमियेष परमेश्वरः । पश्य विष्णो हनूमन्तं कथं भुङ्क्ते स वानरः ॥ १९९ वानरं पश्यति हरौ मण्डकं विष्णुभाजने । चिक्षेप मुनिसंघेषु पश्यत्स्वपि महेश्वरः ॥ २०० हनूमते दत्तवांश्च स्वोच्छिष्टं पायसादिकम् । त्वदुच्छिष्टमभोज्यं तु तवैव वचनाद्विभो ॥ २०१ अनर्हं मम नैवेद्यं पत्रं पुष्पं फलं तथा । महां निवेद्य सकलं कूप एव विनिसिपेत् । अभुक्ते त्वद्वचो नूनं भुक्ते चापि कृपा तव ॥ २०२	
सदाशिव उवाच— बाणलिङ्गे स्वयंभूते चन्द्रकान्ते हृदि स्थिते । चान्द्रायणसमं ज्ञेयं शंभोर्नैवेद्यभक्षणम् ॥ २०३ भुक्तिवैलेयमधुना तद्वैरस्यं कथान्तरात् । भुक्त्वा तु कथयिष्यामि निर्विशङ्कं विभुङ्क्स्व तत् । अथासौ जलसंस्कारं कृतवान्गौतमो मुनिः ॥ २०४	
आरक्तसुस्निग्धसूक्ष्मगात्राननेकधा धौतसुशोषिताङ्गान् । तडागतोयैः कतबीजघर्षितैर्विशोधितैस्तैः करकानपूरयत् ॥ २०५ नद्याः सैकतवेदिकां नवतरां संछाद्य सूक्ष्माम्बरैः शुद्धैः श्वेततरैरथोपरि घटांस्तोयेन पूर्णान्क्षिपेत् । क्षिप्त्वा नालकजातिमास्तपुटकं तत्कौलकस्तूरिका- चूर्णं चन्दनचन्द्रारश्मिविशदां मालां पुटान्तां क्षिपेत् ॥ २०६ यामस्यापि पुनश्च वारि वसनेनाऽऽशोध्य कुम्भे क्षिपे- च्चन्द्रग्रन्थिमथो निधाय बकुलं क्षिप्त्वा तथा पाटलम् ॥ २०७ शेफालिस्तबकमथो जलं च तत्र विन्यस्य प्रथमत एव तोयशुद्धिम् । कृत्वाऽथो मृदुतरसूक्ष्मवस्त्रखण्डेनाऽऽवेष्टेत्सृणिकमुखं च सूक्ष्मचन्द्रम् ॥ २०८ अनातपप्रदेशे तु निधाय करकानथ । मन्दवातसमोपेते सूक्ष्मव्यजनवीजिते ॥ २०९	

अथ उर्वीश(वीं सु)सलिलैः सिञ्चयेत्पणिकामपि । संस्कृताः स्वायतास्तत्र नरा नार्योऽथवा नृप  
 तत्कन्या वा क्षालिताङ्गा धौतमन्दाश्च वाससः (?) । मधुपिङ्गमनिर्यासमसान्द्रमगरुद्रवम् ॥ २११  
 बाहुभूले च कण्ठे च विलिप्य सान्द्रमेव च । मस्तके जापकं न्यस्य पञ्चगन्धविलेपनम् ॥ २१२  
 पुष्पनद्धसुकेशास्तु ताः शुभाः स्युः सुनिर्मलाः । एवमेवाचिता नार्य आत्कुङ्कुमविग्रहाः ॥ २१३  
 युवत्यश्चारुसर्वाङ्ग्यो नितरां भूषणैरपि । एतादृग्वनिताभिर्वा नरैर्वा दापयेज्जलम् ॥ २१४  
 तेऽपि प्रदानसमये सूक्ष्मवस्त्राल्पवेष्टनम् । अथ वामकरे न्यस्य करकं पश्य तत्र हि ॥ २१५  
 दारिकान्यस्तमुन्मुच्य ततस्तोयं प्रदापयेत् । एवं सत्कारयामास गौतमो भगवान्मुनिः ॥ २१६  
 महेशादिषु सर्वेषु भुक्तवत्सु महात्मसु । प्रक्षालिताङ्घ्रिहस्तेषु गन्धोद्गतितपाणिषु ॥ २१७  
 तदाऽऽसनसमासीने देवदेवे महेश्वरे । अथ नीचसमासीना देवाः सर्षिगणास्तथा ॥ २१८  
 मणिपात्रेषु संवेष्ट्य पूगखण्डान्सुधूपितान् । अकोणवर्तुलान्स्थूलानसूक्ष्मानकृशानपि ॥ २१९  
 श्वेतपात्राणि संशोध्य क्षिप्त्वा कर्पूरखण्डकम् । चूर्णं च शंकरायाथ निवेदयति गौतमे ॥ २२०  
 गृहाण देव ताम्बूलमित्युक्तवचने मुनौ । कपे गृहाण ताम्बूलं प्रयच्छ मम खण्डकान् ॥ २२१  
 उवाच वानरो नास्ति मम शुद्धिर्महेश्वर । अनेकफलभक्तत्वाद्दानरस्तु शुचिः कथम् ॥ २२२

सदाशिव उवाच—

मद्वाक्यादखिलं श्रुध्येन्मद्वाक्यादमृतं विषम् । मद्वाक्यादखिला वेदा मद्वाक्याद्देवतादयः ॥ २२३  
 मद्वाक्याद्दर्शविज्ञानं मद्वाक्यान्मौक्त उच्यते । पुराणान्यागमाश्चैव स्मृतयो मम वाक्यतः ॥ २२४  
 अतो गृहाण ताम्बूलं मम दद्याः सुखण्डकान् । हरिर्वामकरेणादात्ताम्बूलं पूगखण्डकम् ॥ २२५  
 ततः पत्राणि संगृह्य ततः खण्डान्समार्पयत् । कर्पूरमग्रतो दत्तं गृहीत्वाऽभक्षयच्छिवः ॥ २२६  
 देवे तु कृतताम्बूले पार्वती मन्दि(न्द)राचलात् । जयाविजययोर्हस्तं गृहीत्वाऽयान्मुनेर्गृहम् ॥ २२७  
 देवपादौ ततो नत्वा विनम्रम(व)दनाऽभवत् । उन्नमय्य मुखं तस्या इदमाह त्रिलोचनः ॥ २२८  
 त्वदर्थं देवदेवेशि ह्यपराधः कृतो मया । यत्त्वां विहाय भुक्तं हि तथाऽन्यच्छृणु सुन्दरि ॥ २२९  
 अथ स्वमन्दिरे स्थाप्य देवदेवविवाजिते । सर्वबन्धविमुक्ते च महदेनो मया कृतम् ॥ २३०  
 क्षन्तुमर्हसि देवेशि त्यक्तकोपा विलोकय । न बभाषैवमुक्ता सा अरुन्धत्या हि निर्ययौ ॥ २३१  
 निर्गच्छन्तीं मुनिर्ज्ञात्वा दण्डवत्प्रणनाम च । तदारभ्य महेशाय दण्डप्रणतिसंस्तुतिम् ॥ २३२  
 कुर्वन्नुवाच च शिवा गौतम त्वं किमिच्छसि ॥

गौतम उवाच—

कृतकृत्योऽस्मि देवेशि यदि देयो वरो मम । मन्मन्दिरे महाभागे भोक्तुमर्हसि सांप्रतम् ॥ २३३

देव्युवाच—

भोक्ष्यामि तव गेहेऽहं शंकरानुमता मुने । गत्वेशं गौतमो विप्रो लब्धानुज्ञः पुनर्गतिः ॥ २३४  
 भोजयामास गिरिजां देवीं चारुन्धतीं तथा । भुक्त्वाऽथ पार्वती सर्वं गन्धपुष्पसुभूषणा ॥ २३५  
 सहानुचरकन्याभिः सहस्राभिर्हरं ययौ । अथाऽऽह शंकरो देवीं गच्छ गौतममन्दिरम् ॥ २३६  
 संध्योपास्तिमहं कृत्वा ह्यगच्छामि पुनर्गृहम् । इत्युक्त्वा प्रययौ देवी गौतमस्यैव मन्दिरम् ॥ २३७  
 संध्यावन्दनकामाश्च सर्वे एव विनिर्गताः । कृतसंध्यास्तटाके तु महेशाद्यास्तु कृत्स्नसः ॥ २३८  
 अथोत्तरमुखः शंभुन्यासं कृत्वा जजाप ह । अथ विष्णुर्महातेजा महेशमिदमब्रवीत् ॥ २३९

विष्णुरुवाच—

सर्वैर्नमस्यते यस्तु सर्वैरेव समर्च्यते । हूयते सर्वयज्ञेषु स भवान्किं जपिष्यति ॥ २४०  
रचिताञ्जलयः सर्वे त्वामेवैकमुपासते । स भवान्देवदेवेश कस्मै वा रचिताञ्जलिः ॥ २४१  
नमस्कारादिपुण्यानां फलदस्त्वं महेश्वरः । तव कः फलदो बन्धः को वा त्वत्तोऽधिको वद ॥ २४२

शंकर उवाच—

ध्याये न किंचिद्भोविन्द न नमस्ये ह किंचन । नोपास्ये कंचन हरे न जपिष्ये ह किंचन ॥ २४३  
किं तु नास्तिकजन्तूनां प्रवृत्त्यर्थमिदं मया । दर्शनीयं हरे ते स्युरन्यथा पापकारिणः ॥ २४४  
तस्माल्लोकोपकारार्थमिदं सर्वं कृतं मया । ओमित्युक्त्वा हरिरथ तं नत्वा समतिष्ठत ॥ २४५  
अथ ते गौतममृदं प्राप्ता देवगणर्षयः । सर्वे पूजामथो चक्रुर्देवाय शूलिने सदा ॥ २४६  
देवो हनूमता सार्धं गायन्नास्ते रघूत्तम । पञ्चाक्षरीं महाविद्यां सर्व एव तदाऽजपन् ॥ २४७  
हनूमत्करमालम्ब्य देव्यभ्याशं गतो हरः । एकशय्यासमासीनो तावुभौ देवदंपती ॥ २४८  
गायन्नास्ते स हनुमांस्तुम्बुरुर्नरदस्तथा । नानाविधविलासांश्च चकार परमेश्वरः ॥  
आहूय पार्वतीमीश इदं वाक्यमुवाच ह ॥ २४९

श्रीशिव उवाच—

त्वयिष्यामि धम्मिल्लमेहि मत्पुरतः शुभे ॥ २५०  
देव्याह न च युक्तं तद्भर्त्रा शुभ्रूषणं स्त्रियाः । केशप्रसाधनकृतावनर्थान्तरमापतेत् ॥ २५१  
केशप्रसाधने देवे(व) तत्त्वं सर्वं न चेप्सितम् । अथ बन्धे कृते पश्चादंसप्रान्तप्रमार्जनम् ॥ २५२  
नोश्चरमसंलग्नं केशपुष्पादिमार्जनम् । एतस्मिन्वर्तमाने तु महात्मानो यथाऽऽगमन् ॥ २५३  
तदा किमुत्तरं वाच्यं तव देवादिवन्दिनः । नाऽऽयान्ति चेदथ विभो भीतिर्नाशमुपैष्यति ॥ २५४  
एवं हि भाषमाणां तां करेणाऽऽकृष्य शंकरः । स्वोर्वोस्तां स्थापयित्वैव विस्रस्य कचबन्धनम् ॥  
बेभज्य च कराभ्यां स प्रससार नखैरपि । विष्णुदत्तां पारिजातस्रजं कचगतामपि ॥ २५६  
हृत्वा धम्मिल्लमकरोदथ मालां करागताम् । मल्लिकास्रजमादाय बबन्ध कचबन्धने ॥ २५७  
तल्पप्रसूनमालां च ब्रह्मदत्तां महेश्वरः । पार्वतीवसने गूढगन्धाढ्ये च समाददात् ॥ २५८  
मर्थासपृष्ठसंलग्नमार्जनं कृतवान्विभुः । इलथनीविरधो देव्या वस्त्रवेष्टेरधो गतः ॥ २५९  
विवः किमिदमित्युक्त्वा नीवीबन्धं चकार ह । नासाभूषणमेतत्ते पश्यामि समदा ततः ॥ २६०  
त्युक्त्वा स्वयमादाय विच्छायं मौक्तिकं सति । हरिद्रायाः समायोगे मुक्ताफलमदीक्षितम् ॥  
दं न ध्रियतां मुक्ताफलं मम तव प्रियम् ॥ २६१

पार्वत्युवाच—

महो त्वन्मन्दिरे शंभो सर्ववस्तु समृद्धिमत् । पूर्वमेव मया सर्वं वस्तु ज्ञातं विभूषणैः ॥ २६२  
महो द्रविणसंपत्तिर्भूषणैरवगम्यते । शिरो विभूषितं देव ब्रह्मशीर्षस्य मालया ॥ २६३  
रैकस्य तथा मौला वक्षःस्थलविभूषणम् । शेषश्च वासुकिश्चैव सविधौ तव कङ्कणे ॥ २६४  
देशोऽम्बरे जटा केशा भसितं चाङ्गरागकम् । महोक्षो वाहनं गोत्रं कुलं चाज्ञातमेव च ॥ २६५  
।।यिते पितरौ नैव विरूपाक्षं तथा वपुः । एवं वदन्तीं गिरिजां विष्णुः प्राहातिकोपनः ॥ २६६

विष्णुरुवाच—

किमर्थं निन्दसे देवि देवदेवं जगत्पतिम् । कुष्पाणा न प्रिया भद्रे तव नूनमसंयमम् ॥ २६७  
यत्रेशनिन्दनं भद्रे तत्र नो मरणं व्रतम् । इत्युक्त्वाऽथ नखाभ्यां हि हरिश्छेतुं शिरो गतः २६८  
महेशस्तकरं गृह्य प्राह मा साहसं कृथाः । पार्वतीवचनं सर्वं प्रियं मम न चाप्रियम् ॥ २६९  
ममाप्रियं हृषीकेश कर्तुं यत्किञ्चिदिष्यते । ओमित्युक्त्वाऽथ भगवांस्तूर्णाभूतोऽभवद्दरिः २७०  
हनूमानथ देवाय व्यज्ञापयदिदं वचः । अर्थयामि विनिष्कामं मम पूजाव्रतं तथा ॥ २७१  
पूजार्थमप्यहं गच्छे ममानुज्ञातुमर्हसि ॥ २७२

शंकर उवाच—

कस्य पूजा क्व वा पूजा किं पुष्पं किं दलं वद । को गुरुः कश्च मन्त्रस्ते कीदृशं पूजनं तथा २७३  
एवं वदति देवेशे हनूमान्भीतिकम्पितः । वेपमानसमस्ताङ्गः स्तोतुमेव प्रचक्रमे ॥ २७४

हनूमानुवाच—

नमो देवाय महते शंकरायामितात्मने । योगिने योगधात्रे च योगिनां गुरवे नमः ॥ २७५  
योगिगम्याय देवाय ज्ञानिनां पतये नमः । वेदानां पतये तुभ्यं देवानां पतये नमः ॥ २७६  
ध्यानाय ध्यानगम्याय ध्यातॄणां गुरवे नमः । शिष्टाय शिष्टगम्याय भूम्यादिपतये नमः ॥ २७७  
अम्भस्येत्यादीनां वेदवाक्यानां पतये नमः । आतनुष्वेतिवाक्यैश्च प्रतिपाद्याय ते नमः ॥ २७८  
अष्टमूर्ते नमस्तुभ्यं पशूनां पतये नमः । त्र्यम्बकाय त्रिनेत्राय सोमसूर्याग्निलोचन ॥ २७९  
सुभृङ्गराजधत्तूरद्रोणपुष्पप्रियस्य ते । बृहतीपूगपुन्नागचम्पकादिप्रियाय च ॥ २८०  
नमस्तेऽस्तु नमस्तेऽस्तु भूय एव नमो नमः । शिवो हरिमथ प्राह मा भैषीर्वद मेऽखिलम् ॥ २८१

हनूमानुवाच—

शिवलिङ्गार्चनं कार्यं भस्माङ्कूलितदेहिना । दिवासंपादितैस्तोयैः पुष्पाद्यैरपि तादृशैः ॥ २८२  
देव विज्ञापयिष्यामि शिवपूजाविधिं शुभम् । सायंकाले तु संप्राप्ते ऋशिरःस्नानमाचरेत् ॥ २८३  
क्षालितं वसनं शुष्कं ध्या(धृ)त्वाऽऽचम्य द्विरग्रधीः । अथ भस्म समादाय त्वाग्रेयं स्नानमाचरेत्  
प्रणवेन समामद्र्याप्यष्टवारमथापि वा । पञ्चाक्षरेण मन्त्रेण नाम्ना वा येन केनाचित् ॥ २८५  
सप्ताभिमन्त्रितं भस्म दर्भपाणिः समाहरेत् । ईशानः सर्वविद्यानामुक्त्वा शिरसि पातयेत् ॥ २८६  
तत्पुरुषाय विद्महे मुखे भस्म प्रसेचयेत् । अघोरेभ्योऽथ घोरेभ्यो भस्म वक्षसि निक्षिपेत् २८७  
वामदेवाय नम इति गुह्यस्थाने विनिक्षिपेत् । सद्योजातं प्रपद्यामि निक्षिपेदथ पादयोः ॥ २८८  
उद्धूलयेत्समस्ताङ्गं प्रणवेन विचक्षणः । त्रैवर्णिकानामुदितः स्नानादिर्विधिरुत्तमः ॥ २८९  
शूद्रादीनां प्रवक्ष्यामि यदुक्तं [\*गुरुणा तथा । शिवेति पदमुच्चार्य भस्म संपन्नयेत्सुधीः ॥ २९०  
सप्तवारमथाऽऽदाय शिवायेति शिरः क्षिपेत् । शंकराय मुखे प्रोक्तं] सर्वज्ञाय हृदि क्षिपेत् २९१  
स्थाणवे नम इत्युक्त्वा गुह्ये चापि स्वयंभुवे । उच्चार्य पादयोः क्षिप्त्वा भस्म शुद्धमतः परम् ॥  
नमः शिवायेत्युच्चार्य सर्वाङ्गोद्धूलनं स्मृतम् । प्रक्षाल्य हस्तावाचम्य दर्भपाणिः समाहितः २९३  
दर्भाभावे सुवर्णं स्यात्तदभावे गवालकः । तद्भा(दभा)वे न (तु) दूर्वाः स्युस्तदभावे तु राजतम्

\* धनुश्चिह्नान्तर्गतः पाठः क. ख. ड. च. छ. ज. ट. ड. पुस्तकस्थः ।

१ ख. ड. च. छ. ट. ड. योगग\* । २ ज. 'वे ततद्' ।



संध्योपास्ति जपं देव्याः कृत्वा देवगृहं व्रजेत् । देववेदिमथो वाऽपि कल्पितं स्थण्डिलं तु वा ॥  
 मृन्मयं कलितं शुद्धं पद्मादिरचनायुतम् । चातुर्वर्णकरङ्गैश्च श्वेतैर्नैकेन वा पुनः ॥ २९६  
 विचित्राणि च पद्मानि स्वस्तिकादि तथैव च । उत्पलादिगदाशङ्कत्रिशूलडमरुं त(रूस्त)था २९७  
 सरोक्त(?)पञ्चप्रासादं शिवलिङ्गमथैव च । सर्वकामफलं वृक्षं कुलकं कोलकं तथा ॥ २९८  
 षट्कोणं चित्रकोणं च नवकोणमथापि वा । कोणद्वादशकां दोलां पादुकाव्यजनानि च ॥ २९९  
 चामरच्छत्रयुगलं विष्णुब्रह्मादिकं तथा । चूर्णैर्विरचयेद्वेद्यां धीमान्देवालयेऽपि वा ॥ ३००  
 यत्रापि देवपूजा स्यात्तत्रैवं कल्पयेद्बुधः । स्वहस्तरचितं मुख्यं क्रीतं चैव तु मध्यमम् ॥ ३०१  
 याचितं तु कनिष्ठं स्याद्बलात्कारमथाधमम् । अर्हेषु यस्वनर्हेषु बलात्कारात्तु निष्फलम् ॥ ३०२  
 रक्तशालिजपास्था(?)ण(गु)कलमासितरक्तकैः । तण्डुलैर्व्रीहिमात्रोत्थैः कर्णैश्चैव यथाक्रमम् ३०३  
 उत्तमैर्मध्यमैश्चैव कथितैरधमैस्तथा । पद्मादिस्थापनैरेव तत्सम्यग्यागमाचरेत् ॥ ३०४  
 प्रागुत्तरमुखो वाऽपि यदि वा प्राङ्मुखो भवेत् । आसनं च प्रवक्ष्यामि यथादृष्टं यथाश्रुतम् ३०५  
 कौशं चार्मं चैलतल्पे दारवं तालपत्रकम् । काम्बलं काञ्चनं चैव राजतं ताम्रमेव च ॥ ३०६  
 गोकरीषार्कजैर्वाऽपि त्वासनं परिकल्पयेत् । वैयाघ्रं रौरवं चैव हारिणं मार्गमेव च ॥ ३०७  
 चार्मं चतुर्विधं ज्ञेयमथ बन्धुकमेव च । यथासंभवमतेषु ह्यासनं परिकल्पयेत् ॥ ३०८  
 कृतपद्मासिनो वाऽपि स्वस्तिकासन एव च । दर्भभस्मसमासीनः प्राणानायम्य वाग्यतः ॥ ३०९  
 तावत्स देवतारूपो ध्यानं चान्तः समाचरेत् । शिखान्तं द्वादशाङ्गुल्ये स्थितं सूक्ष्मां तन्त्रं(क्ष्मतन्त्रं) शिवम्  
 अन्तश्चरन्तं भूतेषु गुहायां विश्वभूतिषु । सर्वाभरणसंयुक्तमणिमादिगुणान्वितम् ॥ ३११  
 ध्यात्वा तं धारयेच्चित्ते तद्वाप्ल्या पूरयेत्तनुम् । तथा दीप्ल्या शरीरस्थं पापं नाशमुपागतम् ३१२  
 [ \*स्वर्णपारदसंपर्काद्रक्तं श्वेतं यथा भवेत् । तद्वादशदलावृत्तमष्ट पञ्च त्रिरेव वा ॥ ३१३  
 परिकल्प्याऽऽसनं शुद्धं तत्र लिङ्गं निधाय च । गुहास्थितं ] महेशानं लिङ्गे संचिन्तयेत्तथा ॥ ३१४  
 शोधिते कलशे तोयं शोधितं गन्धवासितम् । सुगन्धपुष्पं निक्षिप्य प्रणवेनाभिमन्त्रितम् ॥ ३१५  
 प्राणायामश्च प्रणवः शूद्रेषु न विधीयते । प्राणायामपदे ध्यानं शिवेत्योकारमन्त्रणम् ॥ ३१६  
 गन्धपुष्पाक्षतादीनि पूजाद्रव्याणि यानि च । तानि स्थाप्य समीपे तु ततः संकल्प इष्यते ३१७  
 शिवपूजां करिष्यामि शिवतुष्ट्यर्थमेव च । इति संकल्पयित्वा तु तत आवाहनादिकम् ॥ ३१८  
 कृत्वा तु स्नानपर्यन्तं ततः स्नानं प्रकल्पयेत् । नमस्तेत्यादिमन्त्रेण शतरुद्रियविधानतः ॥ ३१९  
 अविच्छिन्ना तु या धारा मुक्तिधारति कीर्तिता । तथा यः स्नापयेन्मासं जपशुद्धमुपांशु वा ३२०  
 एकवारं त्रिवारं च पञ्च सप्त नवापि वा । एकादशमथो वारमथैकादश चा(थ त्रयोदशा)न्वितम्  
 मुक्तिस्नानमिदं ज्ञेयं मासं मोक्षप्रदायकम् । शैवया विद्यया स्नानं केवलप्रणवेन वा ॥ ३२२  
 मृन्मयैर्नालिकेरस्य शकलैश्चोर्मिभिस्तथा । कांस्येन मुक्ताशुकत्या च पुष्पादिकसरेण वा ॥ ३२३  
 स्नापयेद्देवदेवेशं यथासंभवमीरितैः । शृङ्गस्य च विधिं वक्ष्ये स्नानयोग्यं यथा भवेत् ॥ ३२४  
 पूर्वमन्तस्तु संशोध्य बहिरन्तस्तु शोधयेत् । सुस्निग्धं लघु कृत्वाऽथ नामं छिन्द्यात्कथंचन ॥ ३२५  
 नीचैकदेशविन्यस्तद्वारद्रोण्या सुदृत्तयोः(या) । कुशानुयुतया स्नानं देवाय परिकल्पयेत् ॥ ३२६  
 एवं गवयशृङ्गस्य जलपूर्तिरथोच्यते । द्वारे निषिद्धलोहार्यं संधिद्वारासमन्विते(?) ॥ ३२७

\* धनुश्चिह्नान्तर्गतः पाठः ख. ड. च. छ. ट. ड. पुस्तकस्थः ।

१ अ. कैशं । २ अ. अ. म् । महं ।

योगवक्रं नागदण्डं नागाकारं प्रकल्पयेत् । फलस्थाने तु चषकं दण्डेन समरन्ध्रकम् ॥	३२८
तत्रैव पातयेत्तोर्यं मूर्धयन्घटे स्थितम् । पातयेदथ चान्येन वामेनैव करेण वा ॥	३२९
मुक्तिधारा कृता तेन पवित्रं पापनाशनम् । एवं संस्थाप्य देवेशं पञ्चगव्यैस्तथैव च ॥	३३०
पञ्चामृतैरथ स्नाप्य मधुरत्रितयेन च । विभूष्य भूषकैर्देवं पुनः स्नाप्य महेश्वरम् ॥	३३१
श्रीतोपचारं कृत्वाऽथ तत आचमनादिकम् । वस्त्रं तथोपवीतं च पञ्चगन्धकमेव च ॥	३३२
कर्पूरमरुवं चापि पटीरमथवा भवेत् । उभयं मिश्रितं वाऽपि शिवलिङ्गं प्रपूजयेत् ॥	३३३
कृत्स्नं पीठं गन्धपूर्णं यद्वा विभवसारतः । तूष्णीमथोपचारं वा कालियं पुष्पमर्पयेत् ॥	३३४
श्रीपत्रं मरुचित्याजं(?) यथाशक्त्याऽखिलं यथा । अनेकधूपद्रव्यं च गुग्गुलुं केवलं तथा ॥	३३५
कपिलाघृतसंयुक्तं शर्वधूपाय शस्यते । धूपं दत्त्वा यथाशक्ति कपिलाघृतदीपकान् ॥	३३६
अथवा पू(आ)ज्यमात्रेण दीपान्दत्त्वोपहारकम् । यथाशक्त्युपपन्नं च दत्त्वा पुष्पसमन्वितम् ॥	३३७
मुक्तशुद्धिं ततो गत्वा दत्त्वा ताम्बूलमादरात् । प्रदक्षिणनमस्कारौ पूजैवं हि समाप्यते ॥	३३८
गीत्यङ्गपञ्चकं पश्चात्तानि विज्ञापयामि ते । गीतिर्वाद्यं पुराणं च नृत्यं हासोक्तिरेव च ॥	३३९
नीराजनं च पुष्पाणामञ्जलिश्चाखिलार्पणम् । क्षमा चोद्गासनं चैव कीर्तिपञ्चोपचारकम् ॥	३४०
भूषणं च तथा छत्रं चामरं व्यजनं तथा । शिवोपवीतं कैकर्यं षडीशानोपचारकम् ॥	३४१
द्वात्रिंशदुपचारैस्तु यः समाराधयेच्छिवम् । एकेनाह्ना समस्तानां पापानां नाशनं ध्रुवम् ॥	
द्वात्रिंशदुपचारं स्यात्पूजनं तूत्तमोत्तमम् ॥	३४२

सदाशिव उवाच—

एवमेतत्कपिश्रेष्ठ तव पूजां वदाम्यहम् । मत्पादयुगुलं पूज्य सर्वपूजाकरो भव ॥	३४३
आराधयेत्थं यथा लिङ्गे तन्ममाऽऽराधनं कुरु ॥	३४४

हनूमानुवाच—

गुरुणा लिङ्गपूजैव नियता परिकल्पिता । तां करोमि पुरा देव पश्चात्त्वत्पादपूजनम् ॥	३४५
इत्युक्तवैव नमस्येशं शिवलिङ्गार्चनेऽभवत् । सरस्तीरमथो गत्वा कृत्वा सैकतवेदिकाम् ॥	३४६
तालपत्रैर्विरचितमासनं पर्यकल्पयत् । प्रक्षाल्य पादहस्तौ तु समाचम्य समाहितः ॥	३४७
भस्मस्नानमथो चक्रे पुनराचम्य वाग्यतः । देववेद्यामथो चक्रे पद्मानि सुमनोहरम् ॥	३४८
अनन्तरं तालपत्रं पद्मासनगतः कपिः । प्राणानायम्य सन्यासं शुक्लध्यानसमन्वितः ॥	३४९
प्रणम्य गुरुमीशानं जपन्नासीदतः परम् । अथ देवार्चनं कर्तुं यत्नमास्थितवानपि ॥	३५०
पलाशपत्रपुटकद्वयानीतजलं शुचि । शिरःकमण्डलुगतं निधायाग्नित्रिमञ्चितम् ॥	३५१
आवाहनादि कृत्वाऽथ स्नानपर्यन्तमेव च । अथ स्नापयितुं देवमादाय करसंपुटे ॥	३५२
कृत्वा निरीक्षणं देवं(व)पीठं नो दृष्टवान्कपिः । लिङ्गमात्रं करगतं दृष्ट्वा भीतिसमन्वितः ॥	३५३
इदमाह महायोगी किं वा पापं मया कृतम् । यदेतत्पीठरहितं शिवलिङ्गं करस्थितम् ॥	३५४
ममाद्य मरणं सिद्धं न पीठं चाऽऽगमिष्यति । अथ रुद्रं जपिष्यामि तदाऽऽयाति महेश्वरः ॥	३५५
इति निश्चित्य मनसा जजाप शतरुद्रियम् । अथापि न समायातो महेशोऽथ कपीश्वरः ॥	३५६
रुद्रं न्यपातयन्म्यां वीरभद्रः समागतः । किमर्थं रुद्रते भक्त रुदिहेतुं वदस्व मे ॥	
पीठहीनमिदं लिङ्गं पश्य मे पापसंचयम् ॥	३५७

वीरभद्र उवाच—

यदि नाऽऽयाति पीठं ते लिङ्गं मा साहसं कृथाः । दाहयिष्याम्यहं लोकं यदि नाऽऽयाति पीठकम्  
पश्य दर्शय मे लिङ्गं पीठं यद्यागतं न वा । अथ दृष्ट्वा वीरभद्रो लिङ्गं पीठमनागतम् ॥ ३५९  
दग्धुकामोऽखिलाङ्गोकान्वीरभद्रः प्रतापवान् । अनलं भुवि चिक्षेप क्षणाद्गधा मही तदा ॥ ३६०  
अथ सप्त तलान्दग्ध्वा पुनरूर्ध्वमवर्तत । पञ्चोर्ध्वलोकानदहज्जनलोकनिवासिनः ॥ ३६१  
ललाटनेत्रसंभूतं नखेनाऽऽदाय चानलम् । जम्बीरफलसंकाशं कृत्वा करतले विभुः ॥ ३६२  
यदि नाऽऽयाति पीठं ते दग्धा लोका न संशयः । अनायातपथो दृष्ट्वा वीरभद्रः प्रतापवान् ३६३  
सनकादयो महात्मानो ज्ञात्वा योगेन चाऽऽगतान् । गौतमस्याऽऽश्रमवरं समागम्य महेश्वरम् ॥  
न दृष्ट्वन्तो देवादिसेव्यमानमपि द्विजाः । अस्तुवन्नथ च स्तोत्रैः सर्ववेदसमुद्भवैः ॥ ३६५

अनमो देवदेवाय तस्मै शुद्धप्रभाचिन्त्यरूपाय तस्मै ।

नमः सुराणामधीशाय तस्मै नमो नमो वेदगुहाय तस्मै ॥ ३६६

नमः शिवायाऽऽदिदेवाय तस्मै नमो व्यालयज्ञोपवीताय तस्मै ।

नमः सुराबिन्दुसंदोहवर्षत्रयीबिन्दुविश्वंभराय तस्मै ॥ ३६७

पृथिव्यथो वायुराकाशतोयं पुनः शशी वह्निसूर्यौ तथाऽऽत्मा ।

यस्याष्टैता मूर्तेयः शंकरस्य तस्मै नमो ज्ञानगम्याय शश्वत् ॥ ३६८

एतां स्तुतिमथाऽऽकर्ण्य भगनेत्रप्रदः शिवः । विष्णुमाह च गच्छ त्वं समानय च तान्द्विजान् ३६९  
आनीतास्तेन हरिणा देवाय प्रणतास्तु ते । तानाह शंकरो वाक्यं किमर्थं यूयमागताः ॥ ३७०

मुनय ऊचुः—

देव द्वादशलोकानां दृश्यन्ते भस्मराशयः । स्थितमेकं वनमिदं पश्य तल्लोकसंक्षयम् ॥ ३७१

सदाशिव उवाच—

ऊर्ध्वस्थपञ्चलोकानां दाहे संदेह एव नः । कथमङ्गारवृष्टिश्च कथं नो वा महाध्वनिः ॥ ३७२

मुनय ऊचुः—

भीतिरस्माकमधुना वर्तते वीरभद्रतः । स एवाङ्गारवृष्टिं च पिपासुरिव तामपात् ॥ ३७३

देवोऽथ वीरमाहूय किं वीरेत्यब्रवीद्भवः । वीरो हनूमतो लिङ्गपीठाभावाददं कृतम् ॥ ३७४

कपेश्चित्तं परिरुद्धांतु मया कृतमिदं बृहत् । कृपानिधिरथो देवो यथापूर्वमकल्पयत् ॥ ३७५

दग्धानप्यखिलाङ्गोकान्पूर्वतः शोभनान्विभुः । कल्पयामास विश्वात्मा वीरभद्रमथाब्रवीत् ॥ ३७६

आलिङ्ग्याऽऽघ्राय शिरसि ताम्बूलं दत्तवान्हरः । अथासौ हनुमानीशपूजनं कृतवानथ ॥ ३७७

एकं वनचरं तत्र गन्धर्वं सविपश्चिकम् । इदमाह महावीणा मम वै दीयतामिति ॥ ३७८

गन्धर्वो न मया त्याज्या वीणा प्राणसमा मम । ममापि प्राणसदृशी वीणेत्याह कपीश्वरः ॥ ३७९

अथ मुष्टिनिपातेन गन्धर्वं पतिते कपिः । आदाय वीणां महतीं स्वरतन्तुसमन्विताम् ॥ ३८०

अलाबुसंपुतां कृत्वा राजवृक्षफलाकृतिम् । तस्योरसि विनिक्षिप्य गायत्रागाच्छिवान्तिकम् ॥ ३८१

बृहतीकुसुमैः शुद्धैर्देवपादावपूजयत् । तस्मै वरमथ प्रादादाकल्पं जीवितं पुनः ॥

समुद्रलक्ष्मणे शक्तिं वरं प्रादादथापरम् ॥ ३८२

समस्तभूषासुविभूषिताङ्गः स्वदीप्तिमन्दीकृतदेवदीप्तिः ।	
प्रसन्नमूर्तिस्तरुणः शिवाङ्गकः संभावयामास समस्तदेवान् ॥	३८३
पीतमुद्गमनीयं च समादाय महेश्वरः । पीतवस्त्रमिदं देव त्वं गृहाण हरे शुभम् ॥	३८४
ब्रह्मणे रक्तवसनं सर्वेषां वस्त्रदस्तथा । देवर्षिदानवादीनां दत्तवान्वस्त्रयुग्मकम् ॥	३८५
रामोऽपि चैतदाकर्ण्य शंभवे युग्मम(मा)र्षयत् । सुसूक्ष्मं बहुमूल्यं च स्वर्णभूषणमेव च ॥	३८६
अथ भुक्त्वा सुखासीनः सामात्यः सपुरोहितः । नानामुनिगणैर्भूषैर्वानरैर्गौतमीतटे ॥	३८७
शंभुं पुराणतत्त्वज्ञं राघवो वाक्यमब्रवीत् । त्वमेव सर्वं जानीषे सर्वधर्मगुहाशतम् ॥	३८८
कस्मिन्कस्मिन्युगे ब्रह्मन्किं विशिष्टं वदस्व मे ॥	३८९

शंभुरुवाच—

ध्यानमेव कृते श्रेष्ठं त्रेतायां यज्ञमे(ए)व च । द्वापरे चार्चनं तिष्ये दानं च हरिकीर्तनम् ॥	३९०
सर्वं च शस्तं सर्वत्र ध्यानं नैव कलौ युगे । नराणां मुग्धाचित्त्वात्कलिस्थानां विशां पते ॥	३९१
न धर्मे नियता बुद्धिर्न वेदे नैव च स्मृतौ । न क्रतौ न स्वधाकारे पुराणानां च न श्रुतौ ॥	३९२
न जपे न च तीर्थेषु न च शुश्रूषणे सताम् । नेज्यायां देवतानां च न स्वजातीयकर्मणि ॥	३९३
न देवस्मरणे चापि न च क्वापि वृषे नृप । अतश्च दीर्घकालानां पुण्यानामक्षमा नराः ॥	३९४
दानं तु स्वल्पकालत्वात्कर्तुं शक्नोति मानवः । अतश्च कलिदुष्टानां प्रायश्चित्तं न विद्यते ॥	३९५
केषांचित्पापनाशः स्यात्प्रायश्चित्तैस्तु नान्यथा । ब्रह्मज्ञो न गयाश्राद्धं काशीगन्ता श्रुतौ रतः(?) ॥	३९६
पुराणज्ञावमाश्चैते श्रोता तस्य न वाचकः(?) । युगानामनुसारेण तथाऽर्थस्य विवेचनात् ॥	३९७
स्वपरप्रत्ययोत्पादात्परब्रह्मप्रकाशनात् । पुराणवक्ता सर्वस्माद्ब्राह्मणस्तु विशिष्यते ॥	३९८
तेनापि च कृतं पापं न सज्येत्किंपुतान्वयतः । अन्येषामपि केषांचित्पुराणं पापनाशनम् ॥	३९९
यः पुराणेषु विश्वासी वक्तारं मन्यते गुरुम् । ब्रह्मविद्याप्रदातारं विशेषं ज्ञातिबन्धुतः ॥	४००
तस्य पापानि सर्वाणि विलयं यान्त्यसंशयम् । अथ श्रीशैलगमनं पूजकस्य महेशितुः ॥	४०१
अतः कलौ मनुष्याणां पुराणं पापनाशनम् । पुरा कलियुगे राम वृत्तं संकीर्तये शृणु ॥	४०२
आसीत्तु गौतमो नाम ब्राह्मणो वेदवर्जितः । तस्य पुष्टिः पशुश्चाऽऽस्तां भ्रातरौ वेदवर्जितौ ॥	४०३
ताभ्यां सह कृषिं चक्रे तत्र वृद्धिमवाप च । धनधान्यादिकं किंचिद्राजानं दत्तवानथ ॥	४०४
उवाच वचनं किंचिदधिकारं निरूय । अर्थं न गमयिष्यामि तौ शक्तौ भ्रातरौ मम ॥	४०५

राजोवाच—

ब्राह्मणस्याधिकारो हि वैदिके धर्मकर्मणि । तदन्यत्र नियुक्तस्य ब्राह्मण्यं विप्रणश्यति ॥	४०६
-----------------------------------------------------------------------------------------	-----

गौतम उवाच—

युगेऽन्येषु धर्मोऽयं कलिधर्मो न तादृशः । भूपतित्वं हि भूपाल नृपाणां धर्म उच्यते ॥	४०७
ब्राह्मणश्च परिक्षीणस्तं कुर्वन्नैव दुष्यति । शूद्राणां च कृषिधर्मो नाऽऽप्यग्रजन्मनः ॥	४०८
तस्मात्क्षत्रेण वर्तिष्ये ग्रामान्मम समादिश । अन्यत्र चात्र क्षत्रेण वर्तनं मम रोचते ॥	४०९
अन्यत्र तु तथेत्युक्तो ददौ ग्रामान्द्विजस्य तु । ग्रामाधिकारदुष्टस्य वर्तनं त्वन्यथाऽभवत् ॥	४१०
अभक्षि मांसं चापायि सुरा चाभापि दुर्वचः । परयोषा तथाऽगामि परस्वं प्रत्यहारि च ४११	
अक्रीडि घृतमसकृत्कलञ्जं चाऽऽदि दुर्भुजा । नापूजि जगतामीशः शिवो वा विष्णुरेव वा ४१२	

एवं कालेन दुष्टं राजा वाक्यमभाषत । विप्र विप्रत्वमुत्सृज्य शूद्रत्वं प्राप्तवानसि ॥ ४१३  
 तस्मात्त्रियोगधर्मेण भवन्तं भ्रंशयामि च । माऽस्तु विप्रत्वमद्यैव शूद्रतैव वरं मम ॥ ४१४  
 तद्वदे यदि विप्रास्ते न भोक्ष्यन्ति वरं मम । न हि सर्वमिदं युक्तं शक्तोऽहं पृथिवीपते ॥ ४१५

शंभुरुवाच—

एवं वदति दुर्विप्रे राजा तूष्णीमतिष्ठत । स तु वै शूद्रतुल्यश्च बुभुजेऽन्नं सहामिषम् ॥ ४१६  
 कदाचिदथ दुष्टतः प्रतोलीमण्डपास्थितः । द्विजेन पठ्यमानं तु पद्यं तु श्रुत्वानिदम् ॥ ४१७  
 हृदये पद्यमेतच्च द्विजेरितमतिष्ठत । परात्परतरं यान्ति नारायणपरायणाः ॥

न ते तत्र गमिष्यन्ति ये द्विषन्ति महेश्वरम् ॥

४१८

व्याख्यानमपि च श्रुत्वा पौराणिकमभाषत । कीदृङ्नारायणः प्रोक्तः कीदृशोऽपि महेश्वरः ४१९  
 किं परं त्वयनं प्रोक्तं द्वेषः कीदृगुदाहृतः । किं तत्परमिति ख्यातं ततः परतरं च किम् ॥ ४२०

पौराणिक उवाच—

परं तद्ब्रह्मणः स्थानं सुखव्यक्तैकलक्षणम् । ततः परतरं विष्णोर्धाम तद्ब्रह्मणोऽधिकम् ॥ ४२१  
 अविनाशितया तच्च कीर्तितं परमं पदम् । तन्मध्ये पुरुषो विष्णुस्तदङ्गपरमं +विभुः ॥ ४२२  
 आपो हि नरजन्मत्वाञ्जाराः प्रोक्ता मनीषिभिः । नाराश्चास्यायनं यस्मात्तेन नारायणः स्मृतः ॥  
 तत्परं वर्तनं येषां ते प्रोक्तास्तत्परायणाः । महदादीनि तत्त्वानि यानि तेषां य ईश्वरः ॥ ४२४  
 सूर्याग्निशशिनेत्रोऽसौ महेशः स्यादुमापतिः । द्वेषो हि वैरं विज्ञेयमीश्वरे परमात्मनि ॥ ४२५

शंभुरुवाच—

एवं पुराणभेदेन समीरितमिदं वचः । चिन्तयन्पुनरप्याह मादृशस्य कथं गतिः ॥ ४२६  
 पौराणिकोऽथ तं प्राह शृणु वक्ष्यामि ते गतिम् । कुरु सर्वेण यत्नेन प्रायश्चित्तं यथाविधि ४२७  
 यमं चापि यथाशक्ति यथाकालं यथाविधि । विमुक्तपापः पश्चात्त्वमुत्तमं गतिमेष्यासि ॥ ४२८  
 पुराणमथवा नित्यं शृणुष्वभावहितश्च सन् । निराशो वा महेशानं पूजयस्व पिनाकिनम् ॥ ४२९  
 देवं वा पुण्डरीकाक्षं केशवं क्लेशनाशनम् । संन्यासमथवा नित्यं ब्रह्मज्ञानपरो भव ॥ ४३०  
 अथवा गच्छ काशीं मुखैवावृत्तिमासुहि । गयां वा गच्छ तत्र त्वं श्राद्धं कर्तुं प्रयत्नतः ४३१  
 अथवा सर्वदेवानां सारं पातकनाशनम् । रुद्रं रुद्रप्रियकरं जपन्प्रत्यहमादरात् ॥ ४३२  
 श्रीशैलमथवा गच्छ केदारमथ चेच्छया । अथवा प्रतिवर्षं तु माघस्नानं प्रवर्तय ॥ ४३३  
 केमत्र बहुनोक्तेन धर्मभक्तः सदा भव । नैवं नरकवासस्ते भविता तु द्विजाथम ॥ ४३४

गौतम उवाच—

श्रुत्वा सर्वं करिष्यामि पुराणं भवतो मुखात् । शास्त्रं विश्वासहेतुं च वर्ज्यं चापि वदस्व मे ४३५

पौराणिक उवाच—

अर्ज्यं मांसं सुराऽन्यस्त्रीभोगो द्यूतं विकत्थनम् । पारुष्यमनृतं माया देवदेवविनिन्दनम् ॥ ४३६  
 गुरूणां पितृवृद्धानां पुराणस्मृतिभाषिणाम् । निन्दितं श्वेतवृन्ताकं कतकालाबुवर्तनम् ॥ ४३७  
 गीजपूरं कुसुम्भं च लोहितं शृङ्गमेव च । अरुं नालिकेरं च कूष्माण्डकं तथैव च ॥ ४३८  
 तोविदारफलं तैलपकं मानवजं पयः । वाघ्री(ध्रीं)णसखरीदुग्धं सूतकाक्षीरमाविकम् ॥ ४३९

औष्ट्रमेकशफक्षीरं मार्गमाजं नृसंभवम् । विवत्सासंधिनीक्षीरं लवणं चैव योगि यत् ॥ ४४०  
 नालिकेररसं कांस्ये तात्रे मधु च सीसके । काचे तक्रं करम्भांश्च घृताक्ताभैव कारयेत् ॥ ४४१  
 होमं तु मृन्मये पात्रे पुरोडाशं तु राजते । न सेवेत परे लोके शुभार्थी तु विचक्षणः ॥ ४४२  
 पात्रान्तभूर्णलेपोऽपि तत्र भक्षणमेव च । क्रमुकस्य तथा भक्षभूर्णपत्रस्य चैव हि ॥ ४४३  
 क्रमुकस्यापि पकस्य भक्षणं क्रमियोगिनः । पायसे लवणं चैव केवलं च करार्पितम् ॥ ४४४  
 सिन्धुसौराष्ट्रकाम्बोजमागधेषु च सिंहले । न दोषाय भवेत्तत्र क्षीरं च लवणान्वितम् ॥ ४४५  
 क्षीराणि च समस्तानि लवणानि च योगि(ग)तः । देशेष्वन्येषु दोषाय पतेभैवेह संशयः ॥  
 किमत्र बहुनोक्तेन सद्भिर्निन्द्यं विवर्जयेत् ॥ ४४६

शंभुरुवाच—

एवं तस्य वचः श्रुत्वा ब्राह्मणस्य महात्मनः । स्वमेव भवनं गत्वा चिन्तयामास दुःखितः ४४७  
 रात्रौ मृत्युर्दिवा वेति न जानाति महानपि । परलोके सुखं दुःखमिह भोगविबोधितम् ॥ ४४८  
 क्रिमिकीटमनुष्याद्यैः सुखदुःखैः पृथक्पृथक् । प्रतिजीवं तु हेतूनां भेदो हि सुविनिश्चयः ॥४४९  
 एकस्यापि हि जीवस्य नास्ति चैकविधा स्थितिः । जन्मकाले महज्ज्ञानं शैशवेऽत्यल्पबोधनम् ॥  
 स्वल्पपदेऽल्पविज्ञानं बाल्ये चाल्पं तथैव च । कौमारे क्रीडनासक्तं यौवने विषयोषितम् ॥४५१  
 यौवने विनिवृत्ते तु द्रव्यसंपादनेषणा । वार्धके भोगलिप्सा च न च भोक्तुं क्षमोऽपि च ॥४५२  
 वृषिकाश्लेष्मलालाभिर्वलीपलितकम्पनैः । श्वासकासनि(सानि)लाक्षिमो हृषीकैविकलैर्युतः ४५३  
 किंचिद्धैर्तु न शक्नोति न च जानाति किंचन । तिष्ठन्तीषु परस्त्रीषु गुह्यस्थानं प्रदर्शयन् ॥ ४५४  
 कोशकण्डूयनपरः क्रूरो जैवितलक्षणैः । कण्डूयते स्फिचौ वस्त्रमुद्धृत्य च विचालयन् ॥ ४५५  
 भुञ्जानः श्लेष्मणा ग्रासं ग्रसितुं न च शक्नुयात् । यदा कासस्तदा जज्ञे पायुवायुश्च शब्दवान् ॥  
 निःसृतिश्च मलस्यापि श्लेष्मनिर्गम एव च । क्षुपादिभर्त्सनं बालतालहास्यनिदर्शनम् ॥ ४५७  
 गुरुनिर्गमनादीनि संचिन्त्य च पुनः पुनः । आहूतो भोजनाद्यर्थं भोज्यान्नादि विनिन्दयन् ॥  
 चिरमुष्णं च निर्भर्त्स्य पुनश्चिन्तामवाप्य सः । अतिदुष्कृतकर्माऽहं कथं भोक्ष्ये कथं स्वपे ४५९  
 कथं तिष्ठे कथं गच्छे परलोकः कथं भवेत् । इतिचिन्ताकुलो नित्यं न नमत्यपरान्वितः ॥ ४६०  
 द्विजस्य सदनं गत्वा पुराणज्ञस्य राघव । लज्जावाकृतवक्त्रश्च किं करोमीत्यभाषत ॥ ४६१  
 न किंचिदप्युवाचासौ द्विजः पौराणिकस्तदा । पापोऽयमिति विज्ञाय शिष्येण +निरगामयत् ॥  
 गौतमोऽपि विनिर्गत्य द्वार्थेव च बहिः स्थितः । भुव्यासीनं तु विज्ञाय पुराणार्थविचारकम् ॥  
 कथं कथमपि प्राप्य पीठं दत्तं च नाभजत् । निषण्णो भूतले राम पुराणज्ञमभाषत ॥ ४६४  
 प्रायश्चित्तं करिष्यामि तदत्रैव विधीयताम् ॥ ४६५

ब्राह्मण उवाच—

पापानि कीर्तयस्व त्वं सर्वथैव कृतानि तु । स चापि नाकृतं किंचिन्मया पापमितीरयन् ॥ ४६६  
 रुदन्पपात भूम्यां च कथं तातेति पीडितः । ब्राह्मणस्तमथ प्राह प्रायश्चित्तं न विद्यते ॥  
 महापापे त्रिरावृत्ते पुनश्च यदि चेत्कृतम् ॥ ४६७

+ आर्षत्वाद्गत्वाभावः ।

गौतम उवाच—

पौराणिक महाभाग प्राप्यापि त्वामहं कथम् । पापयुक्तो द्विजश्रेष्ठ संगतिर्विफला भवेत् ॥ ४६८

पौराणिक उवाच—

शास्त्रं प्रमाणं सर्वेषां प्रायश्चित्तविनिर्णये । तद्विना यो हि तद्ब्रूयात्प्रायश्चित्तं न तद्भवेत् ॥ ४६९

सकृत्कृते सकृत्प्रोक्तं द्वितीये द्विगुणं भवेत् । तृतीये त्रिगुणं प्रोक्तं चतुर्थे नास्ति निष्कृतिः ॥ ४७०

त्वया कृतं तु बहुधा चतुर्विधमपीच्छया । कथं वक्तुमहं शक्तः प्रायश्चित्तं भवादृशे ॥ ४७१

गौतमोऽपि पुनः प्राह क्व गन्तव्यं मयेति च । पौराणिको द्विजो राम तूष्णीमेव बभूव ह ॥ ४७२

गौतमोऽपि महाशैलं श्रिया एव जगाम ह । अथ तत्र नदीं स्नात्वा दृष्टेः मल्लिकार्जुनम् ॥ ४७३

उपवासत्रयं कृत्वा शिवरात्रिमविन्दत । चतुर्थमुपवासं च चकारातीव दुःखितः ॥ ४७४

पारणं चाप्यमायां स कृतवान्फलवलकलैः । अथ प्रदक्षिणं चक्रे श्रीशैलस्य च स द्विजः ॥ ४७५

गतवान्मन्दिरं पश्चाच्चिन्तयाऽतिकृशः श्वसन् । कथं पापनिवृत्तिर्मे तूष्णींभूतस्य सेत्स्यति ॥ ४७६

अनन्तमविचार्य किं मत्पापं सुमहत्तरम् । श्रुत्वा न कोऽपि मे ब्रूयात्प्रायश्चित्तं विधीयताम् ॥

किं तु कस्मिन्पुराणे तु श्रुते ज्ञातं भविष्यति । इति कृत्वा मतिं सोऽथ पुराणज्ञमभाषत ॥ ४७८

पुराणमेकं मे तात व्याख्यातु भगवानिति । जातकर्मादिसंस्कारान्कारयस्व ममाऽऽशु वै ॥ ४७९

द्विजो भूत्वा श्रृणोम्यद्य प्रायश्चित्तं करोम्यतः । विधाय किं पुराणं मे भविष्यति चिकीर्षितम् ॥

अतः शक्यं करिष्यामि पुराणार्थं विनिश्चयन् ॥ ४८०

पौराणिक उवाच—

यथा तत्कीर्तयिष्यामि पुराणं पापनाशनम् । यथाज्ञानं यथाशक्ति यथाशुद्धं यथाविधि ॥

किंवा रुचिपुराणं ते कीर्तयिष्ये तदेव तु ॥ ४८१

गौतम उवाच—

सर्वं रुचिपुराणं मे वक्तव्यं किं हितं वद । श्रुते यस्मिन्भिदा नैव जायते तु हरीशयोः ॥ ४८२

पौराणिक उवाच—

कौर्मोक्तं यत्पुराणं तद्देवयोरभिदाभिधम् । शृणोति यस्तत्प्रथमं तस्य पापं विनश्यति ॥ ४८३

तस्य वक्ता तु यो विप्रस्तस्य विप्रान्तरं भवेत् । श्रोतव्यं मन्यते प्रायो यदि भार्या विनश्यति ४८४

किं चैकं दुष्करं वक्ष्ये श्रोतुर्वक्तुरनिन्दकम् । व्याख्यातरि यदि प्रीतिर्धर्मदेवप्रकाशिनी ॥ ४८५

आचारदर्शके पुण्ये कर्ममोक्षादिदर्शके । तदा तुष्टो महेशः स्याद्विष्णुरिष्टफलप्रदः ।

पितरस्तारितास्तेन यान्ति ते परमां गतिम् ॥ ४८६

इति श्रीमहापुराणे पाद्मे पातालखण्डे शिवराघवसंवादे दशाधिकशततमोऽध्यायः ॥ ११० ॥

आदितः श्लोकानां समष्ट्यङ्काः—१८९८०

अथैकादशाधिकशततमोऽध्यायः ।

श्रीराम उवाच—

कथं पातकसंघातसंक्रमे ब्राह्मणाधमे । पुराणज्ञः कथं व्याख्यां चकार द्विजसत्तम ॥ १

१ म् ज्ञानं । २ म्. अ. रविधाविषम् ।

## शंभुरुवाच—

अध्यापने चाध्ययने जायते चाथ संगमः । संगतौ वत्सरं राम याति पातकिपातकम् ॥ २  
 पुराणज्ञे तु काकुत्स्थ सर्वतत्त्वार्थवेदिनि । अपि पातकसंदोहचीर्णपापं प्रणश्यति ॥ ३  
 प्रभूतवह्निनाशो(शे) हि द्रुमराशिर्यथैव हि । शलभो दीपनाशाय वह्निनाशाय न प्रभुः ॥ ४  
 कृत्तुं (तं ?) पापं तथाऽन्येषां नाशनाय \*पुराणिकः । भूतादिग्रस्तमर्त्यानां भूतादिभयमोचकः ५  
 समन्त्रवानपनयेद्यथा न स्वयमातुरः । पौराणिकस्तथा पापं न किञ्चित्प्राप्तुमर्हति ॥ ६  
 आत्मना च कृतं पापमन्यैरपि च यत्कृतम् । पुराणज्ञो नाशयति त्वतिदुष्टं स्वकर्म वा ॥ ७  
 भवानीशे हृषीकेशे समष्टिचिद्विकवान् । लोकवेदक्रियावेत्ता रुद्रजाप्यनतिस्पृहः ॥ ८  
 तुष्टः शान्तः क्रियादक्षः प्रभूतोद्योगकृद्दृशी । यथैव ते पुराणज्ञो वसिष्ठो भगवानृषिः ॥ ९  
 नियोगात्तव भूपाल ह्ययोध्यायामधिष्ठितः । अपालयद्भुवं कृत्स्नां त्वां च रक्षः समापतत् ॥ १०  
 स च शुक्रोपदेशेन राक्षसस्त्वामथाभ्यगात् । मृगासक्तं हँनिष्यामि नान्यथाऽवसरस्त्विति ॥ ११  
 अथ विप्रो विदित्वैतद्दसिष्ठस्त्वद्धितप्रियः । सुप्तं प्रपन्नं काकुत्स्थं रक्षो हन्ति न संशयः ॥ १२  
 ब्रह्मावाप्तवरं तद्धि मया कार्यं निवारणम् । इति संचिन्त्य विप्रर्षिः सेनामादाय निर्गतः ॥ १३  
 रक्षो हन्तुमशक्तस्तु मृत्युहीनं ततो मुनिः । स्वयं च राक्षसो भूत्वा वाक्यमाह महामुनिः ॥ १४  
 किमर्थमागतोऽसीह वनं मुनिनिषेवितम् । स आह राजा रक्षोघ्नस्तमहं हन्तुमागतः ॥ १५  
 मुनिरप्याह किं तेन जीवितेन मृतेन वा । भुक्त्वाऽऽमिषं मदीयं तु युद्धं कृत्वा जयं व्रज ॥ १६

## राक्षस उवाच—

कथं त्वं राक्षसो महं भक्षणाय भविष्यसि । वसिष्ठोऽप्यथ मानुष्यमास्थाय वियति स्थितः १७  
 निष्ठीव्य मस्तके तस्य मुष्टिना तमताडयत् । ताडितो राक्षसस्तेन व्यद्रावयद्दृषिश्च तम् ॥ १८  
 पलायमानावन्योन्यं जलधिं तु गतावुभौ । तत्रस्थेन ग्रहेणासौ शृहीतो राक्षसस्तदा ॥ १९  
 मुनिः पुनरयोध्यायां पूर्ववत्समतिष्ठत ॥ २०

## शंभुरुवाच—

तस्मात्स्वाभिमत्तं कुर्यात्पुराणज्ञो विमत्सरः । श्रवणस्य विधानं च कथयामि शुभं शृणु ॥ २१  
 शुक्लपक्षे दिने शुद्धे वारनक्षत्रयोगतः । करणे चापि लग्ने च ग्रहताराबलान्विते ॥ २२  
 अमूढे न ग्रहे बाले न च वृद्धौ गुरौ स्थिते । न कृष्णपक्षे ग्रहणे न च नास्तिकसंनिधौ ॥ २३  
 पूर्वोक्तलक्षणोपेतं पुराणं शृणुयादिति । शुद्धगेहेऽथवा शुद्धवेदिकायां मठेऽथवा ॥ २४  
 नदीतीरे देवगृहे सभामण्डप एव च । रथ्यामठेऽथवा रम्ये पुण्यशालासु राघव ॥ २५  
 स्वयं नमस्य विभेन्द्रान्पुराणज्ञं विशेषतः । आसनं कल्पितं कुर्याद्भूर्ध्वं सर्वविशेषितम् ॥ २६  
 एहि धर्मासनमिति वक्तव्यं स्यादनिष्ठुरम् । पुराणप्रक्रमदिने यत्कार्यं तदुदीरये ॥ २७  
 व्याख्यातारं पुराणस्य वस्त्राद्यैः परिपूज्य च । शुभानि दत्त्वा वस्त्राणि सूक्ष्माणि च नवानि च ॥ २९  
 करकण्ठविभ्रूषादि पात्रमासनमेव च । गन्धपुष्पाक्षतैः पूज्य ताम्बूलं विनिवेद्य च ॥ २९  
 शुक्लाम्बरधरं विष्णुं शशिवर्णं चतुर्भुजम् । प्रसन्नवदनं ध्यायेत्सर्वविघ्नोपशान्तये ॥ ३०  
 सभासदश्च संपूज्य गणेशं प्रार्थयेत्ततः । ॐ नम इत्यादिमन्त्रेण पूजनं भारतीनुतिः ॥ ३१

\* संज्ञापूर्वकत्वेनानित्यत्वात् वृद्धिः । + इदमधिकमिति भाति ।

१ अ. पुराणकः । २ झ. शुक्लोप । ३ झ. हरिष्या । ४ ट. प 'ण पठनं भारतीमुनिः । प्रा ।



प्रातःकाले पुराणस्य प्रक्रमं प्रारभेदिति । उपक्रमदिने राम त्रिपञ्चदश वा शुभाः ॥ ३२  
 श्लोका द्वितीये दिवसे ततो द्विगुणतः शुभाः । तृतीयदिवसे राम ततश्चाधिकमिष्यते ॥ ३३  
 दिनानामव्यवच्छेदाभ्याख्यानं श्रवणं तथा । व्यवस्थितिर्यदा जाता तदा पौराणिकं गुरुम् ॥ ३४  
 ताम्बूलादि प्रदायाथ परेषुः शृणुयादपि । पुराणमेवं श्रोतव्यं दैनंदिनमिति श्रुतिः ॥ ३५  
 व्रतरूपेण यः कश्चित्पुराणं शृणुयान्नरः । येदेवं तत्पुराणं तु तत्र याति न संशयः ॥ ३६  
 पुराणं श्रोतुकामेन श्लोकैकोऽपि चेच्छ्रुतः । तद्दिने तु कृतं पापं नाशयेत् न संशयः ॥ ३७

एवं पुराणं शृणुयाच्च यस्तु स ब्रह्महत्याकृतपापवन्धात् ।

सुरापीतिः स्वर्णहरश्च राम गुर्वङ्गनागश्च विमुक्तिमेति ॥ ३८

पापानि चान्यानि कृतानि पुंभिः सर्वाणि नश्यन्ति पुराकृतानि ।

इहापि यान्यब्दशतार्जितानि श्रोतुर्विनश्यन्ति तथा च वक्तुः ॥ ३९

कलौ समस्तविप्राणां सर्वज्ञत्वं न विद्यते । विगुणाऽपि ततो व्याख्या फलदा दानकर्षवत् ॥ ४०

पुराणानामभिप्रायं व्यासो वेद न चापरः । अहं वेद्मि विशेषेण व्यासादपि विधेरपि ॥ ४१

न स्वाध्यायस्तपो वाऽपि न मन्त्रो न जुहोतयः । फलन्ति न तथा तिष्ये पुराणश्रवणं यथा ॥ ४२

एकैकश्रवणादेव पातकं महदेव तु । नाशमाप्नोत्यसंदेहः श्रीशैलवर्तनादिव ॥ ४३

अतो गुरुः पुराणज्ञः श्रोतृवन्द्योऽघनाशनः । न तस्मादधिकः कश्चिद्गुहुरस्ति गतिप्रदः ॥ ४४

मन्त्रेषु गुरवो ये च वेदशास्त्रेषु ये मताः । नेशते सर्वविज्ञानं दातुं तस्मान्न बोधकाः ॥ ४५

पिशाचाः प्रायशो राम ब्रह्मराक्षसनामिनः । वेदमन्त्रस्य वेत्तारो दृश्यन्ते न पुराणवित् ॥ ४६

पुराणविमुखो नैव सर्वैः सर्वं हि पश्यति । पुराणज्ञो हि तत्तस्मात्पापनाशकरः प्रभुः ॥ ४७

तत्पूजा सर्वपूजा स्यात्सर्वद्रोहोऽस्य पीडनम् । यथा समस्तदानानां विद्यादानं प्रशस्यते ॥ ४८

पौराणिकस्तथा राम तत्र दानं महत्फलम् ॥ ४९

श्रीराम उवाच—

किं वा पौराणिके देयं कियत्कीदृशमेव च । पुराणं कीदृशं वर्ज्यं वर्ज्यः कीदृक्पुराणवित् ॥ ५०

श्रीशंभुरुवाच—

षड्दानभ्रूषणानि स्नेहद्रव्याणि यानि च । गृहं सोपस्करं राम पुराणज्ञाय दापयेत् ॥ ५१

पर्याप्तान्येव सर्वाणि त्वधिकानि फलाधिकान्(कम्) ॥ ५२

दद्याद्द्रव्यमतो भूयः सचैलं शोभितं मृदु । भूषणानि यथार्हाणि स्वशक्त्या प्रतिपादयेत् ॥ ५३

गन्धपुष्पं प्रतिदिनं केवलं गन्धमेव वा । केवलं वा तथा पुष्पं फलकाले फलान्यपि ॥ ५४

ताम्बूलं च तथा दद्यान्नमस्कुर्याच्च भक्तितः । पुराणस्य समाप्तौ तु दद्याद्दानादिकं तथा ॥ ५५

अधिकं तु तथा देयं भूहिरण्यादिकं नृप । न च तूष्णीमुपक्रम्य श्रोतुमर्हति कश्चन ॥ ५६

सभासद्भिः कृता चैव या पूजैकेन वा कृता । देवस्थाने यथाशक्ति सर्वैः पूजनमिष्यते ॥ ५७

तीर्थेऽपि च यथा राम पुण्येष्वायतनेषु च । स्वशक्त्या पूजनं कुर्यात्पुराणज्ञाय राघव ॥ ५८

श्रोतुस्तु लक्षणं पूर्वं भयोक्तं भवते नृप । पौराणिकस्य सर्वस्य लक्षणं कथयामि ते ॥ ५९

कुलहीनो महाव्याधिर्महापापी तिरस्कृतः । शौचाचारविहीनश्च वेदस्मृतिविवर्जितः ॥ ६०

अन्यदेवः पूतिवचो व्यङ्गशास्त्राधिकाङ्गवान् । परभार्थापतिः स्तेनः प्राणिहन्ता निराकृतिः ॥ ६१

अथ वर्ज्यः पुराणं ते कथयामि नृपोत्तम । पूर्वज्ञैरुच्यमानं च मत्प्रोक्तं मुनिभिः परैः ॥ ६२  
व्यासादयो मुनिवरा यत्प्रोक्तुस्तदुदीरयेत् । पुराणस्थं पठेद्भ्रान्तं व्याख्यास्येच्च(?)विचारयन् ॥ ६३  
यथा कथाऽपि वा राम भाषया देशभेदतः । न देशभाषारचितं ग्रन्थं श्रुत्वा फलं लभेत् ॥ ६४  
व्याख्या या काऽपि काकुत्स्थपुराणस्य हिता हि सा । तस्मात्स्वं देव याचस्व व्याख्यास्ये यत्पुराणकम्

\*शंभुरुवाच—

एवं पौराणिकेनोक्तं श्रुतवानपि गौतमः । [स्वयं वस्त्रत्रयं प्रादाद्ब्राह्मणाय महात्मने ॥ ६६  
कौर्मं पुराणं प्रथमं श्रुतवानिति नः श्रुतम् । दत्तवान्स्ववर्णमधिकं वस्त्राणि च शुभानि च ॥ ६७  
अथ लैङ्गं च शुश्राव वैष्णवं वामनं तथा । पाद्यं च गारुडं चैव सौरं ब्राह्मणयैव च ॥ ६८  
एवमष्ट स शुश्राव पुराणानि स गौतमः । ] अथ रामायणं चैव कौर्ममेव पुनश्च सः ॥ ६९  
शिव नारायणेत्येवं जपं चक्रे सदैव हि । अवाप निधनं चापि स गतो ब्रह्मणः पदम् ॥ ७०  
ब्रह्मा(ह्म) संपूजितं(तो) विप्रं(प्रो) विष्णुलोकमथागमत् । विष्णुना पूजितः सोऽथ जगाम शिव-  
मन्दिरम्+ ॥ ७१  
सर्वेषामेव बन्धोऽसौ गौतमो मुनिसत्तमः । भारतश्रवणे चापि नियमाः ये मयेरिताः ॥ ७२  
पुरा व्यासेन मुनिना त्रिवर्षाद्यत्कृतं शुभम् । श्रवणात्तस्य कृत्स्नस्य व्याकर्ता भारतस्य यः ७३  
न किञ्चित्प्रणमेद्विप्रं मुक्त्वा योगिनमुत्तमम् । सर्वेषामेव बन्धोऽसौ भारतं व्याकरोति यः ॥ ७४  
यो महाभारतं नित्यं व्याख्यास्यति पठेच्च वा । स सर्वेभ्योऽधिको विप्रस्तारयेच्चैव मानवान् ॥  
व्याकरोति च पर्वकं सर्वाणि कतिचित्तु वा । सर्वपापविनिर्मुक्तो हृद्ये कव्ये विशिष्यते ॥ ७६  
तमेव प्रणमेद्विप्रं तमेवार्हं च पूजयेत् । तमेव भोजयेन्नित्यं सर्वं तस्मै निवेदयेत् ॥ ७७  
तस्य पूजाविधिः प्रोक्तो व्याख्यानसमये द्विज । प्रतिपूज्योऽथ वस्त्रार्थैः पूजयेद्विधिमार्गतः ॥ ७८  
आदिपर्वसमाप्तौ तु सूक्ष्मवस्त्रत्रयं ददेत् । सुवर्णं च यथाशक्ति सभापर्वणि वाससी ॥ ७९  
अनुज्ञासनिकारण्यस्वर्गारोहेषु पर्वसु । आदिपर्वणि या पूजा सा पूजा नृपपुंगव ॥ ८०  
कर्णाश्वमेधवैराटशल्यद्रोणेषु पर्वसु । सूक्ष्मवस्त्रत्रयं शुद्धं निष्कद्वयमथापि वा ॥ ८१  
शुद्रपर्वस्वधान्येषु निष्कावथ समानयेत् । हरिवंशे सनिष्कं तु वस्त्रत्रितयमेव तु ॥ ८२  
भारतस्याखिलस्यैव समाप्तौ क्षेत्रदो भवेत् । रामायणस्य श्रवणे काण्डे काण्डे प्रपूजयेत् ॥ ८३  
क्षेत्रं पर्याप्तमथवा सुवर्णमपि दापयेत् । व्याख्याता गुरुवाक्यस्य सर्वकल्मषनाशनः ॥ ८४  
अर्थो धर्मश्च कामश्च मोक्षश्च नृपसत्तम । व्याख्याश्रवणतः सर्वे सिध्यन्ति च सुबुद्धयः ॥ ८५  
ब्रह्महत्यादिपापानां सर्वेषामपि नाशनम् । एकेन श्रवणेनास्य किं नरैर्न भुतं भुवि ॥ ८६  
यानवस्त्रसुवर्णार्थैर्नित्यमेनं प्रपूजयेत् । व्याख्यातारं यतः पापसंदोहस्य विनाशनम् ॥ ८७  
अन्यान्यपि पुराणानि मुनिप्रोक्तानि तान्यपि । श्रोतृणां पापनाशाय वक्तुश्चापि विशेषतः ॥ ८८  
यश्च सर्वपुराणानि पठिंशत्तु (?) प्रकीर्तयेत् । शृणोति वा न तस्यास्ति वित्तच्छेदः कदाचन ॥ ८९  
ब्राह्मं पुराणं प्रथमं द्वितीयं पात्रमुच्यते । तृतीयं वैष्णवं चैव चतुर्थं शैवमुच्यते ॥ ९०  
अथ भागवतं प्रोक्तं पञ्चमं षष्ठमुच्यते । भविष्यं नारदीयं च सप्तमं परिकीर्तितम् ॥ ९१

\* इदमधिकमिति भाति । † धनुश्चिह्नान्तर्गतः पाठः ख. ड. च छ. ट. ड. प. पुस्तकस्यः । + इतः परम् 'एव  
शंभोः कथां श्रुत्वा राघवस्तोषमासवान् । श्रीशंभुरुवाच' । इत्यधिकं ट. प. पुस्तकयोः ।

- मार्कण्डेयमिति प्रोक्तमष्टमं नवमं तथा । आमेयं ब्रह्मवैवर्ते दशमं परिकीर्तितम् ॥ ९२  
 लैङ्गं च वामनं चैव स्कान्दं मात्स्यमथैव च । कौर्मं वाराहमुदितं गारुडं चाथ कीर्तितम् ॥ ९३  
 ब्रह्माण्डमित्यष्टादश पुराणानि विदुर्बुधाः । तथा चोपपुराणानि कथयिष्याम्यतः परम् ॥ ९४  
 आर्यं सनत्कुमारारख्यं नारसिंहमतः परम् । [\*तृतीयमाण्डमुद्दिष्टं दुर्वाससमथैव च ॥ ९५  
 नारदीयमथान्यं च(न्यच्च) कापिलं मानवं तथा । तद्दशैशनसप्रोक्तं ब्रह्माण्डं च तथाऽपरम् ॥ ९६  
 वारुणं कालिकाहानं माहेशं साम्बमेव च । सौरं पाराशरं चैव मारीचं भार्गवाह्वयम् ॥ ९७  
 कौमारं च पुराणानि कीर्तितान्यष्ट वै दश । अष्टादशपुराणानां व्याकर्ता तु भवेन्मनुः ॥ ९८  
 इति श्रीमहापुराणे पाद्ये पातालकण्ठे शिवराघवसंवादे पुराणमाहात्म्यकथनं नामैकादशाधिकशततमोऽध्यायः ॥ १११ ॥

आदितः श्लोकानां समष्ट्यङ्काः—१९०७८

अथ द्वादशाधिकशततमोऽध्यायः ।

सूत उवाच—

- संध्यावन्दनकर्म क्रियतामिति रामो मुनिमाचष्टायम् ।  
 उष्णद्युतिरप्यस्तमुपैति द्विजकुलमेतन्नीडमुपैति ॥ १  
 स्वयमपि संध्यावन्दनकामोऽब्रजदुत्तरदिशमुज्झितयानः ।  
 हाहाहूहूकृतसंगीतिर्वेन्दीप्रमुखप्रस्तुतकीर्तिः ॥ २  
 गौतमीतटमुपेत्य राघवो वायुनन्दनसुधौतपद्युगः ।  
 जाम्बवत्कृतकरावलम्बनः प्रापदुत्पथनदीं तु गौतमीम् ।  
 करद्वये धृतकुशः स राघवः प्रागमद्वरुणदिशामथोत्तमाम् ॥ ३  
 दत्त्वा ततोऽर्घत्रितयं तथाविधः प्रहृष्टरोमाऽथ जजाप सोऽन्तरे ।  
 + संप्रार्थयित्वा वरुणं यथाक्रमं शंभुं वसिष्ठं प्रणनाम राघवः ॥ ४  
 ताभ्यां कृताशीरगमन्मनःपदं हनूमता क्षालितपादपङ्कजः ।  
 जुहाव वह्नीनथ बन्दिमागधैः संस्तूयमानोऽथ च निर्ययौ बहिः ॥ ५  
 महसम्बन्द्रकिरणैः सुधालिप्तमिवाम्बरम् । प्रसक्तताराकुसुमं वितानमिव सर्वतः ॥ ६  
 अथागच्छत्सौधतलं वृद्धामात्येन कल्पितम् । नानासनसमोपेतं सभास्थानं ययौ नृपः ॥ ७  
 अथ मुनिं क्षुपवेइय स राघवः स्वयमपि प्रथमासनमाभजत् ।  
 कपिगणाः परितः पृथुविग्रहा रचनया स्थितिमाप्रतिपेदिरे ॥ ८  
 सुखस्थितं नृपमभिवीक्ष्य स द्विजो वचस्तदा समुचितमाह शंभुः ।  
 इहस्थितो भवति समस्तपूजितः कथं कथा नृपवर वर्तते गुहायाम् ॥ ९  
 आकर्ष्याथ रघूद्गहो द्विजवचः शुभ्रपुरासीत्कर्यां  
 तत्रस्थो निपुणं निवार्य वचनं सर्वैः श्रुतं तत्सणात् ॥  
 शुश्रावाथ कथां महाऋततया स्वात्माश्रयामन्यथा

\* धनुश्चिह्नान्तर्गतः पाठः, द. प. पुस्तकस्थः । + ल्यबभाव आर्थः ।

रक्षोबाधनवादिनीमथ नृपः किं त्वेतदित्याह च ॥	१०
कुम्भश्रोत्रवधः पुरा समजनि प्राप्तो दशास्यो वधं पश्चादित्ययमन्यथा विरचित रामायणं भाषते ॥	
कोऽयं विप्रवरः समस्तजनतानास्तित्वसंपादको राज्ञां स्थानमुपेत्य वक्ति स मया दण्ड्योऽथ पूज्योऽथ वा ॥	११
अथाऽऽह जाम्बवानमुं रघूत्तमं कथां प्रीति रामायणं न तावकं त्विदं हि कल्पितं मतम् ॥	
समस्तमत्र विस्तराद्दामि देव तच्छृणु पङ्केरुहस्य सूनुतो मया श्रुतं पुरा बभूत् ॥	१२
जाम्बवन्तं विज्ञाप्य रामचन्द्रो वचनमाह ।	१
श्रीराम उवाच—	
कीर्तय पुराणं मे शुश्रूषुः कुतूहलादहं प्रणीतं तत्केन च विज्ञातम् ॥	२
जाम्बवानथ बभाषे हि ॥	३
विधात्रे नमस्तथैत्र विधुभूषणकेशवाभ्याम् ॥	४
अथ पुरातनरामायणं कथयामि यस्य श्रवणेनाखिलजन्मसंपादितपापक्षयो जायते ॥	५
अथ तथाऽपि दशरथो दशरथसमानरथी महीयसा बलेन सुमनसं नाम नगरं जिगमिषया पङ्केरुहसुतसुतं वसिष्ठमाहूय नमस्कृत्वा मुनिदत्तानुज्ञः शताक्षौहिणीसेनया सहाऽऽरूढ तुरग- मुख्यं चन्द्रसमानशरीरमि(म)तिरोषसमाविष्टो विष्टरश्रवसमाराध्य दण्डयान्नां चकार ॥	६
साध्यो नाम स्वीयया सेनया वृतो दशरथाभिमुखमाययौ योक्तुं युद्धं चान्योन्यमभूत् ॥	७
मासमेकं युद्धं कृत्वा दशरथस्तं साध्यं जग्राह ॥	८
अथ साध्यसूनुर्भूषणो नामाल्पपरिवारो युयुधे दशरथेन ॥	९
दशरथोऽपि साध्यसूनुं भुवो भूषणमवलोक्य योद्धुमेव नैच्छत् ॥	१०
कथमेतादृशं हन्मि चास्मिन्हतेऽस्य कथं पिता भविष्यति कथं तन्माता कथमप्रौढयौवना प्रिया भार्याऽमुष्य हि देहे समालिङ्गनचुम्बनपरिवर्तिनत्रीनतरदलारविन्दपदानि कुसुमानीव दृश्यन्ते ११ एतत्समानवर्णवया एतादृशसुभगः परमप्रीतिवर्धनो नाम पुत्रो भङ्गकभक्षितो मृतः स्मृतिमयं प्राप्यापि मां रक्षयितुमिच्छतीव मम हृदयमन्यथा करोतीति मनसा वितर्क्यातिबालकं ग्रहीतुमा- रभत ॥	१२
स च साध्योऽपि परार्थीनो बभूव ॥	१३
स च कुमारेण सह पराजयखेदममत्वा सुखमध्युवास च ॥	१४
स दशरथोऽपि तत्र मासं स्थित्वा तत्पुत्रसंदर्शनसुखमवलोक्याचिन्तयत् ॥	१५
अहो सर्वदुःखापनोदनक्षममेतन्मुखावलोकनं पुत्रसंवर्धनं नाम ॥	१६
सर्वराष्ट्रिकोऽपि मम जयः पुत्रवियोगमनुस्मरतो दुःखाय केवलं भवति तदस्य पृच्छां करोमि कथमीदृशो जायते पुत्र इति वितर्क्य तमपृच्छत् ॥	१७
साध्योऽपि सकलमोक्षमार्गं क्षितीशयाऽऽदिशत् ॥	१८

हरीशानौ सहाऽऽराध्य सर्वैकादशीरूपोष्य द्वादशीषु ब्राह्मणानाराध्य तत्कालभवं फलपू-  
 षिमाद्यं व्यञ्जनं पुष्पं वा न्यायेन संपाद्य कपिलाघृतेन केशवं स्नापयित्वा मुद्गचूर्णेन संलिप्य  
 त्रावृदकेन स्नापयित्वा सुरभिपटीरं स्वयमुद्घृष्टं मृगनाभ्याऽगरुसारेण वा समेतं देवाङ्गे सर्व-  
 षुलिप्य तुलसीदलैर्युधिकाकरवीरनीलोत्पलकमलकोकनदद्रोणकुसुममरुचकदमनकगिरिकर्णिका-  
 त्तकीदलपूर्वैर्यथासंभवमभ्यर्च्य द्वादशाक्षरेण पुरुषसूक्तेन वा नाम्ना वा षोडशोपचारेण वाऽऽ-  
 राध्य प्रणम्य नृत्यं कृत्वा देवं क्षमापयेत् ॥ १९

तथा व्रतानि च विचित्राणि नारायणप्रणीनाय कुर्यात् ॥ २०

प्रसन्नो भगवान्मुनिरीप्सितं पुत्रं यच्छति तदमुमाराधयस्वेति दशरथमुक्तवान् ॥ २१

स चापि साध्यं ततः स्थाप्य गत्वाऽयोध्यां तथा सर्वं कृतवान् ॥ २२

अथ पुत्रकामेष्टौ समाप्तायामाहवनीयाद्यज्ञो मूर्तिमान्भूतः शङ्खचक्रगदापाणिरुदतिष्ठत् ॥ २३

राजानं वरं वृणीष्वेत्युक्तवान् ॥ २४

स च राजा वत्रे पुत्रानतिधार्मिकान्दीर्घायुषश्चतुरो लोकोपकारकान्देहीति ॥ २५

अथ राजमहिष्यश्चतस्रः कौशल्या सुमित्रा सुरूपा सुवेषा चेति राजानमभ्रुवन्देव प्रतियोषमे-  
 केन पुत्रेण भवितव्यम् ॥ २६

अथ कौशल्यावाच—

एष यदि प्रसन्नो देवस्तदयमुत्पद्यतां मम ॥ २७

राजोवाच—

मम दिष्टं तदयं प्रार्थ्यते हरिः ॥ २८

विष्णो प्रसीद देवेश कमलापते शङ्खचक्रगदाधर विभीषणसृष्टिसमस्तलोकपालादिपूजितपाद-  
 युगुल शाश्वत हरे नमस्ते नमस्त एवं स्तुतो भगवानथ राजानमाह ॥ २९

माधव उवाच—

तव पुत्रो भविष्यामि कौशल्यायामथ चरुं प्रविवेश हरिस्तं चरुं हि चतुर्धा विभज्य भार्याभ्यो  
 दत्तवान् ॥ ३०

अथ कौशल्यायां रामो लक्ष्मणः सुमित्रायां सुरूपायां भरतः सुवेषायां शत्रुघ्नो जज्ञे ॥ ३१

स्वात्पुष्पवृष्टिश्च पपात ॥ ३२

अथ चतुराननः स्वयमुपेत्य जातकर्मादिकाः क्रियाश्चक्रे ॥ ३३

त्रिभुवनाभिरामत [\*या राम इति नाम चक्रे रूपशौर्यादिलक्ष्मीयोग्यतया लक्ष्मण इत्यपरस्य  
 भुवं भारान्भारयतीति भरतः] शत्रून्हन्तीति शत्रुघ्न इति नामानि कृत्वा ब्रह्मा स्वभवनं जगाम  
 शिशवश्च वृद्धिमेव ॥ ३४

अथ पादसंचारिणं बालचन्द्रसंकाशदर्शं विम्बाधरमुन्नततिलप्रसूननासं पुरश्चूलिकालम्बमान-  
 रत्नपत्रकं श्रवणलोल[+लम्बमानकुण्डलं वक्षस्थलविचलितस्थूलमुक्ताहारं विलसत्कार्तस्वरबाहुव-

\* धनुषिहान्तर्गतः पाठः, क. ड. च. छ. ट. ड. प. पुस्तकस्थः । + धनुषिहान्तर्गतः पाठः क. ड. च. छ. ट. ड. प. पुस्तकस्थः ।

लयं सिञ्जन्मणिकङ्कणरत्नाङ्गुलीय] हेममणिरचितश्रोणीसूत्रं सिञ्जन्पुरोपशोभितपादमङ्गुलीयोप-  
शोभितपादमध्याङ्गुलिकं वज्राङ्कुशसरोजलाञ्छनशोभितोरुपादतलं तूणीरसदृशजर्घ्यं करिकरस-  
दृशोऽं विस्तृतजघनं सूक्ष्ममध्यं वर्तुलावर्तकं गम्भीरनाभिमिन्द्रनीलशिलाविशालवक्षःस्थलं कम्बु-  
ग्रीवं चन्द्रबिम्बसदृशवदनमर्धचन्द्रसदृशललाटं नीलकुटिलकुन्तलं क्रीडासक्तं धूलिभिरापाण्डुरं  
फुल्लपद्मदलारक्तविलोललोचनं महेश्वरमिवोद्भूतमूर्तिं महेश्वरमिव दिगम्बरं रामं कुमारं राजा  
दशरथो दृष्ट्वा हर्षपरिपूर्णहृदयः पुत्रमालिङ्ग्य चुम्बित्वा वक्षस्यालिलिङ्ग दृढम् ॥ ३५

अथ कुमारोऽपि पार्श्वेनाङ्गमारोप्य कलकलितलोचनो यत्किञ्चिदुवाच याचमानमितस्ततो  
वीक्षमाणस्तात गच्छे शये तात क्रीडामि तातेत्यादि पुत्रसुखमनुभूयानुभूय निर्वृतिं ययौ ३६

अथ कदाचिद्भोक्तुमागते राजनि रामचन्द्रो बालक्रीडासक्तहृदयो बहुक्रीडनककरकमल उद्भुत-  
धावमानो नरपतिपुरःस्थितमणित्वचितसुवर्णभाजनस्थमर्धं वामकरेण गृहीत्वा राजनि चिक्षेप ३७

इदमपि राजा सुखाय मेन एतादृशान्यन्यानि चकार रामचन्द्रः ॥ ३८

अथ कदाचित्क्रीडमाने रामे वात्या राममपातयद्रामश्च रुदन्नपतत् ॥ ३९

एतस्मिन्नन्तरे ब्रह्मराक्षसो राममगृह्णाद्रामश्च मूर्च्छामाप ह ॥ ४०

अथ सहचरो बाल इतस्ततो रोरुयमाणो रामं तथाविधं रात्रे व्यङ्गापयत् ॥ ४१

अथ राजा राममादाय वसिष्ठमाह—

किमिदं रामस्येति पप्रच्छ ॥ ४२

अथ वसिष्ठो भस्माऽऽदायाभिमन्त्र्य ब्रह्मराक्षसं मोचयामास पप्रच्छ को भवानिति ॥ ४३

स चाऽऽहाहं वेदगर्वितो ब्राह्मणो बहुशः परधनमपहृत्य ब्रह्मराक्षसो जातो मे निष्कृतिं विचा-  
इय ॥ ४४

वसिष्ठ उवाच—

इदमितःपरमेकवर्षशतोपभोग्यं राक्षसत्वं नरकं भागीरथीस्नानमेकं शिवाय विष्वपत्रशतं समर्प्य  
ततः स्नात्वा पापाद्विमुक्तो भवसीति ॥ ४५

कदाचित्तादृशं कृतपुण्यं तव पदं प्रयच्छामि तदुपरि शिष्टगतिं भजेति वसिष्ठवाक्यमाकर्ण्य  
ब्रह्मराक्षसो वसिष्ठोपदिष्टपुण्यवशाद्विव्यञ्जरीरो भूत्वा नमस्कृत्वा स्वर्गं जगाम ॥ ४६

अथ रामं प्राप्ते काल उपनीय वसिष्ठो वेदानध्यापयामास षडङ्गानि मीमांसाद्वयं नीतिशास्त्रं  
चाध्यापयामास ॥ ४७

अथ धनुर्वेदमायुर्वेदं भरतगान्धर्ववास्तुशाकुनविविधयुद्धशास्त्राणि च ॥ ४८

अथ विवाहं कर्तुं कामेन रात्रा दशरथेन नानादेशजनपतीन्प्रति वृताः प्रेरिताः ॥ ४९

अथ कश्चिच्छीघ्रमागत्य राजानमिदमब्रवीद्वाजन्विदर्धदेशाधिपतिर्विदेहो नाम राजा तस्य  
पुत्री वैदेही होमलब्धा रूपेण लक्ष्मीसमा सर्वलक्षणसंपन्ना रामयोग्या विद्यते स च तां दातुं  
राजा रामायोद्युक्तस्तद्रम्यतां शीघ्रमिति ॥ ५०

अथ वसिष्ठादीन्प्रेषयामास ते च तत्र गत्वा तां च निरीक्ष्य लग्नं निश्चित्यायोध्यायामेत्य रा-  
जानमुक्त्वा रामसहिताः पृथ्वीपतिसमेताः शीघ्रं विविधकरितुरगशकटशिबिकान्दोलिकाभिरति-  
सुभगरूपभोगविलासक्रियानिपुणा हि(?) विदितविविधचेष्टा गन्धर्वकामशास्त्रकुशला मृदुकठि-  
नपृथुपयोधरासन्नकण्ठाः स्थूलसूक्ष्मललाटबिम्बदक्षानच्छदमुखपङ्कजाः कुटिलकुन्तलदीर्घकेशध-

मिष्टाः कनकपत्रकर्णाः स्नानचेष्टयोत्थितरोमशोभिता जपारक्तदशना विशदविस्फुरच्छफरीलो-  
चनाः शुक्तिकासदृशश्रवणा नक्षत्रसदृशस्थूलमुक्ताफलोपशोभितनासापुटा मुकुरसदृशकपोलास्तिल-  
प्रसूननासिका आनम्रमध्यप्रदेशचूचुका इन्द्रगोपप्रतीकाशाधरपुटदशनसताः समदीर्घकाङ्गप्रदर्शना-  
स्थितसर्वप्रदेशवर्तुलानतिमांसलाः पिण्डकाग्रन्धिनीव्यो वलितबाहुमूला अनतिचिरकालोत्थितरो-  
मतयाहरिद्रावर्णतया च कर्णिकारदलसदृशबाहुमूला मृदुस्निग्धवर्तुलसूक्ष्ममध्यप्रदेशाः कठिनस्थू-  
लवर्तुलामग्नचूचुकपरस्परस्थानाक्रमणस्पथिपयोधरमध्यलब्धपदकपयोधरोपरिचञ्चलविविधमणिम-  
यहारोपशोभितवक्षस्थलाः पयोधरपरितो लब्धपदतया तरुणदृष्टिः \*परस्प(रं)रयाऽसमानया  
नाभिकूपोपरित(न)रोमराज्योपशोभितोदरप्रदेशा भज्यमानमध्यस्थलीकरण एव वली]त्रयोपशो-  
भिता मुष्टिप्राणमध्याः करिकरोपमजघनप्रदेशा आरोमशमृदुस्निग्धा [मलासमजान्वयः कदली-  
स्तम्भसंनिभोरुयुगुला आमग्नजानुकुशकुंश(?)वर्तुलपिण्डिकारहितजङ्घ्या आमग्नगुल्फा आसूक्ष्म-  
स्निग्धा]दीर्घदीर्घाङ्गुलिपादा नूपुरवाह(हू)यमानमदना हंसमतंगजगमना दक्षिणाङ्गुष्पशिक-  
च्छाग्रा उपरिकच्छं नीविं कृत्वा करद्वययुता वस्त्रप्रदेशकण्ठमप्रावृत्यापरवसनपरिभागा वृत्तस्त-  
नवसनापरभागे वामांस एव दक्षिणपार्श्वार्गतेन दशाभागेन नाभिमान्तेन प्रवेशिनोपशोभितगा-  
त्रयष्टयो योषितो विवाहमङ्गलकर्मकरणायानेकश आगच्छन् ॥

५१

बालिकाश्च विधुल्लतांशुशोभितगात्रयष्टय उद्भिन्नकुचकमलकुञ्जलविविधहरोपशोभितवक्षसो  
यत्किञ्चिद्वाषिण्योऽतिचपलमृदुगतयो वृद्धवनिताश्चाऽऽगच्छन् ॥

५२

अथ विदेहपुरतः क्रोशमात्रे चूतवनिकायां विविधविटपविस्तारप्रदेशविविध[+विहङ्गकूजिताकर्ण-  
नदत्तकर्णवनहरिणशाववत्यां महारजतनिर्मितोच्चनीचमासादोपशोभितप्रदेशविविध]विहङ्गायां  
हेमवलकलसंवीतभसितोद्धूलितशरीरजटिलमुनिगणध्यानोपासनोपशोभितवृक्षमालायां विविधवि-  
द्याधरवधूपयोधरभाराभिभूतविचरिततरङ्गसरसीयुतायां सरस्तीरमिलितसैरध्रीयुवतिभिराहूयमा-  
नतरुणजनायां नानावर्णकुसुमसौरभवासिताशेषप्रदेशायामितस्ततो रिरंसया प्रदर्शितस्फारशफरी-  
विलोचनतरलचक्षुषा प्रभाविलसितशरीरवेश्याजनायां विविधाश्चर्ययुतायां दशरथः सामात्यपुरो-  
हिताभिरामरामादिपुत्रसहितः सुखमुवास ॥

५३

अथ वैदेहोऽपि मिथिलां नानापताकोपशोभितां विविधप्रासादगोपुरां देवतायतनोपशोभिता-  
मन्योन्यकेलितचतुरयुवतिजनानुकीर्णामुशीरविरचितमहाप्रपां सुकेलिजनोपशोभितविशिखां विवि-  
धपण्योपशोभितरथ्यां तत्र ब्रह्मघोषशोभितमठां प्रतिमन्दिरं मीमांसादिव्याख्यानसंपादसी-  
माध्ययनां सुपुण्यहविर्गन्धसामादिस्वरपदक्रमश्रुतिब्राह्मणवाटिकामनेकपरिवृढमन्दिरप्रवेशनिष्क्री-  
तागुरुकुसुमामध्वर्युवेषां मृदुलवसनताम्बूलरक्तदन्तच्छदकामिनीं मृदुवचनकठिनवचनकरसंज्ञानि-  
धा(वा)रितप्रतिवचनविविधोपायनाहरणकरजनोपशोभितां मृदुधवलजघनपरिवीतवस्त्रोपरिभागेन  
स्निग्धवर्तुलपरस्परसंघर्षपयोधरमध्यप्रदेशोपशोभितवामांसकण्ठोपशोभितवनितां विविधमुक्ताहा-  
रजपासंकाशदशनच्छदमन्दहासमालाकारसहस्रोपशोभितां पुण्यासवसाधनमन्दिरां तत्र तत्र

\*धनुश्चिह्नान्तर्गतः पाठः ख. ड. च. छ. ट. ड. प. पुस्तकस्थः । †धनुश्चिह्नान्तर्गतः पाठः ख. छ. ट. ड. प. पुस्तकस्थः ।  
+ धनुश्चिह्नान्तर्गतः पाठः ख. ड. च. छ. म. ट. ड. प. पुस्तकस्थः ।

विचित्रतोरणां विशुद्धवीथिकां तत्र तत्र स्थापितकल्पपादपां रम्भाविभूषितद्वारां पुरीं शोभितां  
शोभयामास ॥ ५४

अथाभिकलनार्थं विलासिन्यो निशादूर्वाक्षतमन्त्रमङ्गलकज्जलितकैशिकधम्मिल्लते(?)लग्नान्यि-  
तजटोपशोभितसीमन्तशीर्षशोभितनासामुखविचित्राभरणा हेमपात्रावस्थिताज्यगुग्गुलुफलादिसौ-  
भाग्यद्रव्यमुद्ग्रहन्तीभिः स्त्रीभिरन्यैरपि शोभितजनैः स राजा निर्जगाम ॥ ५५

तदानीं मङ्गलं(ल)तूर्यघोषा देवदुन्दुभिभेरीनिःसाणमर्दलशङ्खादिनादाः प्रादुर्बभूवुः ॥ ५६

गायकाश्च मङ्गलानि जगुः ॥ ५७

मङ्गलवेदवाक्यानुपाठेन वैदिका ब्राह्मणाः कुलपाठका भेरीघोषेण कृत्स्नमाकाशमपूरयन् ५८

अथान्योन्याक्षताः पूर्वमङ्गीकुर्वन्तः सूतबन्दिजनादिभिः स्तूयमानाः पुरं प्रविविशुः ॥ ५९

विदेहनगरात्पश्चिमभागे निर्मितं मन्दिरं दशरथः प्रविवेश ॥ ६०

अवशिष्टाश्च यथायोग्यं विभवनं विविशुः ॥ ६१

अथ नारदो मिथिलां तदानीमेवागच्छत् ॥ ६२

विदेहोऽपि देवर्षिमाभिपूज्य स्वागतं पृष्ट्वा भोजनं च कारयित्वा सुखासीनाय मुनये सघन-  
सारताम्बूलं दत्त्वा व्यज्ञापयत् ॥ ६३

श्वो विवाहे भवानिह स्थातुमर्हति कारयते(तां) विवाहम् ॥ ६४

नारद उवाच —

श्वो हि नक्षत्रं सूर्यनक्षत्रदर्शनं तत्र विवाहो न कर्तव्य इति ॥ ६५

अथ मौहूर्तिकं वृद्धगार्ग्यमाहूय राजा पप्रच्छ क्व विवाहमुहूर्तः । ६६

श्व इति गार्ग्य उवाच ॥ ६७

राजा च नारदं गार्ग्यं चोदीक्ष्य भो इदमित्थमिति पप्रच्छ ॥ ६८

अथ नारदो गार्ग्यमुवाच कथमुक्तलघं दास्यसि ॥ ६९

अथ गार्ग्यो विषघटिकाश्च विहाय लघं दास्यामीत्युवाच ॥ ७०

नारदोऽपि ब्रह्मवचनानि किं न जानासीत्युक्तवान्गार्ग्यम् ॥ ७१

गार्ग्येण पृष्टस्तान्दोषानपठत् ॥ ७२

उल्का च ब्रह्मदण्डश्च मोघः कम्पस्तथैव च । सर्वकार्यविनाशाय वृष्टा वै ब्रह्मणा पुरा ॥ ७३

प्रतिष्ठासु विवाहेषु मौञ्जीबन्धाभिषेकतः । अन्येषु सर्वकार्येषु विषनाडीविवर्जयेत् ॥ ७४

अतः परं तु कार्याणां करणे न च दोषभाक् । विवाहादिषु कार्येषु दोषमेव वदाम्यतः ॥ ७५

उल्का देहेत्कुलं सर्वं ब्रह्मदण्डो विनाशयेत् । मोघस्तु मरणाय स्यात्कम्पः कम्पाय कर्मणः ॥ ७६

इति नारदोक्तमाकर्ण्य गार्ग्यो मुनिर्षौनपरोऽभवत् ॥ ७७

दध्यौ रविं ग्रहपतिं विहाय विषनाडीविवाहः क्रियतामिति ॥ ७८

नारद उवाच—

कथं ब्रह्मवचनम् ॥ ७९

सूर्य उवाच—

देशभेदेन व्यवस्थोदिता तदस्मिन्देशे विवाहो विषघटिका विहाय कर्तव्य एव ॥ ८०

नारदोऽप्यनुमेने ॥ ८१



उवाच श्वः परस्त्रे(राहे) च क्षत्रविवाहश्च भवेदतः स्वयंवरार्थं नृपा आगच्छन्तु तन्नृपवृत्तान्मेषय ।

अथ राजा विदेहो दशरथानुमतेन सर्वानेव नृपानागमय्याचिन्तयत्कथं सर्वानेव तिरस्कृत्य  
वैदेही रामाय देयेति ॥ ७९

अथ राजौ मुहुर्मुहुर्निश्वस्य निद्रालुरपि न निद्रामाप ॥ ८०

अथ मध्येनिशं राजा शुचिर्भूत्वा त्र्यम्बकं साम्बिकं मङ्गलदुकूलधारिणा कमलभवपुरुषोत्त-  
मशक्रप्रमुखनिखिलदेवैर्भृगुप्रमुखमुनिवरैर्हाहाप्रमुखगन्धर्वैस्तुम्बुरुप्रमुखैश्च श्रुतिस्मृतीतिहासपुरा-  
णैर्मूर्तिमद्भिश्च सिद्धविद्याधरादिमातृकागणैर्नन्दीप्रमुखगणैश्च सेव्यमानपादकमलं सर्वाङ्गलप-  
रिमोचकमतिपुण्यसलिलया गङ्गाया निष्कलङ्केन चन्द्रमसा सेव्यमानशिरोभागं वामाङ्कारूढया  
गिरिजया प्रदीयमानवीटिं सहासं सकामं सहावेक्षणमाददानं गोक्षीरसदृशं प्रतिकूलकस्तुरिका-  
सदृशकण्ठं मृदुसूक्ष्मस्निग्धजटाभिर्विरचितकपर्दं विशुद्धकार्तस्वरकुण्डलोपशोभितगण्डभागं द्विरष्ट-  
वर्षवयसं गोक्षीरसदृशस्थूलमुक्ताफलकौमुभ्रवर्णाञ्जलेनाऽऽवेष्टितशिरोभागं विविधरत्नविरचित-  
कार्तस्वरभूषितवक्षःस्थलमतिधवलोपवीतेनोपशोभितशरीरमम्बिकानुलप्रकुङ्कुमारुणसुगन्धिशरणी-  
क्षमाणं तर्ज्यमानमार्गणकोटिकंदर्पसदृशं मनसाऽचिन्तयत् ॥ ८१

जजाप शतरुद्रियं जुहाव च तेनैव कामाहुतिं प्रास्तुवच्च पुरुषसूक्तेन ॥ ८२

अथ तादृश एव महेश्वरस्तत्र प्रादुरभूत् ॥ ८३

अथ राजा नमस्कृत्यास्तुवीत ॥ ८४

राजोवाच—

क्षितिसलिललगनपवनदहनरविशशियजमानमूर्तिभिरष्टमूर्ते विश्वमूर्ते लोकमूर्ते त्रिभुवनमूर्ते वेद-  
पुराणमूर्ते यज्ञमूर्ते स्तोत्रमूर्ते शास्त्रमूर्ते स्वधामूर्ते नारायणमूर्ते सर्वदेवतामूर्ते त्रयीमय त्रयीप्रमाण  
त्रयीनेत्र सामप्रिय वसुधारप्रिय भक्तिप्रिय भक्तमुलभाभक्तविदूर स्तुतिप्रिय धूपप्रिय दीपप्रिय  
घृतक्षीरप्रिय द्रोणकरवीरप्रिय श्रीपत्रप्रिय कमलकढारप्रिय नन्यावर्तप्रिय बकुलप्रिय यूथिकाप्रिय  
कोकनदप्रिय ग्रीष्मजलावासप्रिय यमनियमप्रिय नियतेन्द्रियप्रिय जपप्रिय श्राद्धप्रिय गानप्रिय  
गायत्रीप्रिय पञ्चब्रह्मप्रिय सदाचारप्रिय गोत्रोत्सादिकमलभवहरिहरनयनसर्वाचितपादकमल  
जयप्रद हरिप्रार्थितजलोत्पाटितचक्रप्रदर्शकृत्स्मृतियुक्तिप्रद स्मृतिमङ्गलप्रद मन्त्रां जय नमस्ते  
नमस्ते ॥ ८५

इति स्तोत्रमाकर्ण्य भगवान्भवो राजानमुवाच वरदोऽहं वरं दृणु ॥ ८६

राजोवाच—

मम कन्या वैदेही रामाय दित्सिता स्वयंवरे कुलरूपबलोत्साहसंपन्नानेकभूपराक्षसविप्रादि-  
सर्वप्राणिसमागमे रामाधिकबलो यदि तामग्रहीत्तदा वचनमनृतं मम पापं च भविष्यति प्रत्युत  
दशरथोऽपि सर्वानेवाऽऽगतान्विजेतुमलं क्षत्रकदनश्च रामो यद्यायास्यति तर्हि मम सुतां किं  
करिष्यति वा किं किं वा प्रेषयिष्यति कीदृशं कारयिष्यति मम किंवा करिष्यति सर्वथा हि  
प्रभूतबलवाहनो नरपतिरशेषमपि त्रिभुवनं हन्यात्किमुत मामल्पसत्त्वं किमुत बहुना भवानेव  
शरणं ममोपायं वद यथा विवाहे श्रेयो भविष्यति रामश्च जामाता भविष्यति ॥ ८७ ॥

† आर्षोऽत्र लकारव्यत्ययः ।

१ ट. प. 'द मृत्युञ्ज' ।

शंभुरपि तथा करामीत्युवाच राम एव नाथः सीताया भविष्यति रामं च कृत्वा स्वस्त्यद्यै  
करिष्यामि गृहाणाजगवं धनुरिदम् ॥ ८८

राजोवाच—

किमनेनाजगवेन धनुषा स्वयंवरे सीतां रामं प्रापय ॥ ८९

शंभुरुवाच—

इदं धनुरसज्यं मे यस्तु सज्यं करिष्यति । तस्मै देया मया सीता प्रतिज्ञामेवमाचर ॥ १७

इत्येवमुक्त्वा भगवान्गणैरन्तर्दधे हरः । अथाऽऽदातुं धनू राजा न शशाकातियत्नतः ॥ १८

अथोल्बलं शतसहस्रगजबलं समाहूय गृहाणेत्युवाच ॥ ९०

स चापि मातुलं नत्वाऽदृहासं कृत्वोत्प्लुत्य धनुर्द्वाभ्यां कराभ्यामुद्धार जानुपर्यन्तम् ॥ ९१

मातुलो मारीचः श्रुत्वैकाकी विप्रवेषं कृत्वा विदेहमयाचत वैश्वदेवान्ते प्राप्तमतिथिमामवेहि

राजोवाच—

स्वागतं भो इदं ब्रह्मन्नासनं निषीदेति ॥ ९३

स चातिथिस्तथेत्युक्त्वा निषसाद् ॥ ९४

अथ राजा जलमादाय पादौ प्रक्षाल्य गन्धपुष्पाक्षतैरभ्यर्च्य महाजं तस्मै निवेद्य भोजनाय  
प्रार्थयामास ॥ ९५

स चापि तदन्नं षड्रसोपेतं सौवर्णभाजनगतमीक्षमाण इवेतस्ततो विलोकयामास ॥ ९६

तस्मिन्नेवावसरे सीता पद्मकिञ्जल्कप्रभेषदा रुणवसनं विभ्रती नीलकुटिलकुन्तलैश्चलद्भिर्यूनानां  
मनांस्याकर्षयद्भिरिदं प्रेक्ष्यमाणदृष्टिभ्रमकलैरिव स्त्रीणां चित्तमीदृशमिति दर्शयद्भिरिवोपेशोभि-  
तललाटानङ्गचापसुभ्रूः पद्मपत्रारुणविलोचना तिलप्रसूननासा मृदुस्निग्ध(ग्धा)रोमशकपालाऽन-  
न्तरारक्तोष्ठा रक्तासनमणिकणिकानिभदाडिमीदक्षना जपा[\*रुणाधराऽतिशोभितचुबुका शुक्ति-  
वर्णा समदीर्घकण्ठाऽतिमांसलवक्षःपीनोद्भिन्नकुचकुड्मलाऽनेकहारो]पशोभिता सुभगाकाराऽन-  
तिमांसलबाहुलता मुग्धायतसमानाङ्गुलिशिखा पद्मारुणपल्लवा विविधबहुरत्नाङ्गुलिभूषणा मुष्टि-  
ग्राह्यमध्या सुरोमराजिगम्भीरनाभिः पृथुजघना करिकरोरुस्तूपीरजङ्घ्या सुपादकमला नूपुरादि-  
पादविभूषणा पादाङ्गुलिभूषिता विकसितसौगन्धिकं विदधती भुञ्जानमारीचस्य पुरतश्चाऽऽ-  
गता ॥ ९७

वीक्ष्यासावचिन्तयदेनां कथमपहरामि कथमालिङ्गामि कथमन्यद्यत्किंचित्करोमीत्येवमवसर-  
मलभमानस्तूष्णीमेव विनिर्गतः ॥ ९८

अथ देवधनुःसज्जीकरणाय यतमानाऽहंपूर्विकया विद्यमाना(?) अन्योन्यतिरस्कारेण महेन्द्रः  
प्राप धनुरुत्तमं प्रान्तद्वयापारं नावनमयितुं शशाक ॥ ९९

अथ सूर्यो धनुरादाय नमयन्नेव निपपात ॥ १००

वायुर्बलवतां श्रेष्ठो जग्राहाजगवमथ स्वेनैव करेणोत्कर्षयन्नधः पपात ॥ १०१

धनुश्च वायोरुपरि पपात ॥ १०२

अहसंस्तदा सर्वे ॥ १०३

\* धनुश्चिह्नान्तर्गतः पाठः स. क. च. छ. ट. ड. प. पुस्तकस्थः ।

एतस्मिन्नन्तरे तुरगवरमारुह्य बाणासुरः सहस्रबाहुरेकानेकशिरोभिर्देत्यैः परिवृतः प्रह्लादस- मेतो विदेहपुरीमाजगाम ॥	१०४
अथ स्वविभूषणोद्भासितां दिशां कुर्वन्स्वतेजसाऽपयशसो देवताः कुर्वन्भानाविधगीर्ति शृण्वन्मङ्गलमात्रेण शक्तो विरराम ॥	१०५
प्रह्लादो बलिश्चैव(द)धावाते अथ विरेमतुः ॥	१०६
अथ राक्षसेषु तूष्णींभूतेषु राजानोऽतिबलिनः समागता ज्याबन्धाशक्ता अपसृत्य तस्युः १०७	१०७
अथ ब्राह्मणाः समागताः ॥	१०८
अथ विश्वामित्रो धनुरादायैकाङ्गुलपर्यन्तं सज्जं कृत्वा विरराम निवृत्ताश्रापरे ॥	१०९
अथ दिनमात्रे धनुषि तूष्णींभूते राघवः सहानुजैरागत्य धनुर्निरीक्ष्योपास्पृशत् ॥	११०
अथ राजकुमाराः शतशः समागताः सर्वाभरणभूषिता धनुर्दृष्ट्वा पस्पृशुर्न च चालन- क्षमाः ॥	१११
अथ दाशरथिप्रमुखाः कुमाराः समागताः ॥	११२
अथ वेत्रशर्करपाणयः समागमन्सर्वानेवापसारयामासुः ॥	११३
अथ रामो लक्ष्मणहस्तं गृहीत्वा सर्वाभरणभूषितो धनुरासाद्य स्पृष्ट्वा नत्वा प्रदक्षिणीकृत्य धनुरादायोद्धार ॥	११४
तदादानसमये सर्व एवैत्य सहासमूर्चुरत्र भग्ना महारथा इति ॥	११५
अथ रामो धनुर्ज्यास्थानमवनमय्य धनुषि जानुं कृत्वा सज्यमेककरेणोत्पादयन्कोट्या न्वदापयत् ॥	११६
अथ सज्जीकृतं दृष्ट्वा सर्व एव नासाग्रन्यस्ताङ्गुलयोऽभवन् ॥	११७
रामोऽपि ज्यामनुनादयंस्तेन नादेन सर्वेषां मनांसि क्षुभितान्यासन् (न्यकरोत्) ॥	११८
रामेण सज्जितं धनुरिति सर्वत्र वादः संजातो जनकोऽपि सीतां रामाय ददौ ॥	११९
राजभिश्च युद्धं कृत्वा निर्जित्य स्वपुरीमगात् ॥	१२०
अथ दशरथो रामं यौवराज्येऽभिषिच्य सुखी बभूव ॥	१२१
सर्वप्रजारञ्जनाच्च रामो राजाऽनुमत इति सर्वप्रजावादोऽभूत् ॥	१२२
अथ केकयदेशाधिपतितनया सुवेषा रामं राजानमसहस्राना राजानमुवाच मम वरदानावसर इति ॥	१२३
राजाऽचिन्तयत्किं देयमिति ॥	१२४
देव्युवाच—	
चतुर्दश वर्षाणि रामो वनं विशतु पालयतु राज्यं भरतः ॥	१२५
राजा चानृतवचनदोषभयात्कथं कथमपि स्वीचकार ॥	१२६
अथ वसिष्ठं भावितयाऽवोचत रामो वनाय निर्गच्छत्यस्य किं वा भवेदिति विचार्य शुभानुर्भ दि ॥	१२७
वसिष्ठो विचार्य सहर्षं राजानमुवाच ॥	१२८
गत्वा वनं निखिलदानववीरहन्ता शंभोरनेकविधपूजनमातनोति । सीतावियोगरुषितः कपिसेनया च तीर्त्वादिधि दशमुखं च निहन्ति रामः ॥	१९

आगम्य राज्यं रघुनन्दनोऽपि बहूनि वर्षाणि समातनोति ।

प्रशस्तकीर्तिनिखिलेऽपि लोके शर्वेण देवेन चिरं न्यवात्सीत् ।

सुपुत्रयुक्तो बहुयज्ञयाजी परिवृढः सर्वगुणाधिकश्च ॥

२०

इति वसिष्ठवचनं श्रुत्वा दशरथो रामगुणाननुस्मरन्नित्युवाच श्रेयो मे मरणं रामस्य निर्गमनेति ॥

अथ रामो मातरं पितरं गुरुं च वसिष्ठं पितृपत्नीर्नमस्कृत्य वनाय जगाम ॥

१३०

अथोपवने दिनमेकं स्थित्वा जटाः कारयित्वा वल्कलं वाससं धृत्वैकोपवीती कृतदन्तशुद्धि-  
रेकेनोपवीतेन जटा बद्ध्वा भस्मोज्ज्वलितसर्वाङ्गो भसितनिष्ठुरकायो मुक्ताफलदामा मणिव्यत्यस्त-  
रुद्राक्षमालामुरसि दधानोऽल्पभूषणाधिभूषितसीतासहायो लक्ष्मणानुचरो विवेश वनान्तरम् १३१

अथानेकराक्षसांस्तस्मिन्निजघान भवानिव निखिलं चकार ॥

१३२

सीतापहरणादि निखिलमपि भवन्तो(तो) यथा तथाऽस्थाथ सुग्रीवाश्रममृष्यमूकपर्वतं रामो  
जगाम ॥

१३३

निविडच्छायाचूतवृक्षमासाद्य लक्ष्मणसहायः परिश्रयमकल्पयत् ॥

१३४

वृक्षे तु धनुषी आरोप्याऽऽसीनलक्ष्मणाङ्के शिरः कृत्वा हरिचर्मशय्याशयनो लक्षितां गीतिं  
शृण्वन्वृक्षफलं निरीक्षमाणो वानरमेकं मणिकुण्डलं हेमपिङ्गलं सुदृढबद्धमौञ्जीकौपीनमच्छोपवी-  
तिनमतिचञ्चलफलमादायाऽऽत्मनि विक्षिपन्तं पुष्पमञ्जरीश्च किरन्तं गानमनुकुर्वन्तं व्यजनेन रामं  
वीजयन्तमारुह्य शाखापि तथा वीजयन्तमाबद्धचूतफलमात्रं रामो वीक्ष्य लक्ष्मणमभाषत लक्ष्मण  
कोऽयं कपिरिति ॥

१३५

लक्ष्मणोऽपि न जान इत्युवाच ॥

१३६

अथ रामः समाहूय कस्य त्वं किं नामेत्यपृच्छत् ॥

१३७

स च सुग्रीवस्य हनुमानित्युवाच रामं नत्वा सुग्रीवमेत्य नत्वा देव नारायण इवापरः  
पुरुषो युवा मेघश्यामो जश्याजानुबाहुरतीव यशस्वी सूर्यसंकाशेन सहापरेण त(क)रेणेवाऽऽस्तेऽध्व-  
रचूतच्छायाधःसंस्थितौ सर्वलक्षणसंपन्नौ राजपुत्रौ दृष्टवुक्तश्च ताभ्यां सुग्रीवाय निवेदयेति  
तच्चयि निवेदितम् ॥

१३८

अथ सुग्रीवः सत्वरमुत्थाय पादसलिलार्चनादिद्रव्यमादाय पादप्रक्षालनादिकं कृत्वा फलानि  
समर्प्य व्यज्ञापयत्कौ युवां किमर्थमागतौ राजपुत्रौ तपस्विनाविति ॥

१३९

सुग्रीववचनमाकर्ण्य लक्ष्मणेनाभापयद्रामः । दशरथतनयावावां रामलक्ष्मणौ दृष्टनिग्रहशिष्ट-  
परिपालनाय वनं गताविति ॥

१४०

अथ सुग्रीवो युवयोरुपकारमपका(रप)रं कार्यमस्तीति लक्ष्यते । अन्यथा सेनासमेतावागमिष्यतः

लक्ष्मणोऽस्ति कार्यान्तरम् । अमुष्य भार्या केनापहृता न ज्ञाता तामन्वेष्टुमागतौ तदेवाऽऽवयोः  
कार्यमन्यदानुषङ्गिकं तदर्थमपि जलधिं तरावः । अपि पातालं प्रविशावः । अपि नाकं साधयावः ।  
अपि महेन्द्रं पातयावः । अपि बलिनं हनाव । किमपि कुर्वहे ॥

१४२

सुग्रीव उवाच—

(वो) रावणेनापहृतया कदाचिद्विद्यमाणागतया त्रिभूषणानि कानिचित्परित्यक्तानि गतानि  
मया संगृहीतानि तानि दर्शयामीत्याभाष्य रामं मन्दिरमागमय्य दर्शयामास ॥

१४३

रामोऽपि निरीक्ष्य निश्चित्य प्ररुद्य क्व गतोऽसौ रावण इति पप्रच्छ ॥

१४४

स च दक्षिणामाशां गत इति बभाषे ॥

१४५

अथ रामस्तेन सख्यमकरोदपृच्छच्च किमर्थमिह भार्याहीनः स्थित इति ॥

१४६

कपिरुवाच—

मम भ्राता वाली महाबलो मम भार्या राज्यं चापहृत्य किष्किन्धायामास्ते युद्धेन चाहं परा-  
जितः । तद्दधाय सर्वथा मम चिन्ता यथाऽसौ त्वया निहन्यते तथा मयाऽपि सागरं बद्ध्वा  
परतटे लङ्कार्यां स्थितां सीतां रावणेनापहृतां तव समर्पयामीत्याभाष्य शपथं कृत्वा सुग्रीवो  
वालिनाऽतिबलिना युद्धायाऽऽहूतेन युयुधे ॥

१४७

रामोऽप्यनन्तरमनिश्चयाद्वालिनं नाहरत् ॥

१४८

अथ सुग्रीवः पलायितो राममिदमभाषत तव चित्तमत्र(वि)ज्ञाय मृत्यो मरणाय ॥

१४९

रामोऽपि युवयोर्विशेषाज्ञानान्मया तूष्णींभूतं चिह्नितं त्वां निरीक्ष्य तं हन्मि ॥

१५०

अथ सुग्रीवश्चिह्नं कृत्वा वालिनं युद्धायाऽऽहूय समतिष्ठत ॥

१५१

तारा बभाषे वालिनं सहायवानिव लक्ष्यते सुग्रीवो नो चेदेवं नाहयति ज्ञातं मया रामलक्ष्मणौ  
दशरथतनयौ नारायणांशौ भूभारावताराय समागतौ तावस्य सहायभूतौ ॥

१५२

वाल्मुवाच—

नीतिमान् राम इति मया श्रुतो न हि बलवन्तं विहाय दुर्बलं भजते तादृशः समायातु वा रामः  
प्रतिबलमधिकं कृत्वा विभेति वीर(रो) यदि रामः स्वयं युद्धाय यातस्तदा युद्धं कर्तव्यमित्याभाष्य  
तारां संभाव्य सुग्रीवयुद्धाय निर्यातः ॥

१५३

अथ मुष्टियुद्धमन्योन्यमभूत् ॥

१५४

रामोऽपि वालिनं जघान पपात च वाल्याह चाशस्त्रयुद्धे बाणघातोऽथ शोणितसर्वाङ्गो बभूव ॥

१५५

अथ तारा चाङ्गदश्च समागत्य व्यथितौ बभूवतुः ॥

१५६

अथ राघवं वानराः समायाता वाल्युपान्ते निपेतू रुरुदुश्च ॥

१५७

अथ तारा राममावभाषे शास्त्रकुशलाः शूरा धार्मिका राघवाः पुरा चापि राम कथं पापम-  
कार्षीः । न क्षत्रधर्मं जानीषे राजगणसेवितम् ॥

१५८

अन्योन्यं युध्यतोर्युद्धे जयो वा मरणं भवेत् । अन्यो यदि तयोर्हन्याद्ब्रह्महा स निगद्यते ॥ २१

किं वैरेण वालिनमाहनः किं वैरम् । यदि मांसार्थभोज्यं वानरमांसम् । यद्यात्मनोऽप्रिया-  
त्सुखाभावादपरेषामपि तथाभावं मन्यसेऽहो विमोहाद्यदि मामादातुमिदं कृतमेकपत्नीव्रतं तव ।  
यदि रावणहृतां सीतामानेतुं सुग्रीवसहायाय कृतमेवमतो महदन्तरं बलवृद्धेन महाबलेन वालिना  
सञ्जावेन दिनकरावतितान्तरे सीतामानेतुं समर्थेन स्म(श)रणागतरावणदानसमर्थेन वानरराजेन  
पञ्चाशत्परार्थवानरभल्लुकसेनावताऽऽत्मकार्येण सिध्यत इति किं सुग्रीवेणाल्पवीर्येण सप्तपरार्थ-  
सेनापतिना कपिना किं सिध्यति कार्यं वचनवतः । अहो(अ)ज्ञानं सर्वं देव भद्रं यदुक्तोऽसि ॥

वक्ति च रामः पृथिवीपतिना मया दुष्टनिग्रहणं कार्यं शिष्टपरिपालनं च वालिना सुग्रीवम-  
हिषीरुमाऽपहृता राज्यं च । अतश्च न तादृग्वधे दोषः ॥

१६०

तारोवाच—

सुग्रीवोऽपि तर्हि बध्यो बुन्दुभिना युध्यता वालिना बिलं प्रविष्टेन वत्सरं तन्नोषितं तदन्तरे

- च मामपहृत्य राज्यं च कृतं सुग्रीवेण तं पूर्वमपि पश्चात्तं हन्तुम् ॥ १६१  
 राम उवाच—
- कियत्कालपूर्वमिदं च वद ॥ १६२  
 तारोवाच—
- षष्टिवर्षसहस्रादर्वागशीतितमे वर्षे रक्षोयुद्धे सुग्रीवेण राज्यमपहृतं पुनश्च वर्षान्तरे प्राप्तेन वालिना सुग्रीवः पलायितोऽपहृता तस्य भार्या राज्यं चापहृतं तस्मिन्नेव दिने भवतः पितुर्दशरथस्याभिषेकः ॥ १६३  
 राम उवाच—
- मया पितुरनुशासनाद्राज्यगतदुष्टनिग्रहणं कृतं गुरुवचनस्यालङ्घनीयत्वात्तदपहरणवेलायां यो राजा स नाऽऽचरत् ॥ १६४  
 अथवा स्वतन्त्रौ मृगौ मृगयोर्हृतश्च वाली मृगाणामन्योन्यदारणाद्यजुगुप्सा च सतो मम मृगयावत् अथ विमृगाणाम्—
- चलितस्थितबद्धानां चलद्भ्रान्तपरायिणाम् । अथावसृजतां सङ्गमुज्झिता मृगया तथा ॥ २२  
 मृगयाशास्त्रविधितो मृगयेयं मया कृता । दर्शनादर्शनाभ्यां च धावनाधावनात्तथा ॥ २३  
 अवरोहात्परं स्थानं सान्त्वयानां प्रभिद्यते । राज्ञां च मृगया धर्मो विना आमिषभोजनम् २४  
 अथ रामवचनमाकर्ण्य सर्वे एव प्राकम्पयञ्छिरांसि ॥ १६५  
 वाली बभाषे राममञ्जलिं मस्तके निधाय नमस्ते राम शृणु वचनं मम ॥ १६६  
 शङ्खचक्रगदापाणिः पीतवासा जगद्गुरुः । नारायणः स्वयं साक्षाद्भवानिति मया श्रुतम् ॥ २५  
 त्वां योगिनश्चिन्तयन्ति त्वां यजन्ति च यज्विनः । हृद्यकव्यभुगेकस्त्वं पितृदेवस्वरूपधृत् ॥ २६  
 मरणे चिन्तयानस्य त्वां विमुक्तिरद्वरतः । स त्वं मे दर्शनं प्राप्तो राम मे पापसंक्षयः ॥  
 गृहाण बाणं काकुत्स्थ व्यथितो भृशमस्म्यहम् ॥ २७  
 अथ रामस्तथेति बाणमादाय वालिनमुवाच किमिष्टं दीयतां वद ॥ १६७  
 कपिरुवाच—
- यदि प्रसन्नो भगवान्मम सद्गतिं देह्ययं सुग्रीवस्तथा रक्षणीयोऽङ्गदोऽथ तारा च मया पापिनाऽपराधः कृतस्तत्फलमनुभूतम् ॥ १६८  
 अथ रामं पश्यन्नेव वाली ममार स्वर्गं च गतः ॥ १६९  
 अथ सुग्रीवं राज्येऽभिषिच्य स्वयं वनं विवेश ॥ १७०  
 अथ तेन सहायेन जलधिसमीपं गत्वा क लङ्का क सीता क चारातिः सुग्रीवमाह रामः ॥ १७१  
 अथ हनूमानाह प्रविश्य लङ्कां विचित्र्य सीतां सर्वं तत्त्वमवगत्य युद्धं संधिर्वा कर्तव्यस्तदुदधिलङ्घनाय किञ्चित्समादिशतु भगवान् ॥ १७२  
 अथ सुग्रीवमाह रामः कथमेतद्भटत इति ॥ १७३  
 कपिरुवाच—
- मम वानरा भल्लप्रमुखाः कोटिशः सन्त्येकं नियुज्य सर्वमाकलय्य यथा युक्तं तथा करणीयम् ॥ १७४

अथ जाम्बवानाह हनुमाने <sup>१</sup> गच्छतु बुध्यतु लङ्काम् ॥	१७५
अथ हनुमानगमलङ्कां पुरं विचिन्त्य सीतामशोकवनिकायामासीनां तथा च संभाष्य विश्वासं कृत्वा वनं बभञ्ज वनरक्षकांश्च ॥	१७६
बद्धो रक्षसा लङ्कां दग्ध्वोत्तरकूलं गत्वा रामं दृष्ट्वा वृत्तान्तं कथयित्वा तूष्णीमतिष्ठत् ॥	१७७
अथ रामः सर्वैर्विचारयामास ॥	१७८
जाम्बवानुवाच रामेण लङ्का कपिभिर्विनश्यतीति नारदेन ममोक्तमथ सागरोत्तरणे यत्नतया स्थेयम् ॥	१७९
अथ रामः शंकरमाराध्य सर्वं निवेद्य तदुक्तं करोमीति वचनमुक्त्वा शिवमभ्यर्च्य प्रणतो भूत्वा व्यजिज्ञपत् ॥	१८०
देव महादेव महाभूतग्रास महाप्रलयकारण महाहिभूषण महारुद्र शंकर परमेश्वर विरूपाक्ष नागयज्ञोपवीत करिकृचिवसन ब्रह्मशिरःकपालमालाभरण नरकास्थिभूषण भसितपर नारायणप्रिय शुभचरित पञ्चब्रह्माऽऽदिदेव पञ्चानन चतुर्वदन वेदवेद्य भक्तसुलभाभक्तदुर्लभ परमानन्दविज्ञानपर पूषदन्तपातन दक्षशिरश्छेदन ब्रह्मपञ्चमशिरोहरण पार्वतीवल्लभ नारदोपनीयमान शुभचरित शर्व त्रिनेत्र त्रिशूलधर पिनाकपाणे कपर्दिन्ननेकरूप वृषवाहन शुद्धस्फटिकसंकाश चतुर्भुज नानायुध दक्षिणामूर्ते ईश्वर देवपते गङ्गाधर त्रिपुरहर श्रीशैलनिवास काशीनाथ केदारेश्वर भूषणसिद्धेश्वर पटहकर्णेश्वर कनखलेश्वर पर्वतेश्वर चक्रप्रद बाणचिन्तापादक मुरहरपूजितचरणकमल सोम सोमभूषण सर्वज्ञ ज्योतिर्मय जगन्मय नमस्ते नमस्ते ॥	१८१
एवं स्तुवतो रामस्य पुरतो लिङ्गमध्यकोपेतस्तेजोमयमूर्तिराविर्बभूव ॥	१८२
अभयवानथ पुनः पद्मासनासीनमुमाधिष्ठिताङ्गमीशमायुक्तसर्वाभरणं सुकान्तिकिरीटिनं हैमवतीकटीस्पर्शं करद्वयेनाभयवरप्रदं तरङ्गितानेकदिशाभिः पूर्णं तेजस्विनं हासमुखं प्रसन्नवदनं ददर्श रामः परमेशितारं नैनाम बद्धाञ्जलिः पुनश्च दण्डवत्प्रपात ॥	१८३
अथ रामं परमेश्वरोऽपि वरं वृणु त्वं वरदोऽहमित्युक्तवान् ॥	१८४
लङ्कां गमिष्यामि समुद्रतरण उपायमेकं मम देहि शंभो ॥	१८५
शंभुरुवाच—	
ममाजगवं धनुरस्ति तत्कालरूपमविकल्पं वा भवति तदारुह्य समुद्रं तीर्त्वा लङ्कामासुहि ॥	१८६
रामोऽपि तथेति निश्चित्य स सस्माराजगवम् ॥	१८७
आगतं धनुस्ततश्च रामोऽपूजयत् ॥	१८८
अथ हरो धनुरादाय रामाय दत्तवान् ॥	१८९
रामोऽपि जलधावपातयत् ॥	१९०
आरूढुः सर्वे वानरा रामलक्ष्मणौ च षष्टिपरार्थं तेषाम[ष्व]संख्येषु वानरेषु धनुरारूढेषु निकामं ययौ धनुस्तटं वानराश्च ततस्ततो गत्वा निरीक्षयामासुः ॥	१९१
अथातिक्रायो नाम रक्षः कपिबलमालोक्य रावणायोक्तवत् ॥	१९२
रावणोऽपि किं कपिभिः शास्त्राभ्युक्तैः किं वा मानुषाभ्यां रामलक्ष्मणाभ्यां किमायातं दैवागतमस्माकं भोजनमित्युवाच ॥	१९३

अथ सुग्रीवः पश्चिमावलम्बिनि भास्वति हनुमज्जाम्बवदादिमहाबलैश्चातिकार्यैरसंख्यातैर्लङ्का-  
पार्श्वं गत्वोपवनं प्रविश्य नानाफलानि खादित्वा पयः पीत्वोपवनराक्षिराक्षसान्विद्राव्य सर्ववि-  
पिनमेकैकशो गृहीत्वा प्राद्रवलङ्कां गोपुरं च गत्वा समारुह्य प्रासादं च विशीर्यैकैकशः केचित्स्त-  
म्भमादाय रक्षोभिर्युयुधुः ॥ १९४

एके च शालां बभञ्जुर्गृहाणे चूर्णयामामुर्वालवृद्धस्त्रीजनादिकं सर्वमेव निजघ्नुः ॥ १९५

अथैकं प्राकारं निर्जितमाज्ञाय रावण इन्द्रजितं संदिदेश ॥ १९६

इन्द्रजिता च युद्धं वानराः कृत्वा भीताः पलायिताश्च ॥ १९७

अथ हनुमानरिबलं निर्गतमाज्ञाय रावणं ज्ञात्वा वानरानाहूय निर्भर्त्स्य सेनां महतीं कार-  
यित्वा दशमुखं कल्पयित्वा मोदयामास ॥ १९८

अथ स्वस्थ एवेन्द्रजिद्युधे न च वानरास्तं दृष्ट्वन्तः ॥ १९९

अथ हनुमज्जाम्बवन्तौ खमुत्सृत्य पर्वतशिखराभ्यामिन्द्रजितं निजघ्नतुः ॥ २००

अथ भुवि पपात तं लक्ष्मणश्च यमलोकगामिनं चकार ॥ २०१

अथातिकायमहाकायौ वानरसैन्यं बहुशो हत्वा लक्ष्मणं पीडयित्वा रामेण संयुध्य सुग्रीवं  
कृत्वा हनुमज्जाम्बवद्भ्यां युयुधाते पराजितौ गृहीत्वा तौ च योद्धारावादाय रामसमीपं गत्वा  
रामाय न्यवेदयताम् ॥ २०२

अतिकायमभाषत रामो रावणस्य मम ब्रूहि सचिवानामन्येषां महाभयानां च ॥ २०३

अतिकाय उवाच—

निश्चितामिदं पुराऽस्माभिः कार्यं सेनाविभागशः कृत्वा विद्युन्माली नाम राक्षसो महाबलो  
विचित्रयोधी दर्शनादर्शनयोधी वानरैः सर्वैरेक एव युध्यतेऽपरे च बलिनो महान्तः शिक्षितास्त्रा-  
श्चाऽऽवां युवाभ्यां युध्यावो रावणः पुष्पकमारुह्यापरभागेण [\*त्वामेव निहनिष्यत्यन्ये च राक्षसाः  
कुम्भकर्णमुखाश्चात्मानु)रूपं कृत्वा त्वां परिवार्य गृहीत्वा सीतायै दर्शयि]त्वा तत्संनिधावेव  
हनिष्यन्ति ॥ २०४

रामः प्राहाहो बलवतां किमसाध्यमेवं भवति वो दैवगतिः कुटिला ॥ २०५

सुग्रीवोऽतिकोपनः सक्रोधं दृष्ट्वा राममुवाच वध्यावेतौ न मोचनीयौ ॥ २०६

रामः प्राहावध्यौ मोचनीयावेतौ वसनानि भूषणान्यानयेत्युक्तमात्रे हनुमता तान्यानीतानि  
रामस्ताभ्यां दत्तवान् ॥ २०७

नत्वा यदेतलङ्काद्वारे दृश्यते दारु पञ्चवक्त्रं शुक्रेणोक्तमेतेन च्छिन्नेन रावणो हन्यतेऽथ च दारुच्छे-  
दनसमनन्तरं पातालं गन्तव्यमिति भार्गवभाषितं शासनं लिखितं तस्मात्त्वामिदं दार्वेकप्रयत्ने-  
नैकबाणनिपातेन पञ्चधा छिन्धि ततस्तव शक्तिं ज्ञात्वा युद्धमतिदृढं कुर्वहे ॥ २०८

अथ भार्गववचो विज्ञाय रामः पूर्वकोट्यां स्पर्शमाने(त्रेण) सज्यं कृत्वा धनुषि बाणं संयोज्य  
रक्षोभ्यां हनुमता श्रावयन्नेव बाणं मुमोच ॥ २०९

बाणं धनुषश्चलितं तौ राक्षसौ बाणमार्गे निरीक्षमाणौ दारु बाणेन पञ्चधा छिन्नं निरीक्ष्य  
रामं व्यज्ञापयतामावयोः शिशवो रक्षणीयास्त्वयेति ॥ २१०

\* धनुश्चिह्नान्तर्गतः पाठः ख. ड. छ. ट. ड. प. पुस्तकस्थः ।



तथेत्याह रामः ॥

राक्षसौ लङ्कां प्रविष्टावथ प्राकारयुद्धं कर्तुं वानरा गत्वा सर्वतो वरणमात्रं पार्ष्णिभिः  
पादैर्जानुभिः करैः पृष्ठैश्च तलसमं कृत्वा द्वितीयप्राकारं गतास्तदा च रावणः समागत्य  
सर्वानेवेषुभिर्द्रावयित्वा तदनु गच्छन् राममगात् ॥

अथ राममपि पञ्चभिर्बाणैर्विव्याध ॥

अथ रामो दशभिर्बाणै रावणं सव्रणं चकार ॥

अनयोरतिदारुणमन्योन्यं युद्धं बभूव ॥

रावणो दशभिर्बाणैर्विव्याध ॥

अथ रामबाणैश्च क्षतजशरीरो राक्षसः पलायनपरोऽभवत् ॥

वानरा लक्ष्मणश्च कोटिकोटिराक्षसानघ्नन् ॥

अथ परस्मिन्नहनि विभीषणो रावणं विवार्येदमुवाच ॥

तृतीयोपायकालोऽयं चतुर्थं न विचारय । चतुर्थो विपरीतो न शस्तः शस्तापि(?)कारिणः ॥२८  
परस्य चाऽऽत्मनः शक्तिं विदित्वा चाऽऽत्मनोऽधिकम् । तदा युद्धं प्रशस्तं स्याद्विपरीतं विनाशकम्  
रामेण बलिना नैव युद्धं ते दुर्बलस्य च । एकेषुवालिहन्ताऽसौ वालिर्ज्ञातस्त्वया पुरा ॥ ३०

मारीचमे(ए)कबाणेन भवानपि पलायितः । निहता राक्षसाः शूरा इन्द्रजिच्च सुतो हतः ॥ ३१

वरण्यत्रितयं भ्रमं तेन युद्धं च नैव ते । दासभावमथो वाऽपि दत्त्वा सीतामथाऽऽगृहि ॥ ३२

गोपुरस्थं तथा दारु पञ्चवक्त्रमथेषुणा । चिच्छेद् पञ्चधा तेन रामस्त्वां मारयिष्यति ॥ ३३

त्वदर्थं बहवो नष्टा नाशमेष्यन्ति चापरे । एको न्यायः सुखार्थाय न च मौढ्यं सहोदर ॥ ३४

मानुषीं मृत्युसंयुक्तामनिच्छन्तीं पतिव्रताम् । पत्नीं बलवतश्चापि पूजयित्वा विसर्जय ॥ ३५

अनिच्छन्त्याः समायोगे भवेद्दुःखपरंपरा । दुर्गन्धमलसंयुक्तो नारीसङ्गो जुगुप्सितः ॥ ३६

विरक्तिरथ चेज्जाता दुःखायाकार्यवर्तनम् । अनुरागो यदि भवेन्मरणं नरकं ततः ॥ ३७

आत्मनो मरणं व्यर्थं तस्याश्चाद्य समागमे । त्यागो वा मरणं तात धर्मपत्न्यास्तथा भवेत् ॥ ३८

एवमादि तथाऽन्यच्च कश्मलं संभविष्यति । अन्यदाख्यामि ते वाक्यं सर्वेषां च प्रियं हितम् ३९

गत्वा रामान्तिकं नत्वा स्तुत्वा विज्ञाप्य राघवम् । क्षम राम महावीर शरणागतवत्सल ॥ ४०

तामसा राक्षसाः सर्वे वयमेते सुपापिनः । सीतापहारजं दोषं त्यक्त्वा पुत्रानवेहि नः ॥ ४१

त्वदधीना वयं राम रक्ष वा मारयेच्छया । इत्युदीर्य पुरस्तस्य राघवस्य स्थिता वयम् ॥ ४२

स्थिरागुषो भविष्यामः स्थिरराज्या दशानन । अथाऽऽह रावणो वाक्यमहो नो राक्षसो भवान्

न शूरो राज्यधर्मं च न च जानासि शाश्वतम् । परनारीपरद्रव्यपरराज्यनिषेवया ॥ ४४

शूराणामुत्तमो धर्मो न षण्ढानां भवादृशाम् । शत्रुपक्षं समालिङ्ग्य निर्गच्छेच्छा हि चेन्नृपः(पद्म)

अथ विभीषणो मन्दिरं गत्वा रामान्तिकं गत्वा तं शरणमभजत् ॥

अथ रावणः पुराभिर्गत्य रामेण लक्ष्मणवानरै राक्षसा अपि युयुधे ॥

अथ रावणं महाबलं हन्तुमशक्तो रामो विभीषणमुखमवलोक्य तदुक्तचिह्नपदं बाणेन निधि-

धामारयत् ॥

अथ कुम्भकर्णो महागदामादाय सर्वं निष्पाद्य बानराननेकशो भक्षयित्वा रामोत्तमाङ्गं गद-  
याऽहन् ॥ २२३

अथ रामो निशितबाणशतेन तमहन्ममार कुम्भकर्णः ॥ २२४

अथ विभीषणेन रावणादेः श्राद्धादिकं कारयित्वा शिवालयं तस्मान्ना कारयित्वा तमेव  
कङ्काराज्ये विभीषणमभिषिच्य सीतामग्निप्रवेशशुद्धामुपामहेश्वराभ्यां नमयित्वा पुरहरेण दत्ता-  
स्त्रिलसृतबलायुष्यः सुपुष्पकरुण्य जलधिमुत्तीर्य पारावारतटे सेनां समवस्थाप्य शिवप्रतिष्ठां तत्र  
कृत्वा मुनिभिर्देवैरभ्यर्चितोऽयोध्यामगमत् ॥ २२५

अथ भरतादिसमुपेतो नागरैर्वसिष्ठेन मुनिभिश्चाभ्यर्चितः स्वगृहमगमत् ॥ २२६

आत्मनाऽऽगतानिन्द्रादिदेवानांसनादिनाऽभ्यर्च्य बानरान्संपूज्य मुक्तजटोऽभिषिक्तो राज्यैः ॥

रावणवधहर्षिता देवा राममूचुः ॥ २२८

त्वयाऽऽत्पराज्ये स्थापिता वयं नः सर्वदा परिपालय त्वमादिनारायणो देवो निखिलदुष्ट-  
निग्रहार्थमवतीर्णो रावणं सबान्धवं हत्वा लोकत्रयरक्षकोऽसि श्रिया सह सुखी भवेत्युदीर्य स्वर्गं  
गताः ॥ २२९

अथायोध्यावासिनो रामं प्रहर्षिता ऊचुः ॥ २३०

हत्वा शत्रून्समायातो दृष्ट्वा(दिष्ट्वा) प्राप्तोऽसि वै शिवमादिष्ट्वा त्वं राजसे राम दिष्ट्वा पालयसे प्रजाः  
त्वया यज्ञाः करिष्यन्ते त्वया धर्मो विवर्धते । इति पौरवचः श्रुत्वा रामो राजीवलोचनः ॥ ४७  
ब्रह्मादिभिरयो सर्वाभागरान्समपूजयत् । मुनिरू(नीनु)त्राच धर्मात्मा पूजयित्वाऽखिलैर्जनैः ॥ ४८  
कश्चित्तपः समृद्धं वा(वः) कश्चिद्यज्ञः स्वनुष्ठितः । कश्चित्स्वदारनिरताः कश्चिदीशोऽभिपूज्यते  
कश्चित्सप्रजसो भार्याः कश्चित्सर्वं सुखोत्तरम् ॥ ४९

मुनय ऊचुः—

त्वयि राजनि काकुत्स्थ सर्वं स्वस्थं तपस्विनाम् । गच्छामहे पदमितः किं वा त्वं मन्यसे नृप ५०

श्रीराम उवाच—

यस्य विप्राः प्रसीदन्ति तस्य शंभुः प्रसीदति । यस्य प्रसीदतीशानस्तस्य भद्रं भविष्यति ॥ ५१  
तत्कृत्वा भोजनमिह गन्तुमर्हा अनन्तरम् । तथेत्युक्त्वा मुनिगणाः कृत्वा भोजनमुत्तमम् ॥ ५२  
अभिवर्धय तमाशीर्भिर्हृष्टाः स्वं स्वं पदं ययुः । रामोऽपि परमप्रीतः सभार्यश्च सहानुजः ॥ ५३  
अकण्ठकं स कृतवान्राज्यं सर्वजनप्रियः । शृणोत्येतदुपाख्यानं यः कश्चिदपि पातकी ॥ ५४  
सर्वपापविनिर्मुक्तः परं ब्रह्माधिगच्छति । न दुर्गतिर्भवेत्तस्य यश्चेद् स्मरते नरः ।  
अथापि कीर्तयेत्तस्य ह्येवमेतदुदीरितम् ॥ ५५

इति श्रीमहापुराणे पाण्डे पातालखण्डे सिद्धराघवसंवादे पुत्रकल्पियरामायणकथनं नाम द्वादशधिकशततमोऽध्यायः ॥ ११२ ॥

आदितः श्लोकानां समष्टयज्ञाः—१९३६३

सूत उवाच—

भारद्वाजगृहे भुक्त्वा रामचन्द्रः प्रसन्नधीः । मुनीन्द्रविष्णुसहितो वानरर्क्षसमन्वितः ॥	१
शेषच्छम्भे तथाऽऽकाशे मन्दं चरति मारुते । तद्गनाभ्यन्तरे कापि सुदेवगृहमुत्तमम् ॥	२
अष्टापदस्तम्भबुतं हेमपट्टिककल्पितम् । मणिमौक्तिकसंयुक्तं राजतैः कलशैर्युतम् ॥	३
पटीरचन्द्रकसूरीकुङ्कुमैः सुरभीकृतम् । कर्दमैर्जालकयुतं शकलोपरिसंवृति ॥	४
चन्द्रज्योत्स्नागमं सूर्यानिरीक्ष्या(?)मध्यभित्तिकम् । गृहान्तर्भूतलं कृत्स्नं चन्द्रपुष्परसोक्षितम् ॥	५
दिगुदीची तथा कृत्स्ना भित्तिकल्पनवजिता । स्तम्भे स्तम्भे चित्रकारीस्वपादीपरिकल्पितम् ॥	६
ज्ञतहस्ताङ्गणं तस्य स्फटिकोपरिकल्पितम् । गृहाङ्गणाधिकच्छायः पारिजातमहीरुहः ॥	७
कृत्स्नप्रावृत्तिकं तत्र निषिडं कदलीवनम् । कदलीवनसंयुक्तं केतकीवनसंवृतम् ॥	८
मयूरनादबहुलं मञ्जुकृज्जन्मधुव्रतम् । पारावतगणध्वानं नानोपवनशोभितम् ॥	९
प्रासादशतसंबाधं मत्तकोकिलनादितम् । शाखालम्बमहारत्नशोभितानेकपादपम् ॥	१०
किन्नरीवनितागीतनादप्रूरितदिङ्मुत्तमम् । अनेकारामसुभगं गौतमीतटमुत्तमम् ॥	११
भारद्वाजगृहं पुण्यमनन्तैर्गुणसेवितम् । रतिकंदर्पसंकाशदासीदासशतान्वितम् ॥	१२
नानोपकरणोपेतं भारद्वाजगृहं शुभम् । तस्य चान्तर्गतः सौधस्तत्रान्तर्गृहवाटिकाः ॥	१३
अष्टौ तन्मध्यतो क्षेत्रं गृहं परमशोभनम् । चतुर्दिशु महादेवगृहप्रासादशोभितम् ॥	१४
प्रतिदेवगृहं श्यामातौर्यत्रिकसुशोभितम् । स्वर्गस्थितवरस्त्रीणां विश्रामायैव कल्पितम् ॥	१५
भारद्वाजगृहाद्रामो निर्गत्याशेषसंयुतः । तस्यैव च महागेहं वनमध्यगतं त्वगात् ॥	१६

तदन्तराच्छादितकम्बलं तदा पृथक्स्थवस्त्रासनसंयुतं च ।

सिंहासनं मध्यगतं तथैकं मुन्यासनानेकगतं विवेश ॥

१७

पौराणिकस्यानुपमासनान्तरं भूपालहर्षक्षवरासनं च ।

पौराणिकं पूर्वमथोपवेश्य ततो वसिष्ठं मुनिपुङ्गवा(वां)श्च ॥

१८

नारायणं भूमियतीन्कर्षिंश्च नीचासनं च स्वयमाससाद ।

मेघावृतं व्योम दिशः प्रसन्नाः सशिष्यमुर्वीतलमुसवीजम् ॥

१९

तदङ्गणं नोष्णमहो न शीतलं संतानपुष्पं दम(मद)पुष्पगन्धि ।

शंभुं विलोक्याथ वचो बभाषे रामः कथां कीर्तय शंकरस्य ॥

२०

तस्मिन् जाता मुनिवर्यं शृण्वतो माहेशमारुहानमघौघनाशनम् ।

चकार किं वा ननु गौतमाश्रमे महेश्वरो देवगणाधिसंवृतः ॥

२१

शिव उवाच—

महाविपश्चीमवलम्ब्य निष्ठितः स वायुसूनुः शिवमन्वपृच्छत ।

न्यायाजितैरेव हि पूजने विभोः कीदृग्भवेच्चानयजैः फलं वद ॥

२२

चौर्यैरथो किं फलमर्पितार्पणे उपाहतद्रव्यसमर्पणेन ।

एकैकशो मे भगवन्वदेश प्रश्नोत्तरं किं कथयाऽऽशु शंभो ॥

२३

अथेश्वरो वानरमावभाषे वदाभि सर्वं तव ध्यानतः कृणु । न्यायार्जितैः पूज्य सदाशिवं त्वजं संप्राप चैश्वर्यमिदं हि गौतमः ॥	२४
पुरा द्विजो मङ्गलमूनुराकथः सुशोभनामाप सर्तां द्विजात्मजाम् । दरिद्र एकः करुणासमन्वितः षष्ठाहभोजी पितृवर्जितश्च ॥	२५
उपोष्य पञ्चाहमथापि भोक्तुं प्रवृत्त एवाथ समापतद्यतिः । यतिर्बभाषे मधुरं तदा कथं मासोपवासी तव भोक्तुमागतः ॥	२६
तिष्ठामि भुंक्षे(भोक्ष्ये) यदि वाऽस्ति ते मुने न वै बुभुक्षाऽन्यगृहाद्विभोक्तुम्	२७

आकथ उवाच—

न मे भुजिः पञ्चदिनं द्विजेन्द्र षष्ठे दिने मे भुजिरागतश्च । तदा मया कार्यमचिन्तनीयं प्रक्षालयाम्येहि तवाग्र पादौ ॥	२८
ओमित्यथ क्षालितपादयुग्मः स भोजनं कर्तुमियेष योगी । रम्भादलांशे बुभुजे तदन्नं विपाच्य संपादितमाज्ययुक्तम् ॥	२९
वन्यैः सुसंयुक्तमथाऽऽदरेण न किञ्चिदुच्छेषितमन्नमस्य । अथाऽऽकथो वीक्ष्य मुनिं सुतुष्टं तुतोष भार्यासहितस्तपस्वी ॥	३०
गतोऽथ भुक्त्वाऽपि यतिः स चाऽऽकथः सुतुष्टचित्तोऽथ जपं चकार । कपोतवृत्तिं स चकार पत्न्या तपोवितानाय स सज्जनो मुनिः ॥	३१
पीठेऽथ कृत्वा तमुपापतिं शिवं लिङ्गे समाराध्य समन्वितं गणैः । लिङ्गं निधायथ निरीक्षमाणो ददर्श चाज्ञातकृशाकृतिं द्विजम् ॥	३२
दिग्म्बरं पादविहीनमेतं काणं कुण्ठिं कर्णविहीनकं प्रभुम् । सामोद्गिरन्तं बहुशास्त्रपारगं गृहं समायान्तमथो ददर्श ॥	३३

अथाऽऽकथो भार्या सुशोभनामिदमुवाचायं हि विकृतवेषो ब्राह्मणः समायति । अर्धं देय-  
मेतस्मै भोजनं रक्षार्थमन्नं चास्मिन्नपि दिने गते षष्ठेऽङ्कि भोजनाभावात्तत्र जीवितं न तिष्ठतीति  
मम प्रतीयते किं तु त्वं मन्यसे वद ॥ १

सा शोभनोवाचाऽऽयुर्ललाटे लिखितं नान्तरा नश्यति ॥ २

आकथ आह यथा बद्धायुषोऽपि यत्न(दत्त)स्य वीरभद्रेण च्छिन्नं शिरोऽजस्रात्मनः किमुत मनु-  
ष्याणां पापात्मनामिति । तदेनं परिहृत्य त्वया भुज्यते यदि त्वेतस्मै मयाऽन्नं दीयते तवेच्छानु-  
सारतो मम कर्तव्यम् ॥ ३

भार्या प्राह कथमहं भोक्ष्ये त्वय्यभुक्ते मया किं पूर्वं भुक्तमिदमपरं शुणु ॥ ४

अन्नं हि प्राणिनां प्राणाः प्रत्यक्षं सर्वदेहिनाम् । तस्मादन्नप्रदो यस्तु प्राणदः स निगद्यते ॥ ३४  
अन्नाद्भूतानि जायन्ते वर्धन्ते तानि वै यतः । तस्मादन्नाधिकं किञ्चिन्नास्य दानं महाफलम् ३५  
अश्वत्थचलपत्राग्रलीनतोयद्रवास्तिके । जीविते न हि यो दद्यात्तस्य जन्म निरर्थकम् ॥ ३६  
परलोकसहायो हि धर्मो भार्या न बान्धवाः । भार्या वा पितरौ पुत्रा यावदायुर्न बान्धवाः ॥ ३७  
संपद्भ्यः सुहृदिह इहामुत्र हितं स्थितम् । धर्मं धर्मभृतां श्रेष्ठं भुक्ते चाग्ने किमावयोः ॥ ३८  
इति भार्यावचः श्रुत्वा आकथः करुणानिधिः । अविशङ्कितमेवास्यै दत्तवानन्नमूर्जितम् ॥ ३९

अयं स शंकरो देवो नानाकरणमागतः । इति निश्चित्य मनसा तस्याङ्गं पापनाशनम् ॥ ४०  
 आजानु पादं प्रक्षाल्य पराजङ्घमतः परम् । गुल्फं च तदधस्तस्य प्रक्षाल्याऽऽचमयद्विजम् ॥ ४१  
 अथाऽऽकथोऽपि पत्संधिं गृह्णाणमुपानयत् । उन्मुच्य पादसंधिं स निषसादार्षितासने ॥ ४२  
 समभ्यर्च्याऽऽकथः सम्यग्भोजयामास तं मुनिम् । एतस्मिन्नन्तरे कश्चिदुन्मत्तो गृहमागतः ॥ ४३  
 पादसंधिमथाऽऽदाय गृह्णामुपानयत् । अथादहच्च तद्रेहं दंपती चाप्यताडयत् ॥ ४४  
 अशक्तस्ताडितो विभो दह्यमानं गृहं तदा । विवेश देवमीशानमादातुं तूर्णमेव वा ॥ ४५  
 अथाऽऽदाय महेशानं दग्धपूजं द्विजोत्तमः । निर्गत्य च ततो दृष्ट्वा मुखसंतापमेव च ॥ ४६  
 दग्धपूजां तिरस्कृत्य वीक्ष्य दग्धाङ्गमप्युत । भार्यामुवाच धर्मात्मा यथा पूजा महेशितुः ॥  
 तथा मम समस्तार्ङ्गं कर्तव्यमविशङ्कितम् ॥ ४७

व्यङ्ग उवाच—

पश्चादपि कृता पूजा सफला ते भविष्यति । यथाऽन्यद्रव्यदहने तादृशं दीयते जनैः ॥ ४८  
 पूजाया दहने तद्वत्पूजाऽस्य क्रियतामिति ॥ ४९

आकथ उवाच—

चौर्येणाप्यर्जितैर्द्रव्यैः पूजया न हितं भवेत् । न चान्यायार्जितैर्विप्र शंभोः पूजा शुभप्रदा ॥ ५०  
 इत्युक्त्वा चाऽऽकथस्तूर्णं स्वाङ्गं दग्धमुपाक्रमत् । दग्धं लिङ्गं तदोन्मत्तो गृहीत्वाऽन्तर्दधे क्षणात् ॥  
 अथ व्यङ्गो हरो भूत्वा वारयामास चाऽऽकथम् । किमर्थं खिद्यते विप्र वरदोऽहं वरं वृणु ॥  
 आकथोऽपि विभोः पादभक्तिं वव्रे मुनिश्चलाम् ॥ ५२

सूत उवाच—

एतां श्रुत्वा कथां रामः प्रहृष्टो मुनिभिर्वृतः । भारद्वाजं नमस्कृत्य प्रयाणाज्ञामयाचत ॥ ५३  
 अथो भारद्वाजमुनिः प्रसन्नं शंभुं वसिष्ठं मुनिपुंगवं च ।  
 नारायणं चर्षिगणांश्च नत्वा व्यसर्जयत्तेऽपि ययुः प्रणम्य ॥ ५४

नैमिषीया ऊचुः—

गत्वाऽयोध्यां महातेजाः समस्तमुनिसंयुतः । किं चकार ततो रामः स च शंभुर्महायशाः ॥ ५५

सूत उवाच—

कौसल्यामासिकश्राद्धमपरेऽहनि राघवः । विचिकीर्षुर्द्विजवरानृषिकल्पानकल्पयत् ॥ ५६  
 शंभुं समस्ततत्त्वज्ञं नारदं रोमशं भृगुम् । विश्वामित्रमथो राम एकभक्तव्रती ततः ॥ ५७  
 भूमौ सुखास्तृतायां च सुष्वापाव्याकुलेन्द्रियः । परेद्युरथ संप्राप्ते प्रातः स्नात्वा विधानवित् ॥ ५८  
 अन्नं शाकादिकं शुद्धं जनैरेव त्वकारयत् । नानान्नानि विचित्राणि चोष्याद्यानि तथैव च ॥ ५९  
 च(ब)टकादींस्तथा भक्ष्यानष्टात्रिंशदकल्पयत् । पायसं षड्विधं चैव पक्वशाकशतद्वयम् ॥ ६०  
 अपक्वमिश्रकाणां च शतत्रयमकल्पयत् । कालशाकादिकं श्राकं फलानि विविधानि च ॥ ६१  
 मूलानि चैव कन्दानि बल्कलानि च राघवः । कारयित्वा नदीं गत्वा सहभ्रातृपुरोहितः ॥ ६२  
 शरयूसलिलं स्नात्वा हुत्वाऽर्षींस्त्वागतान्द्विजान् । उक्त्वा तु स्वागतं तांस्तु कृतदेवार्चनो नृपः ॥  
 प्राणानायम्य संकल्प्य क्षणं चैव प्रदत्तवान् । रोमशं नारदं रामे वैश्रवदेवे न्यमन्नयत् ॥ ६४  
 शंभुं भृगुं कौशिकं च मातृस्थाने न्यमन्नयत् । गौमयेन ततः कृत्वा मण्डलं पूज्य चार्हतः ॥ ६५

पादप्रक्षालनं चक्रे सीतादत्तोदकेन च । आचामयित्वा तान्विभ्रान्गृहं गन्तुमथोद्यतः ॥ ६६  
 अभ्यागतः समायातः स्थविरो विकृताकृतिः । कुशः संमचलद्रात्रो वेपिताग्निशिरास्तथा ॥६७  
 लम्बमानत्वगुत्कर्षच्छ्वासकासादिपीडितः । वृषिकाक्लिन्नगण्डश्च लालासंपृक्तकूर्चकः ॥ ६८  
 उवाच रामं राजानमहमेको द्विजः स्थितः । ममापि भोजनं देयं स्थविरस्य कुशस्य च ॥ ६९  
 रामोऽपि तद्वचः श्रुत्वा लक्ष्मणं वाक्यमुक्तवान् । पादौ प्रक्षालयास्य त्वमहमभ्यर्चये द्विजम् ॥७०  
 अभ्यागतोऽपि वचनमाह राममथाऽऽकुलम् । त्वया प्रक्षालिते पादे मम भोजनमिष्यते ॥ ७१  
 मत्तोऽधिका द्विजाः किं ते येन मामवमन्यसे । श्राद्धधर्मं न जानीषे महर्षिगणसेवितम् ॥ ७२  
 ममावमानतः सर्वविप्राणामवमाननम् । श्राद्धं विहन्यते चापि नरकं च गमिष्यसि ॥ ७३  
 अथ रामः स्वयं विप्रपादौ प्राक्षालयत्तदा । आचामयित्वा तं विभ्रं गृहं प्रावेशयत्ततः ॥ ७४  
 आचान्तश्च स्वयं रामो विष्टरं दत्तवानथ । आसीनेषु च विप्रेषु प्राणवायुं निरुध्य च ॥ ७५  
 स्वकर्मकरणानुष्ठां लब्ध्वाऽथ सतिलं जलम् । अपहतेति मन्त्रेण द्वारदेशे विचि(नि)क्षिपेत् ॥ ७६  
 उदीरतामिति तथा पितृपात्रस्थले क्षिपेत् । गायत्र्या चाक्षतजलं देवपात्रस्थले क्षिपेत् ।  
 पाकजातं तथाऽभ्युक्ष्य मन्त्रमेतदु(मु)दीरयेत् ॥ ७७  
 श्राद्धभूमिं गयां ध्यात्वा ध्यात्वा देवं जनार्दनम् । वस्वार्दींश्च पितृन्ध्यात्वा ततः श्राद्धं प्रवृत्त(वर्त)य  
 विश्वेदेवार्चनं कुर्याद्यवैर्वा तण्डुलैरथ । मूलाग्रयोजितौ दर्भौ गृहीत्वा साक्षतावथ ॥ ७९  
 भूस्पृष्टदक्षजानुस्तु द्विजहस्ते जलार्पणम् । पुरुरवार्द्रवाणां वै देवानामिदमासनम् ॥ ८०  
 इति दत्त्वाऽऽसनं तेषां श्राद्धदः प्रार्थयेत्क्षणम् ॥ ८१  
 अर्घ्यं कृत्वा ततः पश्चादुत्तराग्रकुशेष्वथ । न्युञ्जं पात्रं ततः कृत्वा कुशग्रन्थिमथोपरि ॥ ८२  
 उत्तारं तु ततः कृत्वा जलैरभ्युक्ष्य रौक्मकैः । पवित्रान्तर्हिते पात्रे शं नो देव्या जलं क्षिपेत् ८३  
 वैश्वदेव्याऽखिलं कर्म यावत्तद्विधियोदितम् । यवोऽसिं धान्यराजो वा इति पात्रे क्षिपेद्यवान् ८४  
 मधुमिश्रास्तु करकान्गन्धपुष्पैस्ततो ददेत् । द्विज तेऽस्त्वर्घ इत्युक्त्वा त्वस्त्वर्घोत्तरतस्ततः ॥ ८५  
 आवाहयिष्ये तान्देवानिति पृष्ट्वा तदुत्तरम् । विश्वेदेवास इत्युक्त्वा विप्रमूर्ध्नि कुशान्क्षिपेत् ॥ ८६  
 विश्वेदेवाः शृणुतेममागच्छन्तिवति संजपेत् । समागतो निषण्णोऽस्थ(थ) सदर्भं पात्रमाहरेत् ॥ ८७  
 दक्षिणे चरणे क्षिप्त्वा मुख्यपात्रोदकं ततः । विप्रस्य दक्षिणे हस्ते प्रागग्रेऽथ पवित्रके ॥ ८८  
 या दिव्या इति मन्त्रेण निक्षिपेत्पात्रवारि तत् । इदं भो अर्घ्य(र्घ्य)मित्युक्त्वा ह्रस्त्वर्घो(र्घ्यो)त्तरतस्ततः  
 पात्रे घृत्वाऽर्घ्य(र्घ्य)तोयं च तत्पात्रं स्थापयेत्कचित् । अथ दत्त्वा करे तोयं यवैरेतानथार्चयेत् ९०  
 अर्चतप्रार्चत इति पृष्ट्वा चोत्तरतस्ततः । पादादिमूर्धपर्यन्तमभ्यर्च्य जलदस्ततः ॥ ९१  
 गन्धद्वारेति मन्त्रेण तथेत्युक्तोत्तरतस्ततः । पितृणामर्चनं कुर्यादेवमेवापसव्यकम् ॥ ९२  
 उपवीतं द्विजं(जे) कृत्वा कुशान्भ्राम्नांस्तिलान्वितान् । वामजानुं भूमिगतं कृत्वा दद्यात्तदासनम् ९३  
 दक्षिणाभिमुखो भूत्वा क्षणप्रश्नमथो वदेत् । दक्षिणाग्रेषु दर्भेषु न्युञ्जं पात्रत्रयं न्यसेत् ॥ ९४  
 त्रिकुशग्रन्थिसंयुक्तमुत्तानमथ कल्पयेत् । ततः संप्रोक्ष्य पात्रेषु सपवित्रतिलेषु च ॥ ९५  
 शं नो देव्या जलं क्षिप्त्वा तिलोऽसीति तिलान्क्षिपेत् । गन्धपुष्पमथो दत्त्वा स्वधार्घ्यं इति पृच्छति  
 दत्तोत्तरोऽस्त्वर्घ इति पितृनावाहयेत्ततः । तिलपुष्पकुशैस्तिष्ठन्कल्पितार्घ्यं करे दधत् ॥ ९७  
 उञ्जन्तस्त्वेति मन्त्रेण त्रिर्घोदकमर्पयेत् । अर्चनं तु तदा तेषामपसव्यं तु पूर्ववत् ॥ ९८

प्रक्षाल्य भाजनं स्वर्णं देवानां परिकल्पयेत् । पितॄणां राजतं कुर्याद्यथासंभवमेव वा ॥ ९९  
तदभावे तु कांस्यं स्यादनन्याशितमुत्तमम् । पात्राणि तदभावे स्युः पालाशानि न मध्यमम् १००  
रम्भाणि चूतपत्राणि जम्बूपुंनागकानि च । पराकान्यथ चाम्पानि मधूककुटजान्यपि ॥ १०१  
मातुलुङ्गस्य पत्राणि श्राद्धे देयानि वै नृभिः । दर्भ्यामक्षमथाऽऽदाय कराभ्यामाज्यमेव च १०२  
प्रवेष्टव्यं ततः पृच्छेत्प्राचीनावीतवान्द्रिजम् । करिष्येऽग्रौ करणमिति कुरुष्वेति तदुत्तरम् ॥ १०३  
परिविष्योपवीती स्वादभिघार्यं समाहरेत् । हुनेत्सोमाय पितृमते स्वधा नम इतीरयन् ॥ १०४  
यमायाङ्गिरसे पितृमते स्वधा नम इति । द्वितीयामाहुतिं हुत्वा चाभिघार्योत्तं ततः ॥ १०५  
अग्नये कथ्यवाहनाय स्वधा नमस्ततः परम् । हुत्वाऽपसव्यं कृत्वा तु परिविष्य द्विजान्त्रजेत् ॥  
मैक्षण्येन ततोऽभीक्षणं पातयेत्पितृपात्रके । पिण्डपात्रमतः शेषं दर्वाप्रक्षालनं ततः ॥ १०७  
मैक्षणस्याभिनिक्षेपं ततः पात्राण्युपस्तरेत् । पात्रदक्षिणभागे तु दद्यादन्नमन्तरम् ॥ १०८  
भक्ष्याणि भोज्यैश्चाकानि सर्वाण्येव स दत्तवान् । अथातिथिर्महावृद्धो वीक्षमाणस्ततस्ततः १०९  
उवाच राघवं शान्तं श्रीगमेव नमस्कुरु । बुभुक्षा वर्ततेऽस्माकं भोक्ष्येऽहं वा तवाऽऽज्ञया ॥ ११०  
रामो बभाषे वचनं विलम्ब्य क्षणं मुने । देवताः पितरो मरुक्षु नमस्यन्तेऽधुना मया ॥ १११  
इत्युक्त्वा राघवः प्रादादर्भं पात्रगतं तदा । प्राक्सौम्याग्रान्कुशान्दैवे प्रतीचीदक्षिणाग्रकान् ११२  
पित्रेऽग्रे पवित्रे ये दर्भा यवानथ तिलानपि । अन्नप्रदानं कुर्वन्ति पृथिवी इति मन्त्रतः ॥ ११३  
इदं विष्णुरिति स्पृष्टमङ्गुष्ठेन द्विजस्य तु । देवेभ्यः प्रथमं दद्याद्ये देवा इति वै पठन् ॥ ११४  
पितॄणां च ततो दद्याद्दद्यादतिथये ततः । देवताभ्य इतिमुस्तानुच्चार्याऽऽपोशनं ददेत् ॥ ११५  
त्रिर्जपित्वा तु गायत्रीमुपवीती पुरोमुखः । प्राचीनावीतवान्भूयान्मधुत्रयमतः परम् ॥ ११६  
भुञ्जन्त्वमिति तानुक्त्वा भुञ्जानेषु द्विजातिषु । रक्षोघ्नमन्नपठनं भक्ष्यभोज्यादि दापयन् ॥ ११७  
एतस्मिन्नन्तरे विप्रो योऽतिथिस्तदिदं तथा । कृतवान्महदाश्चर्यं तद्ददामि समासतः ॥ ११८  
पात्रस्थितमशेषं च प्रासेनैकेन चाग्रसत् । प्राणाहुतीनां पर्याप्तं दीयतामिति चाब्रवीत् ॥ ११९  
एतावदातुमशक्तः कथं श्राद्धक्रियोद्यतः । ममैकस्य प्रदाने त्वमशक्तो राम किं वृथा ॥ १२०  
बहूनां भोजनं दातुमुद्युक्तो राम किं वृथा । सहस्रा(सा) कृतकर्माणि न समाप्तिं प्रयान्ति च १२१  
त्वया कृतमशेषाणां नालं प्राणाहुतिर्मम । कथं मे दीयते भुक्तिः कथमेषां तथा वद ॥ १२२  
रामस्तमब्रवीद्दीरो भुङ्क्ष्व त्वं हि यथासुखम् । इत्युदीर्य निरीक्ष्यास्य कर्म तत्परमाद्भुतम् १२३  
अथ शंभुं समाहूय प्राह त्वं परिवेषय । त्वं पिता पार्वती माता शिवा देवीति मे मतिः ॥ १२४  
अन्नपूर्णेऽशरी देवी भवान्येवेति मे मतिः । सा शांभवी वचः प्राह तत्पर्याप्तं ददाभ्यहम् ॥ १२५  
अयोमा कांस्यमादाय भिस्सापूर्णमलंकृतम् । स्वर्णदर्व्या समादाय पायसं गन्धकान्तिमत् १२६  
अस्याक्षयमिदं भूयादिति प्रादाच्चु पायसम् । द्विजस्य दक्षिणे हस्ते साऽददात्सत्कृतं मुदा ॥ १२७  
स शिरः कम्पमानस्तु ऊर्ध्वदृष्टिरथाभवत् । प्रसारितकरश्चाऽऽसीद्गृह्णित्वा पायसं करे ॥ १२८  
दीयतां पायसं स्वादु मुहु पक्वमिदं तु किम् । शंभुपत्नी बभाषे तं करे भुङ्क्ष्व ततो ददे ॥ १२९  
अमक्षयस्ततो विप्रः पुनः करतले स्थितम् । तदक्षयमथ ज्ञात्वा प्रासारयदधेतरम् ॥ १३०  
तस्मिन्करतले देवी पायसं दत्तवत्युत । अन्येषामपि विप्राणां पक्षाक्षयमदात्सती ॥ १३१  
अथ पाण्डुरयगतं विज्ञायाक्षय्यपायसम् । ह(ह)ष्टा करान्तरमयो प्रासारयत स द्विजः ॥ १३२

उवाचात् प्रदातव्यं ससूपघृतमुत्तमम् । शिवा देवी तथा प्रादादक्षय्यं शंभुवल्लभा ॥ १३३  
 यद्यत्प्रादात्तदा साध्वी सर्वमेव तदक्षयम् । करान्तरमथो सृष्टं परिपूर्णं पुनः पुनः ॥ १३४  
 एवं करसहस्रं तु कृत्वा स विरराम ह । उवाच वचनं विप्रो देहि गण्डूषवारि मे ॥ १३५  
 तर्पितोऽस्मि त्वया भद्रे न रामेण न सीतया ॥ १३६

शंभुरुवाच—

रामेण सीतया दत्तं मया दत्तं हि यत्र च । इतः परं हि किं देयं पूर्णं वा त्वं वदस्व मे ॥ १३७

द्विज उवाच—

तृप्तोऽस्मि न च मे देयमधिकं च करस्थितम् । विद्वन्मतः करगतं न पपात कथंचन ॥ १३८  
 निषण्णो हि चिरं दध्यौ कथं मे केवलः करः । भुक्त्यै कृतमिदं सर्वं नान्यस्मै कर्मणे मम ॥ १३९  
 तस्मादन्यकृतेरेतत्सर्वं रिक्तं भविष्यति । इति निश्चित्य मनसा लिप्ताङ्गोऽतिथिराभवत् ॥ १४०  
 पश्यत्सु सर्वदेवेषु तदद्भुतमिवाभवत् । तृप्तानथ द्विजाञ्ज्ञात्वा राघवः परमार्थवित् ॥ १४१  
 दर्वीकरोऽथ तृप्ताः स्थ इति पृष्ट्वा यथाविधि । तृप्ता स्म इति विप्रेन्द्रा विकीर्यान्सं समन्त्रकम् ॥ १४२  
 पात्रस्य याम्याभिमुखः संनिधौ पिण्डमर्पयेत् । गण्डूषमपि विप्राणां तत्रैव परिकल्पयेत् ॥ १४३  
 उच्छिष्टपर्णपात्रेषु ते गण्डूषमकुर्वत । गृहान्तरे च ते विप्रा विविशुस्त्वतिथिं विना ॥ १४४  
 आहातिथिर्बहिः कार्यं मयाऽऽचमनं विद्यते । उत्थातुं नैव शक्नोमि करं मे देहि राघव ॥ १४५  
 अथ रामः करं प्रादात्प्रोत्थितस्तु द्विजोत्तमः । हनुमानथ चाप्यस्य दत्तवान्बलवत्करम् ॥ १४६  
 इतरेण गृहीत्वा तु करेण द्विजपुंगवम् । आचकर्ष कपीन्द्रस्तु द्विजः साक्रोशमुक्तवान् ॥ १४७

द्विज उवाच—

छिद्यते मे करो व्यक्तमुत्थापय ततोऽन्यतः । लाङ्गूलेन सपीठं तमावृत्त्याऽऽमस्तकं बलात् ॥ १४८  
 अथाधावत्ततः पृथ्वीं द्विजस्तु न चचाल ह । अथ वानरवीरस्तु पद्भ्यां चक्रन्त तां महीम् ॥ १४९  
 पादौ विन्यस्य सुदृढौ द्विजमूर्धानमाक्षिपत् । विशीर्णमभवद्वेश्म द्विजाः सर्वे बहिस्तथा ॥ १५०  
 सहदृढद्विजः सोऽथ हनुमान्बहिरभ्यगात् । पीठे च स्थापयामास ब्राह्मणं स्थविरं कृशम् ॥ १५१  
 द्विजाय जलमादाय जाम्बवान्मृन्मये घटे । आह स्वच्छं जलं विप्र त्वयाऽऽदेयं सभाजनम् ॥ १५२  
 सीता प्रक्षालयेदङ्गं लक्ष्मणो जलदो भवेत् । जाम्बवानाह तं रामं ब्राह्मणोक्तमशेषतः ॥ १५३  
 द्विजप्रक्षालने रामो व्यादिदेशानुजं प्रियाम् । सौमित्रिर्जलमादाय द्विजाङ्गक्षालने तथा ॥ १५४  
 प्राक्षालयद(त्व)शेषाङ्गं प्रतिमामिव भूभुजः । अथ रामोपदेशेन चक्रतुस्तौ तथैव च ॥ १५५  
 अथातिथिः स्वगण्डूषं सीतावक्त्रे व्यपुञ्चत । सालंकाराऽम्भूभिर्व्याप्ता प्राक्षालयदथो सती ॥ १५६  
 श्लेष्मलालासुप्रचुरं मुखं विप्रस्य सा सती । प्रममार्ज पुनः क्षाल्य नासाश्लेष्माणमत्यजत् ॥ १५७  
 \*आचामयित्वा सौमित्रिरुत्तिष्ठेत्यब्रवीद्विजम् । द्विजो न शक्यमित्याह हनुमानप्यथाऽऽगतः ॥ १५८  
 अतिथिः प्राह तं विप्रः पीडितोऽहं हनूमता । गृहीत्वोद्धरता पूर्वं व्यथितो वानरेण च ॥ १५९  
 जाम्बवानथ तं प्राह लोमाङ्गं मम वै गृह्णु । मयाऽथो ध्रियसे विप्र न च पीडा भविष्यति ॥ १६०  
 इत्युक्त्वा जाम्बवान्निर्ममं दोर्भ्यामालम्ब्य चोद्धरन् । द्विजमान्तमथाऽऽदाय स्थापयामास तं मुनिम् ॥ १६१  
 अथ रामो द्विजेन्द्राणां प्रदक्षिणमवर्तत । दत्ताञ्जीरपि विप्रेन्द्रैर्दत्त्वा ताम्बूलमग्रतः ॥ १६२

\* ल्यबभाव आर्षः ।

१ श. न विशुद्धस्त्व ।



पादावलम्बकृद्रामो भ्रातृभिः सह चाब्रवीत् । अयि सीतेऽतिथेरस्य त्वया न क्षालितं वपुः १६२  
जङ्घायुगतिथेरस्य करं चास्य मलान्वितम् । सम्यक्प्रक्षालय मुखं द्विजो न सहते मलम् ॥

सीतोवाच—

तथा प्रक्षालितं सम्यगिदानीं निर्गतं पुनः ॥

१६३

राम उवाच—

पुनः प्रक्षालय मलं दोषः स्यादन्यथा मम । अथ सीता तथा कृत्वा तूष्णीमेव बभूव ह ॥ १६४  
आह रामं च सीतां च द्विजः परमकार्यवान् । पादौ यौ मम राजेन्द्र तौ सीताऽऽलम्बयेदिति १६५  
भवान्करौ च भरतो मम बीजं प्रयच्छतु । लक्ष्मणः केशनिचयप्रसाधनकरो भवेत् ।  
शत्रुघ्नः श्लेष्मनिर्मुक्तं स्ववस्त्रेण करोतु माम् ॥

१६६

सूत उवाच—

अथ ते चक्रुरतिथेरशेषमुदितं तथा । तथाऽऽपुर्विस्मयं विषा नरवानरराक्षसाः ॥ १६७  
शिवा देवी च शंभुश्च सभूभङ्गमुदैक्षताम् । मनसा चाप्यभाषेतामतिथिः शंभुरेव च ॥ १६८  
अतिथिश्च प्रसन्नोऽभूच्छङ्खचक्रगदाधरः । पीताम्बरसमस्ताङ्गभूषितोऽतीव दीप्तिमान् ॥ १६९  
यः पुराऽऽराधितः शंभुः प्रसन्नोऽभूत्रिलोचनः । शुद्धस्फटिकसंकाशः सर्वाभरणभूषितः ॥ १७०  
कोटिसूर्यप्रतीकाशः किरीटी करुणानिधिः । आलम्ब्य चक्रिणः पाणिमतिष्ठत सदाशिवः ॥ १७१  
रामः परमधर्मात्मा पुलकाञ्चितविग्रहः । दण्डवन्निपपातोर्व्यामानन्दप्लावितेक्षणः ॥ १७२  
अनमन्भ्रातरस्तस्य दण्डवद्भ्रूतले स्थिताः । शिव उत्थाप्य काकुत्स्थमालिङ्ग्याऽऽघ्राय मस्तकम् ॥  
उवाच मधुरं वाक्यं रामं राजीवलोचनम् ॥

१७४

शिव उवाच—

वरं वृणु प्रसन्नोऽस्मि ब्रह्मादेरपि दुर्लभम् । तवादेयं न मे किञ्चिद्वृणु त्वं न चिराय वै ॥ १७५

श्रीराम उवाच—

न याच्यं मे जगन्नाथ भूराज्यं मम सांप्रतम् । स्वर्गश्च कर्मभिः प्राप्तो भक्तिस्त्वत्पाददर्शनात् १७६  
आरोग्यं मे पश्य भुञ्जे सा सीता योषितां वरा । वशीकृताः सर्वनृपाः प्रजा धर्मसमन्विताः १७७  
हर्ष एव ममाऽऽपन्नस्त्वदागमनतोऽच्युत । तथाऽपि वरये किञ्चिद्भक्तिरस्तु स्थिरा त्वयि ॥ १७८  
तथा मम गृहे देव त्रिवर्षं तिष्ठ हे प्रभो । ब्रुवन्समस्तधर्माश्च रूपेणानेन शंकर ॥ १७९

शिव उवाच—

एवमस्तु तथा राम सर्वं ते संभविष्यति । अथाऽऽह चक्री राजानं रामं राजीवलोचनम् १८०

विष्णुरुवाच—

वरं वृणु महाभाग प्रसन्नोऽहं यमिच्छसि । श्रीराम आह वचनं मम प्रार्थ्यं न चास्ति हि १८१  
यत्प्राप्यं शंभुतः प्राप्तमन्यत्सर्वमुदीरितम् । किञ्चैकं वरये विष्णो प्रसन्नः सर्वदा भव ॥ १८२  
अथ सीतां हरिः प्राह प्रसन्नोऽहं तवाधुना । वरं वृणु प्रयच्छामि तथा सीताऽब्रवीद्विदम् ॥ १८३

सीतोवाच—

वरो वृतः पुरा भर्त्रा न चान्यो मे वरो वरः । यदि कामं प्रयच्छेया मनश्च परपूरुषात् १८४  
संनिवृत्तश्च (सं च) भवता न (सं) मस्तेऽस्तु द्विज प्रभो । अथ ते मुनयः सर्वे प्रणेमुर्देवतोत्तमौ ॥ १८५

अथासौ राघवं प्राह भुङ्क्ष्व त्वं बन्धुभिः सह । एकान्तमन्दिरे चाहं देव्या सह वसामि ते १८६  
 विष्णुः समस्तकरणः समुद्रतनयान्वितः । एकस्मिन्मन्दिरे राम तिष्ठतां लोलुपो हि सः ॥ १८७  
 अथ शुद्धमहागारे पीठाढ्ये बहुभाजने । अग्रे वसिष्ठो भगवानुपविष्टस्तयोर्मुनिः ॥ १८८  
 अपरे ऋषयः सर्वे यथावृद्धा(द्धं) नृपास्तथा । तेषामभिमुखो रामो भ्रातृभिः सहितो नृपः १८९  
 तरुणे समभागे च ह्यासने तानवेशयत् । हनुमत्प्रमुखान्भृत्यानाह रामोऽनुसान्बधयन् ॥ १९०

श्रीराम उवाच—

भवन्तः परितिष्ठन्तु पश्चाद्भुञ्जत नान्यथा । तथेति प्रददुः सर्वे पादारघाननुपूर्वशः ॥ १९१  
 भूभुजश्चापि ते सर्वे ये रामस्योपसेविनः । तेषां दस्त्वाऽथ ताम्बूलं कपीन्द्रादीनभोजयत् ॥ १९२  
 भुक्तवत्सु समस्तेषु रामो राजीवलोचनः । दीनान्धकृपणादीनां पशुपक्षिप्लगस्य च ॥ १९३  
 दत्त्वा हि भोजनं संध्यां वन्दितुं हि समारभत् । संध्याजपादिकं कृत्वा नत्वा तेषां नृपस्ततः ॥  
 सिंहासनगतो रामः पौरजानपदादिभिः । सेव्यमानः सभास्थानगतो रेजे स राघवः ॥ १९५  
 सर्वदेवपरीवारो यथा देवः शचीपतिः । राजकार्यमशेषं च कृतवान्भ्रातृभिः सह ॥ १९६  
 नाम्ना चैकैकशः सर्वान्विससर्ज स राघवः । भ्रातृन्विसर्जयामास वानरादींस्तथाऽपराह् ॥ १९७  
 अथ रामं महातेजा वसिष्ठो वाक्यमुक्तवान् ॥ १९८

वसिष्ठ उवाच—

तव प्रातर्हि यत्कार्यं न च विस्मर राघव ॥ १९९  
 आस्ते शंभुर्जगन्नाथो भगवानम्बिकापतिः । स्मर्तव्यो वन्दनीयश्च भगवानथ यत्नतः ॥ २००  
 तथेत्युक्त्वा गुरुं राजा नत्वा तं च व्यसर्जयत् । स्वयं च भार्यामभजहेवदेवं विचिन्तयन् ॥ २०१

ऋषय ऊचुः—

प्रातः समुत्थाय गुरो रामो मतिमतां वरः । किं चकार तदाख्याहि श्रोतुं कौतूहलं हि नः २०२  
 सूत उवाच—

शंभुं विलोकयाथ ततो बभाषे रामः कथां कीर्तय शंकरस्य ।

तृप्तिर्न जाता मुनिवर्यं शृण्वतो महेशमाहात्म्यमग्रीघनाशनम् ॥ २०३

शंभुरुवाच—

अथ प्रशशेषस्योत्तरमीशभाषितं ते कीर्तयिष्यामि । अन्यायार्जितद्रव्यैरीश्वरं य उपासते ते व्यङ्गा  
 जायन्ते ॥ १

तद्यथा कश्चिद्रूपको नाम राक्षसोऽन्यायार्जितेन द्रव्येण शंकरमाराध्य तेनैव द्रव्येण घण्टामीश्व  
 रप्रीतये कृतवान् ॥ २

द्वस्य पुत्रः संपातिरिति ख्यातश्चौर्याजितैः शंकरं पूजयामास ॥ ३

तावुभावेकस्मिन्दिवसे ममरतुः ॥ ४

गतौ शिवलोकं वीरभद्रेण भाषितौ च भो रूपकान्यायार्जितद्रव्येण पूजा कृता घण्टादिकं च  
 तेन भावेन व्यङ्गा भूत्वा चोरगणो भविष्यसि ॥ ५

शिवपदवचनाम्यर्क्तं (क्त)नामाश्रवणाच्छ्रोत्रं तस्य स्वनेन ध्वस्तं भवति नो दर्शनमेतावदेवं  
 स्वयेश्वरपूजा सम्यक्कृताऽतो भक्तिश्च भविष्यति वीरभद्रस्त्वचनशनं नाम गणं कश्चिद्विचरन्तमित्या-

दिदेश ॥

तौ च तथाभूतौ शिवलोके तिष्ठतः ॥

६

शंभुरुवाच—

७

अथोपहतद्रव्यपूजाकथां हनुमते महेशभाषितां कथयिष्यामि । शृणु राघव प्रमथानां चरितम्  
एकैकस्य कर्मविपाकं कथयिष्यामि ॥

उपहताङ्गणव्याख्या क्रियतामिति हनुमत्पृष्ठः शिव उवाच ॥

९

तदुपहतद्रव्यं ज्ञानतो य ईश्वरेऽर्पयिष्यति । एतदुक्तं ज्ञानिनोऽतः शृणु ॥

१०

एष सर्वाङ्गस्वेदिलः सर्वकालं सर्वाङ्गस्वेदिलः स्वेदाद्रवसनः स्वेदसंपादिताल्पप्रवाहशरीरो  
नासाग्रनिपतितस्वेदबिन्दुः स्पर्शायोग्यो दृश्यते स पुरा स्वेदकरणेश्वरार्चनं कृतवान् ॥

११

अत्रेतिहासं कीर्तयिष्यामि ॥

१२

चेकितानिरिति ख्यातो ब्राह्मणः कर्षकोऽभवत् । स नित्यं कृषिमुत्पाद्य प्रातः स्नात्वा च नित्यशः

१३

मध्याह्नकाले संप्राप्ते (सं)जपन्ब्राह्मणस्त्वसौ । अन्नमानय मे क्षिप्रमिति भार्यामभाषत ॥

२०५

तयाऽऽनीते च दानानि(न चाग्नेन) वेगेन शिवपूजनम् । कृतवानर्कसंतप्तः स्वेदिलः सर्वदैव तु ॥

२०६

गन्धपुष्पाक्षताद्यैश्च स्वेदबिन्दुसमन्वितैः । अथ सायंदिने प्राप्ते क्षालिताङ्गसुशोभनः ॥

२०७

पूजयामास देवेश कालसंभवसाधनैः । ममाराथ महाबुद्धिः शिवलोकं गतश्च सः ॥

२०८

वीरभद्रेण चाप्युक्तो भव त्वं स्वेदिलो गणः । स्वेदस्पृष्टपदार्यैश्च पुरा शंभुः प्रपूजितः ।

नित्यं स्वेदसमायुक्तस्तेन स्वेदिगणो भव ॥

२०९

शंभुरुवाच—

वीरेणाथ समादिष्टः प्राप्तो राम गणः स्वयम् ॥

२१०

अमुं घण्टामुखं पश्यायं पुरा वैश्यो विभावसो ना(सुर्ना)म धार्मिको महादानकर्ता नित्यं ब्राह्म-

णभोजनं कारयित्वा कृतानुष्ठानः प्रातःकाले शिवं नमस्कृत्य कुसुमैः संपूज्य किञ्चित्प्रदेशं

गोमयेनोपलिप्य पद्मादिकं रचयित्वा देवाय समर्प्योपहतघण्टानादं कृतवान् ॥

१४

राम उवाच—

रघुमुपहतघण्टा ॥

१५

शंभुरुवाच—

आसीत्पुरा बलः कश्चित्सोम इत्यभिविश्रुतः । तस्य पुत्रश्च मन्दाख्यो दशवर्षवया अभूत् ॥२११

स चाग्निपककुल्माषान्घण्टायां प्राक्षिपन्नृप । तानभक्षयदाशेषं तेन चोपहताऽभवत् ॥

२१२

प्रीतुंमथ तं वैश्यं यतमानोऽब्रवीदिदम् । अथ वैश्यः स्वयं तत्र निश्चित्य द्रव्यशोधनम् ॥२१३

लौकिके कृतवाङ्मौके व्यवहारपदश्च ताम् । एतेन पापयोगेन गणो घण्टामुखोऽभवत् ॥

२१४

राम उवाच—

द्रव्यशुद्धेर्विशुद्धा सा कथं पापस्य कारणम् । सम्यगुक्तं द्रव्यशुद्ध्यै कथं न द्रव्यशोधिनी ॥२१५

शंभुरुवाच—

न लौकिकव्यवहृतौ तव भक्तो भविष्यति । स याति च शिवस्थानं वक्ता चापि तथा भवेत् ॥

+ पूर्वापरसंगतेरभावाद्ब्र किञ्चित्श्रुतमिति प्रतिभाति ।

सूत उवाच—

यश्च वक्ति कथामेतां स तेन सहस्रो भुवि । गुह्याद्गुह्यतमं विभाः शिवज्ञानप्रदं भवेत् ॥ २१  
एतद्गः कथितं विभाः पुण्यायुष्यतमं महत् । य इदं शृणुयाद्भक्त्या शिवलोके महीयते ॥ २२  
पुराणवक्त्रे दातव्यं वस्त्रं गोहेमभूषणम् । भूमिः सस्यफलोपेता देया शक्त्यनुसारतः ॥ २३  
शिवराघवसंवादं सर्वाघौघनिकुन्तनम् । यः पठेच्छृणुयाद्वाऽपि स याति परमं पदम् ॥ २४

इति श्रीमहापुराणे पाप्मे पातालखण्डे शिवराघवसंवाद उपरिभागे राममोक्षो नाम त्रयोदशोत्तरशततमोऽध्यायः ॥११॥

इति श्रीमहासुनिभिव्यासप्रणीते महापुराणे पाप्मे चतुर्थे पातालखण्डे समाप्तम् ॥ ४ ॥

आदितः श्लोकानां समष्टयः—१९६९७

अध्यायानामादितः समष्टयः—२६४

Recd. on 6.5.89  
No. 1589  
G. R. No. 44813













